

UNIVERSAL  
LIBRARY

**OU 186746**

UNIVERSAL  
LIBRARY





**OSMANIA UNIVERSITY LIBRARY**

Call No. H390.4

Accession No. H2336


Author P. K. ...

Title भारतीय वास्तुशास्त्र की इतिहास

भारतीय वास्तुशास्त्र की इतिहास

This book should be returned on or before the date last marked below.





# सरदार पटेलके भाषण

[ १९१८ से १९४७ तक ]

सम्पादक

नरहरि द्वारकादास परीख  
अुत्तमचन्द् दीपचन्द् शाह

अनुवादक

रामनारायण चौधरी



मुद्रक और प्रकाशक  
जीवणजी डाह्याभाळी देसाळी  
नवजीवन मुद्रणालय, कालुपुर, अहमदाबाद

पहला संस्करण. ॡ.०००

## प्रकाशकका निवेदन

सन् १९१४ के अंतमें जब गांधीजी दक्षिण अफ्रीकासे लौटे, तब हिन्दुस्तानमें और खास तौर पर गुजरातमें असाधारण जन-जाग्रतिका युग शुरू हुआ। यह जाग्रति कितनी चमत्कारिक हुआ, इसकी कल्पना उस जाग्रति-कालमें रहनेवाले लोगोंको होना मुश्किल है। परन्तु उस जाग्रतिके अनेक महत्त्वपूर्ण परिणामोंमें से आसानीसे ध्यान खींचनेवाले दो अतिहासिक परिणामोंसे इस बातका अंदाज़ होता है कि वह जाग्रति कितनी अद्भुत थी। एक तो उस जाग्रतिके फल-स्वरूप हिन्दुस्तानसे अंग्रेज़ी हुकूमत मिट गयी; और दूसरे, उसीके परिणामस्वरूप हिन्दुस्तानकी असंख्य रियासती हुकूमतें खतम हो गयीं। यहाँ तक कि गुजरातमें बड़ौदाकी हुकूमतका नामानिश्चान मिट गया।

हिन्दुस्तान भरमें और उसमें भी गुजरातमें हानेवाली इस चमत्कारिक जाग्रतिमें गांधीजीका छोड़कर किसी एक व्यक्तिका सबसे बड़ा हाथ हां, तो वह सरदार वल्लभभाभी झवेरभाभी पटेलका है।

जनतामें यह जाग्रति पैदा करनेके लिये गांधीजीने लोक-शिक्षणके अनेक साधनोंका उपयोग किया। पत्र-व्यवहार, अखबारोंमें लेख लिखना और भाषण — इन सभी तरीकोंका उन्होंने पूरा-पूरा उपयोग किया।

सरदार पटेलके लिये अखबारोंमें लेख लिखनेकी कोअी कल्पना नहीं कर सकता। गांधीजीकी तरह लोक-शिक्षणके लिये व्यापक पत्र-व्यवहार भी उन्होंने नहीं किया। वाणीके यानी भाषणोंके अकेलामात्र साधनका उन्होंने अपने इस कार्यमें उपयोग किया।

गांधीजीके बारेमें लिखते हुअे पंडित नेहरूने एक जगह कहा है कि जिन लोगोंने उनके साथ रहकर काम किया है, उनके सिवाय दूसरे लोगों और अगली पीढ़ीके लिये वे एक दंतकथाके पात्र बन गये हैं। सरदार पटेलके बारेमें भी यह बात बहुत कुछ सच है। जिन्होंने उन्हें प्रत्यक्ष देखा है, उनके भाषण सुने हैं और जिन्होंने उनके साथ रहकर गुजरात और हिन्दुस्तानके निर्माणका कार्य किया है, उनके सिवाय दूसरोंके लिये और भावी पीढ़ीके लोगोंके लिये वे एक दंतकथाके पात्र जैसे व्यक्ति हैं।

फिर भी गांधीजीका अच्छी तरह परिचय प्राप्त करनेकी आकांक्षा रखने वालेके लिये जैसे उनके लेख सबसे उत्तम साधन हैं, वैसे ही सरदार पटेलका परिचय प्राप्त करनेकी अिच्छा रखनेवालेके लिये उनके भाषण ही उपयुक्त साधन हैं ।

अंग्रेज़ी साहित्यके एक विवेचकने सच ही कहा है कि शैली व्यक्तिके व्यक्तित्वको व्यक्त करती है । सरदार पटेलके व्यक्तित्वके कभी महान गुणोंके परिचयके लिये भी उनके भाषणोंके सिवाय और कोई साधन नहीं है । उनका तेज, उनकी निर्भयता, उनका शौर्य, उनका अटूट धीरज, अन्यायके प्रति जला देनवाला रोष और गुजरात तथा हिन्दुस्तानके किसान वर्गको सीधा खड़ा करने और तेजस्वी बनानेकी उनकी व्याकुलता — ये सब और उनके चरित्रके ऐसे ही दूसरे लक्षण उनके भाषणोंकी शैलीके दर्पणमें अच्छी तरह दिखायी देते हैं ।

गुजराती भाषाके विकासमें बहुत बड़ा हिस्सा लेनेवाले विद्वानके रूपमें सरदार खुद कभी दावा नहीं करेंगे । सम्भव है कांभी उन्हें विद्वानोंमें गिने तो शायद उसे वे अपनी निन्दा समझें । फिर भी गुजराती भाषाके सामर्थ्यको बढ़ानेमें गांधीजीका जितना हाथ है, उतना ही सरदार पटेलका भी है । उनकी वाणी द्वारा गुजरातीका जो तेज और जो सामर्थ्य प्रकट हुआ है, वैसे शायद ही कहीं प्रकट हुआ होगा ।

अिस प्रकार गुजरातकी और एक हद तक सारे हिन्दुस्तानकी गांधीयुगकी जन-जाग्रतिमें सरदार पटेलका कितना हाथ रहा है, यह बतानेके साधनके तौर पर, खुद सरदार पटेलका आजकी बढ़ती हुयी और आनेवाली पीढ़ियोंका सचा परिचय करानेके लिये, उनके व्यक्तित्वके गुण प्रकट करनेके लिये, पिछले तीस सालमें गुजरातमें हानेवाली जन-जाग्रतिके अितिहासके दस्तावेज़के रूपमें और एक पुरुषार्थी, समर्थ और तेजस्वी पुरुषकी वाणीमें गुजराती भाषा कितनी समर्थ बन सकती है, अिसका नमूना भावी सन्तानोंके सामने रखनेके लिये सरदार पटेलके भाषण अेकत्र करनेकी ज़रूरत थी ।

सरदार पटेलके ऐसे कीमती भाषण जब-जब, जैसे-जैसे दिये गये, वैसे-वैसे अखबारोंमें छपे हंगे । फिर भी बहुतसे छूट भी गये हंगे । सौभाग्यसे श्री० मणिवहनने अखबारोंमें प्रकाशित और अप्रकाशित भाषणोंमें से ज्यादातर भाषण सावधानीके साथ अिकट्टे कर रखे थे । उनकी अिस लगन और सावधानीके कारण ही यह संग्रह करना संभव हुआ है । अिसके लिये आजका और खास तौर पर भावी गुजरात और हिन्दुस्तान उनका ऋणी रहेगा ।

सरदारके प्रति भक्ति रखनेवाले श्री नरहरिभाभी और श्री अुत्तमचंद जैसे संपादक अिस कामके लिये मिल सके, अिगने अिस संग्रहकी सुघड़तामें वृद्धि हुअी है । अिस संग्रहमें सब भाषण कालक्रमसे दिये गये हैं । अिसमें सरदार पटेलके १५ अगस्त १९४७ तकके ही भाषण लिये जा सके हैं । अुसके बादके अुनके भाषणोंका दूसरा संग्रह प्रकाशित करनेका हमारा विचार है ।

हमारा पक्का विश्वास है कि गुजराती भाषाके प्रेमी, गुजरात और हिन्दुस्तानकी नवरचनाके अितिहासका अध्ययन करनेवाले और सरदार वल्लभभाभी अिवेरभाभी पटेलका यथार्थ परिचय पानेकी जिज्ञासा रखनेवाले सभी लोगोंका और खास तौरपर गुजरातियोंका यह संग्रह पसन्द आयेगा ।

२६ जनवरी जैसे अतिहासिक महत्वके दिन, जब हिन्दुस्तान प्रजासत्ताक राज्य घोषित हां रहा है, अिस अत्यन्त महत्वपूर्ण संग्रहका हिन्दी अनुवाद हिन्दीभाषी जनताके सामने प्रस्तुत करते हुअे हमें अपार आनन्द हांता है ।

१४-१-५०

जीवणजी देसाभी



## प्रस्तावना

सरदारकी वाणीसे गुजरात खूब परिचित है । उसमें से गुजरातने शौर्य और स्वावलम्बनका रस पीया है । उनके तमाम भाषणोंसे, जो संग्रहीत रूपमें इस पुस्तकमें दिये गये हैं, गुजरातकी नयी पीढ़ीको इस बातकी कल्पना हो जायगी कि सरदारने गुजरातको किस तरह बनाया और यह निर्माण करते-करते वे खुद भी किस तरह अग्रसर हुए ।

जब १९१५-१६ में सरदारने गुजरातके सार्वजनिक जीवनमें प्रवेश किया, तबसे चाहे संकटक समय कष्ट-निवारणका काम करके जनताको टिके रहनेमें मदद देना हो, विविध प्रकारकी रचनात्मक प्रवृत्तियों द्वारा लोगोंको बलवान बनाना हो, या सरकारके अन्यायके विरुद्ध सविनय भंगकी लड़ाइयाँ छेड़कर जनताको प्राणवान और तेजस्वी बनाना हो — स्वराज्यकी रचना करनेके हर एक काममें सरदार हमेशा आगे रहे हैं । अलबत्ता, उन सारे कामोंमें सरदार हमेशा वापूजीके सलाह-सूचना लेकर ही काम करते थे; और कभी वह सलाह-सूचना लेना संभव न हुआ हो, तो इस बातकी वे बड़ी चिन्ता और सावधानी रखते थे कि उनका काम वापूजीके सिद्धान्तोंके अनुसार है या नहीं । सरदारकी विशेष खूबी तो वापूजीके सिद्धान्तोंको व्यवहारमें लाकर उन्हें अमली जामा पहनानेमें ही रही है । इसमें रही हुई सरदारकी मौलिकता और चतुराहीको न समझ सकनेवाले बहुतसे लोग उन्हें वापूजीके अंध अनुयायी कहते थे । परन्तु सरदार वापूजीके सोच-विचार कर काम करनेवाले अनुयायी थे, यह बात उन भाषणोंको पढ़ने पर जगह-जगह मालूम हो जायगी । १९४० में जब थोड़े समयके लिये वे वापूजीसे अलग हो गये थे, तब भी वापूजीके प्रति ज्ञानपूर्वक वफादार और सच्चे रहनेकी वृत्तिके कारण ही ऐसा हुआ था । वापूजीके प्रति सच्ची भक्ति और वफादारी, बिना समझे जैसा वापू कहें वैसा करनेमें नहीं है; परन्तु जब उनकी बात न जाँचे या उनके कहे अनुसार करनेकी हममें शक्ति न हो, तब अपनी अन्तरात्माको जो सही लगे उसीके अनुसार करनेमें है । इसका सरदारने सुन्दर अदाहरण लोगोंके सामने पेश किया है । वे वापूके सच्चे सिपाही थे, इसी-लिये गुजरातके और आज सारे देशके सरदार बन सके हैं ।

लोगोंकी झूठी खुशामद करके नहीं, परन्तु सच्ची सेवा करके, उन्हें सच्ची बात कड़वी लगे तो भी साफ-साफ कहकर उनके दिलमें प्रवेश किया जा

सकता है, और अन्हें जहाँ ले जाना हा वहाँ ले जाया जा सकता है, यह अिन भाषणोंमें हमें स्थान-स्थान पर देखनेको मिलता है । साथ ही अिनमें हम यह भी देख सकते हैं कि हाथमें लिये हुआ कामकी तफसीलमें बहुत बारीकीसे घुस कर व अथक परिश्रम करके अुस पर काबू पानेसे ही सफलता मिल सकती है ।

अिन भाषणोंसे यह कल्पना होती है कि स्वराज्य लेनेके लिये लोगोंमें सरदारने कैसा पुरुषार्थ और कैसे पराक्रम कराये । अिस समय हमें राजनैतिक स्वराज्य मिल गया है, परन्तु सच्चे स्वराज्यकी रचना — जिसकी कल्पना अिन भाषणोंसे हमें होती है — तो अभी करना बाकी ही है । अिसके लिये हमें क्या-क्या करना है, अिसकी अिस्तृत कल्पना और अुमें करनेकी प्रेरणा गुजरातके नौजवानोंको अिन भाषणोंसे मिलेगी ।

ये भाषण अुन रिपोर्टोंसे लिये गये हैं, जां रिपोर्टरों द्वारा लिये गये नांटाके आधार पर विविध पत्रोंमें प्रकाशित हुआ हैं । ‘नवजीवन’ और ‘हरिजन’ में छपे हुआं भाषण सरदार देख गये हांगे, यह मानकर अुन्हें प्रमाण-भूत समझा जा सकता है । परन्तु दूसरे अखबारोंमें आये हुआं विवरण सरदारने शायद ही देखे हांगे । अिन सभी भाषणोंको पुस्तकाकार प्रकाशित करनेसे पहले सरदारको अेक बार दिखाया जा सका हांता, तां अुनकी प्रामाणिकता बहुत बढ़ जाती । परन्तु अिस वक्त अुनकी अस्वस्थताके कारण और साथ ही अुन पर अत्यन्त महत्त्वपूर्ण कामोंका जां भार है, अुसके कारण अैसा नहीं किया जा सका । परन्तु सारे भाषण में बहुत सावधानीमें देख गया है; और विवरणमें रही हुआं त्रुटियोंकां मुधारनेका प्रयत्न करके सरदारके विचारोंकां यथाशक्ति सच्चे रूपमें अुपस्थित करनेकी मैने सावधानी रखी है ।

सरदारके मुखकी प्रत्यक्ष वाणीकी खूबी भाषणोंके विवरणमें पूरी तरह न आना स्वाभाविक है । विवरणोंमें भी कुछ भाषणोंके विवरण बहुत अच्छे ढंग पर लिये गये हैं, जबकि कुछ विवरण बहुत ही खण्डित और अपूर्ण हैं । फिर भी अिस तरहसे लिये गये भाषणोंके विवरणोंमें भी चेतना देनेवाली और मतंज बनानेवाली अेक प्रकारकी अंकार हम अवश्य महसूस कर सकते हैं । सरदारकां साहित्यकी दृष्टिसे भाषाकी शुद्धि-अशुद्धि या बारीकीकी कांअी बहुत परवाह नहीं है । मालूम होता है अुन्होंने अपने सामने अखाका आदर्श रख छांड़ा है : “भाषाने शुं वलगे भूर, जे रणमां जीते ते शूर” — हे मूर्ख, भाषाको क्या पकड़ता है, जां लड़ाअीमें जीते वही वीर है । फिर भी देशभक्तिसे दिन-रात जलते हुआं और जनताके दुःख देखकर व्याकुल बने हुआं हृदयसे निकली हुआं अुनकी वाणी स्वयं साहित्य बन जाती है । ठेठ हृदयमें सीधी घुस जानेवाली, रूढ़ प्रयोगोंवाली जोशीली देहाती भाषा और शैलीका अेक नया ही प्रकार

अस पुस्तक द्वारा संग्रहीत रूपमें उपस्थित हां रहा है, और वह हमारे साहित्यमें अेक नअी ही चीज़ पेश करती है ।

अस संग्रहमें ता० १५-८-१९४७ तकके यानी हमारे आज़ादी प्राप्त करनेके दिन तकके भाषण लिये गये हैं । अधिकांश भाषण 'नवजीवन', 'हरिजन' तथा 'प्रजाबन्धु' में आये हुअे विवरणों परसे लिये गये हैं । 'जन्मभूमि', 'वन्देमातरम्', 'मुम्बअी समाचार' और 'फूलछाव' वगैरा पत्रोंमें आये हुअे विवरणोंसे भी भरसक लाभ अुठाय़ा गया है । असके अलावा श्री० मणिवहन पटेलके लिये हुअे नांटों परसे भी काफ़ी संख्यामें भाषण तैयार किये गये हैं । कुछ भाषण अंग्रेज़ी और हिन्दीसे अनुवाद किये गये हैं । मैं अस अवसर पर अुन सब पत्रोंका आभार मानता हूँ, जिनमें यह सामग्री ली गअी है ।

सरदारके भाषणोंका संपादन करनेके लिअे जब मुझे नवजीवनकी तरफसे कहा गया, तब मैंने यह काम शौकसे स्वीकार कर लिया । मगर कअी पत्रोंमें आये हुअे अुनके भाषण अिकट्टे करने और अुन्हें व्यवस्थित रूप देनेका काम मेरी तबीयतके अनुकूल नहीं था । सरदारके प्रति भक्ति और वफ़ादारीसे प्रेरित होकर भाअी अुत्तमचंदने यह काम हाथमें ले लिया और मेरे साथ सहकारी संपादक हो गये, अिसीलिअे यह काम अच्छी तरह हां सका है ।

स्वराज्य आश्रम, बारडोली, ९-१०-'४९

नरहरि परीख



## विषयसूची

प्रकाशकका निवेदन	३
प्रस्तावना	७
१. खेड़ा सत्याग्रह --- १	३
२. खेड़ा सत्याग्रह --- २	४
३. खेड़ा सत्याग्रह --- ३	७
४. रौलट सत्याग्रह	८
५. चौथी गुजरात राजनैतिक परिषद	९
६. स्कूल-कॉलेजके विद्यार्थियोंसे	२३
७. असहयोग	२५
८. पाँचवीं गुजरात राजनैतिक परिषद	३१
९. विदेशी कपड़ेकी हंगामी	३९
१०. ३६वीं राष्ट्रीय कांग्रेस — अहमदाबाद	४३
११. म्युनिसिपल आन्दोलन	४७
१२. श्रद्धाकी कसौटी	५१
१३. गांपालदासभाभी	५३
१४. अेक अेक लड़का दीजिये	५५
१५. गया कांग्रेसमें भाषण	५७
१६. श्रद्धा सहित शक्ति	५८
१७. केसरिया बाना या विचारहीनता ?	५९
१८. शान्त विचारकी जूरुरत	६१
१९. कांग्रेसकी प्रतिष्ठा	६४
२०. भिक्षां देहि	६७
२१. नागपुर झंडा सत्याग्रहकी विजय	६८
२२. नागपुरकी जीतका रहस्य	७५
२३. धारासभाओंका बहिष्कार	७८

२४. बोरसद सत्याग्रहकी शुरुआत	७९
२५. बोरसदके डाकू	८४
२६. झूठे सबूत	९३
२७. बोरसद सत्याग्रहका विजयोत्सव	९६
२८. बोरसद सत्याग्रहकी पूर्णाहुति	९९
२९. बोरसदके स्वयंसेवकोंसे	१०१
३०. धालका तहसीलके किसानोंसे	१०३
३१. प्रथम स्थानीय स्वराज्य परिषद	१०८
३२. गुजरात वाढ़-संकट—१	१२०
३३. गुजरात वाढ़-संकट—२	१२१
३४. गुजरात वाढ़-संकट—३	१२५
३५. गुजरात वाढ़-संकट—४	१२६
३६. गुजरात वाढ़-संकट—५	१२९
३७. गुजरात वाढ़-संकट—६	१३०
३८. गुजरात वाढ़-संकट—७	१३२
३९. गुजरात वाढ़-संकट—८	१३५
४०. छठी रानीपरज परिषद	१३७
४१. बारडोली सत्याग्रह	१३८
४२. बारडोलीकी विजय—१	१५७
४३. बारडोलीकी विजय—२	१५९
४४. विलक्षण भेंट	१६२
४५. आदर्श गाँव	१६५
४६. दैवी कोप	१६८
४७. पाँचवीं काठियावाड़ राजनैतिक परिषद—१	१७०
४८. पाँचवीं काठियावाड़ राजनैतिक परिषद—२	१७८
४९. देशी राज्योंकी आबकारी नीति	१८६
५०. सातवीं महाराष्ट्र प्रान्तीय परिषद	१८८
५१. गुजरात महाराष्ट्रको अेक कीजिये	१९६
५२. तामिलनाड़का दौरा	२०२
५३. कर्नाटकका दौरा	२०७
५४. बिहार-यात्रा	२०९
५५. स्नातकोंसे	२१३
५६. धर्मयुद्धकी शुरुआत	२१६

५७. लड़ाही जारी रखें	२२३
५८. समझौतेकी बातें	२२७
५९. तीखे तीर	२२७
६०. मांडवीके खादी भण्डारका अुद्घाटन	२३९
६१. कराची कांग्रेसके सभापति पदसे — १	२४५
६२. कराची कांग्रेसके सभापति पदसे — २	२५७
६३. सच्चा व्यापार कीजिये	२५८
६४. तीन बरस बाद	२६०
६५. आठवीं रानीपरज परिषद	२७२
६६. वारसद प्लेग-निवारण	२७८
६७. तीसरी स्थानीय स्वराज्य परिषद	२८९
६८. ग्रामसेवक सम्मेलन	३००
६९. किसान सभामें	३०३
७०. रियासती कार्यकर्ताओसे	३२०
७१. मुक्तिके लिअे मत दीजियें	३२२
७२. धारासभाका चुनाव	३३०
७३. सातवाँ स्नातक सम्मेलन	३३५
७४. बम्बईके व्यापारियोसे	३३८
७५. हलपतियोंको अपुदेश	३४०
७६. राजपीपलाकी लोकसभा — १	३४६
७७. हलपति परिषद	३५१
७८. दक्षिणी रियासती सम्मेलन	३५५
७९. विदेशी मिशनरी और हमारे डॉक्टर	३५८
८०. स्त्रियोंकी शक्ति	३६०
८१. राजकोटके रंग	३६१
८२. मज़दूरोंसे	३६४
८३. कराची कारपोरेशनके मानपत्रका जवाब	३६८
८४. कराचीमें पाटीदारोंसे	३६९
८५. राजकोट राज्य प्रजा परिषद	३७१
८६. बड़ौदाकी प्रजाको सन्देश	३७८
८७. राजकोट काण्ड	३८९
८८. विद्याविहारके विद्यार्थियोंसे	४०१
८९. हलपतियोंकी मुक्ति	४०४

९०. सत्याग्रहीकी टेक	४०६
९१. स्नातकोंसे	४०७
९२. लीबड़ीके अत्याचार	४०९
९३. भावनगर प्रजा-परिषद	४११
९४. भावनगरका दंगा	४१६
९५. गाँवोंका ऋण	४१८
९६. स्कूलबार्डके शिक्षकोंसे	४२२
९७. स्वयंसेवकोंसे	४२४
९८. बम्बयीमें शराबवन्दी	४२६
९९. युद्धका अद्देश्य स्पष्ट करां	४३१
१००. विश्वयुद्ध	४३३
१०१. ठक्कर वापा	४३८
१०२. शालापुर म्युनिसिपैलिटी	४३९
१०३. शालापुरके व्यापारियोंसे	४४०
१०४. हमारे डॉक्टर	४४१
१०५. राजपीपलाकी लोकसभा — २	४४२
१०६. मतभेद खड़े मत कीजिये	४४७
१०७. सत्याग्रहकी तैयारी कीजिये	४५०
१०८. बड़ौदा राज्यकी प्रजासे	४५३
१०९. ग्रामसेवकोंसे	४५७
११०. स्वतंत्र भारत युद्धमें साथ देगा	४५९
१११. युद्धका विरोध	४६४
११२. म्युनिसिपल मेवा	४६७
११३. लीबड़ीके हिजरतियोंसे	४६९
११४. वड़वाणकी सावजनिक सभा	४७३
११५. नाज़ीवाद और साम्राज्यवाद	४७९
११६. थामणाकी ग्रामशाला	४८२
११७. जयपुर रियासत	४८५
११८. शहर सफाई	४८६
११९. गाँवोंका सँभालिये	४८८
१२०. आज़ादीके बिना और कुछ काम नहीं देगा	४९४
१२१. सफाई सीखिये	४९६
१२२. गाँवोंकी रक्षा	४९८

१२३. अंक हो जाअिये	५००
१२४. गाँवका संगठन कीजिये	५०३
१२५. स्वराज्यकी प्रसव-वेदना	५०४
१२६. अहमदाबादके धनिकोंसे	५०९
१२७. युवकोंसे	५११
१२८. आखिरी लड़ाईकी तैयारी	५१२
१२९. पत्रकार परिषदमें	५२१
१३०. कॉलेजके विद्यार्थियोंसे	५२६
१३१. राष्ट्रीय विद्यार्थी मण्डलसे	५२८
१३२. बहनोसे	५३३
१३३. अहमदाबादके व्यापारियोंमें	५३५
१३४. गुलामीकी अंजीरें तोड़ डालिये	५३८
१३५. अंग्रेजों, चले जाओ	५४३
१३६. नौ अगस्त	५५१
१३७. चुनावोंमें शक्ति दिखाअिये	५५४
१३८. अशिया छोड़ो	५५७
१३९. शिक्षाका माध्यम	५६०
१४०. स्वराज्य-भवनकी चार दीवारें	५६३
१४१. प्राथमिक शिक्षकोंसे	५६८
१४२. चारुतर ग्रामाद्वार मंडल	५७१
१४३. रासके किसानोंमें	५७४
१४४. करमसदमें मानपत्र	५७७
१४५. कृषि महाविद्यालय	५८०
१४६. विट्टल कन्या विद्यालयमें	५८३
१४७. विट्टल कन्या विद्यालयकी कन्याओंसे	५८६
१४८. खेड़ा जिलेके कार्यकर्ताओंसे	५८९
१४९. बड़ौदामें सार्वजनिक सभा	५९२
१५०. क्रान्तिके समयको पहचानिये	५९७
१५१. कांग्रेसके लिअे सत्ता नहीं चाहिये	५९९
१५२. पंजाबके संकटमें सहायता कीजिये	६०४
१५३. अधिक उपजाओ	६०५
१५४. शिक्षकोंका गौरव	६०७
१५५. सेवादलका फर्ज	६०९

१५६. दिल्लीके गुजरातियोंसे	६१०
१५७. रियासती विभाग	६११
१५८. प्रजाके टुकड़े नहीं होंगे	६१४
सूची	६१८

सरदार पटेलके भाषण



## खेड़ा सत्याग्रह — १

[ खेड़ा सत्याग्रहके दिनोंमें ता० १८-४-१९१८ को रास गाँवमें समुद्र तटके किसानोंको सभामें दिया हुआ भाषण । ]

आज अत्रि समुद्र तटकी भूमि महात्माजीके चरणोंसे पवित्र हुआ है । बोरसद तहसीलके लोग सारे जिलेमें सबसे ज्यादा झगड़ा लू माने जाते हैं, और खास तौर पर समुद्र तटके लोग बहुत फसादी कहे जाते हैं ।

अब अिस हिस्सेमें सत्याग्रहकी लड़ाई शुरू हो गयी है, अिसलिअे हमें झगड़ा, लूटपाट और धांखा वगैरा सब छोड़ देने चाहिये और न्यायके रास्ते चलना चाहिये । आपमें जो जोश हो, उसे न्यायके मार्ग पर लड़नेमें काममें लीजिये । अपनी शक्तिका बुरा उपयोग न कीजिये । मारनेके लिअे हँसिया अुठाना छोड़ दीजिये । आपसमें भाभीचारा रखिये । विनय और विवकसे चलिये । हमारे जो दक हों, वे दकतासे मँगें । तहसीलदारोंका डर छोड़ दें । इककी बात हिम्मतसे कहे । तहसीलदारसे आप नीचे नहीं हें । कमी-कमी तो ऐसा होता है कि तहसीलदारके पास २५ बीघे जमीन भी नहीं होती । हमें अुसके यहाँ खाने-पीनेका सामान तोलने नहीं जाना है । सत्कार करना हो, तो घब बुझकर करें । अुमके दवावपे, अुसके रुआवसे न डरें, परन्तु निर्भय बनें । हमारी लड़ाईका मुख्य अुद्देश्य यह है कि जनतासे भय निकाल दिया जाय और कुरीतियाँ, फूट और झगड़े-टंटे मिटा दिये जायँ ।

सरकार आपको खूब तपायेगी, आपको दुःख भी देगी । मगर दुःखके बिना सुख नहीं । ममझकर दुःख अुठाना सबसे अच्छा रास्ता है । मैं जानता हूँ कि आपको सीधे रास्ते लगाया जाय, तो आप लग सकते हैं । हमारी लड़ाईमें धर्मका अंश ज्यादा है । महात्माजीके प्रति आपने अितना अधिक प्रेम दिखाया है कि मुझे विदवास है कि आप महात्माजीका बतयाया हुआ रास्ता पकड़े रहेंगे ।

सरकार क्या करेगी ? जब्ती करेगी, चौथाई लगानका दंड करेगी और ज़मीन खालसा करेगी । मगर आप किसी भी तरहका फसाद न करना । मैंने देखा है कि आगके यहाँ जब जबती होती है, तब आप हँसिया अुठा लेते हैं । मगर अब तो हमें लाठी तक नहीं अुठानी है । ज़मीन खालसा करेगी, तो कोअी

सारे गाँवकी खालसा नहीं होगी । आपकी ज़मीनमें तो आप ही हल चलायेंगे । आप जानते हैं कि एक कुम्हार भी गधे पर पहले एक मन बोझा रखता है, उसे वह ले जाय तो फिर आधा मन बोझा बढ़ा देना है, और अिस तरह करते-करते उससे दो मन बोझा खिचवाता है । अिसी तरह आप जैसे-जैसे बोझा सहन करते जाते हैं, वैसे वैसे सरकार भी आप पर ज़यादा बोझा डालती जाती है । आपने अब तक जो बोझा सहन किया है उसे फेंक दीजिये और निर्भय होकर बैठ जाअिये । जो सत्य है उसका अनुसरण कीजिये । फिर सरकार भी कहेगी कि जनता नामर्द नहीं है ।

अन्तमें मेरी प्रार्थना है कि आकाश-पाताल एक हो जायँ, तो भी आप अपनी प्रतिज्ञा न तोड़ें । ऐसा करेगे तो खेड़ा ज़िलेका नाम हिन्दुस्तानके अतिहासमें पहला लिखा जायगा । सारे हिन्दुस्तानकी आँखें अिस वक़्त आप पर लगी हैं । रैयत जो अिन्साफ़ चाहती है, वह अिन्साफ़ सरकारको देना ही पड़ेगा । अगर जनबल एकत्र हो जाय, तो कोअी भी सरकार उसका विरोध नहीं कर सकती । यह सरकार तो अपनेको न्यायी कहती है; अिससे तो अैसा हो ही कैसे सकता है !

अिस प्रतिज्ञाका पालन करनेसे ही आपकी भावी सन्तानोंकी अुन्नति होगी ।

## २

## खेड़ा सत्याग्रह — २

[ खेड़ा सत्याग्रहके दिनोंमें गाँधीजी बिहार चले गये थे, तब खेड़ा जिलेके लोगोंके नाम दिया गया सन्देश, मभी १९१८ । ]

हमारी लड़ाअी सत्याग्रहकी है । लोकमत और अन्धी हुकूमत दोनोके बीच दारुण धर्मयुद्ध हो रहा है । सरकारने सत्ताके ज़ोरसे ज़मीनका लगान वसूल करनेका निश्चय किया है । लोगोंने प्रतिज्ञा की है कि सरकारके अनुचित हुकमोंका आदरपूर्वक अनादर किया जाय और सरकार सत्ताका अुपयोग करे, तो उससे होनेवाले दुःख सहन कर लिये जायँ, मगर लगान अदा न किया जाय ।

अधिकारियोंने जन्तियाँ शुरू कर दीं । मातर तहसीलमें तो वसूलीके कामके लिअे दो नये खास अफसर नियुक्त किये गये । कचहरीके कारकूनों तकको अिस काममें लगा दिया गया । सारे ज़िलेमें जन्तीके नोटिस निकाले । मुख्य आदमियोंके घर पर जन्तियाँ कीं । खालसा करनेके हुकम दिये गये । चौथाअी जुर्माना लिया गया । खड़ी फ़सल जन्त कर ली गअी । क़ैद करनेका

डर दिखाया; मगर लोग अचल रहे और अफसर थक गये। तब कमिश्नर साहब उनका मददके लिअे आये। तमाम किसानोंको नडियादमें अिकट्टा करके अुन्हें खूब धमकियाँ दीं, गवनर साहबका पत्र पढ़ सुनाया। जन्तियाँ बन्द करनेका दृढ़ निश्चय घोषित किया और लोग ज़रूर डर जायेंगे, यह माननेवाले कमिश्नर-साहब किसानोंके साहसपूर्ण अुत्तरको सुनकर, अपने २८ सालके राजनैतिक अनुभवमें कभी न देखी-सुनी घटना देखकर व विस्मित होकर बिदा हुअे। अफसरोंने ख.लसा करनेके अितने नोटिस निकाले कि फॉर्म खतम हो गये, और किसी-किसी जगह तो खालसाके हुबम भी किये। रैयतने अिन सबका खुशीसे स्वागत किया। लेकिन सरकारके खजानेमें कौड़ी भी नहीं आयी। अन्तमें रैयतको अिन्साफ़ देनेके लिअे नियुक्त किये गये अनुभवी कलेक्टर साहब बिदा हुअे और नये कलेक्टर साहबने खालसाकी बात छोड़कर जन्तियोंका काम शुरू किया।

गाँव-गाँवमें जन्तियोंका काम ज़ोरोंसे चला, फिर भी लोगोंने हिम्मत नहीं छोड़ी। खेड़ा ज़िलेके किसानोंके बराबर अपने मवेशियोंकी सारसंभाल रखनेवाले किसान शायद ही और कहीं होंगे। वे अपने ढोरोंको कुटुम्बका अंग मानने हैं। किसानोंकी स्त्रियाँ रातको भी गहरी नींदसे अुठकर अपनी भैंसोंको दो तीन बार चारा-घास डालती हैं और अुनके शरीर पर प्रेमसे हाथ फेरती हैं। चुटकी भरते ही खून निकल आये, अैसे संभाल कर रखे हुअे मवेशी देखकर हमें बड़ी खुशी होती है। बहुतसे किसानोंके परिवारका आधार अिन जानवरों पर होता है। अुन्हें ज़रा भी दुःख होने पर अुनके मालिकोंको बड़ा दुःख होता है। स्त्रियाँ तो अपने ढोरोंको दुःख होता देख ही नहीं सकतीं।

जन्ती करनेवाले अधिकारी किसानोंकी अिस स्थितितसे फ़ायदा अुठाकर, किसानोंको अधिकसे अधिक कष्ट देकर आसानीसे डरानेकी नीयतसे, जन्त करने लायक दूसरी मिल्कियतके होने पर भी बड़ी तादादमें भैंसें जन्त करते हैं और खास तौर पर दुधारू भैंसें ले जाते हैं। कुछ जगहों पर तो जन्त करके ले जानेके बाद अुन्हें तुरंत धूपमें बाँध दिया जाता है। कहीं-कहीं अुन्हें अपने पाड़े-पाड़ियोंसे अलग कर दिया जाता है। जानवर चीख मारते हैं और स्त्रियाँ रोती-चिल्लाती हैं। यह देखकर बच्चे हृदय विदारक रुदन करते हैं। जन्तीकी मियादके दिनोंमें भैंसकी क्रीमत आधी हो जाती है। फिर भी धर्मपालन करनेवाला किसान धीरजसे प्रतिज्ञाका पालन करता है और शांतितसे दुःख सहन करता है। कहीं-कहीं अैसे अवसरों पर स्त्रियाँ बड़ी हिम्मत दिखाती हैं। जन्त किया हुआ माल नीलाम होने तक किसानको चौथायी माफ़ करनेका लालच दिया जाता है। फिर भी अेक सालका लगान मुलतवी करवानेके लिअे लड़नेवाले किसान सत्यकी स्यातिर अपने मालको नीलाम होने देते हैं और दयालु माअी-बाप सरकार

नीलामके रूपसे ज़मीनके लगानके अलावा चौथाडी दंड वसूल कर लेती है। अतना दुःख सहन करनेकी सलाह देनेवाले महात्माजीको किसान गाँव-गाँव अपने यहाँ बुलाकर, अपने गाँवको पवित्र करनेके लिये और उनके दर्शनोंका लाभ अुठानेके लिये बहुत प्रेमपूर्वक निमंत्रण देते हैं। यह निमंत्रण देनेमें अलग-अलग गाँवोंकी स्पर्धा देखने लायक होती है।

महात्माजीके दर्शनोंसे और उनके वचनानामृतसे किसान अपने दुःख भूल जाते हैं। कुछ किसान तो यह मानकर कि सरकारके लगान स्थगित न करनेसे उन्हें महात्माजीके दर्शनों और अमूल्य उपदेशोंका लाभ मिला, सरकारका उपकार मानते हैं। अिम प्रकार लोगोंकी धार्मिक और नैतिक अुन्नति हो रही है। यह अिम लड़ाईकी सबसे बड़ा शुभ परिणाम है।

लोगोंके मनसे अधिकारी वर्गका भय निकल गया है और खेड़ाका किसान अधिकारियोंके साथ हिम्मत और अिज्जतसे काम ले सकता है; अतना ही नहीं, जो गरीबसे गरीब रैयत सैकड़ों वर्षोंसे चुपचाप बेगार करके गुलामीकी हालत बरदाश्त करती थी, वह अब मुक्त हो गयी है।

लोग समझने लगे हैं कि फूटसे बड़ी बग़्वादी होती है। वर्षोंसे चलने वाले झगड़ोंको छोड़कर लोग मेल-मिलापसे रहने लगे हैं। आपसमें झगड़े करके अदालतोंमें जानेका अुनका शौक कम हो गया है। अन्यायी हुकूमतका विरोध किया जा सकता है और अँसा करनेसे ही लोग अुन्नति कर सकते हैं। साथ ही सरकारको भी अससं शिक्षा मिलनी है। हमारी लड़ाईके ये शुभ परिणाम नज़र आते हैं। अिनके अलावा लोगोंको अुच्च शिक्षा भी मिलती है।

लड़ाई ज्यों-ज्यों लम्बी हो रही है, त्यों-त्यों जनताकी परीक्षा हो रही है। दुःख सहनेका अवसर ही न आया होता, तो जनताका बहुत लाभ न होता। अब हमारी परीक्षाका समय आया है। दुनिया हमारी तरफ़ देख रही है। अधिकारियोंको हुकूमत चलानेका मौक़ा नहीं मिलता। तहमीलमें रुपये जमा करानेके लिये जाननेवालेको कितना वक्त खराब करनेके बाद छुटकारा मिलता था; अिसके बजाय अब अधिकारी घर-घर रुपया वसूल करनेके लिये फिर रहे हैं, लोगोंको डराना छोड़कर विनयसे समझाते हैं और प्रलोभन देते हैं। गाँवमें सत्ताके ज़ोर से साहवी भोगनेवालोंको सत्कार करनेवाला भी कोअी नहीं मिलता। मुँह मॉगी चीज़ें मुफ्त लेनेवालोंका कभी कभी दाम देने पर भी ज़रूरी चीज़ नहीं मिलती। अुनकी कठिनाअियोंका अंत नहीं है। फिर भी अुन्होंने मर्यादा नहीं छोड़ी। अुनके हृदय पिघले हैं। मालूम होता है अुन्होंने यह समझ लिया है कि सचाअी रैयतकी तरफ़ है। मगर हमें समझना चाहिये कि मौजूदा शासन-पद्धतिमें वे लोग लाचार हैं। अैसे कठिन संयोगोंमें यह स्वाभाविक है कि वे कभी-कभी

मर्यादा छोड़ बैठें, क्रोध करें और हमें दुःख दें; फिर भी हमें तो मर्यादा नहीं छोड़नी चाहिये, विनय नहीं छोड़ना चाहिये और अनुसे द्वेष न करके अनु पर तरस खाना चाहिये और शांति रखनी चाहिये। कठोरसे कठोर हृदयकी भी प्रेमसे वशमें किया जा सकता है और विरोधीकी कठोरताके प्रमाणमें हमारा प्रेम भी अतना ही प्रबल होगा, तो हम ज़रूर जीत सकते हैं। सत्याग्रहकी लड़ाईका यही रहस्य है।

गाँवोंमें स्त्रियाँ और बच्चे तक अिस लड़ाईमें दिलचस्पी ले रहे हैं, यह आनंदकी बात है। परन्तु हमें खास तौर पर यह याद रखना है कि हमारे नौजवान अधिकारियोंके साथ उद्धतताका बरताव न करें। हम विनय छोड़ेंगे, तो नौजवान अनुसे आगे बढ़कर उद्धत बनेंगे; यदि ऐसा हुआ तो हमारी लड़ाईका नतीजा अुल्टा ही होगा और हम जीतनेके बजाय ज़रूर हार जायेंगे।

हमने सारे देशमें कीर्ति पायी है और सम्भव है कि हमने खुद प्रेट साहबके हृदयमें भी दया और अिन्साफकी भावनाओं जाग्रत की हैं। जैसे मौक़े पर हम ज़रा भी चूकेंगे, तो जीती हुआ बज़ी हार जायेंगे। अिसलिअे मेरी सब भाअियोंसे प्रार्थना है कि घबराये अुअे अफसर मर्यादा छाँड़ें और कोअी अनुचित काम करें, तो भी हम अनुसे किसी प्रकारका द्वेष न करें और अुन्हें प्रेमसे वशमें करनेके लिअे यथाशक्ति प्रयत्न करें। अिसी तरह कोअी भी अनुचित काम होता हो, तो अुसकी खबर सत्याग्रह छावनीमें की जाय।

३

## खेड़ा सत्याग्रह - ३

[ता० २९-६-१९१८ को खेड़ा जिला सत्याग्रहको पूर्णाहुतिके समय महात्माजीको जो मानपत्र दिया गया था, अुसके जवाबमें भाषण देने अुअे अुस लड़ाईमें सरदार बलभभाभांके किये अुअे कामका गांभीजाने जिक्र किया। अुसके अुत्तरमें सरदार पंअेअे ये अुद्गार प्रकट किये :]

हिन्दुस्तानमें देवताओं और महात्माओंका यह रिवाज है कि अुन्हें चढ़ाया हुआ प्रसाद वे नहीं लेते, परन्तु अपने पुजारियोंको दे देते हैं। महात्माजीने आज अिसी तरह सब कुछ मुअे दे दिया है। मैंने कुछ भी नहीं किया है। अहमदाबादकी म्युनिसिपैलिटीमें बीस-बीस वर्षसे सेवा करनेवाले मौजूद हैं, तब मैं अेक सालमें क्या कर सकता हूँ ? मैं अपनी और अपने साथियोंकी तरफसे कहना चाहता हूँ कि खेड़ा जिलेके लोगोंने हिम्मत और सहनशक्ति न दिखायी

होती, तो इस लड़ाईमें हम कुछ भी नहीं कर सकते थे। इसलिये जो अिषजत मुझे दी गयी है, वह सब मैं आपको वापस लौटाता हूँ।

हिन्दुस्तान सैकड़ों वर्षसे असाध्य रोगसे पीड़ित है। इस रोगकी चिकित्सा करनेवाला अभी तक कोयी वैद्य नहीं मिला, और जो मिले हैं वे भीठी दवाओ देनेवाले हैं। भीठी दवासे असाध्य रोग नहीं मिटता। कुछ लोगोंको लोगा कि सरकारके खिलाफ लड़नेवाला अैसी सलाह कैसे दे सकता है? मगर आप खुद याद रखना कि आपकी बीमारीका अिलाज करनेवाले और आपको औषधि देने वालेके दिलमें और रग-रगमें जनसेवा ही भरी है। आपको वह लेने लायक लगती हो तो लेना। आप हिम्मत न हारना। . . . खेड़ा जिला हिन्दुस्तानमें आगे आये, इसके लिये आप महात्माजीकी सलाहका स्वागत करना।

## ४

## रौलट सत्याग्रह

[ ता. २३-२-१९१९ को रौलट बिलका विरोध करनेके लिये हुयी अहमदाबादके व्यापारियोंकी आम सभामें दिये हुये भाषणका सार। ]

अहमदाबादमें व्यापारियोंकी अैसी यह सभा पहली ही है और यह बदलते हुये समयका चिन्ह है कि गुजरातके बानियोंके लिये भी सभा करनेका वक्त आ गया। जब युद्ध चल रहा था, तब सरकारकी तरफसे हमें यह कहा गया था कि आप मदद दीजिये और हम आपको स्वतंत्रताके मार्ग पर ले जायेंगे। भारत मंत्री यहाँ आये, तब हमने गुजरातकी तरफसे अेक अर्जी भी भेजी थी। बादमें भारत मंत्रीने सुधारोंकी योजना तैयार की और उस योजनामें सुधार करवानेके लिये सभाअें भी हुर्ती। अब लड़ाई खतम हो गयी, तो भी वह योजना अभी तक लटक रही है। सुधार मिलनेसे पहले भारतको अपनी सेवाके बदलेमें रौलट कमेटीके बिल मिले। अैसे कानून किसी भी राज्यमें नहीं हैं। हमारे नेताओंमें मतभेद होते हुये भी अुन्होंने कौंसिलमें अेक स्वरसे कह दिया कि बिल मुलतवी रखे जायँ। सरकार कहती है कि हमने बहुत सोच-समझकर बिल तैयार किये हैं और उसकी जिम्मेदारी हमारे सिर है। अेक सरकारी सदस्यने कौंसिलमें यह कहा था कि अर्दोलन तो जनताके नेता जैसा करना चाहेंगे वैसा होगा। बात सही है, और होगा भी अैसा ही। मामला अैसा ही है। गुजरातमें अहमदाबादके बानिये अैसा आन्दोलन करें, तो यह उसका पहला ही चिन्ह है। कोयी पृछेगा कि इस बिलसे व्यापारियोंको क्या नुकसान

है? पहले तो अिस बिलसे किमी प्रकारका राजनैतिक आंदोलन होगा नहीं। फिर सुधार दिये जायँ या न दिये जायँ, दोनों ही व्यर्थ हैं। सरकार जिसे राजद्रोही लेख मानती हो, वह हमारे पास किसी भी तरह आया हो, तो भी पुलिस हमें पकड़ कर ले जा सकती है। हम यह साबित कर दें कि वह लेख और किसी राजद्रोहके कामके लिये अिस्तेमाल नहीं किया जानेवाला था, तो भी हमें सजा होगी और अुसकी अपील नहीं की जा सकती। अेक सदस्यने कहा कि अपील तो अंग्लैण्डमें भी नहीं है। मगर वहाँ दो जूरियाँ हैं। पहले बारह आदमियोंकी जूरीके सामने जुर्म साबित हो जावे, तो फिर नौ आदमियोंकी जूरीके सामने मुकदमा चलता है और वे सब सर्व-सम्मतिसे किसीको अपराधी ठहरायें, तो ही सजा होती है। हिन्दुस्तानमें न जूरी है, न असैसर हैं। प्रजाके सभी निर्वाचित सदस्य अिस कानूनके विरुद्ध हैं, तो भी सरकार अुसे पास करनेको कहती है और अुन्हें जनताके प्रतिनिधि नहीं मानती। लेकिन जब लड़ाअीके लिये ६७॥ करोड़ रुपयेकी रकम लेनेकी बात थी, तब अिन्हीं सदस्योंको जनताके नेता मानकर रुपयेके बारेमें प्रस्ताव करनेका भार अुन पर डाला गया था। कानूनका मसौदा सिलेक्ट कमेटीके सामने गया है और अुसमें थोड़ा परिवर्तन भी हो जायगा, परन्तु मसौदेका मुख्य अुद्देश्य तो कायम ही रहेगा। अिसलिये हमने यह सभा करके ठीक ही किया है; और जैसा सरकारी सदस्यने कहा है, नेताओंको आंदोलन करना ही चाहिये।

प्रजाबन्धु, २-३-१९१९

५

## चौथी गुजरात राजनैतिक परिषद

[ता० २७-२८ २९ अगस्त १९२० को असहयोगके बारेमें विचार करनेके लिये अहमदाबादमें चौथी गुजरात राजनैतिक परिषद की गभी थी, अुसके स्वागताध्यक्षके नाते दिया हुआ भाषण।]

स्वागत समितिकी तरफसे और अहमदाबादकी सारी जनताकी तरफसे मैं आज आपका हृदयसे स्वागत करता हूँ। आम तौर पर यह परिषद वर्षके अन्तमें, दीवालीके दिनोंमें भरनेकी प्रथा है। परन्तु महत्त्वपूर्ण और अकल्पित संयोगके कारण अुसकी यह बैठक जल्दी करनेकी ज़रूरत पड़ गयी है। अिसलिये थोड़े समयमें और बरसातके मौसममें किये गये परिषद सम्बन्धी अिन्तजाममें आपको कुछ न कुछ खामियाँ नज़र आयेंगी और अुनके कारण कुछ असुविधाओं अुठानी पड़ेंगी। अिसके लिये स्वागत समितिकी तरफसे मैं आपसे क्षमा चाहता हूँ।

### गुजरातकी राजधानी

अहमदाबाद गुजरातकी राजधानी है। इस समय उसके प्राचीन वैभवके अतिहासमें जानेका मुझे कोई अपयोग नहीं दिखायी देता। वह व्यापार-अद्योगका भी केन्द्र है, परन्तु वर्तमान समयमें उसकी महत्ता साबरमतीके किनारे स्थापित पवित्र सत्यग्रह आश्रमके कारण है। गुजरात राजनैतिक परिषदकी नींव डालनेवाले और हिन्दुस्तानके राजनैतिक जीवनके प्रचलित प्रवाहकी दिशा बदलने वाले कर्मवीर महात्मा गांधीने साबरमतीके तट पर निवास करके अहमदाबादको जैसा चमकाया है, वैसा वह और किसी बातसे नहीं चमका। वे 'नवजीवन' द्वारा गुजरातके लोगोंमें सत्य और अहिंसाका सिंचन कर रहे हैं, और 'यंग अिडिया' के ज़रिये सारे भारतवर्षको नींदसे जगाकर स्वाभिमान और स्वधर्मका मन्त्र पढ़ा रहे हैं। तमाम हिन्दुस्तानकी आँखें इस समय गुजरात पर हैं। जैसे कठिन समयमें गुजरात कौनसा मार्ग ग्रहण करता है, यह सब देख रहे हैं।

### स्व० लोकमान्य तिलक

भारतके संकट कालमें स्वराज्यको लड़ाईके सेनापति लोकमान्य बाल गंगाधर तिलक हमें छोड़कर चले गये। उनकी कमी कौन पूरी कर सकता है? 'स्वराज्य मेरा जन्मसिद्ध अधिकार है और मैं (असली भीख नहीं माँगूंगा बल्कि) उसे लेकर रहूँगा', यह उनके जीवनका महान सिद्धान्त था, और स्वराज्य लेनेके लिये वे भारी कष्ट झेलकर अन्त समय तक निडरतासे लड़ते रहे। हिन्दुस्तानमें अंग्रेजों हूकूमत हो जानेके बाद नौकरगद्दीसे उसके अपने ही हथियारोंमें घातक युद्ध करनेवाला ईसा दूसरा कोई महान योद्धा आज तक पैदा नहीं हुआ। उनकी अगाध विद्वत्ता, उनकी निर्मल चरित्र, उनकी आदर्श सादगी, उनकी वीरोचित निर्भयता, उनकी अनन्य देशभक्ति और सबसे अधिक भारतवर्षमें उनकी जगाती हुई स्वराज्यका पुकार — यह उनकी हमारे लिये छोड़ी हुई विरासत है। उसका हम जितना अपयोग करेंगे, उतनी ही वह बढ़ेगी। राजा-महाराजाओंके नाम भुला दिये गये और भुला दिये जायेंगे, परन्तु स्वर्गीय लोकमान्य तिलक भारतवासियोंके हृदयोंमें चिरकाल तक निवास करते रहेंगे। सत्ताधीशोंकी सत्ता उनकी मृत्युके साथ ही समाप्त हो जाती है, जब कि महान देशभक्तोंकी सत्ता उनके मरनेके बाद ही सचमुच काम करती है। लोग उनके जीवनका अनुकरण करनेकी कांशिश करते हैं, उनके गुण गाते हैं और दिन-रात उन्हें याद करते हैं। लोगोंके प्रति उनका कितना प्रेम था, इसका जो प्रमाण उनके अवसानके समय बम्बईकी चौपाटी पर अंकित हुआ महान मानव-मंदिनीने दिया है, वह किसीकी लेखनी नहीं दे सकती। इस परिषदका कार्य शुरू होनेसे पहले उस महापुरुषकी मृत्यु पर शोक प्रदर्शित करनेका प्रस्ताव करना हमारा फर्ज है।

### खिलाफत और पंजाबका सवाल

खिलाफत और पंजाबके काण्डोंसे देशमें जो गंभीर स्थिति पैदा हो गयी है, उसके बारेमें विचार करनेके लिये बनारसमें कांग्रेसकी महासमितिकी बैठक हुआ थी। इस कमेटीने असहयोगके विषय पर खूब चर्चा की और अन्तमें इस महान विषयका निर्णय करनेके लिये कांग्रेसका विशेष अधिवेशन करना तय हुआ। कमेटीने निश्चय किया है कि कलकत्तेमें अगले सप्ताह कांग्रेसके होनेसे पहले हिन्दुस्तानकी जनता असहयोगके विषय पर खूब विचार करके अपना मत कांग्रेसको बता दे। इसलिये यह परिषद जल्दी की गयी है। इस महान प्रश्नका विचार गंभीरताके साथ होना चाहिये। राजनैतिक आन्दोलनका प्रवाह बरसोंसे एक ही दिशामें चला आ रहा है। कभी कारणोंसे उस प्रवाहका जोर बढ़ता गया है और महायुद्धके परिणामस्वरूप उसकी गतिमें बड़ी शक्ति आ गयी है। असहयोगका मार्ग प्रचलित दिशाके विरुद्ध है, और बड़े जोरसे चले आ रहे प्रवाहका अिस दिशामें मोड़नेका बड़ा प्रश्न आपके सामने पेश हुआ है। असहयोग जनता और राज्यके बीच नीति, नियम और मर्यादामें रह कर चलाया जानेवाला महान युद्ध है। अिस युद्धमें दोनोंके बलकी परीक्षा होती है। युद्धके नियमोंका दोनों पक्ष पूरी तरह पालन करें, तो अिससे एक पक्ष भी घटेमें नहीं रहेगा। जीतनेवाले को तो खाना है ही नहीं। असलमें दोनों ही पक्षोंको अिससे बहुत लाभ होगा। अिस महान युद्धके परिणाम जितने सुन्दर हैं, उतना ही यह युद्ध कठिन है। शस्त्रबलसे और बुद्धिबलसे सारे संसारमें जिसने ख्याति प्राप्त की है, जर्मन जैसे समर्थ राष्ट्रको जिसने अभी अभी मात दी है और जीत पर जीत होनेके कारण जो अन्मत्त हो गयी है, अैसी सरकारके सामने सिर उठाना कोअी आसान काम हो सकता है? अिसमें बड़ा साहस और कुर्बानी करनेकी ताकत होनी चाहिये। अिसके लिये बड़ी तालीमकी ज़रूरत है। आज हम अिसी विषय पर विचार करनेको अिकट्टे हुअे हैं। असहयोगके पक्ष और विपक्षके — दोनों विचारोंके लोगोंका आग्रहपूर्वक निमंत्रित किया गया है। अिस प्रश्नका निर्णय जल्दवाजी और अधीरतासे नहीं करना है। दोनों पक्षोंको खूब धीरज और सभ्यताके साथ सुननेकी ज़रूरत है। स्वराज्य चाहनेवाली जनता लोकमतके किभी भी पक्षका अनादर नहीं कर सकती। सब दलोंका अंतिम लक्ष्य एक ही है। केवल साधनोंके चुनावमें ही मतभेद है। यह मतभेद प्रामाणिक होगा, अिसमें शंका कैसे की जा सकती है? विरोधी विचारवाला दल जितना छोटा हो, उतने ही ज्यादा विनयसे उसकी बात सुनने और उस पर अधिक शांतिसे विचार करनेकी ज़रूरत है। विरोधी पक्ष न हो, तो वादविवाद या चर्चाकी गुंजाअिश ही नहीं रहती। केवल बहुमतके बलके घमंडमें विरोधी पक्षकी अवहेलना करनेवाले या

असका तिरस्कार करनेवालेको अपना मत बलवान सरकारसे स्वीकार करानेका दावा करनेका क्या अधिकार है ? यह परिषद असि गंभीर सवालका निपटारा आवश्यक विवेक और विचारपूर्वक करे, यही मेरी प्रार्थना है ।

### युद्धमें भारतकी सहायता

सन् १९१४ में जब युगोपमें लड़ाई छिड़ी, तब यह कहा गया था कि असि युद्धमें अँग्लैण्डका कोभी स्वार्थ नहीं है, अँग्लैण्डकी लड़ाई करनेकी अच्छा नहीं है, जर्मनीने असे लड़ाईमें अतरनेको मजबूर कर दिया है और छोटे-छोटे राज्योंकी स्वतंत्रताकी रक्षा और साथ ही सत्य और न्यायकी खातिर अँग्लैण्डको तलवार खींचनी पड़ी है । असि युद्धमें हिन्दुस्तानके लाखों सिपाही युरोप, अफ्रीका और अशियाके अलग-अलग मैदानोंमें अपना खून बहाने गये । आजकल हिन्दुस्तान जैसी गरीबी पृथ्वीतल पर शायद ही कहीं होगी । अितने पर भी अपने करोड़ों वच्चोंको भूखों मार कर हिन्दुस्तानने डेढ़ अरब रुपयेकी भेंट अँग्लैण्डको दी, करोड़ों रुपयेका कच्चा माल और लड़ाईका दूसरा सामान हिन्दुस्तानसे ले जाया गया । जिस हिन्दुस्तानकी वफादारीके बारेमें बड़ी शंकाओं की जाती थीं, असि हिन्दुस्तानकी ऐसी अकल्पित वफादारी देख कर खुद अँग्लैण्डको जनता आश्चर्यचकित हो गयी । लड़ाईके दिनोंमें किसी भी विवादग्रस्त विषयकी चर्चा न करनेकी भारत सरकारकी सलाह हमारे नेताओंने बड़ी खुशीसे मान ली । प्रेस अेक्ट, डिफेन्स ऑफ अिडिया अेक्ट और सिडीशस मीटिंग्स अेक्टका दुरुपयोग होने पर भी असे सहन कर लिया । भरती और युद्ध ऋणके काममें जुलम होता देख कर भी किसीने जवानसे अुफ तक नहीं की । चारों ओरसे सबको चुप रहनेकी सलाह मिली । हिन्दुस्तानी और गोरे सिपाहियोंको समान हक देनेकी शर्त पर मदद देनेकी सलाह अनुचित मानी गयी । समझदार और विचक्षण नेताओंको साम्राज्यके संकटके समय मदद देनेमें किसी भी तरहकी शर्त करना शराफतके खिलाफ दिखायी दिया । यह माना गया कि असिमें हिन्दुस्तानकी शोभा नहीं है और ब्रिटिश जनताकी अुदार और न्याय बुद्धि पर और साथ ही ब्रिटिश मंत्रियोंके समय-समय पर प्रकट किये गये अुदार वचनों पर अत्यंत विश्वास रखा गया । हमारे मुसलमान भाअियोंने तो वफादारीकी हद ही कर दी । मुसलमान कौमकी दो आँखोंके समान अली भाअियोंको लड़ाईके शुरूसे अन्त तक नजरबन्द रखा गया, कितने ही मुस्लिम पत्र प्रेस अेक्टके शिकार हो गये, फिर भी खुद तुर्कीके खिलाफ लड़कर हज़ारों बहादुर मुसलमानोंने अँग्लैण्डके प्रधान मंत्री और दूसरे मंत्रियोंके वचनों पर विश्वास रख कर अपने प्राण गँवाये ।

### कुरवानीका अिनाम

अन्तमें लड़ाी खतम हुआी । साम्राज्यकी जीत हुआी । परिणामस्वरूप हमें क्या मिला, उसकी जाँच करें । लड़ाीके बन्द होते ही भारत सरकारने हिन्दुस्तानके हितके नाम पर व्यक्ति-स्वातंत्र्यको जड़मूलसे नाश करनेवाले रील्ट कानूनकी भेंट अत्यन्त आग्रहपूर्वक हमे दी । हिन्दुस्तान विस्मित हो गया । देशमें अेक सिरेसे दूसरे सिरे तक हाहाकार मच गया । जिस समय सारी दुनियामें आत्मनिर्णयके सिद्धान्तकी बातें हो रही थीं, उस वक्त मुट्टी भर विदेशियोंने समझदारीके ठेकेका दावा करके संगठित लोकमतका तिरस्कार किया और हिन्दुस्तानको परतंत्रताकी बेबियाँ पहनानेकी धृष्टता की । संकटके मौके पर साम्राज्यको मदद देते समय शर्त करनेमें शराफतमें फर्क आनेका दोष देखनेवालोंकी सलाहको भी ठुकरा दिया गया । सरकार द्वारा मनोनीत किये हुअे कौंसिलके सदस्योंकी भी, जो हमेशा हर काममें सरकारके पक्षमें ही खड़े रहनेवाले थे, सलाह अिस अवसर पर व्यर्थ गयी । यह विचारहीन कदम अुठानेका जो नतीजा हुआ, उसे सारी दुनिया जानती है । पंजाबके गवर्नरकी जालिम हुकूमतके भारके नीचे कुचली हुआी जनता अबल रही थी । रील्ट कानूनके खिलाफ होनेवाले आन्दोलनको जोरसे दबा देनेकी नीति ग्रहण करके सरकारने आगमें घी डाल दिया । महात्मा गांधीको पंजाब जानेसे रोक दिया और अमृतसरके नेताओंको गायब कर दिया । नतीजा यह हुआ कि जनताका कुछ भाग गुस्सेसे पागल हो गया और क्षणिक पागलपनमें अुसने अनेक अत्याचार कर डाले । गुस्तेके आवेशमें होश भूलकर लोगोंने जो अत्याचार किये, उनका हम बचाव नहीं कर सकते । सरकार अुन अत्याचारोंको रोकनेके लिये अुचित सख्तीसे काम ले और क्रमस्वरूप ठहरने पर अपराधियोंको सज़ा दे, तो कोअी अुसे बुरा नहीं कह सकता । निर्दोष मनुष्योंकी हत्याओं हों, सरकारी मकान जला दिये जायँ, गिरजे जला दिये जायँ और स्त्रियों पर हमले हों, तब सरकार गुस्सा हो और किसी हद तक सख्तीकी मर्यादा न रख सके तो यह समझमें आ सकता है । अत्याचारोंके अनुपातमें पंजाब सरकारने सख्ती की होती, तो हमारे बोलनेकी गुंजाअिश न रहती । मगर सरकारने तो जुल्म करनेमें कोअी कसर ही नहीं रखी । किमी सुधरे हुअे राज्यके अितिहासमें जनता पर अैसा जुल्म करनेका अुदाहरण नहीं पाया जाता । वह जर्मनी द्वारा बेल्जियममें किये गये अत्याचारोंको भी भुला देता है । अिन अत्याचारोंकी जिम्मेदारीसे अपराधी अधिकारियोंको बचानेकी खातिर सरकारने मुक्तिका कानून पास किया । अुसके बाद अिस काण्डकी जाँच करनेके लिये कमेटी मुकर्रर की गयी । अैसी कमेटियोंके न्यायमें विश्वास रखनेवालोंने जनताकी पुकारको शान्त कर दिया और सबको अिस कमेटी पर विश्वास

रखनेकी सलाह दी। सूरतकी परिषदके समय अिसी कारणको सामने रखकर माननीय वाअिपरॉयको वापस बुलवानेकी माँग करनेवाला प्रस्ताव नहीं रखा गया। मगर अिस कमेटीने तो सब बातोंको छिपानेकी कोशिश की। सरकारके चुने हुअे तीनों हिन्दुस्तानी सदस्य अेकमतसे अलग हो गये और कमेटीमें विश्वास रखनेवालोंके सँह बन्द हो गये। सर चिमनलाल सीतलवाड़ सर्वोच्च न्यायालयमें अिन्साफ़ करनेके लिअे तो योग्य माने गये, परन्तु काले-गोरेके बीच न्याय करनेमें अुनकी शक्ति पर भरोसा नहीं रखा गया। कमेटीमें नियुक्त होनेसे पहले ही सर चिमनलालने सत्याग्रहके विरुद्ध अपने विचार प्रकट किये थे। अिसलिअे अुनकी रिपोर्टमें सत्याग्रहके विरुद्ध जो कुछ लिखा गया है, अुससे किसीको अचंभा नहीं हो सकता। मगर सरकारको तो अुस रिपोर्टका अुतना ही भाग पसन्द आ गया। अुसका अुपयोग भी हुआ और आगे भी होगा। पार्लियामेण्टकी लोकसभा ब्रिटिश न्यायकी आखिरी अदालत है। अिस देशमें अैसे लोग भी हैं, जो अीश्वरके अस्तित्वसे भी ज्यादा विश्वास ब्रिटिश न्यायमें रखते है। लोकसभाने अुनके अंधकारका पर्दा हटा दिया। कोअी आदमी पत्थरको हीरा मानकर अुसे लभ्वे समय तक बचाकर रखे और संकटक वक्त पर अुसे भुनाने जाय और पछताये, तो अिसमें पत्थरका क्या दोष ? ब्रिटिश न्यायमें विश्वास रखनेसे ही आज हमारी यह दशा हुआ है। अिसमें कोअी शक नहीं कि आम तौर पर जहाँ स्वार्थ न हो, वहाँ अेक अंग्रेज अधिकारी मन्चा अिन्माफ़ कर सकता है। हिन्दुस्तानमें अंग्रेजी हुकूमतके ज़मानेमें कितने ही हिन्दुस्तानियोंके गोरोके हाथों मारे जानेके अुदाहरण है, परन्तु अेक भी अैसी मिसाल नहीं, ज़िममें किसी देशीकी हत्या करनेके अपराधमें किमी अंग्रेजको फाँसीके तरब्वे पर लटक़ाया गया हो। लॉर्डसभामें अुमरावोंने अपनी शराफ़त दिखा दी ! पंजाबके भारी दुःखोंकी हँसी अुड़ाअी गअी, अेक कायर और कमीने गोरे अफ़सरकी अिज्जत रखनेके लिअे सैकड़ों निगपराध मनुष्योंकी हत्याको भुला दिया गया, अुसे बहादुर बनाया गया और निर्दोष मारे गये लोगोंको विद्रोही ठहराया गया। अितना होनेके बाद ब्रिटिश न्यायमें विश्वास कैसे किया जा सकता है ? लॉर्डसभाने हिन्दुस्तानके स्वाभिमान पर जो सख्त चोट की, अुससे सारा हिन्दुस्तान मूर्छित हो गया, देशमें सर्वत्र अंधकार छा गया, किसीको दिशा नहीं सुझी, सबके हाथ-पैर ठण्डे पड़ गये और सब विचार करने लगे कि अब क्या करें ? लॉर्डसभामें लॉर्ड सिनहा हमें सलाह देते हैं कि गअी गुज़री भूल जाओ। जब लॉर्ड सिनहाको लॉर्ड बनाया गया था, तब हिन्दुस्तान खुशीसे पागल हो गया था। हम ब्रिटिश न्यायबुद्धि पर फ़िदा हो गये थे। यह साबित करता है कि राजनैतिक मामलोंमें हमारी कितनी अल्प दृष्टि है। अेक हिन्दुस्तानीको लॉर्डसभामें बिठा देनेसे क्या हिन्दुस्तानकी

तकदीर खुश गयी ? पंजाब काण्डक समय लॉर्डसभामें लॉर्ड सिनहा न होते, तो हिन्दुस्तानकी क्या हानि होतो ? उनकी उपस्थितिसे हम क्या लाभ हुआ ? पंजाबकी नाक काटकर हिन्दुस्तानकी अिज्जन पर हाथ डाला गया और न्याय करनेके बजाय अमह्य दुःखमें पीड़ित जनताके कष्टोंकी हँसी उड़ायी गयी । यह कैसे भुलाया जा सकता है ? फीजी शासनके दिनोंमें पंजाबमें आतंक फैलानेके लिये जान-बुझकर कल्लेआम किया गया, पंजाबियोंसे नाक रगड़वायी गयी, उन्हें पेटके बल चलाया गया, आम रास्तोंपर खड़े रखकर कोड़े लगाये गये, शहरके बीचमें फाँसीके तखने लगाये गये, हवायी जहाजसे गोलें बरसाये गये, विद्यार्थियोंको सालह-सालह मील पदल चलाया गया, नेताओंको पकड़-पकड़कर कैदमें डाल दिया गया, झूठे सबूत पैदा करनेके लिये जुल्म किये गये, पीनेका पानी बन्द कर दिया गया, हिन्दू-मुसलमानोंमें फूट डालनेकी कोशिश की गयी, स्त्रियोंकी अिज्जत ली गयी और दूसरे जैसे कभी तरहके राक्षसी काम किये गये । यह सब हम कैसे भूल जायें ? कांग्रेस कमेट्रीने बहुत ही नरम सिफारिशें कीं, परन्तु उन्हें भी नहीं माना गया । जुल्म करनेव ले अफसरोंमें से किसानको पछतावा नहीं हुआ, बल्कि वे अपने कृत्याकी गर्वक साथ प्रशंसा करने लगे । अिम दुःख और अपमानको भुला देनेका उपाय सरकारके हाथमें था । सरकारने यह अमूल्य अवसर खो दिया । जब हिन्दुस्तानकी धारासभामें पेटके बल चलनेके हुकमक वारेमें चर्चा हुआ, तब सरकारकी तरफके कुछ सदस्योंने औमी भाषा काममें ली, जैसी जुआरियों और शराबियोंकी भीड़ अिस्तेमाल करती है और पेटके बल चलनेवालोंका मज़ाक उड़ाया गया । पंडित मदनमोहन मालवीयजीका अपमान करनेमें कांजी कसर नहीं रखी गयी । सैकड़ों हत्याओं करनेमें जनरल डायरकी नीयत साफ थी, उसने सिर्फ़ हिसाब लगानेमें भूल की, उसने हिन्दुस्तानको बचाया — ये बातें लोकसभा और लॉर्डसभामें उसके बचावमें कही गयीं । क्या अिन्हे भुलाया जा सकता है ? सर माजिकेल ओडायर अिन तमाम अत्याचारोंके लिये मुख्यतः जिम्मेदार है, मगर मंत्रि-मंडलने उसके द्वारा की हुयी पंजाबकी सेवाओंको याद करके उसकी प्रशंसा की । पंजाबने जो सेवाएं कीं, वे मर्द्दमें मिल गयीं; और लड़ाीके ज़मानेमें वफ़ादारीमें मुख्य माने हुअे और लड़ाीमें सबसे ज्यादा कुशानी देनेवालेकी हैसियतसे मशहूर हुअे पंजाब पर विद्रोह करनेका झूठा और दुष्ट कलंक लगा दिया गया । हंटर कमेट्रीके सामने पेश किये गये सबूतोंसे यह साबित नहीं होता कि सारे पंजाबके वफ़ानमें किसी भी जगह जनताने बंदूककी एक गोली भी छोड़ी हो । फिर भी आधुनिक शस्त्रोंसे सज्जत सेनाके विरुद्ध विद्रोहकी बात कहना पृष्ठताकी चरम सीमा है । यह सब भूल जानेकी सलाह देनेवालेका मैं विनयपूर्वक पृष्ठता हूँ कि आप हिन्दुस्तानको क्या सिखाना चाहते हैं ? दुनियाके किसी भी देशमें

ऐसा अत्याचार हो और अपराधियोंको सज़ा देनेके बजाय अत्याचारोंको हँसीमें टाल दिया जाय, तो उसका क्या परिणाम होगा जिसकी कल्पना आसानीसे की जा सकती है। तब क्या हमें जितना अपमान हो, उतना सहन करना सीख लेना चाहिये? हिन्दुस्तानको जिस तरह अपमान सहन करना सीखनेकी सलाह देनेका किस अधिकार है? नजी पीढ़ी ऐसी सलाह देनेवालेके बारेमें भविष्यमें नहीं, थोड़े ही समयमें, कहेगी कि ऐसा मनुष्य अपनी खातिर नहीं तो अपने देशकी खातिर पैदा ही न हुआ होता, तो बहुत अच्छा होता। भावी संतानोंका हम पर कुछ तो हक है। हम उनके ट्रस्टी हैं। अगर हम उनके लिये अपमानकी ही विरासत छोड़ जायेंगे, तो हमारी दौलत और हमारा ठाटवाट उनके लिये किस कामका है? हम जिस अपमानको पी जायें, तो सुधरे हुअे राष्ट्र हमारा तिरस्कार करें, जिसमें क्या आश्चर्य है? अंग्रेज जातिके साझी बननेका दावा हम कैसे कर सकते हैं?

### मुसलमानोंकी हालत

अब यह विचार करें कि हमारे मुसलमान भाइयोंकी क्या दशा हुआ? टर्कीके राज्यके टुकड़े हो गये। सुलतानको कुस्तुन्तुनियामें एक कैदी जैसा बना दिया, सीरियाको फ्रांसने हजम कर लिया, स्मरना और थ्रेसको यूनान निगल गया और मैसोपोटेमिया तथा फिलिस्तीनको हमारी सरकारने हथिया लिया। अरबस्तानमें भी अपना नियंत्रण रखकर एक नामका शासक खड़ा कर दिया। खुद वाजिसराय साहबने भी स्वीकार किया कि सुल्हकी कुछ शर्तें मुसलमान क्रीमका जी दुखानेवाली हैं। लड़ाईके दिनोंमें प्रधानमंत्री द्वारा हिन्दुस्तानी मुसलमानोंको दिये हुअे पवित्र वचनको भंग करके और अिम क्रीमकी भावनाओं का अनादर करके केवल स्वार्थ बुद्धिसे मित्र राज्योंने खलीफ़ाकी सत्ताका नाश किया। जिस अन्यायमें सारी मुसलमान जातिका हृदय विदीर्ण हो गया है। जिस बारेमें दो मत नहीं हैं कि उनके साथ बड़ा अन्याय हुआ है। ऐसी स्थितिमें वे क्या करें, जिसका निर्णय सेन्ट्रल खिलाफ़त कमेटीने कर दिया है। जिस परिपदको जिस सवालका भी निपटारा करना चाहिये। मुसलमानोंकी ऐसी दुःखभरी हालतमें हिन्दू तटस्थ नहीं रह सकते। हिन्दू अगर मुसलमानोंकी मित्रता चाहते हों, तो उन्हें उनके दुःखमें शरीक होना ही चाहिये। कुछ लोग यह दलील देने हैं कि टर्कीके प्रतिनिधियोंने सुल्हकी शर्तें मान कर हस्ताक्षर कर दिये, तो फिर हिन्दुस्तानको बोलनेका क्या हक है? बन्दूक दिखाकर कराये गये हस्ताक्षरोंसे अन्याय कोभी न्याय नहीं बन जाता और न्याय माँगनेवालेका हक मारा नहीं जाता। फ़ौजी कानूनके दिनोंमें पंजाबियोंको पेटके बल चलानेवाले अधिकारियोंने जिस तरहकी अजीब सफ़ाई दी थी कि लोग खुशीसे पेटके बल

चलते थे और कुछ लोग तो इस हुक्म पर फिदा होकर दो-दो तीन-तीन बार पेटके बल चले और अन्तमें उन्हें रोकना पड़ा। उन्होंने यह भी कहा था कि लोगोंको फ़ौजी कानून अितना पसन्द आया कि वे 'फ़ौजी कानूनकी जय' बोलने लगे और फ़ौजी कानून जारी रखनेके लिये सरकारसे अनुनय-विनय करने लगे। तो क्या इससे फ़ौजी कानूनके अन्यायके विरुद्ध बोलनेका हक़ जाता रहा ?

### असहयोग

पंजाब और खिलाफ़्तके मामलेमें होनेवाले अन्यायको रोकनेके लिये हमने तमाम अपाय आजमा लिये, गाँव-गाँवमें सभाओं की, प्रस्ताव पास किये, विरोधकी आवाज़ उठायी, तार दिये, डेपुटेशन भेजे, मंत्रियोंके दिये हुअे गंभीर वचनोंकी याद दिलायी, मगर यह सब व्यर्थ हुआ। हमें पता लगा गया कि न्याय प्राप्त करनेकी प्रचलित प्रथा निकम्मी है। यह भी भान हो गया कि हम बहुत समयसे अुल्टे रास्ते ले जाये जा रहे थे। मगर यह समझ कर कि जो हो गया वह भिड नहीं सकता, अितना तो हमें निश्चय करना ही चाहिये कि अब अुम रास्ते हरगिज़ नहीं जायेंगे। हम कुछ भी न करे, तो भी अितना ध्यान रखना तो ज़रूरी है कि आगे हम ठगे न जायें। हिन्दुस्तानकी अधोगति होने दी जाय या इस समय कमर कस कर अुसके साथ खड़े रहे, यह नेताओंके हाथमें है। जनता अुनकी तरफ़ टकटकी लगाये देख रही है। महात्मा गांधी असहयोगका मार्ग ग्रहण करनेकी सलाह दे रहे हैं। खिलाफ़्त कमेटीने यह सलाह मान ली है। इस मौक़े पर अमृतसर कांग्रेसकी आखिरी दिनकी बैठकका चित्र मेरी आँखोंके सामने खड़ा हो रहा है। हिन्दू, मुसलमान और सिक्खोंके रक्तसे हालमें ही भीगी हुअी जलियाँवाला बागकी भूमिका स्पर्श करके पंजाबवे आतंकसे क्रोधित प्रतिनिधियोंसे खचाखच भरे हुअे मंडपके बीच खड़े होकर महात्मा गांधीने टोपी अुतारी और शुद्ध सहयोग का मार्ग ग्रहण करने, सम्राटक़ घोषणाके अुदार वचनों पर विश्वास रखकर मित्रताका बढ़ाया हुआ हाथ प्रेमसे पकड़ लेने और अविश्वास छोड़ देनेके लिये गद्गद कंठसे प्रार्थना की। वे ई महात्मा आज सारे हिन्दुस्तानमें मुक्त कंठसे असहयोगकी पुकार कर रहे हैं। ब्रिटिश विधानमें अुनके बराबर शायद ही किसीको श्रद्धा होगी। अंग्रेज जाति पर वे मोहित हैं। अुनके जैसी साम्राज्यकी शुद्ध सेवाओं किसने की हैं? पढ़े लिखे नेताओंमें बहुतोंने सत्ता और स्वार्थके ओहदे सुशोभित करके सेवा की है मगर अिन्होंने जुट्ट और बोअर लड़ाअियोंमें सिपाहीगिरी करके जैसी निस्स्वा और शुद्ध सेवा की है, वैसी और किसने की है? मिस्टर मांटैग्यू अिनके अुच्च चरित्र और अिनकी सेवाओंकी प्रशंसा करते हैं। परंतु वे कहते हैं कि राज

नैतिक दृष्टिसे जैसे ऊँचे चरित्रवाले पुरुष भयंकर होते हैं। जिसमें उनकी दृष्टिसे कुछ सत्य है। गन्दी और अशुद्ध राजनीति चलानेवाली सरकारको ऊँचे चरित्रवाले पुरुषोंका हमेशा डर रहता है; मगर शुद्ध राजनीतिवाले राज्योंके तो जैसे ही पुरुष आधार-स्तम्भ होते हैं। गांधीजीने जनताकी किसी भारी सेवाओं की हैं, वैसी और कौन कर सकेगा? हमें जिस वक़्त और कोसी मार्ग नहीं रखता। नेताओंमें से कोसी दूसरा रास्ता नहीं बता सकता। तब हमारे लिये जो एक ही मार्ग खुला है, उसे क्या हम छोड़ दें? कुछ नेताओंने असहयोगके विरुद्ध घोषणापत्र निकाला है। उनके विचारोंकी भीमानदारीके बारेमें संदेह करनेका कोसी कारण नहीं है। दिशा बदलने समय यह संभव है कि सब विचार करे, संकोच करें, उसके जोखिमका अन्दाज़ लगाये और अंसा करनेमें मतभेद पैदा हो जाय। अिन सब बातोंका ज़ोरदार और विस्तृत खंडन महात्मा गांधीने अपने मद्रासके भाषणमें अभी-अभी कर दिया है। उससे अधिक मैं और क्या कह सकता हूँ? कुछ लोगोंको तो असहयोगमें धर्म-भंगका दोष दिखायी देता है। मैं उनके बराबर विद्वत्ता या धर्मतत्त्वोंके ज्ञानका दावा तो नहीं करता। फिर भी मैं उनसे पूछता हूँ कि जनताको असहयोगमें शरीक न होनेकी, असहयोगसे दूर रहनेकी — सार यह कि असहयोगवादियोंसे असहयोग करनेकी सलाह देने समय धर्म-भंगका दोष कहाँ चला जाता है? हम सर नागयण चन्दावरकरमें नम्रतापूर्वक अितना तो पूछ ही सकते हैं कि जिस साम्राज्यमें सर माधिकेल ओडायर जैसे लोग 'सर' की पदवी धारण कर सकते हैं और सर रवीन्द्रनाथ ठाकुर जैसे महान कविको 'सर' का खिताब छोड़ देना पड़ता है, और जिन्हें आप सिर नवाने लयक पैगम्बर मानते हैं, उन्हें भी अपना पदक छोड़ देना पड़ता है, तो आपको 'सर' का खिताब लौटा देनेमें गीताजीका कौनसा श्लोक बाधक होता है?

### हाथ पर हाथ धरे बैठे रहनेका खतरा

हम सुनते हैं कि असहयोगमें खतरा है, उसमें दंगे-फसादका भय है। खतरा है, यह बात सही है। आज़ादी दुनियाके किस देशको आसानीसे मिली है? चुनचाप बैठे रहनेमें क्या कम खतरा है?

मौजूदा हालतमें हाथ पर हाथ धरे बैठे रहनेमें जनताके आत्मघातके गिवाय और क्या है? नश्वर लगाये बिना जान बचना संभव न हो, तो अच्छा डॉक्टर थोड़ा बहुत खतरा अुठाकर भी नश्वर लगानेकी सलाह देगा। मुसलमान जाति स्वभावमें ही जोशीली है। उसे असहयोगके मार्ग पर न लगाया जाता, तो आज हिन्दुस्तानमें कितनी खून-खराबी हुआ होती, अिमका किमीने विचार किया है? अिसमें शक नहीं कि सरकार अुन रक्तपातको दबा सकती थी। लेकिन

अनुसूचित जातियों को भी रक्षणपात रुक नहीं जाता । हज़ारों मुसलमान जिम वक्त हिजरात कर रहे हैं । जिससे अन्दाज़ लगाया जा सकता है कि उनकी धार्मिक भावनाको कितनी चोट पहुँचा है । इस भावनाको मार्ग न देनेका क्या परिणाम होगा, इसका सरकार और असहयोगके विरोधी, दोनोंको विचार करनेकी ज़रूरत है । असहयोगके विरोधी असहयोगक विफल आंदोलन करनेके बजाय जनताको मारकाटसे दूर रहनेकी शिक्षा देनेके अपनी बुद्धि और शक्तिका उपयोग करेगा, तो सरकार और जनताकी अच्छी सेवा कर सकेगा । क्या किर्माने खतरेके डरसे भी जनताकी अन्नातिके महान प्रयोग छोड़े हैं ? अतना बड़ा साम्राज्य बननेवालोंने खतरेका डर रखा होता, तो आज उसका अस्तित्व कहाँ होता ? रेलवे और जहाज़ दोनोंके सफ़रमें दुर्घटनाओंका डर तो रहता ही है । तो क्या इससे कोअी यह सफ़र न करनेकी सलाह देगा ? समझदार आदमीका कर्तव्य है कि वह स्वतरेसे बचनेके लिये यथाशक्ति सावधानी रखे । रौलट कानून, मुक्ति-कानून, पंजाबके अन्याय और शिवलफ़तके अन्याय वर्गने जनताको सरकारकी शासन नीतिके विरुद्ध जाग्रत कर दिया है । फिर जब सरकार न माने, तब हर बार जनताको हारते हुअे देखें और उससे बचनेका अुपाय कोअी बताये तो अुसमें बाधा दें, तो जनताकी अुन्नति कैसे हो ? असहयोगमें स्वतरा हो, तो कोअी और मार्ग सुझाना चाहिये । बंगालके विभाजनके शिवलफ़त और पंजाबके अन्याय क्या कम अपमानजनक हैं ? उस वक्त सारे देशमें आग लगानेवालोंको आज कुल भी महसूस नहीं होता ? क्या हिन्दुस्तानमें ये पुरुषत्व नष्ट हो गया है ?

### सुधार निकम्मे हैं

हमारे सामने सुधारोंका जाल बिछाया गया है । सबसे ज्यादा भय तो इस जालमें फँसनेका है । ये सुधार निकम्मे हैं । उनसे हमारा कोअी काम नहीं बनेगा । जेमे मारकाट हमें हानि पहुँचानेवाली है, वैसे ही ये सुधार भी हमें अन्तमें हानि पहुँचानेवाले हैं । मौजूदा राजतंत्र जनताका धन और तेज चूसनेवाला और अुसे कुचल डालनेवाला यंत्र है । अुसमे से थोड़ेसे विलायती पुर्जे हटाकर देजी पुर्जे बिठा देनेसे क्या फ़र्क पड़ जायगा ? अेक देशी गवर्नरके हो जानेसे हमारा क्या फ़ुडार हो जायगा ? अंग्रेज गवर्नरोंमें क्या अुम्दा गुण और चरित्रवाले नही होते ? खुद अपने पर घातक हमला होने पर भी चाँदनी चौकमें या दिल्लीमें किसका बाल भी बाँका न होने देनेवाले माननीय लार्ड हार्डिज जैसे महान पुरुष क्या उनमे नहीं पाये जाते ? मगर गटरमें गगाजलकी चार बूँद डाल देनेसे गटर थोड़े ही पवित्र हो जाती है । जब तक सारी रचनामे परिवर्तन नहीं होता, भारतका शासन भारतके हितके लिये नहीं चलाया जाता, विदेशियोंके हितको ही प्रमुख स्थान दिया जाता है, अंग्रेज नौकरोंको खुश रखकर थोड़े बहुत नाममात्रके सुधार मेहरबानीके तौर पर

दाखिल किये जायँ, न्याय, स्वतंत्रता और समानताके हक न दिये जायँ और हम जिनका साक्षा चाहते हैं, उनमें से अधिकांश हमें वैर और तिरस्कारकी नजरसे देखें, तब तक अनि सुधारोंके जालमें फँसनेसे हमें क्या लाभ होगा ? अनि सुधारोंमें असका क्या आश्वासन है कि पंजाब जैसी घटनाओं फिर नहीं होंगी ? दक्षिण अफ्रीका, पूर्व अफ्रीका और फ्रीजीमें हमारी जो दयाजनक स्थिति है, उसमें अनि सुधारोंसे क्या फर्क पड़ेगा ? हमारे घरमें ही हमारी अिज्जत न हो, तो विदेशमें कहाँसे होगी ? और अनि सुधारोंकी हमें कितनी भारी कीमत चुकानी पड़ी है ? ऊँचे ओहदोंवाली नौकरियोंके खर्चमें कमीकी माँग हम वर्षोंसे करते रहे हैं, लेकिन सुधारोंके अमलमें आनेसे पहले ऊँचे ओहदेवाले सरकारी अफसरों ( आ.सी० सी० अ.स० ), फ्रीजी और दूसरे ऊँचे पदाधिकारियोंके खर्चमें हर साल पच्चीस करोड़की वृद्धि करके उसके बारेमें आलोचना करनेका हमारा अधिकार छीन लिया गया और जनताके स्वास्थ्य और शिक्षण-खर्चके विभाग हमें सौंप दिये गये । जनता उसे सुधार नहीं चाहती । वह तो भुखमरीसे बचना चाहती है, अपमानसे बचना चाहती है और आज्ञादीकी हवामें बहना चाहती है । अनि सुधारोंसे आप अनिमें से क्या क्या दिला सकते हैं ?

### धारासभाओंका बहिष्कार

अच्छे मुसलमानोंने धारासभाओंकी अुम्मीदवारी छोड़ दी । सच्चे मुसलमान धारासभाओंकी अुम्मीदवारी न करे, तो हिन्दू वहाँ किनके साथ जाकर बैठेंगे ? सहयोगका वातावरण ही कहाँ है ? सारा वायुमंडल तो ज़हरसे भरा है । सब कुछ देखते हुए भी अंधे बननेसे क्या फ़ायदा ? हिन्दुस्तानमें रहनेवाले अंग्रेजोंमें से अधिकांश हमें धिक्कारते हैं । उनके अखबार ज़हर बरसाते रहते हैं और उनकी स्त्रियाँ भी वही राय रखती हैं । हम जिन्हें पूज्य मानते हैं, उन्हें वे फ़ाँसी देनेकी भावना रखते हैं । हम जिन्हें फ़ाँसी देने लायक समझते हैं, उन्हें वे पूज्य मानते हैं । सरकारने यह हुकम निकाल कर ठीक किया कि सरकारी नौकर 'डायर' फंडमें चंदा न दें, मगर अससे क्या उनकी मनोवृत्तिमें कोअी फर्क पड़ गया ? धारवाड़के कलेक्टरको सरकारने मजबूर किया, असलिअे उसने अपना बेवकूफीभरा पत्र रद्द किया । लेकिन अससे क्या उसके विचार बदल गये ? वह तो मूर्ख था, असलिअे जो कुछ उसके मनमें था, वह बाहर निकाल दिया । मगर वैसे विचारोंवाले तो दूसरे कितने ही होंगे । ऐसे वातावरणमें साझेदारी या दोस्तीका हाँग करना हमारे लिअे कितना शर्मनाक है ? अंग्रेज स्वभावसे बुरे हों सो बात नहीं । परन्तु हमारे और उनके दृष्टिकोणमें ही भेद है । अिमका कारण हमारे और उनके स्वार्थोंका विरोध है । यह हालत जब तक नहीं बदल जाती,

व तक यह वातावरण कभी नहीं सुधरेगा । ऐसी सूत्रमें हम नयी धारासभाओंका हिष्कार करें या नहीं, इसका निर्णय इस परिषदको करना है ।

### अन्याय और जुल्म

हम पर होनेवाले अत्याचारों और अन्यायोंमें हम सरकारको हर दिशामें मदद दे रहे हैं । हमारी आज्ञादी छीन लेनेमें भी हमारी ही मदद है ।

सर रेजिनील्ड क्रेडॉक आज हमें गर्वके साथ कह रहे हैं कि दो लाख शकादार हिन्दुस्तानी पुलिस और हज़ारों हिन्दुस्तानी सैनिकोंकी मददसे सरकार जनताको दबाकर गज्य कर सकती है । हमें इस बात पर विचार करना चाहिये । हमारे जो भाभी पुलिसकी नौकरीमें हों या पुलिसकी नौकरी दृढ़ रहे हों, उन्हें तथा जो सेनामें सिपाहीगिरी करनेकी भावना रखते हों, उन सबको वस्तु-स्थितिका ज्ञान कराना चाहिये । हमारे हज़ारों सैनिकोंका आजकल मैमोपेटेमिया, सीरिया, फ़्लेस्तिन, अरबस्तान और मिस्र वगैरामें वहाँके लोगोंकी स्वतंत्रता छीन लेनेकी ढ़ाडीमें अुपयोग हो रहा है । उन देशोंकी जनता हमें धिक्कार रही है और हमारे सैनिकोंको वापस बुलानेको पुकार होने पर भी अभी तो और ऐसे सैनिक भेजनेकी बात सुनाओ दे रही है । अिन बातका इस परिषदको शक्त विरोध करना चाहिये ।

### पुलिस और जनता

पुलिस जनताकी रक्षाके लिये हानी चाहिये । मगर मौजूदा पुलिससे जनताकी कितनी रक्षा होती है, यह हम देख सकते हैं । गुजरातके बहुतसे गावोंमें डूट होने और डाके पड़नेका शोर सुनाओ देता है । पुलिस अुनकी रक्षा नहीं कर सकती । यह नहीं कहा जा सकता कि अिममें पुलिसका दोष है । पुलिसके सेपाही ज्यादातर अपश्र लोंगोंमें से मिल सकते हैं । उन्हें इस समय जो वेतन मिलता है, अुमसे वे अीमानदारीके साथ अपना गुजर नहीं कर सकते । अिस-लिये यह स्वाभाविक है कि वे लोगोंकी रक्षा करनेके बजाय चोरी या डाकोंमें हेस्सेदार बन जायँ, या दूसरी तरह जनता पर जुम् करके अपना निर्वाह करें । सरकारसे यह कोओ छिपी हुआ बात नहीं हो सकती । यदि हम राजनैतिक परिस्थितिको ध्यानमें रखें, तो अब अैना समय आ गया है कि हमें खुद अपना उचाव करना सोचना चाहिये, और अुसके लिये गाँव-गाँवमें स्वयंसेवक मंडल बड़े करके अुन्हे ज़रूरी तालीम देनी चाहिये । अैसे स्वयंसेवक मंडलोंकी स्थापना करनेका निश्चय इस परिषदको करना चाहिये ।

### पंचायती अदालतोंकी ज़रूरत

हमारे मौजूदा न्यायालयोंसे झगड़े बढते हैं और लोगोंको शुद्ध न्याय नहीं मिलता । अिसमें अिन्याय करनेवालोंका दोष नहीं । अुसके कओ कारण हैं,

जिनमें जानेकी जरूरत नहीं। अदालतोंमें जानेसे लोगोंकी जो बरबादी होती है, उससे उन्हें बचानेकी खास जरूरत है। जगह-जगह पंचायती अदालतें मुक़र्रर करके लोगोंको सस्ता और शुद्ध न्याय देनेका प्रबन्ध होना चाहिये।

### शिक्षित वर्गकी ज़िम्मेदारी

शिक्षित वर्गके सिरपर इस समय बड़ी भारी ज़िम्मेदारी है। लोग अज्ञान थे, लोग तैयार नहीं थे, यह कहकर वे ज़िम्मेदारीसे नहीं बच सकते। जनताको शिक्षित करने, उसे आवश्यक तालीम देने और उसे अच्छे रास्ते चलानेमें अक्षरज्ञानकी खास जरूरत नहीं है। उसे शिक्षित बनानेकी ज़िम्मेदारी भी अन्हें पर है। उसे दूर रहकर अपने धन्यसे बचनेवाले समयमें म्युनिसिपलिट्डी, लोकल-बोर्ड या धारासभाओंमें जाकर ही सेवा करनेसे यह काम नहीं हो सकता। शिक्षित वर्ग राज्यकी अनीतिके दोष स्वाभाविक तौर पर आसानीसे देख सकता है। उन्हें वह प्रकट करता है और अगले वह सरकारके लिये अप्रिय हो जाता है। मगर अतनेसे ही उनका कर्तव्य समाप्त नहीं हो जाता। जनताकी उन्नतिके आधार उसकी हिम्मत, उसके चरित्र और उसकी कुरबानी करनेकी शक्ति पर रहता है।

### अपमंहार

हममें अनेक दल हैं। हम एक दूसरेका गला काटनेमें अपनी शक्ति और बुद्धिका उपयोग करते हैं, मतभेद सहन नहीं कर सकते और उसमें प्रामाणिकता नहीं देख सकते। एक दूसरे पर आक्षेप करके झगड़ा बढ़ाते हैं। ऐसी हालतमें बेचारी भोली जनता परेशान होती है और उसे सच्चा मार्ग दिखायी नहीं देता। यदि हमें न्याय प्राप्त करना हो और आज्ञादी लेनी हो, तो अपने खुदके दोष देखना और सुधारना, सहनशीलता, आत्मश्रद्धा और धैर्य रखना, त्याग करना, गरज यह कि जिनसे हमें न्याय लेना है उनके दोष देखनेके बजाय उनके बड़े गुणों और चरित्रका अनुकरण करना सीखना चाहिये। मेरी नम्र प्रार्थना है कि भगवान हमें ऐसी बुद्धि दे और सहायक हो। अन्तमें आप सबका फिर एक बार स्वागत करके मैं इस परिषदके अध्यक्षका चुनाव करनेकी विनती करता हूँ।

## स्कूल-कॉलेजके विद्यार्थियोंसे

[ ता. २८-९-१९२० को अहमदाबादके स्कूल-कॉलेजके विद्यार्थियोंको असहयोगका आदेश देने हुये किया गया भाषण । ]

कलकत्तेकी विशेष कांग्रेसने असहयोगका प्रस्ताव पास किया, उसके बाद यहाँके विद्यार्थी वर्गकी तरफसे नेताओंसे यह प्रश्न जा रहा है कि अब हमें क्या रास्ता अपनाना चाहिये ? विद्यार्थी वर्ग राष्ट्रीय भावनासे इस प्रकार सार्वजनिक प्रश्नोंके बारेमें विचार करने लगा है, यह देखकर मुझे बड़ा आनन्द होता है और लगता है कि देशके लिये यह शुभ चिन्ह है । कांग्रेसमें असहयोगका प्रस्ताव पास हुआ है और उसके सिलसिलेमें विद्यार्थियोंसे सरकारी पाठशालाओं और कॉलेजोंकी पढ़ाई छोड़ देनेकी सिकारिश की गयी है । इसलिये स्वदेशाभिमान और स्वाभिमान चाहनेवाले सब छात्रोंको अब उस प्रस्ताव पर अमल करना है । कलकत्तेकी कांग्रेसमें असहयोगका जो प्रस्ताव पास हुआ है, वह आज तककी ब्रिटिश हुकूमतमें पहले पहल हुआ है, इसलिये यह स्पष्ट है कि उसके सम्बन्धमें हमारे सिर पर भारी जिम्मेदारियाँ भी आ जाती हैं । मगर इसमें शक नहीं कि इन जिम्मेदारियोंको अठाकर भी असहयोग किये बगैर हम स्वतंत्र नहीं होंगे । पंजाबके मामलेसे तो आप सब वाकिफ ही होंगे । अखबारोंमें इस बारेमें काफी लिखा गया है । आपने यह भी जान लिया होगा कि पंजाब प्रान्तमें विद्यार्थियोंको अकारण कैसे असह्य कष्ट सहने पड़े हैं । 'हट्टे-कट्टे' विद्यार्थियोंको कोड़े लगाये गये हैं । कुछ अकारण स्कूल-कॉलेजोंसे निकाल दिये गये हैं । दोपहरमें पैदल चलाकर अठारह-अठारह मीलकी दूरी पर हाज़िरी देनेके लिये विद्यार्थियोंको जबरन भेजा गया है । इस किस्मकी शासन-नीति चलाने-वालोंकी देखरेखमें दी जानेवाली शिक्षा लेना अब आप बन्द कर दें, इसीमें आपके स्वाभिमानकी रक्षा है । आप अपनी मौजूदा शिक्षण संस्थाओंसे निकल जायेंगे तो फिर आपका क्या होगा, ऐसी शंकाओंकी भी गुंजाइश नहीं है । देशमें ५६ लाख निरक्षर बाबा लोग जब भूखों नहीं मरते, तब आप ऐसी शंका क्यों करते हैं ? आप अनपढ़ नहीं रहेंगे । केवल डिग्रियोंका मोह आपको छोड़ देना होगा । मैं देखता हूँ कि बहुतसे लोगोंको वकील बननेका बड़ा मोह होता है, और उसका कारण यह माना जाता है कि वकील बहुत

कमाते हैं। मगर यह कल्पना असलमें सही नहीं है। अगर धनवान बननेकी अच्छा हो, तो व्यापार-अद्योगसे बन सकते हैं। आप बहुतसे सेठोंको देख सकते हैं। वे पूरे मैट्रिक पास भी नहीं होते, फिर भी लखपति बन गये हैं। वस्तुस्थिति यह है कि जबसे आप अपना स्कूल या कॉलेज छोड़ेंगे, तभीसे अपने शिक्षकोंको शिक्षाका पहला पाठ पढ़ा सकेंगे। कुछ लोगोंका खयाल है कि हम बी० ए० में हैं, असलिये बी० ए० पास होनेके बाद असहयोगके आन्दोलनमें शरीक हों तो ज्यादा अच्छा रहेगा। परन्तु ऐसा निश्चय दुर्बल मनसे ही होता है, क्योंकि बी० ए० होनेके बाद तो विज्ञापन देखने और विज्ञापन देख-देखकर अुम्मीदवारी करने या नौकरी ढूँढनेकी धुन सवार होती है, और अिम प्रकार फिर जहाँके तहाँ रह जाते हैं। गुजरात कॉलेज कल सवेरे खाली हो जाय, तो उसमें कोअी मवेशियों या जानवरोंकी प्रदर्शनी नहीं की जायगी। अुन्हीं मकानोंका हम सार्वजनिक देखरेखमें अपुयोग कर सकेंगे। असलिये गुजरातके विद्यार्थियोंको अस मामलेमें असरकारक काम कर दिखानेके लिये सच्चे साहसी बनना चाहिये। दूसरोंके बनिस्वत आपके ही साहम पर देशके श्रेयका ज्यादा आधार है। देशको स्वतंत्र करनेमें आप लोग ही बड़ी मदद दे सकेंगे। इसके लिये युगोपके अुदाहरण ताजे ही हैं। असहयोग-युद्धकी दुंदुभी बज रही है। लड़ाअी लिड़ गअी है। अैसे समय 'मैं क्या करूँगा', या 'मेरा क्या होगा' अस तरहके नामर्दाभरे विचारों पर ध्यान न देकर सबको असमें कूद पड़ना चाहिये और यथाशक्ति सहायता देनेके लिये तैयार हो जाना चाहिये। आपको भी यही कगना है। वक्त थोड़ा है और महात्माजीका अभी आपके सामने भाषण करना बाकी है। असलिये मैं अधिक बोलकर आपके और महात्माजीके बीचमें नहीं आऊँगा।

## असहयोग

[ ११० २९-३-१९२१ को 'वर्तमान परिस्थिति और असहयोग' पर मोडारा निवासियोंको एक सार्वजनिक सभामे दिया हुआ भाषण । ]

आजका काम शुरू होनेसे पहले सबने जिस प्रेम और अत्माहसे मेरा सम्मान किया है, उसके लिये मैं आपका अपकार मानता हूँ । मैं जानता हूँ कि मुझमें कोई विशेषता नहीं है । मनुष्यके नाते मैं भी भूलोंसे भरा हूँ । मैं अच्छी तरह जानता हूँ कि भारतमें जो महान युद्ध हो रहा है, उसके दैवी सेनापतिकी सेनामें हम सब सिपाहियोंकी हैसियतसे शरीक हुआ हैं, इसीलिये हमें अतना अधिक सम्मान दिया गया है । भाभी मोहनलालने मेरा परिचय देते हुअे कहा कि मैं पहले हूबहू अंग्रेजकी नकल था, वह सच है । और मैं फुगसतका समय खेलकूदमें बिताता था, यह बात भी सही है । उस समय मेरा यह खयाल था कि इस अभागे देशमें विदेशियोंकी नकल करना ही उत्तम कार्य है । मुझे शिक्षा भी ऐसी ही दी गयी थी कि इस देशके आदमी नीच और नालायक हैं और हम पर राज्य करनेवाले विदेशी लोग ही अच्छे और हमारा अद्वार करनेमें समर्थ हैं । इस देशके लोग तो गुलामी ही करने लायक हैं । इस तरहका जहर इस देशके तमाम बच्चोंको पिलाया जाता है । जो लोग सात हजार मील दूर देशसे यहाँ शासन करने आते हैं, उनका देश कैसा होगा यह देखने और जाननेके लिये मैं बचपनसे ही तड़प रहा था । मैं तो साधारण कुटुम्बका था । मेरे पिता मन्दिरमें ही जिनदगी बिताते थे, और वहीं उन्होंने उसे पूरी की । मेरी अच्छा पूरी करनेके लिये उनके पास साधन नहीं थे । मुझे मालूम हुआ कि दम-पन्द्रह हजार रुपया मिले, तो विलायत जाना हो सकता है । मुझे कोई अतने रुपये देनेवाला नहीं था । मेरे एक मित्रने कहा कि आँडर राज्यके दरवारसे शायद ब्याज पर रुपया मिल जाय । इस पर मैं और मेरा मित्र दोनों आँडर गये और शेम्बिल्लीके-से विचार करके गाँवकी प्रदक्षिणा लगाकर वापस आ गये । अन्तमें यह तय हुआ कि विलायत जाना हो, तो रुपया कमा कर जाना चाहिये । बादमें वकालतकी पढ़ाई की और वकालतका पेशा करके खर्चके बराबर कमाकर विलायत जानेका अिरादा किया । मगर मैंने जिम कम्पनीके मारफत विलायत जानेका प्रबंध करनेके लिये पत्रव्यवहार किया था, उसका आया हुआ जवाब मेरे भाँकी हाथमें पड़ गया । इस पर उन्होंने

मुझे कहा : “मैं तुमसे बड़ा हूँ, जिसलिसे मुझे जाने दो। तुम्हें तो मेरे आनेके बाद भी जानेका मौका मिल जायगा, लेकिन तुम्हारे आनेके बाद मेरा जाना नहीं होगा।” जिस पर मैंने अपने भाओको पन्द्रह दिनका समय दिया और वे पन्द्रहवे दिन विलायत चले गये।

अुनेके जानेके बाद मुझे पारिवारिक क्लेश अुठाना पड़ा। वे तीन वर्ष बाद आये, तब मैं गया। मेरे आनेके बाद हम दोनोंने निश्चय किया कि स्वतंत्रता चाहिये तो जिस देशमें सन्यासी बनना होगा। स्वार्थ-त्याग करके सेवा करनी होगी। हमने तय किया कि दोनोंमें से अेक देशसेवा करे और दूसरा कुटुम्ब-सेवा करे। तबसे मेरे भाओने अपना धड़ाकेसे चलनेवाला धंधा छोड़कर देश-सेवाका काम करना शुरू किया और हमारे घरको चलानेकी जिम्मेदारी मेरे सिर पर आ पड़ी। जिस प्रकार पुण्यकार्य अुनेके सिर पड़ा और पापकर्म मेरे मथे आया। परंतु मैं यह समझकर मनको खुश कर लेता था कि अुनेके पुण्यमें मेरा भी हिस्सा है। वकालतका धंधा करते हुअे मेरे मनमें यह पुरानी भावना दृढ़ होती गयी कि राज्य करनेवालोंकी नकल करके ही प्रतिष्ठा प्राप्त की जा सकती है।

मैं अैसी मायामें फँसा हुआ था। अुस समय हमारे राजनैतिक जीवनमें बड़ी गंदगी थी। जनताकी तरफसे हमारे काम करनेवालोंमें से बहुतांशमें अतिशय पाखण्ड भरा था। मैं जिस क्लवमें बैठकर ताश खेलता था, अुसमें मेरा अेक मित्र था। वह कहता था कि तुम्हें जनताकी सेवा करनी हो, तो अहमदाबाद छोड़ दो। मैंने कड़वा अनुभव होनेके बाद वकालतका धंधा छोड़ा है।

महात्मा गांधी आये, तब राजनैतिक जीवनमें सत्यका प्रवेश हुआ। खेड़ाके सत्याग्रहकी लड़ाओमें अुन्होंने माँग की कि मुझे अेक अैसा आदमी चाहिये, जो आज ही अपना तमाम धंधा छोड़कर नडियादमें रहे और लड़ाओका सब काम अपने सिर पर ले ले। मैंने वह सिर पर ले लिया। तबसे अुनेके सहवायसे मुझे विश्वास हो गया कि अब तक भारत अुल्टे रास्ते पर चला है और अुनेके बताये हुअे मार्ग पर चलनेमें ही भारतका अुद्धार होगा।

आज जो महान परिवर्तन हो रहा है, अुसमें अीश्वरका हाथ है। भारतकी अैसी हालत तब हुअी, जब लोग अपना कर्तव्य भूल गये। जिनमें अिन्सानियत होती है, वे अिन्सानसे नहीं डरते। हिन्दुस्तानके लोग अंग्रेजोंसे डरते हैं; अितना ही नहीं, बल्कि अंग्रेजी पोशाक पहननेवाले अपने भाओयोंसे भी डरते हैं, यद्यपि वे अिनेके बराबर पापी नहीं होते।

### हमारी अधम दशा

यह दशा कब हुई, इसका विचार करना चाहिये । पहले हिन्दुस्तानमें अितनी ज्यादा दीलत थी कि उसकी ख्याति सुनकर दूर-दूरसे लोग यहाँ आते थे । जब हम आगे बढ़े हुए थे, तब हमारे मौजूदा शामक जंगली थे । अंग्रेज लोग यहाँ व्यापार करने आये और हमारी फूटका फायदा उठाकर हाकिम बन बैठे । अन्होंने बारी-बारीसे दोमें से अकका पक्ष लिया ।

हम सोचना चाहिये कि हम पर कौन राज्य करता है । हम जो करोड़ों रुपय आयकर और लगानके देते हैं, वे कहाँ जाते हैं ? और उनका क्या उपयोग होता है ? हम किसी पर १०० रुपया माँगते हैं, तो ५० कांसका चक्कर काटकर लेने जाते हैं । परन्तु करोड़ों रुपया विदेश चला जाता है, अमका विचार तक नहीं करते । अक समय अमा था कि क्षत्रिय लोग धर्मकी रक्षा करते थे । आजकल हिन्दुस्तान विधवा स्त्राके समान है । कोअी-कोअी लूटपाट करनेके लिये हथियार रखते हैं, बाको तमाम जनता निहत्थी और निराधार है । करोड़ों रुपया लूटा जाता है, मगर कोअी अमका विरोध तक नहीं कर सकता ।

अब तक तो यह माना जाता था कि सरकार हमारी रक्षा करती है । यह रामराज्य है, जिनमें शेर और बकरी अक घाट पानी पीते हैं । जबसे विदेशी राज्य हुआ, तबसे सुख मिला । मानो उससे पहले तो यहाँ सब जगह अराजकता ही थी !

अब तक हमारे मुसलमान भाअियोंके मनमें यह बात जमी हुई थी कि चूँकि हिन्दुस्तानमें अधिक संख्या हिन्दुओंकी है, असलिये अंग्रेज सरकार रहेगी तो हम अपने हक़ोंकी रक्षा कर सकेंगे । अन्होंने मुसलमानोंको अब पहले पहल विश्वास हो गया है कि हिन्दुओंकी दास्ती होगी तो हमारा धर्म बचेगा । अस लड़ाअीके परिणामस्वरूप जितने भी प्रपंच थे, सब खुल गये ।

सरकार हिन्दुस्तानमें चारों तरफसे मायाजाल फैलाकर पड़ी हुई है । अगर हमें अपनी स्त्रियोंकी रक्षा करनी हो, देशकी अज्जत रखनी हो, तो यहाँ हमारा राज्य होना चाहिये । हमें किसी दूसरे पर राज्य नहीं करना है, परन्तु अैसे फ्रांसीसी लोग फ्रांसमें राज्य करते हैं, जर्मन लोग जर्मनीमें और अिटलीवाले अिटलीमें करते हैं, अुसी तरह हम सिर्फ यही चाहते हैं कि हिन्दुस्तानके लोग हिन्दुस्तानमें राज्य करें । आज तो हिन्दुस्तानका कोअी भी आदमी, हिन्दू हो या मुसलमान, सारी दुनियामें अज्जतके साथ कदम नहीं रख सकता ।

### मायाजालसे छूटो

असलिये हमारे नेताओंने अिकट्टे होकर तथ किया कि हमें अपना राज्य करना है । बड़ी शान्तिसे लम्बे समय तक असका विचार करनेके बाद अक ही

रास्ता दिखायी दिया, और वह यह कि हमें तमाम राक्षसी मायाका त्याग करना चाहिये । हम पर जो माया छाई हुई है, उसे दूर करना चाहिये । आज हम चार प्रकारकी मायामें फँसे हुए हैं :

१. **हमारे बच्चोंकी शिक्षा** — सरकार हमारे बच्चोंको पाठशालाओंमें ले जाकर पढ़ाती है, डराकर भेजनेको नहीं कहती । मगर यह मोह अितना बढ़ गया है कि वहाँ जानेके बाद क्या दशा होती है, अिसका विचार तक हम नहीं करते । अिस पढ़ाईमें सरकारका क्या मकसद है ? तीन लाख पर अेक अंग्रेज़ राज्य करे, अिसके लिये जो दलाल चाहिये, वे हममेंसे लिये जायें । असे तो कितने ही शिक्षक, पटवारी, चपरासी, थानेदार, तहसीलदार और कारकून वगैरा चाहियें । हमें अैसा लालच होता है कि हमारा लड़का अिनमेंसे कुछ हो जाय । जब हम पर जुल्म होता है, तो अपने ही आदमियोंके ज़रिये होता है । यहाँ भी जो कुछ तहसीलदार या थानेदार करता है, वही होता है । विदेशी लोग हमारे बच्चोंको फोड़कर अुन्हींके ज़रिये राज्य करने लगे । अब हमारे नेताओंने निश्चय किया है कि हम अपने बच्चोंको वहाँ जानेसे रोक दें । विलायतसे तो पटवारी वगैरा लायेंगे नहीं । अिसलिये हम अपने आदमियोंको ही वहाँ जानेसे रोक दें । जो हैं अुन्हें छोड़नेको कहेंगे भी, तो वे अितने ज्यादा सड़ गये हैं कि अुनमेंसे ज्यादातर तो हमारा कहा मानेंगे ही नहीं । आप जानते हैं कि कांग्रेसने निश्चय किया है कि वकील वकालत छोड़ दें, परन्तु थोड़ोंने ही छोड़ी है । अिसी तरह जब नौकरी छोड़नेका निश्चय होगा, तब सड़े हुए लोग नहीं मानेंगे । अिसलिये जितनी पाठशालाअे हैं, अुन पर अधिकार कीजिये और अपने बच्चोंको अपने पर जुल्म करनेकी नहीं, बल्कि जनताकी सेवा करने लायक बननेकी शिक्षा दीजिये । गाँवकी शोभा गाँवके वकीलों या डॉक्टरोंसे नहीं होती, बल्कि अिस बातसे होती है कि गाँवने कितने सेवक पैदा किये । आजकल हिन्दुस्तानको सच्चे सेवकोंकी ज़रूरत है ।

२. **सरकारी अदालतें** — जैसा मैंने आपसे कहा है वैसा अेका अगर हममें हो जाय, तो सरकार अपने आप खतम हो जाय । सरकार हमें बन्दूक दिखाकर अदालतोंमें नहीं बुलाती । हमीं माया-जालमें फँसकर अदालतोंमें दौड़ जाते हैं । हम गाँवमें से ही दो आदमी अैसे अच्छे ढ़ूढ़ निकालें जिनके द्वारा हमारा न्याय हो सके ।

३. **हमारी धारासभा** — वहाँ हमारे प्रमुख आदमी बैठते हैं । अुनकी वहाँ कुछ नहीं चलती । फिर भी वे असे नहीं छोड़ते । सरकार जनताकी सम्मतिसे राज्य करनेका दावा करती है और दुनियाको कहती है कि हम हिन्दुस्तानसं पृथ कर राज्य करते हैं । अिसके सबूतमें वह धारासभाको आगे रख देती है ।

असलिये हमने धारासभाका बहिष्कार किया है। अस तरह हमने दुनियाका बता दिया है कि जो आदमी गये हैं, वे हमारे प्रतिनिधि नहीं है। यह धारासभा तो अक नाटक है। माननीय ड्यूक धारासभाओंका अदुघाटन करनेके लिये ही आये थे। मगर जहाँ-जहाँ वे अदुघाटन करने गये, वहीं हड़तालें हुयीं।

४. विदेशी कपड़ा — अंग्रेजोंके आनेसे पहले यहाँ जितना चाहिये, उतना कपड़ा मिलता था। लेकिन अब साठ करोड़ रुपयेका कपड़ा विदेशसे आता है। यहाँसे कपास जाती है और फिर वहाँसे कपड़ेके रूपमें सात हजार कोस घूमकर यहाँ आती है; और उसके द्वारा हर साल साठ करोड़ रुपया बाहर चला जाता है। अिससे हम भिखारी बने, तो अिसमें कोअी आश्चर्य नहीं। वे बन्दूक दिखाकर और डराकर हमें कपड़ा नहीं पहनाते, परन्तु हमींको अिसका मोद हो गया है। हमारी माताओं जब खादीका दो सेर बोझा शरीर पर नहीं अुठा सकतीं, तो वे बच्चोंको क्या ताकत देंगी? अपने स्कूलोंमें चरखा जारी कीजिये, बच्चोंको कातना सिखाअिये और घर-घर चरखे दाखिल कर दीजिये। धर्म मिरफ मन्दिर जानेमें और कबूतरोंको अनाज डालनेमें तथा चींटियोंको आटा खिलानेमें ही नहीं है। लाखों आदमी कपड़ेके बिना दुःख पा रहे हैं। अिस लिये हमारा पहला धर्म तो यह है कि घर-घर चरख चालू करायें। जिस दिन अैसा हो जायगा, अुस दिन सरकार मोम जैसी मुलायम हो जायगी, क्योंकि यह सरकार व्यापारके लिये यहाँ आअी हुअी है। व्यापार ठढा पड़ने पर सरकार भी अंठी पड़ जायगी। अिसलिये अिस गाँवमें अेक भी दुकान अैसी न रहे जो विदेशी कपड़ा बेचे; अेक भी दर्जी या धोत्री अैसा न हो, जो विदेशी कपड़ेको छूअे। जो अंग्रेज यहाँ राज्य करते है, वे अपने देशमें विदेशी वस्तु-ओंको नहीं छूने। हमें लँगोटीके बराबर मिले, तो भी हम स्वदेशी कपड़ा लें, और टुकड़े करके बाँट लें। तभी यह मोह छूटेगा।

### शान्ति रखो

अिसके सिवाय, हमें अपने मन पर काबू रखना चाहिये। आजकल अुथल-पुथलका समय है। पार्लियामेण्टमें सवाल पूछे जाते हैं कि महात्मा गांधीको देश-निकाला क्यों नहीं दिया जाता? मगर अुनका तप अैसा है कि अुनका बाल भी बाँका नहीं कर सकते। अभी समय अैसा है कि यदि धर-पकड़ हो तो मनको काबूमें रखना चाहिये। सरकारको हरानेका यही अेक मार्ग है कि दंगा-फसाद न किया जाय। जब महीने दो महीनेमें नेता लोग पकड़े जायँ, तब आप शान्ति रखें और किसी तरहका गुस्ता न करें। अगर हम लड्डुबाजी करेगे, तो वही नतीजा होगा, जो पिछली बार वीरमगाम और अहमदाबादमें हुआ था, और

हम ज़रूर पिछड़ जायेंगे । हमारी लड़ाईका आधार हमारे शांति रख सकने पर ही है । आपमें अेकता रखिये, और झगड़े बन्द कर दीजिये ।

### अपने दोषोंको दूर करो

असके सिवाय हममें जितने दोष हों, उन सबको हमें छोड़ना चाहिये । हमें धाराला (जाति विशेष) भाअियोंसे कहना चाहिये कि वे लोगोंको न लूटें और शराब न पीयें । अस राज्यका यह रिवाज है कि बड़े गाँवमें मन्दिर या देवालय न हो तो कोअी हर्ज नहीं, मगर शराबकी दुकानके बिना काम नहीं चल सकता । यह भी अेक मोह है । अिये छोड़ना चाहिये । आज सारे हिन्दुस्तानमें यह आन्दोलन चल रहा है । अहमदाबादमें आजकल हरअेक शराबखाने पर सुबह दस बजेसे लेकर आठ बजे रात तक लोग हाथ जोडकर शराब पीनेवालोंको रोकते हैं और उनकी आदन लुडवाते हैं । आपक गाँवमें जातिवार बन्दोबस्त करनेसे यह काम हो सकता है, असलिये अितना बन्दोबस्त हमें कर लेना चाहिये । जातिमें अैसा बन्दोबस्त करना चाहिये कि जो शराब पीयेगा, वह जातिमें नहीं रह सकता ।

अिसी तरह चोरी और लूटपाट भी मिट सकती है । यह काम पहले साधु करते थे, परन्तु आजकल साधुओंके शरीर पर तमाम चीजें विदेशी होती हैं । कुछ साधुओंको तो शेर बाज़ारमें व्यापार करते भी देखा गया है ।

अिन सब बातोंका रहस्य अितना ही है कि आप अपने बच्चोंको सरकारी पाठशालाओंमें न रखें । अगर हमारे बच्चोंने यह शिक्षा न पाअी होती, तो यह अथम दशा न हुअी होती । कानुलमें और अरयस्तानमें जो स्वतंत्रता है, वह यहाँ कहीं है ? वे लोग विदेशियोंको अेक ही शर्त पर रहने देते हैं, यानी भित्तके रूपमें । परन्तु हिन्दुस्तानके लोग तो यह मानते है कि विदेशी राज्य हो तो ही सुख मिले । अिमालिये अब बच्चोंकी शिक्षा अैसी ही हो कि वे सूत काते । बारह महीने बाद सब कुछ हो जायगा । जब अिग्लैंडमें लड़ाअी चल रही थी, तब वहाँके विद्यार्थी लड़ाअीका काम करते थे ।

हिन्दू-मुसलमानोंमें मेल पैदा करो, स्वदेशी कपड़ा पैदा करो और काममें लो, पंचायतों द्वारा अपने झगड़े निपटाओ, मदिरापानसे लूटो और लुडवाओ, स्वराज्य फंडमें मदद दो, कांग्रेसके मेम्बर बनो और निडर हो जाओ ।

### निडर बनो

अेक ही बात ध्यानमें रखनी है कि मरना अेक ही बार है । हरअेकके लिये रस्मी और चाँफके मिवाय और कुछ है ही नहीं । आपक पाम अैसी कोअी चीज है, जिसे आप साथ ले जाते हैं ? आप क्यों डरते हैं ? आप यह बात भूल जाते हैं कि मुझे और आपका पैदा करनेवाला अेक ही है । आप

पवित्र बनिये, अपने अँव निकाल डालिये, तो फिर किसीका डर नहीं । जिस क्षण आप निडर हो जायगे, अमी क्षण आप स्वतंत्र हैं । ज्यों-ज्यों लोगोंमें से डर निकलता है, त्यों-त्यों सरकारमें डर घुमता है । जब लोग निडर हो जायगे, तब देश स्वतंत्र हो जायगा । डर सरकारको है, क्योंकि वह रैयतकी मज्जिके खिलाफ राज्य करती है । हम डर मिटाकर दूसरेको डरायें, तो अिमके जैसा दूसरा कोअी पाप नहीं । असलिये आप अीश्वरका डर रखिये । पहले आप डर निकाल दीजिये और स्वतंत्र हो जाअिये, तो धर्मकी रक्षा हो जायगी । जिनके पैरोंमें जंजीर है, उनसे अपने धर्मकी रक्षा कैसे हो सकती है ?

८

## पाँचवीं गुजरात राजनैतिक परिषद

[ ता० ३१-५-१९२१ तथा १-६-१९२१ को भडौंचमें दुओ पाँचवीं गुजरात राजनैतिक परिषदमें सभापति-पदसे दिये हुए भाषणमेंसे । ]

### दुःखका अिलाज

जनताकी जाग्रतिके लिये परिषदें और सम्मेलन करनेका समय अब चला गया है । दुःखका अिलाज हाथमें आ जानेके बाद दुःखका रोना रोनेके लिये अिकट्रे होनेसे तो दुःखके मिटनेमें देर ही लगती है । सरकारकी नीतिकी आलोचना करने और उस पर प्रस्ताव पाम करनेका वक्त भी जाता रहा । चुपचाप अपना कर्तव्य करके हम सरकारके मन पर जितना असर डाल सकेंगे, अतना सैकड़ों लेखों और भाषणोंसे नहीं डाल सकेंगे ।

### नरम दलवालोंकी आलोचना न करो

हमें नरम दलवालों (मॉडरेटों) की आलोचना नहीं करना चाहिये । उनका चरित्र और स्वदेशाभिमान हमसे किमी भी तरह कम नहीं है । गज्यप्रबंधमें उनका अनुभव और उनकी कुशलता हमसे बढकर है । मगर उनका सुधारों पर विश्वास जमा हुआ है । हम उन्हें मोहजाल मानते हैं । हमारी श्रद्धा जनता पर है । उन्हें जनता पर थिलकूल विश्वास नहीं । मुझे यकीन है कि सुधार संबंधी उनका भ्रप दूर होनेमें देर नहीं लगेगी । हमारा और उनका लक्ष्य तो अेक ही है । वे अपनी होशियारीसे स्वराज्य ले सकते हों, तो भले ही हें । हमें भी यही चाहिये । थोड़े ही समयमें उनकी समझमें आ जायगा कि उनका ग्रहण किया हुआ मार्ग तो स्वराज्यमें अुलट्टी दिशामें ले जानेवाला है । लोगों पर हमारे बगअर उनकी श्रद्धा कैसे जमे ? अव्वल तो हम पर उनकी श्रद्धा

नहीं । उसे जमानेके लिये उनकी कड़ी आलोचना करनेसे कैसे काम चलेगा ? इससे तो अल्ट्रे वे हमसे ज्यादा दूर भागेंगे । ज्यों ज्यों हमारे बरताव और कामोंमें अधिक स्वच्छता आती जायगी, त्यों त्यों हम उनका विश्वास प्राप्त कर सकेंगे और तभी वे जनता पर विश्वास रखने लेंगे । इसलिये इस परिषदमें तो हमें सरकारको नीतिकी या अपने नरम दली भावियोंकी आलोचना छोड़कर यही विचार करना उचित है कि हम अपने कामको जल्दीसे जल्दी किस तरह पूरा कर सकते हैं ?

कुछ लोग कहते हैं कि हम साम्राज्यसे अलग होना चाहते हैं । हिन्दुस्तान साम्राज्यमें रहेगा या अलग हो जायगा, इसका आधार हुकूमत करनेवालोंकी नीयत और कृत्यों पर है । अभी तो हमारा निश्चय अतना ही है कि साम्राज्यमें रह कर पूरी स्वतंत्रता भोग सकते हों, तो शामिल रहना वांछनीय है । मगर ऐसा न हो सके, तो अलग होकर आजादी लेना भी अतना ही वांछनीय है । फिर भी अगर ऐसा वक्त आया कि साम्राज्यसे अलग होनेमें ही हमारा अुद्धार हो, तो उस स्थितिकी जिम्मेदारी हम पर हरगिज नहीं होगी । उसके लिये तो अंग्रेज जाति ही जिम्मेदार होगी ।

### स्वराज्यमें क्या नहीं होगा ?

हम ऐसा स्वराज्य चाहते हैं, जिसमें सैकड़ों आदमी सूखी रोटीके अभावमें मरते न हों; जिसमें पसीना बटा कर पैदा किया हुआ अनाज किसानोंके बच्चोंके मुँहमें से छीनकर विदेश न भेज दिया जाता हो; जिसमें लोगोंको कपड़ेके लिये पराये देश पर आधार न रखना पड़ता हो; जिसमें जनताकी अिज्जतकी रक्षा या उसका लुटना विदेशियोंकी मर्जी पर न हो; जिसमें स्वराज्यकी धारामभाका अध्यक्ष विदेशी 'विग' या चोगा न पहनता हो; और जिसमें स्वदेशी ( गांधी ) टोपी पहनने पर नौकरी छूटनेका डर न हो । स्वराज्यमें स्वदेशी कपड़ा पहनना ही जनताका स्वाभाविक धर्म माना जायगा । हमारे स्वराज्यमें थोड़ेसे विदेशियोंका सुवधाके लिये विदेशी भाषामें राजकाज नहीं होगा । हमारे विचार और शिक्षाका माध्यम विदेशी भाषा नहीं होगी । हमारे विद्यालयोंके आचार्य विदेशी नहीं होंगे । राज्यका कामकाज ज़मीन और आममानके बीच पृथ्वीतलसे सात हजार फुट ऊँचेसे नहीं होगा । स्वराज्यमें ऐसी हालत नहीं होगी कि महान देशभक्तोंकी स्वतंत्रता तो भले खतरेमें हो, परंतु शराबियोंकी आजादीकी रक्षा करनेके लिये खास चिंता रखी जाय । हमारे स्वराज्यमें यह नहीं होगा कि घरमें पैदा होनेवाली महुअे जैसी खानेके काम आनेवाली चीज पर नियंत्रण रखा जाय और सरकार उस महुअेकी शगव बनाकर अुमका व्यापार करती हो; अतना ही नहीं, बल्कि अुममें लाग्यों रुपयेकी विस्कीकी शराब विदेशसे आजादीके साथ नहीं आ सकेगी । स्वराज्यमें देशकी रक्षाके लिये अतना

फ़ौजी खर्च नहीं होगा कि देशको गिरवी रखकर दिवाला निकालनेकी नीवत आये । स्वराज्यमें हमारी फ़ौज भाड़ेकी टट्टू नहीं होगी । उसका अपुयोग हमें गुलाम बनाने और दूसरी जातियोंकी स्वतंत्रता नष्ट करनेमें नहीं होगा । बड़े अफ़सरों और छोटे नौकरीके वेतनमें आकाश-पातालका अन्तर नहीं होगा । अिन्साफ़ अत्यन्त महँगा और लगभग असम्भव-सा नहीं होगा । और अिन सबसे विशेष बात तो यह होगी कि जब हमारा स्वराज्य होगा, तब हम अपने देशमें और विदेशोंमें भी जहाँ-तहाँ दुतकारे नहीं जायेंगे ।

### अफ़गानोंका डर

हमें अफ़गानोंकी चढ़ाओका डर दिखाया जाता है । कितने ही वर्षों तक यह भय बताया गया कि रूसी रीछ हमें फाड़ खायगा । यह बर्चोंको हीअेका डर दिखाकर चुप रखने जैसी बात है । अफ़गानिस्तानसे हमें किस बातका डर है ? हमने उसका क्या विगाड़ा है ? उसने कब किसीका मुल्क हज़म कर लेनेका अिरादा रखनेका सबूत दिया है ? दूसरी जातियोंको सुधारनेका दावा वह कब करता है ? सारी दुनियामें बसी हुआ काली जातियों पर जहाँ मौका मिला वहाँ घुमकर मालिक बन बैठनेवालोंको सिर्फ़ अपना घर सँभालकर बैठे रहनेवालों पर ऐसा आक्षेप करनेका क्या अधिकार है ? अब नौजवान भारत यह बात माननेसे अिन्कार करता है कि हिन्दुस्तान पर अंग्रेज़ोंकी नहीं, तो दूसरे किसीकी सत्ता रहेगी ही । भयंकर भेड़ियोंके बीच बसनेवाला अफ़गानिस्तान अपनी रक्षा करके बैठा रहे, तो ही बहुत है । फिर भी अगर हिन्दुस्तान पर अफ़गानिस्तान चढ़ आये, तो हमें क्या करना चाहिये, यह पृछनेकी सरकारको क्या ज़रूरत है ? जर्मन जैसी ज़बरदस्त सल्तनतके खिलाफ़ लड़ाई छेड़ते समय हिन्दुस्तानको किसने पृछा था ? फिर भी हिन्दुस्तानको साम्राज्यमें विश्वास था, असलिअे खूनका पानी करके भी उसने सहायता दी । असलिअे अगर यह सवाल सरकारकी तरफ़से पृछा जाता हो, तो अिसका जवाब सरकार स्वयं ही भली प्रकार दे सकती है । जनताका विश्वास हो, तो संकटक़े समय राज्य निर्भय रहता है । जिस राज्यने प्रजाका विश्वास खो दिया है, वह हमेशा डरता है । अगर यह सवाल कोअी दूसरा अुठाता हो, तो अुसका जवाब यही हो सकता है कि हिन्दुस्तानको किसी भी विदेशी सत्ताके नीचे रहना मंज़ूर नहीं; फिर भले वह अंग्रेज़ हो या अफ़गान, जर्मन हो या जापान । अिस देशमें हुकूमत करने आनेवाले सभीके खिलाफ़ हिन्दू-मुसलमान सब अेक होकर लड़ेंगे । मुद्रीभर विदेशियोंसे चलनेवाले अिस राज्यसे स्वतंत्रता लेनेमें ३३ करोड़ मनुष्योंको दूसरोंसे मदद लेनेमें ज़रूर शर्म आयेगी । मगर असलमें तो यह बात ही बेबुनियाद है । सच पृछा जाय, तो हिन्दू-मुसलमानोंमें फूट डालनेकी यह अेक ज़बरदस्त तरकीब है । अफ़गान जंगली हैं, निर्दयी हैं

और लुटेरे हैं — ये बातें हम अभी-अभी सुन रहे हैं । परन्तु हम जानते हैं कि आज तक हमारी सरकारने अिन्हीं लोगोंके साथ मित्रता रखनेमें गर्व समझा था । अब मित्रता टूटनेके बाद वे अेकदम अितने दुष्ट मालूम होते हैं, अिसका कारण कौन समझा सकता है? हिन्दुस्तान डाकुओंसे नहीं डरता । अब भी देशमें कितनी ही जगह डाके पड़ रहे हैं । जब सारे देशकी अिज्जत लुट रही हो, जातिका धर्म लुट रहा हो और जनताकी स्वतंत्रता लुट रही हो, तब अिक्के-दुकके घरों या गाँवोंके लुटनेसे क्या डरें ?

### अेकता भंग करनेके प्रपंच

हिन्दू-मुसलमानोंकी अेकता अभी तो अेक कोमल पौधा है । अुसे कितने ही समय तक अत्यन्त सावधानीसे पालना पड़ेगा । अभी तक हमारे मन जितने चाहिये अुतने साफ़ नहीं है । हर मामलेमें अेक दूसरेका अविश्वास करनेकी हमें जो आदत पड़ गयी है, वह नहीं जाती । अिस अेकताको तोड़ डालनेके लिये कभी तरहके प्रपंच और प्रयत्न होंगे । अुसे हमेशाके लिये मजबूत बनानेका सुन्दर अवसर हिन्दुओंके हाथमें सहज ही आ गया है । हिन्दुओंका धर्म तो यह है कि हम अिस्लामकी रक्षा करनेमें अिस समय मुसलमानोंको पूरी तरह मदद दें और मुसलमान कौमकी शराफ़त पर विश्वास रखें ।

### भलोंका भ्रम

सरकारने हमारे आन्दोलनको नष्ट करनेके लिये असाधारण कानूनका अुपयोग न करनेकी घोषणा की थी । परन्तु साधारण कानूनकी मर्यादामें रहकर वह हमारी लड़ाअीके सामने टिक नहीं सकी । अिसलिये अुगके सामने यह चुनाव करनेके सिवाय कोअी चारा नहीं रहा कि या तो साधारण कानूनका दुषपयोग किया जाय, या असाधारण कानूनका आधार लिया जाय । प्रतिष्ठा रखनेकी खातिर और यह बतानेकी खातिर कि अुसने अपनी घोषित नीतिका अुल्लंघन नहीं किया, सरकारने पहला मार्ग पसन्द किया । कुछ लोगोंको विस्मय हो रहा है कि डॉक्टर तेजवहादुर सप्रू जैसे कानून मन्त्रीके समयमें अैसा कैसे हुआ ? कुछ लोग जल्दबाजीमें आक्षेप करते हैं । विस्मित होने जैसी अिसमें कोअी बात ही नहीं है । सरकारकी कार्यकारिणी यदि अंग्रेजोंकी ही बनी होती, तो अैसा करनेकी सरकारकी कभी हिम्मत न होती । अुतावलेपनमें आक्षेप करना तो हमारा अपना द्रोह करनेके बराबर है । डॉ० सप्रू और श्रीयुत शर्मा जैसे प्रीट देशभक्त सरकारको साधारण कानूनका दुषपयोग करनेमें या और किसी भी तरहकी दमन नीतिका अनुसरण करनेमें सम्मति देगे, यह मानना महापाप करने जैसा है । हम नहीं जान सकते कि कार्यकारिणी कौमिलके परदेके पीछे क्या होता होगा ? अगर हमने अपनी बुद्धि गिरवी न रख दी हो, तो हम अितना तो समझ ही सकते हैं कि

आजकल डॉ० सप्रू और श्रीयुत शर्मा सरकारकी दमन नीतिका विरोध करनेमें अपनी पूरी शक्ति लगा रहे होंगे । जैसे कभी अवसर आते होंगे, जब ये दोनों भाभी सरकारसे खूब लड़ते होंगे, सरकारसे अलग हो जाते होंगे और अन्तमें उनका अविच्छाके विरुद्ध बहुमतसे काम होता होगा । ऐसी हालतमें उनका दृढ़ और प्रामाणिक मान्यता यही होगी कि अगर वे कार्यकारिणी कौंसिलमें न होते, तो सरकार जनताको कुचल डालती । यही अस राज्यकी खूबी है । सरकारकी नीतिके प्रति उनका विरोध ही उसकी खुशक है । उनका मौजूदगी ही उसे पुष्टि देनेवाली बन जाती है । असहयोगकी लड़ाईका रहस्य ही असमें रहा हुआ है ।

### मालेगाँव

स्वराज्यके सैनिकोंने साहस और दृढ़तासे सरकारकी दमन नीतिका जवाब दिया है, उसके लिये हमें गर्व होना चाहिये । हम उन्हें मुबारकबाद देते हैं । उनका तपस्यासे स्वराज्य हमारे निकट आता जा रहा है । उनका दुःख सहनेकी शक्तिका अनुकरण करनेमें हमारी जीत है । लेकिन हमारी जीतका आधार जितना हमारी दुःख सहनेकी शक्ति पर है, उससे ज्यादा हमारी शान्ति रखनेकी शक्ति पर है । हमें मालेगाँव जैसी घटनाओंसे सावधान रहना है । यह घटना हमें शर्मिन्दा करती है, नीचा दिखवाती है और अस बातका प्रमाण देती है कि अहिंसाका तत्व जितना चाहिये उतना लोगोंमें प्रवेश नहीं कर सका है । ऐसी घटनाओंसे हमारी जीती हुआ बाजी हार जानेका डर रहना है । शान्तिप्रिय हिन्दुस्तान मालेगाँव जैसी भयंकर घटनाओंसे थरथर काँपता है । हिन्दुस्तानका स्वभाव ही ऐसा है कि ऐसी घटनाओं से वह सहन नहीं कर सकता । असहयोगका प्राण ही अहिंसा है; हिंसा उसकी मौत है । मालेगाँवकी घटना हमें चेतावनी देती है कि मौजूदा मर्यादित क्रमको छोड़कर आगे बढ़नेमें अभी देर है ।

### आत्मशुद्धिका कार्यक्रम

हमारी लड़ाई आत्मशुद्धिकी है । हम गुलामीसे मुक्त होनेकी आशा रखते हों, तो पहले हमें अपने ही भाजियोंको गुलामीसे मुक्त करना चाहिये । असुप्रयत्ना हिन्दू धर्म पर एक कलंक है । वह धर्मके बहाने चलनेवाला एक ढोंग है । हमें इसे मिटाना ही पड़ेगा । ढेड़-भंगियोंका तिरस्कार करके हम अपने कर्मोंके फल भोग रहे हैं ।

तमाम गुजरातमें अस वक्त बहुतमें स्थानों पर शराबकी दुकानों पर धरना देनेका काम हो रहा है । सैकड़ों स्वयंसेवक उत्साह और लगनके साथ यह काम कर रहे हैं । अहमदाबादमें कितने ही गुलीन घरानोंकी बहने अस काममें सम्मिलित हुआ हैं । गुजरातको अससे गर्व होना चाहिये । स्वयंसेवकोंने जिस शान्ति और वक्रादागीसे अपना फर्ज अदा किया है, उसके लिये मैं उन्हें बधाई देता हूँ ।

### चरखेकी प्रवृत्ति

अेक समय अैसा था कि चरखेका नाम सुनकर लोग हँसते थे । जिस प्रतापी राज्यके पास तोप, बंदूक और हवाअी जहाज वयैंगकी राक्षसी सामग्री और ट्रेनिंग पाअी हुआी सेना मौजूद है, और समुद्रकी लहरों पर जिसका काबू है, उसके सामने अेक निःशस्त्र, मुट्टीभर हड्डियोंवाला आदमी सिर अुठाकर अुसे घबरा सके, यह हँसीकी बात नहीं बल्कि प्रत्यक्ष प्रमाण है, जिसे हम देख सकते हैं । यह शुद्ध सत्य ग्रह करनेकी शक्तिका प्रमाण है । अिसी तरह आकाशसे बात करनेवाले मैचेस्टर और लंकाशायरके कारखानोंके भोंपू, और घोड़ोंके संख्याबलसे जिन ही शक्तिका अंदाज लगाया जाता है, अैसे भयंकर दिखाअी देनेवाले अिजन वयैरा राक्षसी यंत्रोंके बलके प्रभावसे जकड़े हुआे हिन्दुस्तानकी आर्थिक मुक्ति अुसकी झोंपड़ियोंके अेक कोनेमें समा जानेवाले सादे और सुंदर चरखेमें है, अिस बातको हँसीमें अुड़ा देनेवाले भी अब अिने-गिने ही होंगे । गुजरातमें कताअीका काम धीरे-धीरे अच्छा आगे बढ़ रहा है । हमें अिमं विगेष गति देनेकी जरूरत है । मगर अिससे भी ज्यादा जरूरत विदेशी कपड़ेके बहिष्कार की है । बहुतेसे लोग अभी तक देशी कपड़ा पहननेमें शरमाते है । कुछ अमी बातें करते हैं कि जितना घरमें है, अुतना पहनकर फाइ डालनेके बाद दूसरा नहीं लायेंगे ! यह तो भ्रम है । शराबका ब्यसन छोड़नेवाला यह नहीं कह सकता कि घरमें जो बातल है, अुसे पूरी करनेके बाद छोड़ दूंगा । यह अश्रद्धाकी बात है । सूत कातनेके काममें या स्वदेशी कपड़ा पहननेमें हमें न अफ्रगानोंकी मददकी जरूरत है और न बाअिमर्गय साहबकी मेहरबानीकी जरूरत है । स्वराज्य मिलने पर भी अगर हम स्वदेशी धर्मका पालन नहीं करते होंगे, तो वह क्या पचनेवाला है ?

### देशी राज्य

देशी राज्योंकी प्रजाको जाग्रत होनेकी जरूरत है । अब वह यह नहीं कह सकती कि 'हम क्या अंग्रेज सरकारकी रैयत है ? हमारा अिस आंदोलनसे क्या वास्ता है ?' देशी राज्योंमें अैसा कौन होगा, जो यह कह सके कि जलियोंवाला बागके साथ मेरा क्या वास्ता है ? अैसा कौन कह सकता है कि देशी राज्योंमें रहनेवाले मुसलमानोंका धर्म अंग्रेजी अिलाकेमें बसनेवाले मुसलमानोंसे अलग है । दोनों अेक ही नावमें बैठे हैं । सीभाग्यसे अुनकी जाग्रतिकी शुरुआत हो चुकी है । काठियावाडकी राजनैतिक परिपद अुस जाग्रतिका प्रमाण है । हमारे आंदोलनके आत्मशुद्धिवाले भागको, देशी राज्योंकी प्रजाको खूब जोरसे हाथमें ले लेना चाहिये । अिममें अुसे किसी तरहकी मुश्किल नहीं होगी । स्वदेशी आंदोलन अुसे अपना लेना चाहिये । अस्पृश्य वर्गका तिरस्कार छोड़ना चाहिये । मद्यपानका त्याग करना चाहिये । कांग्रेसके सदस्य बननेमें और स्वराज्य फंडके

चंदेमें अउसे अपना हिस्सा देना चाहिये । अससे अधिक सहायताकी आशा अभी हम अउसे नहीं रखते । कुछ राजा पश्चिमी सभ्यताके पुजारी हैं । अन्हें चरखेमें देशको डेढ़ सौ वर्ष पीछे ले जानेका डर दिखायी दे रहा है । वे यह नहीं समझ सकते कि पश्चिमी सभ्यता दुनियाकी अशांतिकी जड़ है । राजा-प्रजाके बीच झगड़ा करानेवाली, बड़ी-बड़ी सल्तनतोंको नष्ट करनेवाली, महान राज्योंको ग्रहोंकी तरह टकरा कर पृथ्वी पर प्रलय लानेवाली, मालिकों और मजदूरोंके बीच गृह-युद्ध मचानेवाली पाश्चात्य सभ्यता शैतानी शक्तों और सामग्री पर निर्माण हुआ है । जब अस सभ्यताका जाल सारी दुनिया पर जोरसे फैलता जा रहा है, तब अकेला हिन्दुस्तान ही अउसे खिलाफ अचल खड़ा रहकर अपनी, और संभव हो तो संसारकी रक्षा करना चाहता है । पाश्चात्य सभ्यताको हिन्दुस्तानमें फैलानेकी अच्छा रखनेवालोंके पास अउ सभ्यताको हज़म करनेकी क्या सामग्री है ? हिन्दुस्तान अस सभ्यताकी दौड़में भाग लेगा, तो हमेशा पीछे ही रहेगा । वह सभ्यता अस भूमिके अनुकूल है ही नहीं । आत्मबलका पुजारी हिन्दुस्तान अस शैतानके तेजसे कभी प्रभावित नहीं होगा ।

### ‘अमन’ सभाओं

हिन्दुस्तानमें सब जगह अमन सभाओं ( Leagues of peace and order ) बनने लगी हैं । मेरा यह खयाल था कि गुजरात अिम ढोंग और प्रपंचसे बच जायगा, लेकिन वह गलत निकला । मुझे यह जानकर अफ़सोस हुआ कि गुजरातमें ये संस्थाओं बननी शुरू हो गयी हैं । ये संस्थाओं अधिकारियोंकी प्रेरणा या आश्रयसे स्थापित होंगी, तो अससे शांतिके बजाय अशांतिका ही भय अधिक है । अधिकारियोंका तो सुलह-शान्ति रखना धर्म ही है; वे अस धर्मका पालन करते हों, तो अिन संस्थाओंकी ज़रूरत क्यों हो ? ज्यादातर तो छोटे-बड़े अफ़सर जनताको बेहद रोष दिलाते हैं और अउसीके कारण दंगे-फ़साद या अशान्ति होती है । बादमें दंगेकी ज़िम्मेदारी किसीके भाषण पर डाल दी जाती है । जब तक अधिकारियों और जनताके बीच ज़रा-सा भी प्रेम न हो, तब तक अैसी संस्थाओंमें शरीक होना जालमें फँसनेके बराबर है । जब प्रेमभाव होगा, तब अैसी संस्थाओंकी आवश्यकता ही नहीं रहेगी । मगर ये संस्थाओं अधिकारी वर्गके आश्रय या प्रोत्साहनसे क़ायम न होती हों, तो मेरी समझमें नहीं आता कि अउके संस्थापकोंका मक़सद क्या है ? क्या अब तक वे अशांति या अराजकता पसन्द करनेवाले थे ? अउनका जनता पर क़ितना काबू है, असका अन्हें पता होना चाहिये । यह सोचनेका काम मैं अन्हों पर छोड़ता हूँ कि अैसी संस्थाओं बनाकर वे अपना काम बना सकेंगे या जाने-अनजाने सरकारके हथियार बनकर अपनी थोड़ी बहुत रही-सही प्रतिष्ठा भी खो बैठेंगे । क्या अन्हें पता नहीं

है कि हिन्दुस्तानकी वर्तमान अद्भुत शान्तिका कारण सरकारकी तोप-बन्दूकें नहीं हैं ? जिन विद्रोहियोंके लिये रील्ट कानून पास करनेकी सरकारने असाधारण जल्दबाज़ी की, क्या उनका हिन्दुस्तानमें नाश हो गया है ? लगातार जनताका असह्य अपमान किया गया और धर्मप्रिय क्रौमके धर्म पर धावा बोला गया । फिर भी देशमें जो शान्ति बनी हुआ है, वह तो अहिंसात्मक असहयोगका ही प्रताप है । अमन सभाओं तो तभीसे स्थापित हुआ हैं, जवसे असहयोग-वादियोंने गाँव-गाँव और मुहल्ले-मुहल्लेमें लड़ाई शुरू की । गाड़ीके नीचे घुसकर कुत्ता गाड़ीको घसीटनेका श्रेय लेना चाहे, तो भले ही ले । मगर यह याद रखनेकी जरूरत है कि कहीं बकरेको निकालनेमें उँट न घुस जाय । अगर ये संस्थाएँ सुलह-शान्तिकी रक्षाका भार उठा लें, तो हम अनिका बहुत बड़ा उपकार मानेंगे और अेक ही सप्ताहमें उन्हें स्वराज्य भेंट कर देंगे ।

### अुपसंहार

गुजरातने बहुत कुछ किया है । गुजरात विद्यापीठ गुजरातकी शोभा है । लोगोकी आँखे उस पर लगी हुआ है । उसके आचार्यों और अध्यापकोंने गुजरातकी बड़ी सेवा की है । जा स्वयंसेवक पदाभी बन्द रखकर डिप्रियोंका मोह छोड़कर जनताकी सेवा कर रहे हैं, उन्होंने गुजरातको सुशोभित किया है । गुजरातकी म्युनिसिपैलिटियोंने जनताकी भावनाका सुन्दर प्रमाण दिया है । मैं अन सबको सच्चे दिलसे मुबारकवाद देता हूँ । मगर गुजरातने जो कुछ कर दिखाया है, उसका लम्बा विवेचन करनेकी जरूरत ही नहीं । गुजरातने तो स्वराज्यका बीड़ा उठाया है; कांग्रेसको निमंत्रण दिया है । अस गुजरातको बहुत कुछ करना बाकी है । मैं चाहता हूँ कि उसका विचार करके सब अपनी-अपनी जिम्मेदारी उठा लें, गुजरातमें स्वराज्यका झण्डा फहरा दें और गुजरातकी कीर्ति अमर करें । मेरी प्रार्थना है कि अीश्वर सबको अितना बल दे ।

## विदेशी कपड़ेकी होली

[ता. १८-९-१९२१ को अहमदाबादमें विदेशी कपड़ेकी होली करनेको दुर्भा विराट सभामें दिये गये भाषणका सार। ]

आजका अवसर बड़ा गंभीर है। इस गंभीर अवसरको हमें पूरी तरह गंभीरतासे ही मनाना है। आज हम दूसरी बार यह महान अवसर मनानेके लिये अकेल हुअे हैं। आजका असाधारण जुलूस ऐसी पूरी शान्तिसे शहरमें घूमा है, जिससे हमें गर्व होता है। यद्यपि सारे हिन्दुस्तानियों और खास तौर पर मुसलमान भाअियोंकी भावनाओंको मौलाना मुहम्मदअली और शौकतअलीकी गिफ्तारीसे बड़ी चोट पहुँची है, फिर भी यह भीखकी बात है कि लोगोंने पूरी तरह मनको काबुमें रखकर शान्ति रखी है। रास्तेमें दो जगह हवारी फौजी आदमियोंसे सलामी हुअी। मगर वे तो जर्ईसे आये होंगे, वहाँ वापस चले जायेंगे। अिन लोगोंको तकलीफ देनेका कौअी काम लोगोंने जाने अनजाने भी नहीं किया; और हमेशा अिसी तरह अमन और शान्ति रखी जायगी, तो अिसमें शक नहीं कि सैनिक साधन छंटे बच्चोंके खेलनेके खिलौने साधित होंगे या पड़े-पड़े अुन पर जंग लग जायगा। स्वराज्य प्राप्तिके लिये पूरी सुलह-शांतिकी ही जरूरत है। आज अलीभाभी पकड़े गये हैं और कल दूसरे भाअी पकड़े जायँ, खुद महात्माजी भी पकड़े जायँ, तो भी लोगोंको अपने मनका काबु न खोना चाहिये। पूर्ण शांति रखना, पकड़े जानेवाले नेताओंकी जगह ले लेना और अुनके अहिंसात्मक कामको और भी तेज बनाना, अिस समय जनताको यही तालीम पा लेनी है।

### विरोधी दल

अिस तालीमके साथ-साथ आप यह भी ध्यानमें रखिये कि हमारे अहिंसात्मक आन्दोलनके विरुद्ध आवाज अुठानेवाला वर्ग भी मौजूद है। कांग्रेसने कहा कि जो वकील हों वे वकालत छोड़ दें। यह बात विरोधी दलके गले नहीं अुतरी। कांग्रेसने हुकम दिया कि सरकारी अदालतोंमें मत जाओ। विरोधी पक्षको अिस खर्चीली जगहसे दूर रहनेकी माँग भी खटकी। हुकूमतको कमजोर बनाने और जहरीली शिक्षासे बचनेके लिये कहा गया कि सरकारी स्कूल-कालेजोंको छोड़ दो, यह सिफारिश भी विरोधी दलको पसन्द नहीं आअी। शराब वगैरा गंदे पेयसे बचनेके मामलेमें भी अिसी तरहका विरोध हुआ। अहमदाबादमें अितने ज्यादा पारसी हैं, मगर अुनमेंसे अेक भी अैसा नहीं निकला जो शराबकी

दुकान बन्द करा कर दुकानवालेको किसी दूसरे घन्धेमें लगा सके । अिन सब बातों पर काफ़ी विचार करके अब लोगों पर दृष्टि डाली गयी है । लोगोंने पहली माँग मुँहमाँगे दाम देकर पूरी कर दी है । अेक करोड़ रुपया जमा हो चुका है । नेताओंको लोगों पर भरोसा है । साधारण लोग जो कुरबानी देंगे, स्वराज्य प्राप्तिके लिअे जितना करेंगे, अुतना दूसरा कोअी नहीं करेगा । लोगोंको अब समझना चाहिये कि केवल करोड़ रुपयेसे ही स्वराज्य नहीं मिलेगा, खिलाफ़तकी आफ़त नहीं भिटेगी और पंजाबके अन्यायका अन्त नहीं होगा । स्वराज्य प्राप्तिकी बात छोटी-सी नहीं है । अतः अुसके लिअे जो त्याग करना पड़ेगा, वह भी छोटा-सा नहीं हो सकता ।

### बलिदान दीजिये

बलिदान कअी तरहसे दिया जाता है । गंभीर विचारके बाद और देशकी दशाका पूरी तरह खयाल करके गांधीजीने अहिंसात्मक असहयोगका झंडा अुठाया । विरोधी दलको अुसका कोअी भी अंग ठीक न लगता हो, तो क्या अुन्हें बम, तलवार या तोपका रास्ता पसंद है ? छोटा बच्चा भी कह सकेगा कि यह देश अिस तरहके हथियार अुठानेकी ताक़त नहीं रखता । बंगालियोंने पश्चिमका अनुभव प्राप्त करके बमके प्रयोग आजमाये । यह बात भी ग़लत नहीं है कि जवानोंका खून जल्दी-जल्दी कुरबानी देनेके लिअे ज्यादा अुबल रहा है । परन्तु हमने देख लिया कि अिस तरह पशुबल काममें लेनेका दुष्परिणाम हमीको ज्यादा सहना पड़ता है और हम अूपर न चढ़कर नीचे ही नीचे गिरते जाते हैं । अंग्रेज़ लोगोंके सामने अिन शर्तोंसे सफल होनेके लिअे हमें वर्षों चाहिये । वर्षोंकी अवधिके बाद भी हमें अुनकी तरह तैयार होने दिया जायगा या नहीं, अिस बारेमें मुझे तो शंका ही रहेगी — बल्कि यही खयाल होता है कि वे तैयार ही नहीं होने देंगे । तब सवाल यह है कि हम क्या करें ? जैसे आज तक गुलामीमें सड़ते आये हैं, वैसे ही सड़ते रहें ? लोग पड़े-पड़े सड़ते रहनेको तैयार नहीं हैं । जनता स्वतंत्रता चाहती है । अुसीके लिअे अहिंसात्मक असहयोग अपनाया गया है । अुसके द्वारा त्याग तो करना ही है, परन्तु वह त्याग दूसरी ही तरहका है । अंग्रेज़ लोग त्याग करना जानते हैं । अुनका यह गुण छोड़ने लायक नहीं है । लोगोंसे अभी तो कोअी अमाधारण या महान त्यागकी माँग ही नहीं हुअी । वर्षोंसे जिस चीज़ने गुलामीकी बेड़ीमें जकड़ रखा है, वह बेड़ी तोड़नेकी माँग ही की गयी है । अुससे छूटने पर हम सब तरहसे आज्ञाद हो सकेंगे । अिसीके लिअे विदेशी बलोंको जला डालनेका आन्दोलन हो रहा है । अिस आन्दोलनका असर अभीसे कितना गंभीर हो चुका है, यह तो अब शायद ही किसीसे छिपा होगा । विदेशी कपड़ेकी होली तो जलायी भी नहीं गयी थी, सिर्फ़ अुसका

निश्चय ही हुआ था कि अितनेमें लंकाशायरमें खलबली मच गयी और अब प्रतिनिधि-मंडल हिन्दुस्तान आनेकी तैयारी कर रहा है ! वह भले ही आये, हमें अपने आन्दोलनमें दृढ़ रहना है और शुद्ध भावनासे विदेशी कपड़ेका हमेशाके लिये बहिष्कार करना है । देशकी तैतीस करोड़ जनता अेक दिलसे अितना भी कर ले, तो स्वराज्य प्राप्तिमें ज़रा भी देर न लगे । दिसम्बर तक भी बाट न देखनी पड़े । स्वराज्य जल्दी मिलेगा या देरसे, असका दारमदार जनताके संयम और त्याग पर ही है । जब ऐसी मज़बूत अेकताका दिन आयगा, तब क्या आप यह मानते हैं कि अेक लाखकी संख्यावाली विदेशी जाति यहीं रहेगी ? यह जाति बड़ी होशियार है । वह चेत जायगी कि अब हिन्दुस्तानको गुलामीमें नहीं रखा जा सकता ।

### सरकारका अुलटा प्रचार

शुरूमें तो सरकारने असहयोगके आन्दोलनको पागलपन मान लेनेमें ही बुद्धिमानी समझी थी । सरकारने घोषणा की थी कि यह आन्दोलन अपने आप ठण्ठा हो जायगा । धारासभामें यह भी कहा गया था कि जब तक असहयोग अहिंसात्मक रहेगा, तब तक उस पर हाथ नहीं डाला जायगा । परन्तु ये वचन बहुत समय तक क़ायम नहीं रहे । अली भाअियोंको अखिर पकड़ लिया गया । अससे पहले ही चौक़नेपनकी नीति शुरू हो चुकी है । छोटे-मोटे नेताओंको थोड़ी-बहुत सजाओं होने लगी हैं । अैसा करते-करते अली भाअियों पर भी नज़र डाली गयी । उनुके अेक भाषणके बारेमें लोगोंमें ग़लतफ़हमी पैदा हो सकती है, अैसा मालूम होने पर अली भाअियोंने गांधीजीकी सलाहको शिरोधार्य करके स्पष्टीकरण प्रकाशित किया । उस स्पष्टीकरणको सरकारने माफीनामा मान लिया और यह डोंडी पिटवा दी कि माफी माँग लेनेके कारण अब उन पर मुकदमा नहीं चलाया जायगा । मगर अली भाअी अैसे हैं ही नहीं, जो सज़ासे डरकर माफी माँगें । उनुहें जहाँ-जहाँ भी भाषण देनेका अवसर मिला, वहीं सरकारकी अूटपटांग बातोंका साफ-साफ़ खुलासा कर दिया और कह दिया कि सरकारसे जो हो सके कर ले । हमने सरकारके डरसे स्पष्टीकरण प्रकाशित नहीं किया । हमारा स्पष्टीकरण सिर्फ़ असिलिये है कि लोगोंमें ग़लतफ़हमी फैलनी बन्द हो जाय और हम अहिंसात्मक असहयोग पर ही क़ायम हैं, अस बातकी किसीको शंका न रहे । जब सरकारने देख लिया कि असहयोग आन्दोलनको चलने देनेमें तो वह जिस सिंहासन पर विराजमान है वह डोलने लगा है, तब पिछले गुरुवारको आधी रातके बाद अली भाअियोंको पकड़ लिया गया । जनताने सरकारको पहचान लिया है । कितने ही प्रयत्न किये जायँ, फिर भी जनतामें अली भाअियोंकी जो प्रतिष्ठा है, उसे ज़रा भी धक्का नहीं पहुँचेगा ।

अली भाअियों पर यह अभियोग लगाया गया है कि अन्होंने फ़ौजके आदमियोंको अल्टे रास्ते ले जानेवाली सलाह दी है । मगर जो सच्चा मुसलमान होगा, वह अब भी अपने धर्मको ताकमें रखकर अल्टे रास्ते नहीं चलेगा और न दूसरेको ऐसी सलाह ही देगा । अली भाअियोंको पकड़नेके बाद सरकारने अखबारी बयान निकालकर हिन्दुस्तानी फ़ौजकी अिज्जत और भक्ति दोनोंकी रक्षक होनेका दावा किया है । परन्तु यह दावा कहाँ तक ठीक है, अिसे जनता नहीं समझती हो सो बात नहीं है । जनता यह भी जानती है कि अुलेमाअँके फतवेको ज़ब्त कर लिया गया है ।

लोकमतको अपनी तरफ करनेके लिअे सरकारी प्रयत्न भी हो रहे हैं । भारतीय धारानभामें सरकारको राजी रखकर चलनेवाले सदस्योंको सरकारने सलाह दी है कि आप अपने विचार जनता पर प्रगट करके सरकारके पक्षमें लोकमत तैयार करते रहिये । सरकारी दल अुस सलाह पर अमल नहीं करने लगा हो सो बात नहीं । आज ही अमन सभाकी बैठक बंद कमरेमें हुआ है । जिसे निमंत्रण मिला हो, वही अुस बैठकमें जा सकता है । यह तो अुसकी कार्यपद्धति है । अुनकी रायमें लोकमत अिसो तरह तैयार किया जाता होगा ! यह तो मैं नहीं कह सकता कि अिस बैठकमें पचास आदमी होंगे या ज्यादा, मगर आपको अुसके समाचारोंका अन्दाज़ा लगाना हो तो अखबारोंमें अुसकी खबर खासे दो कॉलममें छपेगी । मगर सरकार अिन सहयोगियोंको भी अच्छी तरह जानती है । सरकारको जितना अनुकूल होता है, अुतना ही काम वह अिनसे कराती है । सहयोगी वर्गमें भी सरकारका कितना विश्वास होगा, यह अेक गहन प्रश्न है ।

### तीसरी बार होली

लेकिन सरकार क्या करती है अिस तरफ़ ध्यान दिये बिना हमें यही विचार करना चाहिये कि हमारा क्या कर्तव्य है । सिर्फ़ अिसीलिअे स्वदेशीको सम्पूर्ण रूपसे स्वीकार करनेकी जनताको सूचना दी गयी है । विदेशी कपड़ेका बहिष्कार करनेमें कोअी ज्यादा त्याग नहीं करना पड़ता । अगर अितना भी त्याग न करना हो, तो फिर आखिरी रास्ता यही रह गया है कि जेल भरनेके लिअे लोग बड़ी संख्यामें तैयार हों । मियाद अब लग्नी नहीं है । दिसम्बर तक हमें हिसाब निपटा देना है । अिस बीच हरअेकको स्वदेशी-व्रतका पालन करने लाा जाना है । अब भी कोअी बाकी रह गये हों, तो अुन्हें महात्मा गांधीकी जयन्तीके अवसर पर, जो तीसरी बार विदेशी कपड़ेकी होली होनेवाली है अुस समय, गुलामीसे छूट जाना है । मुझे अभी-अभी खबर मिली है कि अगली ६ तारीखको यहाँ कांग्रेस महासमितिकी बैठक होनेवाली है ।

यह भी देखना है कि महासमितिके सदस्य कहीं हमारी क्रीमत न आँक जायँ । मुझे आशा है कि ओक करोड़ रुपया जमा करनेमें लोगोंने जैसा शानदार जवाब दिया है, वैसा ही स्वदेशीके संबंधमें भी देंगे ।

प्रजाबन्धु, २५-९-१९२१

१०

## ३६वीं राष्ट्रीय कांग्रेस - अहमदाबाद

[दिसम्बर १९२१में अहमदाबादमें हुआ ३६वीं राष्ट्रीय कांग्रेसके स्वागताध्यक्षकी हैनियतसे दिया गया भाषण ।]

अस वर्ष जैसे संयोगोंमें पहले कभी कांग्रेसका अधिवेशन नहीं हुआ । अपने प्रिय और पूज्य कार्यकर्ताओंके वियोगसे दुःखी होनेके बजाय आज हमारे हृदयोंमें हर्ष नहीं समाता । मैं अन्हें नेता तो नहीं कहता, क्योंकि पूरे होनेवाले अस वर्षमें हमने अतना सीख लिया है कि नेतापन सेवामें है । हम मानते हैं कि महान और विद्वान मुसलमान और हिन्दू आज सरकारी जेलोंमें अपनी खरी कमाओका आराम भोग रहे हैं । असका कारण यह है कि अन्होंने हमारी सेवा सिर पर ली है और हमारे लिअे कष्ट सहन किया है । हम जिस आनन्दके लिअे तरस रहे हैं, उसे वे भोग रहे हैं । क्रानून और व्यवस्थाके सिद्धान्त पर रची हुआ होनेका ढोंग करनेवाली लेकिन, जैसा कि दिनोदिन दीपककी तरह स्पष्ट दिख रहा है, दर असल सिर्फ ज़बरदस्तीकी बुनियाद पर रची हुआ अस सरकारने आज तक अस आनन्दको रोक रखा था ।

### पास आते हुअे स्वराज्यके चिन्ह

हमने आशा रखी थी कि हम स्वराज्यकी स्थापनाका अुत्सव मनानेके लिअे अिकट्टे होंगे, असलिअे अस अवसरको शोभा दे अैसा स्वागत करनेकी हमने कोशिश की है । लेकिन बह शुभ अवसर मनाना संभव नहीं हुआ । दयानिधि परमात्माने हमारी परीक्षा करने और अैसे महँगे दानके लायक बननेके लिअे हमारे पास कष्ट भेजा है । क्रैद, शारीरिक हमले, जबरन तलाशी और हमारे कार्यालयों और शाखाओंके ताले तोड़ना—अिन सब घटनाओंको पास आनेवाले स्वराज्यके निश्चित चिन्ह मानकर तथा अपने मुसलमान भाअियों और साथ ही पंजाबियोंके जख्मों पर ठंडा मरहम समझकर आपके स्वागतके लिअे की गअी हमारी सजावटमें, संगीतके जलसोंमें और दूसरे आनन्दक्षचक कार्यक्रमोंमें हमने किसी तरहका परिवर्तन या कमी नहीं की ।

परंतु हम आपसे यह नहीं कहेंगे कि आपको हमारे यहाँ निमंत्रण देनेके सम्मानकी हमारी योग्यताका निर्णय आप अपने लिये किये गये सुख-सुविधाके बन्दोबस्तसे करें। हमारी स्वागत संबंधी बुटियोंका हमें पूरी तरह खयाल है, परन्तु स्वागत समिति आशा रखती है कि आप उन सबको दरियादिल होकर दरगुजर करेंगे।

हमारी परीक्षाका मापदण्ड आपने दूसरा ही तय किया है और हमने उसे राजीखुशीसे स्वीकार कर लिया है। हमारी परीक्षा अिसीमें है कि हमने असहयोगका रचनात्मक कार्यक्रम, उसके मुख्य और प्राणदायक तत्व अहिंसाके साथ किस हद तक अपना लिया है। जो सरकार लोकमत पर अपनी सुरक्षाका आधार न रखकर जबरदस्ती पर अपना दारमदार रखती है और वैसा ही बरताव करती है, उसकी संस्थाओंके साथ हमने संबंध तोड़ दिया है। अिसका अर्थ यही है कि हम हर हालतमें मारकाटका त्याग करना चाहते हैं। मैं सच्चाओके साथ दावा करके कह सकता हूँ कि हमने मनसा-वाचा-कर्मणा अहिंसा-परायण रहनेका प्रयत्न किया है। हमने अपनी कमजोरियों पर विजय पाकर शुद्ध होनेकी सच्चे दिलसे और निश्चित रूपसे कोशिश की है। अिसका सबसे स्पष्ट चिन्ह हिन्दू-मुस्लिम अेकता है। यद्यपि अब तक हम अेक दूसरे पर अविश्वास रखते और अेक दूसरेको कुदरती दुश्मन मानते रहे, मगर अब हम आपसमें मोहब्बत करते हैं और पूरी तरह दोरतीके हकसे रहने लगे हैं। मैं यह बात आपके सामने अभिमानपूर्वक ज़ाहिर करता हूँ कि हमारा संबंध केवल निष्प्राण मित्रताका नहीं है, बल्कि हम राष्ट्रीय कार्यको आगे बढ़ानेमें अेक-दूसरेके साथ मिञ्जुल कर काम करते हैं। अिसी तरह हमने पारसी, आीसाओ और दूसरे देशबन्धुओंके साथ मीठा संबंध कायम किया है।

### सहिष्णुता अहिंसाका प्राण है

अपना कार्यक्रम हमने अुस्ताहपूर्वक जारी रखा है। फिर भी हमने भिन्न मत रखनेवालोंके साथ दोस्तीका संबंध बनाये रखनेका प्रयत्न किया है। हमने देखा है कि सहिष्णुता अहिंसाका प्राण है। मुझे यह कहते हुअे अफ़सोस होता है कि सरकारी विवताव छोड़ने और वकीलोंके वकालत छोड़नेके मामलेमें हम गर्व करने लायक कुछ नहीं दिखा सके। कितने मतदाताओंने मत दिये, अिस दृष्टिसे देखें तो धारासभाओंका बहिष्कार बेशक बहुत व्यापक माना जा सकता है। शिक्षाके मामलेमें हमारा काम हमारी शोभा बढ़ानेवाला है। कुछ सर्वोत्तम पाठशालाओं और हाअिस्कूलोंने सरकारसे अपना संबंध तोड़ लिया है और अैसा करनेसे अुनका ज़रा भी नुक़मान नहीं हुआ है। ज़्यादातर बड़ी राष्ट्रीय पाठशालाओंमें हाजिरी बढ़ती जा रही है। हमने राष्ट्रीय विद्यापीठ

और राष्ट्रीय महाविद्यालय स्थापित किये हैं, और विद्यापीठसे मान्य की हुयी अनेक शिक्षण संस्थाओं हमारे यहाँ चल रही हैं। मान्य की हुयी और दूसरी राष्ट्रीय पाठशालाओंमें कुल ३१ हजार लड़के और लड़कियाँ पढ़ रहे हैं।

दो वर्ष पहले हमारे प्रान्तमें शायद ही कोयी चरखा चलता होगा। आज कम से कम १ लाख १० हजार चरखे चल रहे हैं। अब तक २ लाख पाउण्ड खादी हमने तैयार की है। स्वदेशीका प्रचार करने और खादी पैदा करनेमें हम लगभग पाँच लाख रुपया खर्च कर चुके हैं। ये सारे मंडप और खादीनगर बनानेमें किया गया खादीका उपयोग अिसका प्रत्यक्ष प्रमाण है कि स्वदेशीके मामलेमें हम क्या कर सके हैं।

शराबबन्दीके लिअे शराबखानों पर धरना देनेका काम हमने बड़े पैमाने पर शुरू किया है और उसका परिणाम भी अच्छा हुआ है। धरना देनेवालोंका चुनाव करनेमें हमने बहुत ही सावधानी रखी है। वे अपने कामकी परीक्षामें पास हुये हैं और कुछ को तो शराब पीनेवालों या बेचनेवालोंके हाथों मार भी बरदास्त करनी पड़ी है।

### अस्पृश्यता केवल मनका कारण है

अस्पृश्यताके मामलेमें शायद हमने सबसे ज्यादा प्रगति की है। हमारे अंत्यज भायी आज़ादीसे हमारी सभाओंमें आते हैं। राष्ट्रीय पाठशालाओंमें उन्हें भरती करनेका सिद्धान्त हमने स्वीकार किया है। विद्यापीठकी संचालन समितिको अिस सिद्धान्तके लिअे ज़बरदस्त लड़ायी लड़नी पड़ी थी। मगर व्यवहारमें अछूत बालकोंको समझाकर राष्ट्रीय पाठशालाओंमें लानेका और अुच्च माने जानेवाले हिन्दुओंके बच्चोंसे वे किसी तरह नीचे नहीं हैं, यह उन्हें महसूस करानेका आग्रहपूर्वक प्रयत्न अभी तक नहीं हुआ। अिसलिअे यद्यपि अछूतोंके लिअे अलग पाठशालाओं बड़ाते जाना हमारा अुद्देश्य नहीं है, फिर भी कुछ समय तक हमें ये पाठशालाओं चलानी ही पड़ेगी। परंतु अुनके लिअे खोली गयी पाठशालाओंकी संख्या परसे या सर्वमान्य राष्ट्रीय पाठशालाओंमें अुनकी हाज़िरी परसे यह अन्दाज़ नहीं लगाया जा सकता कि अस्पृश्यताका कलंक कितना मिटा है। अस्पृश्यता तो अेक मनका कारण है और मुझे यह कहते हुअे आनन्द होता है कि यद्यपि अिस संबंधमें हमें अभी बहुत कुछ करना है, फिर भी दिखायी देने लायक परिवर्तन हम कर सके हैं।

परंतु मैं जानता हूँ कि जिस अग्नि-परीक्षामें से बंगाल, पंजाब, संयुक्तप्रान्त और दूसरे प्रान्त गुजर रहे हैं, अुसमें से हम नहीं गुज़रे हैं। मैं आशा रखता हूँ कि हमारी जिस अर्हिासपरायणताका मैंने थोड़ेसे गर्वके साथ अुल्लेख किया है,

वह अहिंसा अशक्तिका नहीं, परंतु हमारे स्वेच्छापूर्वक अपनाये हुअे संयमका परिणाम है ।

सुरत और नकियादकी म्युनिसिपैलिटियोंसे राष्ट्रीय पाठशालाओंका ज़बरदस्ती क़ब्ज़ा छीनकर सरकारने हमें अपनी शक्ति दिखानेका मौका दिया है । अहम-दाबादको भी यही प्रश्न हल करना है । आखिर यह प्रश्न तो सिर्फ़ क़ानूनके सविनय-भंगसे ही हल होगा । सामूहिक क़ानून-भंगके लिअे बारडोली और आणंद जिले बड़ी तैयारी कर रहे हैं । मैं कांग्रेसकी यह प्रार्थना प्रगट कर रहा हूँ कि बीइवर हमें अिस कष्टसहनकी कसौटी पर खरा अतरने और दूसरे प्रान्तोंकी क्रतारमें खड़े रहने लायक शक्ति दे । अिसके साथ ही मैं आपको विश्वास दिलाना चाहता हूँ कि हम कोअी बात बिना विचारे नहीं करेंगे । राष्ट्रीय स्वाभिमान और राष्ट्रीय अधिकारोंकी रक्षा करनेके लिअे हम अैसा कोअी काम नहीं करेंगे, जो शान्त और शान्तिप्रिय मनुष्यको शोभा न दे ।

अब मैं हकीम अजमलखॉ साहबको स्थानपत्र अध्यक्षके रूपमें सभापतिका स्थान लेनेकी प्रार्थना करता हूँ । देशबन्धु चित्तरंजन दास शरीरसे अिस समय हमारे बीचमें मौजूद नहीं हैं, परन्तु अुनकी विशुद्ध, देशभक्तिपूर्ण और त्यागपरायण आत्मा यहाँ अवश्य विद्यमान है । अन्होंने धर्मवृत्तिसे छलकता हुआ और प्राण-दायक भाषण हमारे लिअे भेजा है । बंगाल सरकारके हमारे लिअे पैदा किये हुअे संयोगोंमें महासमितितने मुस्लिम लीग वाले हमारे भाअियोंके अुदाहरणका अनुकरण किया है । अुनके अध्यक्ष मौलाना मुहम्मदअलीकी चैर मौजूदगीमें अुन्हें कामचलाअू अध्यक्षका चुनाव करना पड़ा था । देशबन्धु चित्तरंजन दासकी जगह काम करनेके लिअे महासमितितने हकीम अजमलखॉ साहबको चुन लिया है । ये साहब हमारे सबसे बड़े और शरीफ़से शरीफ़ देशवासियोंमें से अेक हैं, क्योंकि हकीम साहब हिन्दू-मुस्लिम अेकताकी मूर्ति हैं । वे हमारे मुसलमान भाअियोंके जितने विश्वासपात्र और प्रेमपात्र हैं, अुतने ही विश्वासपात्र और प्रेमपात्र हिन्दु-ओंके और दूसरे भाअियोंके भी हैं ।

हकीम साहब ! मैं आपसे सभापतिका आसन ग्रहण करनेकी प्रार्थना करता हूँ, और यह प्रार्थना करनेका सुअवसर मिलनेके लिअे अपना अहोभाग्य मानता हूँ ।

नवजीवन, २८-१२-१५.२१

## म्युनिसिपल आन्दोलन

[ १९-२-१९२२ के 'नवजीवन' में प्रकाशित हुआ लेख । ]

अहमदाबाद और सूरतकी म्युनिसिपैलिटीयाँ सरकारने बरखास्त कर दीं, अिसमें सरकारकी मनोदशा जाननेवालेको कोअी आश्चर्य नहीं हो सकता । कितनों ही ने तो यह भविष्यवाणी कर ही दी थी । परन्तु सरकारका किया हुआ यह निश्चय अुचित है या पैर कानूनी, अिस बारेमें अलग-अलग आलोचनाअें होने के कारण असली स्थितिको जाँचनेकी ज़रूरत है ।

अहमदाबाद म्युनिसिपैलिटीने शिक्षाके मामलेमें सरकारी सहायता छोड़ दी और अुनमें भी सरकारके नियंत्रणसे मुक्त होनेकी घोषणा कर दी, तबसे लंबे समय तक म्युनिसिपैलिटीके साथ सरकारका व्यवहार अैसा रहा, जिससे अुसको यह माननेका कारण मिले कि अुसके स्वतंत्र होनेके लिअे की गअी कोशिशों पर सरकारको बहुत आपत्ति नहीं है । लेकिन जबसे सरकारकी तरफसे ये हुकम जारी हुअे कि म्युनिसिपल पाठशालाओंके शिक्षक चूँकि सरकारी नौकर हैं अिस-लिअे अुन्हें वापस ले लिया जाय, सरकारी ट्रेनिंग कॉलेजमें शिक्षा पानेवाले म्युनिसिपैलिटीके शिक्षक अलग कर दिये जायें और साथ ही म्युनिसिपल पाठशालाओंको अमान्य समझकर अुनके नाम सरकारी रजिस्टरसे निकाल दिये जायें और म्युनिसिपल पाठशालाओंमें शिक्षा पानेवाले बच्चोंको सरकारी स्कूलोंमें भरती न किया जाय, तबसे शिक्षा पर नियंत्रण रखनेका अधिकार सरकारने जान-बूझकर खो दिया, यह बात स्पष्ट हो गअी ।

यह कांड पूरा होनेके बाद सरकारने कुल्लूँच खाअी और अुसके बाद म्युनिसिपैलिटीके विरुद्ध जो-जो कदम अुठाये गये, वे सब पैर कानूनी थे । म्युनिसिपल अेक्टकी १७८ वीं धाराके आधार पर म्युनिसिपल स्कूलोंका प्रबन्ध छीन लेनेका प्रयास, म्युनिसिपैलिटीका रुपया अुसके बैंकके खातेसे बालाबाला अुठा लेनेकी कार्रवाअी और अिसी तरह म्युनिसिपैलिटी द्वारा स्थानीय शिक्षा-मंडलको सौंपे हुअे स्कूलोंके मकानोंके ताले तुड़वाकर सरकारका अुन पर ज़बरदस्ती कब्ज़ा कर लेना, अिन सब कर्तव्योंका कानूनसे बचाव नहीं दूँटा जा सकता था । अिसलिअे अपने किये हुअे दोषों पर परदा डालकर अपने हाथों पैदा की हुअी मुश्किलोंमें से निकलनेके लिअे सरकारके पास म्युनिसिपैलिटीयोंको बरखास्त करनेका ही अेक अुपाय था, और वही सरकारने अखितयार किया है ।

आम तौर पर तो जहाँ सहयोगकी बात आती कि सवालके गुण-दोषका विचार करनेके लिये कोआ ठहरता नहीं, और यही मान लिया जाता है कि असहयोगियोंका ही क्रम होना चाहिये । अहमदाबाद म्युनिसिपैलिटीका श्रमगढ़ा, सहयोग-असहयोगके बीच नहीं था, बल्कि अन्धे सहयोग और स्वाभिमानके बीच था । ( और इसीलिये रावसाहब हरिलालने सरकारकी मुक्रर की हुआी कमेटीमें रहनेसे अनकार कर दिया है ।) जब सरकारने अंतराज अुठाया, तब हमने अहमदाबाद म्युनिसिपैलिटीके तमाम असहयोगी सदस्यों सहित बम्बयीकी धारा-सभाके अुपाध्यक्ष रावसाहब हरिलालकी, जो अहमदाबाद म्युनिसिपैलिटीके सदस्य हैं, सलाह मान ली और सरकारसे शिक्षा सम्बन्धी सहायता न लेनेवाली म्युनिसिपैलिटीके लिये अल्ला नियम बनाकर अुन्हें आवश्यक स्वतन्त्रता देनेके लिये सरकारसे प्रार्थना करनेवाला प्रस्ताव अहमदाबाद म्युनिसिपैलिटीसे पास करवा दिया । वह प्रस्ताव सरकारके पास भेज दिया गया और सरकारने भी पुछवाया कि म्युनिसिपैलिटीको कैसे नियम अनुकूल होंगे ! परन्तु म्युनिसिपैलिटीके असपर विचार करनेसे पहले ही असे बरखास्त करनेका हुक्म सरकारी गज़टमें प्रकाशित हो गया !

म्युनिसिपल अेक्टकी १७८ वीं धाराके अनुसार पाठशालाओंका प्रबन्ध स्कूल कमेटीसे ले लेनेका कम्पन्डर साहबका हुक्म कानूनके खिलाफ होनेके कारण अुन्हें अैसा करनेका अधिकार नहीं था । इसी तरह बैंकोंसे बालाबाला रुपया अुठा लेनेका भी अुन्हें अधिकार नहीं था । इसलिये इस मामलेमें सरकारको लिखकर अुपरोक्त आज्ञा रद्द करानेका प्रस्ताव भी रावसाहब हरिलालने अहमदाबाद म्युनिसिपैलिटीसे पास कराया और अुसका जवाब भी मिला कि म्युनिसिपैलिटीका प्रस्ताव गवर्नर-अिन-कौंसिलके सामने रखा जायगा । नतीजा यह हुआ मालूम होता है कि जवाब देना मुश्किल हो गया । इसलिये जवाब न देकर म्युनिसिपैलिटीको बरखास्त कर दिया ।

स्थानीय स्वराज्यकी नीति पर माण्डेयू चेम्सफोर्ड सुधार प्रकाशित होनेके बाद मअी १९१८ में भारत सरकारने अेक प्रस्ताव प्रकाशित किया था । अुसमें केन्द्रीय सरकारने जो नीति घोषित की है, अुससे बम्बयी सरकारका म्युनिसिपैलिटीको बरखास्त करनेका यह प्रस्ताव बिलकुल विरुद्ध है । अुपरोक्त प्रस्तावमें यह बात आम सिद्धान्तके रूपमें मान ली गयी है कि स्थानीय स्वराज्यकी संस्थाओंको भूलें करने और साथ ही अिन भूलोंको अनुभवसे सुधारनेका अधिकार अधिक अवसर दिया जाय और सरकारी अधिकारी अुनके कामकाजमें दखल न दें । प्रस्तावमें कहा गया है :

“ परन्तु जैसा इस प्रस्तावके आरम्भमें ही बता दिया गया है, भारत सरकारका आम अुद्देश्य यह है कि गम्भीर अवस्थाके खास मामलोंके सिवाय

दूसरी सब बातोंमें स्थानीय संस्थाओं भूल करें, तो उन्हें भूल करने देकर भी उन भूलोंसे शिक्षा लेनेका मौका दिया जाय और उनकी व्यवस्थाओं भीतरसे या बाहरसे दखल न देनेकी नीति रखी जाय। इस तरह ऊपर बताये हुअे विरले अपवादोंको छोड़कर इस प्रकारकी दस्तन्दाजीका कोअी भी ठोस अधिकार सरकारी अधिकारियोंको देनेकी भारत सरकारकी मंशा नहीं है। और अुसे आशा है कि इस प्रकार कानूनसे मिलनेवाली ज्यादा विशाल सत्ताका अपुयोग करनेमें ऊपर बताये हुअे सिद्धान्तका ध्यानमें रखा जायगा। और किसी मौके पर कानूनकी रूसे मिलनेवाली कड़े कदम अुठानेकी सत्ता काममें लेनेसे पहले प्रान्तीय सरकार म्युनिसिपल या स्थानीय संस्थाको भंग करके नये सिरेसे चुनाव करनेका हुकम जारी करनेका कदम अुठायेगी और म्युनिंसिपैलिटीको सीधी सजा देनेकी कार्रवाअीसे बचेगी।”

भारत सरकारके इस प्रस्तावका स्थानीय अधिकारियोंने अहमदाबाद जैसी सरकारी रिपोर्टोंमें भी काविल मानी गअी म्युनिसिपैलिटियोंके प्रबन्धमें बारबार हस्तक्षेप करके जो सरासर अुल्लंघन किया है, अुसे बम्बअी सरकारने यह बरखास्तगीका निश्चय करके बहाल कर दिया है। और भारत सरकारके अपरोक्त प्रस्तावमें यह भी स्पष्ट कर दिया गया है कि प्रान्तीय सरकार म्युनिसिपैलिटियोंको बरखास्त करनेका अितना कड़ा कदम अुठानेसे पहले किसी म्युनिंसिपैलिटीको भंग करके नये सिरेसे चुनाव करनेका अधिकार कानून द्वारा अपने हाथमें ले ले और जहाँ कानूनमें सुधार क्रिये बगैर भी अैसी कार्रवाअी की जा सकती हो, वहाँ तुरन्त वैसा करे। भारत सरकारके प्रस्तावमें कहा गया है कि :

“ और इस प्रस्तावकी ज्यादातर सूचनाओंका अमल कानूनमें वैसा परिवर्तन होनेकी राह देखे बिना ही किया जा सकता है। असलअे जहाँ हो सकता हो वहाँ अविलम्ब वैसा अमल किया जाय।”

अहमदाबाद म्युनिसिपैलिटीके मामलेमें तो म्युनिसिपल अेक्टमें कोअी तबदीली क्रिये बगैर ही बम्बअी सरकार केन्द्रीय सरकारकी अपरोक्त सिफारिशों पर अमल कर सकती थी, क्योंकि नये चुनावोंका समय बिलकुल नजदीक आ पहुँचा था। चुनावोंकी तारीख भी मुकर्रर हो चुकी थी और मिल-मालिकोंके प्रतिनिधिका चुनाव तो हो भी चुका था। अितने पर भी ये तमाम कानूनी अपाय ताकमें रखकर अेक सपाटेमे म्युनिसिपैलिटीको बरखास्त करके बम्बअी सरकारने भारत सरकारकी सिफारिशोंका साफ तौर पर अनादर किया है।

स्थानीय स्वराज्य विभागका प्रबन्ध लोकप्रिय मन्त्रीके हाथमें सौंपनेके बाद म्युनिसिपैलिटियाँ इस तरह बरखास्त हो सकती है, सुधारोंकी असफलताका अससे

अधिक जोरदार सबूत और क्या हो सकता है ? स्थानीय स्वराज्य सम्बन्धी नीतिके बारेमें भारत सरकारके अपरोक्त प्रस्तावकी जानकारी भी लोकप्रिय मन्त्रीको होगी या नहीं, यह तो राम जाने। परन्तु गादी पर बैठनेके बाद आज तकके अपने अमलमें उनके हाथसे कांअी भी जानने लायक पराक्रम हुआ हो, तो यह पहला ही है। उनुकी नियुक्ति होनेसे पहले पुरानी धारासभाने स्थानीय स्वराज्यके मामलेमें जो सुधार किये थे, उन पर भी अन्होंने पानी फेरना शुरू कर दिया है। मि० मार्टिन नामके अेक अधिकारीको स्थानीय स्वराज्यकी संस्थाओंके कानूनमें महत्वपूर्ण सुधार सुझाने और अुसका मसौदा तैयार करनेके लिअे मुक़र्रर किया गया था। अन्होंने जो मसौदा तैयार किया था, वह मन्त्री महोदयके आनेसे पहलेका काम है। असलिअे कानूनमें सुधार करनेकी बात पर वे ध्यान तक नहीं दे सकते। स्थानीय स्वराज्यकी संस्थाओंकी आमदनी कैसे बढ़ सकती है, उसके लिअे बम्बयी सरकारने अेक कमेटी नियुक्त करके जाँच करवायी थी। अुसकी सिफारिशे भी मि० मार्टिनके मसौदेके साथ ही अिन मन्त्री महोदयकी गादीके नीचे दबी पड़ी है। असलिअे जब तक यह धारासभा और ये मन्त्री महोदय विद्यमान हैं, तब तक स्थानीय स्वराज्यकी संस्थाओंमें स्वतंत्रताकी आशा रखना फिजूल है; और यह स्पष्ट है कि जो संस्थाअे स्वतंत्र होनेका प्रयास करेगी, अुनका नाश करनेका ही काम अुनके हाथों हो सकेगा। अिसे 'सुधार' के नामसे पुकारा जाता है और यह कहने और माननेवाला भी अेक दल हमारे यहाँ अब तक मौजूद है कि अिन सुधारोंकी आधिकाधिक सफलता सिद्ध करके दिखानेमें ही देशका सर्वोपरि श्रेय रहा है। अिससे ब्यादा दुःख और क्या हो सकता है ?

## श्रद्धाकी कसौटी

[ मार्च, १९२२ में गांधीजीको जब छः वर्षकी सजा हुई, उन अवसर पर जनतासे की गया अपाल । ]

गरीबोंके बेली महात्मा गांधी जेल चले गये । मगर अिससे हमें ज़रा भी निराश नहीं होना चाहिये । वे हमारे लिये उत्तराधिकारमें अटूट धन छोड़ गये हैं । उसका सदुपयोग करना हमारे हाथकी बात है ।

अन्होंने दिसम्बरसे पहले स्वराज्य लेनेके लिये जीतोड़ मेहनत की, परन्तु उनकी मांगी हुई क्रीमत जनताने नहीं चुकायी । पदवीधारी पदवियोंसे चिपटे रहे । लोगोंको अदालतोंसे न्याय लेना है । विद्यार्थियोंने डिग्रियोंका मोह नहीं छोड़ा । धारासभासे भर दी गयीं और जिन्होंने अन्हें छोड़ दिया, उनमें से भी बहुगोंका अभी तक भीतर ही भीतर मोह नहीं छूटा है । शराब बेचनेवालोंको अपना धन्धा नहीं छोड़ना है । शराबियोंको शराब पीना है । विदेशी कपड़ेके व्यापारियोंको अपना व्यापार जारी रखना है । जनता विदेशी कपड़ेको जलाजलू कर उसका बहिष्कार करनेको तैयार नहीं है । विवाहके अवसर पर तो रंगबिरंगे विदेशी कपड़े काममें लेकर ही बड़प्पन दिखाना है । स्त्रियोंको बारीक साड़ियोंसे सुशोभित होना है । सिर्फ थोड़ेसे लोगोंको अकैली सफेद टोपीसे काम चलाना है । मिल-मालिकोंको विदेशी सूत अिस्तेमाल करके अधिक नफा कमाना है और स्वदेशी आन्दोलनसे मिलके कपड़ेकी खपत होती हो, तो भाव बढ़ाकर पूरा लाभ अठाना है । पूँजीवालोंको पूँजी बढ़ानी है । किसीको अैशआराम छोड़ना नहीं है । सबको 'महात्मा गांधीकी जय' बोलकर और अन्हें थोड़ा बहुत रुपया देकर उनसे स्वराज्य लेना है । अिस तरह स्वराज्य नहीं मिलेगा, यह बात गांधीजीने बार-बार ठोक-बजाकर कही है ।

अितने पर भी थोड़ा बहुत जवाब जनताने दिया, उससे जो जाग्रति हुई अि वह आश्चर्यजनक है; और सब यह स्वीकार करते हैं कि सदियोंका काम वर्षमें हो गया है । तो फिर हम निराश क्यों हों ? जिस प्रतिष्ठाके बल पर हुकुमत चलनी थी, उस प्रतिष्ठाके नष्ट हो जानेका सरकारको पूरी तरह शान है और उसे वापस कायम करनेके लिये वह कमर कसकर सख्तोके अुपाय काममें लेकर आतंक फैलाना चाहती है ।

फिर भी जनता अब कहाँ डरती है ? स्वराज्यकी आधा मंजिल तय कर लेनेकी यह अेक निशानी है । हमें दिसम्बरसे पहले स्वराज्य नहीं मिला, परन्तु

यदि अितना विश्वास हो गया हो कि हम स्वराज्यके रास्ते लग गये हैं, तो हमारे लिअे निराश होनेका कुछ भी कारण नहीं है। सीधे रास्ते चलते हुअे बाकी मंजिल पूरी करके स्वराज्य ले लेना हमारे हाथकी बात रही। अगर हम न ले सकें, तो अुसका दोष हमारे आलस्य या अशक्तिको देना होगा। अिसमें किसीका क्या दोष ?

गांधीजी जेल चले गये, तो क्या हुआ ! वे तो जेलमें रहकर भी हमारे लिअे कठिन तपस्या करेंगे। परंतु हमें जो कुछ करना है, वह वे बार-बार स्पष्ट और सीधे-सादे शब्दोंमें कह चुके हैं। 'नवजीवन' की फाअिल शान्तिमय असह-योगका पुराण है। अुसमें कोअी अेक भी शब्द नहीं जोड़ सकता।

कुछ लोग कहते हैं कि 'गांधीजी तो चले गये, अब अुनके साथी क्या करेंगे ? अुनमें कोअी चरित्रवान या शक्तिशाली व्यक्ति नहीं है, जो अुनकी नावको आगे बढ़ा सके।' यह बात बिल्कुल सच है। अुनके साथी भूलोंसे भरे हुअे हैं। अुनके और अुनके साथियोंके बीच आकाश-पातालका अन्तर है। अुनके साथियोंकी त्रुटियाँ बेशुमार हैं, और अिन साथियोंकी अपूर्णताके कारण ही गांधीजीको काराग्रहवास करना पड़ा है। साथियोंकी बोलीमें मिठास नहीं है। अुनमें संयम और सहनशीलताकी कमी है। लेकिन अैसी अनेक खामियोंके होते हुअे भी अच्छाअी यह है कि अुनमें से हरअेकको अपनी त्रुटियोंका पूरी तरह खयाल है।

परंतु जैसे अेक अिमारतको चुननेवाला गज अुसका नक्रशा बनानेवाले अिन्जीनियरके बराबर शक्ति रखनेका दावा तो नहीं करता, लेकिन फिर भी अुस नक्रअेके अनुसार अिमारत पूरी करनेमें कठिनाअी नहीं महसूस करता, वैसे ही गांधीजीके अनुयायी अगर अुनकी तैयार की हुअी स्वराज्यकी अिमारतकी योजना बराबर समझ गये होंगे, तो अुन्हें अुसके अनुसार अिमारतका काम जारी रखनेमें परेशानी नहीं होगी।

अुनकी मुश्किलोंका तो पार ही नहीं है। अुनकी त्रुटियोंको ढाँकनेवाला अब कोअी नहीं रहा। फिर भी जनताका गांधीजीके प्रति प्रेम, अुनके जेल जानेसे लोगोंके दुखे हुअे दिल, और स्वराज्यकी जाग्रत हुअी भावना, यह अुनकी सबसे बड़ी पूँजी है। अगर वे गांधीजीकी अहिंसा त्रुत्ति, अुनके प्रेम, अुनकी समता, अुनकी स्वराज्यकी लगन और अुनके परिश्रमको अपनी नज़रके गामने ग्व कर दिन-रात परिश्रम करेंगे और गांधीजीका तैयार करके दिया हुआ स्वराज्यका चतुर्मुखी कार्यक्रम पूरा करेंगे, तो वे अपनी सारी कमियोंको पार करके गांधीजीके नामको और अपनी वक्रादारीको चमकायेगे, अिसमें सन्देह नहीं।

## गोपालदासभाभी

[ श्री दरबार साहबका तालुका सरकारने जब्त किया, धुम अवसर पर ता० ३०-७-१९२२ के 'नवजीवन' में लिखा हुआ लेख । ]

चरोतरके पाटीदार अपनी अिनामी ज़मीनको प्राणोंसे भी प्यारी समझते हैं । 'ज़मीन जाय तब जातका क्या जतन ?' यह अिस क्रीममें मामूली कहावत है । ज़मीनके अेक टुकड़ेके लिअे कितने ही पाटीदारोंने अपने प्राण तक दे दिये हैं और फाँसीके तखने पर लटक गये हैं । सरकारकी अदालतों और दफ्तर्गोंका मुख्य भोजन ज़मीनके झगड़े ही हैं । अिस प्रकार ज़मीनके लिअे बरवाद हो जानेवाली पाटीदार जातिके शिगमणि भाभी गोपालदासने धर्मेक खातिर आज अपनी तीस हज़ारसे अूपर वार्षिक आयकी अिनामी जागीरको लात मार दी है ।

गोपालदासभाभी काठियावाड़के ढमा गावके दरवार और रायमॉकलीके तालुकेदार हैं । अुन्हें राजकुमार कॉलेजमें शिक्षा पानेका सौभाग्य प्राप्त हुआ था । पोलिटिकल अेजेन्टकी मुलाकात, गवर्नर साहबके दरवार और अैसे दूसरे अवसरों पर कैमी पाशाक पहनें, कैसे बोलें-चालें, अिसके भिवाय शिकार खेलने, विदेशियोंके खाने-पीनेकी नकल करने, खुशामद करने वगैरगी आजकलके दरवारोंको शोभा देनेवाली शिक्षा प्राप्त करनेके अुन्हें अनेक अवसर मिले । परन्तु पूर्वजन्मके संस्कारोंके प्रतापसे अिस शिक्षाकी जालमें वे ज़रा भी नहीं फंसे ।

जब बंबाँके गवर्नर साहब काठियावाड़में पिछली बार गये, तब गोपालदास भाभी खेड़ा जिलेमें चलनेवाली स्वराज्यकी लड़ाीमें पूज्य अब्बास साहबकी सरदारीमें अेक सैनिककी हैसियतसे शरीक हुआ थे । वहाँ अन्हें काठियावाड़के पोलिटिकल अेजेन्टका गवर्नर साहबके पधारने पर अुनका स्वागत करनेके लिअे काठियावाड़ आनेका हुक्म मिआ । अुन्होंने अपने सेनापतिका हुक्म मानकर अेजेन्ट साहबकी आज्ञाका आदरपूर्वक अनादर किया । अिससे अुनके दीवानी और फौजदारी दोनों अधिकार खीन लिये गये और बंबाँी सरकारने अुनके विरुद्ध आखिरी हुक्म देनेसे पहले अुन्हें असहयोग आन्दोलनसे अलग हो जाने और गवर्नर साहबके पधारनेके समय घरहाजिर रहनेसे अुनका जो अपमान हुआ था, अुसके लिअे गवर्नर साहबसे माफ़ी माँगनेका मौका दिया । गोपालदासभाभीने अरयन्त सभ्यता, परन्तु हिम्मतके साथ माफ़ी माँगनेसे अिनकार कर दिया और यह कहा कि हरअेक हिन्दुस्तानीका असहयोगकी लड़ाीमें यथाशक्ति भाग लेनेका

धार्मिक कर्तव्य है। उसके परिणामस्वरूप टसा और रायसौंकलीमें ता० १७-७-२२ को सरकारकी जब्ती शुरू हो गयी। और दूसरी तरफ़ असी समय अमी मैदानमें गाँवकी कन्याओं अिस घटनाका वर्णन करनेवाला गरबा गीत गाने लगीं। थानेदारने गाँवमें जगह-जगह विज्ञापन चिपकाकर जब्तीका बन्दोबस्त शुरू हो जानेकी घोषणा की और हरअकसे कहने लगा कि आजसे मैं तुम्हारा दरवार हूँ।

गोपालदासभाअीकी रैयत अन्हें देवताकी तरह पूजती है। अन्होंने अपनी रैयतको प्रेमसे जीत लिया है। थानेदारके बरतावसे प्रजा भड़क गयी। सौभाग्यसे दरवार वहाँ मौजूद थे। अन्होंने लोगोंको शान्त किया। अस गाँवकी पाठशालाओं अेजेन्मीके प्रबन्धमें होनेके कारण बच्चोंने तमाम पाठशालाअे छोड़ दी हैं। खानगी स्कूल खोलनेका प्रबन्ध हो रहा है। जब्ती हो जानेके बादसे वहाँके लोगोंने अस्पृश्यताका त्याग करने और शुद्ध स्वदेशी व्रतका पालन करनेका निश्चय किया है।

सरकारने तालुका ज़ब्त कर लिया, मगर गोपालदामभाअीने लोगोंके दिल ज़ब्त कर लिये हैं। अुनपर सरकारकी ज़बती नहीं बैठ सकती। मगर यह मामला यहीं खतम नहीं होगा। अिम प्रेमी प्रजा पर जब्तीके शासनमें तरह-तरहके दुःख पड़ना सम्भव है। और अिसी मौके पर अुनके प्रेमकी परीक्षा हानेका समय आनेवाला है।

गोपालदामभाअी राजपाट छोड़कर, गुजरातके गाँवोंमें सूखी रोटी खाकर और पैदल चलकर जनताकी सेवा कर रहे हैं। अिम कलिकालमें अैसे बहुत मिलेगे, जो कहेंगे कि अुन्होंने मूर्खता की। धर्मको ताकमें रखकर अनेक प्रकारकी अनानिस धन अिक्रद्धा करनेके ज़मानेमें हक़में मिली हुअी जायदादको धर्मकी खातिर र्गवा देनेवालेको मूर्ख कहनेवाले मिले, तो अिसमें क्या आश्चर्य है? परन्तु अब देह और द्रव्यको बचाकर धर्म पालनेका युग खतम होने आया है। मुझे विश्वास है कि भाअी गोपालदासका त्याग गुजरातके अितिहासमें सुनहरी अक्षरोंमें लिखा जायगा। हज़ारों युवकोंके जीवन पर अुनके त्यागका असर पड़ेगा। अिस धर्मयुद्धमें अुनके जैसे साथी मिलनेका सौभाग्य प्राप्त होने पर मुझे गर्व होता है।

## अक अक लड़का दीजिये

[ ता० १-१२-१९२२ का गुजरातमें विदेशी कपड़ोंको दुकानों पर बरना देनेका निरवय हुआ । भुस बवसर पर स्वयंसेवकोंक लिखे को हुआ अपाल । ]

साम्राज्यके स्तंभ-स्वरूप पंजाबके बहादुर अकालियोंने अहिंसा और आत्म-त्यागका आदर्श यज्ञ आरम्भ कर दिया है। संकटके अनेक अवसरों पर साम्राज्यकी सेवा करते हुअे अपनी जान जोखममें डालकर अलग-अलग गणक्षेत्रोंमें दुश्मनकी तलवारके धाव झेलनेके चिन्ह जिनके शरीर पर मौजूद हैं, और जिनके सीने पर सेवाकी कदरके रूपमें साम्राज्यकी तरफसे मिले हुअे तमचे लटक रहे हैं, जैसे पंजाबके पहलवान अकालियोंने कमरमें कृपाण पड़ी होने पर भी असी सरकारके अधिकारियोंके हुकमसे पुलिसके सिपाहियोंकी लाठीके प्रहार चुपचाप सहन किये । शस्त्रबलका अुपयोग कायरो पर ही काम दे सकता है, यह अनुभव होने पर सरकारने मारपीट करना छोड़ दिया है और आखिरमें जेलखानों पर ही आधार रखना पसन्द किया है ।

पंजाबकी सरकारको नये जेलखाने बसाने पड़े हैं । पाँच हजारसे ऊपर अकाली जेल जा चुक हैं । अक तरफ हररोज़ अक सी अकालियोंका ज्था कैद होता है और दूसरी तरफ जेल जानेवाले सिपाहियोंकी भरती हो रही है । अकाली मात्र खादीके सिवाय और कुछ नहीं पहनते । अस धर्मयुद्धमें अकाली बहने अपूर्व साहम और अुत्साह दिखा रही हैं । पुलिसकी मारसे घायल होनेवाले बहुसंख्यक अकालियोंकी देखभालके लिअे अक अस्पताल खोला गया है । अुनकी देखभालका काम अकाली बहने करती हैं । भरतीकी छावनीमें पड़े हुअे संकड़ों अकालियोंको रसोअी बनाकर खिलाने और बीमारोंकी सेवा करनेका काम अकाली बहनोंने अपने हाथमें ले लिया है । अस काममें भी फ़ौजी तालीम और व्यवस्था पाअी जाती है । अकाली बहनें भी सिर्फ़ खादी ही पहनती हैं । पंजाबमें जब ऐसा धर्मयज्ञ हो रहा है कि अुसे देखनेके लिअे देवता भी आकाशसे अुतर आयें, तब सारे हिन्दुस्तानमें अपूर्व शांति छा गअी है । जो महान यज्ञ करनेका सौभाग्य बारडोलीको नहीं मिला, वह आज महात्माजीके जेठमें होनेके समय अकालियोंको प्राप्त हुआ है । अुन्होंने अहिंसाकी हँसी अुड़ानेवालों और 'असहयोग मर गया' का शोर मचानेवालोंका मुंह बन्द कर दिया है ।

गुजरातको अहिंसात्मक असहयोग पर अकालियोंसे कम श्रद्धा तो हरगिज्ञ नहीं होगी । गुजरात अिस सिद्धान्तको जन्म देनेवाला है । 'अहिंसा परमो धर्मः' जैनधर्मकी जड़ है । गुजरात जैनधर्मका मुख्य केन्द्र है । वहाँ अहिंसाके बारेमें भारी श्रद्धा होना स्वाभाविक है । परन्तु अकालियों जैसी हिम्मत और बहादुरी, अुनके जैसी सहन करनेकी और कुरवानी देनेकी शक्ति, अुनके जैसी अेकता और अुनके जैसी तालीम क्या गुजरातमें है ? अकालियोंमें अपने धर्मके लिये जो लगन है, वैसी क्या गुजरातियों या गुजरातके जैनोंमें अपने धर्मके लिये है ? अिसके जवाबमें यह कहनेसे गुजरातकी अिषजत कहाँ तक बचेगी कि 'चौरीचौरा बीचमें न आया होता, तो बारडाली दिखा देता' ? विदेशी कपड़ेका व्यापार ज्यादातर अहिंसाकी पुजारी जैन जातिके हाथमें ही है, यह बात दुनियासे कहाँ तक छिपी रहेगी ? पंजाब खादीमय बन जाय, तो भी गांधीजीके गुजरातमें विदेशी कपड़ेका मोह न छूटे, अिस बात पर परदा डालनेसे कब तक काम चलेगा ? जितना धरमें है अुतना पहन फाड़ेगे और अब नया नहीं लायेंगे, यह कहनेवाले गुजरातियोंके धरमें आज गांधीजीको जेल गये आठ महीने हो जाने पर भी विदेशी कपड़ा खतम नहीं होता और खादीका प्रवेश नहीं होता, अिसका क्या कारण है ? विदेशी कपड़ेकी अेक भी दुकान अुठ गयी नहीं मालूम होती, अिसका क्या कारण है ?

यह कहनेसे गुजरातका काम पूरा नहीं हो जाता कि 'गुजरात धारासभामें बहिष्कारमें दृढ़ है और अिम विषयमें गुजरातमें दो मत नहीं है' । गांधीजीको पहचाननेवाले गुजराती धारासभामें जानेकी बात न करें, अिसमें क्या आश्चर्य है ? मगर अितनेसे ही गुजरातकी जिम्मेदारी पूरी नहीं हो जाती ।

गांधीजीके पीछे पागल होनेवाले, अुनकी मौजूदगीमें अुनकी जय बोलनेवाले गुजरातियो ! तुम जाग्रत हो जाओ । गुजरातकी लाज रखनी हो तो आलस्य छोड़ दो । नहीं तो समय चला जायगा और बात रह जायगी कि जिसे दुनियाने पहचाना, अुस महात्मा गांधीको अेक गुजरातने नहीं पहचाना । गुजरात और काठियावाड़के लिये सच्ची लगन रखनेवाले नौजवानोंको गांधीजीके जेलसे छुटने तक सिर्फ देशसेवाका ही काम करनेकी प्रतिज्ञा लेनी चाहिये । गुजरातको महात्माजीके कार्यक्रममें श्र । है, गुजरातके पास रुपया है, व्यवस्था शक्ति है और विवेक है । मगर गुजरातके पास काम करनेवालों यानी स्वयंसेवकोंकी कमी है । जिन्हें देशकी लगन हो, अुन तमाम गुजरातियोंको अपना अेक-अेक लड़का देशसेवाके काममें दे देना चाहिये ।

गुजरात प्रान्तीय समितिने अभी तो गुजरातसे फक्त ढाअी हजार स्वयंसेवक माँगे हैं । ता० १-१२-२२ से गुजरातमें विदेशी कपड़ेकी दुकानों पर धरना देनेका काम शुरू करना है । अिस कामके लिये अगर गुजरातसे ढाअी हजार

स्वयंसेवक नहीं मिले, तो गुजरातमें देशसेवाकी कितनी लगान है, इसका अन्दाज़ अपने आप लग जायगा ।

अस कामके लिअे गुजरात, काठियावाड़ और कच्छके किसी भी भागसे स्वयंसेवक लिये जायँगे । बाहरसे आनेवाले स्वयंसेवकोंके लिअे अनुकूल स्थान पर छावनी डालकर उनके भोजन वगैरका बन्दोबस्त किया जायगा । जिसे स्वयंसेवक बननेकी अच्छा हो, वह गुजरात प्रान्तीय समितिसँ प्रतिज्ञापत्र मँगवाकर व भरकर भेज दे ।

नवजीवन, १९-११-१९२२

१५

## गया कांग्रेसमें भाषण

[ गयामें दुअे कांग्रेसके ३७ वें अधिवेशनमें ता० २६-१२-१९२२ को दिया हुआ भाषण । ]

मैं कोअी नेता नहीं हूँ । मैं तो अेक सिपाही हूँ । मैं किसानका बेटा हूँ और यह नहीं मानता कि ज़बानी जमावर्चसे स्वराज्य मिल जायगा । बदमाशीमें हम सरकारका मुक़ाबला नहीं कर सकने । धारासभामें अड़गे डालने-वालोंने से किसीको सरकारने जेलमें बन्द नहीं किया, परन्तु धारासभाका बहिष्कार करनेवाले महात्माजीको क्रुद्धमें डाल दिया । अहिंसाके सामने, रिआयतोंसे अिनकारके सामने और सहन करनेकी शक्तके सामने सरकार थक गअी है । हम धारासभाओंके आन्दोलनमें पड़ेगे, तो लोग और भी ठण्डे पड़ जायँगे और कांग्रेस जनताका विश्वास खो बँटेगी । धारासभाओंका आन्दोलन कांग्रेसके लिअे विनाशकारी हो जायगा । कांग्रेसने असहयोग घोषित किया, उसके बाद उसमें किसान शामिल हुये हैं, मज़दूर भरती हुअे हैं और स्त्रियाँ भाग लेने लगी हैं । क्योंकि असमें उनके लिअे काम करने और त्याग करनेका क्षेत्र है । सुधारोंके होनेसे पहले सरकार जानती थी कि अुसे कंमे आदमियोंके साथ काम करना है । माननीय पटेल असके लिअे अिग्लैंड गये थे । उनकी शक्तको सरकार जानती थी, अिमलिअे अुसीके अनुसार सुधार तैयार किये । परन्तु धारासभाओंका अैसा आन्दोलन सौ वर्ष चलायँ, तो भी स्वराज्य नहीं मिलेगा ।

नवजीवन, २७-१२-१९२२

## श्रद्धा सहित शक्ति

[ जब गांधीजी जेलमें थे, उस समय कांग्रेसने देशको व्यक्तिगत सविनयभंगके लिये तैयार करनेका प्रस्ताव स्वीकृत किया था। उस विषयमें लिखा गया लेख । ]

गयाकी कांग्रेसमें लोगोंकी श्रद्धाकी परीक्षा हो गयी । कांग्रेसके कार्यक्रममें परिवर्तन करनेके तमाम प्रयत्न विफल हुये । महत्त्वका परिवर्तन धारासभाओंका बहिष्कार छोड़ देनेके बारेमें था । कांग्रेसके अध्यक्ष देशबन्धु दासने इस तवदीली की हिमायत की थी । पंडित मोतीलालजी और हकीम साहब जैसे महान नेताओंने अपना सारा जोर आजमाया । फिर भी धारासभाओंके बहिष्कारको छोड़ने या कुछ ढीला करनेसे प्रतिनिधियोंने बहुमतसे साफ़ अनिकार कर दिया । अतना ही नहीं, बल्कि धारासभाका बहिष्कार और भी जोरदार बनानेकी सिफारिश की ।

विषय निर्वाचन समितिमें ब्रिटिश मालके बहिष्कारका प्रस्ताव थोड़े बहुमतसे पास हो गया था, उसे भी कांग्रेसके अधिवेशनमें प्रतिनिधियोंने रद्द कर दिया ।

अस प्रकार कांग्रेसने वर्तमान कार्यक्रममें जनताका श्रद्धा विश्वास होनेका प्रमाण दे दिया । लेकिन अकेली श्रद्धासे क्या होता है ? शक्तिके बिना श्रद्धा बेकार है । किसी भी महान कार्यको पार लगानेमें श्रद्धा और शक्ति दोनोंकी जरूरत है । कांग्रेसने जनताकी श्रद्धाका सबूत दे दिया और साथ ही शक्तिका परिचय देनेकी जनतासे माँग की है । अस माँगके जवाबमें जनताकी श्रद्धाकी भी सच्ची परीक्षा समायी हुयी है । अगर जनताकी श्रद्धा विचारहीन न हो, अगर वह अंधश्रद्धा न हो, तो कितनी ही मुश्किलें होने और नेताओंका मतभेद होने पर भी जनता कांग्रेसकी माँगका पूरी तरह जवाब देगी ।

कांग्रेसने बड़े पैमाने पर व्यक्तिगत सविनयभंगके लिये नेज़ीसे तैयार होनेकी माँग की है । अगले अप्रैलके अंत तक कांग्रेसकी संस्थाओंको मजबूत बनाकर और पन्चीस लाख रुपये व पचास हजार स्वयंसेवक जुटा कर यह सबूत देनेकी माँग की गयी है कि देश व्यक्तिगत सविनयभंगके लिये तैयार है । अतनी तैयारी हो जाय, तो दुबारा बलिदानका मदायज्ञ शुरू हो जाय । जिन्हें कांग्रेसके मौजूदा कार्यक्रममें विश्वास है, उनका धर्म है कि वे इस प्रस्तावको सफल बनानेके लिये पूरी मेहनत करें ।

धारासभाओंके विषय पर अभी चर्चा जारी रहेगी; संभव है कि अब और भी जोरसे चले । नेताओंने इस बारेमें लोकमत तैयार करने और लोगोंको

अपने पक्षमें खींचनेका निश्चय किया है। ऐसी स्थितिमें अगर दोनों पक्ष अस विषयकी चर्चा करनेमें ही लग जायँ या एक दूसरेके कार्यको नष्ट करनेमें अपनी बुद्धि और शक्तिका उपयोग करें, तो यह देशका दुर्भाग्य ही होगा।

जिनका धारासभाओंमें विश्वास नहीं, उन्हें अब अस चर्चामें पड़ना छोड़ देना चाहिये। अस विषय पर ज़रूरतसे ज्यादा चर्चा हो चुकी है। अस सवालके लिये देशकी अमूल्य शक्ति और बुद्धि खूब खर्च की गयी है। अब जिन्हें अिममें दिलचस्पी हो, उन्हें यह काम करने देकर दूसरोंको अपने काममें लग जाना चाहिये। धारासभाओंकी चर्चा बन्द करनेका सबसे अच्छा उपाय तो ठोस काम ही है। ज्यों ज्यों कांग्रेसके प्रस्तावको अमलमें लानेका प्रमाण मिलता जायगा, त्यों त्यों यह चर्चा कमजोर पड़ती जायगी।

नवजीवन, १४-१-१९२३

## १७

### केसरिया बाना या विचारहीनता ?

[ मरदार जब गुजरात विद्यापीठके चन्देके लिये गुजरातसे बाहर गये हुअे थे, अस वक्त भईँव जिला राजनेतिक परिषदमें सविनयभंग करनेका प्रस्ताव पास किया गया था। अस परसे गुजरातके कार्यकर्ताओंकी दी हुअी चेतावनी। ]

मैं लगभग छः सप्ताहसे गुजरातके बाहर घूम रहा था। बंबयी, कलकत्ता, झरिया और ब्रह्मदेशमें रंगून, भोलमीन और मांडले वगैरा स्थानोंका कांग्रेसके प्रतिनिधि मंडलके साथ दौरा कर आया। अस अरसेमें मैं गुजरातमें बड़ा परिवर्तन हुआ देख रहा हूँ। गुजरातकी जनतामें कोअी नअी जाग्रति आ गयी हो अैसा तो मैं नहीं देखता, मगर मैं यह देख रहा हूँ कि गुजरातके कार्यकर्ता जेल जानेको अधीर हो गये हैं। महात्माजीको जेल गये अेक वर्ष और अेक मास हो जानेके बाद भी कौन अैसा अभागा होगा, जिसे जेलके बाहर चैन पड़े ! काका साहबके पकड़े जानेके बाद तो कुछ लोग खूब अधीर और अतावले हो गये थे। कुछ लोग तो सार्वजनिक सभायें करके उन लेखोंको प्रकाशित करनेकी सूचना प्रान्तीय समितिके सामने लाये, जिन्हे लिखनेके लिये काका साहबको पकड़ा गया। अन्हे जैसे तैसे समझाया गया। मगर बादमें भाअी अिन्दुलाल गिगफतार कर लिये गये। असलिये अैसा मालूम होता है कि गुजरातके ज्यादातर कार्यकर्ताओंका विचार केसरिया बाना पहन लेनेका हो गया है।

पिछले सप्ताह आमोद नामके स्थान पर भड़ौच जिलेकी परिषद हुआ । उस परिषदमें महादेवभाजीने सभापति-पदसे जो विचार प्रगट किये हैं, वे मैंने कल ही यहाँ आनेके बाद पढ़े । उस परिषदमें पास हुआ कानूनका सविनयभंग (व्यक्तिगत) करनेका प्रस्ताव भी देखा । प्रान्तीय समितिके दफ्तरमें नमक कानूनके विरुद्ध सविनयभंग करनेकी कुछ सूचनाएँ आयी हैं, वे भी देखीं । अिन सब बातोंसे गुजरातके कार्यकर्ताओंके दिलका दर्द मैं देख रहा हूँ और बहुत परेशान हूँ । इसमें कोई शक नहीं कि गुजरातके कार्यकर्ताओंके दिलमें जितनी बेचैनी हुआ है, उतनी गुजरातके लोगोंमें तो हरगज नहीं हुआ है । कारण कुछ भी हो, या तो लोगोंको हमारी बात पसंद न हो या हमारी कार्यप्रवृत्तिमें कुछ खामी हो । परन्तु यह बात निश्चित है कि काका साहयके जेल चल जानेके बाद अउनकी जगह लेनेवाला नया कार्यकर्ता हमने नहीं जुटाया । अिन्दुलालभाजीकी जगह भी खाली ही है । अगर अिस तरह अेकके बाद अेक या अेक साथ हम सब कार्यकर्ताओंको जेलमें जा बैठना हो, तो जानेसे पहले पीछेकी व्यवस्थाका विचार करना हमारा धर्म है ।

आमोदकी परिषदमें सबके सविनयभंगका निश्चय करनेकी बात जब मैंने सुनी, तब मैं बहुत खुश हुआ । मैंने मान लिया कि गुजरातके हिस्सेमें आये हुए तीन हजार स्वयंसेवक तो उस परिषदमें ही तैयार हो गये होंगे । परिषदमें हाथ अठानेवालोंने अपना फज्र समझा होता, तो वही गुजरातका हिस्सा पूरा हो जाता । लेकिन जब मुझे मालूम हुआ कि भाजी अिन्दुलाल जेल जानेसे पहले जितने स्वयंसेवक जुटा गये हैं, अउनमें अेक भी नहीं बढ़ा है, तब मैं दृष्ट बध्ना रह गया । बंबाजीके तमाम प्रतिनिधियोंने गयाजीमें कांग्रेसके कार्यक्रमके पक्षमें मत दिये थे । लेकिन आज उस कार्यक्रमको पूरा करनेके लिये कौन काम कर रहा है ?

हममेंसे कुछ लोग यह मानते हैं कि अेक बार लड़ाजी शुरू कर देनेके बाद स्वयंसेवक और रुग्ना मिल जायगा । सिर्फ अैसे भरोसे पर ही बड़े जोखिमका काम हाथमें ले लेनेमें विचारहीनता मालूम होती है ।

जब तक हमारी समझमें यह बात नहीं आयेगी कि देशकी मुक्तिका आधार बारडोल्लिके रचनात्मक कार्यक्रम पर ही है, तब तक हम गाँते ही खाते रहेंगे । गयाजीके प्रस्तावके अनुसार सविनयभंगकी तैयारी पूरी करनेका समय तो पूरा नहीं हुआ । अउसे पहले यह काम अब नहीं हो सकता, यह मानते हुए अउसे यहीं छाड़कर सविनयभंगके लिये जल्दबाजी करना फेसलिया बाना पहनना नहीं, बल्कि विचारहीनता है । खादी-विभाग, शिक्षा और अछूतोंकी संस्थाओंमें काम करनेवालोंने भी स्वयंसेवकोंके प्रतिज्ञापत्र भरे हैं । अुन्हें भी जेल जानेकी

अुतावल हो रही है । मेरे खयालसे अिन भाअियोंने पूरा विचार नहीं किया । रचनात्मक काममें लगे हुअे अेक भी कार्यकर्ताको जेल जाने देनेकी बातसे मैं खुश नहीं हूँ । मेरा खयाल है कि अिससे गुजरातको बेहद नुकसान होगा । रचनात्मक काम करनेवालेको जेल जाना हो, तो या तो वह अपनी जगह काम करनेवाला हूँह दे, या अुस कामको अितना जोरसे करे कि सरकारको अुमे पकड़ना ही पड़े । जेल तो मेरे जैसे आवारा आदमियोंके लिअे या जिन्हें रचनात्मक कार्यक्रममें विश्वास न हो, अुनके लिअे है । अैसे स्वयंसेवकोंके लिअे जेलका दरवाजा अप्रैल खतम होनेके बाद खोल देनेमें कोअी अड़चन नहीं होगी । परन्तु अिसमें भी व्यवस्थाकी ज़रूरत तो होगी ही ।

गुजरातका कोअी भी कार्यकर्ता अपनी जगह न छोड़े । मेरी सबसे यह प्रार्थना है कि जब तक प्रांतीय समिति अिजाज़त न दे दे, तब तक कोअी जेलमें जानेकी कोशिश न करे ।

नवजीवन, २२-४-१९२३

१८

## शांत विचारकी ज़रूरत

[ 'केसरिया बाना या विचारखानता' की पूतिमें लिखा गया लेख । ]

सविनयभंगके सम्बन्धमें पिछले अंक्रमें मेरे विचार प्रकट होनेसे गुजरातमें खूब चर्चा शुरू हो गयी है । कुछ लोगोंको ये विचार पसन्द आये ह और कुछको नापसन्द हुअे हैं । अिस सम्बन्धमें दोनों विचारवाले खूब स्वतन्त्रतासे चर्चा करें यह वांछनीय है । मेरे खयालसे जिस तरह जबलपुर या नागपुरमें मध्य-प्रान्तकी सरकारने सविनयभंग करनेके लिअे मजबूर कर दिया, अुसी तरह अगर बम्बयी सरकारकी तरफसे हमें भी मजबूर न कर दिया जाय, तो बम्बयीमें मअी महीनेमें होनेवाले कांग्रेसके अधिवेशन तक हमे प्रतीक्षा करनी चाहिये ।

सविनयभंगकी तैयारी करनेका प्रस्ताव कांग्रेसने किया था । अिसके लिअे सारे देशसे पच्चीस लाख रुपया और पचास हजार स्वयंसेवक जुटाने और प्रान्तवार अुसकी जिम्मेदारी बाँट देनेका प्रस्ताव भी कांग्रेसका है । अिस प्रस्तावकी अवधि

पूरी हो गयी । निश्चित अवधिके भीतर हरअेक प्रांतकी कितनी तैयारी हुयी है, असका हिसाब माँगा गया है । कुछ प्रांतोंमें तो अस प्रस्ताव पर अमल करना असंभव हो गया है । सविनयभंगकी तैयारीके प्रस्तावके लिअे गयाजामे पंजाब सबसे ज्यादा आतुर था । लेकिन आज वहाँ कांग्रेसकी संस्थाअें बिलकुल सोअी हुयी हैं । संयुक्त प्रान्तमें भी अस प्रस्तावको थोड़ा ही सम्मान मिलेगा । दिल्लीमें भी अस पर अमल होना सम्भव नहीं । बम्बयीमें तो मेरा खयाल है कि किसीको कोअी परवाह ही नहीं है । अुत्तर हिन्दुस्तानमें हिन्दू-मुसलमान सरकारके साथ लड़-लड़कर अब गअे हैं । असलिअे अब आपसमें साम्प्रदायिक झगडे ग्वडे करके अेक दूसरेके सिर फोड़नेकी अुनके जीमे आ रही है । कुछ लोगोका खयाल था कि महात्माजीकी अहिंसाके प्रचारसे देशमें नामर्दी आ गयी; और देशमें छाअी हुयी शान्तिसे घबराये हुअे कुछ नेताओको तो सारे देशमें अेक बार नफरतके यानी ज़हरीले वातावरणकी ज़रूरत थी । अब अुनके कलेजे ठंडे हुअे होंगे । हिन्दू-मुसलमान अब अहिंसा छोड़कर अेक दूसरेके सिर फोड़कर और दुकाने लूटकर मर्दानगी बता रहे हैं । अुत्तर हिन्दुस्तानके अच्छे वातावरणमें अब हलाहल ज़हर फैल गया है । असमें दोनों पक्षके अखबार अपना-अपना हिस्सा ले रहे हैं । दोनों पक्षके धनवान रुपयेसे मदद दे रहे हैं । सारे देशकी हवामें ज़हर फैलानेका प्रयास हो रहा है । अैसे समय जिन प्रान्तोंने थोड़ी बहुत तैयारी की है, वे सब अपनी अच्छानुमार सविनयभंग शुरू कर दें, यह तो अनुचित ही होगा । मेरे खयालसे अैसी हालतमें तो तमाम देशकी स्थितिका संपूर्ण विचार करने और हरअेक प्रान्तकी तैयारीका हिसाब देख लेनेके बाद अंतम निर्णय करनेका अवसर कांग्रेस महासमितिको ही देना चाहिये । थोड़ीमी तैयारीसे हरअेक प्रान्तमें अेक ही समय हमला शुरू करनेके बजाय जिस प्रान्तमें सरकारने खुद ही कारण पैदा करके लड़ाअी छेड़ना अनिवार्य कर दिया है, अस प्रान्तकी लड़ाअीको व्यवस्थित करके अुसे मदद देना ज्यादा समझदारीका काम होगा । गुजरात अपने स्वयंसेवकोंके दल ज़रूरत पड़ने पर नागपुर या जबलपुर भेजनेको तैयार रहे और यथाशक्ति रुपयेसे सहायता करे, और दूसरे प्रान्त भी अपना हिस्सा दें, तो यह लड़ाअी सुशांभित हो जाय । ब्यक्तिगत सविनयभंग भी हमें प्रान्तीय समिति जैसी संस्थासे करवाना हो, तो पूरी तरह विचार करके ही करना चाहिये । हम सविनयभंग शुरू करें, तो भी अैसा वातावरण तो हरगिज़ पैदा नहीं होना चाहिये कि जिससे गचनात्मक काम करनेवाले लोग बाहर रह ही न सकें । कुछ लोग कहते हैं कि अब हम बाहर नहीं रह सकते । अुन्हें मैं यथाशक्ति समझाना चाहता हूँ कि कुछको तो बाहर रहना ही पड़ेगा । और वे शांतिसे बाहर रह सकें, असकी सुविधा हमें कर ही देनी चाहिये ।

स्वयंसेवकोंको भी सविनयभंगका अुद्देश्य और परिणाम समझाना पड़ेगा । हमें यह निश्चित रूपसे समझ लेना ज़रूरी है कि वर्तमान परिस्थितिमें सविनय-भंगसे सरकार पर कुछ भी असर नहीं पड़ेगा और हम कोओ परिणाम नहीं ला सकेंगे । हममें त्याग और दुःख सहन करनेकी जो भावना प्रगट हुओी है, सिर्फ अुसे नष्ट न होने देनेके लिओे ही मर्यादित सविनयभंग शुरू किया जा सकता है । हम जो कुछ करें अुससे स्वयंसेवकों और जनतामें बड़ी-बड़ी आशाओं बाँधी जाती हों, तो भी हमें सबको खुले तौर पर समझानेकी ज़रूरत है, ताकि बादमें अुन्हें नाअुम्मीदी न हो । हमारा रचनात्मक काम जारी रहे और हममेंसे कुछके जेल जानेसे अुस कामका वेग बढ़े, तो ही सविनयभंगका अुपयोग है । अगर कोओ यह मानता हो कि चूंकि बाहर हमसे कुछ नहीं हो सकता अिसलिओे जेलमें जा बैठें, तो यह सरासर भूल है । जनताकी सच्ची और शुद्ध सेवा करनेका हमारा अिरादा हांगा, तो वह हमें छोड़नेवाली नहीं है । सिर्फ हमें अपने कामका ढंग बदलना पड़ेगा । हमारी लड़ाओी लम्बी हो गओी है । अुतावले अुत्साहसे बड़ा परिणाम निकालनेकी आशा न रखनी चाहिये । अुत्साहमें आये हुओे कार्यकर्ताओंका अुत्साह मंद पड़ने पर वह भाररूप बन सकता है । अिसलिओे अिस विषयके बारेमें हर तरफसे पूरा विचार करके निश्चय करना चाहिये । तारीख १५ मओीको भईँचम् गुजरात प्रान्तीय समितिकी बैठक होगी । अुस अवसर पर अिस विषयका और अिस सम्बन्धमें आओी हुओी तमाम सूचनाओंका निर्णय किया जायगा । जिन्होंने प्रतिष्ठा-पत्रों पर हस्ताक्षर किये हैं, वे सब अिस विषय पर खूब विचार करें ।

नवजीवन, २९-४-१९२३

## कांग्रेसकी प्रतिष्ठा

[श्री विठ्ठलभाभी पटेल ने धारासभाओंका बहिष्कार छोड़ देनेके लिखे वातावरण तैयार करना शुरू किया, उसके जवाबमें लिखा गया लेख ।]

मद्रासमें दास बाबुने अतावलीमें काम बिगाड़ दिया । महात्मा गांधी पर गंभीर आरोप लगाये । बम्बईमें पिछली गांधी जयन्तीके दिन मांडवीमें हुआ सार्वजनिक सभामें स्वराज दलके एक नेता श्री विठ्ठलभाभी पटेलने अिन आक्षेपों पर अपना जोरदार अंतराज जाहिर करते हुअे कहा : 'जब एक हजार दास महात्मा गांधीकी एक अंगुलीके बराबर नहीं हैं, तो अन्हें यह कहनेका क्या अधिकार है कि गांधीजीने भूल की । वाअिसरॉय साहबने समझीनेकी जो शर्तें पेश की थीं, अन्हें मंजूर न करके गांधीजीने गंभीर भूल की, यह आज जेलसे छूटनेके आठ महीने बाद कहनेका क्या अर्थ है ?' श्री विठ्ठलभाभी जैसे दास बाबुके अनुयायीको असका अर्थ समझना कठिन हो रहा है, यह आश्चर्यकी बात है । असका अर्थ बहुत आसान है । दास बाबु जबसे आये हैं, तबसे लोकमतको अपने विचारोंकी तरफ पसीट लानेके लिअे जितने कोड़े जनता सह सकती है, अतने लगाते रहे हैं । जेलसे छूटनेके बाद कुछ समय तक अन्होंने धारासभाके प्रश्नके बारेमें मौन धारण किया । कुछ लोगोंको वहम हुआ कि श्री अरविन्द घोषकी तरह वे कहीं अंकांतमें जाकर बैठ जायेंगे । परन्तु समय आते ही अन्होंने सविनयभंग समितिके सदस्योंमें से श्री विठ्ठलभाभी और अंके साथियोंने जो अफवाहें फैलायीं, अन्हें शह दी । कलकत्तेमें हुआ कांग्रेस महासमितिकें जितनी खींचतान हो सकती थी, अतनी करके सवालको अनिश्चित ही रखा । गयाकी कांग्रेसमें पूरी तरह जोर आज़माने पर भी जनता पीछे न हटी, तो कांग्रेसके अध्यक्ष पदसे ही अग्र रूप धारण करके कांग्रेसके ठहराव पर प्रहार किये । अध्यक्ष पदसे अस्तीफा दिया और महासमितिकी बैठक अधूरी छोड़कर चले गये । कांग्रेसके विरुद्ध दलअन्दी खड़ी की और बम्बईमें आकर अंके प्रस्तावोंके खिलाफ हमले शुरू किये । लोगोंको अपनी बात हज़म न होते देख कर समयका विचार करके अन्धाहावादमें दो महीनेका मौनव्रत ले लिया । बम्बईमें हुआ कांग्रेस महासमितिकी पिछली बैठकमें जीत गये, तो ज्यादा सख्त कोड़े लगानेकी हिम्मत आ गओ । मद्रास जाकर महात्माजी पर अधिक कठोर आक्षेप करना शुरू किया । आठ महीनेके पहले यह बात सुननेको कौन तैयार

या ? आज तो जनता अनाथ और गरीब बन गयी मानी जाती है । जो कहेंगे वह सुनकर मन ही मन कुढ़ेगी । दूसरा नेता मिलेगा नहीं, राजी या नाराजीसे लाचार होकर मेरा कहा सच नहीं मानेगी, तो जायगी कहाँ ? इस खयालसे आज आठ महीनेसे जेलमें बन्द एक महान नेताकी पिछली बातें कह कर निन्दा की जाय, इसका अर्थ समझनेमें क्या कठिनायी हो सकती है ? कार्यसिद्धिके लिये साधनकी शुद्धता देखना तो स्वराज्य-यज्ञके सिद्धांतके विरुद्ध ही है ! असली मुश्किल तो यह है कि गुजरातको यह बात अच्छी नहीं लगेगी और गुजरातकी जनता जैसे आक्षेप सहन नहीं करेगी, इसलिये गुजरातमें स्वराज्य दलके नेता श्री विठ्ठलभायीको अपनी मुश्किलें बढ़ानेका डर लग सकता है । इस दृष्टिसे देखने पर अन्होंने अन्तमें जो दो प्रश्न किये — दास बाबूको आज यह बात अठानेसे क्या लाभ ? स्वराज्य दलको क्या लाभ ? — सो आसानीसे समझमें आ सकते हैं ।

श्री विठ्ठलभायी पटेल कहते हैं कि मैं आज कांग्रेसकी प्रतिष्ठा नष्ट होती देख रहा हूँ । वे कहते हैं कि 'कांग्रेसको प्रतिष्ठा बनाये रखनी हो तो कांग्रेस-समितिके प्रस्तावका आदर करना चाहिये ।' मुझे लगता है कि कांग्रेसमें अब पाखंडको प्रधानता मिलने लगी है । कांग्रेसकी प्रतिष्ठाको धूलमें मिलानेवाले अब झूठे आँसू बहानेको खड़े हुए हैं । अपनी पसंदके प्रस्ताव हों अन्हीको मानना, अपनी अिच्छानुसार कार्य करनेमें बाधक होनेवाले प्रस्ताव कांग्रेसके हों या कांग्रेस महा-समितिके हों, तो भी अउनका खुलेआम अनादर करना, तिरस्कार भी करना, और कांग्रेसका दल बनाकर विद्रोह तक करना, क्या ये सब कांग्रेसकी प्रतिष्ठा बढ़ानेके रास्ते थे ? कांग्रेसके अध्यक्ष ही जब इस विद्रोही टोलीके सरदार बने और यह आवाज़ अुठायी कि कांग्रेस जनताकी आवाज़को प्रगट करनेवाली संस्था नहीं है, सिर्फ दो फ्रीसदी ही लोकमत प्रगट करती है, तब क्या इस संस्थाकी प्रतिष्ठा नष्ट होती नहीं दिखायी दी ? स्वराज्य दलके लगभग सभी नेताओंने अपनी अिच्छा पूरी करनेके अुद्देश्यसे कांग्रेसके कार्यके अेक अेक अंग पर निरंतर प्रहार करनेके सिवाय और क्या काम किया है ? स्वराज्य दलको कांग्रेसकी प्रतिष्ठाकी परवाह ही कहाँ है ? बात यह है कि डरा-धमका कर अपनी अिच्छानुसर प्रस्ताव पास करा कर कांग्रेसकी थोड़ी-सी रही सही प्रतिष्ठाको बेच कर धारासभाओंमें घुस जाना है । विद्रोहियोंके समर्थनसे पास हुअे प्रस्तावका आदर करके कांग्रेसके प्रस्तावको ताकमें रखकर लोकमतको रौंद डालनेमें मदद देनेमें मुझे कायरताके सिवाय और कुछ दिखायी नहीं देता । जो कांग्रेसकी रायका तिरस्कार करते हैं, विशेष अधि-वेशन करके फिरसे निर्णय कर दिये जाने पर भी अुसे माननेको तैयार नहीं, अैसे दुराग्रहियोंकी रायको मज़बूर होकर मान लेनेसे जनताकी अुन्नति नहीं होगी, बल्कि पतन ही होगा । नीति और न्यायकी दृष्टिसे देखें, तो बंबयीकी कांग्रेस महा-

समितिका प्रस्ताव मान्य करने — मानने योग्य नहीं है । अतना ही नहीं, परन्तु व्यावहारिक दृष्टिसे देखने पर भी उसे मान्य करनेमें बड़ा नुकसान है । थोड़ेसे इठी लोगोंको — फिर भले ही वे देशके महान नेता क्यों न हों — अपनी मन-मानी करनेकी सुविधा दे कर, शांत करनेके लिये जो अपना निश्चय छोड़ देते हैं और दूसरोंसे छोड़नेका आग्रह करते हैं, उन्हें अपनी करतूतसे देशको होनेवाली अपार हानिका खयाल नहीं है । कांग्रेसकी अिज्जत जो थोड़ी-बहुत बच रही है, उसे कायम रखना हो और कांग्रेसको जिन्दा रखना हो, तो जितनी कमेटियोंसे बन सके अतनी कमेटियोंको अस प्रस्तावका विरोध करना चाहिये । विद्रोहके विरोधमें विद्रोह ही हो सकता है ।

पटेल साहब कहते हैं कि 'अब तो कार्यकर्ताओं और नेताओंमें मतभेद पैदा हो गया है । असलिये आशा नहीं कि धारासभाओं पर कब्जा किया जा सके । गुजरात प्रान्तीय समितिके अध्यक्ष अगर महासमितिके प्रस्तावका आदर करना सीखें, तो काम बने और कांग्रेसकी प्रतिष्ठा बढ़े । महात्मा गांधी भी महासमितिके प्रस्तावका आदर करते थे ।' बात सच है । दल आज नहीं पैदा हुआ । असके लिये स्वराज्य दल खड़ा करनेवाले जिम्मेदार हैं । अगर अब भी कांग्रेसकी प्रतिष्ठा कायम रखनी हो, तो उन्हें स्वराज्य दलसे हाथ धो लेना चाहिये, धारासभा पर कब्जा करनेकी अुम्मीद छोड़ देनी चाहिये । जिस दिन गुजरात प्रांतीय समितिको विश्वास हो जायगा कि धारासभामें स्वाभिमानके साथ काम हो सकता है, अुस दिन वह अैसा करनेमें नहीं चूकेगी । गुजरात गांधीजीको पटेल साहबसे ज्यादा जानता है । अुनके दलने गांधीजीका ज़रूरत पूरता ही अुपयोग किया है, जब कि गुजरात यथाशक्ति गांधीजीके कदमों पर चलनेकी अीमानदारीसे कोशिश करता है । गुजरातकी कमज़ोरी गांधीजी माफ़ करेंगे, दुनिया माफ़ करेगी और अीश्वर भी माफ़ करेगा । अशक्ति अपराध नहीं है । परन्तु गुजरात विश्वासघातका अपराध तो नहीं करेगा । गांधीजी महासमितिके प्रस्तावका आदर करते थे, असकी गुजरातको याद दिलानेकी पटेल साहबको कोअी ज़रूरत नहीं । गुजरातको मालूम है कि जब गांधीजी बाहर थे, तब सारा देश अुनकी ज़वानसे निकलनेवाला शब्द अपना लेता था । आज नेता कांग्रेसके प्रस्तावका आदर नहीं करने और दूसरोंसे अरने मरके अनुकूल प्रस्तावको ही मान लेनेकी माँग कर रहे हैं । बंबाकी कमेटियोंमें भी दो प्रस्ताव पास हुआ थे । स्वराज्य दल अुनमेंसे अेक ही प्रस्तावका आदर करनेकी माँग कर रहा है । नागपुर सत्याग्रहमें मदद देनेका प्रस्ताव अुसी कमेटिये किया है । अुममें तो धारासभाके प्रस्तावके बराबर भी मतभेद नहीं था । लगभग सर्वसम्मतिसे पास हुआ प्रस्तावका आदर करनेका विचार करना स्वराज्य दलके लिये अभी बाक़ी है । कांग्रेसके स्तंभस्वरूप अुसके

खज्रांची श्री जमनालालजीको गिरफ्तार कर लेनेके बाद भी उस प्रस्तावको गौण समझकर धारासभाके प्रस्तावको ही महत्त्व दिया जाय, तो कांग्रेसकी प्रतिष्ठा कैसे बढ़ेगी ?

नवजीवन, २४-६-१९२३

२०

## भिक्षादेहि

[ नागपुरकी झंडा सत्याग्रहकी लड़ाीका संचालन कांग्रेस कार्यसमितिते सरदारको सौंपा, शुभ समय सैनिकों और रुपयेके लिभे को गभी अपील । ]

चूँकि कांग्रेसकी कार्यसमितिते यह हुक्म दिया है कि जब तक नागपुरकी झंडा सत्याग्रहकी लड़ाी चले तब तक मैं मध्यप्रान्तमें रहूँ, असिलिभे मैं आज गुजरात छोड़कर नागपुर जा रहा हूँ । गुजरातका वियोग कितने समयके लिभे होगा, यह तो भगवान जाने । दूसरे प्रान्तकी सेवा करनेका मौक़ा मुझे मिलेगा, यह सपनेमें भी खयाल नहीं था । मुझे गुजरातकी चिंता नहीं । गांधीजीके मुझसे भी ज्यादा वफ़ादार सिपाही गुजरातमें मौजूद हैं । असि वारेमें मुझे शंका नहीं कि वे गुजरातका भार अठा लेंगे । लेकिन मैं असिलिभे परेशान हूँ कि मध्यप्रान्तमें जाकर मैं क्या कर सकूँगा ?

नागपुरकी लड़ाी अत्रेले मध्यप्रान्तकी नहीं, सारे देशकी लड़ाी है । हरअेक प्रान्तने अपने सैनिक भेजकर असि लड़ाीका स्वागत किया है । अब अगर हम असि लड़ाीको व्यवस्थित ढंगसे जारी न रखें, तो देशकी अिज्जत जाती है । हरअेक लड़ाीमें सिपाहियों और रुपयेकी ज़रूरत पड़ती है । सरकारके पास भारी वेतनवाले अफसरों और हलकी तनख्वाहवाले सिपाहियोंकी कमी नहीं । पराये पैसेसे लड़नेमें रुपयेकी कमी तो होने ही क्यों लगी ? हमको सिपाहियोंकी कमी नहीं पड़ेगी । हरअेक प्रान्त अधिकसे अधिक सिपाही भेजनेको तैयार है । अिन सिपाहियोंको वेतन भी नहीं देना पड़ेगा । मगर हरअेक प्रान्तसे सिपाहियोंको नागपुर लानेमें लाखों रुपये चाहिये । मद्रासके सैनिकोंको नागपुर आनेमें हरअेकके ६० रुपये फ़रत रेलभाड़ेके ही होते हैं । किसी-किसी प्रान्तके पास रुपया भी नहीं है । रुपयेके बिना अितनी बड़ी लड़ाी कैसे लड़ी जा सकती है ?

हज़ारों सैनिकोंको नागपुरके यज्ञमें होमना हो, तो कमसे-कम ५ लाख रुपया सिर्फ़ रेलकिरायेके लिभे चाहिये । अितनी रक़म चाहे तो अेक ही मारवाड़ी दे सकता है । कांग्रेसके कामके सिलसिलेमें जब मैं श्री जमनालालजीके साथ हिन्दुस्तानके दौरे पर निकला था, तब बहुतसे मारवाड़ियोंसे परिचय हुआ था ।

मारवाड़ी कांग्रेसमें भी आये थे । जमनालालजीके प्रति मारवाड़ी जातिका बेहद प्रेम मेरे देखनेमें आया है । अस क्रीमकी अन्होंने बड़ी सेवा की है । क्या जमनालालजीकी अग्र तपस्या मारवाड़ियोंके दिल नहीं पिघलायेगी ? मुझे यकीन है कि मारवाड़ी जातिको अस बातकी खबर पहुँचायी जा सके, तो वह अतनी रकम आसानीसे जग करके हमें भेज देगी । भाभी मणिलाल कोठारीको मैंने मारवाड़ी भात्रियोंके पास यह सन्देश पहुँचानेके लिअे भेजा है ।

परन्तु मेरी आशा तो गुजरातवालों पर है । जब देशमें चारों तरफ अन्धकार और निराशा फैली हुअी थी, अस वक्त कभी कठिनात्रियोंके बीच जमनालालजीने अकेले ही त्याग और बलिदानकी प्रचंड वायु फैलाकर सारे देशका ध्यान आकषित किया था । गुजरातने अपने प्यारे पुत्रोंको होम कर असकी प्रति की । अब अगर हम थोड़ेसे रुपयेके अभावमें अस लड़ाकीको ठंडी पढ़ने देगे, तो मुझे ऐसा लगता है कि हमारी लाज चली जायगी । गुजराती चाहें तो प्रांतीय समितिके दफतरमें रुपयेकी वर्षा कर दें । जो सैनिकोंमें भरती नहीं हो सकते, वे तो अस अवसरका ज़रूर स्वागत करेंगे । मुझे आशा है कि गुजराती जहाँ भी बसते होंगे, वहाँसे यह सन्देश सुनकर अपना हिस्सा गुजरात प्रांतीय समितिके मन्त्रीको भेज देगे ।

नवजीवन, २२-७-१९२३

२१

## नागपुर झंडा सत्याग्रहकी विजय

[ नागपुर झंडा सत्याग्रहकी विजयके निमित्त जन्माष्टमीके दिन नागपुरकी सार्वजनिक सभामें किया गया निवेदन । ]

अस अवसर पर मैं अपना आखिरी निवेदन करना चाहता हूँ । हमारी लड़ाकीके बारेमें जो शंकायें अुठ रही हैं, अन्हें दूर करनेके लिअे और १८ अगस्तकी जिन घटनाओंके परिणामस्वरूप हमारी लड़ाकी खतम हुअी और हमारी जीत हुअी, अुनके बारेमें कुछ स्वार्थी लोगों द्वारा फैलाकी गअी पथभ्रष्ट करनेवाली, कपटसे भरी हुअी और झूठी खबरोंसे पैदा हुअे झगड़ोंको शान्त करनेके लिअे मैं यह निवेदन करना ज़रूरी समझता हूँ । सब लोग यह अच्छी तरह जानते हैं कि १ मअी १९२३ को नागपुरके जिला मजिस्ट्रेटने जब आम रास्तेपर जानेवाले बुनूष पर अंकुश लगानेके बहाने राष्ट्रीय झंडेके जुलूसको सिविल लाअिन्समें जिला कचहरीके मकानसे आगे ले जानेकी मनाही कर दी, तब यह लड़ाकी

शुरू करनी पड़ी थी । अस हुकममें हमने राष्ट्रीय झण्डेको चुनौती और उसका अपमान देखा । अस हुकममें हमें झंडा लगाने, फहराने और आम रास्तोंपर उसके शान्त और व्यवस्थित जुलूस निकालनेके हमारे प्रारम्भिक अधिकारका अन्कार मालूम हुआ । हमारा यह खयाल सही था, यह बादकी घटनाओंने निःसंदेह साबित कर दिया है । लगभग एक महीने तक तो कोअी मनुष्य — स्त्री या पुरुष — अकेला भी झंडा लेकर प्रतिबंध की गयी जगहोंमें प्रवेश करनेकी कोशिश करता, तो गिरफ्तार हुअे बिना नहीं रहता । पकड़ाये हुअे मनुष्योंके झंडे ज़ब्त कर लिये जाते थे । जब कानून और व्यवस्थाके पवित्र नाम पर दिन दहाड़े होनेवाले और किसी भी सुधरे हुअे देशमें न सुने गये कानूनके व्यभिचारका सार्वजनिक रूपसे भंडाफोड़ किया गया, तब मध्यप्रान्तकी सरकारको 'जुलूस' शब्दकी कानूनी व्याख्याके बारेमें अपना खयाल बदलना पड़ा । राष्ट्रीय झंडा लेकर चलनेवाले कोअी भी दो आदमियोंकी टोलीका जुलूस माननेका सिलसिला तो ठेट लड़ाओके अन्त तक जारी रहा । एक दूसरे जिला मजिस्ट्रेट तो अससे भी आगे बढ़ गये और अन्होंने लोगोंको सार्वजनिक रूपमें सलाह दी कि तुम्हारे बाप-दादोंका राष्ट्रीय झंडा कब था ? असलिअे तुम्हें राष्ट्रीय झंडेके झगड़ेकी तरफ नहीं देखना चाहिये । बादमें नागपुर आनेवाले प्रतिष्ठित लोगोंके पास झंडा होता, तो अन्हें 'बदमाश और आवारा' मानकर रेलवे स्टेशनों पर ही पकड़ लेने लगे । अस तरह लड़ाओका अुद्देश्य आम रास्तोंका आजादीसे अिस्तेमाल करनेका हक प्राप्त करने या यूनियन जैकका अपमान करने या जनताके किसी एक भागको चिढ़ानेका नहीं था । लड़ाओका अुद्देश्य तो राष्ट्रीय झंडेके सम्मानकी रक्षा करना और पुलिसके कानूनका बहाना बनाकर हिन्दुस्तानके मध्य भागमें 'अुच्च भूमि' बना देनेकी कोशिशका विरोध करना था । साढ़े तीन महीनेकी लम्बी लड़ाओके बाद १८ अगस्तका दोपहरके समय सौ स्वयंसेवकोंका जुलूस राष्ट्रीय झंडेके साथ मनाही किये गये क्षेत्रमें दाखिल हुआ और सिविल लाअिन्सके बड़े हिस्सेमें होकर रास्तेके दोनों तरफ खड़े किये गये हथियारबन्द सिपाहियोंके आश्चर्यजनक ठाटवाटके बीचसे निकाला । किसीने अुसे नहीं रोका । असी कारण अुस रोज़ शामको मैं लड़ाओका विजयी अन्त घोषित कर सका ।

आज मैं सभी कपोलकल्पित बातोंका या निठल्लोंकी तरंगोंका जवाब देना नहीं चाहता । परंतु जो भाअी अेकान्तवास भुगतकर अब बाहर आये हैं, और दूसरे जिन भाअियोंको जिज्ञासा हो कि पुलिसका हुकम जारी होनेके बाद यह लड़ाओ अचानक और अितने विजयी रूपमें कैसे समाप्त हुआ, अुनकी जानकारीके लिअे मैं परिस्थितिका स्पष्टीकरण करना चाहता हूँ । जब तक सरकार धारासभाओंके प्रस्ताव पर किसी फ़ैसले पर नहीं

पहुँची, तब तक लड़ाईके मौजूदा क्रममें कोअी अथल-पुथल करनेकी मेरी अिच्छा नहीं थी। और अिसके कारण स्पष्ट हैं। मेरे मनमें अिस बातके बारेमें शक था ही नहीं कि अिस रायके पीछे कार्यका समर्थन न हो, वह राय कितने ही जोरसे कही गयी हो, फिर भी अगर वह विरुद्ध पक्षकी होगी, तो सिविल लाअिन्समें बसनेवाले गोरे अधिकारी वर्गको छेड़े बिना हरगिज नहीं रहेगी; रैर जिम्मेदार निरंकुश नौकरशाहीकी पीठ मजबूत किये बिना हरगिज नहीं रहेगी। आंदोलन परसे धारासभाके धुँअेके बादल हटते ही मैंने तुरंत अपना १६ तारीखका बयान प्रकाशित कर दिया। अुसमें शुरूसे नागपुर कमेटीने अिस विचारसे यह लड़ाई छेड़ी थी, अुसे दोहरा कर लड़ाईके मुद्दोंके संबंधमें जो गलतफ़र्हियाँ और झूठी खबरें फैली थीं, अुन सबका खंडन कर दिया और फिर दूसरे दिन १८ तारीखके जुलूसका कार्यक्रम तैयार किया। अुसमें जुलूसका रास्ता, समय व अुस सम्बन्धकी सूचनाअें निश्चित कर दीं। अुस समय लोकभावना कितनी क्षुब्ध हो गयी थी, धारासभाके कमरेमें होनेवाले वायुदकका भी असर था। ये तमाम हालात अुस कार्यक्रमको तैयार करते समय मेरे ध्यानमें थे। जैसा कि स्पष्ट है, १८ तारीखका कार्यक्रम अिस ढंगसे तैयार किया गया था कि अिससे विशेषी पक्षके दृष्टिकोणका यथाशक्ति खयाल रखा जा सके और साथ ही अिन सिद्धांतोंकी खातिर लड़ाई लड़ी गयी है, अुन पर ज़रा भी आँच न आये। परिणाम यह हुआ कि जुलूसको किसी भी तरहकी रुकावट बिना निकलने देना सरकारने बेहतर समझा।

### गवर्नरसे मुलाकात

जब जुलूस मनाही की हुअी भूमिसे निकल चुका और लड़ाई जीतनेकी घोषणा कर दी गयी, तो फौरन सारा देश और खास तौर पर अंग्लो अिंडियन पत्र हर क्रिस्मके झूठे, बुद्धिभेद पैदा करनेवाले और कपट पूर्ण समाचारोंसे भर गये। अिसी प्रकार अखबारोंमें मध्यप्रांतके गवर्नर महोदयके साथकी हमारी मुलाकात संबंधी चर्चा भी की गयी। यह मुलाकात किस तरह हो पायी, अिसमें मुझे खुद तो कम ही महत्व दिखायी देता है। अमहयोगी बाह्याचारसे चिपटे रहनेवाले हैं, अैसा जो आम खयाल है वह बेबुनियाद है। मैं खुद तो शिष्टाचारी आमंत्रणकी भी बाट न देखूँ, अगर मुअे सरकारमें परस्पर ममझौतेकी सच्ची अिच्छा दिखायी दे। फिर भी रिआयतें या कौलकरार होनेके जो समाचार और अफवाहें फैलायी गयी हैं, अुनका मैं आज अिस स्थानसे निश्चित शब्दोंमें मावैजमिक खंडन करता हूँ। अिन खबरोंमें बिलकुल सच्चाई नहीं है। हमने सरकारके साथ रिआयत नहीं की, कौलकरार नहीं किये और अुसको किसी प्रकारका वचन भी नहीं

दिया । मुलाक़ात १३ अगस्तको हुआ थी । अतना ही हुआ कि अेक दूसरेके मुद्दोंको अेक दूसरेके सामने कहनेका हमें मौका मिला ।

### अर्ज़ी देनेकी अफ़वाह

किसीकी तरफसे ये खबरें फैलायी गयी हैं कि मैंने ज़िला सुपरिण्टेण्डेण्ट पुलिसको जुलूस निकालनेकी मंजूरीके लिये अर्ज़ी दी थी । अगर इस तरहकी कपटपूर्ण और अुलट्टी खबर अखबारोंमें फैलानेवाला सरकारका अेक ऊँचा अफसर (वह कौन है यह बादमें बताया जायगा ।) ही न होता, तो ऐसी अफवाहोंकी तगफ में देखता तक नहीं । मुझे मंजूरी ही लेनी होती, तो यह लड़ायी कितने ही दिन पहले खतम हो गयी होती । टर्कीकी सुल्हके अुत्सवके दिन मनाही किये हुअे भागमेंसे ज़िला मजिस्ट्रेटकी मंजूरी लेकर बड़ा जुलूस निकला था, यह मेरे ध्यानसे बाहर नहीं था । स्थानीय धारासभाके कुछ सदस्योंने मुझे कभी बार सुझाया कि यह मंजूरी वे अपने नामसे माँग लें । मैं यह समझता था कि ज़िला मजिस्ट्रेटसे रूबरू प्रार्थना कर लूँ, तो काफ़ी होना चाहिये । मामूली संयोगोंमें जुलूमके लिये ऐसी अिजाज़त माँगनेमें कोअी आपत्ति भी नहीं हो सकती । ऐसा करनेकी काग्रिमकी तरफसे मनाही नहीं, मगर इस हद तक लड़ायीके पहुँच जानेके बाद अिजाज़त माँगने जाना मेरे लिये नामुमकिन था । जब सरकार तलवारके ज़ोरसे हमसे अर्ज़ी दिलवानेकी कोशिश करती हो, जैसे समय अगर मैं अर्ज़ी दूँ तो काग्रिमकी शान चली जाय । सच पूछें तो लड़ायीका मोर्चा ही इस मुद्दे पर था । और सब मुद्दे, फिर वे कुछ भी हों, तो तफसीलके थे । कोअी भी आमानीसे देख सकता था कि लड़ायी अुस वक्त जम चुकी थी और अेक ही मुद्दे पर आकर केन्द्रित हो गयी थी । वह मुद्दा यह था : अेक तरफ़ सरकार जिसे कानूनी सत्ताका खुला भंग कहती है, अुसे अपने सारे साधनों द्वारा दबा देनेका सरकारका निश्चय था और दूसरी तरफ़ चाहे जितना दुःख सहना पड़े या बलिदान करना पड़े, तो भी स्वेच्छाचारी और अन्यायी सत्ताका सविनय भंग करनेका अपना हक़ सही साबित करनेका जनताका अुतना ही दृढ़ निश्चय था । १८ तारीखको मैंने ज़िला सुपरिण्टेण्डेण्ट पुलिसको खबर दी कि मैं अुनकी आज्ञाके विरुद्ध कैसी योजना तैयार करना चाहता हूँ । अुसमें ऐसी कोअी बात ही नहीं थी, जिसे अिस सूचनाको अर्ज़ी कहा जा सके । अुलटे अुस दिनके कार्यक्रमकी नक़लमें साफ़ बता दिया गया था कि अुसका अदेश्य नये निकले हुअे हुकमकी जाँच करके देख लेना था । कुछ भी हो, कार्यक्रममें बड़ा और असाधारण फ़र्क़ किया जाय और वह भी सारी लड़ायी शुरू होनेके बाद पहली ही बार, और अुसकी सूचना अगर मैं न दूँ, तो अिसमें मुझे कोअी शक़ नहीं कि मैं अपने फ़ज़में

घुक्ता हूँ । ज़िला मजिस्ट्रेटके रणक्षेत्र छोड़कर चले जानेके बाद पुलिस पर अचानक धावा करना अनुचित होता । मेरी बुद्धिके अनुसार इस प्रकारके युद्धमें अचानक हमलेकी छूट नहीं होती । जुलूसकी सूचना भेजनेके बाद थोड़ी ही देरमें मनाही हुकमवाली जगह पर पुलिसका दल खड़ा कर दिया गया था । इसका कारण देना मेरा काम नहीं, परन्तु पुलिसको सूचना देनेकी ज़रूरत थी, यह इस बातसे पूरी तरह साबित होता है । फिर भी इस सूचनासे या जुलूसके कार्यक्रमकी तफ़सीलसे सरकारको इस प्रतिकूल लड़ाईमेंसे निकल जानेकी अनुकूलता मिल गयी हो, तो मैं खुद तो इस बातसे खुश ही होऊँगा कि सिद्धांतको किसी तरह कुरबान किये बिना मैंने सरकारकी परेशानी किसी हद तक दूर कर दी और उसके लिये अिज़्ज़तके साथ पीछे हटनेका रास्ता खोल दिया । लेकिन मैं फिर कहता हूँ कि सरकारको अर्ज़ी नहीं दी गयी और न उससे परवानगी या परवाना ही लिया गया ।

#### धारासभाका असर

धारासभाके प्रस्तावोंके हमारी लड़ाई पर हुअे असरके बारेमें मैंने अख-बारोंमें कुछ झगड़ा चलाता हुआ देखा है । धारासभाके कामसे मुझे मदद मिली या काममें रुकावट हुअी, इस बारेमें कोअी मत प्रकट करनेकी मेरी अिच्छा नहीं है, क्योंकि इस बारेमें गलतफ़हमी होना संभव है । अितना कहना काफी है कि पुलिसका हुकम धारासभाके प्रस्ताव पास होनेके बाद निकला था । लड़ाईका अंत आया, तब तक अिन प्रस्तावों पर कोअी भी अमल नहीं हुआ था; मगर लड़ाई खतम होते ही तमाम नज़रबन्द कैदियोंको छोड़ दिया गया । जो सरकार अपना काम अच्छी तरह जाननेका दावा करती है और नैतिक या शारीरिक बलके सिवाय और किसी चीज़को माननेसे अिनकार करती है, उस सरकारको मुफ्तमें मिली हुअी शिक्षा — इस शिक्षाको धारासभाके प्रस्तावका बड़ा नाम मिला हो तो भी — कभी गले अुतरेगी, अँसा भ्रम किसीके मनमें न रहे यही मैं चाहता हूँ । अैसे सारे प्रयत्न तो अुल्टे जो लोग अपनी सफ़ाअी देनेके लिये मौजूद नहीं हैं, उन पर अनुचित और कभी कभी नीच आक्षेप करनेका मौक़ा देते हैं । अिन प्रस्तावोंसे कोअी मतलब सिद्ध होता हो, तो अितना ही कि अगर अिन प्रस्तावोंको अलग रखकर काम किया जाय, तो अुचित अवसर पर और अुचित अुद्देश्यके लिये शायद उनका अनुकूल अुपयोग हो सके ।

जुलूसको निकल जाने देनेके बाद तमाम कैदियोंको छोड़ देना सरकारका धार्मिक फर्ज़ था और यह फर्ज़ अदा करनेके लिये मैं मध्यप्रांतकी सरकारको ऋण्यवाद देता हूँ । आज छूटकर आये हुअे लगभग हज़ार जेलवासियोंमेंसे सातको जेलके नियमोंके विरुद्ध बरताव करनेके कारण अभी तक जेलमें बंद कर

रखा है, यह देखकर मुझे दुःख होता है। फिर भी मुझे विश्वास है कि वे भी जल्दी ही छूट जायेंगे। कैदियोंके छोड़नेमें जो थोड़ी-सी ढील हो गयी है, वह भी मुझे तो विश्वास है कि मध्यप्रांतकी सरकारके क्राबसे बाहरके संयोगोंके कारण ही हुयी है। मुझे यह बताते हुए बड़ी खुशी हो रही है कि मेरे भाभी, जो मेरे आनेके बाद तुरन्त ही मेरे पीछे आ गये थे और जिन्होंने लगभग ठेठ अन्त तक लड़ाई जारी रखनेमें मेरे साथ पूरी तरह सहयोग किया, वे \* भी अिस बारके धारासभाके प्रस्तावोंके निकम्पेपनके बारेमें मुझसे पूरी तरह सहमत हैं। यद्यपि मुझे अितना तो कहना चाहिये कि अनि प्रस्तावोंको निकम्मा माननेमें हमारी दोनोंकी दृष्टि अलग है। सब लोग अच्छी तरह जानते हैं कि राजनैतिक मामलोंमें हमारे दोनोंके बीच उत्तर और दक्षिण ध्रुवके बराबर अंतर है। मगर हम दोनों नागपुरसे अपने-अपने राजनैतिक मनोंको थोड़ा-बहुत दृढ़ करके वापस जा रहे हैं।

### सच्ची विजय

स्वच्छासे स्वीकार किया हुआ अेकान्तवास भोग कर अब हमारे बीचमें वापस आने पर मैं आप सबका स्वागत करता हूँ। आप लड़े अुससे भी बड़ा युद्ध और बड़ी कुरवानियाँ बाहर आपकी बाट देख रही हैं। अन्तिम प्रसंग पर मैंने कहा था कि झंडा सत्याग्रहकी लड़ाई खतम हुयी और अुससे हमारे राष्ट्रीय झंडेके सम्मानकी रक्षा हुयी है। शान्तिमय और व्यवस्थित जुलूस आम रास्तोंसे ले जानेका हक हमें वापस मिल गया है और सत्य, अहिंसा व कष्ट-सहनकी सम्पूर्ण विजय हुयी है। आपको वापस हमारे बीचमें आकर बैठे देखकर आज मैं अपने ये शब्द ज्यादा जोर देकर बोलनेमें समर्थ हुआ हूँ।

मगर हमने जो कुछ भी प्राप्त किया है, अुसमें हमारे लिअे घमंड करने जैसी कोअी बात नहीं है। हमें जो मिला था हमने जो कष्ट सहन किया, अुसमें हमारी जीत नहीं है। परन्तु जब तक हमारा अन्तिम श्रेय प्राप्त न हो जाय, तब तक अुत्तरोत्तर अधिक कष्ट सहन करनेकी शक्ति हममें आये, यही सच्ची विजय है। मैं आपसे सच कहता हूँ कि हमारी जो जीत हुयी है, अुसका श्रेय मुझे बिल्कुल नहीं है। सारा श्रेय जो कष्ट सहन करके आये हैं और जो अिस लड़ाईके लिअे कष्ट सहन करनेको तैयार थे अुन्हें है। और साथ ही सारी लड़ाईके अरसेमें अथक शक्ति और अद्भुत ब्यवस्थाका परिचय देनेवाली नागपुर कांग्रेस कमेटीको है।

### कमिश्नर संघाददाता

अेक बात यहाँ कहे बिना मैं यह बयान पूरा नहीं कर सकता। १८ तारीख की घटनाओंके जो कपट पूर्ण समाचार फैले हैं, अुन सबकी जड़ ढूँढ़नेकी मैं

\* स्व० माननीय विठ्ठलभाभी पटेल।

कोशिश कर रहा था । यह खोज करते हुअे मुझे अेक विचित्र प्रमाण मिल गया । जूनके आखिरी सप्ताहमें सेठ जमनालाल बजाज और अुनके साथियोंकी गिरफ्तारीके बाद 'टाइम्स ऑफ़ इन्डिया' में प्रकाशित होनेवाले अुन चार सुप्रसिद्ध पत्रोंकी, और साथ ही शुरूसे अन्त तक अिस लड़ाओके प्रति 'टाइम्स ऑफ़ इन्डिया' द्वारा अपनाये हुअे रुखकी कुंजी भी शायद मुझे मिले हुअे अिस प्रमाणमें ही होगी । कलकत्ताके 'स्टेड्समैन' पत्रके २१ अगस्तके अंकमें नागपुरके कमिश्नरका १९ ता० का दिया हुआ अेक तार छपा है । अुसका शीर्षक है : 'सत्याग्रह बन्द होगा । नेता हुक्मतके आगे झुक गये' । 'टाइम्स ऑफ़ इन्डिया' के संवाददाताका अुसी तारीखका तार अुस पत्रके २० अगस्तके अंकमें 'सरकारकी टेक मान ली' शीर्षकसे छपा है । यह तार अुस 'स्टेड्समैन' में छपे हुअे कमिश्नरके तारकी शब्दशः नक़ल है । ये दोनों तार अिकट्टे करके पढ़ने पर यह जान लेना मुश्किल नहीं कि 'टाइम्स ऑफ़ इन्डिया' का संवाददाता कमिश्नर है या नागपुरका कमिश्नर 'टाइम्स ऑफ़ इन्डिया' का संवाददाता है । सम्भव है कि 'टाइम्स ऑफ़ इन्डिया' की तरह 'हमारे विशेष संवाददाताकी तरफसे' छापनेके बदले 'नागपुरके कमिश्नरकी तरफसे मिला हुआ तार' छापनेमें 'स्टेड्समैन' द्वारा की गयी ग़फ़लतके कारण कमिश्नरसाहबका भंडाफोड़ हो गया । यह सबूत मिलनेके बाद भी कुछ समय तक तो मैं मान ही न सका कि अैसी घोषणा अुन्होंने प्रकाशित की होगी । जाँच करने पर मुझे मालूम हुआ कि यह बात सच है । फिर भी मुझे विस्वास दिलाया गया है कि नागपुरके कमिश्नरने 'स्टेड्समैन' को जो वक्तव्य भेजा, अुसे प्रकाशित करनेका अुन्हें अधिकार नहीं दिया गया था । अिसके सिवाय मैंने यह भी देखा है कि कमिश्नरके अखबारोंके साथके संबंध और प्रवृत्तियों पर क़ाबू रखनेकी ताक़त मध्यप्रान्तकी सरकारमें नहीं है । पहले भी अेक अवसर पर यह हुक्म होते हुअे भी कि सरकारके काममें तुम्हें दखल न देना चाहिये, अिसी लड़ाओके संबंधमें अुन्होंने अपनी अिस प्रकारकी प्रवृत्तिसे सरकारको मुश्किलमें डाल दिया था । अिस तरह ये साहब जो जीमें आता है करते रहते हैं । मैं पूरी तरह स्वीकार करता हूँ कि लड़ाओका सम्मानपूर्ण अंत करनेकी सरकारकी आन्तरिक अिच्छा थी, और अिस बारेमें मुझे शंका नहीं है कि सरकारको कमिश्नरके कामसे अफ़सोस हुआ है । फिर भी अितना कहना मुझे अपना फ़र्ज़ मालूम होता है कि आखिर सरकार कमिश्नरकी करतूतोंकी ज़िम्मेदारीसे बच तो हरगिज़ नहीं सकती ।

### समाप्ति

हमें भगवानका अुपकार मानना है कि जिस समय देशमें व्यक्तिगत रागद्वेष, दलबन्दी और साम्प्रदायिक झगड़ोंके भारके नीचे परस्पर सहिष्णुता,

राजनैतिक दीर्घदृष्टि और देशका अुच्च हित दब गये थे, और जिस समय शंका और निशशाके बादल देश पर घिरे हुअे थे, उस समय उस दयालु भगवानने हम पर दया की और रागद्वेष और कलहके नीचे बहनेवाले जनताकी दृढ़ता, शक्ति और हृदयबलके गूढ़ प्रवाहका नम्रतासे परिचय देनेका यह अवसर हमें दिया । मित्रोंकी तमाम गलतफ्रह्मियों और शत्रुओंकी तमाम झुठाअीके बावजूद निर्मलता और निर्भयताके साधनोंसे सुसज्जित अिस धर्मयुद्धका स्मरण लोग भविष्यमें गौरवके साथ करेंगे, और यह धर्मयुद्ध लोगोंमें सत्य, अहिंसा और त्यागके शस्त्रोंकी श्रेष्ठताके बारेमें श्रद्धाका संचार करेगा । महात्मा गांधीका आदेश है कि सत्य, अहिंसा और त्याग ही हमारे राष्ट्रकी प्रकृति और संस्कृतिके अनुकूल हैं ।

नवजीवन, ९-९-१९२३

२२

## नागपुरकी जीतका रहस्य

[ नागपुर झंडा सत्याग्रहकी विजयके बाद अहमदाबादमें दिया हुआ सार्वजनिक भाषण । ]

अिस लड़ाअीके बारेमें जो कुछ मुझे कहना था, वह मैंने लिखकर दे दिया है । आलोचनाओंसे मैं डरता नहीं । पण्डित मोतीलालजीने मेरे कामकी आलोचना की हो, तो मैं तो अुनके सामने बच्चा हूँ । अुनके त्यागकी और अुनकी देशनेवाकी क्रीमत मैं कैसे लगा सकता हूँ ? मेरे जैसे कच्चे सिपाहीकी भूल होती दिखानी दे, तो भूल बतानेका अुनके जैसे अनुभवीको हक है । मगर अिस काममें शुरूसे आखिर तक मेरे बड़े भाअी, विठ्ठलभाअी, मेरे साथ थे, और अिस विचारसे मुझे सन्तोष था कि अेक विरुद्ध विचारके नेता भी साथ है । अिस लड़ाअीमें जीत हुअी हो और गर्व करनेका कारण मिला हो, तो अुसका श्रेय अुन लोगोंको है, जिन्होंने कष्ट सहन किया या जो कष्ट सहनेको तैयार थे । परन्तु जीत न हुअी हो, लड़ाअी बन्द करनेमें भूल हुअी हो और शरमाने जैसी बात हुअी हो, तो अुसकी ज़िम्मेदारी मेरी है । मैंने लड़ाअी अिसलिये बन्द नहीं की कि मेरे पास सैनिक तैयार नहीं थे । मेरे पास तो आखिरी दिन भी १४८ आदमी थे । ज्यादाको आनेसे रोकनेका मुझे प्रयत्न करना पड़ा, तो भी हररोज़ मनुष्य आते और स्टेशन पर पकड़े जाते । सरकार जानती थी कि मुझे पकड़ लेने पर भी १५ हजार आदमी आते ही रहेंगे ।

अिसलिये मुझे लड़ाअी समेट लेनेका कोअी कारण नहीं था । लेकिन जब तक सत्यकी लड़ाअी थी, तब तक मैंने अुसे जारी रखा । जहाँ असत्य

दिखायी देता है वहाँ मेरा हृदय काँपता है। अंग्रेजोंके गिरजेके सामने शान्ति रखनेमें मुझे सभ्यता मालूम हुआ। अंग्रेजोंके घरके सामने जा कर 'जय' पुकारनेमें सभ्यता नहीं थी। इस प्रकार स्वयंसेवकोंको सूचना देनेमें मैंने सभ्यताके अनुसार काम किया है। इसमें अगर किसीको भूल लगती हो, तो ऐसी भूल तो मैं ज़िन्दगीभर करूँगा। हमें अंग्रेजोंको दिखा देना था कि तुम्हारी अुचित भावनाओंमें हम बाधक बनना नहीं चाहते। सरकारका जो असत्य था, उसका हमने विरोध किया। हमारी लड़ाईमें जितना सत्य, अहिंसा और सहनशक्ति थी, अतनी हमारी सरकार पर जीत हुआ। सरकारी मकानोंपर झंडा फहरानेका हमारा अिरादा हो, तो मैं कहता हूँ कि हम हार गये। लड़ाई छेड़नेवाले छूटकर आये, तो मैंने उनसे पृच्छा। उन्हें लड़ाईके परिणामसे हर्ष हुआ इससे मुझे संतोष हुआ। सारी दुनियाको संगुष्ट करनेकी ताकत मुझमें नहीं है।

जिनका लड़नेका तरीका दूसरा है, उन्हें इसमें भूल दिखायी देना स्वाभाविक है। मैं तो खेड़ाकी लड़ाईमें नौ महीने महात्माजीके साथ था। वे कोअी भी क्रदम अुठानेसे पहले सरकारको खबर देते और बादमें क्रदम अुठाते थे। मैं अगर पहलेसे नागपुरमें होता तो ज़रूर अर्ज़ी देता। सरकार तो नामंजूर ही करती। इसका साफ़ सबूत मेरे पास है। ६ अप्रैलको जबलपुरमें सुन्दरलालजीको सिविल लाअिन्समें मंजूरीके बिना जानेसे रोक दिया गया, तो अुन्होंने तुरन्त अर्ज़ी लिखकर दे दी। मगर अुन्हें अिनकार कर दिया गया। नागपुरमें तो मंजूरीकी बात बादमें आयी। पहले तो अेक भी आदमी — स्त्री भी — झंडा लेकर नहीं जा सकता था। मगर सरकारने जब देखा कि अब तो रास्ता देना ही पड़ेगा, तब अिजाज़तकी बात सामने रख दी। जब तक सरकारका हुक्म मौजूद था, मैं आखिरी दिन और आखिरी मिनट तक अुसके खिलाफ़ लड़ा। मगर जब मजिस्ट्रेट घरमें घुम गये और सुपरिण्टेण्डेण्ट सामने आये, तब मैंने अुनको बताया कि आपके साथ अब इस ढंगसे लड़ूँगा। अितने हज़ार सैनिकोंको छोड़ा, परन्तु अेकसे भी सरकारको यह कहनेकी हिम्मत न हुआ कि आअिन्दा अैसा न करना। दुनिया जानती है कि ये लोग फिर यही करेंगे।

आज आपके सामने शेरके दो बच्चे बोल गये। अिन लड़कोंने तो दुःखको हँसते हँसते सहना सीख लिया है। मैं अुन्हें लेनेके लिये जब जेलके दरवाज़ेपर गया, तो हरअेकको बिल्कुल दुबला देखकर मुझे दुःख हुआ। मेरे मित्र भोगीलाल लालाके लड़केको तो मैं पहचान भी नहीं सका। जेलके कोल्हूमें बैलका काम मनुष्यसे करवाया जाता है। लोहेका कोल्हू आठ घण्टे चलाना पड़ता है। अेक दिनमें ३२ मीलका चक्कर होता है। अूपरसे घूँसा मारनेवाले और गला पकड़नेवाले तो होते ही हैं। हमें जीत मिली हो तो यही कि गुजरातके

सैनिक मैंने जैसे देखे, जिन्होंने अपनी तरफसे कोल्हूकी माँग की। डॉक्टर चन्दूलालने राजीखुशीसे अँधेरी कोठरी माँग ली। गुजरातके आदमियोंने सरकारी अधिकारियोंको डरा दिया, सरकार पर और लोगोंपर असर डाला और हिन्दुस्तानके सैनिकोंपर छाप डाली। मुझे तो अिसीमें सबसे बड़ी जीत दिखायी देती है।

दूसरी जीत यह हुआ कि जब लोग हताश हो गये थे और ऐसा मालूम होता था कि लोगोंमें सत्व नहीं रहा, तब लोगोंकी ताकत दिखानेका मौक़ा मिला। देशके चारों कोनोंसे मनुष्य आते, पकड़े जाते और हँसते-हँसते जेल जाते। बिहारका एक लड़का जेलमें मर गया। उसे मरनेके एक घण्टे पहले कहा गया कि माफ़ी माँग ले तो छोड़ दिया जायगा। उसने अिनकार कर दिया, और जेलमें देह छोड़ी। ऐसी वीरता दिखानेका हमें सुन्दर अवसर मिला; अिससे बड़ी जीत और क्या चाहिये ?

जीतके समय हमें ज्यादा नम्र बनना चाहिये। हार-जीत दिलानेवाला अीश्वर है। जीतनेके बाद प्रमण्ड करनेवाला वहींका वहीं हार जाता है। युरोपमें जीतनेवाले हार गये हैं, अिसका यही कारण है। उन्हें जीतका नशा चढ़ गया है, अिसलिये वे हारनेवालोंसे भी ज्यादा बरवाद हुअे हैं। हम तो अितनी ही भ्रष्टा रखें कि सच्चे काममें अीश्वर हमारे साथ है और हमें मदद देगा।

कालापानी जानेवाले भी मध्यप्रान्तकी जेलोंमें घबरा जाते हैं। जहाँ माफ़ी मंगवानेका ही एक मात्र हेतु हो, वहाँ जेलके कानूनमें रहकर भी अितना जुल्म टाया जा सकता है कि आदमीकी हिम्मत छूट जाय। अिन जेलोंमें ऐसा हुआ है। फिर भी जब गुजरातके एक-एक आदमीने कहा कि हम दुबारा जेल जानेको तैयार हैं, तब मुझे यकीन हो गया कि महात्माजीके आन्दोलनकी जड़ें गुजरातमें खूब गहरी जम गयी हैं।

## धारासभाओंका बहिष्कार

[ ता० १५, १६, १७, १८ सितम्बर १९२३ को दिल्लीमें कांग्रेसका विशेष अधिवेशन हुआ । उसमें धारासभाओंका बहिष्कार थुठा लेनेका प्रस्ताव पास हुआ । उस प्रस्ताव पर राय ली जाने पर प्रगट किये गये बुद्दगार । ]

मैं राजेन्द्रबाबूका अक्षरशः समर्थन करता हूँ । मेरी राय ज़रा भी नहीं बदली । मेरा विश्वास अभी तक ज्योंका त्यों बना हुआ है । फिर भी मैं अपना विरोध वापस लेनेके लिये क्यों खड़ा हुआ हूँ ? आनेके अिस प्रस्तावको पेश करनेवालेकी सुन्दर प्रार्थना सुनी । मैं और आप अच्छी तरह जानते हैं कि हमारे महान नेता और असहयोगके कार्यक्रमके जन्मदाता गांधोजीके प्रति मौलाना मुहम्मदअलीसे ज्यादा बकादार और कोअी मनुष्य अिस देशमें नहीं हो सकता । वे मुझे जो मदद माँगे सो देनेको मैं तैयार हूँ । मैंने अपना हृदयमंथन किया और देखा कि अुन्हें सहायता देनेके लिये यदि मैं कम-से-कम कुछ कर सकता हूँ, तो सिर्फ यही कि अपना विरोध वापस ले लूँ । वे मुझसे कहते हैं कि दो बरसकी गैरहाजिरीके बाद आनेवालेकी स्थितिका तुम्हें खयाल करना चाहिये । अब तक अुन्हें दो साल तक बाहर रहनेवालोंकी मुश्किलोंका भी अन्दाज हो गया होगा और मैं आशा रखता हूँ कि जैसे मैं अुनके प्रति समभाव रखता हूँ, वैसे ही वे भी मेरी तरफ रवेंगे । आपने देखा कि नौजवान बरदाचारीका दिल चूर-चूर हो जाता है । मैं जानता हूँ कि मेरे अिस रवियेसे सैकड़ोंके दिल चूर-चूर हो जायेंगे । अिस बातका मुझे अभी तक विश्वास नहीं हुआ है कि अिस समझौतेसे असहयोगको मार्मिक चोट नहीं अोगी । परन्तु जैसे बरदाचारी भविष्यमें निराशा देखते हैं और सोचते हैं कि मुहम्मदअली कोकनाड़ा कांग्रेसमें कहींके न रहेंगे और भविष्यमें देश फिरसे असहयोग पर आना चाहेगा तो भी नहीं आ सकेगा, वैसे मैं भविष्यमें निराशा नहीं देखता । मैं खुद तो मानता हूँ कि थोड़े समयकी मुलतवीसे फ़ायदा होगा । आज असहयोगके लिये वातावरण नहीं है । अेक दूसरेके बारेमें संदेह, प्रेमभाव नहीं है । यह प्रेमभाव स्थापित करनेका प्रयत्न है । अिन कारणोंसे मैंने तय किया है कि अिस प्रस्तावका न तो समर्थन किया जाय और । विरोध ही । जो मेरे मतके हैं अुनसे मेरा अनुरोध है कि वे कम-से-कम अतना ज़रूर करें, जितना मैं कर रहा हूँ । अिस सारे समयमें देशके बड़े

नेताओंका विरोध करना दुःखद काम था और आज वह विरोध छोड़ देना पड़ रहा है सो भी अतना ही दुःखद है । मैं आपसे प्रार्थना करता हूँ कि आप इस दुःखद स्थितिमें से निकलें । मैं तमाम जिम्मेदारी मौलाना मुहम्मदअलीके सिर पर डालता हूँ । मेरे मित्र जमनालालजी और गंगाधरराव देशपांडे, जो इस सारे समय विरोधमें मेरे साथ शामिल रहे हैं, वे भी मेरे जैसी ही राय रखते हैं । अब मैं बैठ जाता हूँ और अन्तमें साफ शब्दोंमें कहता हूँ कि मैं इस प्रस्तावका न तो समर्थन करता हूँ और न विरोध ही ।

नवजीवन, १८-९-१९२३

२४

## बोरसद सत्याग्रहकी शुरुआत

[ बोरसद तहसीलमें हैटिया\* कर के विरुद्ध सत्याग्रहका विचार करनेके लिये बोरसद तहसील परिषद हुआ थी । अन्तमें पहली रातको बोरसद निवासियोंकी मसामें दिव्य गथा भाषण । ]

कल परिषद होनेवाली है । अन्तमें अद्देश्य क्या है सो हम आज रातको सोच रखें, ताकि वहाँ निर्णय करना आसान हो जाय । प्रश्न बड़ा गंभीर है । धारासभाकी बैठक होगी और वहाँ हमारी फरियाद की जायगी, इस प्रतीक्षामें बैठे रहनेसे काम नहीं चलेगा । वह तो ठेठ फरवीमें होनेवाली है । आप डाकुओंके साथी हैं, हत्यारे डाकुओंकी मदद करते हैं, असा खुला अलजाम आपके सिर लगाकर सरकारने आप पर दो लाख चालीस हजारका जुर्माना लाद दिया है । अब तक आपको दो-चार डाकुओंका ही कष्ट था । अन्होंने बहुतसे डाके डाले और कितने ही खून किये । इस दुःखका अंत होनेसे पहले ही यह दूसरा दुःख आ पड़ा । तरह-तरहके अत्याचार करनेवाली पुलिस गाँव गाँव पहुँच गयी और उस पर यह दो लाख चालीस हजारका दंड ! डाकू तो आपके यहाँ आकर रुपया छीन ले जाते थे, मगर ये डाकू तो कहते हैं कि हमारे यहाँ आकर रुपया दे जाओ; और साथ ही यह भी कहते हैं कि तुम डाकुओंके साथी हो । अक कष्ट था, अन्तमें छुड़वानेके बहाने यह दूसरा ही कष्ट !

दरबार श्री गोपालदासका कहना मानकर अभी तक आप लोग जुर्माना अदा करनेसे रुके हुअे हैं । अब जुर्माना दिया जाय या नहीं, इसका कल निर्णय करना है । परन्तु अन्तमें पहले आज रातको सब विचार कर लें । अन्तमें

\* अतिरिक्त पुलिसका खर्च पूरा करनेके लिये लोगोंपर लगाया गया कर ।

पाखंडसे काम नहीं चलेगा; यह रास्ता कष्ट-सहनका है, संयम और शांतिका है। यह काम कोअी आर्थिक लाभके लिये नहीं करना है; असलिये करना है कि फिर कोअी आपको डाकुओंके साथी न कह सके — स्वाभिमानके लिये करना है। यदि आपको अपनी अिज्जत प्यारी हो, यदि आप चोर-डाकुओंके साथी न हों, बल्कि सीधे-सादे और सच्चे आदमी हों, तो बेधड़क होकर यह कर न देनेका निश्चय करें।

यह लड़ाअी बोरसदमें ही शुरू हो और बोरसदके ही लोग अगर पीछे हट जायँ, तो दूसरे सभी पीछे हट जायँगे और उसका पाप आपको लगेगा। सरकारी किताबोंमें लिखा है कि बोरसदके लोग डरपोक हैं, कायर हैं, नामर्द हैं और चोरीका माल रखनेवाले हैं। यह आरोप मिया देनेके लिये आपको दो-तीन काम करने होंगे।

### सच्ची रक्षा

हरअेक गाँवमें पुलिसके जुल्मसे लोगोंकी रक्षा करनेके लिये अेक-दो स्वयंसेवक रखने पड़ेंगे। वहाँ स्वयंसेवकोंको पुलिसके साथ लड़ना या अुन्हें गालियाँ देना नहीं है। वे लोग जो कुछ करें अुमकी रिपोर्ट ही अुन्हें यहाँ भेज देनी है। पुलिस जुल्म न करे तो वैसे रिपोर्ट दें। दूसरी बात यह करनी है कि सरकार जो जीमे आये करे, हम यह जाहिर कर दें कि अपने हाथसे जुर्मानेका अेक पैसा भी हम नहीं देंगे। अीश्वरका नाम लेकर सच्चे दिलसे यह प्रतिज्ञा कीजिये। छोटी बुद्धि या आर्थिक लाभकी वृत्ति न रखिये। धार्मिक बुद्धिसे ही अिस लड़ाअीमें पड़िये और यह समझिये कि अिसमें स्वाभिमानकी रक्षा करनी है।

जो सरकार अेक-दो डाकुओंको न पकड़ सकी, वह अब आप सवको पकड़ने निकली है। अैसा शक्तिशाली है यह राज्य! जहाँ अैसा जबरदस्त राज्य हो, वहाँ हमारी क्या बिसात? पुलिसकी बन्दूकोंकी मददसे हम डाकुओंको पकड़ना चाहेंगे, तो अिसमें हमारी क्या रक्षा होगी? वे लोग तो पुलिसकी ही बन्दूकें छीनकर हमें मारेंगे। हमें तो डाकुओंकी ही बन्दूकें छुड़वानी चाहियें। अिस तहसीलमें डाकू हमेशासे ही पैदा होते आये हैं। अुन्हें मिटानेके लिये सरकारका जाब्ता सच्चा अुपाय नहीं; अुसका अेक यही अुपाय है कि हम खुद सुधरें। हमें अैसाआराम छोड़कर अपना जीवन अुनके जैसा बना डालना पड़ेगा। ये डाकू भी आखिर मनुष्य हैं। वे अच्छे स्वभाव और अुम्दा गुणोंवाले होते हैं। अुन्हें राज्यके कष्टसे लाचार होकर डाकूपन अखितयार करना पड़ता है। वे अज्ञानके कारण अिस रास्ते लगते हैं। अिसका अुपाय यही है कि हर गाँवमें अैसे स्वयंसेवक रखे जायँ, जो अपनी निःस्वार्थ सेवासे अुनकी जातिको बशमें करें और सुधरें। हमें अैसे कअी थाने क्रायम करने पड़ेंगे। बन्दूकका रास्ता यलत है। जो मौतसे डरता

है, उसके लिये बन्दूक है। बन्दूक होते हुअे भी पुलिस डरती है। डाकू मौतको जेबमें लिये फिरते हैं, असलिये उन्हें किसीका डर नहीं होता।

**सरकारने क्या किया ?**

स० — असि गाँवकी आबादी कितनी होगी ?

सभामें से ज० — तेरह हजार।

स० — असि तेरह हजारकी आबादीमें डाकुओंके साथी कितने होंगे ?

ज० — दस-पन्द्रह।

अिन पन्द्रह आदमियोंके कसूरके लिये सरकार १२,१८५ आदमियोंको दंड देती है। परन्तु अिन पन्द्रह आदमियोंका पुलिसने क्या किया ? असने डाकुओंको नहीं पकड़ा, अुनके अिन पन्द्रह साथियोंको नहीं पकड़ा, बाकी आप लोग रहे मो आपको पकड़ लिया ! असि राज्यका कैसा अिन्साफ़ है ! यह तो रामराज्य है ! यहाँ कमिश्नर साहब आये थे तब क्या कर गये ? गाँवके कोअी लोग अुनसे मिले थे ?

ज० — वे तो बंगलेमें खाना खाकर चले गये।

वे तो बंगलेमें खाना खाकर चले गये ! अब हम सारी जाँच करके आपको जुर्माना न देनेकी जय मलाह देगे, तब वे कहेंगे कि फ़सादी लोगोंने यह लड़ाअी खड़ी कर दी। क्यों की, तो कहेंगे अुन्हें दूसरा धन्धा नहीं था। वे तो अेक दिन खाना खाकर चले गये; यहाँ भाअी मोहनलाल पंड्या और भाअी रविदांकर अेक-अेक गाँव घूम आये और प्रजाकी स्थिति अपनी आँखों देख आये। प्रजा विचार करती है कि बाबर अच्छा है या ये अतिरिक्त पुलिसके गिद ? नापामें अेक पुलिसवालेने अेक छोटे लड़केका गाल काट लिया ! बाबरियाने हय्यायें की हैं, मगर असने अैसा कृत्य नहीं किया। सरकारने अस सिपाहीको बरखास्त कर दिया, मगर अस लड़केका गाल काट लिया, असका क्या हुआ ?

यदि सरकारने यह घोषित किया होता कि आजकल हमारी स्थिति बहुत बुरी है, पुलिस रखनी चाहिये, मगर अुसे वेतन देनेके लिये खज़ानेमें रुपया नहीं है, आप चंदा करके रुपया दे दीजिये, तो हम चंदा करके रुपया दे देते। मगर वह तो चोरके साथी बताकर दण्ड देती है। असि प्रकार डाकुओंके साथी कहलाकर तो हम अेक पाअी भी नहीं दे सकते।

**चेतावनी**

परन्तु असि लड़ाअीकी गम्भीरताका विचार करें। अगर आपसमें ही लड़ना हो, तो पहले ही विचार करके छोड़ दें। बोरसदके सिर पर बड़ी ज़िम्मेदारी है। जैसा बोरसद करेगा वैसा ही दूसरे गाँववाले करेंगे। अगर आप

हिम्मत हार गये तो सब खराब होंगे । अब तक आप लोगोंने विचार तो कर ही लिया होगा, अिसल्लिअे मैं बोरसद शहरका विचार जानना चाहता हूँ । कर न देनेका जिनका निश्चय हो वे हाथ अुठायें । ( सबके हाथ अुठ गये । )

आपका अगर यही विचार हो, तो अब मेरी अेक सलाह है : अिस काममें खूब सावधानी रखनेकी जरूरत है । अपने पर संयम रखा जाय । सरकारके आदमी दंगा करानेकी कोशिश करेंगे । यह सीख लीजिये कि किसी भी हालतमें दंगा हरगिज़ न किया जाय । अिस लड़ाीमें जीतकी कुंजी शांति और अहिंसा ही है ।

दो-तीन रुपयेकी कोअी बड़ी बात नहीं है । हम कोअी भिखारी नहीं हैं कि दो-तीन रुपये फेंक न सकें । परन्तु सरकार तो लुटेरोंके साथी कह कर हमसे रुपया लेना चाहती है । सरकार अपनी गीवी मंजूर करे और यह ज़ाहिर करे कि अुसकी मत्ता खतम हो गयी है, तो हम अपना बन्दोबस्त खुद कर लेनेको तैयार हैं ।

### गुलाबराजा

‘टाअिम्स’ पत्र अेक लेखमें कहता है : महात्माजीने जो आंदोलन किया अुससे हुकूमतका रोय नहीं रहा और अिसील्लिअे डाकू पैदा हो गये है । परन्तु वह गुलाबराजा जब डाके डालने निकला, तब तो गांधीजी हिन्दुस्तानमें आये भी नहीं थे । अुस समयके कलेक्टर बुडको मारनेके लिअे वह घूमता था, क्योंकि वह गुलाबराजाको सज़ा करवाना चाहता था । कलेक्टरका डेरा सिंगलाव गाँवमें था । वहाँ अुसने सुना कि गुलाबराजा गायकवाड़ हदमें डाके डाल रहा है । यह खबर थी कि अंग्रेज़ी पुलिसकी अुसे मदद है । अुसने अिसकी जाँच शुरू की । अुस वक्त गुलाबराजा ज़रीदार साफ़ा बाँधे और कमर कसे हुअे पास ही खड़ा था । अुसने कहा : मैं हूँ गुलाबराजा । बुडने कहा : तेरे हाथ खुले कैसे हो सकते हैं ? तुझे तो वेडियॉ पहनानी चाहियें । गुलाबराजा बोला : पकड़ा जाअूँ तब तेरे अधिकारमें जो हो सो कर लेना । आज तो मैं गजा हूँ । बादमें कलेक्टरके कदनेसे अुस पर मुक़दमा खड़ा किया गया । तहसीलदारके सिखानेसे थाने पर अेक बनियेने गुआव राजाको गालियाँ दीं । अिन पर गुस्सेमें आकर अुसने अुसके सिरमें अेक कंकर मारा । अिस बात पर मुक़दमा चला । गुलाबराजाने मुअे वकील बनाया । मुक़दमेमें कुछ हो सके अैमा नहीं था, लेकिन कलेक्टरने बड़े ज़स्से मिलकर अुसे नौ महीनेकी सज़ा दिलायी । अुसे अिसकी खबर लग गयी, तो वह अदालतमें हाज़िर ही नहीं हुआ और अुस दिनसे अुसने डाके डालना शुरू कर दिया । अुसके बाद अुसने बावन डाके डाले हैं और पन्चीस-तीस खून किये हैं । जिस पुलिस सुपरिण्टेण्डेन्टेने अुसे सताया था, वह तो लम्बी छुट्टी लेकर

चला गया ! कलेक्टरको राज खबर जाती थी कि गुलाबराजा बल्लभभायी वकीलके घर राज रातको आता है । उसने मुझे बुलाया और बड़े-बड़े ओहदे देनेके अनेक प्रलोभन देकर उसे पकड़वा देनेके लिये कहा । मैंने कहा : मैं थोड़ा-बहुत कानून जानता हूँ । मेरे घर वह आता हो, तो मुझे खुद ही ज़ाहिर करना चाहिये और न कहीं तो जुर्म माना जायगा, यह मैं जानता हूँ । लेकिन मैंने उसे एक सलाह दी कि आपकी बन्दूकें निकम्मी हैं — दो धारिये ( एक तेज धारदार शस्त्र ) बनवा कर रखें । कलेक्टरने तुरंत धारिये बनवा लिये । बादमें गुलाबराजा गायकवाड़में पकड़ा गया ।

### सफेद टोपीवाले डाकू

वैसे महात्माजीके आन्दोलनमें ये खादीवाले नये डाकू निकले हैं यह सच है, और गरीब लोगों पर जहाँ-जहाँ सरकारका जुल्म होता होगा, वहाँ ये डाकू पहुँच जायेंगे । नौजवान स्वयंसेवकदलमें तुरंत शामिल हो जायें यह ज़रूरी है । जुल्मके हरएक स्थान पर उन्हें खड़ा कर देना पड़ेगा ।

सरकार अगर डाकूओंको माफी दे दे, तो वे कल ही प्रगट हो जायँ । मगर उसके वचन पर किसीको विश्वास हो असा कहाँ है ? सरकारको अतिरिक्त पुलिस रखनी पड़े, तो वह अपने खर्चसे रखनी चाहिये । गायकवाड़ने अपने ही खर्चसे रखी है, और जब हमें स्वराज्य मिल जायगा, तब इस ढंगसे हमारा शासन नहीं चलेगा । हमें तो डाकूओंका सुधार लेना पड़ेगा । इस जिलेकी पाटणवाड़िया और बाराया जैसी ताकतवर जातियोंको सुधारना पड़ेगा । इन लोगोंमें ताकत है, बुद्धि भी है, मगर ज्ञान नहीं है । उन्हें कोई चोरीका शौक नहीं है । वे दुर्भाग्यसे असी स्थितिमें पड़ जाते हैं । उन्हें सुधारनेके लिये सत्य मार्ग पर चलनेवाले स्वयंसेवकोंको उनके बीचमें आश्रम बनाकर रहना चाहिये । जो पढ़-पढ़कर शहरोंमें चले जाते हैं, उन्हें शहरका रास्ता छोड़कर सेवा-कार्यके लिये वापस गाँवमें आना पड़ेगा ।

संगठन कीजिये । अध्या या चुगलीका त्याग कीजिये । एक नावमें बैठे हैं असा मानकर चलेगे, तो इस लड़ाईमें ज़रूर जीत होगी । सरकार अपनी ताकतसे भले ही ले ले, मगर हम अपने हथके जुर्माना हरगिज़ नहीं देंगे । असा दृढ़ निश्चय आप करेंगे, तो कल दूसरे गाँवोंके लोग आयेगे, उन्हें भी हम लड़ाईमें शामिल होनेके लिये समझा संकेगे ।

## बोरसदके डाकू

[ ता० २-१२-१९२३ को बोरसद तडसोल परिषदमें सभापति-पदसे दिया गया भाषण । ]

अिस परिषदमें पहला निर्णय हमें यह करना है कि हमारा ध्यान कांग्रेसकी तरफ है या धारासभाकी तरफ । जब तक हम यह फैसला न कर लेंगे, तब तक हम यह लड़ाई जीत नहीं सकते । भेड़ोंके रेवड़की तरह ३३ करोड़ पर दो लाख विदेशी जो राज कर रहे हैं, उनके जुल्म-ज्यादतियोंसे लोगोंको छुड़ानेका अुपाय मुट्ठीभर पढ़े-लिखोंके हाथमें नहीं, आपके ही हाथमें है । थोड़ेसे पढ़े-लिखे लोग सरकारके आदमियोंके साथ, अुन्हींकी जमाअी हुआ शतरंज पर, अुन्हींकी भाषामें हरानेका दावा करेंगे, तो यह बात नहीं होगी । अिस बारके चुनावोंमें अिस बातका अनुभव अच्छी तरह हो गया है । जो वर्ग वहाँ पहले जाता था वह नष्ट हो गया है, और दूसरे वर्गका प्रवेश हो गया है । अुन्हें आपने भेजा है, मगर वे धारासभामें जानेसे पहले तय कर गये हैं कि धारासभाओंसे कुछ नहीं मिलेगा; अुन्होंने कहा है कि धारासभा स्वराज्य लेनेका स्थान नहीं है, फिर भी सरकारकी हाँ में हाँ मिलानेवाले वहाँ जाकर सरकारके साथ सहयोग करते हैं, अिसीलिअे हम अुन्हें निकालकर धारासभाओंको भंग करके सरकारके साथ असहयोग करनेवाले हैं । कांग्रेसको अुनकी अिस तोड़नेकी बात पर विश्वास नहीं, मगर वह कहती है कि तुम्हें असा विश्वास हो तो तुम खुशीसे जाओ । अब वे तोड़ सकते हैं या नहीं तोड़ सकते, अिससे हमें वास्ता नहीं । अिमलिअे अब हम धारासभाओंकी बात भूल जायें । धारासभा हमें अपंग बनानेवाली चीज़ है । दो घोड़ों पर सवारी करने लॉगे, तो हम ज़रूर गिरेगे । युद्धके लिअे खाना होनेसे पहले ही दोनोंमें से अेक घोड़ा चुन लें । मैदानमें जानेके बाद जो योद्धा घोड़ेके चुनावका विचार करने बैठता है, वह ज़रूर हारता है । अिसलिअे पहले यह जाँच कर लीजिये कि कौनसा घोड़ा स्वराज्य तक पहुँचायेगा । अपनी ताकत वहाँ तक पहुँचायेगी या दूसरेकी आशा, यह निर्णय करके अेक घोड़े पर सवार होकर मैदानके लिअे खाना हों । धारासभामें जाकर कर माफ़ करानेकी आशा न रखिये । धारासभाको तो अभी दो महीनेकी देर है । यह गलत बाजी है । अगर आप साफ़ कह दें कि अिस अतिरिक्त पुलिसका कर हम नहीं देंगे, तो आपका सरकारके साथ सीधा सम्बन्ध हो जायगा । और वही असली घोड़ा है ।

### महात्माजीका रास्ता

महात्माजीने हमें काम करनेका सीधा रास्ता बता दिया है। जिस रास्तेके बारेमें अुनके जेल चले जानेके बादसे हममें शंका और अभ्रद्धा आ गयी है, और जिसलिये काम आगे नहीं बढ़ता। अुन्होंने कहा था कि सरकारके साथ सहयोग छोड़ दो, क्योंकि अुसका राज्य हमारे सहयोगसे ही टिका हुआ है। आज जिस अतिरिक्त पुलिसका दो लाख चालीस हजार रुपयेका जो दण्ड हमारे सिर पर लाद दिया गया है, अुसमें भी हमारा ही हाथ है। पुलिसके आदमी भी हमारे ही हैं। आप डाकुओंको आश्रय देते हैं, यह खबर देनेवाले भी हमारे ही आदमी हैं। आज तो खेडाके कलेक्टर भी हमारे ही अेक सिंधी भायी हैं। अब जो लोग आपसे जुर्माना वसूल करके आपको डाकुओंके साथी करार देनेवाले आयेंगे, वे भी आपके ही आदमी होंगे। जिस प्रकार जो राज्य हमारी ही मदद पर निर्भर रहकर हम पर जुल्म कर रहा है, अुसकी संगत छोड़ देना ही सच्चा मार्ग हो सकता है। पड़े-लिखे लोग अपने स्वार्थको नहीं छोड़ सकते और स्वार्थके वश होकर सरकारको मदद देते रहते हैं। आप अुस गुलामीकी शिक्षासे बचे हुअे हैं। आप क्या करेंगे? आप अपने शरीर परसे और घरमें से विदेशी कपड़ेको निकाल डालिये; विदेशी कपड़ा पहनकर आप विदेशी लोगोंके गुलाम बन गये हैं। विलायतके लोग यहाँसे ५ करोड़की कच्ची कपास ले जाते हैं और अुसका साठ करोड़का कपड़ा बनाकर वापस भेजते हैं। जिस तरह वे आपका जो धन हरण कर लेते हैं, अुसी धनसे वे लोग आपके कमिश्नर और कलेक्टर भेजते हैं, तोप और बन्दूक भेजते हैं और आप पर हुकूमत करते हैं। जिससे छूटनेका सरल अुपाय यही है कि देशमें जितना कपड़ा बने अुतना ही पहनें। अितना ही नहीं, बल्कि आपके अपने ही खेतमें पैदा की हुयी कपास हो, आपके ही घरमें आपकी स्त्री, बहन या माँने अुसका सूत काता हो और आपके ही गाँवके जुलाहेने अुतें बुना हो, वही कपड़ा आप पहनें। अैसा करेंगे तो आपके गाँवका रुपया गाँवमें ही रहेगा। और जैसे ही साठ करोड़ रुपये हर साल यहाँसे विलायत जाना बन्द हो जायेंगे कि तुरन्त ही अिन लोगोंके सब फसाद खतम हो जायेंगे। हमारे अकाल भी बन्द हो जायेंगे। अकाल बन्द होने पर गरीब लोगोंको रोटी मिलेगी और चोरी-डाके अपने आप बन्द हो जायेंगे। हम धर्मका, पुण्यका रास्ता छोड़कर अधर्मके और पापके रास्ते लगा गये हैं। गांधीजीने कहा है कि अधर्मका रास्ता छोड़ो और स्वराज्य चाहिये तो पड़े-लिखे लोगोंकी आशा छोड़ो और चरखेको अपनाओ। गांधीजीका सन्देश सबके कानोंमें पड़ा ज़रूर है, मगर अभी तक हमारी नींद नहीं खुली। जिसलिये महात्माजी जेलमें बैठे-बैठे भी चरखा चलाते रहते हैं और जो कोअी जेलसे बाहर आता

है, उसके साथ एक ही सन्देशा भेजते हैं कि मैं जो कर रहा हूँ, वही तुम भी करो। हम उनकी बात मानेंगे तब इस देशमें अकाल नहीं होगा, लूट-पाट नहीं होगी और उस समय इस देशमें रामराज्य होगा।

### जाँच

बोरसद तहसीलमें जो खास स्थिति पैदा हो गयी है, वह इस परिषदके बुलानेका मुख्य कारण है, और असीलिअे परिषद जल्दी करनी पड़ी है। दिल्ली कांग्रेससे लौटते ही पता चला कि सरकारने यहाँ कैसी नीति ग्रहण की है, और गुजरात प्रांतीय समितिने तुरंत ही श्री मोहनलाल पंड्या और साथ ही श्री रविशंकर, अिन दोनोंको तहसीलमें दौरा करके जाँच करने और यह राय देनेके लिये भेजा कि क्या क्रदम अउठाने चाहिये। डाकू कौन हैं, वे किस कारण डाकू बने, वे कैसे अपराध करने हैं, सरकारी पुलिस उन्हें क्यों नहीं पकड़ती, लोगोंकी रक्षा पुलिस क्यों नहीं करती, सरकार सारा दोष रयतके मध्ये क्यों मचूती है, लोगोंको अतिरिक्त पुलिस पसेंद है या नहीं और लोग कर देनेके लिये रज़ामंद हैं या नहीं, अिन सारी बातोंकी जाँच करके रिपोर्ट देनेका काम उन्हें सौंपा गया। अिन दो भाअियोंनि अक-अक गाँवका दौरा करके हकीकत मालूम की और कल अन्होंने अपनी रिपोर्ट पेश कर दी है। उस परसे प्रांतीय समितिने जो निश्चय किया है वह मैं आपको बतानेगा। मगर उसे बतानेसे पहले मैं खुद आपकी राय जान लेना चाहता हूँ। अिन दो भाअियोंकी रिपोर्ट परसे मुझे जो हाल मालूम हुआ है वह पहले आपसे कहना हूँ। सन् १९१७ में गोल्ले गाँवमें वावर नामका पाटणवाड़िया पहले पहल डाकू बना। शुरूमें तो वह मामूली, तुच्छ अपराध करता था। जब सरकार अपराध नहीं पकड़ सकती या जब सरकार किसीको ज़रूरतसे ज्यादा सज़ा देती है, तब वह आदमी मनुष्य न रह कर राक्षस बन जाता है। यह डाकूपन नहीं, राक्षसपन है। डाकूपन तो ठसके दरवारका कहा जायगा। जो आदमी राज्यके कानूनको न माने और जनताकी रक्षा करनेके लिये राज्यके अन्यायी कानूनोंका विरोध करे, वह सच्चा डाकू है। यह वावर आज तक पकड़ा नहीं गया और छोटे-मोटे जुर्म करता फिरता है। उसे पकड़नेके बजाय पुलिसने लोगोंके विरुद्ध रिपोर्ट की कि लोग उसके साथ मिले हुअे हैं। अस पर से तीन साल हुअे खड़ाणा और जोगण नामके गाँवोंमें अतिरिक्त पुलिसके दो थाने डाल दिये गये हैं। पुलिसकी रिपोर्ट यह थी कि अिन दो गाँवोंके पाटणवाड़िया और वारंया लोग डाकूओंकी मदद करते हैं। अिन गाँवोंमें जो थाने रखे गये, अुनेक लिये दंड भी अन्होंने जातियों पर लादा गया।

### भीतरी रहस्य

मगर इस अतिरिक्त पुलिसने लोगोंकी कैसी रक्षा की, इसका सच्चा हाल मेरे पास आया है। जोगण गाँवमें ही बाबर देवाने दिन दहाड़े शीभाभी नामके आदमीका खून कर दिया। फिर भी पुलिसकी रिपोर्ट तो यही कायम रही कि लोग डाकुओंकी खबर नहीं देते। गोठेलमें उसने पुलिसके आदमियों पर ही हमला किया। अँसी हालतमें अतिरिक्त पुलिस जनताकी क्या रक्षा कर सकती है? खड़ाणा और जोगणके लोग कलेक्टरके पास गये और कहा कि हमसे यह कर नहीं दिया जाता। डाकुओंका जुल्म सहा जा सकता है, मगर यह जुल्म नहीं नहा जाता। तहसीलदारने भी रिपोर्ट की कि अिन लोगोंकी स्थिति अँसी है कि अिनसे कर वसूल करना असंभव है। पिछली ३० अप्रैलको अतिरिक्त पुलिसकी निश्चित अवधि पूरी होती थी। उस वक्त तहसीलदारने यह राय दी और कहा कि इसका कारण लोगोंकी अुर्दंडता नहीं है, परन्तु अिनमें शक्ति ही नहीं रही; अगर तकाज़ा करेंगे, तो लोग गाँव छोड़कर चले जायेंगे। तहसीलदारकी रिपोर्ट मेरे पास है। अुधर ज़िला पुलिस सुपरिण्टेण्डेण्टने तहसीलदारसे बिल्कुल अलग यह रिपोर्ट की कि अतिरिक्त पुलिसके थाने कायम रखने चाहिये। उसके कारण ये बताये कि बाबर देवा और उसकी टोली अभी तक गिरफ्तार नहीं हुअी है; अिनसे खबर देनेकी संका होनेसे अतिरिक्त पुलिसके देखते-देखते अपनी स्त्री और दूसरे संबंधियोंकी ७ हत्याओं कर डाली है; मगर पुलिस कुछ न कर सकी। दूसरा कारण वे यह देते हैं कि डाकूने जोगणमें शीभाभीको दिन दहाड़े मार डाला है, फिर भी कोई शहादत नहीं देता, असलिये मुकदमा नहीं चल सका। जो पुलिस वहाँ बैठी है, वह तो सबूत दे नहीं सकती; और सरकार लोगोंसे शहादत मागती है! तीसरा कारण यह देते हैं कि जोगणके पाटणवाडिये बाबरको अपने खेतोंमें आश्रय देते हैं और उसके संबंधी उसकी कोई खबर देनेके बजाय उसे खाने-पीनेकी मदद देते हैं। चौथा कारण यह है कि सुपरिण्टेण्डेण्टको मालूम हुआ है कि बाबर खड़ाणा गाँवमें आता है। पाँचवाँ कारण यह है कि खड़ाणा और दूसरे गाँवोंके लोग बाबरकी कुछ भी खबर नहीं देते। छठा कारण यह है कि अतिरिक्त पुलिसका अितना ज़ान्ता न होता, तो खड़ाणाके कितने ही पाटणवाडिये लोग बाबरकी टोलीमें मिल गये होते। अँसे कारण देकर पुलिस सुपरिण्टेण्डेण्ट कहते हैं कि अतिरिक्त पुलिसके थाने कायम रखना ज़रूरी हैं। अब यह रिपोर्ट पढ़ कर कलेक्टरने कमिश्नरको तीसरी ही रिपोर्ट की। अँके कागज़ात भी मेरे पास हैं। वे सिफारिश करते हैं कि अिन तीनों गाँवोंसे थाने अुठा लिये जायें, क्योंकि अतिरिक्त पुलिस कोई रक्षा नहीं कर सकती। मगर वे यह भी कहते हैं कि सारी बोरसद

तहसीलमें अपराध बहुत बढ़ गये हैं, डाकू बढ़ गये हैं, अिसका अितज्ञाम करना चाहिये । अन्होंने कहा है कि हमारी और पुलिस सुपरिप्टेण्डेण्टकी अेक कान्फेन्स अिस मामले पर विचार करनेके लिये हुअी थी । अिस कान्फेन्समेंसे ही सब कुछ पैदा हुआ दीखता है । वे लिखते हैं, अिन दो गाँवोंका ही दोष नहीं है, तहसीलमें अैसे बहुतसे गाँव हैं जो खबर नहीं देते । अुनकी मैं अलहदा रिपोर्ट करूँगा, मगर अिससे पहले बाबरके साथ संबंघ रखनेवाले लोगों पर ज़मीनके मामले चलाये जायँ और देखा जाय कि क्या होता है । फिर यही कलेक्टर साहब लिखते हैं कि लोग यदि खबर नहीं देते हों, तो केवल डरसे ही । अब कमिश्नर साहब और चौथी ही रिपोर्ट करते हैं । अिन्हें अुन तीनोंकी राय ठीक नहीं लगी । थाने कायम रखनेके लिये पुलिस सुपरिप्टेण्डेण्टके कारण अिन्हें योग्य मालूम हुअे, अिसलिये अिन्होंने कहा कि अिन दोनों गाँवोंमें अेक साल और अतिरिक्त पुलिस रखी जाय और अुसका जुर्माना वसूल किया जाय ।

### अलियाकी दोस्ती

अिस प्रकार जून १९२३ में अेक वर्षके लिये ही अतिरिक्त पुलिस रखनेका निश्चय हुआ था । अुसके बाद अब अेकदम सरकारका विचार क्यों बदल गया और सारी तहसीलमें सभी जातियोंको ज़िम्मेदार मानकर थाने कायम करनेका विचार कैसे पैदा हुआ, अिसके कागज़ात मेरे पास नहीं आये । परन्तु अेक बात निश्चित है । जितने लोग मिले हैं, अुन्होंने यही बात कही है । अलीभाअी नामका अेक मुसलमान डाकू है । जब बाबर किसी भी तरह नहीं पकड़ा गया, तब पुलिसने अिस डाकूसे दोस्ती की और डाकूको पकड़नेके लिये डाकूके साथ संबि की और अुसे बंदूकें दीं । जो खुनी और छुटेरा था अुसके हाथमें अेक दूसरे छुटेरेको पकड़नेके लिये बंदूकें देनी पवें, यह सरकारके लिये कितनी शर्मकी बात है ! यह तो सरकारका नहीं, डाकुओंका ही राज्य हुआ । डाकुओंको मदद देनेके कारण लोगों पर जुर्माना किया गया । अब सरकारकने डाकूकी मदद की, अुसके हाथमें बंदूकें दीं, अिसकी क्या सज़ा दी जाय ? अुसे दंड देनेवाला तो अेक अीश्वर ही है । सरकारका रोव कम हो रहा है, अुसके दिन लद रहे हैं । नहीं तो अुसे अिस तरह हत्यारेसे मित्रता नहीं बरनी पड़ती । हथियार हाथमें आनेके बाद अुसी आदमीने कितनी अधिक हत्याओं कीं और डाके डाले, यह बात सरकारसे छिपी हुअी नहीं है । सरकारका अुद्देश्य अुसकी मददसे बाबरको पकड़नेका होगा, मगर लोगोंको क्या पता कि सरकारका क्या अुद्देश्य था ? सरकारको घोषणा करनी चाहिये कि अुसने भूल की है । अलीने जो-जो अत्याचार गरीब लोगों पर किये हों, अुनकी ज़िम्मेदारी सरकारकी ही है ।

दूसरी बात यह है कि यह मुसलमान डाकू, डाकू नहीं था। ज़मीनके किसी झगड़ेमें उसने गाँवके बीच ठीक दोपहरके समय अेक वकीलका खून कर दिया। खून करनेकी जगह कचहरीसे चौथाभी मील भी दूर नहीं होगी, फिर भी सरकार उसे न पकड़ सकी। जब ऐसा तूफानी आदमी यह देखता है कि सरकारमें अितनी अधिक कमज़ोरी है, और जब सरकारी पुलिसकी तरफसे ही उसे मदद मिलती हो, तो वह भी डाकू बन जाता है।

### खबर देनेवालेका हाल

सरकार कहती है कि लोग डाकुओंकी खबर नहीं देते। बाबरियाने जो बाअीस हत्याओं की हैं, उनमेंसे अेक भी पैसेवाला नहीं था। अिसलिये उसने लूटके लिये हत्याओं नहीं कीं, मगर अिस शंकासे ही की हैं कि ये लोग उसकी खबर देते हैं। अिस प्रकार बाअीस हत्याओं होने पर भी अगर सरकार कहती हो कि लोग खबर नहीं देते, तो उसकी पुलिसके कितने आदमी मारे गये? अेक रावलियेको खबर देनेके कारण डाकूने पेड़से बांधकर कीलें ठोक दीं। सरकारको यह दशा और कितनोंकी करानी है? यह देखा जा सकता है कि डाकूकी सूचना देनेमें कितना जोखम भरा है। अेक प्रथम श्रेणीके मजिस्ट्रेट वासदसे बोरसद आते थे, रास्तेमें डाकू मिल गया। डाकूने थप्पड़ मारकर अुनके हाथसे बन्दूक पटकवा ली। जान बचानेके लिये अुन्हें कहना पड़ा कि मैं तो कारकून हूँ। जिस राज्यमें अैसे मजिस्ट्रेट हों अुस राज्यको फ़ायम रहनेका कितना अधिकार है और अुसे लोगोंसे जुर्माना लेनेका क्या हक हो सकता है?

### सरकारका दिवाला

अिस तमाम हकीकतसे साबित होता है कि जनताका दोष नहीं है। सरकार यह जानती है। मगर सरकारके पास न रुपया है और न ताकत। जब अिस तरह हत्यारे नहीं पकड़े जाते, तो आसपासके देशी राज्य अुसकी शक्तिका अन्दाज़ लगा लेते हैं। ये गाँव और दूसरे गाँव देशी राज्योंके साथ आसपासमें गुँथे हुअे हैं। देशी राज्योंमें अिन्हीं डाकुओंके आतंकसे प्रजाको बचानेके लिये अतिरिक्त पुलिस रखी गयी है। तो फिर ब्रिटिश राज्य भी क्यों नहीं रखे? मगर देशी राज्य पुलिसका खर्च खुद अुठाते हैं, जब कि दिवालिये अंग्रेज़ोंको लोगोंसे रुपया अैठना पड़ता है। सरकारको अपनी अिज्जत बचानी हो, तो खूनियोंको पकड़ना चाहिये। वे अभी तक नहीं पकड़े जाते, तो अब गाँव-गाँवमें बन्दूकवाले आदमी रखने चाहिये। मगर अुन्हें वेतन देनेको रुपया तो है नहीं। वह कहाँसे लाना? आपके पाससे। मगर अिस्के लिये आपका दोष बताना चाहिये। दोष बताये बिना लें, हमारे पास रुपया नहीं है यह कहकर माँगें, तो भी अिज्जत

जाती है। इसलिये आपका दोष निकाला कि आप छुट्टीके साथी हो। अब हम क्या करें ?

अस जुर्मानेसे कुछ लोग मुक्त रखे गये हैं। वे कौन हैं ? जिनका अस अपराधमें सबसे ज्यादा हाथ है, जो अधिकसे अधिक सहायता देते हैं, वे मुक्त रखे गये हैं। अपराधियोंको पकड़नेका फर्ज सरकारी नौकरोंका है, मगर वे जुर्मानेसे बरी हैं। दूसरा वर्ग पादरियोंका है, जिन्हें डाकुओंके साथी कहा जाय, तो वे सरकारके खिलाफ बन्दूक लेकर खड़े हो जायँ। उन्हें भी मुक्त कर दिया गया है ! उनुके मातहत ढेड़ वगैरा अमीसाअी बने हुअे जो लोग रहते हैं, उनुकी स्थिति तो हमारे जैसी ही है। चौकीदार और मुखिया छुट्टीके हाथसे बचे हुअे है, सो उन्हें भी मुक्त रखा गया है। मेरी जानकारी यह है कि अक-अक चौकीदार और पटेल जानता है कि वावर कब कहाँ रहता है। मगर असे पकड़नेकी किसीकी हिम्मत नहीं होती। अिन सबको मुक्त रखा गया है। धारासभामें जानेवालोंको मुक्त नहीं किया गया। वे भी डाकुओंके दोस्त ही हैं। स्वागत-ममितिके अध्यक्ष धारासभामें बैठने लायक करार दिये गये, मगर वे भी अस जुर्मानेसे नहीं बच सके !

### लड़नेवालेकी वृत्ति

अैसे राज्यमें हमें अपनी अिज्जत रखनी हो तो क्या करें, असका विचार करनेके लिये आज गाँव-गाँवसे प्रतिनिधियोंको यहाँ बुलवाया गया है। सभी गाँवोंके आदमी यहाँ आ गये है। अब यह निश्चय कर लेना चाहिये कि यह जुर्माना अदा करना है या नहीं। मैं जानना चाहता हूँ कि आपकी राय क्या है ? अगर आपका मत यह हो कि जुर्माना न दिया जाय, तो अुसका कारण पहले समझ लीजिये। डाअी रुपयकी बचत हो जायगी, अस हलके विचारसे जुर्माना न देना हो तो अस लड़ाअीमें पड़नेमें सार नहीं है। अगर यह लगता हो कि हम चार-डाकुओंके साथी नहीं हैं और चक्रवर्ती सरकारको भी हमसे यह कहनेका हक नहीं है, तो ही लड़ाअी छेड़िये। फिर भले ही सरकार दो रुपयके बदलेमें दस रुपयका माल ले जाय। डाकुओंके साथी कहलाकर सरकारको डाअी रुपय देनेके बनिस्वत डाकू लूट ले जाय यह अच्छा है। यह समझ लिया हो कि 'हम अीमानदार, अिज्जतवाले लोग हैं; डाकुओंके डरसे बचनेके लिये हम डाकुओंके साथी होनेका स्वीकृति-पत्र अपने हाथों लिख कर नहीं देगे; जैसे डाकू ले जाते हैं वैसे चाहो तो तुम भी आकर ले जाओ', तो ही लड़ाअी छेड़िये। यह महात्माजीका रास्ता है। अन्होंने मिखाया है कि अमृत्य छोड़ो, चोरी छोड़ो, अर्नाति और अधर्म छोड़ो और निर्भय बनकर सच्चाअीके रास्ते पर चलो। अेक और बात याद दिलाता हूँ। लड़ाअीके दौरानमें सरकारके आदमी

और आपके दुश्मन आपको बहका कर फसाद करानेका प्रयत्न करेंगे । आप दंगा बिल्कुल न करें । महात्माजीकी लड़ाहीमें धारिये और लाठीका काम नहीं है; उसमें हमारे साहसका ही काम है । सरकारको जितना मारना हो मार ले । आप गालियाँ देंगे या लाठी चलायेंगे, तो उसके पास बहुत उपाय हैं । डाकुओं को वह नहीं पकड़ सकती, मगर आपको तो फौरन पकड़ लेगी । किसीको गाली देने या मारनेमें बड़पन नहीं, बड़पन है धर्मकी खातिर कष्ट सहन करनेमें । महात्माजीने सत्यकी खातिर अनेक दुःख अुठाये हैं और अब भी जेलमें बैठे हैं । अिसीलिये लोग अन्हें पूजते हैं । डाकू फाँसी पर लटकते हैं, तब लोग अुल्टा कहते हैं कि अच्छा हुआ, पाप कटा ।

ये दो बातें पसन्द हों तो अब मैं प्रछता हूँ कि जिन्हें कर न देना हो, वे हाथ अुठा दें । ( तमाम प्रतिनिधियोंने हाथ अुठायें । ) सत्ताके सामने सयानापन बेकार है । मोमका हाकिम लोहके चने चववाता है । सरकारके साथ बगवरी कैसे की जाय, अिसलिये कर दे दिया जाय । जिन्हें अँसा लगता हो वे बेशक हाथ अुठा दें । ( विरोधमें कोअी नहीं था )

### स्वयंसेवक-सेना

अब अतिरिक्त पुलिसकी अिज्जतके भी हमारे पास सबूत हैं । स्वागत समितिके अध्यक्षने अिन लोगोंको बाबरके दादा बताया है । वह तो चोरी-चुपके आपका रमया ले जाता है और ये लोग खुल्लमखुल्ला सबके देखते हुआ लेंते हैं । अिसी अतिरिक्त पुलिसके आदमीने ही नापामे अेक आठ-दस सालके लड़केका गाल काट लिया, यह तो आप जानते ही है । अँसा तो बाबरियाने भी कभी नहीं किया । कितनी ही स्त्रियोंकी अिज्जत पर हाथ डालनेकी शिकायत भी आती है । अब अगर हमें अपनी बहन-बेटियोंकी अिज्जत बचानी हो, तो अिस पुलिसको ठीक करना पड़ेगा । हरअेक गाँवमें कमसे कम अेक-अेक स्वयं-सेवक रखना पड़ेगा । गाँवके लोग अुसे रोटी देगे, यह मुझे विश्वास है । जो जनता हज़ारों बाबाओंको रोज़ लड्डु और मालपुअे खिलती है, वह अपने सेवकोंको रोटी देनेमें हरगिज संकोच नहीं करेगा; और गांधीजीका आदमी रोटी और नमकके सिवाय और कुछ मांगेगा भी नहीं । पुलिस जानती है कि सरकारने अुसे लोगोंको मज्जा देनेके लिये रखा है, डाकुओंको पकड़ना है सो तो ठीक है । अँसी पुलिस रयत पर जुल्म किये बिना कैसे रहेगी? कल ही अन्वास साहबको अेक सरकारी अफसरने कहा था कि सिपाहियोंके आदमियों द्वारा घोड़ोंके लिये लोगोंके यहाँसे पूले लेनेकी खबर लगते ही मैंने वापस दिलवा दिये । लोग अर्जी दें, तो जुल्म कम हों ! मगर आप अँसी कोअी अर्जी न दीजिये । जुल्मको रोकनेके लिये पुलिस रखी गयी और अुसी पुलिसके जुल्मके लिये आपको अर्जी देनी

पड़े ! यह तो हमारे लिये अिस पुलिसको स्वीकार कर लेनेके बराबर होगा । यह देख लेना तो खुद सरकारका फर्ज है । हमारी अर्ज़ी तो अेक अीश्वरको ही है कि हम सत्यके रास्ते पर चल रहे हैं, तू ही हमारी रक्षा करना । जिन्हें गरीब जनताको अुसके दुःखमें मदद देना अपना धर्म लगता हो, वे दरबार गोपालदासको अपने नाम दे दें । जब तक लड़ाअी चलेगी, वे बोरसदमें स्थायी रूपसे छावनी रखेंगे । नेता हमेशा छावनीमें मौजूद रहेंगे । हर गाँवसे पुलिसके जुल्मोंकी खबर स्वयंसेवक अुन्हें देते रहें ।

यहाँ आये हुअे आदमियोंसे मेरी प्रार्थना है कि अगर कोअी आज तक लुटेरोंको मदद देना रहा हो, तो यहाँसे निश्चय करके जाना कि यह काम बुरा है । अिसे करनेवाला सारी जाति पर जुल्मकी वर्षा करता है । सत्यके मार्गपर चलना हो, तो बुरेका त्याग करना चाहिये, चरित्र सुधारना चाहिये । बरिये और पाटणवाड़िये वगैरा लोग शराब न पीयें और दूसरोंको न पीनेके लिये समझायें । मुझे खबर मिली है कि सरकारका अिरादा अिस सारी जातिको तहसीलमें से निकाल देनेका है । अैसा हो और सारी जातिको घर छोड़कर जाना पड़े, तो यह बहुत ही बुरी बात है । अिसमें ज़िलेकी बेअिज्जती है । लुटेरोंका नाश करना चाहिये, मगर अेकके अपराधके कारण सारी जातिको देश निकाला देना अिस ज़मानेमें नहीं होना चाहिये । अिसलिये आप खुद सुधारिये और खराब आदमियोंको समझाअिये कि तुम्हारा जुल्म हमसे बरदास्त नहीं होता; बैठे हुअे तुम्हारा पेट भरना हम सहन कर लेंगे, मगर ये बुरे काम तुम छोड़ दो ।

अिस तहसीलमें आधी आबादी तो बरियेया और पाटणवाड़िया वर्गारा लोगोंकी है । जब तक ये लोग नहीं सुधरेंगे, तब तक सारे ज़िलेको कष्ट होगा । मगर अुन्हें सुधारना हमारा ही काम है । रास्तेपर लानेवाला मिल जाय, तो अेक बरियेया भी हमारे ही जैसा संस्कारी और खानदानी बन सकता है । अिसके लिये साधुओंको जाकर अुनके साथ रहना चाहिये । भगवे कपड़े पहननेवाले ही साधु नहीं हांते । जो जनताकी सच्ची सेवा करते हैं, वे साधु हैं ।

अब दो शब्द बोरसद गाँवके लोगोंसे कहता हूँ । अगर बोरसद अपनी ताकत दिखायेगा, तो अुसका असर देहातके लोगों पर भी पड़ेगा । जिस गाँवमें यह परिपद हुआ है, अुसकी ज़िम्मेदारी सबसे ज्यादा है । अुसे आपसकी फूट छोड़कर सरकारके साथकी लड़ाअीमें अेक हो जाना चाहिये ।

आज आपने जो निश्चय किया है, अुस पर दृढ़तासे डटे रहें । अीश्वरसे प्रार्थना कोजिये कि वह अिस लड़ाअीमें आपकी जीत कराये । मैं भी अीश्वरसे प्रार्थना करता हूँ कि आपको अिस धर्मकी लड़ाअीमें फ़तह मिले ।

## झूठे सबूत

[ बोरसदमें सरकारने ही डाकुओंकी मदद दी थी, फिर भी अन्हें आश्रय देनेका दोष अुसने लोगोंके मध्ये मढ़ दिया था । अिस बारेमें सरकारके सबूत कितने झूठे थे, अिस पर सरदारने नीचेका लेख लिखा था । ]

खेड़ा जिलेके बोरसद तहसील पर और आणन्द तहसीलके कुछ गाँवों पर अन्वेगर्दी शुरू हो गयी है । लोगोंकी रक्षा करनेमें सरकार असमर्थ साबित हुयी है । लुटेरों और हत्यारोंके कष्टसे पीड़ित जनताकी रक्षा करनेके बजाय अुसे दोषी ठहराकर अुस पर ढाडी लाख रुपये जैसा भारी दण्ड लगाकर हर गाँवमें अतिरिक्त पुलिस बैठा दी गयी है ।

सरकारने यह अन्यायी नीति शुरू करनेसे पहले अपना बचाव करनेका अुपाय किया । सरकारने लाखों रुपये खर्च करके अेक समाचार विभाग ( अिन-फर्मेशन ब्यूरो ) खोल रखा है । अिस विभागका अफसर अक्तूबर महीनेके शुरूमें आणन्द और बोरसद आया था । अिमके बाद तुरन्त ही खेड़ा जिलेके डाकुओं सम्बन्धी रिपोर्टें आयीं । अिन रिपोर्टोंके पढ़नेसे ही मालूम होता है कि वे सरकारी समाचार-विभागके अिस अफसरकी ही भेजी हुयी होनी चाहियें और वे नागपुरके कमिश्नर जैसे किसी स्थानीय अधिकारीकी ही दी हुयी होनी चाहियें, या अुनमेंकी तमाम बातें अुसे किसी अैसे अधिकारीसे ही मिली हुयी होनी चाहियें । अिस रिपोर्टके 'टाअिभ्स ऑफ अिण्डिया' में प्रकाशित होनेके बाद तुरन्त ही अतिरिक्त पुलिस रखनेका सरकारका हुक्म निकला । अिस हुक्मसे ढाडी लाख जैसी भारी रकमका जुर्माना अिस अकालके वर्षमें अिन गरीब गाँवों पर लगा दिया गया और निर्दोष लोगोंको दोषी करार दे दिया गया ।

१८ सालसे अूपरके हरअेक आदमीसे जुर्माना वसूल करनेका तय हुआ है । अिस अन्यायी हुक्मके अमलसे स्त्रियों तकको अलग नहीं रखा गया । किसी भी राज्यमें स्त्रियों पर अैसे हुक्म लागू नहीं होते, मगर अिस राज्यमें सरकार स्त्रियोंसे भी डाकुओं और हत्यारोंको पकड़वानेकी अपेक्षा रखती है । यह समझमें नहीं आता कि जिस राज्यमें डाकुओंको पकड़नेका फर्ज स्त्रियों पर पड़ जाता है, अुस राज्यमें पुलिसके लिअे क्या काम रह जाता है !

सरकारी समाचार-विभागको स्थानीय खबरें पढ़ूंचानेके लिअे सरकारने जगह-जगह प्रमाणपत्र देकर अेजेन्ट मुकर्रर कर दिये हैं । अैसे अेजेन्ट आणन्द और बोरसदमें

भी हैं। इस महकमेके अफसर जब आणन्द और बोरसदमें हालात जानने आये, तब अन्होंने अपने ही अजेन्टोंसे मिलनेका कष्ट किया होता तो थोड़ी बहुत हकीकत मिल जाती, मगर वे तो उनसे मिले ही नहीं। तहसीलके किसी प्रमुख सज्जनसे भी मिलनेका कष्ट अन्होंने नहीं किया। इस प्रकार अन्हें जो जानकारी मिली, वह तो सिर्फ अधिकारियोंसे ही मिली होगी। अतनीसी बातके लिअे अन्हें बोरसद तक आनेकी ज़रूरत ही नहीं थी। अन्होंने 'टाअिम्स ऑफ अिण्डिया' में भेजी हुअी अपनी रिपोर्टमें सिर्फ लोगोंको ही दोष नहीं दिया है, बल्कि खेड़ा ज़िलेकी सत्याग्रहकी लड़ाकीको भी अुसमें शामिल कर दिया है। बोरसद और आणन्द तहसीलके पिछले तीस वर्षोंके अपराधोंकी सूचीकी जाँच की जाय, तो मालूम होगा कि जब तक गांधीजी खेड़ा ज़िलेमें रहे थे और सत्याग्रहकी लड़ाकी हो रही थी, अुसी समयमें कमसे-कम अपराध हुअे हैं। मगर अिन साहबने तो यह खोज की है कि अपराधोंकी मात्रा आम तौर पर बढ़ जानेका कारण यह आन्दोलन है! खेड़ा ज़िलेकी सारी ठाकुर जाति पर 'क्रिमिनल ट्राअिन्ज अेक्ट' ('जरायम-पेशा जाति कानून') लगाया गया, तब तो गांधीजी हिन्दुस्तानमें आये भी नहीं थे। गुलाबराजाकी मशहूर टोलीने जब खेड़ा ज़िलेमें आतंक फैलाया था, तब तो सत्याग्रहका नाम भी किसीने नहीं सुना था।

ज़िलेके अधिकारी बदलते हैं, तो शासनकी नीति भी बदल जाती है। हरअेक अफसर अिन ठाकुर भाअियों पर नया प्रयोग आजमाता रहता है। कोअी 'क्रिमिनल ट्राअिन्ज अेक्ट' लगाकर सुबह-शाम हाज़िरी देनेको बाध्य करता है, कोअी जमानतके बहाने मुकदमे चलाकर जेल भर देता है, कोअी अुन पर ज़माने करके अतिरिक्त पुलिस बैठा देता है और कोअी सारी क़ौमको ज़िलेसे निकालकर 'क्रिमिनल सैटलमेंट' (अपराधियोंकी बस्ती) बसानेकी सिफ़ारिश करता है। मगर इस क़ौमको सुधारनेकी या शिक्षा देनेकी सिफ़ारिश कोअी नहीं करता। सब अिस जातिको कुचलनेकी ही नीति ग्रहण करते हैं। किसीको पुलिसका दोष तो दिखाअी ही नहीं देता।

जब पिछले साल डाकुओंका आतंक बढ़ गया और अपराधोंकी मात्रा बढ़ गअी, तब मिस्टर गैरेट नामके कलेक्टरने, जो अभी अहमदाबादके कलेक्टर हैं, ज़िलेके प्रमुख और प्रतिष्ठित सज्जनोंकी अेक सभा करके अमली कारण ढूँढनेका प्रयास किया। सभामें अुपस्थित अधिकांश लोग हमेशा सरकारको मदद देनेवाले ही थे, फिर भी अुन सवने अेक स्वरसे ज़िलेकी पुलिस और माय ही मजिस्ट्रेटोंके खिलाफ खूब गुवार निकाले। ज़िलेकी अिस हालतके लिअे पुलिस और मजिस्ट्रेटोंकी रूपरेखा और गिअनलोंकी ही जिम्मेदार है और सरकारके बने सगरे नरे

आनेवाले जैसे बुरे अन्तज्जामके कारण ही ज़िलेकी यह दशा हुअी है, यह लगभग सभीने एक स्वरसे कलेक्टर साहबको सुना दिया ।

अिस बात पर परदा पड़ गया और पुलिस या अधिकारीवर्गका कोअी दोष सरकारी समाचार-विभागके अफसरके कानों तक पहुँचा ही नहीं । सन् १९१९ में गांधीजीको रील्ट अेक्टके आन्दोलनके समय पकड़ा, तब जो दंगे हुअे थे, अुसमें अिस ज़िलेमें कुल जगहों पर तार तोड़ डाले गये थे । यह अपराध करनेवालोंको प्रमाणमें हलकी सज़ा हुअी थी, अिसलिये लोगों पर बुरा असर पड़ा; अैसा वे अपनी ८-१०-२३ की रिपोर्टमें 'टाअिमम' में लिखते हैं ! जब कि मन्ची बात तो यह है कि अुस समय असली अपराध करनेवाले तो पकड़े ही नहीं गये थे और निर्दोष आदमियोंको पकड़ लिया गया था । जिन ब्यक्तियोंने दंगा रोकनेमें सरकारको मदद दी थी और जिन्हें आणन्दके ही थानेदारने अैसी मदद देनेके लिअे प्रमाणपत्र देनेकी कलेक्टर साहबसे सिफ़ारिश की थी, अुन्हीं आदमियोंको बादमें पकड़कर जेलमें बन्द कर दिया और जुर्म करनेवालों तथा कअी दूसरे निर्दोष मनुष्योंसे रुपया लेकर अुन्हे छोड़ दिया । अैसे थानेदारको अदालतसे अच्छा काम करनेका प्रमाणपत्र मिला ! यह मारी बात पहले तो सरकारने मानी ही नहीं, परन्तु अुसे दो वर्ष बाद अिस माननेको विवश होना पड़ा । अिस कामकी विशेष जाँच करनेके लिअे एक अफसर मुक़रर किया । जाँचमें थानेदार द्वारा बहुतासे लोगोंसे रुपया अँठनेका सबूत मिल गया और जब अुसी थानेदार पर मुक़दमा चलनेका हुआ, तब तो अुसने आत्महत्या कर ली । अैसी स्थितिमें सरकारको सहायता देना कितना जोखमका काम है, अिस बारेमें लोगोंने मि० गैरेटको खूब सुनाअी । मगर अैसी कोअी बात सरकारी समाचार-विभागके अफसरको नहीं मिली ।

बोरसद और आणन्दके लोगोंने हज़ारों रुपये खर्च करके अपने जानमालकी रक्षा करनेके लिअे गाँव-गावमें रक्षक रखे हैं । अिसमें भी सरकारी समाचार-विभाग वाले लोगोंके दोष निकालते हैं । अुन्हे यह पता नहीं कि खेड़ा ज़िलेके सुपरिण्डेण्टने खुद ही विज्ञापन देकर लोगोंको अपना रक्षक रखकर बन्दोबस्त कर लेनेकी सलाह दी थी !

पुलिसको डाकुओंकी खबर देनेवाले या शहादत देनेवाले लोगोंकी निर्दयतासे हत्याअै हुअी हैं । किसीको पेड़से क्रीलें ठोककर मार डाला गया है, तो किसीकी नाक काट ली गअी है । फिर भी पुलिसने अुस खबरका अुपयोग करके डाकुओंको पकड़नेके बजाय खबर देनेवालोंके नाम डाकुओंको मालूम होने दिये । अितने पर भी लोगों पर यह अिलज़ाम लगाया गया है कि वे डाकुओंकी अितला नहीं देते । लोगों पर जुर्माना करके अतिरिक्त पुलिस

बैठानेका सरकार द्वारा निश्चय होनेके बाद ही समाचार-विभागवाले बोरसद और आणन्द आकर सरकारके निश्चयका समर्थन करनेवाली रिपोर्ट 'टाइम्स' में छपाते हैं और उसके बाद तुरंत ही सरकारके हुकम जारी होते हैं; तब सरकारने ही अपने हाथ मजबूत करनेके लिये अन्हें भेजा होगा, उसके सिवाय और क्या अनुमान लगाया जा सकता है! और जब इसी कामके लिये आये हों, तो लोगोंसे मिलकर सब्चे हालात जाननेकी अन्हें परवाह ही क्यों हो?

ऐसे महकमे पर जनताके लाखों रुपये बेकार बरबाद होते हैं, यह स्पष्ट है। सरकारी अदालतोंमें झूठी गवाहियोंसे अन्यायका न्याय बन जाता होगा; मगर सत्यकी अदालतमें तो झूठे सबूतसे अन्याय दुगुना अन्याय ही बनता है।

नवजीवन, ९-१२-१९२३

२७

## बोरसद सत्याग्रहका विजयोत्सव

[ ता० १२-१-१९२४ को बोरसद सत्याग्रहके विजयोत्सवके निमित्त बोरसदमें हुआ सभामें दिया गया भाषण। ]

एक महीनेकी छोटीसी लड़ाईमें ही आपने कितना महान बलिदान किया है, कितनी हिम्मत दिखायी है, कितनी अकता रखी है और कितना असाह बतया है! यह सब करनेसे ही आप जो माँगते थे, वह सब प्राप्त कर सके। यह सब दूरवार साहबके, पंड्याजीके या मेरे, किसीके बुद्धिचातुर्यसे आप नहीं पा सके हैं; मगर आज जेलमें बैठे हुअे हमारे गुरु और जगतके महान तपस्वीके बताये हुअे मार्ग पर चलनेसे ही यह फलतह मिली है। अउनकी दी हुअी दीक्षाकी गुरुदक्षिणा तो अभी हमें देना बाकी ही है, यह तो हमने अउनके ऋणका ब्याज मात्र लौटाया है। जब तक वह ऋण अदा नहीं हो जाता, तब तक मुझे और आपको अपना सिर नीचा ही करना पड़ेगा। अन्हें हम भूल गये हैं, नहीं तो आज डाकुओंकी बात ही कहाँसे होती? इसीलिअे अब भूली हुअी बात हम फिर ताज़ा करें और इस समय अपनी कमजोरियोंकी जाँच करके अन्हें दूर करें। मुझे मालूम हुआ है कि आप विजयोत्सव मनानेवाले हैं, तो भले ही मनाअिये। मगर मेरी सलाह है कि अपने अुत्सवमें कुर्की करने आनेवालोंको भी भाग लेनेके लिये बुलाअिये। हमारी लड़ाई आसुरी नहीं है। इसलिअे जब दुश्मनने हथियार डाल दिये हैं, तब आप अुस्के साथ मुहब्बत कीजिये और पुलिसको भी अपने जलसेमें भाग लेनेके लिये बुलाअिये।

### लगान देनेकी सलाह

अब तो एक ही बात रह गयी है । फसल कम हुआ है, इसलिये लगान दिया जाय या नहीं । इस मामलेमें मैंने जाँच की है और कुछ लोगोंने भी मुझसे कहा है कि संभव है फसलका अन्दाज़ लगानेमें प्रामाणिक भूल हुआ हो । इस बारेमें हमारे और सरकारके बीच मतभेद है और यह स्वाभाविक है । सरकार लगान लेनेकी दृष्टिसे हिसाब करती है और हम न देनेकी दृष्टिसे । यह मतभेद तो रहेगा ही । मगर इस साल न देंगे, तो अगले साल तो दुगुना देना ही है । हमने एक लड़ायी खतम की है, इसलिये इसी साल एक और लड़ायी मोल लेना ठीक नहीं । अर्थात् तो इसीकी ज़रूरत है कि हमें लड़ायीसे जो लाभ मिले है, उनको अच्छी तरह कायम करें । इसलिये मेरी आपको सलाह है कि इस मामलेमें कलेक्टरका जो हुक्म हो, उसके अनुसार लगान अदा कर दिया जाय । रुचिकर सलाह तो सभी मानते हैं, परन्तु अरुचिकर सलाह भी आप मानने लगेंगे, तब ही स्वराज्यकी स्थापना करना संभव है । अगर आप सिर्फ अपनेको पन्सद आये अतना ही हमारा कहना मानेंगे, तब तो हमारा पतन ही है । आप सरकारको विश्वास दिला दीजिये कि हम सीधे रास्तेसे ही लड़नेवाले हैं ।

### डाकुओंसे क्या करें ?

अब भी आपके बीच कितने डाकू रह गये हैं, यह तो मैं नहीं जानता । ये लोग बन्दूकसे नहीं डरे, परन्तु आपकी एकतासे डर गये हैं । ये लोग यह बात समझते हैं कि आपमें जहाँ अठारहों वर्णकी एकता होगी, वहाँ उनका घुसना मुश्किल है । यहाँ आये हुए लोगोंमेंसे कोअी भी उनके साथी हों, तो उन्हें यह धंधा छोड़ देनेके लिये समझाना चाहिये । मुझे यदि कोअी डाकू मिले, तो मैं उसे अितनी ही बात कहूँगा : “तेरा जीना बेकार है । तू गोलीसे मरेगा, फाँसी पर लटक कर मरेगा, टोकर खाकर मरेगा, किसी न किसी तरह तो ज़रूर मरेगा । अितने पाप करनेके बाद तो अब पुलिस थाने पर जाकर, सरकारके बंगले पर जाकर, अपराध स्वीकार करके पश्चात्ताप कर, ताकि पाप कुछ कम हो । यमके दूतसे कोअी छिपा नहीं रह सकता । वह तो दुनियाके परदे पर किसी भी जगहसे ढूँढ़ लेगा । अपराध स्वीकार करके फाँसीके तख्ते पर लटकनेमें बहादुरी है । वैसे, छिपनेमें तो कायरता ही है ।” अगर आपको वे लोग कभी मिलते हों, तो मेरा यह सन्देश पहुँचा देना और अगर मेरी मुलाकात उनसे करा दो तो मैं उनसे कहूँगा ।

### प्रेम सच्चा है या भ्रणिक ?

मैं सत्याग्रह छावनी छोड़कर यहाँसे जा रहा हूँ । दरबार साहब, मोहनलाल, रविशंकर — ये सब यहीं रहेंगे । उनका आप अच्छा उपयोग करें । आपने

अभी हम पर खूब प्रेम दिखाया है, मगर यह सच्चा है या क्षणिक, इसमें कोअी स्वार्थबुद्धि भरी है या नहीं, इसकी परीक्षा अब होनेवाली है। मैं जब आपको सरकारके साथ लड़ाता हूँ, तब आप हम पर खूब ममता दिखाते हैं। मगर जब आपकी कमज़ोरियोंके साथ लड़ाऊँगा, तब पता लगेगा कि यह प्रेम सच्चा है या नहीं। आप अकता रहेंगे, अहिंसाका पालन करेंगे, शराब छोड़ देंगे, यह सब करेंगे तो आपको सरकारसे नहीं लड़ना पड़ेगा। सरकार तो माया है, हवाअी किला है, पानीका बुदबुदा है, अुसे पहचान लें तो अुसी वक्त फूट जाये। मगर हमारी आँखों पर परदा पड़ा हुआ है, इसलिये हमने अुसे नहीं पहचाना। इसलिये मैं कर्ता हूँ कि यहाँ रहनेवाले भाअियोंका आप सदुपयोग करें।

### जुलम करना बंद करो

अब अेक आखिरी बात। आपको जैसे सरकारके जुल्मसे कष्ट हुआ था, अुसी तरहका कष्ट आपके जुल्मसे दूसरोंको होता है। औरोंको भी वह अुतना ही बुरा लगता है, इसलिये सत्ताका दुषुपयोग न करें। मुझे खबर मिली है कि आसोदरके जिन लोगोंने सरकारी टैक्स चुका दिया, अुनमेंसे बीस आदमियोंको गाँवसे निकाल दिया है। यह बुरी बात है, अत्याचार है। गाँव और जातिके बंदोबस्तका दुषुपयोग न करें। जिनमें कमज़ोरी है, वे हमारी भङ्गमनसाहतसे सुधरेंगे। अुन्हें अच्छे बनाना हो तो हमें ज्यादा अच्छे बनना चाहिये। हम अच्छे नहीं बनेंगे, तो वे कायर होकर सरकारके पास जायेंगे। हरअेक आदमीमें हमारे जितनी ही ताकत नहीं हो सकती। वह पैदा करनी चाहिये। अुन्हें आतंकसे मुक्त करके अभय दान दो। अुन्हें अुनकी स्वतंत्रता लौटा दो। हम खुद ही अुन्यायी बन जायँ, तो हम दूसरोंसे न्याय नहीं माँग सकते। गलती करनेवालेको माफ़ कर दो। अुनके साथ सहृदय करो। यह सब काम आप करेंगे, तो अगला लगान भरनेके समय हम सारे गुजरातमें बड़ी लड़ाअी छेड़ सकेंगे। प्रभु आपको अितनी शक्ति दे, यही मेरी प्रार्थना है।

प्रजाबन्धु, २०-१-१९२४

## बोरसद सत्याग्रहकी पूर्णाहुति

[ सुम भवमर पर दिया हुआ वक्तव्य । ]

बोरसद सत्याग्रहकी लड़ाई अब बन्द होती है । सत्य, अहिंसा और तपकी एक बार फिर विजय हुआ है । हमारी लड़ाई जितनी न्यायकी थी, उतनी ही जल्दी यह विजय हुआ है, यह विशेष आनंदकी बात है । यह विजय अपूर्व है, क्योंकि इस बार दोनों पक्षोंकी जीत हुआ है । सरकारने अपनी भूल खुले दिलसे और हिम्मतके साथ स्वीकार की है । प्रतिष्ठाकी खातिर की हुआ भूलसे किसी भी कीमत पर चिपटे रहनेकी परंपराको छोड़कर, निर्दोष और कुचली हुआ जनताको दोषी और दुःखी बनानेके महान अपराधसे बचकर, सत्यको स्वीकार करके सरकारने खुद भी विजय प्राप्त की है । अतना बड़ा नैतिक बल दिखानेवाले नये गवर्नर सर लेस्ली विल्सनको यदि हम सच्चे दिलसे मुबारकवाद न दें, तो हम अपने कर्तव्यसे चूकते हैं ।

हमारी जीत अिममें नहीं है कि सरकारने वसूल किया हुआ जुर्माना और कुर्क किया हुआ माल वापस देने और अतिरिक्त पुलिसका खर्च बरदास्त करनेका निश्चय किया है, बल्कि हम पर लगाये गये कलंको सरकारने वापस ले लिया है अिममें हमारी जीत है । परन्तु असली जीत तो अुमकी महत्ता समझने और अुसे हजम करनेकी शक्तिमें है । सरकार हमेशा अपनी भूल स्वीकार करते हुआ डरती है । शुद्ध शस्त्रोंसे अन्यायका सामना करनेवाली प्रजाके आगे झुकनेमें भी सरकार राज्यके लिये खतरा मानती है । यह पहला मौका है जब कि सरकारने बिना संकोचके अपनी भूलका सार्वजनिक अिस्कार किया है और सत्याग्रहके हथियारसे लड़नेवाली प्रजाके सामने झुककर यह मंजूर किया है कि यह लड़ाई 'राजमान्य' है । सरकारकी अस शिष्टताका दुष्प्रयोग नहीं होगा, उसके लिये शब्दोंसे विश्वास दिलानेके बजाय भावी व्यवहारसे दिखा देना हम ज्यादा ठीक समझेगे ।

अिस लड़ाईकी पूर्णाहुतिमें जो शोभा और मिठास है, उसे कायम रखनेकी जिम्मेदारी जितनी प्रजा पर है, उतनी ही स्थानिय अधिकारियों और कर्मचारियों पर है । कुर्किक काममें जिस सख्तीसे काम लिया गया, अुसमें किसी-किसी मीके पर दोनों पक्षोंके दिउ खिंच गये । यह स्वाभाविक है । कुछ पटेलों वगैराको अिस्तीफे देने पड़े हैं, कुछकी माल-मिल्कियतका नुकसान हुआ

है और कुछकी छठी शिकायतें हुआ हैं । हमें अुम्मीद है कि पूर्णाहुतिके अिस प्रकरणमें दोनों पक्ष अेक दूसरेकी भूओंको भूल कर सभ्यता और अुदारतासे काम लेंगे । हमने खुद अिस लड़ाअीमें पुलिसकी बहुत कड़ी आलोचना की, मगर अैसा करनेमें हमें कोअी आनन्द नहीं हुआ । हमारा पुलिस-विभागसे या अुसके किसी भी अफसरसे किसी भी तरहका विरोध नहीं है । हमारा और पुलिस-विभागका अुद्देश्य अेक ही है । परंतु हमारे और अुनके तरीकेमें ज़मीन-आसमानका फर्क है । दोनोंका हेतु जनताको सुख-शान्ति देना है । सरकारने अपना तरीका बोरसदके ठाकरड़े भाअियों पर बरसों तक आज़माया, पर अुसका परिणाम अुल्टा हुआ । हम अिस बातसे अिनकार नहीं करते कि सरकारका अुद्देश्य शुद्ध था, मगर अुनका नतोजा बुरा ही आया है, यह बात सरकारसे छिपी नहीं है । अिस दुःखो कौमके साथ आश्वासन और मिठाससे काम लेनेकी ज़रूरत है । अेक दो हत्यारों और डाकुओंको पकड़नेमें जिन अनेक मनुष्योंने अपने प्राण गंवाये हैं, अुनके कुटुम्बोंके प्रति आश्वासनका अेक भी शब्द सरकारके किसी पत्रव्यवहार या पत्रिकामें हमारे देखनेमें नहीं आया । अिससे हमें बहुत ही दुःख हुआ है । सरकारी विज्ञप्तिके आखिरी अंशके जवाबके लिअे ही लाचार होकर हमें अितना ज़िक्र करना पड़ा है ।

बोरसद तहसीलकी जनताने जिन शान्ति और संयमसे दुःख सहन किये, अुसके लिअे हम अुसे सुचारकवाद देते हैं । स्वयंसेवकोंने जिस ल्मान, अुत्साह और हिम्मतसे बोरसद तहसीलकी जनताकी सेवा की है, अुसके लिअे वे भी धन्यवादके पात्र हैं और जिन-जिन सज्जनों और अखबारोंने प्रत्यक्ष और अप्रत्यक्ष रूपसे मदद दी है, अुनका भी हम बोरसद तहसीलकी जनताकी तरफसे अिस मौके पर आभार मानते है ।

अीश्वरकी कृपासे बोरसद सत्याग्रहकी लड़ाअी आज सांगोपांग पूर्ण होती है, यह घोषणा करते हुआ हमें आनंद होता है, और सत्य और अहिंसाकी अिस विजयके लिअे हम भगवानके बहुत कृतज्ञ हैं ।

## बोरसदके स्वयंसेवकोंसे

[ बोरसद सत्याग्रहकी विजयके बाद स्वयंसेवकोंको दी गयी सूचनाओं । ]

हम नागपुरसे लौटे तब मुझे सपनेमें भी खयाल नहीं था कि अितने थोड़े समयमें अीश्वर गुजरातको अिनना बड़ा अवसर, अितना सुन्दर मौका देगा । महात्माजी जब बाहर थे, तब उनका दिया हुआ अुदेश उनकी घैर मौजूदगीमें आपने अच्छी तरह पालन करके बता दिया है, अिससे मालूम होता है कि गुजरातमें अभी प्राण हैं । बापुजी अैसी लड़ाअी लड़नेके बाद क्या क्रदम अुठाते, अिमका अच्छी तरह विचार करके ही मैंने और दरवार सादरने हमारी पत्रिका लिखी है । हमने सत्याग्रहकी लड़ाअीको समझा है, तो जीत होनेके बाद हममें नम्रता और निरभिमानता आनी चाहिये; और अगर वह न आये तो यही कहा जायगा कि हमने घमण्ड किया । यह बात मेरे हृदयमें स्पष्ट थी, अिसलिये लड़ाअीकी पूर्णाहुतिके मीके पर हमारी पत्रिकामें मैंने भरसक मीठी भाषाका अुपयोग किया है ।

फिलहाल हमें सरकारको छोड़ देना होगा । जब तक हममें अुसके साथ आखिरी मुकाबला करनेकी ताकत न आ जाये, तब तक हम सरकारका विचार न करें । फिर भी अमाधारण प्रसंग आने पर लड़ना पड़ा तो ज़रूर लड़ेंगे, परंतु बिना कारण तो हरगिज़ नहीं लड़ेंगे । मैंने खूब विचार किया है कि हिन्दुस्तानकी वर्तमान स्थितिमें हम सरकारके साथ बार-बार लड़नेके प्रयोग नहीं कर सकते । अुसके साथ आखिरी मुकाबला किस तरह किया जाय, अिसका बड़े-बड़ोंको भी पता नहीं चलता । वे बापुके रास्तेका विचार करते हैं, परंतु वह उन्हें नहीं मूलता । कांग्रेसमें और हर जगह षड़े षड़े लोग रचनात्मक कार्यकी ओर सविनयभंगकी बातें तो खूब करते हैं, परंतु मुझे उनमें विश्वास नहीं है । उन्हें अपनेमें ही विश्वास नहीं है, और जब नेताओंमें ही श्रद्धा न हो, तब तो हम ज़रूर हार जायेंगे । मुझे तो यही लगता है कि जब तक हम बापुका रास्ता नहीं पकड़ेंगे, तब तक अिस लड़ाअीका अन्त नहीं आयेगा । बोरसदकी लड़ाअीमें सरकारने हमारा बल परख लिया । अुसने जान लिया कि आगे-पीछे हारना तो पड़ेगा ही, अिसलिये अुसने समय पर सब कुछ समेट लिया । अैसी ताकत पैदा किये बिना यदि लड़नेका विचार करेंगे, तब तो हमें हारना ही पड़ेगा ।

बापू हमें बारडोलीका कार्यक्रम सौंप गये हैं। वह उनके अपने अनुभवसे ही तैयार किया हुआ है। बहुतेको उनकी बातें अव्यावहारिक लगती हैं। मगर मुझे तो वे पूरी तरहसे व्यावहारिक लगती हैं। मुझे इसका अभिमान है कि मेरे जैसा लड़ाईकी शौक्रीन आपमें से एक भी नहीं है; फिर भी मैं दूसरोंको रोकता हूँ, क्योंकि हममें कमजोरियाँ बहुत हैं। अब यह लड़ाई खतम होनेके बाद मैं एक भी आदमीको खाना नहीं चाहता। लड़ाईके दरमियान मुझे या दरबार साहबको पकड़ा होता, तो वह हमको पुसाता; मगर अब अपने क्रोध या गुस्सेसे कोअी पकड़ा जाय, तो यह हमें नहीं पुसायेगा। यह तो साफ आत्महत्या ही होगी। हमें बिना कारण अपनी शक्ति नहीं खोनी चाहिये। अब तो हमारे लिये जनतामें अपना तेज भरनेका समय आया है। इस लड़ाईमें जनताने देख लिया है कि सरकारके साथ अच्छी तरह लड़ा जा सकता है। अंतिम लड़ाईमें सरकार अपनी ताकत पूरी तरह आजमायेगी। यह जाति व्यापारी है, बहुत बुद्धिशाली है। वह और किसीसे नहीं, परंतु व्यापारीसे ही बस में आयेगी। इसीलिये आश्वरने हमें बणिक नेता दिया है। उन्होंने अपनी बुद्धि और अनुभवसे जो कार्यक्रम दिया है, उसमें से ७५ फी सदी पर भी अमल करें, तो हम आखिरी लड़ाई लड़ सकते हैं।

जब खूब जोशके साथ लड़ना होता है, तब आदमी मिल जाते हैं। नशेकी खुमारीमें भी आदमी मिल जाते हैं, परन्तु संयम रखकर नीरस लगनेवाला काम करनेके लिये तो थोड़ेसे ही बहादुर मिलते हैं। बाकी सब भाग जाते हैं। आपको, जिन्होंने नशा चख लिया है, अब मैं इस नीरस दिखायी देनेवाले परंतु स्थायी रसवाले रचनात्मक कामके लिये कदम कसनेको कहता हूँ। इस कार्यक्रमको सारी तद्दलीमें अमलमें लानेके लिये यहाँके तमाम केन्द्र कायम रहने चाहिये। हमें प्रजाके पेटमें घुसना पड़ेगा; उसमें जो अपराध होते हैं, उनका कारण ढूँढना पड़ेगा; शाबकी तमाम दुकानें बन्द करानी पड़ेंगी, इस तद्दलीसे अपराधोंका रजिस्टर साफ़ कराना होगा और विदेशी कपड़ेको निकाल देना होगा। यह सब बापूके हथियारसे सिद्ध होगा। इसलिये मैं सब कार्यकर्ताओंसे एक ही बात कहता हूँ कि अगर आप बापूके सच्चे वफ़ादार होंगे, तो आप अपनी मौजूदा जगह नहीं छोड़ेंगे। आपके सिर पर ज़िम्मेदारी आती है, तो थक कर भागेंगे नहीं। यह मत समझना कि मैं कम अकुल्यया हुआ हूँ। इस अकुला-हटमें ही मैंने दो वर्ष पहले डाकोरमें बड़े पैमाने पर लड़ाईकी बातें की थीं। लेकिन मैंने देखा कि सागी बाज़ी हाथसे चली गयी, जगह-जगह मतभेदोंने घर कर लिया और बिराट लड़ाईके लिये कोअी स्थान नहीं रहा। आज तो हम बापूको मुँह दिखानेकी तैयारी कर लें। वे आयेगे तो शायद हम आरामसे बैठ

जायेंगे । आज ही काम करनेका सच्चा अवसर है । मैं आपको एक सालकी मोहलत देता हूँ । एक वर्षमें ऊपर लखी हुई बातें हम अमलमें ले आयें, अदालतोंको ताले लगा दें, शराबकी दुकानें बंद करा दें, पंचायतें स्थापित कर लें, अपराध बंद करा दें और घर-घरमें ग्वादीका प्रवेश करा दें; तो मैं आपसे कहता हूँ कि आइन्दा हम सरकारका बड़ी लड़ाईकी चुनौती देनेके लिये समर्थ हो जायेंगे ।

नवजीवन, २०-१-१९२४

३०

## धोलका तहसीलके किसानोंसे

[ जून १९२७ में चलोड़ा गाँवमें धोलका तहसीलके किसानोंको सभामें दिये गये भाषणका महत्त्वपूर्ण अंश । ]

किसानोंका ऐसा सम्मेलन तो जब कोसी काम हो, सरकारके साथ या साहूकारके साथ कोसी लड़ाई हो तभी होता है । मगर किसान संघ कुछ ज्यादा काम कर सके, इस लिये ढाह्याभाषीकी सूचनासे आप सबको अिकट्टा किया गया है । इस गाँवके किसानोंको देखने पर अकसर खेड़ा जिल्लेके किसान याद आते हैं । आपमें और उनमें ज्यादा फर्क मुझे नहीं दिखायी देता ।

आम तौर पर किसानोंके दो प्रकारके ही दुःख होते हैं । एक अज्ञानसे अपने ही हाथों मोल लिया हुआ है; औ दूसरा, हम परतंत्र हैं, दूसरोंकी हुकूमतमें हैं और गुलाम हैं । यह दुःख विशेष है और वह सर्वसामान्य है । अकेले किसानोंको नहीं, सबको है । आप हिन्दुस्तानके दूसरे भागोंके किसानोंसे कुछ सुखी है । औरोंको बहुत दुःख है । वह दुःख देखा नहीं जा सकता । करोड़ों किसान ऐसे हैं, जिन्हें पहननेको कपड़ा, खानेको रोटी और पीनेको साफ़ पानी नहीं मिलता । यह दुःख आपको नहीं है । परन्तु जो समझदार किसान है, उन्हें परतंत्रतामें अपने स्वाभिमान-भंगके लिये दुःख है । जैसे बैलकी गर्दन पर जुआ रखनेमें वह अपमान दुःख नहीं समझता, वैसे ही अगर आप भी न समझते हों, तो आपको भी दुःख नहीं है । परंतु अगर आपकी आत्मा जाग्रत हो, तो आपको विदेशी हुकूमत चुभनी चाहिये । जैसे क्राबिल आदमी शेरको पाल सकता है, वैसे ही क्राबिल अन्सान अन्सानको भी पालता है, मगर वह गुलाम है । इस समय हमारी यही दशा है । महात्मा गांधीने इसीलिये एक वर्षमें सबको गुलामीसे छुड़ानेकी अुम्मीद की थी ।

वे क्या कहते हैं, अिस पर आप विचार कीजिये । किसानका गुजर सिर्फ खेती पर हरगिज नहीं चल सकता । जिसके पास लम्बी-चौड़ी जमीन होगी, जो विशेष बुद्धि रखता होगा और जो विशेष मेहनत करता होगा वही गुजर चला सकेगा । आजकल जमीनके टुकड़े होते जा रहे हैं । ऐसी हालतमें खेतीके साथ फुरसतमें घर बैठे करनेका अुद्योग हो, तो ही किसानका काम चल सकता है ।

अिस गाँवमें लगभग बत्तीस सौ मनुष्योंकी आबादी है । अेक मनुष्यको औसत दस-पंद्रह रुपयेका कपड़ा तो चाहिये ही । हिसाब गिनते तो आप हर साल तीस-चालीस हजार रुपया बाहर भेजते हैं । यह कहाँ तक चलेगा ? आपकी समझमें नहीं आता कि वह समय आ रहा है, जब आपके बैल आपके पास नहीं रहेंगे । बैलोंका स्थान मशीनें ले लेंगी । गाड़ियाँ नहीं रहेंगी । हल वगैरा सब बाहरसे आयेंगे । अुन सब मशीनोंसे आपकी खेती होगी । अहमदाबादमें खेती-वाड़ीकी प्रदर्शनी होनेवाली है । अुसमें आपको सब कुछ बतायेंगे और फिर कहेंगे कि रोटियाँ किसलधे बनाते हो, तैयार रोटियाँ मँगाकर खाओ ।

आपके पंदा क्रिये हुअे मालके और आपके बीचमें कुछ दलाल हैं । अुनका विचार कीजिये । आपकी कपास बाबल जाती है, वहाँ जिनिंग फैक्ट्रीमें लोड़ी जाती है, अुसकी रूअी बनती है, वहाँसे प्रेसवालेके पास जाती है, अुसकी गाँठें बाँधती हैं, वहाँसे रेलमें अहमदाबाद जाती है । अुस मीदमें भी बीचमें ब्यापारी होता है, वहाँसे बम्बयी जाती है, वहाँसे जहाजोंमें विदेश जाती है, वहाँ कारखानोंमें काती और बुनी जाती है, अुसका जो कपड़ा बनता है, वह वापस जहाजसे बम्बयी आता है, बम्बयीमें मूलजी जेटा मार्केटमें जाता है, वहाँसे अहमदाबाद आता है, अहमदाबादमें वह कपड़ा चलोड़ा आता है और फिर आप पहनते हैं । यह कितना ज्यादा अुलटा ब्यापार है ? जैसे हम बैलसे काम लेते हैं, अुसी तरह विदेशी हमसे मजदूरी कराकर सब कुछ ले जाते हैं । मजा यह है कि यह मारा नाटक हमारे ही आदमियोंके द्वारा होता रहता है । गाँधीजी कहते हैं कि माठ कराइका कपड़ा जो विलायतसे आता है, अुसे बंद करो । आप अपना कपड़ा पंदा कीजिये । अुससे आपके बुनकरोंको रोजी मिलेगी । अुससे आपकी माँ, बहनों और लड़कियोंको पोषण मिलेगा । अिन छोटी-छोटी लड़कियोंको कितने बारीक कपड़े पहनाते हो ? ये कपड़े पहनाना क्या हमें शोभा देता है ?

किसान, जो कि बुद्धिमान हैं, यह नहीं समझते, यह देखकर मुझे बहुत दुःख होता है । आज अुन्हें सिनेमा, नाटक और लक्ष्मीविलास ( होटल ) पसन्द हैं । आज कल सुबह-शाम मोटर कारियोंमें अहमदाबाद और चलोड़ा दौड़ लगाते हो, मगर आप यह समझ लें कि सारे जिलेके किसानोंके सत्त्व, खून, हड्डियों और मांस पर अहमदाबाद बसा है । किसानोंको जैसे पहिले थे वैसे

बनना चाहिये । कोअी धर्मात्मा पुरुष, तपस्वी जो कुछ कहे उसे सुन कर जो अच्छा लगे उस पर अमल करो, खाली मीठी-मीठी बातें सुनकर खुश न हो जाओ ।

दूसरी बात यह है कि किसानोंमें गाँव-गाँव लड़ाई-झगड़े और फूट है । अिसे किसान खुद न समझेगे तो और कौन समझायेगा ? हमारा काम यह है कि हम अपने मतभेदोंको अितना बड़ा रूप न दें, जिससे लड़के आपसमें लड़ मरें । अेक दूसरेकी चुगली व शिकायत नहीं करना चाहिये । मेल रखनेवाले किसानोंको कोअी नहीं सता सकता ।

अेक और बात है, जिसके लिअे किसानोंको शर्म आनी चाहिये । जो सबल हैं, सुग्यी हैं और साधनवाले हैं, उन पर अेक आरोप या तोहमत है कि वे घमंडी हैं । और वे अितने घमण्डी होते हैं कि अीश्वरको भी भूल जाते हैं । अुसके दरवारमें तो राव-रंक, अुँच-नीच सब समान हैं । अुस दरवारमें अुन्हें हिमाव देना पड़ेगा, यह बात वे भूल जाते हैं । अतः वे अपनेसे नीचेके वगको सनाते हैं । नीचेके वर्गसे वे वेगार कराने हैं । सरकार जितनी वेगार नहीं करती, अतनी वे कराने हैं । अितनी हलचल होनेके बाद भी किसानोंके दिलमें यह भावना नहीं जमी कि किसी भी मनुष्यको अल्लत मानना पाप है । अस्पृश्यता अेक वहम है । जब कुत्तेको छूकर नहाना नहीं पड़ता, बिल्लीको छूकर नहाना नहीं पड़ता, तो फिर जो हमारे जैसे मनुष्य हैं, अुन्हें छूकर कैसे अपवित्र हो जाते हैं ? हिन्दुओ, जागो । आप भूल कर रहे हैं । अंत्यज मुसलमान या अीसाअी बन जाते हैं । वे अीसाअी बनकर आते हैं, तो आप अुन्हे सलाम करते हैं । अिस प्रकार हमारे यहाँ धर्मका निवास न रहता हो, तो अीश्वरका क्या दोष ? जब वह हिन्दू धर्म छोड़ देता है, तब हमारे साथ बैठने लायक हो जाता है । फिर तो वह विधर्मी बनकर विरोधी बन जाता है ।

हमारे पास जमीन हो, रुपया हो, समझ हो, तो अिन सबका अुपयोग क्या ? जो सुग्यी है, वह सुयके मदमें औरोंको दुःखी करता है । यह तो ठीक नहीं । हमारी बुद्धि घोखा देनेके लिअे नहीं है । वह हमें भगवानने सदुपयोग करके औरोंको सुख पहुँचानेके लिअे दी है । हमें गरीब और दुःखीकी सहायता करनी चाहिये । जिस किसानकी छायामें सब रहते हों, समा जाने हों, वह सच्चा किसान है । अठारहों वर्ण किसानके पीछे रहते थे, अिसका कारण था अुसका प्रेम । अठारहों जातियाँ अेक कुटुम्ब, अेक शरीर बनकर रहती थीं । अुस तरहकी ब्यवस्थाके लिअे हमें अपने हृदयोंमें परिवर्तन करना चाहिये, प्रेम रखना चाहिये । हम सबका न्याय करनेवाला अेक अीश्वर है । अिसलिअे किसान यदि यह बात समझ लें तो ही सुखी होंगे ।

डाह्याभाजीने कहा था कि गुजरातमें हिन्दू-मुस्लिम अकेलतामें फर्क नहीं पड़ा, वह बात अब गलत होती जा रही है। गुजरात हिन्दू-मुसलमानोंके झगड़ेसे नहीं बचेगा। आप यह मत मानना कि कल आपके यहाँ यह नहीं होगा। सारे हिन्दुस्तानमें यह दावानल जल रहा है। अमुसे हम बच जायेंगे, यह माननेका कोई कारण नहीं है। अभी सब अके दूसरेका सिर फोड़नेको अतुसुक हैं। मगर गावोंमें ये प्रश्न तुच्छ है। किसानोंका अिनके साथ ज्यादा वास्ता नहीं। सरकारके साथ भी अउनका अधिक वास्ता नहीं। मामूली दुःख तो सरकारसे दूर कराया जा सकता है। मगर हुकूमत विदेशी है, यही अके बड़ा दुःख है। आपके घरका अितजाम दूसरोंको सौंपा हो, तो वह कैसा चलता है यह आपको सोचना है। जब तक अितजाम दूसरोंके हाथमें है तब तक सुख नहीं। अिसी तरह शासनतंत्र हाथमें लेनेके लिये भी किसानोंको जाग्रत होना चाहिये।

अब स्वतंत्रताके चिन्ह दिखानी देते हैं। स्वतंत्रता ज़रूर आयेगी। अिसलिये आप अपनी जिम्मेदारी अुठाना सीखिये। अभी तो आपको अुसका थोड़ा-थोड़ा प्रमाण मिलता है, परन्तु कल अँसा समय आयेगा कि आपको ही अपनी पुलिस रखनी पड़ेगी। अिसीका नाम स्वराज्य है। जब आपके लड़के बन्दूक लेकर डाकुओंका सामना करते होंगे, तब आपके पास स्वराज्य होगा। आजकलके लड़कोंने तो धनुष भी नहीं देखा, युद्धकी पुकार नहीं सुनी। जब आपके बच्चे मर्दानगीके खेल खेलते होंगे, कवायद करते होंगे, और सेनामें भरती होंगे, तभी आप गाँवकी रक्षा कर सकेंगे। और यही स्वराज्य है। यह सब आकाशसे नहीं गिरेगा, लेना पड़ेगा। अिसलिये आप जाग्रत हो जाअिये। चारों तरफ क्या हो रहा है, अुसे जानिये। नहीं जानेगे तो ठगे जायेंगे। आजकल दुनिया अँसी बन गयी है कि अके स्थान पर होनेवाली घटनाकी जानकारी चौबीस घण्टोंमें सारी दुनियामें हो जाती है। चीनमें क्या हो रहा है, अफ्रीकामें क्या हो रहा है और अमेरिकामें क्या हो रहा है, अिमका पता तुरन्त ही यहाँ चल जाता है। चलोड़ामें भी कोई जानने लायक बात हो जाय, तो सारी दुनियामें अुसकी खबर हो जायेगी। आपका काम यह है कि दुनियामें क्या हो रहा है, असे जानें।

किसान सबसे बड़ा पाप तो यह करते है कि वे छोटे-छोटे बच्चोंकी शादी कर देते हैं। अगर मेरी सत्ता हो, तो जो बारह-तेरह वर्षकी लड़कियोंकी शादी कर देते हैं, अुन्हे बन्दूकसे मारने या फौसीके तख्तेपर लटकानेका क़ानून पास कराअूँ। चौदह-पंद्रह वर्षकी लड़कियाँ माँ बन जायँ, बहुतभी बालविधवाअँ हो जायँ, तो फिर अकाल नहीं पड़ेगा तो क्या होगा? यह सब मैं आपका भाजी हाँकर कह रहा हूँ। आप समझिये। आप अपनी लड़कियोंकी हत्या कर रहे हैं। जातिभोजोंका फ़ज़ूल खर्च कम करें। अिज्जतके नामपर होनेवाली

बालहत्याओं बन्द करें । लड़कियोंका विवाह अठारह सालसे पहले न करें । अंग्रेजोंकी बासीस-पच्चीस वर्षकी कुंवारी लड़की हांती है, वह हमारे गाँवमें दवाखाना खोलकर बैठ जाती है और सारे जिलेके मर्दों और औरतों पर हुकूमत करती है । छोटी-छोटी लड़कियों पर स्त्रीका सारा बोझा लादकर उन्हें कुचल न डालें । वे अक कोमल पुप हैं, खिलती हुआ कली हैं, उन्हें असमय ही क्यों मारते हैं ? अगर पहलेकी स्थिति खानी हो, धर्मराज्य, रामराज्य खाना हो और आपमें बापदादोंका दिल हो, तो हिम्मत रखें और अच्छी बातोंपर अमल करें ।

वैसे इन लड़कियोंने जैसा राग अलापा वसा अलापनेसे क्या होता है ? मैं आऊँ तब भी गीत गाती हैं और कोआ अफसर आये, तब भी गीत गाती हैं, अिससे क्या हुआ ? लड़के नौकरीके लिअे कंगालकी तरह भीख माँगते फिरते हे । खेती अत्तम न रहकर अधम हो गयी है । किसानसे भीख कैसे माँगी जाती है ? किसान अर्जियाँ देना सीखे हे, अिसीलिअे अुनका सब कुछ चला जाता है । अिससे क्या होगा ? आप हिम्मत रखे, अपने पाप मिटाये । फिर आपको अर्जियाँ नहीं देनी पड़ेगी । विवाह जैसी गम्भीर वस्तु गुड्डे-गुड्डीका खेल हो गया है । आयु सौ वर्षकी थी, सो पचासकी रह गयी । पचाससे तीस हुआ और अब बीस-पच्चीस वर्ष पर आ पहुँचे हैं । पहलेके-से साढ़े छः फुट अँचे, गलमुच्छे रखनेवाले और पहलवान जैसे व्यक्तिकी अक भी शकल किसानोंमें मुझे नहीं दीखती । आजकलके जवान तो अपने कपड़ोंका बोझ तक नहीं अुठा सकते । पहले बाल-विवाह होते थे, परन्तु कन्याको सात-सात वर्ष तक ससुराल नहीं भेजते थे । पाटीदारो ! आपके पीछे-पीछे ठाकरड़े और राजपूत वगैरा सब अिस रास्ते जा रहे हैं । आपने मुझे प्रेमसे यहाँ बुलाया है, तो मैं यह बात कह रहा हूँ । अगर मैं आपके गाँवमें रहता होऊँ, तो आपको घड़ीभर भी चैन न लेने दूँ । किसानोंके दुःखोंका पूरा अध्ययन करनेके बाद ही मैंने यह कहा है, और मुझे अिमसे शर्म आती है कि आपको यह सब कहना पड़ता है । मगर आप समझिये । अीश्वर आपको अितनी बुद्धि, समझ और शक्ति दे ।

## प्रथम स्थानीय स्वराज्य परिषद

[ ता. ६-७-१९२७ को मूरनें जो प्रथम गुजरात स्थानीय संस्थाओंकी परिषद ( गुजरात लोकल बॉडीज कान्फ्रेन्स ) हुआ, उसके अध्यक्षपदसे दिया गया भाषण । ]

गुजरातकी स्थानीय संस्थाओंकी पहली प्रान्तीय परिषदका अध्यक्षपद मुझे देकर आपने मेरा जो सम्मान किया है, उसके लिअे मैं आपका आभार मानता हूँ । पूनामें पिछले साल सारे प्रांतकी जो परिषद हुआ थी, उसके परिणाम स्वरूप प्रांतके सब भागोंमें अैसी परिषदें हुआ मालूम होती हैं । अगले सप्ताह सारे प्रांतकी दूसरी परिषद फिर पूनामें होनेवाली है । उस मीके पर गुजरातकी तरफसे हम कुछ मार्गदर्शक सूचनाओं कर सकें, अिस अद्देश्यसे गुजरातकी यह पहली परिषद हो रही है । अिसे करनेका श्रेय अिस शहरके म्युनिसिपैलिटीके अध्यक्ष, मेरे मित्र भाअी मोहननाथ दीक्षितको है । अस्लमें यह परिषद अहमदावादमें होनी चाहिये । मगर अैसा न होनेमें मेरा कुछ दोष है । मुझे अिस काममें विश्वास कम है और यह आशा नहीं है कि अिससे बहुत लाभ होगा । पूनाकी पहली परिषदकी रिपोर्ट और अिसी तरह बादमें जगह जगह होनेवाली परिषदोंकी रिपोर्टें देखने पर मुझे अैसा लगता है कि हमारे सामने जो मुख्य प्रश्न है और जिसे हल किये बिना हमारी मुश्किलें दूर नहीं होंगी, असे गौण स्थान दिया गया है और अिस चीजमें ज्यादा सार नहीं है, असे अनुचित महत्व दिया गया प्रतीत होता है ।

स्थानीय स्वराज्यकी संस्थाओंकी अुत्पत्तिका और अुनके क्रमशः होनेवाले विकासका आज तकका अितिहास आपके सामने पेश करनेसे कुछ भी लाभ नहीं होगा । यह तो अिस विषय पर प्रकाशित हुआ किसी भी पुस्तकसे देखा जा सकेगा । स्थानीय संस्थाओंकी मामूली ज़रूरतोंसे भी हम अनभिज्ञ नहीं है, अिमलिअे अुनका पिष्ट-पेपण करना व्यर्थ है । और मैं मानता हूँ कि जहाँ साधारण आवश्यकताओं पूरी करनेकी भी शक्ति न हो, वहाँ भविष्यमें आनेवाली बड़ी जिम्मेदारियोंका चित्र र्नीचना बेमौके होगा ।

### मुख्य प्रश्नके निपटारेकी ज़रूरत

समय असमय यह कहा जाता है कि मताधिकार बढ़ गया, लोक-निर्वाचित सदस्योंका अनुपात बढ़ गया, अद्धतोंके लिअे अलग निर्वाचक मंडल बन गया, अध्यक्ष और अुपाध्यक्ष चुननेकी स्थानीय संस्थाओंको स्वतंत्रता मिल गयी,

बाहरका हस्तक्षेप कम हो गया, और जैसे अनेक प्रकारके सुधार स्थानीय स्वराज्यके मन्त्रीके कार्यकालमें हो गये । ये सब बातें हम स्वीकार करेंगे । मगर अिनसें हुआ क्या ? जब तक मुख्य प्रश्नका निपटारा न हो जाय, तब तक तो यह शकका श्रृंगार करने जैसा ही होगा ।

### स्थानीय स्वराज्यकी ज़रूरतें

लोगोंमें अेक प्रकारकी सामान्य जाग्रति आ गयी है । लोग विशेष सेवा और सुविधा चाहते हैं । जनताके प्रतिनिधियोंका अनुपात बढ़नेके साथ-साथ वे विशेष आशा रखते हैं और माँग करते हैं, यह स्वाभाविक है । अिस वस्तुस्थितिका मुकाबला करनेके लिये साधन बढ़ने चाहियें, लेकिन अुसके बजाय वे कम हुआ हैं । प्रान्त भरमें १५७ म्युनिसिपैलिटियाँ हैं । अुनमेंसे लगभग सभीकी आर्थिक स्थिति बुरी है । चारों तरफसे साफ़ और काफी पानी, अच्छी नालियों, तंग और गन्दे मुद्दलोंको खुले बनाने, अच्छे रास्तों, हवा और रोशनीवाले पाठ-शालाओंके मकानों, बच्चोंके खेलनेके स्थानों, सफ़ाअी सुधारने, म्युनिसिपैलिटीके दफ़तरके मकानों, दवाखानोंके मकानों, बाज़ारों और कसाअीखानों वगैरकी सब तत्कालिक आवश्यकताओंको पुकार मच रही है । अुधर अधिकांश म्युनिसिपैलिटियाँ रुपयके अभावमें पीड़ित हैं और अिनमें से कोअी भी काम नहीं कर सकती । प्रान्तकी म्युनिसिपैलिटियोंके १९२४-२५ के म्युनिसिपल टैक्स और आय-व्ययके विवरण पर अपनी समालोचनामें सरकार खुद ही यह बात मानती है और अिस स्थितिके लिये स्वयं म्युनिसिपैलिटियोंको ही ज़िम्मेदार समझती है । कुछ म्युनिसिपैलिटियाँ अपने शिक्षकोंके वेतन महीनों तक नहीं दे सकती ।

### लोकल बोर्डोंका सुरा हाल

लोकल बोर्डोंका तो अिनसे भी बुरा हाल है । अुनकी आमदनीका जरिया सिर्फ़ लोकलफण्ड सेस है और अुनकी ज़िम्मेदारियाँ बढ़ा दी गयी हैं । स्थानीय स्वराज्यका कामकाज मंत्रियोंके हाथमें आनेसे थोड़े ही समय पहले सरकारने लोकल बोर्डोंके रास्तों पर लिये जानेवाले टोल (टैक्स) की प्रथाको लंबे अनुभवके परिणाम स्वरूप बंद करवा दिया था । अिसका मुख्य कारण यह था कि किसानोंको अुससे बहुत ही कष्ट होता था और अुस अनुपातमें आमदनी काफी नहीं होती थी । प्रजाकीय मंत्रियोंके शासनमें सरकारने हर जगह यह टोल वापस लगा देनेके लिये प्रोत्साहन दिया है । जब लोकल बोर्ड अपने ही रास्ते ठीक रखनेमें असमर्थ हैं, जैसे समय अुन्हें प्रान्तीय रास्ते भी सौंपनेका विचार हो रहा है ! शिक्षाके नये कानूनसे अुन पर नअी ज़िम्मेदारियाँ डाल दी गयी हैं । गुजरातके ज़्यादातर ज़िला बोर्डोंने अभी तक यह ज़िम्मेदारी लेनेसे अिनकार कर रखा है । ज़िला बोर्ड और शिक्षा-विभागके आर्थिक ज़िम्मेदारीके झगड़ोंमें यरीब शिक्षकोंको कअी

जगह आठ आठ और दस दस महीनेका वेतन नहीं मिला है। वे बेचारे अपना गुजर किस तरह करते होंगे, इसका कोअी विचार नहीं करता। शिक्षक साठे-पचासपे योजनाको भूलकर चढ़ा हुआ वेतन लेनेके लिये ऐज्युकेशनल इन्स्पेक्टर और लोकल बोर्डके अध्यक्षोंके दफ्तरोंमें चक्कर काटने लगे हैं।

### सरकार आर्थिक मदद नहीं देती

स्थानीय स्वराज्यका शासनतंत्र चलानेमें सबसे ज्यादा महत्त्वका सवाल उसकी आर्थिक कठिनायी हल करनेका है, और इस प्रश्नने सुधार जारी होनेके बाद ही ज्यादा गंभीर रूप धारण किया है। इससे पहले स्थानीय संस्थाओंकी जिम्मेदारियाँ कम थीं। सरकारका नियंत्रण ज्यादा होनेके कारण स्थानीय अधिकारियों और सरकारकी सहानुभूति रहती थी। जनता ज्यादातर अन्हींको जिम्मेदार समझती थी। अमके सिवाय हरअेक महत्त्वके काममें आर्थिक मदद मिलती थी। पानी, गटर, नगर-सुधार, लोकोपयोगी मकान, पाठशालाओंके मकान और इस प्रकारकी सभी उपयोगी सार्वजनिक योजनाओंमें सरकार अपना हिस्सा नियमपूर्वक देती थी। यह तमाम मदद सुधार जारी होनेके बाद बंद कर दी गयी है। इस संबंधमें मैं अपना अहमदाबाद म्युनिसिपैलिटीका अनुभव आपके सामने पेश करूँगा। पानी और गटरकी योजना अमलमें लानेके लिये हमने ४५ लाख रुपयेका कर्ज सरकारकी मंजूरीसे लिया है। उसमें सरकारी निश्चयके अनुसार आधी मदद सरकारको देनी चाहिये। उस मददकी अर्ज़ीकी आज चार वर्षसे कोअी सुनवायी नहीं हुयी। पूनामें भांबुर्डा नगर-रचनाकी योजनामें सरकारने १६ लाख रुपया खर्च करके योजना शुरू होनेसे पहले पुल बनाया। अम परसे अहमदाबाद म्युनिसिपैलिटीने उसीके जैसी अेलिस-ब्रिजकी नगर-रचनाकी योजना तैयार करके, जिन शर्तों पर पूनामें पुल बना अुन्हीं शर्तों पर अहमदाबादमें पुल बना देनेकी मंजूरीके लिये योजना भेजी थी। वह दो सालमें सरकारके पास पड़ी है। अहमदाबाद म्युनिसिपैलिटीने म्युनिसिपल दफ्तर, बरसातेके पानीकी गटरें, प्रयोगशाला, मांसवाज़ार, शाकवाज़ार, पाठ-शालाओंके मकान और नगर-रचनाकी योजनाअें वंशैरा बड़े बड़े काम लाखों रुपये खर्च करके पिछले तीन वर्षोंमें किये। परंतु सरकारने अेक फूटी कौड़ी भी नहीं मित्री और न मिलनेकी अुम्मीद ही है। इस प्रकार सरकारकी तरफसे मिलनेवाली मदद ही बन्द नहीं हुयी, पर अब सरकारने 'भूबनी बिल्ली बच्चोंको खाय' वाली नीति प्रश्ण कर ली है। हर विभागमें स्थानीय संस्थाओंको किसी न किसी तरह जितना चूना जा सके अतना चूना शुरू कर दिया है। म्युनिसिपल तंत्र चलाने वालोंको इस नीतिके प्रति हमेशा जाग्रत रहना पड़ता है। अहमदाबाद म्युनिसिपैलिटीसे छावनीको, लगभग २५ वर्ष अुअे, मुफ्त पानी देनेकी सरकारने

व्यवस्था करवायी थी। प्रति हजार गैलन पर सिर्फ़ ढाई आने दिये जाते थे। यह कहा जाता था कि इस अन्तज़ामका अिकरारनामा ३० वर्षके लिये हुआ था। शहरके करदाताओंसे, जिनके रुपयेसे पानी देनेकी व्यवस्था हुयी है, प्रति हजार गैलनके आठ आने लिये जाते थे और उस करके लिये सरकारी मंजूरी ली जाती थी। अहमदाबाद म्युनिसिपैलिटीको जब मालूम हुआ कि ३० सालका अिकरारनामा होनेकी बात ही झूठी है और ऐसा अिकरारनामा कानूनके अनुसार हो ही नहीं सकता, यह राय पहले सरकारके अपने ही कानूनी सलाहकार ने दी थी, तब जो दर शहरमें दी जाती थी उस दरसे सिर्फ़ ३ सालका रुपया माँगा गया। इस माँगका सीधा जवाब न मिलने पर म्युनिसिपैलिटीने छावनीका पानी बंद करनेका नोटिस दिया। तब विरोधके साथ सरकारने रुपया जमा करवाया। मगर इस रुपयेका वापस लेनेका मुकदमा म्युनिसिपैलिटीके खिलाफ़ अदालतमें लड़कर व्यर्थ खर्चा किया और करगया। अन्तमें वह दावा हार गयी और रुपया देना पड़ा।

### रुपया अँठनेकी सरकारकी युक्तियाँ

अभी-अभी सरकारने वैतनिक मजिस्ट्रेटोंका वेतन भी म्युनिसिपैलिटीके निर पर डाल दिया। सरकारकी यह करतूत उसके अपने कानूनी सलाहकार की रायके विरुद्ध होने पर भी सरकार म्युनिसिपैलिटीकी कुछ नहीं सुनती। पहले तो सरकारने पिछले तीन वर्षका वेतन म्युनिसिपैलिटीसे माँगा। जब म्युनिसिपैलिटीने देनेसे माफ़ अिनकार कर दिया, तो अब चालू सालसे लेनेका निश्चय किया है। सुधारोंके जारी होनेसे पहले मिली हुयी ग्रान्टको देते समय की गयी शर्तोंके अनुसार काममें लेने पर भी सरकारने उसका ब्याज माँगनेका और न दिया जाय, तो शिक्षा संबंधी ग्रान्टमें से काट लेनेका निश्चय किया है! अहमदाबादकी (म्युनिसिपल) मेनेजमेन्ट कमेटीसे सन् १९२३ में इस प्रकार ४२ हजार रुपया अनुचित रूपसे काट लिया और मौजूदा म्युनिसिपैलिटीसे भी उसी तरह वादकी ब्याजकी रकम वसूल करनेकी कोशिश की। इस पर म्युनिसिपैलिटीने बहुत सख्त अंतराज किया है और पहलेका काटा हुआ रुपया वापस वसूल करनेके लिये कानूनी कार्यवाही करनेका प्रस्ताव किया है। पी० डबल्यु० डी० ने पुरानी ग्रान्टों और योजनाओंके बारेमें अेक बड़ी रकमका कर्जा खोज निकाला और माँगा तथा उसे वसूल करनेके लिये अनुचित दबाव डाला। इसके विरुद्ध सख्त लड़ाई लड़नी पड़ी। सन् १९२४ में सरकारने अेक निश्चय जाहिर किया कि हर म्युनिसिपैलिटीको अपने खर्चका ४ फी सदी डॉक्टरों सहायता पर खर्च करना चाहिये। कोअी म्युनिसिपैलिटी असा नहीं करती है, अतः आअिदा अैसा करे। अगर वह अैसा न करे, तो सरकारी अस्पतालोंको अुतनी रकमके बराबर ग्राण्ट

दे दे। मुख्य बात म्युनिसिपैलिटीयोंसे सहायताके रूपमें रुपया अँठना होने पर भी, उस पर पर्दा डालनेके लिये उस प्रस्तावमें साथ-साथ यह भी कहा गया है कि म्युनिसिपैलिटीयों अपने अस्पताल खोलें, यह वाँछनीय है। अगर कोअी म्युनिसिपैलिटी अँसा करेगी, तो सरकार उसे अुचित सहायता देकर प्रोत्साहित करेगी और यदि कोअी सिविल अस्पतालकी व्यवस्था अपने हाथमें लेनेको तैयार होगी, तो वह भी सौंप देगी। अस परसे अहमदाबाद म्युनिसिपैलिटीने सिविल अस्पताल उसे सौंपनेकी माँग की और अेक योजना पेश करके सरकारकी ज़यादातर शर्तें मान लीं। अस माँगका स्थानीय अधिकारियोंने जोरदार समर्थन किया, तो भी जैसा कि खयाल था, दो वर्ष तक पत्र-व्यवहार होनेके बाद सरकारने सिविल अस्पताल सौंपनेसे अनकार कर दिया। अब म्युनिसिपैलिटीने अपना स्वतंत्र अस्पताल खोलनेकी योजना बनाकर सरकारसे उसके वचनके अनुसार सहायता मांगी है। देखना है उसका क्या परिणाम निकलता है। अस प्रकार हर दिशामें स्थानीय संस्थाओंसे टेढ़े-मेढ़े तरीकोंसे रुपया अँठनेकी कोशिश चलती रही हैं। मंत्रीके अधीन विभागमें होनेसे ये संस्थाअे सरकारी अधिकारियोंकी सहानुभूति खो बैठी हैं और त्रिशंकुकी अवस्थामें आ पड़ी हैं।

### कर लगानेकी सत्ता पर अंकुश

स्थानीय संस्थाअें जो कर लगा सकती हैं, अन्हें लगानेकी सरकार मंजूरी नहीं देती; और फिर वही कर खुद लगाती है और अपनी आमदनी बढ़ाती है। अहमदाबाद म्युनिसिपैलिटीने पहले मनोरंजन-कर लगानेकी मंजूरी माँगी। वह मंजूरी शिक्षा-विभागके मंत्रीने नहीं देने दी और थोड़े ही समय बाद उसने धारा-सभामें बिल पेश करके यह कर लगा दिया। यह कर लगाने समय जो वचन दिया गया था, उसे भी सरकारने बादमें भंग कर दिया। खुद स्थानीय स्वराज्यके मंत्री अपने परिषदके भाषणमें स्वीकार करते हैं कि चूँक स्थानीय संस्थाओंको कर लगानेकी मंजूरी नहीं दी जाती, असलिये अन संस्थाओंके काम रुक गये हैं। लोग सेवा और सुविधाओंकी विशेष माँग करने लगे हैं, अतः स्थानीय संस्थाओंके लिये सरकार पर अधिकाधिक आधार रखना अनिवार्य हो गया है। फिर भी मंत्री महोदय सरकारकी तरफसे मिलनेवाली मददकी जो-जो सूचनाअें की गयी हैं, उन सबको निकम्मी मानते हैं! अन्होंने हमारी मुश्किलोंका कोअी भी व्यावहारिक अुपाय नहीं सुझाया। अन्होंने कर्ज लेकर बड़े काम करनेकी सलाह दी है। पर कर्ज कैसे लिया जाय, यह तो बताया ही नहीं। क्या सरकार म्युनिसिपैलिटीयोंको कर्ज देनेके लिये तैयार है? अस बारेमें भी मेरा अनुभव कड़वा है। मैंने पिछले साल ही सरकारसे सिर्फ साढ़े तेरह लाख रुपयका कर्ज ५ फ्री सदी ब्याज पर माँगा था। सरकार ४ फ्री सदी ब्याज

पर कर्ज ले सकती है। उसे १ फ्रीसदीका साफ़ नफ़ा रहता है। फिर भी सरकारने कर्ज देनेसे अनकार कर दिया और बादमें हमने वह कर्ज बाज़ारसे लिया। बम्बयीको पिछले साल ९० लाख रुपयेका कर्ज दिया गया और अिस साल भी बम्बयीने बड़ी रकमका कर्ज माँगा है। अिस हकीकतकी तरफ़ सरकारका ध्यान दिलाया गया तो भी अनकार कर दिया। फिर कर्जका ब्याज हमें ज्यादा देना पड़ता है। पहले अहमदाबादको ६½ फ्रीसदी ब्याज पर कर्ज लेनेकी मंजूरी दी गयी थी। अुस वक्त अुस परका आय-कर माफ़ करनेकी म्युनिसिपैलिटीने माँग की थी, वह भी नामंजूर कर दी गयी। सूरतको ७ फ्रीसदी पर कर्ज लेना पड़ता है। अिन्डियन ट्रस्ट ऐक्टके मुताबिक सिर्फ़ बम्बयी शहरके सिवाय और किसी भी स्थानीय संस्थाके कर्जमें ट्रस्टका रुपया लगानेकी अिजाज़त नहीं है। अिसलिये हमारा कर्ज बाज़ारमें नहीं चल सकता और ब्याजकी दर ज्यादा देनी पड़ती है। अिस बारेमें कानूनमे सुधार करनेकी खास ज़रूरत है। अिस तरह कर्ज लेनेमें हमें प्रोत्साहन नहीं मिलता। कर्ज लेनेके लिये अुसके नियमोंके अनुसार अुसका ब्याज और सिंकिंग फंड आदि चुकानेके आश्वासनके लिये पहले कर लगाना चाहिये और अिस बारेमें पहलेसे सरकारको विश्वास दिला देना चाहिये। अिसके बिना कर्ज नहीं मिल सकता। स्थानीय संस्थाओंकी ऋण लेनेकी शक्ति मर्यादित है और अुन पर कामके बोझ बहुत हैं। अिसलिये ऋण लेनेकी शक्ति खतम हो जानेके बाद हमारी कठिनाअियाँ तो मौजूद ही रहेगी। कुछ बड़े शहरोंने अिस प्रकारके ऋण बाज़ारसे पाँच फ्रीसदी पर लेकर अपने काम किये हैं। अिसलिये सरकार पर अुन म्युनिसिपैलिटियोंकी साख और शक्ति दोनोंका बहुत अच्छा असर पड़ा है, यह तो सरकारने खुद अपनी समालोचनामें स्वीकार किया है।

### शिक्षाके क्षेत्रकी तरफ़ दृष्टि

शिक्षाके क्षेत्रकी ओर दृष्टि डालने पर भी ऐसी ही कठिनायी नज़र आती है। पहले मंत्री महोदयने प्राथमिक शिक्षाका जो कानून बनाया था, अुसका परिणाम शून्य हुआ है। पाठशालाअे बढ़नेके बजाय घटी है। अनिवार्य शिक्षाकी जितनी योजनाअें शिक्षा मंत्रीकी जेबमें रखी है, अुतनी भी मंजूर हो जाय तो अुनके लगभग नौ लाख रुपये खर्च होते हैं। अभी तो केवल थोड़ी ही मस्थाओंने ऐसी योजनाअे भेजी है। अहमदाबाद स्कूल बोर्डकी अनिवार्य शिक्षाकी योजना तीन वर्षसे सरकारने ताक पर रख छोड़ी है। जितनी योजनाअें जाती हैं, अुतनी सब अेकके बाद अेक नंबरवार ताक पर रख दी जाती है और अिस युगमें अुनमेंसे कोअी मंजूर हो, ऐसी आशा कम है। प्रेमचन्द रायचन्द ट्रेनिंग कॉलेज बन्द करनेका शोर मचा हुआ है। दक्षिण विभागसे भी यही

पुकार आओ है । मध्य विभागमें शिक्षा-विभागके दफ्तरके नौकरोंको अलग करनेके नोटिस मिलनेकी खबर है । शिक्षकोंकी तनखाहके झगड़े जगह जगह चल रहे हैं । सार यह है कि स्थानीय संस्थाओं और सरकार दोनोंकी आर्थिक कठिनाओंके बीचमें प्रारंभिक शिक्षाकी दुर्गति हो रही है ।

स्थानीय स्वराज्यके मन्त्री सरकारकी और हमारी आर्थिक कठिनायियोंका सारा भार 'मेस्टन अवार्ड' के मध्ये मड़ते हैं । अधर लोग सरकार पर उनके पसीनेकी गाड़ी कमाओको समुद्रमें डालनेका पागल्पन करनेका दोष लगाते हैं । 'सफ़र वैरेज' के बहावमें बहनेवाली और 'बैक बे' के खड्डुमें डूबनेवाली सरकार कब अचरेगी यह कहना मुश्किल है ।

आपमें से कुछ लोग अगले सप्ताह पूना जानेवाले है । जो जायेंगे उनसे मेरी आग्रहपूर्वक मिफारिश है कि उन्हें इस परिपदमें इस महत्त्वके सवालपर परदा न पड़ने देकर अलका साफ साफ निर्णय कराना चाहिये । वस्तुस्थिति ठीक ठीक समझ लेनेमें हमारा लाभ है । सरकारसे कोओ भी मदद निकट भविष्यमें मिल सकती है या नहीं, इसका निश्चित निर्णय हो जाना चाहिये । मीठे-मीठे शब्दोंपर झूठी आशाएं बाँधकर कर्तव्य-क्षेत्रमें चूक जानेसे हमें बहुत नुकसान हो सकता है । अगर किसी भी मददकी आशा न हो, तो सैकड़ों आदमियोंका दूर दूरीसे महत्त्वके काम छोड़कर, संस्थाओंके सिर पर व्यर्थ खर्चका भार डालकर, सफ़र खर्च कराकर एक जगह अिकट्टे करने और भाषण पढ़कर चले जानेसे कुछ भी लाभ नहीं होगा । इस परिपदकी कसौटीके लिये मैं कुछ व्यावहारिक सूचनाओं आपके सामने पेश करता हूँ ।

### कुछ सुचनाओं

१. घनी आबादीवाले शहरोंमें जिन ज़मीनोंकी सरकारका सार्वजनिक उपयोगके लिये ज़रूरत न हो, उनके सारे सिटी संके नम्बर ( ज़मीनें ) स्थानीय संस्थाओंके सुपुर्द कर दिये जायँ ।

२. स्थानीय संस्थाओंकी आर्थिक स्थिति सुधारनेकी तीव्र आवश्यकता देखकर, स्थानीय संस्थाओंके मातहत नगर-रचनाकी योजनाओंका प्राग्भिक खर्च पूरा कर सकनेके लिये और अिस तरहके विकासकी योजनाओंके लिये लिये जानेवाले कर्ज़के सिंकिंग फंड और उनके वार्षिक खर्चको पूरा करनेके लिये स्थानीय हदमें रही हुआ विना खेतीकी ज़मीनोंका लगान स्थानीय संस्थाओंके नाम कर देनेके लिये सरकारसे माँग की जाय ।

३. स्थानीय संस्थाओंकी हदमें से लिये जानेवाले मनोरंजन-कर की आमदनी वहाँकी स्थानीय संस्थाओंके शिक्षाके कामके लिये उनके सुपुर्द की जाय ।

४. पूना परिषदमें लोकल बोर्डोंकी आयेके साधन बढ़ानेके लिये जो प्रस्ताव पास किये गये हैं, उनमें से एक पर भी अमल नहीं होता और यह भी मालूम नहीं हुआ कि उस दिशामें कुछ प्रयत्न किया गया है या नहीं । इस बारेमें आगामी परिषदमें स्पष्टीकरण होनेकी खाम ज़रूरत है ।

असके सिवाय सरकारसे आर्थिक सहायता माँगे बिना कानूनमें कुछ परिवर्तन करनेसे स्थानीय संस्थाओंकी आमदनीके साधन बढ़ानेके नीचे लिखे सुझाव परिषदके सामने रखना मुझे ज़रूरी मालूम होता है :

१. आम रास्तों पर तख्ते या विज्ञापन रखने वालों और आम रास्तों पर माल बेचनेके लाइसेन्सदार फेरीवालोंसे लाइसेन्स-फ्रीम लेनेका अधिकार म्युनिपैलिटियोंको कानून द्वारा जल्दीसे जल्दी दिया जाय ।

२. इसी तरह १९२५ के सिटी म्युनिपैलिटीज़ ऐक्टमें सुधार करके किसी भी म्युनिसिपल बरोको खाने-पीनेकी चीज़ें बेचनेवाले खानगी बाज़ार और दुकान दोनोंको लाइसेन्स लेनेके लिये मजबूर करने और उनमें फ्रीम लेनेका अधिकार दिया जाय ।

### सरकार मर्चची किफ़ायत नहीं करती

सरकार अपनी आर्थिक स्थिति तंग होनेकी पुकार मचाती है, मगर उसके प्रबंधके शाही खर्चमें जो अनेक दिशाओंमें कमी हो सकती है वह कुछ भी नहीं की जाती । प्रारम्भिक शिक्षाका कामकाज स्थानीय संस्थाओंको सौंप देनेके बाद अन्स्पेक्टरों और डिप्टी अन्स्पेक्टरों वगैरके दफ्तरोंके खर्च रखनेकी कोअी आवश्यकता नहीं है । खुद डाइरेक्टरका दफ्तर भी बन्द कर दिया जाय तो भी कोअी हर्ज नहीं है । जिस दफ्तरसे अपने विभागके प्रबन्धका विवरण दो दो साल तक प्रकाशित न हो, उस दफ्तरकी अपयोगिता कितनी होगी, इस बारेमें स्वाभाविक रूपमें ही शंका पैदा होती है । सरकारको यह भी पसंद नहीं है कि लोग सरकारकी मददके बिना अपने खर्चसे शिक्षाका स्वतंत्र प्रबन्ध कर लें । सरकार शिक्षा परसे अकुश हटाती भी नहीं है और खुदमें शिक्षा देनेकी शक्ति भी नहीं है ।

सरकारके पी० डबल्यु० डी० विभागमें व्यवस्था खर्च ५० से ६० फ्रीसदी तक होने लगा है । हर ज़िलेमें ऐक्ज़ीक्यूटिव अिन्जीनियर, सब डिवीज़नल अफ़सरों और ओवरसियरों और दफ्तरका खर्च सरकार पर व्यर्थ पड़ता रहता है । उनसे काम लेनेके लिये सरकारके पास रुपये नहीं हैं । हर ज़िलेमें अकाध पुलिस लाइनके क़मरे या कोअी थाने-चौकियोंके छोटे-छोटे मकान बनानेके सिवाय और कोअी काम नहीं है । अधिकांश स्थानीय संस्थाओं अपने स्वतंत्र अिन्जीनियर नहीं रख सकतीं । ज़िलेकी स्थानीय संस्थाओं और पी० डबल्यु० डी० विभागका काम मिला दिया जाय, तो भी पी० डबल्यु० डी० को पूरा काम नहीं

मिल सकता। अतने पर भी यदि कोअी संस्था पी० डब्ल्यु० डी० के द्वारा काम करानेकी माँग करे, तो उससे पन्चीस (15)सदीके जितना भारी विभागीय खर्च माँगा जाता है। दो दो जिल्लोंका काम मिला कर चलाया जाय तो भी काम चल सकता है। कहीं कहीं स्थानीय संस्थाओंके साथ मिल कर काम चलाया जा सकता है।

मुझे मालूम नहीं कि अिन सारे विषयों पर पुना परिषदमें चर्चा हो सकती है या नहीं। मैं तो सिर्फ़ अितना ही चाहता हूँ कि स्थानीय संस्थाओं और सरकारके बीचका आर्थिक सम्बन्ध निश्चित हो जाना चाहिये और अिन संस्थाओंको अनिश्चित स्थिति और झूठी आशाओंसे हमेशाके लिये मुक्त हो जाना चाहिये। जो कुछ भी मदद मिलती हो उसमें सरकारका दखल नहीं होना चाहिये; क्योंकि ऐसी स्थितिमें अन्तमें कुछ मिलता भी नहीं और आशा ही आशामें काम भी नहीं होता। हमारी वर्तमान स्थिति ऐसी नहीं है कि हम अपनी महत्वपूर्ण आवश्यकताओंको लम्बे अर्से तक मुलतवी रख सकें। सुरतका ही अुदाहरण लें, तो अिस शहरमें रोज़ पन्चीस लाख गैलन पानी काममें लाया जाता है। अितने छोटेसे शहरमें जब हर रोज़ अितना पानी जब्ज होता है, तो शहरमें रोग और मृत्युकी मात्रा बढ़े और शहरियोंकी शरीर-सम्पत्ति दुर्बल हो, अिसमें क्या आश्चर्य? अिस पानीको निकालनेके लिये गटर आदिकी योजना 'मेस्टन अवार्ड' पर कैसे मुलतवी रखी जा सकती है? फिर पन्चीस लाख गैलन पानी देने पर भी चारों तरफसे म्युनिसिपैलिटीको पानीकी पुकार सुननी ही पड़ती है। जहाँ पीनेके पानीकी, गटरकी, पाखाने साफ़ करनेकी, कचरा हटानेकी और अिसी तरहकी और अत्यन्त महत्वपूर्ण आवश्यकताओं पूरी करनेके साधन चाहियें, वहाँ सरकारका मुँह ताकते हुअे कब तक बँठे रहा जा सकता है? मैं खुद तो अधीर हो गया हूँ और मैं मानता हूँ कि आपमें से अधिकांश लोग बहुत समय तक धीरज नहीं रख सकेंगे।

### सरकारकी आशा छोड़ो

हमारे शहर न शहर हैं न गाँव। शहरोंमें रहकर भी आधे तो ग्रामजीवन बिताते हैं ऐसी हालतमें हैं। आधे मकानोंमें पाखाने नहीं हैं। कहीं अपने घरका कूड़ा डालनेकी जगह नहीं है। तंग गलियों और घनी आबादीके बीचमें रहकर भी कुछ लोण मवेशी रखते हैं। कितने ही ग्वाले शहरोंके बीचमें गायोंके झुण्ड रखते हैं। रास्तों पर जगह-जगह झुण्डके झुण्ड पशु फिरते हैं। आम तौर पर लोग तन्दुरुस्ती और सफ़ाअीके नियम पालन करनेमें अत्यन्त शिथिल हैं और अैसे मामलोंमें वे न तो स्वधर्म समझते हैं और न पड़ोसी-धर्म ही। अपने घरका कूड़ा पड़ोसीके दरवाजेमें फेंकनेमें कुछ भी बुराअी नहीं समझते। अपूरकी मंजिलसे,

खिड़की या लुज्जे परसे, कचरा डालने या पानी फेंकनेमें भी नहीं हिचकिचाते। हमारी स्थानीय स्वराज्यकी संस्थाओंको देखने पर या हमारे शहरोंमें घुसने पर विदेशियोंको कहीं भी स्वराज्यका चिन्ह दिखायी नहीं दे सकता। लोगोंको कहीं भी धूकने, कहीं भी पेशाब करने और कहीं भी गन्दगी करनेकी आदतें हैं। गाँवोंकी हालत शहरोंसे अच्छी नहीं है। किसी भी गाँवमें घुसे तो कभी एक घूरे नज़र आयेंगे। गाँवके तालाबके आसपास गाँवका पाखाना बन जाता है, गाँवके कुओंके आसपास कीचड़ हो जाता है और पानी बिगड़ता रहता है। ऐसी स्थितिमें सरकारकी तरफ़ ताकते रहना मैं महापाप समझता हूँ। हमारे पास ताज़ा मिमाल है, जिससे अंदाज़ हो सकता है कि सरकार पर आशा लगाकर बैठनेमें कितनी जोखिम है। मध्य विभागमें हैज़ा फैल जानेसे हज़ारों आदमी देवने-देवने मर गये, उससे क्या सरकार महाबलेश्वर छोड़कर वहाँ जानेवाली थी? अिमने मौँवें हिस्सेकी हालत भी किसी छावनीमें पैदा हो जाती, तो क्या आप यह मानते हैं कि उसका मुकाबला करनेके लिये ज़रूरी आर्थिक सहायता 'मेस्टन ग्रेवार्ड' पर मुलनवी कर दी जाती? सरकारके तमाम माधनों और सुविधाओंको विजलीकी भाँति वहाँ पहुँचा दिया जाता। अतः यह मेरी पक्की राय है कि हम वस्तुस्थितिको अच्छी तरह समझकर सरकार पर आधार रखना छोड़ दें और अपनी जिम्मेदारियाँ खुद ही अठाने और लोगोंको अठानेके लिये समझाने लग जाय। सरकारको ज़रूरत होती है, तब वह कहींसे भी रुपया ले आती है, मगर वह हमारे लिये रुक्या निकालनेवाली नहीं है।

जगह-जगह तहमील बोर्डों और ज़िला बोर्डोंके बीच संपर्क होता पाया जाता है। अिम बारेमें कानूनमें कितना परिवर्तन करनेकी ज़रूरत है, अिसकी मुझे विशेष जानकारी नहीं है। परन्तु अिस परिपदमें अुन संस्थाओंके जो प्रतिनिधि आये हुअे हैं, वे ही अुसके बारेमें सच्चा हाल बता सकेंगे। ग्राम पंचायतोंका कानून पास हुअे वग़ैरे हो चुके हैं, फिर भी वह अैसा रहा है मानों बना ही नहीं। सारे अहमदाबाद ज़िलेमें सिर्फ़ दो ही ग्राम-पंचायतें जीवित रही हैं। यही स्थिति लगभग तमाम गुजरातमें है। अिमका मुख्य कारण यही है कि अुन्हे रुपयेकी मदद देनेका कोअी अिन्तज़ाम नहीं किया गया और न अुन्हें कोअी अधिकार ही दिया गया। अिस सम्बन्धमें अेक कमेटी सुझार की गयी थी। अुम कमेटीने साल डेढ़ साल पहले कुछ सुधारोंके लिये जो रिपोर्ट दी थी, अुसका क्या परिणाम निकला यह अभी तक मालूम नहीं हुआ।

### प्रबंध सम्बंधी सूचनाओं

स्थानीय सस्थाओंके कार्यसंचालनमें जो मुश्किलें आती हैं, अुनका मुख्य कारण यह है कि सिविल सर्विस, अेज्युकेशनल सर्विस, मेडिकल सर्विस, अिन्जीनियरिंग

सर्विस, पुलिस सर्विस वगैरा द्वारा हरएक सरकारी महकमेके लिअे खास तालीम पाये हुअे कार्यदक्ष नौकर प्राप्त करनेके सरकारने जो साधन रखे हैं, वैसे ही स्थानीय संस्थाओंका कामकाज चलानेके लिअे उन अन विषयोंमें प्रवीण नौकर तैयार करनेवाली कोअी सर्विस या अैसी ही कोअी अनुकूलता नहीं है। पूना परिषदमें स्थापित 'लोकल सेल्फ गवर्नमेण्ट अिन्स्टिट्यूट' की तरफसे यह कमी पूरी करनेकी जो शुरुआत की गयी है, उसमें परिवर्तन और सुधार होनेकी ज़रूरत है। कार्यमंचालनमें आनेवाली कठिनाइयाँ दूर हो सकें, अिस अुद्देश्यसे नीचे लिखी सुचनाओं परिषदके सामने पेश करनेकी अिजाज़त चाहता हूँ :

(१) स्थानीय संस्थाओंके नौकरोंके लिअे तमाम स्थानीय संस्थाओं द्वारा अपनाये लायक नमूनेके नियम तैयार करनेके लिअे अेक कमेटी नियुक्त की जाय, जिसमें खास तौर पर निम्न लिखित बातों सम्बंधी नियमोंका समावेश हो :

१. छुट्टी और छुट्टीके दिनोंके वेतन सम्बंधी नियम।
२. सफरके और दूसरे भत्ते।
३. नौकरीकी मियाद और निवृत्त होनेके नियम।
४. पेन्शन और ग्रेच्युअिटी।
५. प्रोविडेण्ट फण्ड।

(२) सन् १९२५ के सिटी म्युनिसिपैलिटीज़ अेक्ट, १९०१ के ज़िला म्युनिसिपैलिटीज़ अेक्ट और सन् १९२३ के लोकल बोर्डज़ अेक्टमें अैसा सुधार करानेकी कार्रवाअी की जाय, जिसके आधार पर स्थानीय सरकारकी तय की हुअी शर्तों पर छुट्टीके वेतन, जॉअिनिंग टाइमका भत्ता, सफर भत्ता और नौकरीकी मियादके हिसाबसे पेन्शन, ग्रेच्युअिटी या प्रोविडेण्ट फण्डके लाभोंके लिअे अुचित सहायता देकर स्थानीय संस्थाओं अेक दूसरेमें अधिकृत डेपुटेशनकी प्रथाके अनुसार आवश्यक योग्यतावाले म्युनिसिपल या लोकल बोर्डोंके नौकरोंकी सेवाओं प्राप्त कर सकें।

(३) हरअेक विभागके मुख्य स्थानमें अविलम्ब ट्रेनिंग क्लासकी शाखाओं खोलनेकी अिन्स्टिट्यूटसे प्रार्थना की जाय।

(४) स्थानीय संस्थाओंकी अिस सर्वे सम्बंधी ट्रेनिंग क्लासका पाठ्यक्रम स्थानीय स्वराज्यके मिद्वान्तों और अमलका निजी अनुभव रखनेवाले अनुभवियोंकी अेक कमेटीकी मलाहसे तय किया जाय।

स्थानीय संस्थाओंके र्वच पर जो सरकारी नौकर स्थानीय संस्थाओंमें काम करते हों, उन पर उन संस्थाओंका कुछ भी नियंत्रण न हो तो बड़ी कठिनाइयाँ पैदा होती हैं। मैं अिसकी अेक मिमाल दूँगा। चेचकका टीका लगानेवाले डॉक्टरोंका म्युनिसिपैलिटीकी तरफसे वेतन मिलने पर भी म्युनिसिपैलिटीका उन पर

कोअी नियंत्रण न होनेके कारण उन लोगोंके कामकी कोअी देखरेख नहीं होती और उनके विरुद्ध आनेवाली लोगोंकी शिकायतोंके सम्बंधमें म्युनिसिपैलिटियाँ कुछ भी नहीं कर सकती । जैसे नौकरोंको स्थानीय संस्थाओंके मातहत ही कर देना चाहिये ।

स्थानीय स्वराज्यके अन्स्ट्रिक्ट्यूटके कामकाज और उसके पूरे खर्चकी रिपोर्ट प्रकाशित होनी चाहिये और वह हरअेक स्थानीय संस्थाके पास पहुँचनी चाहिये । उस संस्थाके कामकाजके निष्पत्ति और उसके अधिकारियोंको दिये गये अधिकारों वगैराका हाल भी प्रकाशित होना चाहिये ।

### अुपसंहार

स्थानीय संस्थाओंमें काम करनेवाले आप सबके लिये मौजूदा समय बड़ा कठिन है । राज्यकी तरफसे मिलनेवाली मदद बंद हो गयी है, जबकि दूसरी तरफ जनता अपने नागरिक कर्तव्योंके प्रति अभी तक अुदासीन है । ब्यापार-अुद्योगमें असाधारण मंदी आ गयी है । प्रांतीय और केन्द्रीय सरकारकी तरफसे लिये जानेवाले कर-भारसे जनता कुचली जा रही है । अिसके सिवाय स्थानीय संस्थाओंके कर का बोझा भी उस पर जितना डाला जा सकता है, अुतना डाला जा चुका है । ज्यादा डालनेकी गुंजाअिश नहीं रही । पहलेकी तरह यह बात नहीं रही कि अपने कामकाजसे निपट कर फुरसतके समय शामको धंटे दो धंटे हाजिरी दे देनेसे अिन संस्थाओंका कामकाज चलाया जा सके । शुद्ध निष्ठासे सेवा करनेवालेको अिन संस्थाओंमें अपना तमाम वक्त देना पड़ता है । अुसे माथेरान या महाबलेश्वर जाना नहीं पुमा सकता । अुसे आराम लेनेका अवकाश ही नहीं । अितने पर भी अुसके सिर अपयशकी पोटली तो रहेगी ही । अिन तमाम कठिनाअियोंके बीच आपको हिम्मत और हृदतासे रास्ता बनाना है । अैसा करनेके लिये अीश्वर आप सबको बल दे ।

## गुजरात बाढ़-संकट - १

[ सहायताके लिखे अपील ]

पिछले सप्ताह हुआ मूसलाधार वर्षाने गुजरात-काठियावाड़को यकायक अनपेक्षित संकटमें डाल दिया है। गाँवके गाँव बह गये या पानीमें डूब गये हैं, लोग भूखे-प्यासे बैठे हैं; जिस प्रकारकी छुटपुट खबर आ रही हैं। डाक, रेल और तार लगभग सभी बंद हो जानेके कारण अभी कोअी ऐसा आवागमन शुरू नहीं हुआ, जिससे जैसे कोअी अधिकृत हालचाल यहाँ तक पहुँच सकें कि बाहरके देहातोंमें सच्ची स्थिति क्या है और जानमालकी बरबादी कितनी हुआ है। परन्तु अहमदाबाद शहरकी जो हालत हो गयी है उससे और बाहरके गाँवोंके बारेमें आती हुआ चीँकानेवाली अफ़वाहोंसे चारों तरफ़ फैले हुआ संकटकी कुछ कल्पना की जा सकती है।

अहमदाबादमें बरसातका सालाना औसत ३० इंच माना जाता है, जब कि अिम बार अभी तक ७० इंच वर्षा हो चुकी है, जिसमेंसे ५२ इंच अकेले गत सप्ताहमें ही हुआ है। अितनी अतिवृष्टि पिछले पचास बरसमें कभी हुआ हो, ऐसा किसीको याद नहीं है। अकेले अहमदाबाद शहरमें दो हज़ारसे ज्यादा मकान गिर पड़े हैं। हज़ारों लोग बेघरवार होकर अपना माल-असबाब छोड़कर केवल पहने हुआ कपड़ोंसे ही बाहर निकल गये हैं। मज़दूरों और गरीब लोगोंके मोहल्ले पानीमें डूब गये हैं। ऐसी स्थितिमें खेतों और खेतीकी हालतका तो विचार भी नहीं किया जा सकता।

संकटकी सही कल्पना तो रेल, डाक वर्गका कामकाज शुरू होने पर चार्गे तरफ़के समाचार मिलेगे, तभी हो सकती है। फिर भी यह माननेके लिखे काफी कारण है कि यह संकट लगभग सारे गुजरात-काठियावाड़ पर अकस्मात टूट पड़ा है। गुजरात और गुजरातसे बाहर रहनेवाले गुजराती दोनोंने अब तक दूसरे प्रान्तोंके संकट निवारणके लिखे कभी बार खुले हाथों मदद दी है। दया धर्म गुजराती लोगोंका विशेष गुण माना गया है। मुझे पूरी आशा है कि वे जिस घरके संकट कालमें प्रजाके कष्ट निवारणके लिखे तात्कालिक मदद देनेमें पीछे नहीं रहेंगे। समस्त गुजरातसे और गुजरातके बाहर रहनेवाले दानी लोगोंसे मैं यह अपील करता हूँ कि हरअेक भाओ-बहन अपने संकटग्रस्त भाओ-बहनोंके लिखे अपनेसे जो कुछ हो सके वह सहायता तुरंत गुजरात प्रान्तीय समिति या नवजीवन कार्यालय, अहमदाबादके पते पर भेद दें।

नवजीवन, ३१-७-१९२७

## गुजरात बाढ़-संकट — २

ता० ८-८-१९२७ को अहमदाबाद जिला संकट-निवारण समितिको सर्वजनिक सभामें अध्यक्षपदसे दिया हुआ भाषण। ]

यह विवरण तो सिर्फ़ रूपरेखा है। अब महत्त्वका प्रश्न क्या है, सो हमें सरकारके सामने खुले तौर पर पेश करना पड़ेगा। अगर हम ऐसा नहीं करेंगे, तो भावी सन्तानें उसके लिये हमें ज़िम्मेदार समझेगी। मैंने अिस सवालकी पूरी तरह जाँच की है और उसके सम्बंधमें मैं उत्तर विभागके कमिश्नरके साथ बातचीत और पत्र-व्यवहार कर रहा हूँ। यह अवसर ऐसा है कि जब सहयोगी या अमहयोगी, अधिकारी या रैयत, सब एक ही नावमें बैठे हैं। अगर अिस नावमें छेद हो गया और उसे बन्द नहीं किया गया तो नाव ज़रूर डूब जायगी। घरमें बैठे रहनेवाले या सिर्फ़ बाज़ारमें घूमनेवालेसे अिसका जवाब नहीं दिया जा सकता। संकट सम्बंधी अम्बवागोंकी बातें पत्थरको भी पिघलानेवाली थीं। क्या वे सच थीं? — यह सवाल हम अपने आपसे पूछते हैं। आज अहमदाबादमें पहलेकी तरह ही गाड़ियाँ और मोटरें चल रही हैं, अिस-लिये हमें शंका हो सकती है कि क्या वे सब बातें वनावटी थीं? मगर अिस चित्रका सपना लोग नहीं भूल सकते।

### अहमदाबादमें अेक करोड़का नुकसान

अकेले अहमदाबादमें ही अेक करोड़का नुकसान हुआ है। दूसरे छोटे छोटे गाँवोंमें भी दो दो लाखका नुकसान हुआ है। खेड़ामें, नलकंडामें जाकर देखिये तो आपकी समझमें आयेगा कि वहाँ कितना ज़बरदस्त नुकसान हुआ है। लक्ष्मीपुरा नामके गाँवका तो नाम-निशान ही नहीं रहा। खपाटियापराका भी वही हाल हुआ है। कितने लोग मलामत रहे हैं, अिसकी गिनती तो अभी बादमें ही होगी। नलकंडामें गले तक पानीमें होकर अेक आदमी अनाजकी मदद लेने आया, तब हमारे आदमियोंको खबर लगी कि पानीके अुस पार मनुष्य हैं। मातर तहसीलमें बेड़ा बांधकर और तैरकर स्वयंसेवक मदद पहुँचाते हैं। अहमदाबादके लोगो! श्राद रखो कि गाँवोंका स्वरूप आज भयंकर बन गया है और अुसको ठीक स्थितिमें लानेके लिये सामग्री देनी पड़ेगी, नहीं तो सारा गुजरात बरबाद हो जायगा।

## गाँव दूटेंगे तो शहर नहीं रहेंगे

आजकल खेड़ामें २०० आदमी काम कर रहे हैं। भड़ौचमें डॉ० चन्द्रलालके नेतृत्वमें अच्छा काम हो रहा है। वहाँ तो बम्बईसे आदमी आ पहुँचे हैं। रेलवे टूट जानेसे काठियावाड़ अलग पड़ गया है। मिलोंका माल नहीं जा सकता और रेलें न हों तो मिलोंको कोयला भी कैसे मिलेगा? यह पश्चिमकी यांत्रिक रचनाकी कड़वी गोलीका अनुभव है। ऐसा ही अन्न भर न भूला जा सकनेवाला अनुभव श्री० अब्बास तैयबजीको हुआ है। उन्हें बड़ौदासे अपने कुटुम्बकी कुशलताका तार या पत्र कुछ भी नहीं मिल रहा था। उनके बंगलेके पासकी भंगीकी कोठरी और सजीसकी कोठरी पानीसे गिर पड़ीं। अिस-पर उनके कुटुम्बने भंगी और सजीसको बंगलेके अूपरकी मंजिलपर बुलाकर अपने साथ रख लिया। अन्तमें वोरसदमें कांग्रेसके अेक स्वयंसेवकने पानी पार करके अब्बास माइवको उनके परिवारका कुशल समाचार पहुँचाया। अिससे भी बुरी हालत गाँवोंमें अनेक मनुष्योंकी हुअी है और अुनका संकट निवारण करनेके लिअे हमें जितना काम करना चाहिये, अुसका सौवाँ भाग भी अभी तक हमने नहीं किया है।

## संकट निवारण और जनता तथा सरकार

अहमदावादने अिस मौके पर अच्छी अुदारता दिखायी है। अिसके लिअे अुसे धन्यवाद देना चाहिये। अब सारी व्यवस्था की जा रही है और अनाज और कपड़ा बाँटा जा रहा है। बंबईसे मारवाड़ी स्वयंसेवक भी गुजरातमें मदद लेकर आये हैं। कुछ संस्थाअे अपनी तरफसे खुद ही व्यवस्था कर रही हैं। व्यापारी अिस कामको हाथमें ले लें, तो अिससे अच्छा और कोअी काम नहीं। अन्होंने अब तक जो काम करके दिखाया है, वह प्रशंसाके योग्य है। खेड़ाका कलेक्टर सारे जिलेमें अलग पड़ गया था। हमारे कलेक्टरको भी तहमीलदारों बंगंग की तरफसे तार डाक कुछ भी नहीं मिल रहा है। अैसे वक्तमें वे क्या कर सकते हैं? फिर भी हर अेकने भरसक काम किया है। जो कुछ काम हुआ है, अुसके लिअे मुअे अेक गुजरातीकी हैसियतसे गर्व होता है। अैसे समय किमी कलेक्टर या अधिकारीने निदेयता दिखायी हो, यह मैं नहीं मानता। अैसा निअुअ कोअी नहीं हो सकता। यह अवसर अीश्वरको पहचाननेका ही था। अैसे वक्तमें लोगोंने डेड़-भंगीको भी घामें रखा था। अैसे समयमें अधिकारी भी अपने ओहदेका विचार नहीं कर सकते। अन्होंने भी भरसक कोशिश की है। यह मौका धारामभा वद रग्ववाने या तेज भाषण देनेका नहीं, परन्तु गरीबों, किसानों और डेड़-भंगियोंकी सुध लेनेका है।

## गुजरातका किसान भिखारी नहीं बनना चाहता

अब कामकी रूपरेखाको विस्तृत करनेकी ज़रूरत है। गुजरातका किसान स्वाभिमानी है। वह दयाकी रोटी खानेको तैयार नहीं है। प्राण जायँ तो भी वह दान लेनेसे अिनकार करता है। अब उसका उपाय करना चाहिये। समितिने संयोगोंका विचार करके सस्ते भावोंसे अनाज बेचनेकी दुकानें खोली हैं, मगर किसान पेटसं ज़्यादा खेतकी तरफ़ देखता है। उसे फिरसे बीजके लिये बीज चाहिये। अगर आठ दिनमें बीज न मिला, तो एक बरस तक उसका खेत बेकार पड़ा रहेगा। यह काम सरकारका है। उसने तकावी देनेके हुक्म जारी किये हैं। मैं सरकारको अुलाहना देने या उसके साथ झगड़ा करनेको तैयार नहीं हूँ। अभी तो काम क्रिस ढंगसे होता है, यही देखना है। तकावी पर आधार रखनेसे किसान बरबाद होगा। सरकारका यंत्र अितना धीमा है कि किसानको तकावी मिलनेमें एक महीना लग जायगा, असलिये वह कुछ नहीं कर सकेगी। अिस तरह अगर खेतोंमें अनाज पैदा नहीं होगा, तो आप यह मत समझिये कि गुजरात खुशहाल रहेगा। बीजका तुरंत बोया जाना और गुजरातकी पुनर्रचना करना ज़रूरी है। उसके लिये किसानको स्वावलंबी बनानेकी ज़रूरत है। अनाज और कपड़ा तो केवल छोटा सवाल है। किसान भिखारी बनना नहीं चाहता। अगर उसे मज़दूरी मिलेगी तो वह भिक्षुककी तरह रोटी लेनेसे अिनकार कर देगा। यदि किसानको बीज नहीं मिला, तो वह मिलोंमें भी नहीं आयेगा और भिखारी बन जायगा। मगर भिखारीपनको प्रोत्साहन देना तो मैं अधर्म समझता हूँ। समिति चाहती है कि आपसे हो सके अतनी मदद अिस कोषमें दीजिये। खेती लायक एक भी खेत पड़ा न रहना चाहिये।

## गाँवोंके मकानोंका क्या?

एक और सवाल यह है कि देहातमें जो मकान गिर गये हैं, उन्हें बनानेके लिये देहातके लोगोंके पास रुपया नहीं है। मकानके जानेके साथ उनका सर्वस्व चला गया है। जिनके पास कुछ रहा है, वे टूटे हुए घरमें रहकर जी रहे हैं। आप अहमदाबादके लोगोंको दस पंद्रह लाख रुपये देकर उनके मकान खड़े करनेमें सहायता देंगे, मगर किसानका झोपड़ा खड़ा न होगा तो समझ लीजिये कि आपके बंगले भी नहीं रहेंगे। हर एक गाँवमें पचास फ़ीसदी घर गिर गये हैं। उनकी व्यवस्था सरकार कर सकती है। वम्बई सरकारके पास टाभी करोड़ रुपयेका अकाल बीमा कोष है। अैसे आफ़तके समय मैं अ्रममें से एक करोड़ रुपया कर्मिभरसे माँग रहा हूँ। मैंने उनसे कहा है कि सरकार न दे, तो आप मेरे साथ रहिये। फिर आप और मैं लड़ेंगे। वे अपनी

जेबमें कमिश्नरीका अिस्तीफ़ा डालकर जायँ, तो सरकारको यह काम करना ही पड़ेगा । कलेक्टर भले हैं । वे गाँव-गाँव घूम रहे हैं । मगर किसान हमेशाके लिअे बरवाद न हों, अिसके लिअे सरकार क्या कर रही है ? जो कर्ज़ लेनेमें समर्थ हों, उन्हें कर्ज़ देकर और जो बिलकुल असमर्थ हों, उन्हें मुफ़्त रुपया देकर भी अुनके छपर खड़े करनेमें सरकारको सहायता देनी चाहिये । दिया हुआ कर्ज़ वापस आ जाने पर कोषमें कोअी बड़ी कमी नहीं रहेगी । अमीन परिवार जैसोंको ख़िया, जो घरसे बाहर भी नहीं निकलती थीं, आज टूटे-फूटे झोंपड़ोंमें रह रही हैं । अिसलिअे सरकारको जहाँ तक हो सके जल्दी ही घोषणापत्र प्रकाशित करके किसानोंको तसल्ली देनी चाहिये । अिस कोषमें से अेक करोड़ रुपया किसानोंको अुधार दिलवा कर भी हम अुनके झोंपड़े खड़े करानेकी कोशिश करेंगे । नहीं तो किसान बरवाद हा जायँगे, क्योंकि आज अुन्हें कोअी अुधार देनेवाला नहीं है । अुनकी स्थितिका मेरे जितना खयाल तो बम्पनीमें रहनेवाले या कलेक्टरको भी नहीं होगा । जिस वक्त सरकारके कर्मचारी नहीं पहुँच सकते थे, अुस वक्त किसानोंको रोटी देनेके लिअे दान देनेवालोंकी भावनाका हम आभार मानते हैं । मगर सकान बनानेके वारेमें अुन्हें धीरज बँधानेकी जरूरत है और अिसके लिअे समय पर जाग्रत हुअे बिना कुछ नहीं होगा ।

### गांधीजीका सन्देश

मेरे पास तारसे गांधीजीका सन्देश आया है । अुसमें वे लिखते हैं कि मुझसे किसीके साथ लंबी बातचीत या चर्चा नहीं हो सकती, मगर मेरे आनेसे गुजरातको नैतिक बल भी मिल सकता हो तो मैं आ जाऊँ । मुझे लगता है कि अुन्हें कष्ट देना फज़ूल है । हम अपना संकट अुठा लें, अिसीमें हमारी शोभा है ।

प्रजाबंधु, १४-८-१९२७

## गुजरात बाढ़-संकट-३

[ दानवीर बनिकोंसे ]

स्थानीय, बाहरके और खास तौर पर बम्बईके दानवीर लोगोंकी अुदारतासे गुजरातका घाव कुछ कुछ भरने लगा है। तार और रेलका व्यवहार शुरू होते ही बम्बई और बाहरके अुदारहृदय दानियोंके दिल क्राबूममें नहीं रहे। गुजरातके पीड़ित होनेकी खबरसे रो उठनेवाले बम्बई निवासी गुजराती रेलका अधूरा आवागमन शुरू होते ही अपने दुःखी भाअियोंके प्रति प्रेमसे अुमइ कर अुनकी खबर लेने निकल पड़े है। छाटी-बड़ी व्यापारी पेढ़ियोंने अपने आदमियोंको रुपया देकर और अधिक रुपयेकी माँग भेजनेका अधिकार देकर गुजरात और काठियावाड़की ओर रवाना कर दिया है। अैसे दानियोंके दल अिस समय देहातमें घूम घूम कर अपने हाथों अन्न-वल्लका दान करनेके लिये गुजरातमें चारों तरफ फैल गये हैं।

जहाँ अुदारताकी यह बाढ़ और यह स्पर्धा अेक तरफ बढ़ा आनंद पैदा करती है, वहाँ दूसरी तरफ अिसमें कभी बार पाया जानेवाला पागलपन और आवश्यक-अनावश्यकके लिये वाँछित विवेककी कमी खेद भी अुत्पन्न करते है। अिस दानमें आनेवाला रुपया अत्यंत अुदार और दयाधर्मी लोगोंकी तरफसे आ रहा है। अुमका प्रबंध अैसे समयमें काफ़ी कड़े दिलवाले आदमियोंके हाथमें और नियंत्रणमें होना चाहिये। अनजान गाँवोंमें बहुतेसे आदमी अपने या अपने आदमियोंके हाथसे अनियंत्रित दान करनेका आग्रह रखें, तो दानका अुद्देश्य कैसे पूरा हो ? जो बहुसंख्यक दल आजकल गुजरातमें आ गये हैं, अुनमें से बहुतेकि हाथोंसे अनाज और रुपया दोनों बरवाद हो रहे हैं, अैसी खबरें मेरे पास आने लगी हैं। दूरके प्रदेशोंमें, रेलसे दूरके गाँवोंमें, जहाँ सचमुच संकट है वहाँ अैसे दानी पहुँचते ही नहीं और रेलवे स्टेशनोंके पास या सड़कों पर जो गाँव है और जहाँ मददकी कम ज़रूरत है, वहाँ बार बार मदद मिलनेसे स्पष्ट ही वह दुगनी हो जाती है। अैसे दानियोंसे मेरी प्रार्थना है कि वे अुन समझदार दानियोंका अनुकरण करें, जो समितिके केन्द्रोंकी या जाने हुअे स्थानीय कार्यकर्ताओंकी मदद लेकर अपने हाथोंसे व्यवस्थित दान करते हैं। अिससे अुन्हें अपने हाथसे रुपया खर्च करनेका संतोष मिलनेके अलावा अुनका रुपया ठीक ढंगसे खर्च होगा। दुःखका क्षेत्र अितना विशाल है कि अभी तो फैलाअी हुअी नज़र पहुँचती ही नहीं। असली

दुःख तो अभी उठाना बाकी है। बहुत जगहों पर अन्न-वस्त्रकी अब ज्यादा जरूरत नहीं रही। इसलिये बाहरसे सहायता भेजनेवाले दानियोंको अनाज वगैरा न भेजकर जहाँ तक हो सके रुपया भेजना चाहिये और खर्च करनेवालोंको उसे बहुत ही सख्तीके साथ खर्च करना चाहिये। गुजरातमें काम करनेवाले हरअेक केन्द्रके कार्यकर्ताओंको सूचनाओं दे दी गयी हैं कि अपने हाथसे दान करनेकी अच्छा रखनेवाले हरअेक दानीको उचित स्थान और पात्र दिखानेकी सहायता दें। इस सहायताका उपयोग करनेकी दानियोंसे प्रार्थना है।

नवजोवन, १४-८-१९२७

३५

## गुजरात बाढ़-संकट-४

[ तात्कालिक और भविष्यके कामका स्वरूप ]

संकटके प्रदेशमें अनाज और कपड़ेकी तात्कालिक सहायता देनेका काम अब धीरे धीरे समेटनेका वक्त आ पहुँचा है। अेक सिरेसे दूसरे सिरे तक मुख्य स्थानों पर ज़िम्मेदार कार्यकर्ता रख दिये गये हैं। उनके मातहत बहुतसे सैनिक दिन-रात सेवाका काम कर रहे हैं। बम्बयीकी व्यापारी संस्थाओंकी तरफसे अत्माहरी वयसेवक दल अनाज, कपड़े और रुपयोंकी मदद जगह-जगह पहुँचा रहे हैं। अेक भी गाँव अँमा नहीं रहा, जहाँ यह मदद न पहुँची हो। अैन वक्त पर खुले हाथों पीड़ितोंको जल्दी मदद देना सम्भव हुआ, यह सारे गुजरातके लोगोंके लिये शोभाकी बात है। अब अगर इस सहायताका काम चतुराहीसे न समेट लिया जाय, तो दानका दुरुपयोग होना सम्भव है। गुजरातको उससे लाभके बजाय हानि हो सकती है।

तात्कालिक सहायताका काम व्यवस्थित हो चुका कि तुरन्त ही किसानोंको खेतीसे लगानेका रास्ता निकालकर उस काममें उन्हें भरसक मदद करने और प्रोत्साहन देनेका काम हाथमें लिया गया है। बाहरी मदद पर अधिक समय तक लोगोंको आश्रित रखकर गुजरातको पंगु नहीं बनाना है। भिक्षा-वृत्तिको बढ़ावा देनेमें पुण्य नहीं, परन्तु पाप है। गुजरातके किसानोंमें से ज्यादातर फिरसे खेतीके काममें लग गये हैं। सरकारकी अच्छा उन्हें मदद देनेकी होते हुए भी उसका तंत्र अितना मन्द गति वाला है कि वह अैन वक्त पर पूरा काम दे ही नहीं सकता। इस स्थितिको ध्यानमें रखकर उसके तंत्रकी आलोचना करनेमें व्यर्थ समय न खोकर हरअेक जगह किसानको बीज मुहैया करनेका काम शुरू कर दिया गया।

यह काम लगभग आधा पूरा होने आया, तब सरकारका खेती-विभाग जागा। बम्बयी सरकारके अर्थशास्त्री सर चुन्नीलालकी अध्यक्षतामें नदियादमें जो परिषद पिछले रविवारकी हुआ थी, उसमें खेती-विभागके बड़े अधिकारीने खुले रूपमें बताया था कि उनके पास सिर्फ़ एक हजार मन ज्वारका बीज था। यह बीज ४॥ ६० मनके हिसाबसे खरीदा गया था और अन्होंने पड़त दामों पर वे उसे किसानोंको बेचना चाहते थे। इसमें एक पैसा भी घाटा उठानेका सरकारका अिश्वास नहीं था। अब यही बीज प्रांतीय समितिकी तरफसे ३॥ ६० मनके हिसाबसे खरीद किया जा रहा था और फी मन बारह आनेका घाटा सहकर ३ ६० फी मनमें किसानोंको बेचा जा रहा था, ताकि बाज़ारमें व्यापारी बीजका भाव न चढ़ा सकें। साथ ही, अकेले खेड़ा ज़िलेको ७० हजार मन बीज चाहिये और इस कामको खेती-विभाग पूरा नहीं कर सकता। इसलिये अन्तमें परिषदमें यह निश्चय किया गया कि बीज बाँटनेका काम गुजरात प्रांतीय समितिकी तरफसे सफ़लतापूर्वक हो रहा है, अिस बातको ध्यानमें रखकर उसीको पूरा करने दिया जाय।

यह देखना ज़रूरी है कि सारे गुजरातमें एक भी एकड़ ज़मीन फिरसे जुने बिना न रहे। अिसकी भरसक कोशिश हो रही है। खेती हो तभी मज़दूर वर्गको मज़दूरी मिलेगी। जब तक मुफ्त अनाज और कपड़ा दिया जाना रहेगा, तब तक स्वाभाविक है कि मज़दूरी करनेकी तरफ़ अुनका मन नहीं जायेगा। अिसलिये हर केन्द्रको यह सूचना दे दी गयी है कि जहाँतक हो सके, जल्दी ही तात्कालिक सहायताका काम शान्तिसे समेट लिया जाय।

मध्यम वर्गके किसान और छोटे छोटे देहाती व्यापारी बहुत ही दुःखी हालतमें हैं। अुन्हें धमाँदेकी रोटी हज़म नहीं होती। सच्चा कष्ट तो अिस वर्ग पर आ पड़ा है। अुन्हें मदद देनेका काम बहुत नाजुक है। फिर भी अुसका कोअी अुपाय तो ढूँढ़ना ही पड़ेगा।

गुजरातके बाहरके छुटपुट अुत्साही और अुदार स्वयंसेवकोंको मेरी सलाह है कि अब वे या तो हरअेक केन्द्रके मुख्य अधिकारीके साथ मिल जायँ या अुन्हें और कुछ मदद देनेकी अिच्छा हो, तो अुसे मुख्य स्थान पर देकर अब वापस अपने धन्येमें लग जायँ। जिमने गाँवोंका दुःख देखा न हो, अुसे असली दुःखकी कल्पना होना मुश्किल है और अिसलिये झूठे दुःखके भुलावेमें आकर अुनके हाथों दयावृत्तिका दुरुपयोग होना सम्भव है। जिन भागोंमें गाँव बिलकुल नष्ट हो गये हैं और जहाँ नदियोंका पानी फैल जानेसे खेतोंकी ज़मीनपर पाँच पाँच छः छः फुट रेत चढ़ गयी है, वहाँ किसानोंको बहुत लम्बे समय तक मदद देनेकी व्यवस्था करनी पड़ेगी। यह काम स्थायी स्थानीय आदमियोंसे ही हो

सकता है। उसमें रुपयेकी ज़रूरत तो होगी ही। इस प्रकार जिस सहायताकी अब ज़रूरत नहीं, उसे जल्दी ही बन्द कर देना चाहिये।

सबसे ज्यादा महत्त्वका सवाल तो जो हजारों मकान गिर गये हैं और जिसके कारण किसान बेघरवार हो गये है, उन्हें ढँकनेका है। इस सम्बन्धमें मुख्य दायित्व सरकारका है और यह स्पष्ट है कि यह काम उसके सिवाय और किसीके बूतेका नहीं है। अकेले खेड़ा ज़िलेमें सरकारी गिनतीके अनुसार ७२,००० मकान टूट गये हैं। अहमदाबाद ज़िलेका नुकसान भी लगभग अतना ही है। गाँवोंमें अब ऐसा कोअी व्यापारी नहीं रहा जो रुपया अधार दे सके। उनकी जगह पठान घुस गये हैं। किसानोंको अपना मकान खड़ा करनेके लिये या तो पठानके पास जाना होगा या सरकारकी मदद लेनी होगी। इसके सिवाय और कोअी अधार नहीं रहा। जैसे संकटके अवसर पर किसानोंको मदद मिले इसलिये अन्होंने वर्षों तक कर चुकाकर बीमा करा रखा है और ढाअी करोड़ रुपयेकी उसकी पूँजी सरकारके पास पड़ी है। उसका अधुपयोग करनेकी माँग हो चुकी है। यह रकम इस वक़्त काममें न आअी तो और किस अवसर पर आयेगी ?

सर पुरुषोत्तमदासने गुजरातके कार्य-संचालकोंके साथ बातचीत करके नडियादकी परिषदमें अेक कच्ची योजना पेश की है। उसके अनुसार सरकार अेक करोड़ तीस लाख रुपयेकी सुविधा करेगी। इसमें से दस लाख रुपये भंगी, ढेड़ वर्गरेके झोंपड़े मुफ़्त बना देनेके लिये सहायताके तौरपर देने हैं। बाकी सबको लम्बी मियादकी किस्तोंसे थोड़े ब्याज पर रुपया अधार देकर मकानोंकी मरम्मत करने या बनानेकी सुविधा करना है। कुछ लोगोंकी तरफसे गुजरातके गाँवोंकी मारी पुनर्रचना करनेके सुझाव दिये गये हैं। मगर अतना बड़ा भगीरथ कार्य सरकार अपने सिर पर नहीं लेगी। इस कामकी कठिनाअियाँ बेशुमार हैं और उसमें करोड़ों रुपये लगानेकी ज़रूरत पड़ेगी। अतना रुपया सरकार दे, यह आशा नहीं है। इसलिये जहाँ तक हां जल्दी ही टूटे हुअे घरोंको खड़े कर देनेके सम्बन्धमें जो छोटी योजना नडियाद परिषदमें पेश की गअी है, अुमीका जल्दी निर्णय हो इस बातपर लोकमत संगठित होना चाहिये। परिषदमें किसीने अिम योजनाका विरोध नहीं किया और सरकारकी तरफसे और कोअी योजना अभी तक सुझाअी नहीं गअी है। इसलिये यह आशा रखी जा सकती है कि बहुत करके अधुपकी सूचना स्वीकृत हो जायेगी।

## गुजरात बाढ़-संकट — ५

[ गुजरातको फिरसे अपने पाँवों पर खड़ा करनेका काम ]

पिछले रविवारको आणंदमें गुजरात प्रान्तीय समितिकी तरफसे सारे गुजरातके हरअेक विभागके मुख्य कार्य संचालकोंकी परिषद हुआ थी । संकट निवारणका काम संगठित रूपसे चलानेकी चर्चा करनेके बाद जो प्रस्ताव पास किये गये थे, वे अिस अंकमें अन्यत्र प्रकाशित हुअे हैं । अिन प्रस्तावों पर अमल शुरू हो गया है । खरीफकी फसलका बीज मुहैया करनेका काम खतम होने आया है । रबी की फसलके बीजकी जाँच और व्यवस्था शुरू हो गयी है । जगह-जगह सस्ते अनाजकी दुकाने खोल दी गयी हैं । अिन दुकानों पर जो भीड़ होती है, अुससे मालूम होता है कि मध्यमवर्गको, जो मुफ्त मदद नहीं लेता, अिस अित-जामसे बड़ी राहत मिल रही है । बड़ौदा विभागके वहाँके प्रजामंडलकी तरफसे जो समाचार आये हैं, अुनसे मालूम होता है कि अिस प्रबंधके अनुसार वहाँके कामको पूरा करनेके लिये ९० हजार रुपये चाहियें । मात्र तहसीलमें भी १,००० मन अनाज रोज़ अुठ जाता है ।

अिस प्रकार जहाँ-जहाँ दुकानें खोली गयी हैं, वहाँ काफी अनाज अुठ रहा है । अिस सारे खर्चको पूरा किया जा सकेगा या नहीं, अिस बारेमें कुछ कार्यकर्ता दांका प्रकट करते हैं । गुजरातके कार्यकर्ता आत्मश्रद्धा रखेंगे, अपने पर भरोसा रखेंगे और जैसा स्वच्छ और सुन्दर काम वे कर रहे हैं, वैसा हिम्मत और दृढ़तासे करते रहेंगे, तो मुझे पूरा विश्वास है कि अिस कामके लिये हमें रुपयेकी कमी हरगिज़ नहीं रहेगी । मुझे अुम्मीद है कि गुजरात प्रान्तीय समितिको आजकल चारों ओरसे जो सहायता मिल रही है, वह अिस कामके पूरा होने तक मिलती ही रहेगी ।

गुजरातमें अनाज और कपड़ेका अितजाम हरअेक केन्द्रमें हो रहा है । मगर कुछ लोग जितना जल्दी हो सके, बड़े-बड़े कोषोंसे चट रुपया ले लेनेको अधीर हो रहे हैं । ये अर्जियाँ मालूम होता है ज़्यादातर मकानोंके लिये रुपया प्राप्त कर लेनेके अुद्देश्यसे ही दी जाती हैं । मकान बनानेका काम अभी तुरंत हाथमें लेना वांछनीय नहीं है । अेक रुपयेकी जगह चार खर्च करें, तभी वह काम अभी हो सकता है । दीवालीके बाद अिमागती कामके लिये जरूरी सामानकी व्यवस्था हो जाने पर यह काम हाथमें लिया जाय, तो ही दानके रुपयेका सदुपयोग हो सकता है ।

गुजरातको अभी लाखों रुपयेकी जरूरत होगी। यह अभी तक निश्चित नहीं हुआ है कि सरकार और देशी राज्य दोनों अपनी-अपनी प्रजाको किस काममें कितनी मदद देंगे। जब तक इस बारेमें निश्चय न हो जाय, तब तक किसे कितनी मदद दी जा सकती है, यह तय करना समुद्रमें डुबकी लगानेके समान है। अभी तो किसानोंको अपने पैरों पर खड़ा करने भर के लिये जितनी मददकी जरूरत हो, अतनी ही देना योग्य होगा। कोभी यह न समझे कि गुजरातको फिरसे अपने पैरों पर खड़ा करनेका काम महीने दो महीनेमें ही निपट जायगा। नष्ट-भ्रष्ट और खंडहर बने हुअे गुजरातको अेक बार फिरसे हँसता-खेलता बनानेके लिये अेक-अेक कार्यकर्ताको बहुत लंबे समय तक गुजरातकी जी-तोड़ सेवा करनी पड़ेगी।

नवजीवन, ४-९-१९२७

३७

## गुजरात बाढ़-संकट — ६

[बिना मालिकके लावारिम जानवरोंकी-सा प्रजा — बड़ौदा राज्यको लापरवाही]

बम्बयी सरकारको ब्रिटिश गुजरात पर आभी हुआ आपत्तका विश्वास हो गया, तबसे उसने लोगोंको मदद देनेके अेकके बाद अेक क्रम अुठा कर अपनी नेकनीयती साबित करनेकी कोशिश की है। उसने बाढ़ लाख रुपयेकी तकावी भरसक जल्दीसे किसानोंमें बाँट कर नभी कास्तकी सुविधा कर दी। साथ ही गरीबोंके टूटे हुअे झोंपड़ोंके छप्परोंके लिये ढाभी लाख रुपया मंजूर करके टीन वगैरा माल यथाशक्ति शीघ्र बाँटनेकी व्यवस्था की, और उसके लिये की गयी विशेष व्यवस्था तो जारी ही रहेगी। उसके सिवाय गिरे हुअे मकानोंको फिरसे बनवानेके लिये आवश्यक रुपया अधार देनेकी स्पष्ट नीति घोषित करके उसने लोगोंको आश्वासन दिया और इस कामको तेजीसे पूरा करनेके लिये अेक खास और अनुभवी अफसरको मुक़र्रर कर दिया। बम्बयीका गवर्नर अब इसी समाहमें गुजरातके अलग-अलग भागोंका दौरा करने, गाँवोंकी स्थितिकी खुद जाँच करने और लोगोंको तसल्ली देनेके लिये निकल पड़ा है।

ब्रिटिश गुजरातकी तुलनामें बड़ौदा राज्यकी कुछ कम हानि नहीं हुअी है। छोटी-छोटी नदियोंके किनारे बसे हुअे बहुतसे गाँवोंमें पानी फैल गया था। बड़ौदा शहर पर तो सबसे बुरी वीती है। मनुष्योंकी बगवादी इस राज्यमें बहुत ज़यादा हुअी है। मवेशी वगैरा भी बड़ी तादादमें बह गये हैं। प्रजाकी हालत बिना मालिकके लावारिम जानवरोंकी-सी हो गयी है। यह आशा रखी गयी थी कि श्रीमंत महाराजा सयाजीराव राज्य

पर आजी हुआ इस भयंकर विपत्तिकी खबर सुन कर पहले ही जहाजसे देश लौट आयेगे । मगर वह व्यर्थ साबित हुआ । अब तो प्रजाने अुनके वापस आनेकी आशा ही छोड़ दी है । प्रजाको तात्कालिक मदद देनेके लिये अुन्होंने अुदारतापूर्वक अेक लाख रुपये तारसे दिये, मगर अुसमें से कुछ भी खर्च नहीं किया गया, जब कि अहमदाबाद ज़िला संकट-निवारण समितिने ३०-३५ हजार रुपये अपनी हृदके पड़ोसी कड़ी, कचोल वयेंगा बड़ीदा राज्यके प्रदेशोंमें खर्च कर डाले हैं । वगैरोंके अुदार सज्जनोंने भी बड़ीदा ज़िलेमें हजारों रुपये खर्च कर दिये हैं ।

दीवान साहब नये हैं । राज्य और प्रजासे नावाकिल है । राज्यका खज़ाना तर है और अुसके वार्षिक बजटमें ३०-३५ लाख रुपयेकी वचत रहती है । अिसके सिवाय राज्यके पास अेक बड़ी रकम फालतू पड़ी है । बड़ीदा और कड़ी ज़िलेमें लगभग पौन लाख मकान गिर गये हैं । फिर भी अिस मामलेमें राज्य क्या करना चाहता है, वह अभी निश्चित नहीं हो सकता है । लगभग बड़ीदा ज़िलेके बग़ैर ही नुक़सान कड़ी ज़िलेमें हुआ है । फिर भी बाढ़ आनेके बाद वहाँ ( कड़ी ) के सूबा तुरंत ही अपने खानगी कामने छुड़ी पर चले गये और राज्यको यही खयाल रहा कि कड़ी ज़िलेमें कुछ भी संकट नहीं है । अंतमें जब कड़ी ज़िलेके लोगोंने चिल्लपों मचायी, तब अभी थोड़े दिन हुअे अुसकी जाँच की गयी और अुसे संकटके प्रदेशमें शुमार किया गया । बादमें अुसके लिये अेक लाख रुपये तत्कालीके मंजूर किये गये । यह तत्काली अभी तक भी बाँटी नहीं गयी है । गरीबोंके छपर खड़े करनेमें कौअी मुफ्त मदद दी जायगी या नहीं, अिसका निर्णय प्रकाशित नहीं किया जा रहा है । चारों तरफसे लोगोंकी जो शिकायते सुनायी दे रही हैं, अुन परसे राज्यकी नेकनीयती पर बड़ी शंकाओं की जा रही हैं । गिरे हुअे मकानोंको खड़े करनेके लिये अुधार रुपया देनेकी अलग-अलग योजनाओं पेश होती हैं और अुनपर विचार होता है । मगर कौअी भी अेक तरीका या नाति निश्चित नहीं की जाती । राज्य किसीको पाँच सौ रुपयेसे ज्यादा रकम अुधार नहीं देगा, यह लगभग तय हुआ जैसा मालूम होता है । अैसा निश्चय करनेसे पहले दीवान साहब साजिवा, धर्मज, भादरण, वसो और पीज वयेंगा गाँवोंमें जाकर किसानोंके गिरे हुअे बड़े-बड़े मकान यदि खुद देख लेते, तो यह मर्यादा न रखी जाती । बड़ीदा शहरके लिये महागज कुमार धैर्यशीलराव राज्यका खज़ाना तर होने पर भी भीख माँगते हैं । प्रजामें न जाप्रति है और न किसीमें चिल्लानेकी हिम्मत । सारे राज्यमें अगर किसी भी जगह व्यवस्थित ढंगसे पूर्ण राहत मिलती हो, तो वह अेक रेज़िडेन्सी है और अुसका श्रेय केवल रेज़िडेण्टको खुद ही है । ज्यों ज्यों वक्त बीत रहा है, त्यों त्यों लोगोंका विश्वास

अठता जा रहा है और यह आवाज़ सुनायी देती है कि राज्य कुछ करना ही नहीं चाहता । जैसे अवसर पर एक प्रमुख देशी राज्यका अपनी दुःखी प्रजाके प्रति ऐसा रवैया देख कर खेद हुआ बिना नहीं रहता ।

आम तौर पर किसी देशी राज्यके भीतरी प्रबन्धकी आलोचना करना मैं पसन्द नहीं करता । परन्तु यह मौका ऐसा है कि अगर राज्य अपने धर्ममें चूकता है, तो एक देशी राज्यके सिर पर स्थायी कलंकका टीका रह जाता है और प्रजा हमेशाके लिये बरबाद हो जाती है । यह राजनीतिका मामला नहीं है; केवल जीव-दया और मानव-धर्मका विषय है । आवश्यक अुदारताके साथ प्रजाकी सहायता करनेमें अगर राज्यकी तरफसे अब भी देर हो, तो राज्यकी प्रजाको ज़रूर विचार करना चाहिये कि उसे क्या करना है । अगर विपत्तिमें पड़ी हुई प्रजा अितनी कमज़ोर हो गयी हो कि वह अकेले कुछ कर न सके, तो राज्यके बाहरकी पड़ोसी प्रजा भी उसे कुचली जाती देखकर हाथ पर हाथ धरे तो हरगिज़ बैठी नहीं रह सकती । जैसे आम संकटके समय राज्य पर-राज्यकी मर्यादा नहीं हो सकती । अितनी बड़ी प्रजाको गिरने देनेमें पड़ोसी प्रजाके लिये लांछन ही नहीं, बड़ी जोखिम भी है ।

नवजीवन, ११-९-१९२७

३८

## गुजरात बाढ़-संकट—७

[ कौमी भेदभाव बिना काम होता है । ]

माननीय गवर्नर महोदय गुजरातके पीड़ित प्रदेशोंमें एक सप्ताहका दौरा करके गुरुवारको वापस पूना चले गये हैं । इस दौरेमें अन्होंने बहुतसे गाँव और संकट-निवारण केन्द्र देखे हैं । देहातकी हालत देखकर लोगोंके दुःखका अुनके मन पर खूब असर हुआ है । अवसरके अनुसार अन्होंने किसी भी तरहके रोब-दाव और धूमधामके बिना और साथ ही किसीका भी आतिथ्य स्वीकार न करके हरएक जगह लोगोंके साथ मिल-जुलकर और भ्रमरक आज्ञादीके साथ बातें करके असली स्थितिका अन्दाज़ लगानेका प्रयत्न किया । लोगोंकी कठिनाअियोंकी अुचित बारीकीके साथ जाँच करके अन्होंने सब जगह यथाशक्ति मदद देनेका आश्वासन दिया । हर जगह समितिकी तरफसे होनेवाला काम देख कर अन्होंने संतोष प्रकट किया और कार्यकर्ताओंकी तारीफ की ।

यह सब आशाजनक है । अब सरकारकी तरफसे मिलनेवाली मददका निश्चय जितनी जल्दी हो सके, होना चाहिये । इस बारेमें गवर्नर महोदयसे खूब

आग्रह किया गया है और अन्होंने यथासंभव अिस महीनेके अन्त तक सरकारका निर्णय घोषित करनेका वचन दिया है ।

अिस प्रकार अेक तरफ हमारा काम कितने ही अंशोंमें सरल होता जा रहा है, तो दूसरी तरफ हमारे काममें नअी-नअी कठिनाअियाँ पैदा होती जा रही हैं । संकटके शुरूके दिनोंमें लोग जातिपाँति या सम्प्रदायका भेदभाव भूलकर अेक दूसरेका मदद देनेमें लग गये थे । दुर्भाग्यसे वह वक्त जाता रहा । गुजरातमें जगह जगह हिन्दू-मुसलमानोंके झगड़े शुरू होने लगे हैं । अिससे हमारे कार्यकर्ताओंकी मुश्किलें बढ़ती जा रही हैं । पिछले सप्ताह महेमदाबादमें हिन्दू-मुसलमानोंके बीच तीव्र झगड़ा हो गया, अिसके कारण हिन्दूओंने मुसलमानोंका बहिष्कार शुरू कर दिया है । समितिकी तरफसे चलनेवाली सस्ते अनाजकी दुकानोंसे मुसलमानोंको माल न देनेका हिन्दू आग्रह कर रहे हैं । अुनका विरोध सहकर भी समिति कोअी भेदभाव न रखकर सस्ता अनाज वगैरा देनेका काम ज्योंका त्यों कर रही है । अितन पर भी महेमदाबादके अेक मुसलमान सज्जनने समिति द्वारा मुसलमानोंको मदद देना बन्द कर देनेकी खबर अखबारोंमें छपवाकर मुसलमानोंके लिअे अलग मददकी अपील की है । नडियादसे भी मुसलमानोंको मदद न देनेका समिति पर आरोप लगाकर अलग सहायताकी माँग की गअी है । सुरत या रंदिरकी अेक मुस्लिम संस्थाकी तरफसे भी अिसी तरहकी अपील प्रकाशित हुअी है ।

गुजरात प्रांतीय समितिकी तरफसे आज तक किसी भी तरहके कौमी भेदभावके बिना हर जगह अेक ही ढंगसे सक्को मदद दी गअी है । सहायताके आँकड़े और तफसील हरअेक केन्द्रके दफ्तरमें रहते हैं और जो कोअी देखना चाहे, असे बताये जाते हैं । समितिकी तरफसे मिलनेवाली सहायताके अलावा मुसलमानोंको खास तौर पर अुदारतापूर्वक सहायता देनेके लिअे अलग मदद हांमिल करनेकी कोशिश की जाय, तो अिसमें किसीको आपत्ति नहीं हो सकती । लेकिन समितिकी तरफसे मुसलमानोंको मदद नहीं दी जाती, अैसा आरोप लगा कर साम्प्रदायिक भावनाओंको भाड़ कर खास मदद माँगनेमें अुन स्वयंसेवकोंके साथ बड़ा अन्याय होता है, जिन्होंने संकटके अैन मौके पर, जब कोअी भी मदद नहीं दे सकता था, अपनी जान जोखिममें डाल कर देहातमें पहुँच कर मुसलमान भाअियोंकी मदद की थी । आज भी गुजरातके गाँवोंमें हजारों मुसलमान समितिकी तरफसे सहायता पा रहे हैं । जो मुसलमान भाअी समिति पर आक्षेप करके अलग माँग कर रहे हैं, वे जान में या अनजानमें देहातके हजारों दुःखी मुसलमानोंको कठिनाअीमें डाल रहे हैं । मेरा खयाल है कि अुनका अुद्देश्य मुसलमानोंकी सेवा करना होने पर भी, अिस तरहसे

की हुआ सेवाके कुसेवा बन जानेका डर है। गुजरातके मुसलमानोंके पास शांत सेवा करनेका जीता जागता संगठन नहीं है। मुसलमानोंका दुःख देख कर कुछ भले मुसलमानोंकी भावनाओं अमड़ जाना स्वाभाविक है। यह भी संभव है कि उन्हें मददके लिये आसानीसे रुपया मिल जाय। परन्तु गुजरातके हजारों गाँवोंमें वे मुसलमानोंको व्यवस्थित रूपसे मदद पहुँचा सकने लायक साधन जुटा सकते हैं या नहीं, अतःका उन्हेंको विचार करना चाहिये। संकट-निवारणका काम थोड़े दिनका नहीं है और वह छुटपुट आदमियोंसे पूरा भी नहीं हो सकता। आज समितिकी तरफसे लगभग एक हजार आदमी संकट-निवारणका काम कर रहे हैं। सस्ते अनाजकी सी से अधिक दुकानें चल रही हैं। हर दुकानमें औसत ४० से ५० रुपये रोजका घाटा उठाया जाता है। किसी जगह किसीको नंगा-भूखा रहनेका अवसर नहीं आने दिया गया। अब अिससे भी कठिन काम हाथमें लेनेका समय आया है। जो हजारों मकान गिर पड़े हैं, उन्हें खड़ा करनेके लिये पीड़ित जनताको व्यवस्थित रूपसे मदद देनेका काम विशेष रूपसे कठिन है। अकेले रुपयोंसे लोगोंका दुःख दूर नहीं हो सकता। स्थिर होकर लोगोंके बीचमें बस कर और अुनकी ज़रूरतों पर नज़र रख कर उन्हें लम्बे अरसे तक सहायता देनी पड़ेगी। जो मुसलमान साम्प्रदायिक भावनाके बशीभूत होकर या क्षणिक जोशमें अकर मुसलमानोंकी अलग सेवा करनेका अिगदा रखते हैं, उन्हें मेरी यह सलाह है कि वे अपूरके सारे हालात पर गौर करके काम करें।

अभी तक मेरे पास एक भी ऐसी शिकायत नहीं आयी कि किसी भी केन्द्रसे मुसलमानोंको जाति-भेदके कारण मदद न दी गयी हो या हिन्दू-मुसलमानोंमें किसी भी प्रकारका पक्षपात किया गया हो। अगर किसीके मनमें ऐसी शंका हो, तो मैं खुद साथ चल कर जिसे यकीन करना हो अुसे यकीन करा देनेका तैयार हूँ। किन्तु ही मुश्किलें पैदा होने पर भी प्रान्तीय समितिके कार्यकर्ता समितिके मुकर्रर किये हुअे तरीके और व्यवस्थामें किसी भी तरहका परिवर्तन नहीं होने देंगे, ऐसी मुअ आशा है।

## गुजरात बाढ़-संकट — ८

[ नडियाद परिपदमें सोची गयी रूपरेखा । ]

गुजरात संकट-निवारण कार्यके मुख्य कार्यकर्ताओंकी तीसरी परिषद पिल्ले शुक्रवारको सुबह नडियाद अनायाश्रमके मकानमें गुजरात प्रांतीय समितिके तत्त्वावधानमें हुई थी । लगभग २०० कार्यकर्ता उपस्थित थे । सस्ते अनाजकी दुकानोंके बारेमें हरएक केन्द्रका अनुभव जाननेके बाद सर्व सम्मतिसे यह प्रस्ताव पास किया गया कि ये दुकानें दीवाली तक जारी रखी जायँ और उसके बाद बन्द हो सकती हैं या नहीं, इसका निर्णय दीवालीसे पहले दुबारा होनेवाली परिपदमें किया जाय ।

बाढ़से बिलकुल नष्ट हुई गाँवोंमें अब तक जो मुफ्त सहायता दी जा रही है, उसमें अनुभवसे कुछ फेरबदल करनेकी ज़रूरत मालूम हुई है । सबसे यह राय हुई कि जो मनुष्य सशक्त हैं और जो खेतोंके काममें नहीं लगे हैं, उन्हें निकम्मे ठिठायें रख कर व अधिक समय तक मुफ्त अनाज देकर आलसी बना देनेमें खतरा है । इस संबंधमें नडियाद तहसीलकी शेटी नदीके किनारेके गाँवोंमें भाभी लक्ष्मीदासजीने एक प्रयोग शुरू किया है । जिन कुटुम्बोंको मुफ्त मदद दी जाती है, उनके सशक्त मनुष्योंसे उस हिस्सेके टूटे हुए रास्तोंकी मरम्मत करनेका काम लिया जाता है और यह काम वे खुशीसे करते हैं । इससे कुछ सार्वजनिक उपयोगी काम हो जाता है, मेहनत करनेवालेको यह संतोष रहता है कि वह मुफ्त मदद नहीं लेता और उसके कुटुम्बका निर्वाह भी हो जाता है । इस अनुभव परसे आगेके लिये यह निश्चय किया गया कि बाढ़से नष्ट हुई प्रदेशमें हर जगह इसी ढंगसे काम लेकर सहायता दी जाय और सबसे सिफारिश की गयी है कि वे नडियादमें होने वाला काम देखें । रबी की फसलके बीजका नमूना खेती-विभागके विशेषज्ञोंसे जँचवाकर और उसका भाव तय करके हरएक भागमें पहुँचानेका काम एक कमेटीको सौंप दिया गया है ।

नये सिरेसे बोयी हुई फसलके लिये एक बरसातकी सचमुच ज़रूरत थी । किसान दस-पन्द्रह दिनसे बरसातका खब रास्ता देख रहे थे । हर जगहसे

छोड़ दी है। एक बरसातकी कमीसे साल भर बेकार जानेका डर है और रबी की फसलकी बुवाभी भी प्रमाणमें कम होगी।

जैसे जैसे दिन बीत रहे हैं, वैसे वैसे गिरे हुअे मकानों और बहे हुअे गाँवोंको फिरसे खड़े करने और बसानेका सवाल अधिकाधिक नज़दीक आता जा रहा है। हर जगहसे अिमारती सामान, जैसे आँट, चूना, सीमेंट, टीनकी चादर, लकड़ी, बाँस वगैराकी सुविधाके लिअे माँगें आने लगी हैं। सरकार कितनी मदद देना चाहती है, इसकी लगातार पूछताछ हो रही है। कार्यकर्ता लोग परेशान थे कि इस संबंधमें क्या किया जाय। सबको एक बातका विश्वास हो गया है कि अगर सभी कार्यकर्ता अगले जेठ महीने तक अपना-अपना क्षेत्र न छोड़ें और अभी जिस अुसाह, लगन और ऐकताके साथ काम कर रहे हैं, अुसी तरह करते रहें, तो ही यह काम बहुत हद तक पूरा हो सकता है। आठ महीनेमें सभी मकानों और गाँवोंको खड़ा कर देना तो असंभव-सा दीखता है। फिर भी सरकार, जनता और कार्यकर्ता तीनों मिलकर, कामका महत्त्व समझ कर, जिस तरह अब तक काम किया है अुसी तरह करते रहें, तो लगभग पौन हिस्सेका काम अवश्य ही पूरा किया जा सकता है। मालूम होता है सरकारने अपने जंगलोंसे अिमारती लकड़ी और बाँस मँगा कर हरअेक तहसीलमें यथाशक्ति शीघ्र बाज़ार भावसे या अुससे कुछ कम दामों पर यह माल देनेके लिअे डीपो खोलना तय किया है। इसलिअे इस बारेमें अधिक कुछ करनेको नहीं रह जायगा। सरकार इस काममें कितनी मदद देगी, इसके बारेमें इस मासके अन्त तक काअी घोषणापत्र प्रकाशित होगा ही, अिना अन्दाज़ है।

अधिकांश कार्यकर्ता टीनकी चदरें काममें लेनेके विरुद्ध है। परिषदने निश्चय किया है कि गुजरातकी आवहवाके प्रतिकूल होनेके कारण इस कामको प्रोत्साहन न दिया जाय। ज्यादा मुश्किलका सवाल तो बड़े पैमाने पर ज़रूरी आँटे और खपरल बनवाने और कारीगर जुटानेका है। इस बारेमें आवश्यक व्यवस्था करनेके लिअे परिषदने एक कमेटी बनायी है। बाहसे नष्ट हुअे गाँवोंके लोग साघनहीन हो गये हैं और तमाम सामग्री बाहसे लाना अनिवार्य है, इस कारणसे अिन गाँवोंका फिरसे बसानेमें बहुतसी कठिनाअियाँ हैं, और बहुत वक्त लगना संभव है। इसलिअे इस अुद्देश्यसे कि यह काम अब तुरंत हाथमें लिया जाय तो ही अैसे सब गाँवोंको निपटायया जा सकता है, नडियाद तहसीलमें शेडी नदीके किनारेके अेक गाँवका नक़शा और खर्चका अंदाज़ तैयार कराया गया है और यह तय हुआ है कि जिन गाँवके बसानेके स्थानको बदलना हो अुसका अिन्तज़ाम तुरंत कर लिया जाय। ज़मीनकी क़ीमतके अलावा डेढ़ सौ धर्रके इस गाँवको बसानेके खर्चका अन्दाज़ ६५,००० रुपया लगाया गया है। इसमें

भीट, चूनेका उपयोग नहीं किया जायगा। सिर्फ मिट्टी और लकड़ीका ही काम करना तय हुआ है। परिषदका यह अिरादा है कि अिस गाँवको अैसा नमूनेदार बनाया जाय कि अिसके ढंग पर दूसरे गाँव भी बसाये जा सकें। अिस गाँवको जल्दीसे बसा देनेका निश्चय होनेके कारण अेक कमेटी मुकर्रर करके अुसकी नींव डालनेका काम आगामी विजयादशमीके दिन माननीय विठ्ठलभाभी पटेलके हाथों कराना तय हुआ है। और अिस गाँवके लोगोंको सरकारकी तरफसे जो मदद मिलनेवाली हो, अुसके मिलते ही वे तैयार हुअे अुपरोक्त गाँवमें मकान खरीद कर अुनमें प्रवेश करें, अैसा प्रवन्ध करनेका अिरादा है। और यदि यह प्रयोग सफल हो जाय तो बाढ़से नष्ट हुअे अधिकांश गाँवोंको अिस प्रकार नये ढंगसे अगले चौमासेके पहले फिरसे बसा देनेका गुज्जात प्रांतीय समितिका अिरादा है। गुज्जातके कार्यकर्ताओंने अिस संकटके समय जो अपूर्व अेकता, दृढ़ता और सेवाभाव दिखाया है, वह अिस कामके पूरा होने तक ज्योंका त्यों कायम रहेगा, अैसी मुझे पूरी आशा है।

नवजीवन, २५-९-१९२७

४०

## छठी रानीपरज परिषद

[ मभी १९२८ में पूना (महुआ) में हुअी छठी रानीपरज परिषदके सम्पान पदसे दिये गये भाषणके कुछ बुदगार । ]

मैं आज यहाँ आया तो हूँ, परंतु मेग दिल बारडोलीमें ही है। आज अभी अेक घुड़सवार स्वयंसेवकने आकर खबर दी है कि मेरे साथी रविशकरको, जिन्हें मैंने सभणमें सेनापति मुकर्रर किया है, सरकारने पकड़ लिया है। यह खबर सुनकर आज मेरी आत्मा खूब अुल्लासमें है। क्योंकि अिससे अँच्छा बलिदान देनेकी शक्ति मुझमें नहीं है।

ये सारे जुल्म अिसलिये हो रहे हैं कि हम अज्ञान हैं। वेड़छीकी लड़कियोंसे तो अुनके अबला होने पर भी कोअी बेगार नहीं ले सकता, तो तुम मर्दोंको डरा कर कोअी कैसे बेगार ले सकता है? जंगलमें रहनेवाले शेर, चीते तो गाँवमें रहनेवाले मनुष्यको डराते हैं; फिर तुम जंगलमें रहनेवाले होकर भी शहरियोंसे, जो तुमसे डर सकते हैं, क्यों डरते हो? गांधीजीके भेजे हुअे संदेशका अगर तुम अक्षरशः पालन करो, शराब छोड़ दो, खादी और चरखेको अपनाओ, तो तुम्हारे यहाँ लक्ष्मीकी वर्षा होने लगे। हमने अिस संदेशको अभी

तक पूरे वेगसे नहीं अपनाया है । अगर पूरे वेगसे अपना लें, तो एक सालमें हम दुनियामें अथल-पुथल कर सकते हैं ।

जिनमें अपनी जान जोखिममें डालकर ताड़ जैसे ऊँचे पेड़ पर चढ़कर, जिसमें पकड़नेके लिये डाली तक नहीं होती, ताड़ी निकालनेकी हिम्मत है, जैसे तुम लोग उन लोगोंसे क्यों डरते हो, जिनमें ताड़पर चढ़नेकी भी हिम्मत नहीं है ? अगर तुम चाहते हो कि तुम्हारे लड़के निडर और होशियार बनें, तो उन्हें हमारे आश्रमोंमें रखो । फिर भी यदि तुम खुद न सुधरो और हमारे यहाँसे घर आने पर लड़के शराब ही पीयें, तो हमारे सुधारनेसे वे कहाँ तक सुधरेंगे ?

नवजीवन, ६-५-१९२८

४१

## बारडोली सत्याग्रह

[ मन् १९२८ में बारडोली सत्याग्रहकी लड़ाईके समय दिये गये भाषणोंमें से । ]

१

मैं तो आपको सलाह ही दे सकता हूँ और वह भी आपके अपने ही जोर पर । हम दूसरे सभी उपाय आजमा चुके । अब कोअी सुनेगा, यह आशा झूठी है । अब तो एक आखिरी उपाय ही बाकी रहा है, और किसी भी प्रजाके लिये यह उपाय आखिरी ही होता है । वह है बलके सामने बल । सरकारके पास तो हुकूमत है, तोप-बन्दूक है और पशुबल है । आपके पास सच्चाईका बल है, दुःख सहन करनेकी शक्ति है । ऐसी दो ताकतोंका यह मुकाबला है । अगर आपको अच्छी तरह खयाल हो कि आपकी बात सच्ची है, यह अन्याय है और अुसका सामना करना आपका धर्म है, यह बात आपके दिलमें पैदा हो गयी हो, तो आपके खिलाफ़ सरकारकी पूरी शक्ति कुछ भी काम नहीं कर सकेगी । अुसे लैना है और आपको देना है । आप स्वेच्छासे हाथसे अुठाकर न देंगे, तब तक यह काम कभी नहीं होगा । लगान देना, न देना आपकी अिच्छाकी बात है । जब आप यह तय कर लेंगे कि यह सरकार कुछ भी करे, हम फूटी कौड़ी भी जमा नहीं करायेगे; चाहे ज़बती करे, चाहे ज़मीनें खाल्ला करे, हम यह लगान मंजूर नहीं करेंगे, तो अुसे लेनेका काम सरकारसे कभी नहीं हो सकेगा । किसी भी हुकूमतसे यह नहीं हो सकता । जब जनता एक हो जाती है, तब अुसके सामने ज़ालिमसे ज़ालिम हुकूमत भी नहीं टिक सकती । अगर आप सचमुच अेकमत होकर निश्चय कर लें कि हम यह लगान खुशीसे या अपनी मर्ज़ीसे नहीं देंगे, तो मैं आपको विश्वास दिलाता हूँ कि अिस हुकूमतके पास

ऐसा कोअी साधन नहीं जिससे वह आपको अपने निश्चयसे डिगा सके और फोड़ सके । यह निश्चय करनेका काम आपका है । किसीके जोश दिलानेसे, किसी पर या मेरे जैलों पर आधार रख कर यह निश्चय नहीं करना । अपने ही बल लड़ना हो, आपमें ही हिम्मत हो, आपमें ही लड़ाईके पीछे बरवाद हो जानेकी शक्ति हो, तो ही यह काम करना ।

लड़ाईके स्वतंत्रों पर पूरी तरह विचार कर लीजिये । यह याद रखिये कि जिसमें जितने बड़े खतरे हैं, अतने ही बड़े परिणाम भी समायें हुए हैं । काम जितना मुश्किल है, अतना ही महत्त्वका है । लेकिन अगर थोड़ी सख्ती होते ही अिससे छोड़ देगे, तो अुससे सिर्फ आपको ही नहीं, बल्कि गुजरातको और सारे हिन्दुस्तानको नुकसान पहुँचेगा । जिसलिअे जो निश्चय करें वह अीश्वरको साक्षी रख कर पक्की बुनियाद पर करें, ताकि बादमें कोअी आप पर अँगुली न अुठावे । अगर आपके मनमें यह हो कि मोमका हाकिम भी लोहेके चने चबवाता है, तब अितनी बड़ी हुक्मतके सामने हमारी क्या ताकत है, तो आप यह बात छोड़ ही दीजिये । परंतु आपका यह खयाल हो कि अिससे मामलेमें तो लड़ना ही हमारा धर्म है, अगर आपको यह लगता हो कि जो राज्य किसी भी तरह अिन्साफकी बात माननेको तैयार नहीं, अुससे न लड़नेमें और रुपया जमा करा देनेमें हमारी और हमारे बालबच्चोंकी बरबादी ही नहीं होती, बल्कि हमारा स्वाभिमान भी जाता है, तो आप यह लड़ाई जरूर लड़ें ।

यह कोअी लाय-सवालखकी वृद्धिका या ३० सालके साढ़े सैंतीस लाखका सवाल नहीं है, बल्कि सच-झूठका सवाल है, स्वभिमानका सवाल है । यह अिस प्रथाका विरोध करनेका सवाल है कि अिस सरकारमें हमेशाके लिअे किसानकी कोअी सुननेवाला ही नहीं है । सारे राज्यका आधार किसान पर है । हुक्मतका सारा कामकाज किसान पर ही निर्भर रहता है । फिर भी अुसकी कोअी नहीं सुनता, अुसे कोअी दाद नहीं देना । आप जो कहें वह सभी झूठ । अिस स्थितिका विरोध करना आपका धर्म है, और वह विरोध भी दंगसे किया जाय, जरूसे अीश्वरके यहाँ जिम दिन जवाब देना पड़े, अुस दिन आपके लिअे मुश्किल न हो । मिजाजको काबूमे रखकर, सत्य पर अटल रहकर और समय रखकर सरकारके खिलाफ लड़ना है । ज़बती बरनेवाले अपसर आयेंगे, आपको खूब सतायेंगे, अुत्तेजित करनेकी कोशिश करेंगे, चाहे जैसी भाषा बोलेंगे, आपको परेशान करेंगे और आपकी जो भी कमजोरियाँ अुन्हें दिखानी देगी अुनके जरिये आप पर हमले करनेकी खूब कोशिश करेंगे । फिर भी आप मुख्य ध्येयसे न डिगें और अहिंसाकी प्रतिज्ञासे विचलित न हों । शांति और संयमके साथ अिस निश्चय पर दृढ़ रहिये कि हम अपने हाथसे सरकारको अेक पाअी भी नहीं देगे, वह चाहे तो ज़बती करे,

खालसा करे, खेत पर जाय, नीलाम करे और जो कुछ जवरदस्तीसे करना हो करे, मगर हमारी मरजीसे कुछ नहीं करा सकनी; हमारे हाथसे सरकारको कुछ नहीं मिलेगा। यही अस लड़ाओकी असली बुनियाद है। अगर आप अितना कर सकेंगे, तो मुझे जरा भी शक नहीं कि वांछित परिणाम जरूर आयेगा। क्योंकि आपकी लड़ाओका आधार सत्य पर है।

२

बारडोलीमें आज मैं एक नयी स्थिति देख रहा हूँ। पुराने दिन मुझे याद हैं। उस वक्त ऐसी सभाओंमें पुरुषोंके बराबर ही बहनें भी आती थीं। अब आप पुरुष अकले ही सभामें आते हैं। आप बड़े कहलानेवाले लोगोंको देखकर संकोच करना सीख रहे दीखते हैं। मगर मैं कहता हूँ कि अगर हमारी बहनें, माताओं और स्त्रियों हमारे साथ नहीं होंगी, तो हम आगे नहीं बढ़ सकेंगे। कल सवेरे जन्तियाँ आयेंगी। हमारी चीजें, बरतन और टोर-डंगर ले जानेके लिये जब्ती करनेवाले आयेंगे। अगर हम अपनी बहनोंको अस लड़ाओसे परिचित नहीं रखेंगे, हमारी ही तरह अन्हें भी तैयार नहीं करेंगे और अस लड़ाओमें उनको पुरुषोंके बराबर ही दिलचस्पी लेनेवाली न बनायेंगे, तो उस वक्त वे क्या करेंगी? खेड़ा जिलेके अपने अनुभवोंमें मैंने देखा है कि जब घरके मवेशी छोड़ कर ले जाय जाते हैं, तब स्त्रियोंको लड़ाओकी तालीम न मिली हो, तो अन्हें बड़ी चोट लगती है। अिमलिये आप बहनोंको अच्छी तरह लड़ाओकी तालीम दीजिये। कितना ही कष्ट हो, कितने ही दुःख आयें, सब कुछ सहकर भी हमें ये लड़ाओिया लड़नी पड़ेंगी। भले ही सरकार जमीन खालसा करनेके हुकम जारी करे, चाहे जो हो, मगर हमें हाथ अटाकर एक पैसा भी न देनेके निश्चयसे नहीं डिगना चाहिये।

आप जो विवाह हाथमें ले चुके हैं, उन सबको जल्दीसे निपटाने पड़ेंगे। लड़ाओ छेड़नी हो तो दूसरा क्या हो सकता है? कल सवेरे अुठकर आपको सुबहसे शाय तक घरोंको ताले लगाकर खेतोंमें घूमते रहना पड़ेगा और छावनी जैसी जिन्दगी बितानी पड़ेगी। बच्चे, बूढ़े, स्त्री, पुरुष सब यह स्थिति समझ लें; शरीर-अमीर, सब जातियाँ एक दिल होकर अस तरह काम करें जैसे एक ही शरीरमें सबके प्राण हों और रात पड़ने पर ही सब घर आयें। अैसा करना होगा। जन्तियाँ करनेके लिये भी सरकारको गाँवमें से या तहमीलमें से ही आदमी लाने पड़ते हैं न? मारी तहमीलकी हवा ऐसी हो जानी चाहिये कि अन्हें अस कामके लिये एक आदमी भी ढूँढ़े न मिले। अभी तक अैसा जब्ती करनेवाला अफसर मैंने तो नहीं देखा, जो कंधे पर अुठाकर बरतन ले जाय। सरकारी कर्मचारी तो अपंग होते हैं। पटेल, मुखिया, बेगारी, पटवारी कोओ सरकारकी

मदद न करे और साफ कह दे कि मेरे गाँव और तहसीलकी अिज्जतमें मेरी अिज्जत है । तहसीलकी अिज्जत जाय, तो मुखियापन किस कामका ? उसके हितमें ही मेरा हित है । तहसीलकी हानि हो, वह अपंग बने, तो अिसमें पेटेलका हित नहीं है । अिसलिये हम पूरी तहसीलका वायुमण्डल अैसा बना दें कि अुसमें स्वराज्यकी गंध हो, गुलामीकी नहीं; अुसमें सरकारसे लड़नेकी टेकका तेज लोगोंके चेहरे पर दिखायी देता हो ।

मैं आज आपको चेतावनी देने आया हूँ कि अब खेलकूद और अैश-आगममें आप घड़ी भर भी न बितायें । सब जाग्रत हो जाअिये । बारडोलीके नामकी दुनियामें चारों ओर प्रशंसा हुअी है । आज दोपहरको ही परिषदमें अेक सुसलमान भाअीने हमें बताया कि बारडोलीके किसी भी निवासीको देखकर बंगालके लोग कैसे अुसके चरणोंकी धूल लेनेको तैयार हो जाते हैं । या तो हमें, तहसीलको खगब होना है और मर मिटना है, या सुखी होना है । अब रामबाण छूट चुका है । हम अयफल हुअे तो मारे हिन्दुस्तानको असफल बना देंगे; हम टिके रहे तो तर जायँगे और हिन्दुस्तानको पदार्थपाठ सिखायेंगे । आपकी ही तहसीलने गांधीजीको सारे देशकी लड़ाअीकी नींवका पत्थर बननेकी आशा दिलाअी थी । वह परीक्षा तो अुस समय नहीं हुअी, यद्यपि देश-विदेशमें बारडोलीका डंका बज गया । अब आज वह परीक्षा देनेका अवसर आ गया है । आप हिन्दुस्तानको स्वराज्य दिलाने निकले थे, पर अब अिस बातकी परीक्षा होगी कि आप अपने घरकी लड़ाअीके लिये क्या करते हैं । अिसमें पीछे रह गये, तो अिज्जत-आवरू तो जायगी ही; साथ ही सारे हिन्दुस्तानकी भारी हानि होगी ।

मैं आज ही अेक परिषद पूरी करके तुरंत यहाँ आपके पास आया हूँ । क्योंकि, अब तहसीलके जितने भाअी-बहन मिले, अुन सबको अपना यह सन्देश सुना देना चाहता हूँ कि अब सब सावधान रहें, पूरी तरह जाग्रत रहें और गाफिल न रहें । सरकार अेक भी अुपाय बाकी नहीं छोड़ेगी, आपमें फूट डालेगी, आपसमें झगड़े करायेंगी, कुछ न कुछ फ़ितूर करेगी, मगर आप अपने तमाम निजी और गाँवके झगड़ोंको अभी लड़ाअीके दिनोंमें कुअेंमें डाल दीजिये; लड़ाअी खतम होने तक अंसी हरअेक बातको भूल जाअिये; बादमें चाहें तो सब याद करके लड़ लेना । और चाहें तो अिस तरह बादमें लड़नेके निश्चयके दस्तावेज़ लिख कर पेटियोंमें सँभाल कर रख लीजिये ! मगर अभी तो बापदादोंका बैर भी भूल जाअिये । जन्मभर जिसके साथ न बोले हों और अबोला रखा हो, अुसके साथ भी आज बोलिये; आज गुजरातकी अिज्जत आपने अपने हाथमें ली है, अुसे सँभालना और अपने हाथसे अेक दमड़ी भी सरकारको न देनेके निश्चय

पर डटे रहना; नहीं तो जीना न जीना बराबर हो जायगा और तहसील पर स्थायी बोझा लद जायगा। कुछ लोगोंको ज़मीन खालसा होनेका डर है। खालसाका क्या अर्थ? क्या आपकी ज़मीनें अखाइकर सूत या विलायत ले जायेंगे? ज़मीन खालसा करें या कुछ भी करें, फेरबदल होगा तो सरकारके दफ्तरके कागज़ोंमें होगा, मगर आपमें अेका होगा तो यह करना तो तहसीलके लोगोंका काम है कि आपकी ज़मीनमें दूसरा कोअी आकर हल न चलाये। फिर सरकारी दफ्तरमें वह भले ही खालसा हो जाय। खालसा हो जानकी दहशत छोड़ दीजिये। जिस दिन आप अपनी ज़मीनें खालसा करानेको तैयार होंगे, उस दिन सारा गुजरात आपकी हिमायतमें खड़ा होगा, यह निश्चित मानियं। खालसा होनेका डर हो, ऐसी नामर्दी हो, तो लड़ाओ लड़ी ही नहीं जा सकती। अगर आप अपने अेक ही गाँवमें पक्का बन्दोबस्त कर लेंगे, तो भी सारी तहसीलको मज़बूत बना सकेंगे, सारे परगनेको जाग्रत कर देंगे।

लड़ाओकी शुरुआत हो चुकी है। अब यह मान लीजिये कि हरअेक गाँवमें बड़ी-बड़ी फ़ौजी छावनियाँ हैं। गाँव-गाँवका हाल राज तहसीलके केन्द्रमें पहुँचना चाहिये और केन्द्रके हुकम गाँव-गाँव पहुँचने और अमलमें आने चाहियें। हमारी तालीम ही हमारी जीतकी कुंजी है। सरकारका आदमी तो हर गाँवमें अेकाध पटवारी या मुखिया ही होता है, लेकिन हमारे पास तो सारा गाँव है।

३

आप मुझे और मेरे साथियोंको 'बाहरके' मानते मालूम होते हैं। मैं तो अपने निजी लोगोंकी मदद कर रहा हूँ। आप यह बात भूल जाते है कि आप जिस सरकारकी तरफसे बोल रहे हैं, उसके संगठनमें मुख्यतः बाहरके ही लोग भरे हुए हैं। मैं आपको बता दूँ कि मैं अपनेको हिन्दुस्तानके किसी भी भागके बराबर ही बारडोलीका भी निवासी समझता हूँ और वहाँके दुःखी निवासियोंके बुलाने पर ही वहाँ गया हूँ। और मुझे किसी भी क्षण छुट्टी दे देना अुनके हाथमें है। अुनके सत्त्वको दिन-रात चूमनेवाली और बाहरसे आकर तोप-बन्दूकके जोरसे लादी हुअी अिस हुकूमतको भी अुतनी ही आसानीसे बिदा कर देना अुनके हाथमें होता तो कितना अच्छा होता !

४

मैं जैसे-जैसे तहसीलके गाँवोंमें घूमता जाता हूँ, वैसे-वैसे देव्यता जाता हूँ कि अिन पन्द्रह दिनोंमें लड़ाओका स्वरूप समझाने पर लोगोंका डर चला गया है। अभी दो-चार आने रहा हो, तो अुसे निकाल कर कुअेंमें फेंक दीजिये। डरना आपको नहीं, सरकारको है। कोअी मुघरी हुअी सरकार जनताकी संमतिके बिना राज नहीं कर सकती। आजकल तो वह आपकी आँखों पर पट्टी बाँधकर राज

करना चाहती है। सरकार कहती है : तुम सुधी हो। लेकिन मुझे तो आपके घरोंमें नज़र डालने पर ऐसा कुछ दिखायी नहीं दिया कि आप दूसरे ज़िलेके किसानोंसे ज्यादा सुधी हों। आप डग्ने-डरते नाजुक बन गये हैं। आपको शगड़ा-फसाद करना नहीं आता, यह आपका गुण है। मगर अिससे अन्यायका विरोध करनेका जोश भी हममें न रहे, अैसे नाजुक हमें नहीं हो जाना चाहिये। यह तो डरपोकनन है। अिस तहसीलमें रातके १२-१ बजे तक मैं घूमता हूँ, लेकिन मुझे कोअी 'कौन' कहकर नहीं पृछता। रविशंकर कहते है : अिस तहसीलके गाँवोंमें अजनबीको कुत्ता तक नहीं काटता और न कांअी भैंस सींग भारती है ! आपकी साहूकारी ही आपके लिये बाधक बनी है। अिमलिये आँवोंमें जोश आने दीजिये और न्यायकी खातिर और अन्यायके विरुद्ध लड़ना सीखिये।

५

पटेल तो गाँवका मालिक है, गाँवका मुँह है और सरकारका लोगोंकी तरफसे कुछ कहनेवाला है। पटेल कोअी सरकारका बिका हुआ सात रुपयेका दुबला\* (गुलाम) नहीं है। सात रुपयेकी खातिर जो मनुष्य अपने कुटुम्बियोंके घके कपड़े-लत्ते नाचने जाय अुसे दुबला न कहें तो क्या कहे ? और दुबला भी अपने मालिकके घरमें अैसा काम करनेके लिये नहीं घुमेगा। पटेल बेगारी नहीं है और जो अैसे काम करायें, तो अैसी पटेलअीको आग ल्या दो ! मज़दूरी करनेवालेको आपसे तो ज्यादा मज़दूरी मिलती है।

पटवारियोंके बारेमें बोलते हुअे कहा : आपका वालोड पटवारी पैदा करनेवाली अेक खदान है। आप रुपया खर्च कर-करके लड़कोंको पढ़ाते हैं, अुससे ये पटवारी तैयार होते हैं। अैसे पढ़े-लिखोंसे यह रविशंकर जैसा अपढ़ ब्राह्मण क्या बुरा है ? आपको मनमें बड़प्पन मालूम होता है कि हमारा लड़का पढ़कर पटवारी बनेगा। बाजारमें निकलेगा तो पीछे-पीछे बेगारी चलते होंगे। मगर अिसी लड़केको जब सरकारका हुकम होगा, तब अुसे सगे बापके घर जब्ती करने जाना पड़ेगा। यह सब सरकारकी और अुसकी शिआकी मायाके खेल हैं।

६

अिस लड़ाअीमें मैं सिर्फ आपके थोड़ेसे रुपये बचानेकी खातिर ही नहीं पड़ा हूँ। बारडोलीके किसानोंकी लड़ाअीके जरिये मैं तो गुजरातके सारे किसानोंको

\* भोलसे मिलती-जुलती अेक जातिका आदमी, जो सूरत तरफके किसानोंके खेतोंमें मज़दूरी करके गुलाम जैसी जिन्दगी बिताता है।

पाठ सिखाना चाहता हूँ । मैं यह सिखाना चाहता हूँ कि जिस सरकारका राज्य केवल आपकी कमजोरी पर ही चल रहा है । वर्ना देखिये न, अंक तरफ तो विलायतसे बड़ा कमीशन यह जाँच करने आया है कि जनताको किस तरह ज़िम्मेदार हुकूमत दी जाय और दो बरसमें गृह-विभाग लोगोंको सौंप देनेकी बातें हो रही हैं, और दूसरी तरफ यहाँ ज़मीनें खालसा करनेकी सरकार चाल चल रही है । ये सब निरी गीदड़ भभकियाँ हैं । जिसे सरकारी नौकरी करनी हो वह भले ही जिससे डरे । किसानोंके बच्चोंको अनिसे डरनेका कोई कारण नहीं है । उन्हें तो विश्वास होना चाहिये कि यह ज़मीन हमारे बापदादोंकी थी और हमारी ही रहेगी । किसानकी ज़मीन तो कच्चा पारा है । जो उसे जिस हालतमें लेगा, उसके बदलसे वह फूट निकलेगी । दस साल पहले जब देशमें सुधारोंके अनुसार चलनेवाली हुकूमत नहीं थी, तब भी खेड़ा ज़िलेमें सरकारसे अंक बीघा ज़मीन भी खालसा नहीं हो सकी, तो क्या अब हो सकेगी ? ये लोग व्यर्थ कागज़ खराब करते हैं । जिस तरह ज़मीनें खालसा होंगी, तब तो जिस कचहरीके मकानमें हाकिम नहीं होगा, यहाँ अंग्रेज़ी राज नहीं होगा, बल्कि डाकुओंका राज होगा ! मैं तो कहता हूँ कि डाकुओंको आने दो ! जैसे बिनियोंके राजमें रहनेसे तो उनके राजमें मज़ा आयेगा । तहसीलके लोगोंसे मैं कहता हूँ कि कोई न डरे । डेढ़ महीनेमें आप लोगोंमें कितना फर्क पड़ गया, यह देखिये । पहले आपके चेहरों पर कितना डर और घबराहट थी ? कोई अंक-दूसरेके पास बैठते भी नहीं थे । और आज ? आज तहसीलदार तो सिर्फ़ जिस मकानका ही अफसर है । मकानके बाहर उसकी हुकूमत नहीं रही । अभी देखिये तो सही, यही हाल रहा तो समय आने पर उसे चपरासी भी नहीं मिलेगा ।

आपकी ज़मीनोंके लिये सरकार बाहरसे ग्राहक लानेकी बातें करती है । मगर तहसीलके लोग सारा हिमाव लगाकर बैठे हैं । सन् १९२१ में जो गर्जना की थी, वह क्या डरनेवाले लोगोंके जोर पर की थी ? उस वक्त हालात बदल गये और परीक्षा न हुआ । आज भले ही वह परीक्षा हो जाय । और जिसमें कौनसा जोर चाहिये ? अगर सरकार पन्द्रह रुपयेके भाड़ेके आदमियोंको अिकट्टा करके उनकी फौज बना लेती है और वही फौज बिना ममज़े, बिना स्वार्थके लड़ाईके मैदानमें जाकर पटापट मरती है, तो आप तो हज़ारोंके खातेदार हैं, और आपको तो अपने वतनकी ग्वातिर और अपने बाल-बच्चोंकी रोटीकी खातिर लड़ना है । कौन अभाग है जो ऐसी लड़ाई नहीं लड़ेगा ? मैं तो चाहता हूँ कि यह लड़ाई भले ही लम्बी चले । हम यहाँ बैठे हुअे सारे गुजरातके

७

जिस दिन सरकारी दफ्तरमें किसान अिष्टत और आवरूवाला माना जायगा, उसी दिन उसकी तक्रदीर पलटेगी । आज तो सरकार जंगलमें घूमनेवाले पागल हाथीकी तरह मदोन्मत्त हो गयी है, जो अपनी चपेटमें आनेवाले हर किसीको कुचल डालता है । पागल हाथी मदमें यह मानता है कि जब मैंने शेर-चीतोंको मारा है, तो मेरे सामने मच्छरकी क्या गिनती ? लेकिन मैं मच्छरको समझाता हूँ कि इस हाथीको जितना घूमना हो उतना घूमने दे और बादमें मौक़ा देखकर उसके कानमें घुस जा ! क्योंकि अितनी शक्तिवाला हाथी भी कानमें मच्छरके घुस जानेपर तड़प तड़पकर, खँड़ पछाड़ते हुअे ज़मीन पर लोटने लगता है । मच्छर क्षुद्र है, असलिले अुसे हाथीसे डरना ही चाहिये, अैसी बात नहीं है । मिट्टीके बड़े घड़ेसे असंख्य ठीकरियाँ बनती हैं, फिर भी अुनमेंसे अेक ही ठीकरी मिट्टीके सारे घड़ेको फाड़नेके लिले काफ़ी होती है । घड़ेसे ठीकरी किसलिले डरे ? वइ घड़ेको अपने जैसी ठीकरियाँ बना सकती है । फूटनेका डर किसीको रखना चाहिये तो अुस घड़ेको रखना है, ठीकरियोंको क्या डर हो सकता है ?

८

मैं तो आपको कुदरतका क़ानून सिखाना चाहता हूँ । आप सब किसान होनेके कारण जानते हैं कि जब थोड़ेसे बिनीले ज़मीनमें गड़कर व सड़कर नष्ट होते हैं, तब खेतमें मनो कपास पैदा होती है । खुद मरे बिना स्वर्ग जा सकते हों, तो ही सिर्फ़ धारासभामें प्रस्ताव पास करनेसे हमें आज्ञादी मिल सकती है ।

कष्ट तो आप कहाँ नहीं अुठाते ? किसानके बराबर सरदी, गरमी, मेह और मच्छर-पिस्सू वगैराका अुपद्रव कौन सहन करता है ? सरकार अससे ज्यादा दुःख और क्या दे सकती है ? मगर मैं चाहता हूँ कि आप समझकर दुःख सहें । अर्थात् जुल्मका विरोध करना सीखें । डरकर अुसे स्वीकार न करें ।

अगर भेड़ोंमें से ही अुन्हें सँभालनेवाला भेड़ा न निकले, तो क्या वे विलायतसे सँभालनेवाले ला सकेंगी ? ला सकें तो भी यह अुन्हें पुसा नहीं सकता । वे कोअी ढाअी आनेमें नहीं रहेंगे, अैसे छपरोंमें नहीं रहेंगे; अुन्हें बंगले चाहियें, बाग-बागीचे चाहियें; अुनकी खुराक अलग, ज़रूरतें अलग; अुन्हें अलग धोबी, अलग भंगी वगैरा चाहिये । अस तरह तो सरकारको सिरसे मुंडन महँगा पड़ जाय । हर गाँवमें दो दो अंग्रेज़ रखे, तो अस तहसीलके पाँच लाख वसूल करनेके लिले कितने गोरे रखने पड़ें और अुनका कितना खर्च आये, असका हिसाब लगाना मुश्किल नहीं है ।

पटेलोंको यह सब कहना क्या मुझे अच्छा लगता है? मुझे तो अल्टी शर्म आती है। मैं चाहता हूँ कि हमारे पटेलोंकी प्रतिष्ठा बढ़े। पटेल तो रैयतके रक्षक होने चाहिये। जैसे पटेलोंको मैं अपने भाभी समझूँगा और उनसे हाथ मिलानेमें मुझे गर्व होगा।

मुझे शुरूमें कोअी कोअी कहते थे कि अिस झगड़ेमें फँसकर जोखिममें पड़नेके बजाय सुबह दो घण्टे जल्दी अुठकर ज्यादा मज़दूरी कर लेंगे। अैसे लोगोंका दुनियामें जीनेका क्या काम है? वे मनुष्यके रूपमें बैलका जीवन वितायें, अिसके बजाय तो मरकर बैलका ही जन्म धारण कर लें। मैं गुजरातके लोगोंको तेजस्वी देखना चाहता हूँ। कोअी यह न कह सके कि कंगाल या बुरी वणिक वृत्तिका गुजराती क्या कर सकता है? गुजराती भी अुतना ही बहादुर बन सकता है, जितना देशका और कोअी आदमी बन सकता है। अुसे सिर्फ अपने सम्मानकी खातिर मरना सीखना चाहिये। मैं गुजरातियोंसे कहता हूँ कि शरीरसे भले ही आप दुबले हों, मगर दिल गेरका-सा रखिये; स्वाभिमानकी खातिर मरनेकी ताकत हृदयमें रखिये। कोअी आपको आपमें लड़ा न सके, अितनी समझ रखिये। जो दो चीज़ें आपको लाखों खर्च करने पर भी नहीं मिल सकतीं, वे आपको अिस लड़ाअीमें सहज ही मिल रही हैं। साक्षात् लक्ष्मी आपका तिलक लगाने आयी है। आपका सौभाग्य है कि सरकारने आप पर यह कर-वृद्धि की।

## ९

बहनोंको सम्बोधन करके कहा: सरकारी आदमी आपका माल-असबाब ज़ब्त करने आयें, तो उनका स्वागत करना और अपनी चूड़ियाँ निकालकर देना और कहना: 'लो, यह पहनना हो तो भले ही पहन लो।'

हालियों\*की तरफ़ मुड़कर कहा: तुम्हें डर लगता है कि तुम्हें ज़बती करने बुलवायेंगे, तो क्या करोगे? यह डर ही निकाल डालो। तुम मर्द हो, दुबले नहीं हो। दुबलेका अर्थ है निर्वल, कायर और नामर्द। कायर और नामर्द तो वही हैं, जिनकी हड्डियाँ टूट गयी हैं और जो तुम्हारी मेहनत-मज़दूरी पर आधार रखते हैं। तुम खेतमें मज़दूरी करते हो, बड़ी बड़ी बांगियाँ अुठाकर दो-दो क्रोम चले जाते हो, तुम्हें कौन दुबला कहेगा? अेक गाँवके पटेलसे तहसीलदारने कहा कि ज़ब्त किये हुअे मालको अुठानेके लिये बेगारी न मिले तो पटेलको ही माल अुठाना पड़ेगा। अुस पटेलको तुरन्त अुसने कह देना चाहिये था कि, 'यह मेरा काम नहीं। बेगारी यह काम करनेको तैयार नहीं है, मैं भी

नहीं हूँ। आपको बड़ा वेतन मिलता है माह्व, आप ही अितना काम क्यों नहीं कर लेते ?'

१०

अस धरतीपर अगर किसीको सीना तानकर चलनेका अधिकार हो, तो वह धरतीसे धनधान्य पैदा करनेवाले किसान को ही है।

सारी दुनिया किसानके आधार पर टिकी हुई है। दुनियाका आधार किसान और मजदूर पर है। फिर भी सबसे ज्यादा जुल्म कोअी सहता है, तो ये दोनों ही सहते हैं। क्योंकि ये दोनों बेज़बान होकर अत्याचार सहन करते हैं। मैं किसान हूँ, किसानके दिलमें घुस सकता हूँ, असलिअे उन्हें समझाता हूँ कि उनके दुःखका कारण यही है कि वे हताश हो गये हैं और यह मानने लगे हैं कि अितनी बड़ी हुकूमतके विरुद्ध क्या हो सकता है? सरकारके नाम पर अेक चपरासी आकर भी उन्हें धमका जाता है, गालियाँ दे जाता है और बेगार करा लेता है। सरकार मनचाहा कर का बोझा उन पर डाल देती है। बरसों मेहनत करके पैड़को बढ़ायें तो उस पर कर, खेत खादकर पाल बाँधकर ब्यारी बनायें तो उस पर कर, अपूरसे बरमातका पानी ब्यारीमें पड़े तो उस पर अल्ला कर और किसान कुआँ खोदकर पानी निकाले तो उसके भी सरकार पैसे लेती है। ब्यापारी ठंटी छायामें दुकान लगाकर बैठता है, तो उस पर २,००० की वार्षिक आय तक कोअी कर नहीं। परन्तु किसानके पास बीघे भर ज़मीन भी हो, उसके लिअे वह बैल रखता हो, भैस रखता हो, ढोरके साथ ढोर बन जाता हो, खाद वगैरा बनाता हो, और बरसातमें घुटनों तक पानीमें विच्छुओंके बीच हाथ डालकर चावल बोये, उसमें से खानेका अनाज पैदा करे, कन्न करके बीज लाये, उसमें से थोड़ी कपास हो जाय तो खुद स्त्री-बच्चोंके साथ जाकर उसे बीने, गाड़ीमें डालकर उसे बेच आवे; और अितना करने पर उसे २५-५० रुपया मिल जाय, तो उस पर भी सरकारका कर!

किसान डर कर दुःख अुठाये और ज़ालिमकी लातें खाये, अससे मुझे शर्म आती है। और मैं सोचता हूँ कि किसानोंको गरीब और कमजोर न रहने देकर सीधे खड़े करूँ और अँचा मिर करके चलनेवाले बना दूँ। अितना करके मरूँगा, तो अपना जीवन सफल मानूँगा।

जो किसान मूल्यलाधार बरसातमें कम करता है, कीचड़में खेती करता है, मारकने बँलोंसे काम लेता है और सगदी-गारमी सहता है, उसे डर किसका ?

सरकार बड़ी साहूकार और किसान किरायेदार, यह कवसे हुआ ? स्वेच्छाचारी ढंगसे अितना जी में आये, उससे ले लिया जाता है। सरकार किसानको मारती है और हमारे पढ़े-लिखे लोग भी, जो उसके इधियार बनते हैं, उसे मारते हैं।

११

हमारी अिस लड़ाजीमें अन धारासभाके सदस्योंकी स्थिति कुछ कुछ मेहमानों जैसी जरूर है, क्योंकि जिसे वैध लड़ाजी कहते हैं, उसके क्षेत्रमें वे बुद्धिके खेल खेलते हैं। अिस तरहकी लड़ाजीमें मुझे दिलचस्पी नहीं है। वह मेरी समझमें नहीं आती। मुझे तो प्रत्यक्ष लड़ाजीमें मज़ा आता है। पराधी शतरंज जैसे चालाकीके खेलमें, जिसमें प्यादे उनके मालिककी मरज़ीके अनुसार चलाने पड़ते हैं, पासे फेंकना मुझे अगम्य लगता है। जो लड़ाजी हम लड़ रहे हैं, वह दूसरोंको कठिन वस्तु लगती होगी, मगर मुझे नहीं लगती। मुझे तो अनिकी वैध लड़ाजी देखकर बड़ा विस्मय होता है, क्योंकि उसका परिणाम शून्य होता है। अिस प्रकार उनका और मेरा कार्यपद्धतिके मामलेमें अितना मतभेद है। परन्तु अिस काममें हम सब अेकमत हैं। क्योंकि अिसमें जनताकी बात सत्य है। सच कहा जाय तो अुन्हींने मुझे यह काम सौंपा है। अुन्हींने मुझसे कहा कि हम तो अपने सारे दाव लगाकर देख चुके, परन्तु अेक भी नहीं चला। अिसलिअे अब आप अपनी प्रत्यक्ष लड़ाजी आजमाअिये। मैंने अुसे मान लिया है। हमको अिसमें कोअी नहीं हरा सकता, क्योंकि हमारे अुरने जो विया हमें सिखाअी है, अुसमें हारके लिअे स्थान नहीं है। . . .

यह लड़ाजी क्या अेक लाख रुपये बचानेके लिअे है? अगर अुचित हो तो अेकके बदले दो लाख दे दें। मगर अुन्होंने तो आपकी अर्ज़ी नहीं सुनी, आपके प्रतिनिधियोंने धारासभामें जो कुछ कहा वह नहीं सुना और मेरे जैसे आदमीकी भी, जो कभी सरकारको कुछ लिखता ही नहीं, नहीं सुनी! अगर आज मेरे खयाल्से २२% की वृद्धि ठीक होती, तो दूसरोंके अनिकार करने पर भी मैं कहता कि चुका दो। खेड़ा जिलेमें बाढ़ आअी और लोगोंके सिर पर महान विपत्ति आ पड़ी, तब बाहरसे लोगोंके लिअे खूब सहायता आ गअी। सरकारने भी जो कुछ बन सका, किया। अन सब बातोंके परिणाम स्वरूप किसान अपनी फसल पैदा कर सके थे। बादमें जब लगानकी किस्त देनेका समय आया, तब मुझे कुछ लोग सुझाने लगे कि अैसी आफ़तके कारण अिस साल लगान माफ़ हो जाय तो अच्छा। मैंने कहा, नहीं, जब मैं देखता हूँ कि सरकार अपनी तरफसे भरसक कोशिश कर रही है; और कोअी कमी रहती है तो वह सरकारकी बदनीयतके कारण नहीं, बल्कि स्थानीय अधिकारियोंके ही कारण है—जो अुदारताके काम करनेके आदी नहीं हैं—तब अैसी बात हो ही कैसे सकती है! अिसलिअे मैंने अुस वक़्त तमाम किसानोंसे कह दिया कि तुम्हारे खेतोंमें अीश्वर कृपासे फसल हुआ है, तो लगान अदा कर देना तुम्हारा धर्म है। करोड़ों रुपया कर्ज़ लिया जाता है, वह कर्ज़ तुम्हारे ही सिर पर है।

और सरकार दस लाख रुपया मुफ्त भी देती है। उसके अलावा, लोगोंने पन्द्रह बीस लाख रुपयेकी मदद दी है। सरकारने भी मनसे या बेमनसे यथाशक्ति मदद दी है। तो फिर ऐसी हालतमें उसके साथ झगड़ा करना हमें शोभा नहीं देता। मैं अभिमान नहीं करता, मगर जो सच बात है वह कहता हूँ कि समितिके सदस्योंने समय पर सहायता न दी होती और तुरंत बीज मुहैया न किया होता, तो सरकारको इस वर्ष गुजरातके लगानमे ५०-६० लाखका नुकसान हुआ होता। अतने पर भी जब मैंने बारडोली तहसीलके किसानोंकी बात सरकारको लिखी कि उनके साथ अन्याय हुआ है, यह बताया कि किसान कितने बरबाद हो रहे हैं और यह कहा कि गुजरातमें एक दो बचे होंगे तो उन्हें भी आपका स्टीम रोलर कुचल डालेगा, तब मुझे जवाब देते हैं कि 'तुम तो बाहरके हो।'

१२

मेरे सुननेमें आया है कि आपके गाँवमें जो एक आसाआी जन्ती करनेवाले अफसर मुर्कर हुअे है, उन्हें गाँवसे खाने-पीनेका सामान नहीं मिलता। मेरी सलाह है कि आप आसा न करें। अफसर कोआी हमारे दुश्मन नहीं हैं! यह बेचारा हुक्मका ताबेदार बन कर आया है। हुक्म न मान कर नौकरी छोड़नेकी उसकी हिम्मत नहीं। उससे हमें द्वेष न होना चाहिये। किसीके जीवनकी आवश्यकताओं पूरी न होने देना, दूध, साग, घोबी और नाआी न मिलने देना सत्याग्रह नहीं है। बाजारमें मिलनेवाली चीजें पूरे दाम देने पर सबकी तरह उसे भी मिलनी चाहियें। एक अनजान आदमी गाँवमें आ जाय और उसका इस तरह बहिष्कार हो, तो उसकी कैसी स्थित हो जायगी? न वह नौकरी छोड़ सकता है और न लोगोंका जुल्म ही सह सकता है। किसीको ऐसी स्थितिमें डाल देना सत्याग्रह नहीं, बल्कि निर्दयता कही जायगी। असलिअे घी, दूध, शाक और इसी तरह कोआी बीमार पड़ जाय तो दवा वयैरा जिन्दगीकी जरूरतें कोआी बन्द न करे। बेशक, जन्तीके काममें उसे किसी प्रकारकी मदद न दी जाय और गाड़ी, मजदूर या पंच वयैरा कुछ भी देनेसे साफ़ अनकार कर दिया जाय। उसे कह दिया जाय कि हमें आप पर रोष नहीं है, भले आप आसाआी हों, हिन्दू हों, या मुसलमान हों—हमारे लिअे तो सभी सरकारी नौकर समान हैं, आपके साथ हमारा निजी विरोध कुछ भी नहीं; मगर आप हमारे खिलाफ़ ज्वनी लेकर आवें, तो उसमें हम आपको हरगिज़ मदद नहीं दे सकते। हमारा झगड़ा तो बड़ोंके साथ है, उसे परीव नौकरोंके साथ नहीं है। हमारी ताकत तो सभ्यताके साथ दुःख सहन करनेमें है। सरकारमें कमजोरी है, असलिअे वह पुलिसकी मदद लेती है और आवकारी विभागकी सहायता लेकर

लोगोंको दखानेकी कोशिश करती है। ऐसी हालतमें पुलिसको भी खाने-पीनेकी चीजोंमें अड़चन पैदा करना ठीक नहीं। भूखों मरती सेनाके विरुद्ध लड़ना धर्मयुद्ध नहीं है। इसलिये कड़ोद गाँवको मेरी सलाह है कि जैसे कोअी नियम गाँववालोंने बनाये हों, तो भी अब उन्हें बदल डालें।

अेक और ज़रूरी सलाह देता हूँ। ज़न्तीका काम हो रहा हो, तब वहाँ लोगोंकी भीड़ जमा न हो। सरकारका अिरादा मारपीट करनेका हो, तो वह अिरादा इस तरह लोगोंकी भीड़ होनेसे ही पूरा हो सकता है। अगर कोअी दंगे-फ़सादके रास्ते जायेगे, तो समझ लेना कि हमारा पतन हो गया। इस सरकारके पास सबसे ज्यादा आसुरी साधन हैं। राक्षसी युद्धमें तो वह अेक मिनिटमें सारे बारडोलीका भुरकुस उड़ा सकती है। वह हमें इस रास्ते लगानेका प्रयत्न करेगी, हमें सतार्थगी, लोग पागलोंकी तरह भीड़ करेंगे तो उन्हें चिढ़ायेंगी और फिर किसी नौजवानका मिज़ाज बिगड़ जायगा तो वह हम पर तुरन्त सवार हो जायगी। ऐसा न होने देनेके लिये खूब सावधानी रखना। उसे ताले तोड़ने दो, दरवाजे चीरने दो, वह जो कुछ करे शांतिसे करने दो, पासमें कोअी खड़े न रहो और घरमें अैसी क्रीमती चीजे न रखो जो आसानीसे ले जायी जा सके।

### १३

कलेक्टर साहबने बताया है कि बारडोली तहसीलके लोगोंमें बहुतसे किसान रुपया अदा करनेके लिये तैयार हैं, लेकिन उन्हें मार डालने और आग लगा देनेका डर है इसलिये वे नहीं चुकाते। इसलिये अब मैं हर गाँवमें पूछता हूँ कि किसीको अैसा भय हो, तो मुझसे कहे। किसीको रुपया जमा कराना हो और डर लगता हो तो मेरे पास आये। मैं तहसीलदारके यहाँ आपके साथ चलूँगा और कोअी आपपर हमला करने आयेगा, तो मैं उससे कहूँगा कि वह आपसे पहले मेरे सिर पर वार करे। मैं कायरोंको लेकर लड़ने नहीं निकला हूँ। मैं तो अुन्हींके साथ खड़ा रह कर लड़ना चाहता हूँ, जो सरकारका डर छोड़कर बहादुर बन गये हैं। मैं तो किसानोंसे कहता हूँ कि आपको अैसा लगे कि जुल्म हुआ है, तो निडर होकर रुपया जमा करानेसे अिनकार कर दीजिये; मगर किसानोंको यह लगना हो कि लगान बढ़ानेमें न्याय है, तो वह खुशीसे अदा कर दे। जिसे डर होगा उसकी मैं रक्षा करूँगा। मुझे उस पर दया तो आयेगी कि लेने-द देनेवाला तो आश्रय है, लेकिन उसका विश्वास छोड़कर उसने सरकारका भरोसा किया।

वैसे जाति और पंचायतका बंदोबस्त तो हम ज़रूर कर सकते हैं। हममें से कमज़ोरोंको सहायता देना ज़रूरी है। कलेक्टर साहब अपनी मुलाक़ातमें सामाजिक

व्यवस्थाकी शिकायत करते हैं। मगर मैं उनसे पृथक्ता हूँ कि आपका सिविल सर्विसका समूह और क्या है? एक सदस्यकी भूल हो जाती है, तो भी सब मिल कर उसे बचाते हैं या नहीं? तब किसान अपनी न्यायकी लड़ाईके लिये अपना बन्दावस्त क्यों न करें? मैं किसानोंको सलाह देता हूँ कि आप जातिकी व्यवस्था ज़रूर कीजिये। मगर लोगोंका मार डालने और आग लगानेकी धमकी दी जाती है, ऐसी अफवाहें फैलानेका किसीको मौझा मत दीजिये। (सभामेंसे आवाज़ें — बनावटी बात है, बनावटी बात है।) बिल्कुल बनावटी न भी हो। यह संभव है कि किसीने तड़भीलमें ऐसी बात बुझाई हो और अफसरोंसे कही हो। अंग्रेज़ खुद ऐसी बातें गढ़ लेनेवाले नहीं होते। मैं जानता हूँ कि हमारे लोग साहबके पास जाते हैं, तब दिलमें न हो ऐसी बातें भी कह देते हैं। वे साहबको खुश करनेवाली बातें हूँवते हैं और झूठी बातें भी कह देते हैं। अमीलिअे तो मैं सलाह देता रहा हूँ कि उनके पास जाओ और उनके रुआवमें आ जाओ, अससे तो उनके पास न जाना ही अच्छा है। मैंने अस तहसीलकी नवज़ पहचान ली है। यहाँ कुछ लोग दो घोड़ों पर सवारी करनेवाले हैं। वे अस फ़िक्रमें गहते हैं कि सरकार अन्तमें मान जाय तो भी सुरक्षित रहेंगे और लोगोंको कुचल दे तो भी बच जायेंगे। वे जहाँ कहीं जायेंगे, वहाँ मुँह देखकर बात करेंगे। परन्तु हमारा तप सच्चा होगा और हमारी बग़वाद होनेकी तैयारीका अन्हें विश्वास होगा, तो वे ज़रूर हमारे साथ हो जायेंगे।

१४

अब मैं आँधू या न आँधू, यह ध्यान रखना कि हम पर कोअी कलंक न लगे। कोअी मर्यादा मत छोड़ना। गुस्सेका कारण मिले तो भी अभी चुप्पी साध लेना। मुझसे कोअी कह रहा था कि थानेदार साहबने किसीको गाली दी। मैं कहता हूँ कि अससे अुनका मुँह खराब हुआ। हमें शान्ति धारण कर लेनी चाहिये। अभी तो मुझे गाली दें, तो भी मैं सुन लूँगा। अस लड़ाईके सिलसिलेमें आप गालियाँ भी खा लेना। अन्तमें वे खुद अपनी भूल समझ जायेंगे। पुलिसका या और कोअी कर्मचारी अपनी मर्यादा छोड़े, तो भी आप अपनी मर्यादा मत छोड़ना। आपकी प्यारीसे प्यारी चीज़ लुट जाय, तो भी कुछ न बोलना। कोअी हताश न होना, बल्कि अलटे हूँसना। अगर आप यह सीख लेंगे तो जैसे बरसात आनेसे पहले बैसाख-जेठमें घबराहट होती है, वैसी ही आजकी घबराहट भी बन जायगी। उसके हुअे बिना वृष्टि संभव नहीं। पहले अंधेरा होता है, आँधी आती है और बिजली कड़कती है, बाद में बारिश आती है। दुःख सहे बिना निपटारा होगा ही नहीं। और यह दुःख तो हमने खुद अपने सिर लिया है। असमें हमारा क्या चला जायगा? क्षणिक

सुब छोड़ कर हम ऐसी अमूल्य वस्तु प्राप्त करेंगे, जो लाखों खर्च करने पर भी पाना दुर्लभ है। तेज, बहादुरी और अुसीके साथ जैसा मैं चाहता हूँ वैसा विनय—यह कमाओ हमें यों ही कभी नहीं मिल सकती थी। वह अिस लड़ाओसे अिस तहसीलके किसानोंको मिल जाय, यही मैं अीश्वरसे माँगता हूँ।

अिस वक्रत सरकारका पारा गरम हो रहा है। लोहा भले ही गरम हो जाय, परन्तु हथोड़ेको तो ठंडा ही रहना चाहिये। हथोड़ा गरम हो जाय तो अपना ही हत्था जला देगा। आप ठंडे ही रहिये। कौनसा लोहा गरम होनेके बाद ठंडा नहीं होता? कोओ भी राजा प्रजा पर कितना ही गरम क्यों न हो जाय, अुसे अन्तमें ठंडा होना ही पड़ेगा। जनताकी पूरी तैयारी होनी चाहिये।

१५

आपके जब्ती करनेवाले अफसर ब्राह्मण हैं। चार बजे अुठकर प्रभु स्मरण करने या प्रभाती गानेके बजाय आजकल भैंसोंका स्मरण करते हैं। अुनसे कौन डरे और कौन अुनकी परवाह करे? . . . वालोड़के थानेमें अेक आदमी भैंसकी प्रूँछ पकड़ रहा है और दूसरा दुह रहा है! किसीने अिसका चित्र ले लिया है। सरकारी नौकरी करने पर म्वाला और कसाओ बनना पड़ता है! आग लगे अैसी जिन्दगीको! सरकारी नौकर कहते हैं: गाँवके लड़कोंके ढोल-नगाड़ोंसे भी ज्यादा अिन ढोरोंकी चिल्लाहटसे कान फट गये। तब अिन भैंसोंके लिअे भी घोषणापत्र क्यों नहीं निकाल देते कि शोर न मचाओ! वे आपके ही थानेमें—आपकी हुकूमतके मातहत बैठी हैं। . . . ‘अपनी भैंसोंके बारेमें आप बेपरवाह हैं न?’ लोग कहते हैं: ‘जी हाँ, हम अुन्हें मरी हुओ समझते हैं।’ . . . समझ लेना कि सरकारी हैजा आ गया था। कोओ अिसका खयाल मत करना। समझ लेना कि अेक नये प्रकारका सरकारी रोग आ गया था।

वालोड़में भाषण खतम होने आया, तब भैंसोंकी चिल्लाहट सुनाओ देने लगी। तब सरदार कहने लगे: सुनिये, भैंसोंकी चिल्लाहट। रिपोर्टरों लिख लो, और समाचार देना कि भैंसें भाषण दे रही हैं। नगाड़ोंकी आवाज पर राज अुलट जाते थे, अब अिन भैंसोंकी पुकार सुनिये (फिर भैंसोंकी चिल्लाहट)। यह राज कैसा है, अिसे अभी तक आप नहीं समझें हों, तो ये भैंसें पुकार पुकार कर कह रही हैं: ‘अिस राजमें से अिन्साफ मुँह छिपाकर भाग गया है।’

१६

मैं जानता हूँ कि दिन भर द्वार बन्द करके मनुष्य और पशु सबको बन्द रहना बुग मालूम होता है और आप अपने मवेशी और घरकी जायदाद सरकारको लूटने देनेके लिअे तैयार हैं। मगर मुझे आपको समझके साथ दुःख सहन करना सिखाना है और आपको तैयार करना है। अिसके बिना

अस होशियार और चालाक सरकारके सामने हम कामयाब नहीं होंगे। मुझे आपको दिखाना है कि सौ रुपयेकी नौकरीके लिये जनेबू पहननेवाला ब्राह्मण हाथमें रस्सी लेकर कसाआकी देनेके लिये टोर पकड़ता फिरता है। हमारे ही आदमियोंको, ऊँचे वर्णके लोगोंको यह हुकूमत कैसे राक्षस बना देती है, यह मुझे आपको दिखाना है।

हमारी तो एक छोटीसी लड़ाई थी। परन्तु सरकार हठी बनकर उसे बड़ा रूप दे रही है। अगर आज जनता अपनी टेक पर अच्छी तरह टिकी न रहे, तो सरकार उसे कुचल डालेगी। मगर जनता सच्ची टेक पकड़ लेगी, तो सरकार हार जायगी। कभी अस तहसीलके सब लोग बरबाद हो जायँ या मर जायँ तो भी क्या हुआ? अस्ती हजार मरें या जियें, असकी आश्वरकी सृष्टिमें क्या गिनती है? एक मन गेहूँका बीज ज़मीनमें दबकर व सड़कर नष्ट हो जाता है, मगर उसके बदलेमें मनो गेहूँ पैदा होता है। अिसी तरह आप बारडोली तहसीलके किसान बीज बनकर भले ही बरबाद हो जायँ, और गुजरातके किसान-जगतका भला करें। यह समझना कि आज लखमी आपको तिलक करने आयी है। अैसा समय बार बार किसिके भाग्यमें नहीं आता। आप किसानोंको डरनेकी कोअी बात ही नहीं हो सकती। डर तो सरकारको हो सकता है— जिसे अपना राज्य रखना है; सरकारी अफसरोंको हो सकता है— जिन्हें नौकरी खो बैठनेका भय है।

१७

आप मुझे आराम लेनेको कहते हैं, मगर मुझे कोअी आराम नहीं लेना है। जेलके बाहर हूँ तब तक रात-दिन आपके बीचमें रहना मेरा धर्म है। आपको पता नहीं होगा, मगर मुझे पता है कि आपके पीछे कितने भूत फिर रहे हैं। कभी वे आपके पीछे लगकर आपको पागल बनायेंगे, कभी गिरायेंगे। उनसे आपको बचाना मेरा फ़र्ज़ है। जिसने तहसीलका रखवाला होनेका दावा किया है, उसका धर्म सतत जाग्रत रहनेका है। आपने मुझे तहसीलका रखवाला मुकर्रर किया है, तो जब तक मैं बाहर हूँ, तब तक मेरे लिये सोना नहीं हो सकता। मेरा धर्म खुद जाग्रत रहकर आपको निरन्तर जाग्रत रखना है।

१८

याद रखिये कि जो सत्यकी खातिर बरबाद होनेको तैयार बैठे हैं, वे ही अन्तमें जीवेंगे; और जिन्होंने अधिकारियोंके साथ घपला किया होगा, उनके मुँह काले ही होंगे। असमें मीनमेव नहीं होगा। यह समझ लीजिये कि आपकी ज़मीन आपका दरवाज़ा खटखटाती हुआ आपके यहाँ वापस आयेगी और कहेगी कि मैं आपकी हूँ।

सरकार कहती है कि उसने १६८० अेकड़ ज़मीन बेच डाली है और अभी ५००० अेकड़ बेचनेवाली है। सरकारका कमिश्नर कहता है कि ज़मीनकी कीमत लगानसे १२३ गुनी हो गयी है। सरकार यह जाहिर करे कि अगर यह ज़मीन बेची गयी है, तो उसकी क्या कीमत ली गयी है? नहीं तो ज़मीन जिस कीमत पर बेची गयी है, उसके हिसाबसे सरकार लगान मुफ़र्र करे। . . . ज़मीन रखनेवालोंके सामने तो पारसी भाअियों और बहनोंके दल खड़े रहेंगे और कहेंगे : पहले गोलियाँ चलाओ और फिर ज़मीन हज़म करो; आप ज़मीनमें हल चलायें उससे पहले आपको हमारे खूनकी नदी बहानी पड़ेगी और हमारी हड्डियोंकी खाद बनानी होगी।

सरकार घोषणापत्र प्रकाशित करके कहती है कि २९ जून तक की तुम्हें मोहलत दी जाती है। अैसे वायदेके सौदे ही करने होते, तो लोग अितनी मेहनत और अितने संकट किसलिअे माल लेते? . . . घोषणापत्रमें पठानोंके चाल-चलनको 'हर प्रकारसे आदर्श' बताया गया है, तो फिर खुद ही उनका अनुकरण क्यों नहीं करते! अपने अफ़सरोंसे कह दीजिये कि पठानों जैसा ही आदर्श चाल-चलन रखें। फिर तो आपको किसीके अच्छे चाल-चलनकी ज़मानत ही नहीं लेनी पड़ेगी . . . सरकारको हमारा संगठन खटकता है। किसानोंको मैं सलाह देता हूँ कि जो आपको दगा दे असे बिलकुल मत छोड़िये। असे कह दीजिये कि हमने अेक नावमें बैठकर यह साहस किया है; अिसमें तुम्हें छेद करना हो, तो तू नावमें से अुतर जा। हमारा तेरा कोअी सम्बन्ध नहीं है। यह संगठन हमारी रक्षाके लिअे है, किसीको दुःख देनेके लिअे नहीं। अपनी रक्षाके लिअे संगठन न करना आत्महत्या करनेके बराबर है। अेक वृक्षको भी बाड़ लगाकर पशुओंसे बचाते हैं और गेरू लगाकर दीमकसे बचाते हैं, तो अितनी जबरदस्त सरकारके खिलाफ़ जो लड़ाअी शुरू की है, अुसमें किसान अपनी रक्षाके लिअे बाड़ क्यों नहीं लगायेंगे? . . . सरकार कहती है कि पहले रुपया अदा कर दो। चौराअी तहसीलने अदा कर ही दिया है न? आपने अुनके साथ क्या न्याय कर दिया? . . . घोषणापत्रमें अैसी शेखी हाँकी गयी है कि ज़ब्तकी माल रखनेवाले और ज़मीन रखनेवाले मिल गये हैं। जो मिले हैं वे कौन हैं? माल रखनेवाले आपके ही चपगामी और पुलिसवाले, भैंस रखनेवाले खुशामद करके सरतसे लाये अुअे अेक दो कसाअी और ज़मीन रखनेवाले सरकारके खुशामदी और सरकारी नौकरोंके संबधी। दुनिया जानती है अिनकी कौंसी अिज़्जत है।

१९.

बहिष्कार क्यों न करें? सरकार क्या बहिष्कार नहीं करती? सरकारकी अनीतिमें जो अफ़सर शामिल नहीं होता, असे सरकार अलग कर देती है या

बदल देती है। तो आप बहिष्कार क्यों न करें? आप किसीकी रोज़ी नहीं छीन लेते। आप तो सिर्फ़ उसके साथ संबंध तोड़ देते हैं और अंगुली सेवा लेना बंद कर देते हैं। ऐसा बहिष्कार करनेका हरअेक समाजको जन्मसिद्ध अधिकार है। इसमें किसीको सतानेकी बात नहीं है। हम किसीका पानी, दूध, खाने-पीनेका सामान, मंदिर, बीमारीके समयकी सेवा और स्मशान पहुँचानेकी सेवा बंद नहीं कर सकते। ऐसा करें तो हम मनुष्य नहीं रह जाते। हमें बहिष्कार करके मनुष्यत्व नहीं खोना है; विरोधीको मनुष्य बनाना है। बहिष्कारका बल आत्मरक्षाके लिये है। जैसे अंगुते हुअे छोटेसे पौदेको बाड़की ज़रूरत है, दीमक न लगनेके लिये गेरू या डामरकी ज़रूरत है, वैसे ही स्वतंत्रताका स्वाद चखकर स्वतंत्र रूपमें अभी अभी पैरों पर खड़ा रहना सीखे हुअे समाजको समाजद्रोहियोंसे बचनेके लिये बहिष्कारकी ज़रूरत है।

बहिष्कार करनेका हमें हक़ है, मगर वह अपने ही आदमियोंका। हमारी बड़ी जातियोंमें जो दीमक पैदा हो जाय, उसके खिन्नाफ़ बहिष्कार कीजिये। मगर पारसियों जैसी छोटीसी जातिका कोअी आदमी भूल करे तो उसे दरगुज़र कीजिये। कोअी उसके यहाँ शराब पीने न जाय, तो आप इसमें कुछ नहीं कर सकते। मगर किसीको यह मत समझाइयें कि उसके यहाँ न जाकर दूसरेकी दुकान पर पीने जाय। अन्हें मज़दूर मिलने चाहियें, नाअी मिलने चाहियें। पारसी सज्जनोंको भी आपके साथ रहना हो, तो अन्हें अपनी अड़चनें आपके सामने स्पष्ट रूपमें रखकर न्याय प्राप्त करना चाहिये। मगर आपमें से ही कोअी आपसे द्रोह करे, तो उसका पक्का बहिष्कार ज़रूर कीजिये। बहिष्कारमें भी मनुष्यको जिस सेवाका हक़ है, वह सेवा तो हरगिज़ नहीं छोड़ी जा सकती। मगर उस आदमीसे सेवा लेना, उसके साथ मिलना जुलना और रोटी-बेटी व्यवहार — ये सब बंद कर दीजिये।

२०

किसी भी किसान या साहूकारकी अेक बालिश्त भी ज़मीन जब तक खालमा रहेगी, तब तक इस लड़ाीका अंत नहीं होगा और हज़ारों किसान उस पर अपने सिर दे देंगे। यह कोअी हरामका माल नहीं है कि भड़ोच जाकर अेक घासलेटवाले पारसीको ले आये, और वह जिस तरह चाहे लूट मचा ले। मैं इस सार्वजनिक सभामें चेतावनी देता हूँ कि यह ज़मीन रखनेसे पहले अच्छी तरह विचार कर लेना। किसानका खून पीने आना है, तो अैसा करनेवालेका न्याय भी भगवान इस ज़िदगीमें कैसा करता है यह मत भूलना। यह निश्चित मानना कि अिन मुफ्तमें ज़मीन लेने आनेवालोंकी वही दशा होगी, जो अस नारियलके लोभी ब्राह्मणकी हठी थी।

दो किस्मकी मक्खियाँ होती हैं। एक मक्खी दूर जंगलमें जाकर फूलोंसे रस लेकर शहद बनाती है, दूसरी मक्खी मैले पर ही बैठती है और गंदगी फैलाती है। एक मक्खी दुनियाको शहद देती है और दूसरी रोग फैलाती है। मैंने सुना है कि आपके यहाँ ये संक्रामक मक्खियाँ काम कर रही हैं। अनि मक्खियोंको अपने पास आने ही न दीजिये। आप गंदगी और मैल ही अपनेमें मत रखिये कि जिससे ये मक्खियाँ आपके पास आयें।

## २१

आमका फल बेवक्त तोड़ेंगे, तो वह खट्टा लगेगा। दाँत खट्टे हो जायेंगे। मगर उसे पकने देंगे तो वह अपने आप टूट पड़ेगा और अमृतके समान लगेगा। अभी समझौतेका समय नहीं आया है। समझौता कब हो सकता है? जब सरकारकी मनोदशा बदले और जब उसका हृदय-परिवर्तन हो, तब समझौता हो सकता है। तब हमें लगेगा कि उसमें कुछ मिठास है। अभी तो सरकार वैर भावसे तिलमिला रही है।

## २२

कोअी घासलेटवाला या ताड़ीवाला पराअी ज़मीनको हज़म करनेके लिअे आये, तो अिससे क्या हुआ? यह तो ब्यभिचारीका काम है। घासलेटवाला तो क्या, कोअी सत्ताधीश भी अिस ज़मीनको हज़म नहीं कर सकता यह लिख रखिये। कहते हैं कि पुलिसके खूब आदमी आ रहे हैं। भले ही पुलिस आये, फ़ौज़ आये, ज़मीन तो जहाँकी तहाँ रहेगी और किसान भी जहाँके तहाँ रहेंगे। पुलिस और अफ़सरोंको क्यों परेशान कर रहे हो? तहसीलमें अुनके लिअे खड़े रहनेकी भी तो जगह नहीं है। जिस वक्त बरसात होगी अुस वक्त किसानके बच्चेके सिवाय और यहाँ कौन रह सकता है? बिक्री है ही कहाँ? यह तो किसानोंसे बदला लेनेके लिअे और अुन्हें बरबाद करनेके लिअे दो चार बदमाश स्वार्थियोंको खड़ा करके अुन्हें ज़मीन दे दी है। अिसलिअे मैं कहता हूँ कि जब तक किसानोंको चप्पा चप्पा ज़मीन वापस नहीं मिल जाती, तब तक लड़ाअी बंद नहीं होगी।

## २३

मन भर गेहूँ बीज बनता है, ज़मीनमें सड़-गल जाता है और अुससे बेशुमार फ़सल पैदा होती है। बारडोलीको मैं अैसे ही बीजवाला बननेके लिअे कह रहा हूँ और आपका भी जब अिस सिलसिलेमें धर्म अुत्पन्न हो जायगा, तब आपको भी वही रास्ता बताऊँगा। भड़ौचमें कहा : अगर सरकारकी नज़र ज़मीन पर हो, तो मैं अुसे चेतावनी देता हूँ कि मैं आनेवाली फ़सल पर अेक सिरेसे दूसरे सिरे तक आग लगा दूँगा, मगर अेक पैसा भी यों ही नहीं देने

दूँगा। अहमदाबादमें कहा : अन्हें घमण्ड होगा कि हमारे पास रावणसे भी ज्यादा बल है, मगर रावण बारह महीने तक बगीचेमें बन्द रखी हुअी अेक अबलाको वशमें नहीं कर सका था और अुसका राज्य नष्ट हो गया था। यहाँ तो अस्ती हज़ार सत्याग्रही हैं। अुनकी टेक छुड़वा सकने वाला कौन है ?

२४

अहिंसाके सिद्धांतका पालन करनेवाले तो हिन्दुस्तानमें अिधर अुधर बहुतसे अज्ञात लोग हैं; अुनके भाग्यमें प्रसिद्धि नहीं है। जो अुसका पूरा पालन नहीं करते, अुनके भाग्यमें प्रसिद्धि आ गअी है। अहिंसाके पालनकी बात करना ही मेरे लिये तो छोटे मुँह बड़ी बात करनेके बराबर है। यह तो हिमालयकी तलहटीमें बैठकर अुमके शिखर पर पहुँचनेकी बात करने जैसा होगा। मगर बात अितनी ही है कि कोअी कन्याकुमारीके सामने बैठकर अुस शिखर पर पहुँचनेकी बात करता है, तो अुससे तलहटीमें बैठकर यह बात करनेवाला कुछ ज्यादा समझदार कहलायेगा। वैसे मैं तो गाँधीजीसे लिया हुआ टूटा-फूटा सन्देश आपके सामने रख रहा हूँ। जब अिमीसे आपमें प्राण आ गये हैं, तब अगर मैं अिस धर्मका पूरी तरह पालन करनेवाला होता, तो हम १९२२ की प्रतिज्ञा पूरी कर चुके होते।

४२

## बारडोलीकी विजय - १

१

भगवानको साक्षी रखकर ली हुअी अेक प्रतिज्ञामें हम पूरे अुतरे हैं और आज अुस विजयका अुत्सव मनानेके लिये खुशीसे अिकट्टे हुअे हैं। अिस अुत्सवमें भाग लेनेका सबको अधिकार है। परन्तु अिस अुत्सवके अन्तमें हमें यह खयाल रहना चाहिये कि हमारे सिर पर कितनी बड़ी जिम्मेदारी आअी है। अब हमें स्थायी काम हाथमें लेना ज़रूरी है — अैसे काम कि बादमें फिर कभी अैसी लड़ाअियाँ लड़नी ही न पड़ें।

मैं खुद आप चाहें अुतना आपके बीचमें रहनेको तैयार हूँ। मैं गाँव-गाँव घूमकर आपको समझाऊँगा कि मोक्षका मार्ग तो हमारे ही हाथमें है। तोप-बंदूकोंके खिलाफ़ लड़नेकी कोअी ज़रूरत नहीं। थोड़ेसे संयम सीखने हैं, थोड़ेसे पाप घोने हैं और थोड़ा बहुत मिथ्याभिमान हो तो अुसे छोड़ना है। जिंसने अेक बार तोपके गोलों तक पहुँचनेकी तैयारी कर ली हो, अुसके लिये

यह सब करना मुश्किल नहीं है। अभी तो मैं सिर्फ यह सूचना ही दे देता हूँ। मैं आपके साथ ही रहूँगा, जिसलिये अब अतनी बड़ी सभामें ज्यादा गला नहीं फाड़ूँगा।

मैं अतना ही कहकर आपसे विदा दूँगा कि आप सबने यह लड़ाई तो सुन्दर ढंगसे लड़ी, मगर अब जिससे भी बड़े कामके लिये तैयार हो जाइये। जो जाँच समिति मुकर्रर होगी, उसके लिये सबत अिकट्टे करनेका काम है। मगर यह तो छोटा काम है, और जिसके करमेवाले मिल जायँगे। अगर मेरे साथी मेरी बात मानें, तो बारडोली तहसीलमें हम ऐसा काम करेंगे, जो सारे हिन्दुस्तानके लिये आदर्श होगा। यह काम जब आप करेंगे, तब आपको मीठा लगेगा।

जब हमने सत्याग्रहकी लड़ाई लड़ी, तब उसके परिणामोंका आपको पता नहीं था। ज्यों ज्यों समय बीतना गया और परीक्षा होती गयी, त्यों त्यों उसमें रस आता गया और आपमें जाग्रति बढ़ती गयी। इसी तरह अब बादके बंटे और ठंडे कामके बारेमें भी विश्वास रखिये। काम कठिन तो जरूर है, फिर भी जैसे-जैसे आगे बढ़ेगा वैसे-वैसे उसके फल आपको खूब मीठे लगेंगे।

जिसलिये मुझे अुम्मीद है कि जैसे जिस लड़ाईमें आप सबने मेरा साथ दिया है, वैसे ही अब आगेके काममें भी सब साथ देंगे। अीश्वर आपको ऐसा करनेकी बुद्धि और शक्ति दे और भगवान आपका भला करे।

## २

सरकारके साथ लड़ना तो मीठा लगता है, मगर याद रखिये मुझे तो आपके साथ भी लड़ना पड़ेगा। किसान अपनी भूलोंसे दुःखी हो रहा है। वे भूलें मैं सुधारना चाहता हूँ। जिसमें मैं आपका साथ चाहता हूँ। मैं चाहता हूँ कि बारडोली तहसीलकी वहनै, जिन्होंने मुझपर अतना प्रेम बरसाया है और मुझे भार्तीयक नमान माना है, जिस काममें मेरा साथ दें। उनकी मददके बिना जिसमें से कुछ भी होना सम्भव नहीं है।

मैं आपसे कह देना चाहता हूँ कि सरकार तमाम लगान माफ़ कर दे, तो भी यदि आप न चाहें तो सुखी नहीं हो सकते। यह तो मुझे पसन्द है कि आप हुकूमतके जुल्मोंके विरुद्ध लड़ें। परन्तु हमें जानना चाहिये कि हम अपनी ही मूर्खतासे बहुत ज्यादा दुःखी होते हैं और हम खुद ही अपने दुःखोंके लिये जिम्मेदार हैं; तो फिर हम उनके खिलाफ़ क्यों न लड़ें? इसके लिये तो रात-दिन युद्ध करना चाहिये।

जिसलिये अब मैं बारडोली तहसीलकी तमाम पंचायतों और संघोंसे कहता हूँ कि आप अपनी पंचायतोंको पुनर्जीवित कीजिये और पुगने शरीरोंमें

नव चेतन भरिये । पंचायत तो ऐसी होनी चाहियें, जो गरीबोंकी रक्षा करती हों और जिनके जरिये सारी जातिका पुनरुद्धार होने लगे ।

क्या छोटे-छोटे बच्चोंकी शादी कर देनेसे कभी किसी जातिका कल्याण हो सकता है ? जो लोग सीने पर गोलियाँ झेलनेके लिये तैयार होनेका दावा करते हों, वे कभी अपने छोटे-छोटे बालकोंका विवाह कर सकते हैं ? क्या उनके लिये सरकारको एक खास अनुसूची पहले बच्चोंकी शादी बन्द करनेका कानून बनाना पड़ता है ? अगर हमारे सुधारके लिये सरकारको कानून बनाने पड़ते हों, तो हम उसके साथ कैसे लड़ सकेंगे ?

जैसे हम सरकारका हृदय-परिवर्तन करना चाहते थे, वैसे ही हमें अपना हृदय-परिवर्तन भी करना पड़ेगा ।

## ४३

### बारडोलीकी विजय - २

[ अहमदाबाद शहरकी तरफसे दिये गये मानपत्रका जवाब देने हुअे प्रगट किये गये शुद्धार । ]

आपने अहमदाबादके नागरिकोंकी तरफसे मुझे जो मानपत्र दिया, है उसमें मुझे गांधीजीके पट्टशिष्यके रूपमें बनाया है । मैं अश्वरसे प्रार्थना करता हूँ कि मुझमें वह योग्यता आवे । परन्तु मैं जानता हूँ, और मुझे अच्छी तरह मालूम है कि मुझमें वह नहीं है । पता नहीं वह योग्यता प्राप्त करनेके लिये मुझे कितने जन्म लेने पड़ेंगे । मैं सच कहता हूँ कि आपने प्रेम्भके आवेशमें मेरे लिये जो अतिशयोक्तिपूर्ण बातें लिखी है, उन्हें मैं पी जाऊँ तो हर्ज नहीं, परन्तु यह बात हज़म नहीं हो सकती । आप सब जानते होंगे कि महाभारतमें द्रोणाचार्यका एक भील शिष्य था, जिसने द्रोणाचार्यके मुँहसे एक भी उपदेश नहीं सुना था । परन्तु वह गुरुका मिट्टीका पुतला बनाकर उसका वृजन करता था और उसके पैरों पड़कर द्रोणाचार्यकी विद्या सीख गया । जितनी विद्या उसने प्राप्त की थी, अतनी द्रोणाचार्यके और किसी शिष्यने प्राप्त नहीं की थी । इसका क्या कारण है ? कारण यह है कि उसमें गुरुके प्रति भक्ति थी, श्रद्धा थी, उसका दिल साफ था और उसमें योग्यता थी । आप मुझे जिनका शिष्य कहते हैं, वे गुरु तो हमेशा मेरे पास मौजूद हैं । इसमें मुझे कोअी शंका नहीं कि उनका पट्टशिष्य तो क्या, बहुतसे शिष्योंमें से एक शिष्य होने लायक योग्यता भी मुझमें नहीं है । अगर वह योग्यता मुझमें होती, तो आपने भविष्यके लिये मेरे विषयमें

जो आशाओं प्रगट की हैं, उन्हें मैं आज ही पूरी कर देता । मुझे आशा है कि हिन्दुस्तानमें उनके बहुतसे जैसे शिष्य पैदा होंगे, जिन्होंने उनके दर्शन नहीं किये होंगे और जिन्होंने उनके शरीरकी नहीं, परन्तु उनके मंत्रकी अपासना की हांगी । अस पवित्र भूमिमें कोअी न कोअी ऐसा ज़रूर पैदा होगा । कुछ लोग कहते हैं कि गांधीजी चले जायेंगे, तब क्या होगा ? मैं अस बारेमें निर्भय हूँ । उन्हें स्वयं जो कुछ करना था, वह उन्होंने कर लिया है । अब जो बाक़ी रह गया है, वह आपको और मुझे करना है । हम उसे करेंगे तो उन्हें तो कुछ भी करना बाक़ी नहीं है । उन्हें जो कुछ देना था, वह उन्होंने दे दिया । अब हमें यह करना है । बारडोलीके लिअे आप मुझे श्रेय देते हैं, लेकिन मैं उसका पात्र नहीं हूँ । कोअी असाध्य रोगसे पीड़ित बीमार बिछीनेमें पड़ा हो, अस लोक और परलोकके बीच झूल रहा हो; और उसे कोअी संन्यासी मिल जाय, जड़ीबूटी दे दे और उसकी मात्रा घिसकर पिलानेसे रोगी स्वस्थ हो जाय — असी दशा हिन्दुस्तानके किसान की है । मैं तो सिर्फ़ वह जड़ीबूटी घिसकर पिलानेवाला हूँ, जो अेक संन्यासीने मुझे दी है । श्रेय अगर किसीको है, तो उस जड़ीबूटी देनेवालेको है । कुछ श्रेय पथ्यका पालन करनेवाले रोगीको मिलना चाहिये, जिसने संयम रखा और अस तरह हिन्दुस्तानका प्रेम प्राप्त किया, और जिसके प्रतिनिधिकी हैसियतसे आज आप मेरा सम्मान कर रहे हैं । दूसरे कोअी सम्मानके पात्र हों तो वे मेरे साथी हैं, जिन्होंने चकित करनेवाले अनुशासनका परिचय दिया है और जिन्होंने मुझे कभी पृछा तक नहीं कि कल आप क्या हुकम जारी करेंगे ? कल आप क्या करनेवाले हैं ? कहाँ जानेवाले हैं ? किसके साथ समझौतेकी बातें करेंगे ? गवर्नरके डेप्युटेशनमें किस किसको ले जायेंगे ? पूना जाकर क्या करेंगे ? जिन्होंने मुझ पर ज़रा भी अविश्वास नहीं किया, पूरा विश्वास रखा है और अनुशासन दिखाया है । मुझे अैसे साथी मिले हैं, यह भी मेरा काम नहीं है । अैसे साथी जो पैदा हुअे हैं, जिनके लिअे गुजरातको गर्व है, यह भी अुन्हींका काम है । अस प्रकार अस मानपत्रमें की गअी प्रशंसा बाँट दी जाय, तो सब दूसरोंको ही मिलेगी और मेरे हिस्समें यह कोरा कागज़ ही रह जायगा ।

युवक संप्रका मानपत्र देख कर मेरा दिल भर आया है । अगर मैं अहमदाबादके युवकोंको समझा सकूँ, तो कहूँगा कि तुम्हारे घर गंगा आअी हुअी है । मगर गंगाके किनारे बसनेवालोंको गंगाकी क्रदर नहीं होती । हज़ारों मीलसे लोग गंगामें नहा कर पवित्र होनेके लिअे आते हैं । आज दुनियामें सबसे पवित्र कोअी स्थान हो सकता है, तो वह अस अनेक प्रवृत्तियोंवाले शहरमें नदीके परले किनारे पर है, जहाँ जगतके अनेक स्त्री-पुरुष पवित्र होनेके लिअे आते हैं ।

युवकोंको पवित्र होनेका यह अवसर मिला है। युवक अगर समझें तो अिस गंगाका पान करके वे कभी अघायें ही नहीं।

किसानोंके लिये मैंने जो काम किया है, उसके लिये मानपत्र कैसा ? मैं किसान हूँ। मेरी नस नसमें किसानका खून बहता है। जहाँ जहाँ किसान पर दुःख पड़ता है, वहीं मेरा जी दुःखता है। हिन्दुस्तानमें जहाँ ८० फ्रीसदी लोग किसान हैं, वहाँ युवकोंका धर्म और क्या हो सकता है ? किसानोंकी सेवा करनी हो, दण्डिनारायणके दर्शन करने हों, तो किसानोंके झोंपड़ोंमें जाओ। बारडोलीकी लड़ाईमें युवकसंघने बहुत काम किया है। बंबाईके युवकोंने शुरुआत की। वहाँकी बहनोंने आकर स्थिति देखी और उनकी आँखोंसे आँसुओंकी धारा बहने लगी। उन्होंने बंबाई शहरको जाग्रत किया। बादमें सूरत और अहमदाबादके युवकोंमें भी चेतना फैली। अगर यह चेतना क्षणिक न हो, यह प्रकाश दीपककी ज्योति जैसा नहीं परन्तु सूर्य जैसा स्थायी हो, तो देशका कल्याण हो जायगा। देशका कल्याण न मेरे हाथमें है और न गांधीजीके हाथमें, वह तो तुम युवकोंके हाथमें है। हरअेक देशमें युवकोंने ही स्वतंत्रता ली है, हज़म की है और भावी नौजवानोंको दी है। अिस मानपत्रका अर्थ यह है कि यह काम तुम्हें पसंद है, तुम्हारे दिलोंमें अिसके प्रति रस पैदा हुआ है। मुझे अुम्मीद है कि बाकीका जो भगीरथ कार्य रह गया है, अुसे हम साथ मिलकर करेंगे।

मैं भगवानसे माँगता हूँ कि आप सबने जो अतिशयोक्तिपूर्ण शब्द मेरे लिये अुपयोगमें लिये हैं, अुनके योग्य वह मुझे बनाये और आपने अपने लिये जो अुम्मीदें बाँधी हैं, अुन्हें पूरी करनेकी आपको शक्ति दे। भगवान आपका भला करे।

## विलक्षण भेंट

[ ता. १४-११-१९२८ को वराड़ ( तहसील बारडोली ) में भैयादूजेके दिन बहनोंने भाभीसे जो विलक्षण प्रकारकी भेंट माँगी, भुसके जवाबमें दिया गया भाषण । ]

आपने शिक्षाकी माँग की। शिक्षा दो तरह की होती है : एक शिक्षा मनुष्यको मानवताका ज्ञान कराती है और दूसरी मनुष्यसे मानवता छीन लेती है; एक मनुष्यको घमंडमें घूर कर देती है और दूसरी मनुष्यको — पुरुष और स्त्री दोनोंको — उसके धर्मके प्रति जाग्रत करती है। यह दूसरी ही सच्ची शिक्षा है। अगर आपको यह शौक हो कि शहरी बहनोंकी तरह आप बारीक साड़ी और बूट पहनना सीखें, खाना बनाना और शौलीमें कपास भरना भूल जायें, तो ऐसी शिक्षा देनेका प्रबंध मैं आपके लिये नहीं कर सकता। यह तो अचंचलताकी शिक्षा हुआ। सच्ची शिक्षा यह है कि आप कभी खेतोंमें काम करना छोड़ें ही नहीं और आपको खेतोंसे कोभी हटा न सके। दुनियामें हम सब थोड़े बहुत अंशमें अपराधी हैं। मगर जो आदमी पसीना बहाकर खेतमें काम करता है और दुनियाके लिये अन्न और वस्त्रकी सामग्री पैदा करता है, वह दुनियामें सबसे कम अपराधी है। जिसलिये अभी आप जो अन्तम काम कर रही हैं, उसे लुझा देने वाली शिक्षा देनेकी तो मैं कभी सम्मति नहीं दे सकता। हाँ, आपको थोड़ासा अक्षर-ज्ञान भले ही मिले; मगर जिसके सिवाय आपको तो मृत्यु-भोजमें शरीक न होने, मरनेके बाद किये जाने वाले स्वर्गका विरोध करने और अपने लड़के-लड़कियोंको छोटी उम्रमें ब्याह देनेसे साफ अिनकार करना सीखनेकी शिक्षाकी ज़रूरत है। मैं आपको यही शिक्षा देना चाहता हूँ। वराड़के कज़के हिसाब ल्यायें, तो आपको भोजके लड्डू खाते वक्त विचार होने लगे। ये लड्डू कौन खाये? जिसे भूत बननेकी अच्छा हो, वह मृत्यु-भोजके लड्डू खाये! और लड़के-लड़कियोंको बचपनमें गुलाम बना देनेमें क्या बड़प्पन हो सकता है? मैंने अपने लड़केका बीस सालकी उम्रमें ग्यारह रुपये खर्च करके विवाह किया और मेरी लड़की २४ वर्षकी हो गयी है, तो भी मैंने उसे अभी तक कुंवारी रखी है।

### संतानको सुधारो

मैं तो आपको तीन बातें समझाना चाहता हूँ : आप अपनी संतानको सुधारिये, अपने ढोरोंकी संतानको सुधारिये और अपनी फ़सलकी संतानको सुधारिये। तीनों ही मामलोंमें आप दिन दिन क्षीण होती जा रही हैं। आप

मुझे पृच्छती हैं कि आपके पति आपको विदेशमें साथ क्यों नहीं ले जाते? आपसे सच कहूँ? वहाँ विदेशोंमें अनुकी स्थिति देढ़-भंगी जैमी है। वहाँ आपको ले जाकर क्या करें? वहाँ आपको ले जायँ, तो आप अनुकी सच्ची हालत जान लें। वहाँ विदेशोंमें जाकर देढ़ोंकी स्थितिमें पड़े रहनेसे यहाँकी गुलामी मिटानेकी कोशिश करना क्या बेहतर नहीं है? विदेशोंमें हमारे यहाँके मजदूर और बड़े गायकवाड़ महाराजा दोनोंकी हालत बराबर है। अमी दशामें पढ़नेके बजाय यहीं रहें तो क्या बुग है? और अन्हें यहाँ रखनेके लिअे भी आपकी ही अुन्नति होना जरूरी है। अगर आप यह समझ लें कि सारी अुन्नतिकी कुंजी ही स्त्री की अुन्नतिमें है, तो हमने पहला अध्याय पूरा कर लिया। अस अुन्नतिके रास्ते लगाये बिना मैं आपको नहीं छोड़ूँगा। आप मुझे छोड़ना चाहेंगी, तो भी मैं नहीं छोड़ूँगा। मुझे तो अेक तहसील द्वारा सारे देशको पदार्थपाठ सिखाना है। अिसीलिये मैं अभी तक यहाँ अपनी छावनियाँ ढाले हुअे बैठा हूँ। अिन छावनियोंके नायक त्यागी मनुष्य है। वं सेवाके लिअे सब कुछ अर्पण कर चुके हैं। आप अिनका पूरी तरह अुपयोग कर लीजिये। अगर रविशकर और मोहनलाल पंड्या जैसेको आपके बीचमें रख कर भी मैं आपको अुन्नतिका शोक न लगा सकूँ, तो अथर-ज्ञानसे आपको कोअी फायदा नहीं हो सकता। अगर आप सीखना चाहें, तो अिन लोगोंकी संगतिसे ही बहुत कुछ सीख सकती है। मुझे तो आज बड़ा असंतोष है कि मेरे हीरे जैसे साथियोंका पूरा अुपयोग यहाँ नहीं होता। यह डर भी बना रहता है कि कहीं ये रत्न मिट्टीमें न मिल जायँ। अिनसे अपनी कुरीतियाँ मिटाना गीखिये और अपनी संतानको सुधारिये। आपको अपने पशुओंकी संतानकी कोअी परवाह नहीं है। गोपालन आप जानती नहीं और आपकी भैंसे भी कद्दावर और मन-मन भर दूध देनेवाली नहीं दिखाअी देती; और फसलकी संतान अर्थात् खेतीकी पैदावारकी तो आपको कुछ भी परवाह नहीं। किसान गँवार समझा जाता है। सौ सौ बीघा जमीन जोतनेपर भी किसान दरिद्रीका दरिद्री ही बना रहता है। कौनसी फरूल पैदा की जाय, कैसे बीज बोये जायँ, और खेतीका हिसाब कैसे रखा जाय, अिनमेंसे अेक भी बातका किसानको पता नहीं होता। वह अपना अनाज बेच देता है और फिर बनियेके यहाँसे खरीदकर लाता है, अपनी रूअी बेचकर विलायती कपड़ा या मिलका कपड़ा खरीदता है, और बेचने और खरीदनेमें दोनों तरफसे नुकसान अुठाता है।

**आप तो शक्तिरूप हैं**

आप जब तक ये सब बातें न समझेंगी, तब तक अस तहसीलमें मेरा चक्कर काटना बेकार है। मुझे आपकी दशाका विचार करके नींद नहीं आती।

मुझे तो आपको आपकी ही ज्वारकी रोटी खिलानी है और आपकी ही कपासकी खादी पहनानी है। जिन बहनोंको खेतोंमें कपासके डंठलोंमें काम करना है, उनका बारीक साड़ीसे कैसे काम चल सकता है? उन्हें तो मनभर कपास समायें, ऐसी मोटी ओढ़नी ही चाहिये। अिन सब बातोंकी शुरुआत भी आप ही कर सकती हैं। आप यह क्यों मानती हैं कि आप अचला हैं? आप तो शक्तिरूप हैं। अपनी माताके बिना कौन पुरुष पृथ्वी पर पैदा हुआ है? आप अपनी दीनता मिटाअिये। आपकी दीन स्थिति में जानता हूँ। जितनी आप जानती हैं, अुतनी में भी जानता हूँ। तत्रक देने पर आपकी क्या दशा होती है, यह मैं जानता हूँ। बारडोलीसे बाहर आपकी अिषज्जत बड़ी है। देश-विदेशमें आपकी कीर्ति फैली है, क्योंकि आपने अपनी मुद्रिकलें होने पर भी, अपनी दीन दशाके बावजूद, बहादुरी दिखायी है। यही बहादुरी यदि आप भीतरी सुधार करनेमें दिखायें, तो आपकी दीन दशा अपने आप मिट जायगी। और अिस सारे सुधारकी बुनियाद यह है कि आप अपना पैदा किया हुआ अन्न काममें लीजिये और खेनकी रूअी पीज कर और कात कर बुनने ला जाअिये। आप खेतोंमें काम करनेवाली बहनोंको कातने और पीजनेका आलस्य क्यों हो? मेरी लड़कीको पीजना आता है, तो आपको क्यों नहीं आ सकता? आप पीजना सीखनेको तैयार हो जायें, तो मैं अपनी लड़कीको पीजना सिखानेके लिअे भेजनेको तैयार हूँ। कैसे भी हो आने वाली फसल पर तो मैं कुछ गाँव जैसे देखना चाहता हूँ, जिनमें विदेशी सूतका अेक तार भी न हो, जिनका अेक मुक़दमा भी अदालतमें न जाता हो, जिनमें जरा भी फूट न हो, स्त्रियोंको कष्ट न हो, अेक भी बाल-विवाह और अेक भी विवाह-भोज या मृत्यु-भोज न होता हो। यह स्थिति पैदा करनेमें आप बहनें प्री तरह मदद दीजिये।

और खर्च करनेके बाद बिलकुल तैयार हो चुकी फसल अक ही रातमें नष्ट हो गयी और मुँहमें आया हुआ कौर दैवने छीन लिया ! बेचारे किसान कपास और तम्बाकूके जले हुअे खेतोंमें जाकर फूट फूटकर रोते हैं ।

पिछली बार अन्होंने बाढ़-संकटसे अवरुकर तुरन्त ही फिरसे खेती और मेहनत-मजदूरी करके जितनी पैदावार हो सकती थी अतनी की और सरकारका तमाम लगान भी अदा किया । दुर्भाग्यसे अिस बार तो दूसरी फसल पैदा होनेकी मौसम भी नहीं है । वनां अिन बहादुर और मेहनती किसानोंको अितना ज्यादा दुःख महसूस न होता । अिस वक्त अुनकी सबसे बड़ी परेशानी यह है कि अगली फसल तक जीना कैसे । अिज्जतके खयालसे वे किसीके सामने हाथ नहीं पसार सकते और कर्ज करके पैदा की हुअी फसल भी जाती रही ।

अिस बार जमीनका लगान लेनेका विचार करना किसानके खूनकी आखिरी बूँद चूस लेनेके समान हो जायगा । मुझे आशा है कि अिस बार सरकार गुजरातके किसानोंके साथ अुदारतासे काम लेगी । लगानका कानून और अुसके नियम मुर्देका खून चूसनेवाले हैं । अिन नियमोंके अनुसार तो कोअी पैदावार न हुअी हो, तो घासका ही अन्दाज लगाकर किसानोंसे लगान लिया जा सकता है । लेकिन अिस बारकी भयंकर विपत्तिको देखते हुअे अगर सरकारने किसानको पूरी राहत न दी, तो किसानके लिये जीने और मरनेके बीच चुनाव करनेका सवाल पैदा हो जायगा । ठंडसे फसलको कितना नुकसान हुअा है, सरकार अिसकी जाँच कर रही है । यह जाँच पूरी हो जानेके बाद लगान और दूसरी बाकी वसूल की जाय या नहीं, अिसके हुकम जारी होंगे । सरकारने अिस आशयका घोषणापत्र प्रकाशित किया है, अिसलिये फिलहाल तो किसान किस्त जमा करानेके भयसे छूट गये हैं ।

गुजरातके किसानोंको मेरी सलाह है कि किसी भी आफ़तमें वे हिम्मत न हारें । अीश्वरको हमारी परीक्षा लेनी होगी, यह समझकर अुन्हें सावधानीसे किसी भी तरह अगली फसल तक टिके रहनेका प्रयत्न करना चाहिये ।

नवजीवन, १०-२-१९२९

## पाँचवीं काठियावाड़ राजनैतिक परिषद — १

[ ता. ३०-३१ मार्च तथा १ अप्रैल १९२९ को मोरबीमें हुआ पाँचवीं काठियावाड़ राजनैतिक परिषदके अध्यक्षपदसे दिया हुआ भाषण । ]

\* \* \*

### परिषदकी मर्यादा

वर्तमान परिस्थितिका विचार करके चार वर्षके अनुभवके बाद पिछले साल हमने परिषदमें देशी राज्यों या राजाओंके सम्बंधमें व्यक्तिगत आलोचना न करनेकी परिषदकी मर्यादा स्वेच्छासे कायम की है । यह मर्यादा कितनी ही कड़ी मालूम होती हो, तो भी मौजूदा संयोगोंमें उसका अलंघन न करनेमें ही परिषदकी शोभा है ।

### देशी राज्योंकी हान्यत

देशी राज्योंकी स्थिति बेढंगी और दुःखदायक है । दुनियामें ऐसी विचित्र संस्थाएँ और कहीं नहीं हैं । राज्य कहलाने पर भी अिन संस्थाओंकी पराधीनताकी कोअी हद नहीं । अकेले काठियावाड़में ही छोटे बड़े अनेक राज्य हैं । उन सब पर साम्राज्यकी तरफसे अेक चीकीदार रखा गया है । उसकी नज़रसे कोअी चीज़ छिपी नहीं रह सकती । उसकी अिच्छाके अनुकूल चलनेमें राज्यकी सुरक्षितता समझी जाती है और समझदारी मानी जाती है । किसी समय साम्राज्यकी हुकूमत जमानेके लिअे देश-कालके अनुसार देशी राज्योंके साथ कुछ भी समझौते क्यों न हुअे हों, लेकिन अब उनपर आधार रखना बूबतेका तिनकेको पकड़ने जैसा ही है । अिन पुरानी संघियोंके वारीक अर्थ समझने या समझानेकी खातिर लाखों रुपये खर्च करके धाराशास्त्रियोंको रखना पड़ता है, यही अिन राज्योंकी दुःखद स्थितिका मूचक है । साम्राज्यकी सत्ताके साथ मित्रताका दावा करना छोटे मुँह बड़ी बात करना है । गेर और गीदड़की दास्ती भी कहीं सुनी है ? अिस देशसे कअी देशी राजा हर साल युरोप-यात्रा पर जाते हैं । अिनमें से वहाँ किसी भी राजाका किसी भी देशमें स्वागत हुआ हो या अुसे आदर मिला हो, तो वनाअिये ? अिन राजाओंमें से कुछके राज्योंका क्षेत्रफल अफगानिस्तानसे कम नहीं है, पग्लु जब अफगानोंके अमीरने गत वर्ष युरोपकी यात्रा की, तब अुसका हर देशमें स्वागत हुआ और अुससे मित्रता करनेकी सबकी अिच्छा हुआ । अिसका क्या कारण है ? सही बात तो यह है कि मौजूदा संयोगोंमें देशी राज्योंकी सलामती नहीं है । राजा महाराजा भयभीत दशामें रहते हैं, क्योंकि अिन

राज्योंकी स्थिति स्वाभाविक नहीं है। प्रजाके सुखसे सुखी और दुःखसे दुःखी, यह शासनसूत्र कहीं भी पाला नहीं जाता। अस कृत्रिम दशामें पड़े हुए राज्योंको अपनी प्रजा पर सितम ढानेका अमर्यादित अधिकार ज़रूर मिला हुआ है। मगर रैयतको सताकर मनमाने कर वसूल करके राज्यका खजाना भरने या फाँसीकी सज़ा देनेका अधिकार होनेमें सच्ची राज्यसत्ता नहीं है। दुनियाकी तमाम ताकतोंका सामना करके प्रजाकी रक्षा करनेमें ही सच्ची राज्यसत्ता है। वह किसी भी देशी राज्यके पास या तमाम राज्य अकेल हो जायँ, तो अुनके पास भी नहीं है। लम्बे अरसेकी पराधीनताके कारण राज्यधर्म लुप्त हो गया है। अंधीधुंधी और अराजकता व्यापक हो गयी है। प्रजा निष्प्राण, निस्तेज और कंगाल बन गयी है। अिम दुःखदायक स्थितिके लिये हमारे राजा महाराजा ही जिम्मेदार हैं, यह मानना भूल है। साम्राज्यके महान वृक्षकी ज़बरदस्त छायामें छोटे मोटे राज्योंके कामल पीड़े सुरक्षा गये हैं, चेतनाहीन हो गये हैं और लगभग जड़वत् बन गये हैं। देशी राज्योंमें दिग्वाजी देनेवाली अराजकता तो दर अमल साम्राज्यमें फैली हुयी अराजकताकी परछाई है।

### राजा क्या कर सकते हैं ?

अिम त्रिशंकु दशामें भी राजा चाहें तो बहुत कुछ कर सकते हैं। वे प्रजाको जिम्मेदार हुकुमन देकर निर्वल राज्योंको सबल बनायें। साम्राज्यके संरक्षणमें रहनेके अनिश्चित प्रजाका प्रेम सम्पादन करनेमें राज्यकी विशेष सुरक्षा है। अस क्रान्तिकालमें निरंकुश शासनके दिन लद गये हैं। सारा हिन्दुस्तान अेक देश है। असमें ब्रिटिश हिन्दुस्तानके लिये अेक और देशी राज्योंके लिये दूसरी अनेक प्रकारकी नीति, अस तरह अलग विभाग करना असंभव है। सारे देशकी प्रजा अेक होने पर भी आज तो छोटे मोटे हरअेक राज्यकी नीति अलग अलग है, अेजेमीकी अलग है और ब्रिटिश भारतकी अलग है। सारे देशकी जनताके रीत-रिवाज अेक-से हैं। व्यापार-धंधेका सम्बंध, संस्कृति और दूसरा व्यवहार देखते हुये देशकी राज्य-व्यवस्था अेक ढंगकी ही हो सकती है। अलग अलग व्यवस्था कायम नहीं रह सकेगी। ब्रिटिश भारतकी जनता स्वराज्यके लिये अधीन हो भुटी है। जिस जनताको स्वतंत्रता प्राप्त करनेकी तीव्र अिच्छा हो गयी है, अुसकी प्रगतिको कोअी नहीं रोक सकेगा। यह स्वराज्य या स्वतंत्रता किस प्रकारकी हो सकती है, अस सम्बंधमें कितने ही मतभेद क्यों न हों, मगर यह तो निर्विवाद है कि ब्रिटिश भारतकी मौजूदा राज्यपद्धतिमें महत्त्वपूर्ण परिवर्तन हुअे बिना नहीं रहेंगे। अुनका अप्रत्यक्ष असर देशी राज्योंकी प्रजा पर भी होना ही चाहिये। अैसी स्थितिमें देशी राज्य सिर्फ बफ़ादारीके ढोल बजा कर बैठे रहेंगे, तो बड़ी भूल करेंगे और अन्तमें अैसा समय आयेगा कि जो समझाने पर नहीं

क्रिया, वह अन्हें हारने पर करना पड़ेगा । जिस साम्राज्यमें खुद सम्राटकी सत्ता मर्यादित है, उस साम्राज्यमें निरंकुश सत्ता भोगनेकी आशा रखना वफ़ादारी तो हरगिज़ नहीं है । सच्ची वफ़ादारी तो सम्राटका अनुकरण करनेमें है । जिन राज्योंने समयका विचार करके अपने राज्योंमें लोकप्रिय संस्थाओं स्थापित करना शुरू कर दिया है, अन्होंने कुछ खोया नहीं । प्रजाका अविश्वास करनेके लिअे देशी राज्योंके पास कोअी भी कारण नहीं है । अस देशकी जनता स्वभावसे ही विश्वासपात्र है और अुदार है । राजकोटके ठाकुर साहबने अस दिशामें योहीसी शुक्रात की, तो तुरंत ही हमारी राजनैतिक परिषदने भावनगरमें अन्हें मानपत्र देकर अपनी कृतज्ञताकी भावना प्रदर्शित की । अविश्वास भयका कारण है । प्रजाका विश्वास राज्यकी निर्भयताकी निशानी है । अितना याद रखना चाहिये कि राज्य प्रजाके लिअे है, प्रजा राज्यके लिअे नहीं है ।

### पुनर्रचनामें देशी राज्योंका स्थान

अस देशके राज्यतंत्रकी पुनर्रचनाका दिन नज़दीक आता जा रहा है । उसके अनुकूल बननेमें ही देशी राज्योंकी शोभा और सुरक्षितता है । पुरानी पद्धतिमें तबदीली करनी ही पड़ेगी । अस पुनर्रचनामें देशी राज्योंका स्थान कहीं है और उनकी प्रचलित शासन-प्रणालीमें कैसे फेरबदल होने चाहियें, अस बारेमें अस देशके सब दलोंके प्रमुख नेताओंने मिलकर जो योजना तैयार कर ली है, उस पर राष्ट्रीय कांग्रेसकी मुहर लग गयी है । अस योजनाके तैयार करनेवालोंने ज़यादातर देशी राज्योंके पक्षपाती है । उनमेंसे कुछ तो बड़े बड़े राजा महाराजाओंके साथ स्नेह संबंध रखनेवाले हैं । देशी राज्योंके कोअी विरोधी तो हैं ही नहीं । अस योजनासे अलग रहने या उसे अविश्वासकी नज़रसे देखनेके बजाय उस पर गंभीरतासे विचार करना चाहिये । उसमें अुचित फेरबदल करवाने हों, तो उनकी गुंजाअिश रखी गयी है; और ये फेरबदल योजना तैयार करनेवालोंने साथ मलाह मशविरा करके किये जा सकते हैं । मेरी तुच्छ बुद्धिमें यह सीधा रास्ता छोड़कर बाहरकी मदद या हस्तक्षेप चाहनेमें देशी राज्य सबल बननेके बजाय और भी निर्बल बन जायेंगे । स्वतंत्र हिन्दुस्तानसे देशी राज्योंको डरनेका कोअी कारण नहीं है । अुसीसे देशी राज्य बलवान बनेंगे । देशी राज्यों और हिन्दुस्तानकी प्रजाका हित परस्पर विरोधी नहीं है । अेकके बलमें दूसरेका बल समाया हुआ है ।

### राजा मालिक नहीं

राज्यके खजानेके राजा संरक्षक हैं, मालिक नहीं । यह रुपया ज़यादातर प्रजाकी भ्रष्टाचारके लिअे खर्च किया जाना चाहिये । राज्य-वैभवको शोभा देनेवाला खर्च मले ही हो, मगर अुसकी मर्यादा होनी चाहिये । राजाके निजी खर्चकी

वार्षिक रकम और उसकी व्याख्या निश्चित होनी चाहिये । साथ ही उस पर अभीमानदारीसे अमल होना चाहिये । आमदनी बढ़ानेमें ही राज्यकी समृद्धि नहीं है । कुछ राज्योंकी पूँजी अतनी ज्यादा बढ़ गयी है कि पूँजीके ब्याजसे ही राज्यका खर्च अच्छी तरह चल सकता है । जहाँ ऐसी स्थिति हो, वहाँ रयतका बोझा कम होना चाहिये । कुछ राजा विदेशोंमें खानगी जायदाद बनाने लगे हैं । राजकी निजी सम्पत्तिकी भी मर्यादा मुकर्रर होनी चाहिये ।

### युरोपके सफ़रका शौक

आजकल राजाओंमें युरोपके सफ़रका शौक बढ़ चला है । निरंकुश शासनके शीकीनोंको अपना राज्य छोड़कर अक दिन भी बाहर जानेका कोअी हक नहीं है । भ्रिससे गरीब प्रजाके धनकी बड़ी बरवादी होती है और राजाओंको निजी लाभ कुछ भी नहीं होता । अल्टे वे कुछ ऐसी बुराअियाँ ले कर आते हैं कि दुनियामें हँसीके पात्र बनते हैं । कुछ राजा तो अंस हैं जिन्हें अिस देशमें रहना बिल्कुल माफ़िक नहीं आता और प्रसंगवश अिस देशमें आना पड़े, तो भी वे अंसे संयोगोंमें आते हैं जिनसे यह-कलह होता है और खुद राजरानीको शर्म छोड़ कर दिल्लीके राज-सिंहासन तक राजाके कुलक्षणोंकी शिकायत करने दौड़ना पड़ता है । अंसे राजाओंको अमर्यादित भोगविलास करना हो तो राजगद्दी छोड़नी ही चाहिये । राजाओंको अपने कुलकी अिज्जतकी खातिर भी यह विदेशोंमें भटकनेका रिवाज अकदम बन्द कर देना चाहिये ।

### ज़मीनका लगान

सरकारकी निर्दय नीतिने ब्रिटिश भारतके किसानोंकी बरवादी कर दी है । देशी राज्योंने उसकी नक़ल करते हुअे उसमें संशोधन करके असे और भी निर्दय बना दिया है । परिणाम स्वरूप काठियावाड़के किसानोंकी विशेष दुर्दशा हो गयी है । लगानकी पद्धति निश्चित भी नहीं है । किसी जगह फी बीघाके हिसाबसे लगान नक़द लिया जाता है, तो कहीं पैदावारका हिस्सा लिया जाता है । अिसमें भी राज्यको लाभ हो तो बीघेके हिसाबसे लगान नक़द ले लेता है, नहीं तो पैदावारका हिस्सा मँगता है । पैदावारका हिस्सा वसूल करनेमें किसानोंको जो परेशानी अुठानी पड़ती है उसकी कोअी हद नहीं । लगानके अलावा चौथाअी, 'हकसाअी' और अैसे ही तरह तरहके बोरके बोझ अुन पर होते हैं । किसानके लिअे अनिवार्य नियम होते हैं कि वह अपने खेतमें क्या बोये, कितना बोये । अपनी फसलको कहाँ पेरवाये और कहाँ बेचे । सारांश यह है कि किसानकी मज़दूरी बेकार जाती है । हजारों किसान किसान न रह कर मज़दूर बनते जा रहे हैं और मज़दूरी भी न मिलनेके कारण अुन्हें

काठियावाड़ छोड़ कर दूर दूरके प्रदेशोंमें भागना पड़ता है । किसी समय यथेच्छ दूध, दही और पेट भर कर रोटियों खानेवाले किसानोंको पानीमें भिगोयी हुआ सूखी रोटियाँ भी पेट भर कर खानेको नहीं मिलती । बेचारा किसान निराशामें और भूखों मरनेकी चिन्तामें ही किसी तरह जीता है । उसके पेटमें चूहे कूदते रहते हैं । किसानोंकी संतान कमजोर होती जा रही है और उनके चेहरे पर दूर नहीं है । विदेशी राज्यका दृष्टिकोण अलग होता है, उसका कारबार खर्चीला होता है, उसे अपने देशके आदमियोंको बड़े बड़े वेतन देकर पालना होता है, भारी खर्च करके बड़ी सेना रखनी पड़ती है, जिसलिअे वह कुछ भी कर सकता है । परन्तु देशी राज्योंके लिअे उसकी नकल करनेका कोअी कारण नहीं है । उन्हें सेना नहीं रखनी पड़ती; रखनी हां तो भी कोअी रखने नहीं देगा । राज्यकी आमदनीका दागेमदार ज्यादातर किसानों पर रहता है । किसान ही राज्यके पालनकर्ता हैं । असे किसानोंकी बरबादी करनेवाला राज्य जाने अनजाने राज्यकी अिमारतकी जड़े खोदता है । किसानकी लगान देनेकी शक्तको ध्यानमें रखकर लगान ज़रूर लिया जा सकता है, मगर उसका उपयोग किसानकी भलाअीके लिअे ही होना चाहिये । यह दुःखकी बात है कि आज अिन दोनों नियमोंका चारों ओरसे अुल्लंघन हो रहा ह ।

### रेलवे, सड़क और चुंगी

काठियावाड़की रेलोंका स्थिति वंश्या जैसी है । उनका असली मालिक कोअी नहीं और भोगनेवाले अनेक हैं । अनजान मुसाफिर अिस देशमें रेलका सफ़र करने निकले, तो बिना पूछे यहाँकी रेलवेमें पैर रखते ही जान सकता है कि काठियावाड़ कहाँसे शुरू होता है । उसकी अँसी दुर्दशा है । मुसाफिरोंके लिअे कोअी भी सुविधा नहीं है । अलग अलग हिस्सेदार राज्य उसके हिस्से करके अलग अलग प्रबन्ध करते हैं । अिसका परिणाम यह हुआ है कि मुसाफिरों और साथ ही व्यापारियोंको कअी तरहकी कठिनाअियाँ और असुविधाअें अुठानी पड़ती ह । अिससे काठियावाड़के व्यापारको बड़ा नुकसान होता है । यह समझकर कि यह रेलवे सार्वजनिक हितके लिअे बनाअी जा रही है, गैर-हिस्सेदार राज्योंने अिसे अपनी हदमेंसे ले जानेकी सुविधा दी थी । अन्हें यह पूछने या देखनेका भी हक़ नहीं रहा कि अिस रेलवेका अुपयोग लोक कल्याणके लिअे होता है या नहीं । प्रजाकी तो अिस प्रबन्धमें कोअी आवाज़ ही नहीं । अिसकी मौजूदा व्यवस्था सिर्फ़ तात्कालिक आमदनी बढ़ानेके स्वार्थी खयालसे ही हांती है । अिसमें सुधार करनेकी खास ज़रूरत है । अिसमें यदि हिस्सेदार राज्योंका, गैर-हिस्सेदार राज्योंका और साथ ही प्रजाकी आवाज़वाला और तीनोंके हेतोंकी रक्षा करनेवाला तीनोंके प्रतिनिधियोंका अेक बोर्ड मुकरर हो और उसका

स्वतंत्र अध्यक्ष नियुक्त करके समान व्यवस्था कायम हो जाय, तो व्यापार-धन्धा बढ़े, प्रजाको सुविधा मिले, आज जितनी आमदनी होती है अमुमें अच्छी वृद्धि हो और हिस्सेदार राज्योंको कोअी नुकसान न हो ।

बड़ी सड़कें (ट्रंकरोड्स) जवसे देशी राज्योंको सीपी गयी हैं, तबसे उनका बुरा हाल होने लगा है । आज तो उन्हें नामके ही रास्ते कहा जा सकता है । अिससे तो ये रास्ते न हों और पहलेकी तरह गाड़ीके रास्ते हों, तो प्रजाको कम तकलीफ हो ।

और हरअेक राज्यने अपनी अपनी सगहद पर अच्छानुसार चुंगीकी चौकियाँ लगा दी हैं । अिससे प्रजाको अनेक प्रकारके कष्ट भोगने पड़ते हैं और व्यापारका नाश हो रहा है । राजा लोग चाहें तो अिस स्थितिको सुधार सकते हैं ।

### खादी

ब्रिटिश नीतिका सवमे बड़ा पाप अिस देशके तमाम गृहअुद्योगोंको बुद्धि-पूर्वक नष्ट कर देनेमें है । अंग्रेजी हुकूमतके ज्मनेसे पहले यह देश अपनी ज़रूरतका तमाम कपड़ा बनानेके सिवाय लाखों रुपयेका कपड़ा विदेशोंको भेजता था । अुस वक्त अिस देशमें अेक भी कारखाना या मिल नहीं थी । यह सब कपड़ा हाथ-कते सूतका और हाथ-बुना होता था । अिस अुद्योगसे करोड़ों आदमी घर बैठे बिना पूँजी लगायें अपनी रोज़ी कमा सकते थे । अिन सबकी रोज़ी मारी गयी है । अंके लिअे और कोअी अैसा धन्धा नहीं है, जिसमें अितने अधिक मनुष्य काममें लगाये जा सकते हों । देशी राज्य चाहते तो समय पर अपनी प्रजाको अिस दुःखसे बचा सकते थे । काठियावाड़ खादीका सुंदर क्षेत्र है । जितनी चाहिये अुतनी कपास यहाँ पैदा होती है । हर साल खेतीका मौसम खतम होने पर हज़ारों आर्दमियोंका मज़दूरीके लिअे काठियावाड़ छोड़ना पड़ता है । अिस प्रकार हर तरहकी अनुकूलता है । काठियावाड़की हदमें विदेशी कपड़ेका व्यापार बंद करके काठियावाड़का लाखों रुपया बचाया जा सकता है । राज्यके अपने हितके लिअे भी खादीको राजमहलोंमें और राज्यकी संस्थाओंमें प्रतिष्ठा मिलनी चाहिये । प्रजाकी आर्थिक अुन्नतिका अिसके जैसा अुत्तम साधन और कोअी नहीं है ।

### शराब-बन्दी

अिस पवित्र देशमे रहनेवाली हिन्दू और मुसलमान दोनों जातियोंके धर्ममें शराब पीनेकी मनाही की गयी है । अैसी हालतमें राज्यकी आमदनी बढ़ानेके लिअे विदेशी हुकूमतके आवकारी विभागकी नकल करके शराबका व्यापार और प्रचार करना महापाप है । देशी राज्योंको यह शोभा नहीं देता । काठियावाड़में

किसी किसी रियासतने शराब-बन्दीकी पहल करके सुन्दर अुदाहरण सामने रख दिया है । उसका अनुकरण करके तमाम काठियावाड़मे से अिस संक्रामक रोगका जहाँ तक हो सके, जल्दी नाश करना चाहिये ।

### अस्पृश्यता

अछूतोंको काठियावाड़में विशेष कष्ट है । रेलगाड़ीमें सफर करनेमें उन्हें बहुत तकलीफ़ उठानी पड़ती है । निर्बल्लोंकी रक्षा करना राज्यका धर्म है । सबल तो अपनी रक्षा आप कर सकते हैं । परन्तु कमजोरकी रक्षा राज्य न करे तो और कौन करेगा ? राज्यकी सार्वजनिक पाठशालाओंमें पढ़ने, सार्वजनिक कुओं-तालाबोंका पानी अिस्तेमाल करने और सार्वजनिक मकानोंमें विश्राम लेनेका हक़ अछूतोंको मिलना चाहिये । अैसा बन्दोबस्त होना चाहिये कि राजदरबारमें वे अछूत न माने जायँ । राजा लोग चाहँ तो अिन दुःखियोंका दुःख आसानीसे मिटा सकते हैं ।

### प्रजाकी हालत

राज्योंके दोष बहुतसे होंगे । मगर अुनके दोषोंकी तरफ़ देखते रहनेसे प्रजाका कल्याण नहीं हो जायगा । जो प्रजा जुल्म सह लेती है, वह राज्यको ज़ालिम बनानेमें सहायक होती है । जुल्मका विरोध करना प्रजाका धर्म है । जो प्रजा अपना धर्म भूल जाती है, अुसे राज्यके दोष देखनेका अधिकार कम है । अत्याचारी राजाको गद्दीसे अुतार देनेका प्रजाको हक़ है । समर्थ राजाओंके विरुद्ध भी सबल प्रजाके अिस हक़का अुपयोग करनेकी बात अितिहास बताता है । बलवान प्रजाके सामने राज्यसे कुछ नहीं हो सकता । मगर जहाँ प्रजा जाग्रत और निर्भय नहीं, वहाँ अत्यन्त संयम और धीरजकी ज़रूरत है । अधीर और अुताबले बननेसे प्रजाको लाभ होनेके वजाय हानि होनेकी संभावना है ।

देशी राज्योंमें लोकमतका नाम निशान भी नहीं है । अिस स्थितिके लिअे कोअी राजाओंको जिम्मेदार माने, कोअी प्रजाको जिम्मेदार समझे या कोअी वस्तुस्थितिको जिम्मेदार माने, परन्तु अितनी बात तो निश्चित ही है कि प्रजामें अपना बुलडा रोनेकी भी ताक़त नहीं रही है । प्रजाको जगानेवाला हो तो अुसे जाग्रत होनेमें देर नहीं लगती, और जाग्रत प्रजाको राजा पहचाने बिना नहीं रहेंगे ।

### सौराष्ट्रकी आजकी ज़रूरतें

सौराष्ट्रको आज मूक और सच्चे सेवकोंकी ज़रूरत है । हरअेक प्रजाकी अुन्नतिका आधार ज्यादातर अुसके शिक्षित वर्ग पर है । काठियावाड़का शिक्षित वर्ग कूटनीतिके रूपमें मशहूर है । अुसकी ज़वानमें अमृत भरा होता है, मगर हृदयमें क्या है सो तो भगवान भी नहीं जानते । दिल गीदड़का हो तो भी मुँह अुसे शेरका-सा बनाना आता है । 'खुशामदमें ही आमद है', अिस सूत्रको

असने रट रखा है और पूरी तरह अमलमें लाना सीखा है। “बापू, आपके जैसा दयालु राजा न हुआ है और न होगा” — ऐसा कहनेवाले वर्गने राजाके कानोंको सच्ची बात सुननेकी आदत ही नहीं डाली। अमलमें पहलेके कम पढ़े हुअे राजकाज चलानेवाले वर्गमें भले ही और कुछ भी बुराअियाँ हों, परन्तु वह प्रजाको जुल्मसे बचा सकता था और अमलमें राजाको मिठामसे सच्ची बात कहनेकी हिम्मत भी थी। यह वर्ग सेवाधर्मसे राज्यकी नौकरी करे, तो काठियावाड़की बड़ी सेवा कर सकता है।

जो नौकरीमें नहीं हैं उन्हें अनुकूलता है, परन्तु अच्छा नहीं। कुछ तो काठियावाड़के वातावरणमें घबराकर बाहर निकल जाते हैं। काठियावाड़का अर्थ है, यहाँके गाँवोंमें रहनेवाली प्रजा। अस प्रजामें किसने प्रवेश किया है? उसकी क्या दशा हो गयी है? उसकी प्राणायु बुझ गयी है। उसके बुझे हुअे दिलोंमें चिनगारी पैदा करनेकी ज़रूरत है। वह खाली फूँक मारनेसे नहीं जलेगी। वह तो उसकी इङ्गियोंके साथ काठियावाड़के स्वदेशप्रेमसे जलनेवाले, स्वाथत्यागी, साधुश्रुतिवाले नोजवानोंकी इङ्गियाँ धिसनेसे जलेगी। कड़ी कलम या सख्त ज़बानसे यह काम नहीं होगा। सत्तामें सयानापन नहीं होता। उसे गुस्सा करते देर नहीं लगती। और वह गुस्सा निर्दोष प्रजा पर अतरे, तो उसका विपरीत परिणाम होता है। आजकी परिस्थितिमें परिषदका मुख्य कार्य प्रजामें प्राण भरनेका अुपाय करना ही होना चाहिये। बहुतेसे सच्चे स्वयंसेवक प्रजामें फैल जायँ और प्रजाके साथ ओतप्रोत हो जायँ तो ही यह काम हो सकता है। आज अस परिषद और प्रजाके बीच सच्चा संबंध नहीं है। वह कायम करना चाहिये। वह संबंध चरखेके सिवाय और किसी तरह कायम नहीं हो सकता। यह अनुभव सिद्ध बात में आपके सामने पेश करनेका साहस कर रहा हूँ। मैं जानता हूँ कि यंत्रबलके तेजसे जो चौधिया गये हैं, उन्हें यह बात मानना मुश्किल मालूम होगा। दूसरे देशोंमें जो संयोग और अनुकूलताअें हैं, वे हमारे यहाँ नहीं हैं। पड़ोसीका महल देखकर अपनी झोंपड़ी तोड़ डालनेवाला महल तो बना ही नहीं सकता, झोंपड़ी भी खो बैठता है। चरखेमें कितनी बड़ी दिव्य शक्ति भरी है, असका प्रमाण-पत्र हमें हमारे फूलचंदभाभी और उनके साथियोंसे मिलेगा, जिन्होंने बारडोली तहसीलके वेड़छी गाँवमें और उसके आसपास बसे हुअे रानीपरज प्रदेशमें असका दृश्य देखा है और अनुभव किया है। यह उनसे पूछिये कि वर्षोंसे व्यसन, भय और भुखमरीकी शिकार बनी हुअी अस रानीपरज प्रजामें चरखेने कितना परिवर्तन किया है। जिस झोंपड़ीमें चरखा घुस जाता है, वहाँसे शराब और ताड़ीका नाश हो जाता है। चरखा रखनेवाले भयमुक्त हो गये हैं; और अपनी पैदा की हुअी कपास खुद ही लोढ़ने, पीजने, कातने

और बुनने लग जानेके कारण वे अद्यमी बन गये हैं । अपनी ज़रूरतका तमाम कपड़ा घर बैठे पैदा करने लग जानेके कारण वे कर्ज़से मुक्त हो कर दलिया और रोटी खाने लगे हैं । अिन सैकड़ों कुटुम्बोंको गृहजीवनके मिठासका अब पहली ही बार दर्शन होने लगा है । यह काम करनेमें कितना धीरज, शान्ति और संयम चाहिये, अिसका अुन्होंने अनुभव किया है । वहाँ आज भी बहुतसे स्वयंसेवक कुटुम्बका मोह छोड़कर झोंपड़े-झोंपड़ेमें चरखेका मंत्र फूँकते ही रहते हैं । अैसे काममें देशी राज्योंके साथ टक्कर होना संभव नहीं है । अिसमें राज्यका सहयोग प्राप्त किया जा सके, तो बहुत काम हो सकता है । अिसमें राज्य और प्रजा दोनोंका कल्याण है । बारडोली सत्याग्रहकी लड़ाअीकी अपेक्षा अुसके बाद वहाँ हुअे आत्मशुद्धिके कार्यको मैं ज्यादा अच्छा मानता हूँ । प्रजाको स्वाधीनताकी दिशामें ले जानेवाला सच्चा मार्ग यही है । अिस धौंधलीके ज़मानेमें यह काम पहले तो नीरस लगता है, परन्तु जिसने अेक बार अिसका स्वाद चख लिया है, अुसे अिसके सिवाय और कामोंमें कम रस आता है । सौराष्ट्रके कार्यकर्ताओंके लिअे निराश होनेका कोअी कारण नहीं है । कर्तव्यनिष्ठ पुरुष कभी निराश नहीं होता । जिस भूमिमें अिस कलिकालमें भी संसारका सबसे महान पुरुष अुत्पन्न हुआ है और राक्षसी संहार-शक्तिकी प्रतिस्पर्धासे ब्याकुल हुअे जगतको सत्य, शान्ति और प्रेमका नया मंत्र दे रहा है, अुस भूमिमें जन्म लेनेका अभिमान किसे नहीं होगा ! यह अीश्वरी संकेत है कि अिसी मार्गमें सौराष्ट्रका और जगतका कल्याण है ।

४८

## पाँचवीं काठियावाड़ राजनैतिक परिषद — २

[ अुपसहारका भाषण ]

जिसने काठियावाड़की प्रजाका, काठियावाड़के राजाओंका, मुत्सद्दी वर्गका, किसानोंका और ढेढ़-भंगियोंका प्रेम और विश्वास संपादन किया हो, वही अिस परिषदके अध्यक्ष पदको सुशोभित कर सकता है । मैं अिनमें से अेक भी बातका दावा नहीं कर सकता । परन्तु गांधीजीका हुक्म हुआ कि मैं अध्यक्ष बनना मंजूर कर लूँ; और हुक्म पालन करनेकी बात जहाँ आती है, वहाँ मेरा दावा है कि मेरे जैसा सिपाही और कोअी नहीं होगा । यह नहीं माना जा सकता कि जगतमें जो परिवर्तन हो रहा है, अुसका काठियावाड़के नौजवानों पर अमर न पड़े । युवकोंको अिस जमानेमें अपना जीवन कड़वा लगे, अधीरता हो जाय और दौड़नेकी जीमें आये, तो अिसे मैं समझ सकता हूँ । वृद्धोंको काठियावाड़की प्रजाके दोषोंका, अुसकी अशक्तिका पूरा खयाल होता है और कअी मर्यादाओंमें

रह कर काम करनेका भान होता है। इसमें बड़ी मर्यादा राजा-प्रजाका अविश्वास है। राज्यका यह आग्रह कि गांधीजीकी मौजूदगीमें ही परिषद की जाय और इस आग्रहको कार्यकर्ताओंको मजबूर होकर मानना पड़े, यह इस अविश्वासका सबूत है। यह स्थिति दुःखदायक है। इसमें पढ़नेका मुझे अत्साह ही नहीं हो सकता। मैं यह अभिमान रखनेवाला आदमी हूँ कि स्वतंत्रता जितनी मुझे प्यारी है, उससे ज्यादा प्यारी शायद ही और किसीको होगी। इसलिये यहाँ जैसी बेढंगी परिस्थितिमें अपनी मरजीसे तो मैं हरगिज़ नहीं पहुँगा। परंतु जो हमेशा सरल स्थितिमें रहना चाहता है, उसे दुनियाका अनुभव नहीं है। वह राजा-प्रजाकी स्थितिको नहीं समझता। मुझे खयाल है कि मैं आपका अध्यापक बनने पर भी नामका ही अध्यापक हूँ। यह खयाल न हो, तो मैं बेवकूफ माना जाऊँगा, क्योंकि आगे, पीछे और चारों तरफ़ मुझे मर्यादा ही मर्यादा दिखायी देती है। मनमें हमेशा यही भावना रही है कि किस तरह काम करनेसे राजा-प्रजाको दुःख न हो, बुजुर्गों लोगोंको दुःख न हो, जवानोंको दुःख न हो, और तीन दिनका जागरण करा कर तालियाँ बजवा कर मोरवीके लिये दुःखकी विरासत न छोड़ जाऊँ।

### काठियावाड़को क्या दवा हूँ ?

आपने मुझसे बड़ी आशा रखी है, क्योंकि कुछ समय पहले बारडोलीमें थोड़ासा विश्वास और आशा पैदा करनेवाला काम हुआ है। मगर मैं अपने दिल्ली बात कहूँ ? काठियावाड़में दीया तले अँधेरा है। अगर मैं कुछ सीखा हूँ और आप मानते हैं कि मुझमें कुछ शक्ति है, तो जो व्यक्ति आज काठियावाड़को और हिन्दुस्तानको रास्ता दिखा रहा है, उसीसे मैं सीखा हूँ और उसीसे शक्ति प्राप्त की है। मेरे मनमें कहीं भी यह खयाल नहीं है कि बारडोलीमें मेरी शक्तिसे कुछ हुआ है; और अगर यह खयाल कहीं छिपा हो, तो मैं सदा यही चाहता हूँ कि भगवान उसे निकाल दे। मैं तो एक निमित्त मात्र था। मेरा और गांधीजीका सम्बन्ध ऐसा हो गया है कि उनके और मेरे विचारमें फर्क नहीं होता, लेकिन व्यवहारमें तो आकाश-पातालका अन्तर है। उनके पैरोंमें बँटने लायक बननेके लिये मुझे कितने जन्म लेने पड़ेंगे, वह तो अश्वर ही जाने। लेकिन मैंने उनसे जो चीज़ ली है, उसे बारडोलीके लोगोंके सामने रख दी। मगर वह चीज़ क्या आज काठियावाड़के लोगोंको दी जा सकती है ? जिसे त्रिदोषकी व्याधि हो गयी हो, उसे मिठाभी दी जा सकती है ? काठियावाड़को त्रिदोषकी व्याधि है। त्रिदोषवाञ्छ मनुष्य रूपड़े फाड़ता है, बड़बड़ाता है और उसे अपनी सुध नहीं रहती। ऐसे मनुष्यको मिठाभी दे दें, तो वह मर जाय। सम्झदार आदमी जैसे रोगीके लिये दूसरा ही उपाय ढूँढ़ता है। आपसे सच कहता हूँ कि सार्वजनिक सभाओंमें मंच परसे व्याख्यान देना मुझे नापसन्द

है। बहुत बोलनेसे लाभ नहीं बल्कि हानि होती है। काठियावाड़को आज असली ज़रूरत कम बोलनेकी और ज़रूरी बात बोलना सीखनेकी है। काठियावाड़को ज़हरीले वातावरणकी ज़रूरत नहीं, बल्कि प्रेमका वातावरण पैदा करनेकी ज़रूरत है। जिसे रात-दिन परनिन्दा करनेकी आदत होती है, उसकी स्थिति दयाजनक हो जाती है। उसे सुननेवालेकी स्थिति भी दयाजनक हो जाती है। आप मुझे पूछेंगे कि क्या राजा-महाराजा निन्दाके पात्र नहीं हैं? निन्दाका पात्र कौन नहीं है? अब तक ऐसा कोआ राज्य दुनियामें नहीं हुआ, जो निन्दाका पात्र न हो। परन्तु निन्दा करनेसे क्या होता है? आपके कुछ दुःख तो जैसे हैं, जिन्हें सार्वजनिक रूपसे कहनेकी आपमें ताकत भी नहीं है। किसानों पर अनेक जुझ होते होंगे, फिर भी वे यहाँ आकर अन्हें जाहिर नहीं कर सकते। खुले तौर पर तो यही करेंगे कि 'बापूका राज बहुत अच्छा है।' ऐसी हालतमें परिषद काने या देशी राज्यमें घुसकर काम करनेमें कितनी ज्यादा मुश्किल आती हैं? अनि मुश्किलोंको हम अिस वक्त बढ़ायें या घटायें? क्या आज काठियावाड़में जैसे राज्य नहीं हैं, जहाँ हमें ठहरनेको जगह पाना भी मुश्किल हो? ऐसी स्थितिमें गला फाड़-फाड़कर चिल्लाना हो और यह कहलवाना हो कि राजाको खूब सुनाओ, तो आपको मेरा सुझाव है कि ब्रिटिश भारतमें आ जाअिये, बम्बई चले जाअिये और वीरमगम तो पास ही है, वहाँ चले जाअिये। वहाँ दस-पाँच दिन जितना चाहिये बोल लीअिये। मगर व्यर्थ ज्यादा बोलनेसे आखिरमें आपको लकवा हो जायगा।

### बिद्रोहका स्वरूप

नौ वर्षमें हमने पाँच परिषदें की। अितनेसे हम समझ गये होंगे कि परिषदकी मर्यादा कितनी है, उससे लाभ कितना होता है और यहाँ काम किस तरह करना है? आज हम बिना खतरेवाले प्रस्ताव पास करते हैं। बहुतसे प्रस्तावोंमें राजाओंसे प्रार्थना की जाती है, क्योंकि हमें कुछ करना-धरना नहीं है। लेकिन राजाओंकी दृष्टिमें परिषदकी प्रतिष्ठा नहीं है, राजा हमें दाद देनेको तैयार नहीं हैं। अिसका कारण यह नहीं कि राजा दुष्ट हैं। सच्चा कारण यह है कि वे हमारे प्रस्तावोंके पीछे कोआ गम्भीरता या बल नहीं देखते। राजाओंसे काम कराना हो, तो या तो परिषदका राजाओंके प्रति प्रेम होना चाहिये या परिषदमें राजाओंको गद्दीसे अुतार देनेकी शक्ति होनी चाहिये। अगर हमारे पास अनि दोनोंमें से अेक भी चीज़ न हो, तो हमारी दशा वर्णसंकरकी-सी हो जाती है। राजाओंको यह विश्वास होना चाहिये कि यह आदमी जो माँग लेकर आया है, उसे स्वीकार नहीं करेंगे, अिस आदमीको वापस भेज देंगे, तो प्रजाको आघात पहुँचेगा, अिस

लगाना चाहिये कि अिस आदमीको निकाल देंगे, तो वह कल बारडोलीकी तरह कुछ न कुछ कर बैठेगा। आजकल राजाओंका प्रेम-संपादन करनेका प्रयत्न खुशामदमें शुमार किया जाता है। काठियावाड़में खुशामद और सभ्यतामें भेद करना काठन है। मैं काठियावाड़के गुणां, साहसीपन और प्रेम वर्गोंकी तारीफ करने नहीं आया। अगर मैं काठियावाड़के अुदार गुणोंकी तारीफ ही करता रहूँ, तो मुझे दुश्मन समझिये। यह तारीफ करनेके लिये आपने मुझे नहीं बुलाया है। आपके पास जो गुण हैं, उनमें कुछ न कुछ वृद्धि करूँ, तो ही आपकी सेवा हो सकती है। अिसलिये मुझे आपमें जो बुराअियाँ दीखती हैं, उन्हें प्रेमभावसे आपको बताना चाहिये। आपकी-सी जवानकी भिठास मुझमें होती, तो मैं आपको मीठे ढंगसे आपकी बुराअियाँ बताना देता। मगर मैं तो किमान ठहरा। अेक चोटमें दो टुकड़े करनेकी मेरी अुम्र भरकी आदत है। अिसलिये आपसे कहता हूँ कि सभ्यता और खुशामदमें फर्क करनेकी आदत डालिये। मैं न बुद्धा हूँ, न जवान; परन्तु वृद्धावस्था और युवावस्थाके संगमके किनारे बैठा हुआ हू। मेरे जीमें जवानोंका खेल खेलनेकी आती है, मगर बृद्धोंका अनुभव मुझे संयम भी सिखाता है। मैंने काठियावाड़के जवानोंके साथ बारडोलीमें खेल खेले हैं। परन्तु मुझे जवानोंके अुस्ताहसे जितनी प्रेरणा मिलती है, अतना ही बृद्धोंका अनुभव भी साथ जोड़ना चाहता हूँ। बृद्धोंकी हँसी अुड़ानेवाला बापकी विरासत खो देता है। आजकल विद्रोहकी पुकार सारे देशमें सुनायी दे रही है, मगर चिल्लाहट मचानेवाले विद्रोह नहीं कर सकते। बगावत करनेवाले तो मूक होते हैं। वे अपना जोश अपनेमें भर रखते हैं और समय आने पर अुसे बाहर निकालते हैं। आजकल अलग-अलग राज्योंकी अेकता करनेके लिये अेक-अेक राज्यमें क्या अेक-अेक आदमी भी है? आप वस्तुस्थितिको समझिये। आप किस बातके सपने देख रहे हैं? हवाअी किले क्यों बाँध रहे हैं? ज़मीन पर खड़े हुअे आप ज़मीन पर नज़र न डालेंगे, तो आसमान पर देखते-देखते आपकी आँखें फट जायँगी। दुनियामें कोअी विद्रोही हो सकता है, तो गांधीजी जैसा आदमी ही, दूसरा कोअी नहीं। मगर अुनका विद्रोह असत्यके खिलाफ है, पाखंडके खिलाफ है, गन्दगीके खिलाफ है, किसी व्यक्तिके खिलाफ नहीं। यही बगावत सच्ची बगावत है। क्या आपको विद्रोहका क्षेत्र चाहिये? वह क्षेत्र तो मौजूद ही है। जब सूर्यका प्रकाश पड़ता है तब कहीं भी अँधेरा नहीं रहता, मगर वह अुगता है अेक ही जगह। अिसलिये जियने विद्रोहका स्थान चुना है, अुसने विचारपूर्वक ही चुना होगा, क्योंकि वह विद्रोहकी कला जानता है। अुसने यह विचार कर लिया है कि मैं अैसे स्थानसे विद्रोह करूँगा, जहाँसे वह ३३ करोड़में फैल जायगा। आज अेक भी गाँव अैसा नहीं है, जहाँ बारडोलीका असर न पड़ा

हो । सारी सलतनत भी जान चुकी है कि निर्जीव और नामर्द दिखायी देनेवाले किसान क्या करके दिखा सकते हैं । मगर अिसके लिये कितनी तैयारी, कितने संयम और कितने संगठनकी ज़रूरत थी, यह तो उसमें भाग लेनेवाले ही जानते हैं । यह एक दिनका काम नहीं था । आज भी उस छोटीसी जगहमें ढेरों आदमी मौजूद हैं । वे मूक सेवा करनेवाले हैं । उन्हें ऐसी परिषदोंमें आनेकी अच्छा तक नहीं होती । ऐसे आदमियोंका संग्रह करके आप काठियावाड़के एक गाँवमें ही प्रयोग करके दिखा दिजिये कि राज्यके साथ आपका कोअी झगड़ा नहीं, आपको तो प्रजामें प्राण भरने हैं । राजाओंको बता दीजिये कि बलवान प्रजा पर राज्य करो, गुलामों पर राज्य करनेमें क्या धरा है ? प्राणवान प्रजा पर राज्य करो, मुर्दोंपर राज्य करनेवाले राजा तो वैसे ही हैं, जैसे नाटकमें दिखाये जाते हैं । आजकलकी स्थिति कितनी दयाजनक है । काठियावाड़के किसानोंको मेरे जैसे आदमीके पास भी अर्जी भेजनी हो, तो वह गुमनाम होती है; और उसमें भी वे रकोचके साथ सूचना देते हैं कि आप और किसीको बतायेंगे तो गांधीजीकी सौगन्ध है । उसे आदमियोंसे क्या काम लिया जा सकता है ? ऐसे मुर्दोंमें जान फूँकनेके लिये कितना समय चाहिये ?

### वातावरण साफ़ कीजिये

मगर आप कहेंगे कि राजाओंके सुधरे बिना कुछ नहीं हो सकता । राजाओंको सुधारनेके रास्ते में बता चुका । राजाओंको अीश्वरका डर लगे, अितनी आपमें साधुता हो और राजा-प्रजाके बीच अितना विश्वास और प्रेम हो, तो राजा आसानीसे सुधर जायँ । असा एक भी राजा नहीं है, जो उन लोगोंके सामने अपना सिंहासन छोड़कर बैठनेको मजबूर न हो, जिनमें प्रेम भरा होता है और जिनमें जल्दी कार्रवाअी करनेकी शक्ति होती है । अिस देशमें प्रेमको पहचाननेवाले राजा हैं, मगर हममें वह प्रेम नहीं है । वह प्रेम पैदा करना कठिन है । उसके लिये अत्यन्त संयम और सहनशक्तिकी ज़रूरत है । अिस प्रेमके साथ साथ विरोध करनेकी शक्ति भी प्रजामें चाहिये । हमें यह सावित कर देना चाहिये कि अिस परिषदके पीछे प्रजा है । अगर असा न हुआ, तो हमारा बोलना व्यर्थ होगा, हमारी प्रतिष्ठा चली जायगी और हमारी निन्दा होगी । अिसलिये हम जो कुछ बोलें, उसमें बल होना चाहिये । दुनियामें अैसे एक भी राजाकी मिसाल नहीं है, जो कोरी निन्दासे हार गया हो । अिससे तो राजा डीठ बन जाता है । अिसलिये मैं आपसे कहता हूँ कि आप यह ध्यान रख कि आपके कान भी सभ्यता सीखें और निन्दा सुननेके आदी न बनें । आज आपकी ज़बानमें खुले तौर पर कुछ कहनेकी हिम्मत नहीं है; सिर्फ़ कोनेमें बैठकर बोलनेकी आदत है । उसे निकाल डालिये । कोनेमें बैठकर

बोलना व्यर्थ जाता है। आज काठियावाड़का वायुमंडल अतनी पराधीनता और अतनी षड्यंत्र बाज़ीसे भरा है कि स्वतंत्र मनुष्यका अुसमें दम घुटने लगता है। अुसे सौंस लेना मुश्किल हो जाता है। यहाँ यह पहचानना मुश्किल हो जाता है कि शत्रु कौन है और मित्र कौन? अिसका पता नहीं चलता कि कोअी आदमी कुछ कह रहा हो तो अुसकी तहमें स्वार्थ कितना है और सेवा कितनी है? अिस स्थितिमें सफ़ाअी करनेकी बहुत ही ज़रूरत है। कौनोंमें बैठकर चुपकेसे आलोचना करना बन्द करनेकी ज़रूरत है। अिस आदतसे ज़्यादा कमज़ोरी आयेगी।

### युवकोंसे

काठियावाड़के युवक अकुला रहे हैं और यह चाहते हैं कि अुन्हें कोअी रास्ता बतावे। वे कहते हैं कि यहाँ हमें काम करनेका कोअी अुपाय नहीं सूझता। अुनसे मैं कर्ता हूँ कि तुम मेरे यहाँ आओ। वहाँ आकर शक्ति प्राप्त करो। क्या तुम समझते हो कि जो काठियावाड़ी आजकल मेरे पास मौजूद हैं, अुनमें काठियावाड़की सेवाकी लगन कम हो गयी है? वे जानते हैं कि हिन्दुस्तानका वायुमंडल साफ़ होगा, तब यहाँका वातावरण अपने आप साफ़ हो जायगा। अगर हम आजका धर्मपालन करेंगे, तो कलका काम कल खुद ही कर लेगा।

मैंने यहाँके सामाजिक प्रश्नोंकी चर्चा नहीं की है। यहाँ अितनी गंदगी है कि दिल काँप अुठता है। यहाँकी कितनी अधिका कन्याअे और स्त्रियाँ ब्रिटिश सीमामें बेची जाती हैं। ब्रिटिश गुजरातकी अदालतोंमें जाअिये और अिन मामलोंके बारेमें वहाँके काठियावाड़ी वकीलोंसे पूछिये, तो आपको शर्म आयेगी। अिस गंदगीको रोकनेके लिये सच्ची सेवा-वृत्ति चाहिये। काठियावाड़का व्यापारी वर्ग अुदार है। अेक काम भी असा नहीं हुआ, जिसमें अुदार सहायता देनेमें काठियावाड़के व्यापारियोंने प्रमुख भाग न लिया हो। रुपयेकी कमी नहीं रहेगी। अैसी स्थिति पैदा करनी है कि यहाँका वायुमंडल सुधरे और सेवकोंको यहाँ रहनेकी अिच्छा हो। मगर काठियावाड़ी युवकोंके पैर काठियावाड़की धरती पर न टिकें और वे अेकके बाद दूसरा और दूसरेके बाद तीसरा नया नया काम ही ढूँढ़ते रहें, तो सेवा नहीं हो सकती। हमने रैयतको ध्यानमें रखकर जो प्रस्ताव पास किये हैं, अुतनों पर भी अमल करेंगे तो हमें यहाँ दुबारा अिकट्रे होनेका और लोगोंसे रुपया माँगनेका अधिकार मिलेगा। अगर हम खुद ही अपने किये हुअे ठहरावों पर अमल न करें, तो राजा क्यों करेंगे? हममे यह वृत्ति होनी चाहिये कि राजा कुछ भी वयों न करें, हमें तो अपने धर्मका पालन करना ही है। अेक अुदाहरण देता हूँ। काठियावाड़के अेक दरबारने अपनी जागीर छोड़ी थी, तब आपमें बड़ी वीरता आ गयी थी। आपने 'गोपाल कोष' अिकट्टा

करनेका विचार किया था और मैंने अनिकार कर दिया था और सुझाया था कि आपमें कुछ करनेकी शक्ति न हो, तो त्याग करनेवालेकी अिज्ञत क्यों खराब करते हो? दरवार गोपालदासके पीछे कितने लोग हैं, यह आप आज बता रहे हैं। अच्छा काम आप थोड़ा भी करेंगे, तो वह हजारों भाषणोंसे ज्यादा अच्छा होगा। काठियावाड़की प्रजाको आजकल तेज़-तरंग बातें चाहियें, मगर उसे असली ज़रूरत अन्तर्दृष्टि की है। अीश्वरसे मेरी प्रार्थना है कि वह काठियावाड़को यानी हम सबको वह अन्तर्दृष्टि प्रदान करे।

### अुपसंहार

आपने, महाराजा साहबने और सारी प्रजाने मेरे प्रति जो प्रेम प्रगट किया है, उसके लिये मैं किन शब्दोंमें आपका आभार मानूँ? मुझसे मोरवीकी तो कोअी सेवा नहीं हुआ; होगी भी या नहीं, यह मैं नहीं जानता। मगर प्रजाने और खुद महाराजाने जो तमाम सुविधाओं जुटा दीं और मेरे प्रति अत्यंत प्रेम और ममता दिखायी है, अिमसे मुझे खयाल हुआ है कि यहाँ काम करनेका कितना बड़ा क्षेत्र है। प्रजामें बल पैदा करना राजाका काम है। अेक दूसरेके सम्पर्कमें आनेसे और सेवा करनेकी शक्तिसे राजा पर असर होगा। पगन्तु आज तो हम राजाओंसे दूर भागते हैं। राजाओंमें सब बातोंकी आशा रखकर हम खुद कुछ नहीं करते। अिससे न तो हम राजाओंकी सेवा कर सकेंगे और न प्रजाकी।

आज आपसे खूब तालियाँ बजवाना हो, तो यह कराते मुझे आता है; यह कला मैंने सीखी है। मैं अैसी गालियाँ देना जानता हूँ कि कुनवी खड़ा-खड़ा जल अुठे और अितना कड़वा बोलना भी जानता हूँ, जिससे आपको दुःख हो। मगर अिन सब बातोंसे क्या मैं आपको लाभ पहुंचा सकता हूँ? आज तो काम करनेके म्िवाय और कोअी धर्म नहीं है। हमें अपने पास किये अुअे प्रस्तावोंमें विश्वास है या नहीं? अुनके पीछे अुठे मत भी हो सकते हैं, क्योंकि यहाँका वातावरण कृत्रिम है। गांधीजीके पास ग्वादी पहनकर आते हैं, राजाके पास दूसरी पोशाक, पोलिटिकल अेजन्टके पास तीसरी पोशाक और घग्में चौथी ही पोशाक! अैसे प्रपंच करनेवालोंके सामने बल्वेकी बातें रग्वनेसे हम बलवा तो नहीं करेंगे, मगर खुद जल जायेंगे। आज आपने गांधीजीके कल्ले भाषण और मणिलालकी प्रेमभरी वाणीके कारण बहुत कुछ किया है। अंव मैं आपको फिरसे सब बातोंका सार सुनाना नहीं चाहता। यह काम कल गांधीजीने मेरे लिये कर दिया है। मुझे आप अपने जैसा ही समझकर मेरे विचार जान लीजिये। मैं महात्मा नहीं हूँ। गांधीजीको आप महात्मा कहिये और अुन्हें मोक्ष तक पहुंचे अुअे मानकर अुनके पास ही खड़े रहिये। मगर मैं तो आपके जैसा ही पापी

हूँ । मुझे बहुत लोग गांधीजीका अंधभक्त कहते हैं । मैं चाहता हूँ कि मुझमें सचमुच उनका अंधभक्त होनेकी शक्ति हो । मगर वह नहीं है । मैं तो साधारण बुद्धिका दावा करनेवाला आदमी हूँ । मुझमें समझनेकी शक्ति है और मैंने दुनिया भी काफी देखी है । असलिये समझे बिना ही अेक हाथकी लंगोटी पहनकर घूमनेवालेके पीछे पागल हो जाऊँ, ऐसा मैं नहीं हूँ । मेरे पास बहुतोंको ठगकर धनवान बननेका धंधा था, मगर वह मैंने छोड़ दिया; क्योंकि अस आदमीसे मैंने यह सीखा कि वह धंधा करके क्रिमानकी भलाओ नहीं हो सकती । अुर्हीके मार्गसे हो सकती है । वे जबसे हिन्दुस्तानमें आयें, तभीसे मैं उनके साथ हूँ, और अस जन्ममें तो उनका साथ नहीं छूटेगा । अितने पर भी मैं अुर्हे अपने कामसे अलग रखना हूँ, क्योंकि हम अपनी शक्ति गँवा बैठे हैं । हमेशा उनकी ही तरफ देखते रहेंगे, तो वह शक्ति नहीं आयेगी । सदा ही, हर जगह उनकी आशा रखी जाय, तो हमारा काम कैसे चलेगा ! मैसूरमें जब वे बीमार थे, तब बहुतसे लोगोंने अुर्हे तार दिया था कि प्रलय-निवारणके लिये आअिये । अुर्होंने मुझे तार दिया : ' आऊँ ' ? मैंने अुर्हे लिखा था कि अगर आपका यह देखना हो कि आपने दस साल पहले गुजरातको जो मंत्र दिया था, वह हज़म हुआ या नहीं तो मत आअिये । बारडोलीमें भी मैंने अपने जेल चले जानेके बाद ही उनसे आनेको कहा था । हममें अनुशासन और व्यवस्थाकी कमी है, सिपाहीगिरीकी कमी है । हमें हुकम बजा लानेकी आदत नहीं पड़ी है । व्यक्ति-स्वातंत्र्यके अस ज़मानेमें हम स्वच्छंदताको ही स्वतंत्रता मान बैठे हैं । हिन्दुस्तानका दुःख, काठियावाड़का दुःख, नेताओंके अभावका नहीं है, पर नेताओंकी अधिकता और सिपाहीगिरीके अभावका है । अीश्वर काठियावाड़के नवयुवकोंको वह शक्ति दे !

## देशी राज्योंकी आबकारी नीति

[ अप्रैल १९२९ में अनाभी रानोपरज परिषदमें अध्यक्ष पदसे दिया हुआ भाषण । ]

यहाँ बड़ोदा और वाँसदा दोनों रियासतोंकी सरहद मिलती है। बड़ोदामें राजमहल्लसे लेकर गरीबोंकी झोंपड़ी तक शराबने सत्यानाश कर डाला है। जिस राज्यकी नीति गरीब लोगोंको व्यसनी बनाकर अणुके व्यसनीपनसे राज्यकी आमदनी बढ़ानेकी हो, उस राज्यमें और राजकुटुंबमें सुख और शांति कैसे हो सकती है ? मैंने सुना है कि वाँसदाके राजा बहुत भले हैं, लेकिन जब शराबकी आमदनी घटती है, तब अणुकी अीश्वर-श्रद्धा ढीली पड़ जाती है और अणुहें शंका होने लगती है कि महुआ हमारा अीश्वर है या और कोअी। जिन राज्योंको अीश्वर पर विश्वास नहीं और जिनको अैसा खयाल होता है कि रयत शराब-ताड़ी छोड़ देगी तो आमदनीका क्या होगा, अणु राज्यों पर मुझे दया आती है। अिस मेलेमें, जहाँ हजारों स्त्री-पुरुष पवित्र होनेके लिये आते हैं, शराबकी दुकानें खोल्लेकी मंजूरी दी जाय और प्रोत्साहन तक दिया जाय, यह किसी हिन्दू राजाको शोभा दे सकता है ? जिस यात्राके धाममें पवित्र बनना चाहिये, वहाँ शराबकी पाँच दुकानें लगाने देनेके बराबर कोअी महापाप नहीं है। शराबसे कर अुत्पन्न करनेवाले राज्य गरीबोंको कैसे खुशहाल बना सकते हैं, यह कला वे अैसी प्रदर्शनियोंमें आकर देखें और पंगु और दरिद्र प्रजा पर राज्य करनेके बजाय खुशहाल प्रजा पर राज्य करनेका विचार करें तो कैसा अच्छा हो ? आज तो राज्यमें जितनी पाठशालाअें हैं, अणुसे ज्यादा शराबखाने हैं। ये सब स्कूल बन्द हो जायें तो पखाह नहीं, मगर शराबखाना तो अेक भी नहीं रहना चाहिये।

ये रियासतें हमारे शराबबन्दीके कामसे डरती हैं। मैं नहीं समझता कि वे क्यों डरती हैं। अिन रजवाड़ोंके साथ लड़ाअी करना मैं अपने लिये शर्मनाक मानता हूँ। वाँसदा जैसे बालिश्तभर राज्यको तो अेक ठाकरड़ा डाकू बनकर बस में कर सकता है। अुसके साथ लड़नेमें मैं अपनी शक्ति क्यों खर्च करूँ ? मेरा काम तो ब्रिटिश साम्राज्यके साथ लड़ना है और मैंने अपना क्षेत्र तय कर लिया है। परन्तु रियासतें याद रखें कि यदि अणुके अधिकारी प्रजाको कष्ट देंगे, तो मैं घड़ीभर भी बरदाश्त नहीं कर सकूँगा। खादी और शराबबन्दीका जो पुण्य-

कार्य हो रहा है, वह रोकनेसे नहीं रुकेगा । ७०० कुटुंब अपनी ही खादी काममें लेनेकी प्रतिज्ञा लिये हुअे हैं। उस दिन ठेठ नासिकसे तीन दिन पैदल चलकर एक आदमी वेइछी तक चरखा लेने आया था और नकद दाम देकर उसे सिर पर रख कर ले गया । अिससे जाहिर होता है कि चरखेका जादू कहाँ तक फैला है ।

यहाँके कुछ शराबकी दुकानवालेके गपोड़ोंसे बंबाीके पारसी घबरा अुठे हैं । मैं बंबाीके पारसियोंको विश्वास दिलाता हूँ कि यहाँके जंगलोंमें रहनेवाला एक भी पारसी सीधे रास्ते चलेगा, तो उस पर बहिष्कारका या दूसरा कोअी जुल्म न होने देनेकी जिम्मेदारी मैं लेनेको तैयार हूँ । बंबाीके अरबवारोंमे जो शिकायतें आती हैं, उनमें कोअी तथ्य नहीं है । मुझे दुःखके साथ कहना चाहिये कि जो लोग शिकायतें करते हैं, वे पारसी नहीं बल्कि पारसी कौमको लज्जित करनेवाले हैं । उनकी करतूतोंकी कुछ बातें मेरी जानकारीमें हैं । मगर मैं उन्हें प्रकट करना नहीं चाहता । जब तक पारसी जातिके रतन जैसे मीठूबहन और दूसरे पारसी भाअी अिस काममें लगे हुअे हैं, तब तक अिन छुठी चिल्लाहटोंसे मैं डरनेवाला नहीं हूँ । वे लोग अधिकारियोंको भइका कर तंग करना चाहते हों, तो मैं अुमसे भी नहीं डरूँगा । मैं तो सरकारकी जेल दस सालसे ढूँढ़ रहा हूँ, मगर वह मुझे मिलती ही नहीं । एक पारसी भाअी मुझसे कहते थे कि अिस 'नीच वर्ण'को डरा कर रखना ही अच्छा है । हाँ, डर सबको चाहिये, मगर वह डर अीश्वरका होना चाहिये । किसी मनुष्य या सत्ताका डर नहीं होना चाहिये । शराबकी दुकानवाले क्या और दूसरे क्या, सबको पापसे बचनेका डर होना चाहिये ।

## सातवीं महाराष्ट्र प्रांतीय परिषद्

[ ता. ४ और ५ मअो १९२९ को बांदरामे हुअी ७ वीं महाराष्ट्र प्रांतीय परिषदके अध्यक्षपदसे दिये गये लिखित अंग्रेजी भाषणसे । ]

महाराष्ट्रने अपने कुछ अच्छेसे अच्छे सपूतोंको गुजरातकी सेवामें अर्पण करके गुजरातको अपना खूब ऋणी बनाया है । हमारे युवकोंको शिक्षा देनेका काम अुनके जिम्मे है और शिक्षक तथा चरित्र निर्माण करनेवालोंके रूपमें गुजरातमें अुनकी अच्छी प्रतिष्ठा है । अस ऋणको चुकानेके मामलेमें गुजरातने अभी तक कुछ नहीं किया । मगर आपने मुझे अध्यक्ष बनाकर अिस ऋणका भार बढ़ाया ही है । आज तक आप हमें शिक्षा देते रहे हैं और हमने आपसे पढ़ना पसंद किया है । अैसी परंपरा चली आ रही है ।

\*

\*

\*

किसी नये या ज़रूरी कामके सिलसिलेमें निर्णय न करना हो, तो गुजरातमें हम लोग ज़िला या प्रांतीय परिषदें नहीं करते । किसी सच्ची प्रांतीय परिषदमें भाग लेना मुझे याद हो, तो वह १९२० में अहमदाबादमें हुअी गुजरात प्रांतीय परिषद थी । अुस वक्त अमहयोगका कार्यक्रम देशके सामने पेश हुआ था और अुसके बारेमें अुचित निर्णय करनेके लिये कांग्रेसका विशेष अधिवेशन होनेवाला था । कांग्रेसको वह निर्णय करनेमें मदद देनेके लिये प्रांतोंका अपनी राय जाहिर करना फर्ज था । अुसके बाद भी हमने अेक दो प्रांतीय परिषदें कीं ज़रूर, मगर मुझे अैसा नहीं लगता कि अुनमें से कोअी भी अुपरोक्त स्मरणीय परिषद जैसी महत्त्वपूर्ण या आवश्यक थी ।

\*

\*

\*

कांग्रेसका कार्यक्रम फिरसे घोषित करना, अस कार्यक्रमकी अेक-अेक बात पर अमल करनेके लिये प्रांतके हरअेक स्त्री-पुरुषसे कहना, पिछले चार महीनोंमें हरअेक ज़िला समितिने अुसमेंसे कितना काम पूरा किया अुसकी रिपोर्ट पेश करनेके लिये ज़िला समितियोंको सूचित करना, दूर-दूरके गाँवोंमें कांग्रेसका संदेश पहुँचानेके लिये स्वयंसेवक भर्ती करना और अस तरह अस कार्यक्रमको सफल बनानेके लिये यथाशक्ति शीघ्रतासे लगातार कोशिश करना — अितना ही काम अस परिषदके लिये करना बाकी रह जाता है ।

पिछले काँग्रेस अधिवेशनमें स्वीकृत प्रस्तावों पर हमें फिरसे विचार करना पड़े, ऐसी कोअी घटना उसके बाद नहीं हुआ; अल्टे जो कुछ हुआ है, उससे तो १९३० में किये जानेवाले अंतिम युद्धके लिअे तैयार होनेका हमने जो निश्चय किया है, उसे और भी दृढ़ बनानेकी जरूरत मालूम होती है। जब ग्रहण लगनेवाला होता है, तब उसका वेध पहलेसे ही शुरू हो जाता है। इस न्यायसे इस साल जो घटनाएँ हुईं और जिनका अंतिम परिणाम वाअिसरॉय द्वारा आर्डिनेन्स निकाल कर पब्लिक सेफ्टी बिल पास करानेमें आया, वे किसी भावी अशुभ आपत्तिकी सूचक हैं। हमारे देशके अितिहासमें हम अेक नाजुक घड़ीमें आ पहुँचे हैं। उसके जैसा दूसरा गंभीर अवसर रौल्ट बिल पास होनेके वस्तु आया था। सच कहा जाय तो सुधारोंसे पहलेके दिनोंमें वाअिसरॉय द्वारा की गयी कार्रवाअियोंसे आजके वाअिसरॉयका यह कृत्य ज्यादा अपमानजनक और जान-बूझकर किया हुआ है। सुधार हुआ हों या नहीं, पेरामाअुन्टसी (सर्वोपरिमत्ता) ही नौकरशाहीकी टेक मालूम होती है और आपकी धारासभाका अभ्यश्च केवल नाम मात्रका हो या समर्थ हो, वाअिसरॉयको यकीन है कि वह जो चाहे सो करनेकी सत्ता उसके पास है।

\*

\*

\*

वाअिसरॉय साहबने आतंकवादियों और अुदार दलवालोंकी विचारधारके बीचके खुले झगड़ेकी तरफ त्वास तीरसे ध्यान खींचा है। मगर असलमें अुनका किया हुआ यह अुल्लेख तो बम फेंकनेवालोंकी आतंक नीति और अुसे भी मात करनेवाली सरकारकी आतंक नीति दोनों पर लागू होता है। दोनों तरफसे बरती जानेवाली यह आतंक नीति अेकही ही मूर्खतापूर्ण और व्यर्थ है। अिन दोनोंका अिलाज सत्याग्रह ही है। अहिंसात्मक असहयोग और सविनय क्राान्वन-भंग अिसीके दो स्वरूप हैं। ये दोनों हमारे देशके अितिहासमें बहुत ही महत्त्वके समयमें शुरू किये गये थे।

वाअिसरॉय साहबके वक्तव्यमें ब्यक्त की गयी दमन नीति मेरठकी गिरफ्तारियोंमें और साथ ही विचारशीलता व अहिसक वृत्तिके लिअे लोगोंमें प्रभाव रखनेवाले साम्बभूर्ति और खाइलकर जैसे आदमियों पर मुकदमे चलाकर दी गयी सजाओंमें खुले आम अख्तियार की गयी दिखायी देती है। अधिकारियोंके हाथमें अधिक सत्ता सौंप दी जाय, तो वे अुसका कैसा दुरुपयोग करते हैं और वे जिसे चाहें अुसे अपने लम्बे-चौड़े जालमें फँसानेके लिअे झूठे-मच्चे सब तरहके बहाने कितनी आसानीसे बना सकते हैं, यह हमें बारडोलीके सत्याग्रहकी लड़ाअीके समय अच्छी तरह देखनेको मिला। सत्याग्रहको बोलशेविज्मका रूप माना गया और मुझे भारतीय लेनिनकी बड़ी अुपाधि दे दी गयी! लेनिनके बारेमें अपना सारा ज्ञान

मुझे पंडित जवाहरलाल नेहरूकी लिखी हुआ 'सोवियट रशिया' नामक छोटीसी पुस्तकसे मिला है। मुझे स्वीकार करना चाहिये कि सोवियट संस्थाओंकी व्यवस्था और सोवियट प्रणालीके बारेमें मैं बिल्कुल अपरिचित हूँ। लेकिन आजकल पड़े-लिखे मध्यम वर्गको किसान और मजदूर वर्गके सम्पर्कमें लानेके लिये किसी भी कल्याणकारी आन्दोलन या प्रवृत्तिको शुरू किया जाता है, तो उसे खतरेका निशान ही बताया जाता है; और अनि हलचलोंको बदनाम करनेके लिये बोलशेविज्म और कम्युनिज्मके दो विशेषण हर वक्त तैयार ही रहते हैं।

वर्तमान परिस्थिति १९१९ की परिस्थिति जैसी ही नाजुक है, शायद उससे अधिक गंभीर भी हो सकती है। देशका वातावरण देखा जाय तो वह निश्चित ही ज्यादा अनुकूल है। देशमें कभी कभी हिंसाके छुटपुट काम हुअे हों तो भी अिस बारेमें मुझे कोअी शंका नहीं कि अहिंसाका संदेश धीरे-धीरे जनता तक पहुँच रहा है। अहिंसा पर उसकी श्रद्धाकी कसौटी उस समय हुअी है, जब लाला लाजपतराय और पंडित जवाहरलाल पर पाशविक हमले हुअे और महात्मा गांधीको बिना कारण अुत्तेजनात्मक ढंगसे गिरफ्तार किया गया। अनि सब मौकों पर जनताने अनुकरणीय संयम दिखाया है। अिस सुघरते हुअे अनुकूल अहिंसक वातावरणको ध्यानमें रखकर हमने संग्रामकी जो तारीख विचारपूर्वक तय की है, उस दिन तक लड़ाअीके लिये तैयार होनेमें हम अपनी सारी शक्ति लगा दें। हमने जितनी गंभीरतासे और विचारपूर्वक वह तिथि मुकर्रर की है, अुतनी ही गंभीरतासे और विचारपूर्वक हमने अपना कार्यक्रम स्पष्ट रूपसे निश्चित किया है।

\*

\*

\*

धारासभा-प्रवेशके मामलेमें मेरे विचार आप जानते हैं। मैं जैसा १९२२ में था, वैसा ही अब भी कट्टर अपरिवर्तनवादी हूँ। केन्द्रीय धारासभामें जनताके चुने हुअे अध्यक्षने कितने सुंदर ढंगसे अपना फज्र अदा किया, अिसके लिये और सब देशवासियोंकी तरह ही मुझे भी गर्ब है। फिर भी अितना कहे बिना मुझसे नहीं रहा जाता कि अध्यक्षके दिये हुअे फैसले और अुत्के वाद होने वाली घटनाओंसे यही बात साफ तौर पर साबित होती है कि धारासभाअें केवल मायाजाल ही हैं। मेरा निश्चित मत है कि प्रान्तीय धारासभाओंमें भी केन्द्रीय धारासभाके अध्यक्ष जैसे ही होशियार अध्यक्ष हों, तो भी अुनमें कोअी सुधार नहीं हो सकता। शायद अिसी कारणसे अुनका यह स्वरूप ज्यादा मायावी बन जाना है। अेक और बात मुझे बहुत महत्वकी मालूम होती है। मुझे दिन-दिन अधिक्राधिक विश्वास होना जा रहा है कि अब तक देवके सामने यह धारासभाओंका कार्यक्रम रहेगा, तब तक रचनात्मक

कार्यक्रम पर उसका चित्त केन्द्रित करना असंभव नहीं, तो भी बहुत मुश्किल ज़रूर है। कांग्रेसके बताये हुए कार्यक्रमको अच्छी तरह पूरा करनेके लिये असहयोगका वातावरण ही सबसे ज्यादा अनुकूल भूमिका है। देशको सविनय कानूनमंगके लिये तैयार करनेके कार्यक्रममें जो सारा वर्ष बिताना था, उसी वर्षमें देश धारासभाओंके चुनावोंके चक्रमें फँस गया, अिससे ज्यादा दुर्भाग्यकी बात शायद ही हो सकती है। अपनी यह व्यक्तिगत भावना आपके सामने प्रगट किये बिना नहीं रहा जाता। गांधीजीमें स्वतंत्रताकी जो लगन है और जिसके कारण वे भोजन और आराम लेना ही नहीं, बल्कि अपनी सर्वश्रेष्ठ कृति साबरमती सत्याग्रह आश्रममें कभी-कभी मालूम होनेवाली खानगी कठिनायियोंको भी भूल जाते हैं, उस लगनका एक अंश भी हममें ज्वलंत रूपमें विद्यमान होता, और जिस ढंगसे यह निष्कलंक पुरुष स्वराज्यके कार्यक्रममें अपने आपको खपा रहा है, अगर हम उसका दिन-रात, सोते-जागते स्मरण करते होते, तो हम अिस माया-जालमें फँसनेसे साफ़ अिनकार कर देते और हमारी परीक्षा और वेदनाके अिस वर्षमें हम धारासभाओंके चुनावके साथ कोअी वास्ता न रखते। धारासभा-प्रवेशके बारेमें मेरे जैसे दृढ़ विचार होनेके कारण मुझे स्वीकार करना चाहिये कि अगले धारासभाके चुनावोंके सिलसिलेमें आपको कुछ भी सलाह देनेकी योग्यता मुझमें नहीं है।

पिछले कुछ महीनोंमें होनेवाली घटनाओंमें हमें जिसके बारेमें सन्तोष और गर्व हो सकता है, वह है : सारे राष्ट्रने उस धोखेवाज़ कमीशनका कितना सफल बहिष्कार किया। मेरा यह खयाल है कि उस बहिष्कारका स्वाभाविक परिणाम नेहरू रिपोर्टकी मंजूरी ही होना चाहिये। मुझे अैसा विश्वास और आशा है कि मौजूदा साल खतम होनेसे पहले नेहरू रिपोर्टको पूरी तरह स्वीकार करनेके बारेमें जो भी थोड़े-बहुत मतभेद हैं, वे या तो दूर हो जायँगे या कोअी अैसा नया मसौदा तैयार कर लिया जायगा, जिससे सब जातियों और दलोंमें समझौता हो सके।

\*

\*

\*

रचनात्मक कार्यक्रमका महत्त्व हालमें दिये गये एक भाषणमें गांधीजीने अितने अच्छे ढंगसे प्रतिपादित किया है कि उससे ज्यादा अच्छे ढंगसे शायद ही किया जा सके। 'सरकार किससे झुकेगी?' अिस सवालका जवाब देते हुए अुन्होंने कहा है :

“आपने देखा है कि हमारे कान्बिलसे कान्बिल अध्यक्षका किया हुआ अच्छेसे अच्छा और परिणामकारक काम सर्वशक्तिमान वाअिसरायके मुँहसे निकले हुए अेक शब्दके कारण क्षण भरमें धूलमें मिल गया। हमारे सामने

कितना बड़ा काम पड़ा है, आपको उसकी कल्पना करानेके लिये ही अिस घटनाकी तरफ मैं आपका ध्यान खींच रहा हूँ । हिन्दुस्तानकी आज़ादी आज आये या वर्षों बाद आये, वह अिन नाममात्रकी धारासभाओंके ज़रिये कभी नहीं आयेगी, बल्कि काँग्रेसके बताये अनुसार देहातमें होनेवाले कामके द्वारा ही आयेगी । अगर वाअिसरॉयको मालूम होता कि धारासभाके अध्यक्ष अेक पूरे जाग्रत और कार्यक्षम राष्ट्रके प्रतिनिधि हैं, तो श्री विट्ठलभाभीने जो फ़ैसला दिया, उसके वे अनुकूल होते । वाअिसरॉय पर और जिस सरकारके वे बड़े अधिकारी हैं, उस सरकार पर असर पैदा करनेके लिये बम फेंकनेवालेकी आवेशमय शक्तिकी नहीं, मगर करोड़ों मनुष्योंकी अेकतासे, शान्त रूपमें और सतत किये हुअे कामसे अुत्पन्न हुअी शक्तिकी ज़रूरत है । मुझे अैसी अैक्यवाली काँग्रेस बना कर दिखना दीजिये जिसका हिमात्र साफ़ हो, जिसके रजिस्ट्रोंमें लाखों ग्रामवासियोंके नाम सदस्योंमें लिखे हों, जिनके हरअेक गाँवमें खादी-मंडार चल रहे हों, जो देशके हरअेक व्यक्तिकी अिज्जत कायम रखनेके लिये हमेशा जाग्रत हो, जिसने अस्पृश्यताका कलंक मिटा दिया हो, जिसने हिन्दू, मुसलमान, पारसी, अीसाअी, यहूदी और सिक्ख जातियोंके बीच अेकता स्थापित की हो । अैसी काँग्रेस आप सिद्ध करके दिखा दीजिये, फिर आप देखेंगे कि देशके प्रतिनिधियोंके चुने हुअे अध्यक्षकी सत्ता की कोअी वाअिसरॉय अवहलना या हँसी नहीं कर सकेगा ।”

क्या अितने बरसोंके बाद आज काँग्रेसके रचनात्मक कार्यक्रमकी विविध धाराओंके बारेमें विवेचन करनेकी सचमुच ज़रूरत है ? जिस महाराष्ट्रको हिन्दुस्तानके सब प्रान्तोंसे पहले स्वराज्यका मंत्र प्राप्त करनेका सौभाग्य मिला हो, उसे क्या सचमुच यह याद दिलाना ज़रूरी है कि विदेशी कपड़ेका बहिष्कार करनेकी कितनी ज़्यादा ज़रूरत है ? यदि मैं भूलता न होऊँ, तो और किसी भी प्रान्तको राजनीतिका ककहरा सीखनेका मिला होगा, उससे बहुत पहले महाराष्ट्रने लोकमान्यसे सीख लिया था कि विदेशी कपड़ेके बहिष्कारके बिना कोअी भी राष्ट्र स्वावलम्बी या स्वतंत्र नहीं हो सकता । बेशक उस जमानेमें अिस बहिष्कारको अमली बनानेका मार्ग देशके मिल अुद्योगको आश्रय और प्रोत्साहन देना ही था । मगर यह याद रखना चाहिये कि अुन दिनोंमें भी महाराष्ट्रमें कोअी मनुष्य ब्रिटिश माल या ब्रिटिश कपड़ेके बहिष्कारकी बात नहीं करता था । महाराष्ट्रके स्वदेशी आन्दोलनका अर्थ यही था कि मिलोंमें तैयार हुअे या गृहअुद्योगसे बने हुअे अपने देशमें पैदा हुअे कपड़ेके द्वारा ही तमाम विदेशी कपड़ेका बहिष्कार किया जाय । जो देशी मिलों द्वारा विदेशी कपड़ेका बहिष्कार करनेकी हिमायत करते हों, अुन्हें बंग-भंगके दिन याद करने चाहियें । देशकी ज़रूरतका तमाम कपड़ा मुहँथा करना आर्थिक दृष्टिसे और साधन-

सामग्रीकी दृष्टिसे भी मिलोंके बूतेके बाहर है। फिर हिन्दुस्तानके करोड़ों भूखों और बेकारोंको काम और रोजी देनेका जो महाप्रश्न हमारे सामने है, उसे मिलें अंशतः भी हल नहीं कर सकतीं। अगर इस बात पर वे ध्यान दें, तो मिलों द्वारा विदेशी कपड़ेका बहिष्कार करनेकी बात छोड़ देंगे। मिलोंको हमारे विज्ञापन या विशेष आश्रयकी कोअी ज़रूरत नहीं है। अपने मालका विज्ञापन वे हमसे ज्यादा अच्छी तरह कर सकती हैं। केवल खादी काममें लेनेके आग्रहसे उन्हें लाभ ही होगा। मिल-मालिकोंको अगर हम यह समझा सकें कि मिल-अधोग हमारी एक राष्ट्रीय याती है, तो हमारे इस महान और प्रचंड राष्ट्रीय आन्दोलनको सफल बनानेके लिये उनके साथ सहयोग किया जा सकता है। इस सहयोगको सफल बनानेकी गांधीजीने पिछले साल भरसक कोशिश की थी। मगर उस वक्त शायद अनुकूल समय नहीं आया था। मैं आशा रखता हूँ कि मिल-मालिकोंका समय रहते अपनी भूल मालूम हो जायगी और कुछ नहीं तो अपने पर मँडरानेवाली विपत्तिसं अपने आपको बचानेके लिये ही वे राष्ट्रके नेताओंके साथ सहयोग करेंगे। अगर उन्हें इस तरह समझाया जा सके तो मुझे यक़ीन है कि वे एक ही वारमें अपनी और अपने देशकी सेवा करेंगे और अधोगमें आनेवाली कठिनाइयोंका भी अन्त कर देंगे। क्योंकि मज़दूरोंको भी यह खयाल होगा कि हम किसी अच्छे काममें लगे हुए हैं और उसमें हमें अपने मालिकके साथ सहयोग करना चाहिये। अँमा होगा तब ट्रेड डिस्प्यूट्स बिल (मालिक-मज़दूरके झगड़ों संबंधी क़ानून) जैसे क़ितने ही बिल बन जायँ, तो भी वे बेकार होंगे और मिलोंमें होनेवाले दंगे और झगड़े फिर दिखायी नहीं देंगे। इसका सीधा-सादा कारण यही है कि फिर मिल-मालिक हमारे साथ सहयोग करेंगे और मालकी पैदावारमें, उसकी कीमत ठहरानेमें और साथ ही मज़दूरोंकी मज़दूरी तय करनेके मामलेमें राष्ट्रके नेताओंकी सलाह मानेंगे। मगर इस मामलेमें मिल-मालिक अपना फर्ज समझनेमें ढोच करे, तो भी खादी पैदा करके उसे अिस्तेमाल करनेका देशका फर्ज रहता ही है। अुल्टे मिल-मालिकोंके झक्कीपनके कारण केवल खादी अिस्तेमाल करनेका आग्रह रखना हमारा फर्ज हो जाता है।

\*

\*

\*

अस्पृश्यताके बारेमें मुझे आपसे अितना ही कहना है कि यह प्रश्न पंडित मालवीयजी और सेठ जमनालाल बजाजने जितनी लगनके साथ हाथमें लिया है, अुतनी ही लगनसे आपको भी हाथमें लेना चाहिये। आपमेंसे सबसे प्रतिष्ठित लोगोंको खास तौर पर हरिजन मुहल्ले देखने जाना चाहिये; सभाओं और जुलूमोंमें शरीक होनेको उन्हें बुलाना चाहिये और कुअें, मन्दिर और पाठशालाओं

वगैराके बारेमें अन्हें जो मुदिकलें अुठानी पडती हों, अन्हें खुद जानकर यथासंभव जल्दी ही दूर करनेका प्रयत्न करना चाहिये ।

मुझे लगता है कि दूसरे व्यापक और बड़े साम्प्रदायिक सवाल यानी हिन्दू-मुसलमानोंके सवालके सिलसिलेमें अगर मैं आपके सामने अितने ही आत्म-विश्वासके साथ बात कर सकता, तो कितना अच्छा होता । मगर हाल ही में हुअे साम्प्रदायिक दंगों और कुछ स्थानों पर हुअी निर्दय और निर्मम हत्याओंकी याद अभी तक ताजा होनेके कारण मुझे भय है कि हिन्दू-मुस्लिम अेकतामें मुझे जो श्रद्धा है, अुसका असर मैं आप पर नहीं डाल सकूंगा । अिस मारकाटकी जिम्मेदारी अुनके सिर पर है, जो जनता पर असर रखते हुअे भी अपनी ज़वान और कलम पर काबु नहीं रखते । संभव है अभी हमारे भाग्यमें और भी बुरे दिन हों और अब तक जितने लोग मारे गये हैं अुनसे भी ज्यादा कुरबानी देनी पड़े । मगर मुझे विश्वास है कि आगे-पीछे बैर और बदलेके हिमायती अपनी आत्मघाती नीतिकी विफलता या मूर्खता अनुभव किये बिना नहीं रहेंगे ।

जब तक यह न हो, तब तक दोनों कौमोंके समझदार लोगोंको जानना चाहिये कि साम्प्रदायिक झगड़े या दंगे हमारी निष्क्रियता और कांग्रेसके कार्य-क्रमके प्रति अुदासीनताके कारण संभव होते हैं । ज्यों ही रचनात्मक कार्यक्रमका ताजा और विशुद्ध खून देशकी नसोंमें बहने लगेगा, त्यों ही ज्यादातर बुराअी दूर हो जायगी ।

### ज़मीनके लगानका सवाल

आपके प्रान्तके कअी सवालोंने से थोड़े-बहुत मुझे भी मालूम हैं । अुनके सिलसिलेमें मैं आपसे कुछ कहना चाहता हूँ । अलग-अलग तहसीलोंके लगानके बन्दोबस्तकी जो रिपोर्टें सरकारकी तरफसे समय-समय पर प्रकाशित हो रही हैं, अुनके बारेमें महाराष्ट्रके किसानोंमें भारी असन्तोष फैला हुआ है । ये रिपोर्टें बन्दोबस्तके अधिकारियोंकी रिपोर्टें नहीं हैं, बल्कि लगान बढ़ानेवाले अुन अधिकारियोंकी रिपोर्टें हैं, जो यह मानते हैं कि जितना हो सके अुतना लगान बढ़ानेकी सिकारिश न करेंगे, तो हमारा सरकारका नमक खाना बेकार होगा । यह बात मानी हुअी है कि ठेठ पचइत्तर साल पहले किसानोंका कुछ भी विचार किये बिना ही लगान मुकर्रर कर दिया गया था । किसानोंसे यह कहा गया था कि यदि तुम्हें लगान भगना न पुगता हो, तो तुम ज़मीन छोड़ सकते हो । किसानोंकी बातकी पूरी तरह अवहेलना करनेकी यह प्रथा तबसे चली आ रही है । बारडोलीकी जाँचमें क्या-क्या बातें बाहर आयी हैं, यह मैं नहीं बता सकता, क्योंकि जाँच समितिकी रिपोर्ट अभी प्रकाशित होना बाकी है । मगर

अेक रहस्य अभी खुला है कि असिलेष्ट सेटलमेंट अफसर और सेटलमेष्ट कमिश्नरकी रिपोर्टोंमें किसी प्रकारका जॉचका तत्व दिखायी नहीं दिया । जो बारडोलीमें हुआ वही और जगह भी हुआ होगा, असि बारेमें शंका करनेका कोयी कारण नहीं है ।

(लगान अदा न करनेकी लड़ायी किस प्रकार लड़ी जाय, असि बारेमें बताया किः) मैं नम्रतापूर्वक कहूंगा कि असि किस्मके आन्दोलनोंमें हमें आर्थिक हानिका खयाल नहीं करना चाहिये । अगर हम अपने गरीब गुलामों जैसे किसानोंको मनुष्य बनाना चाहते हों, तो उनमें स्वेच्छासे आत्मत्याग और कष्टसहन करनेकी आदत डालनी चाहिये । उनके साथ जीता-जागता सम्पर्क साथे बिना आप ऐसा नहीं कर सकते । असि बारेमें भी मैं आपके सामने नम्रतापूर्वक बारडोलीका सचक और अुदाहरण रखना चाहता हूँ । बारडोलीके किसानोंको दृढ़ताका और अुनका सत्याग्रह अमोघ बननेका अेक कारण यह था कि हम किसानोंकी सेवाके लिअे स्वयंसेवकोंका अेक बड़ा दल खड़ा कर सके थे । ये स्वयंसेवक चाहे जैसी असुविधाओं सहकर दिन-रात छोटेसे छोटे माने जानेवाले काम करनेको तैयार थे । स्वयंसेवक दलके अैसे सजीव सम्पर्क और सम्बन्धके बिना हम किसानोंको साथ रखनेमें, और अुन्होंने सबको चकित और मुग्ध करनेवाली जो सहनशक्ति बतायी अुसके लिअे तैयार करनेमें समर्थ न हुअे होते ।

### युवकोंसे दो शब्द

मेरा भाषण पूरा होने आया है । स्वराज्यके लिअे अधीर न बना हो, अैसा अेक भी दल आज देशमें नहीं है, फिर भले ही वह औपनिवेशिक स्वराज्य हो या पूर्ण स्वराज्य । मगर अिन सबमें ज्यादासे ज्यादा अधीरता हमारे युवकोंमें है । मुझे असिमें सन्देह नहीं कि यह अधीरता सच्ची है । मगर असि अधीरताका सही अन्दाज़ तो असिसे लगेगा कि वे अपने अिष्ट ध्येयके लिअे कितना त्याग करने और कितना कष्ट सहनेको तैयार हैं । असि सिलसिलेमें श्री नरीमानके नेतृत्वमें बंबयी प्रान्तके युवक बारडोलीके झण्डेके नीचे जिस तरह अुस्ताहपूर्वक अिकट्टे हुअे, अुसके लिअे मुझे अुन्हें आनन्द और गर्वके साथ धन्यवाद देना चाहिये । मगर आज जब सारे देशके युवक तिलमिला अुठे हैं, अैसी हालतमें अगर मैं अेक-दो शब्द सावधानीके कह दूँ, तो अनुचित न होगा । वे अच्छी तरह समझ लें कि अूटपट्टांग भाषण या अूटपट्टांग कार्य सहनशक्ति या स्वार्थत्यागकी शक्तिके अ्योतक नहीं हैं । कुरबानीके क्षणिक आवेशमें अपने आपको खुशी-खुशी होम देनेमें बहादुरी भले ही हो; परन्तु किली भी प्रकारकी दलबन्दीमें पड़े बिना केषल अज्ञात रहकर अलण्ड भ्रम और अनुशासनवाला सेवामय जीवन वितानेमें ज्यादा

बहादुरी है। क्षणिक आवेशमें आकर किये हुअे बलिदान हमें नहीं चाहिये, परन्तु सतत कष्ट उठाकर त्यागपूर्वक किये गये कामोंकी हमें ज़रूरत है।

महात्मा गांधीने १९१९ में क्रान्तिका जो महान कार्यक्रम शुरू किया, युवक लोग उसकी विशालताका अच्छी तरह विचार करें। इस प्रयोगके कारण एक बलवान वाअिसरॉयकी मति कुण्ठित हो गयी और अिसी प्रयोगके बारेमें उस वाअिसरॉयसे भी बड़कर गवर्नरको यह स्वीकार करना पडा कि यह प्रयोग 'लगभग सफल होनेके नजदीक पहुँच गया था।' उन दिनों गांधीजीने कहा था कि 'हम सब एक ज्वालामुखीकी चोटी पर बैठे हैं और मेरी सारी कोशिश उसकी ऐसी मज़बूत चट्टान बना देनेकी है जिससे वह कभी न फूट सके।' यह अुदात्त प्रयोग है। यह प्रयोग धक्कती हुआ स्वदेशभक्तिसे प्रेरित होनेवाले युवकोंके अँचेसे अँचे आदर्शवादको शोभा दे सकता है। महाराष्ट्रके नौजवान अपने शान्त साहस, दृढ़ निश्चय और वीरतापूर्ण सहनशक्तिके लिये मशहूर है। मैं आशा रखता हूँ कि वे गांधीजीकी अहिंसक क्रान्ति द्वारा खुले हुअे मार्गमें अपनी शक्तियोंका अुपयोग करने लगगे और हिन्दुस्तानके दूसरे प्रान्तोंके नौजवानोंको रास्ता दिखायेगे।

५१

## गुजरात महाराष्ट्रको एक कीजिये

[सानवी महाराष्ट्र राजनैतिक परिषदमें अुपसंहारके समय गुजरातीमें दिया हुआ भाषण।]

आज महाराष्ट्र परिषदमें मैं अपना हृदय अँदेलना चाहता हूँ। मुझे विश्वास हो गया है कि महाराष्ट्रमें मेरे विचारोंका अनर्थ नहीं होगा। मगर मैं जो कुछ कहता हूँ, आप विश्वास रखिये कि महाराष्ट्रके हितमें ही कहता हूँ। मुझे यह बतलाना चाहिये कि जब मैं यहाँ आया, तब डरते-डरते आया था। मुझे यह डर था कि मैं महाराष्ट्रमें जा तो ज़रूर रहा हूँ, पर मैं 'पोलिटिशियन' नहीं हूँ, क्योंकि पोलिटिक्सके साथ जो गन्दगी मिली हुआ मानी जाती है, वह अलग न रखी जाय तो मैं पोलिटिक्समें नहीं रह सकता। मैं किसानोंमें रहनेवाला एक किसान हूँ। मैं किसानोंसे साफ़ काम कराना चाहता हूँ। उन्हें धोखा देना नहीं चाहता और न उनसे धोखा दिलाना ही चाहता हूँ। महाराष्ट्र 'पोलिटिशियन' लोगोंका केन्द्र है और महाराष्ट्रका मंच तो विद्वानोंका अखाड़ा है, असलिये मैं यहाँ आते हुआ डरता था। मैंने महात्माजीसे कहा था, मुझे वहाँ कहाँ भेज रहे हैं? उन्होंने कहा: 'मैं बैध चुका हूँ'। असलिये मैं उनका आश्रय यहाँ आया। मगर मुझे यह बतलाना चाहिये कि अिन दो-

तीन दिनका मुझे मीठा अनुभव हुआ है। मैं महाराष्ट्रको जैसा सोचता था, उससे अलग पाता हूँ और आज मुझे ऐसा लगता है कि मैं घरमें ही खड़ा हूँ।

हमने अिन दो दिनोंमें जो प्रस्ताव पास किये हैं, उनमें से अधिकांशमें कुछ करनेकी बात नहीं है, क्योंकि उनमें से कुछ तो सरकारके कृत्योंकी निन्दा और भर्त्सना करनेवाले हैं। ऐसे कृत्योंकी निन्दा करनेका काम किसी हद तक जरूरी हो जाता है। मगर मुझे उसमें मजा नहीं आता। सरकारसे प्रार्थना और निन्दा दोनोंमें से अेकमें भी मेरा तो विश्वास नहीं है। किसी तन्त्र या संस्थाकी बार-बार निन्दा की जाय, तो वह डीठ बन जाती है; और फिर वह सुभरनेके वजाय निन्दा करनेवालेकी निन्दा करने लगती है। मैं तो जनताका बल बढ़ानेमें मानता हूँ। क्योंकि अगर हममें ताकत होगी, तो सरकार पण्डके प्रस्ताव तारसे जानना चाहेगी। आज तो शायद हमारे प्रस्ताव पढ़नेकी सरकारको फुरसत भी न हो, क्योंकि हम पर हुकूमत करनेवाले दूसरी तरहमें कैसे भी हों, परन्तु वे बुद्धिशाली और विचक्षण हैं और उन्हें अिस बातकी पहचान है कि जनताकी शक्ति कितनी है। मुझे तो जनताका बल बढ़ानेवाले प्रस्ताव पसन्द आते हैं। कलकत्तेमें अनेक चर्चाओंके बाद एक प्रस्ताव मंजूर किया गया। अब यह विचार करनेकी बात है कि अस प्रस्तावको अमलमें कैसे लाया जाय। आज क्या तैयारी करना है, उसीका विचार करना है। कल क्या होगा, अिसका विचार मत कीजिये। 'अिन्डिपेन्डेन्स' और 'डोमिनियमन स्टेटस' का झगड़ा छोड़िये। आज अिन दोनोंमें से अेक भी नहीं मिल सकता। परन्तु दोनोंमें से अेक भी क्यों नहीं मिलता, अिसके कारण ढूंढिये न? हमें असकी मंजिल पर जाना है; मगर आज चढ़नेका प्रयत्न करनेके वजाय अिस बातकी तरकार क्यों करते हैं कि आधी दूर तक सीढ़ियाँ चढ़ना है या टेठ तक चढ़ना है? आधी दूर तक तो चढ़िये, फिर अिसे आगे जाना हो उसे आगे जाने दीजिये। हमारे अधीर नौ-जवानोंकी अधीरता मुझे अच्छी लगती है। मगर क्या ही अच्छा हो, यदि वे यही अधीरता काममें भी दिवायें! कविवर टैगोरने दुम हिलानेवाले और हाथ चाटनेवाले कुत्तेकी जो बात कही है, वह अिनी सम्बन्धमें कही होगी या और कुछ, यह कौन जाने! मगर मि० राजा देहातमें आयेगे तो वहाँ अेक नअी वहावत सुनेगे कि जो कुत्ता बहुत भौंकता है वह काटना नहीं। जिन्हें 'रिवोल्यूशन' करना है, वे लोग क्या मंच पर आकर चिल्लाहट मचाने होंगे?

दुनियामें क्रांति हो रही है। संसारमें संहार शक्तकी स्पर्धा चल रही है। वह कहाँ तक पहुँचेगी, अिसकी कल्पना नहीं है। मगर अैसा समय आ रहा है जब जगत स्वीकार करेगा कि अेक लंगोटी पहना हुआ मुट्ठीभर हड्डियोंवाला

आदमी जो कहता था, वही सच बात कहता था। मैं महाराष्ट्रसे पूछता हूँ कि ८ साल पहले जब हम अस्पृश्यताकी बात कहते थे, तब हमारे मनकी क्या स्थिति थी? आज अस्पृश्यताके प्रस्ताव पर जो भाषण हुआ, अलग-अलग दलोंके और अलग-अलग वृत्तिके मनुष्योंने आकर अस प्रस्तावका जो समर्थन किया और अस प्रस्ताव पर जो विवेचन किया, वह बताता है कि महाराष्ट्रमें बड़ा परिवर्तन हो रहा है। महाराष्ट्रका ऐसा ही परिवर्तन दूसरी बातोंमें भी ज़रूर होनेवाला है। मैं आपसे पूछता हूँ कि क्या आज तलवारका जमाना है? भले ही हम शिवाजी और उनके पराक्रमकी बातें करें, मगर क्या आज शिवाजीके तरीकेसे राज्य लेनेका वक़्त है?

आज हम जैसे स्थान पर अिकट्टे हुए हैं, जहाँ महाराष्ट्र और गुजरातका संगम होता है। महाराष्ट्रका संयम, महाराष्ट्रका त्याग, महाराष्ट्रकी सहनशक्ति और महाराष्ट्रकी विद्वत्ता दूसरे किस प्रायतमें है? मगर आज महाराष्ट्र शिथिल होकर पड़ा है। जब महाराष्ट्र आगे बढ़ेगा, तब हिन्दुस्तान भी आगे बढ़ने लगेगा। आज महाराष्ट्रमें श्रद्धा नहीं है। अिन सात वर्षोंमें जो परिवर्तन हुआ है, उसका अुसे पता हो या न हो, पन्तु जैसा श्री नटराजन कहते हैं, महाराष्ट्रको ही पता चलेगा कि स्वराज्य सोचे हुए समयसे जल्दी आ रहा है। जब तलवारका जमाना था, तब शिवाजी हुए। अैसा अेक भी अुदाहरण तो बताअिये जब क्पि निःशस्त्र प्रजाने सशस्त्र बनकर स्वराज्य प्राप्त किया हो। महाराष्ट्रके त्याग, संयम और संस्कृतिके साथ गुजरातकी व्यवहारबुद्धिको मिलानेकी ज़रूरत है। जब शिवाजीकी ज़रूरत थी, तब भगवानने शिवाजीको भेज दिया; लोकमान्यकी ज़रूरत थी, तब लोकमान्य मिल गये। आज अस वणिक राज्यके साथ लड़नेके लिये वणिक नेताकी ज़रूरत है। वह नेता भगवानने गांधीजीको गुजरातमें भेजकर हमें दे दिया है। यहाँ कहा गया है कि अेक पक्षी पेड़ पर है और अेक शिखर पर है। जिसे जहाँ अुड़ना हो वहाँ अुड़े, जिसे जो मार्ग लेना हो सो ले। यह बात गलत है। हम सब खड्डेमें पड़े हुए हैं और अुसमें से निकलनेके लिये अेक ही मार्ग अपनाना है। अेक-दूसरेके पैर खींचने लगेगे, तो गिर जायेंगे। गांधीजीकी शिक्षाको आप साधुओंकी शिक्षा बताकर फेक देते हैं। मगर मैं साधु नहीं हूँ। मैं तो व्यवहार समझनेवाला आदमी हूँ। मैं यों ही धरवार छंडकर, दिवाला निकालकर बैठनेवाला आदमी नहीं हूँ। मैं तो हमारी असेम्बलीके अध्यक्षमे भी कहता हूँ कि वहाँ क्यों बेकार पानी बिलो रहे हैं? यहाँ अअिये और गाँवोंमें बैठकर काम कीजिये। हम सरकारकी हड्डी-हड्डी ढोली कर देंगे। वहाँ पार्लियामेण्टरी प्रोसीजर पढ़कर असेम्बलीके सामने अअिये किये हुए दम पन्नेका रूलिंग पढ़कर सुनाओ, अितनेमें तो वह आ

धमकता है और कहता है कि तुम अपना रूलिंग अपनी जेबमें रखो, मुझे तो कानून बनाना है और तुम्हारा अधिकार छीन लेना है। जब वह अधिकार छीन लेगा, तब विद्रुलभाभी उसे छकानेके लिये और कोअी तरकीब ढूँढेंगे। मगर अिससे कुछ नहीं होगा। मैंने तो बारडोलीमें फिरसे जाँचकी माँग की थी। सरकारने बातका बतंगड बना दिया और यह शोर मचा दिया कि 'यहाँ जाँचका राज्य चलता है या व्यक्तियोंका राज्य चलता है।' मगर वे लोग तो नब्ज पहचानते हैं। झटसे मान गये। महाराष्ट्रमें अिस बातके लिये क्षेत्र है, मगर आप लांगोंमें दो मत हों, तो ऐसी बात न कीजिये। जैसे प्रयोग अेक ही तरहके वातावरणमें हो सकते हैं। उसमें आप यह कहें कि सबको जिस मार्गसे जाना हो, जानेका अधिकार है, तो यह बात नहीं चलेगी। बम मारनेका अधिकार सबको भले ही हो, मगर महाराष्ट्रके गाँवोंमें सत्याग्रह चल रहा हो और पुलिस भँस पकड़ ले जाय, तब यदि कोअी किसान पुलिसको मारने खड़ा हो जाय, तो फिर उस सत्याग्रहका खातमा ही समझो। हमें अँसा लगता हो कि कुछ पढ़े-लिखे नौजवान अुल्टे रास्ते जा रहे हैं, तो हम अुन्हें रोकें। बम फेंकनेवालोंका अितिहास पढ़िये। बीस वर्षसे बंगालमें यह काँड चल रहा है। वहाँ कितने आदमियोंने माफ़ी माँगी, कितनोंने जुर्मका अिक्रबाल किया, कितनोंसे माँ-बाप मिलनेसे अिनकार करते थे और कितनोंको घरवार छोड़ना पड़ा था? जैसे वातावरणमें सारे देशको नहीं रखा जा सकता। जयरामदासने अेक रास्ता बमका और दूसरा अहिंसाका बताया मगर अँसा नहीं है। अेक रास्ता फौजका और दूसरा अहिंसाका है। लश्करकी हिंसासे सफलता पानेके लिये भी योजना चाहिये, व्यवस्था चाहिये। हमारे पास हिंसाकी योजना बनानेके लिये साधन या शक्ति कहाँ है? अगर वह शक्ति और साधन होते तो आप जैसे भोले नहीं हैं कि गांधीजीकी बात मानकर बैठे रहते। बहुतसे यह कहते हैं कि गांधीजीने हिन्दू-मुसलमानोंकी अेकताकी बात कहकर पैसा दिया। मैं कहता हूँ कि जो मुसलमानोंके हाथों मार खाते हैं, वे अपनी कायरता छिपानेका बहाना ढूँढनेके लिये गांधीजीका नाम लेते हैं। गांधीजीने किसीको भागनेकी या कायरताकी सलाह नहीं दी। अुन्होंने तो सीना तानकर मर जानेकी या दुस्मनका मुकाबला करके उसे मारनेकी बात कही है। आपमें ताकत हो, तो लड़कर निपट लीजिये। हाँ, पीठ पीछेसे किसीको मारना तो बहादुरीका काम नहीं है।

लगानका सवाल महाराष्ट्रका ही नहीं, सारे प्रान्तका है और होना चाहिये। यह बात श्री गोखले कह गये हैं यह मैं जानता हूँ। मैं बारडोलीका प्रयोग करके सो नहीं गया। जब तक किसानोंका दुःख मेरे दिलमें बसा हुआ

है, तब तक मैं उसे छोड़नेवाला नहीं हूँ। मगर महाराष्ट्रसे मैं अेक ही तरहके वातावरणकी माँग करता हूँ। वातावरण अेक ही तरहका हो जाय, तो महाराष्ट्रके साथ गुजरातको अेक करनेमें अड़चन न हो; और जिस दिन महाराष्ट्र और गुजरात अेक हो जायेंगे, उस दिन किनने ही शक्तिशाली राज्यको भी सत्ता भर शासन करना मुश्किल हो जायगा। मैंने बोरसदमें प्रयोग किया, बारडोलीमें किया, दूसरी जगह भी करूँगा। परन्तु जैसे घास बरसात होने पर ही उगती है, वैसे ही आम लोगोंको अेकसा वातावरण होने पर ही तैयार किया जा सकता है। आज महाराष्ट्र अेक स्वरसे नहीं बोलता। उसमें अनेक दल हैं, खादीवाले अेक बात कहते हैं, अपरिवर्तनवादी दूसरी, और कौंसिलवाले तीसरी। मैंने असा सुना है कि कर्नाटकमें महाराष्ट्रकी संस्कृति लुप्त रही है, अिसका झगड़ा चल रहा है। मेरी सलाह है कि आप विद्वानोंसे कह दें कि वे किसी शहरमें जाकर लाअिब्रेरीमें बैठकर काम करें। खादीवालोंसे मैं कहता हूँ कि झगड़ेमें मत पड़ो; चित्त शान्त न रहता हो, तो मेरे पास आ जाओ। आपको तो यहाँ बड़ा मंडप बनाना पड़ा, और बनानेवालोंका आभार मानना पड़ता है। हमारे यहाँ चार घंटेमें मंडप बन गया। वहाँ पंखोंको जरूरत नहीं पड़ती थी। हमें तो पेड़ोंके नीचे ठंडी हवा मिलनी ही रहती थी। यहाँ तो आपको कअियोंका अपकार मानना पड़ता है, और किसीका नाम रह जाय तो फिर माफी माँगे। अरे कहीं अपकारोंकी भी कोअी सूची होती है? अमुक अमुक वगैरा, अितना काफी है। हमारे यहाँ परिषदें तीन घंटेमें पूरी होती हैं और सत्ता भरमें तीन-तीन परिषदें होती हैं। उनमें हजारों स्त्री-पुरुष आते हैं और पुरुषोंके जितनी ही स्त्रियाँ भी हाजिर होती हैं। महाराष्ट्र न पूनामें है, न बाँदरामें। वह तो देहातोंमें है। महाराष्ट्रके सौभाग्यसे महाराष्ट्रमें बहुतसे शहर नहीं हैं। हमारे यहाँ कअी शहर हैं और मेरे शहरमें अनेक भिठें हैं। मैं कभी मिलोंकी और मिलके कपड़ेकी बात कहूँ तो शायद चले भी, मगर आप किस हिमावसे मिलके कपड़ेकी बात करते हैं, यह मैं नहीं समझ सकता। आपको तो गरीब देहातियोंकी ही बातें करनी चाहिये। आपको तो यही अपाय दूर करना चाहिये कि महाराष्ट्रके देहातियोंको जो दो रुपये महीना मिलने हैं उसके चार कैसे किये जायें। वह अपाय गांधीजीने बताया है, उसके मित्राय और कोअी नहीं हो सकता। महाराष्ट्र और गुजरातकी स्थिति भिन्न-भिन्न नहीं है। क्या आप समझते हैं कि बारडोलीमें रुपया मिल गया और महाराष्ट्रमें नहीं मिलेगा? अरे, बारडोलीमें मिले, अुसमें क्यौड़े जुटा देना मेरा काम है। हिन्दुस्तानमें जहाँ-जहाँ शुद्ध यज्ञ हुआ है, वहाँ-वहाँ दान देनेवालोंका अभाव क्या कहीं भी मालूम हुआ है?

वस अेरु हो बातकी जरूरत है। आपको वातावरण सुवन्न करना चाहिये। बारडोलीमें शराबवाले, बनिये, डेढ़, भंगी, हिन्दू, मुसलमान सबको साथ रखा। अैसा वातावरण बनाओ, तो किसानोंको विश्वास हो। बम्बयी सरकारमें आजकल कुछ अफसरोंका दुश्चक्र चल रहा है। अेण्डरसन जैसे अफसरने अैसी बातें की हैं, जिमसे सरकार बेवकूफ बनती है। असने धारासभामें पानीपत जैसा खून-खच्चर मचानेका कइ है। मैंने कहा : भाओ, पानीपतमें किसीका भी नहीं रहा। दोनों पक्ष नष्ट हुअे। तुम्हारा भी अैसा ही होगा। असमें मेरा क्या ? कितने ही प्रस्ताव किये, अन्हें पी गये। अनि लंगोंकी नीयत ही खराब है। बारडोलीमें बालजविज्मकी बातें कीं, तब मैंने कहा : मैं जमानत देता हूँ कि यहाँ झगडा नहीं होगा। मेरा माक्षी वह बम्बयीवाला पुलिस सुपरिण्टेण्डेंट हीली है। अनि लंगोंको वशमें करनेका अेरु ही रास्ता है—अिनके शस्त्रबलको निकम्मा बना दिया जाय। मैं बारडोलीमें पुलिससे कइ करता था कि गोलियाँ और लडू खेले, तुम्हारे लिअे यहाँ कोअी काम नहीं है। महाराष्ट्रमें अैसा वातावरण बना दीजिये कि पुलिसको खेल खेल्ना ही रह जाय। फिर तो जो बारडोलीमें हुआ वही महाराष्ट्रमें भी हो सकेगा। महाराष्ट्र और गुजरातकी हद तो लगी हुआ ही है।

मैंने तो यह रास्ता बता दिया। आपके पास और रास्ता हो तो वह बताअिये। नहीं तो वाद-विवाद अंड़िये और हमारे साथ हो जाअिये। गंगाधरराव और मैं दोनों आपके यहाँ आकर डेरा डाल देंगे। आपने मेरे प्रति जो बेहद प्रेम दिखाया है, असके लिअे मैं आपका आभार मानता हूँ। दो दिनके अितने अनुभवके बाद ही मैं गुजरात और महाराष्ट्रको साथ होनेकी बात कह रहा हूँ। अीश्वर आपको सन्मति दे।

## तामिलनाडुका दौरा

[ सितंबर १९२९में तामिलनाडुमें दिये गये भाषणोंका सार । ]

१

### वेदारण्य परिषदमें

मेरे जैसे किसानके लिअे आप जैसे वक्ताओं और कुशल राजनीतिज्ञोंमें स्थान नहीं है । मुझे किसानोंमें काम करनेकी निपुणता है और अिसीमे मेरी शक्ति और अशक्तिकी मर्यादा रही हुआ है । मैं अभी तक उस अरुचिकर लगानेवाले असहयोगका ही अुपासक हूँ । और आप जानते ही हैं कि १९२१ के उस पुराने कार्यक्रमके बारेमें मेरा विश्वास घटनेके वजाय अुलटे बढ़ गया है । फिर भी आपने मुझे क्यों बुलाया है ? हम अैसी भयंकर स्थितियों आ पड़े हैं कि गांधीजी जैसेको भी काँग्रेसकी पतवार सभालनेमें संकोच होता है । हम अुनका नाम चाहते हैं, पर अुनका कहा हुआ काम नहीं करना चाहते । अतः अुन्हें हमारा पथ-प्रदर्शन करनेकी अुमंग कैसे हो ? देशको आज काँग्रेसका कार्यक्रम पूरा करनेकी ज़रूरत है । अिम वक्त जो चर्चाओं और विवाद चल रहे हैं, अुनमें मुझे जरा भी दिलचस्पी नहीं है ।

धारासभाओंके कार्यक्रमका जो भूत हमने खड़ा कर दिया है, वह अेक दिन हमें निगल जायगा । उस कार्यक्रमके कारण जो कुछ करना है, वह तो हमें सुझता ही नहीं । मगर हम हवामें हाथ मार रहे हैं । आपके पवित्र मन्दिरोंके प्रान्तमें, शंकर और रामानुज जैसे ऋषियों और नन्द जैसे साधुओंके प्रदेशमें अस्त्युश्रयताकी दुर्गंध क्यों हो ? जमनालाल बजाज जैसा सच्चा वैष्णव अिस समय हिन्दुत्वकी सेवा कर रहा है । अुसके कार्यसे कुछ सीखिये और अपने मन्दिरोंको अलूतोंके लिअे खोलकर सच्चे देव मन्दिर बनाअिये । आपके ब्राह्मण ब्राह्मणेतरेके झगड़ोंकी दुर्गंध भी कँपकपी लानेवाली है । जब तक आप अिस दुर्गंधको नहीं मिटायेगे, तब तक कोअी काम नहीं होगा । खादी और मद्यनिषेधके बारेमें आपके यहाँ आकर बात करना — दोनों विषयोंमें निष्णात राजगोपालाचार्यके प्रदेशमें आकर अिस बारेमें बात करना — काशीमें गंगाजल ले जानेके बराबर है । यह आदमी आपको खादीधारी नहीं बना सकेगा, तो दुनियाका और कोअी भी आदमी नहीं बना सकेगा । मद्यनिषेधका काम आप अच्छी तरह

कर रहे हैं और आपने अपने प्रयत्नोंका अपनी सरकार पर अच्छा असर डाला है। इस प्रयत्नके परिणामस्वरूप सरकारने मद्यनिषेधके प्रचारके लिये चार लाख रुपये मंजूर किये हैं। मगर चार लाख रुपये किस अद्देश्यसे मंजूर किये गये हैं, वह कौन जाने! क्या यह अगले चुनावके लिये पानी आनेसे पहले पाल बाँधना तो नहीं है! नहीं तो चार लाखकी मदद देनेके बजाय सरकार अतनी दुकानें ही क्यों नहीं बन्द कर देती! हमारे जैसे देशमें मद्यनिषेधके प्रचारकी क्या ज़रूरत हो सकती है! युरोप-अमेरिकामें भले ही आवश्यकता हो, क्योंकि वहाँ तो शराब पीनेमें अिज्जत समझी जाती है। मगर यहाँ जिस वस्तुका प्रत्येक धर्ममें निषेध है, उसका प्रचार करनेकी क्या ज़रूरत हो सकती है! अगर सरकारकी नीयत साफ़ हो, तो वह हरअेक ग्राम-पंचायत और स्थानीय संस्थाको इस मामलेमें कानून बनानेकी अिजाजत दे, झूठे मुकदमे चलाना बन्द कर दे और अपने अधिकारीवर्गको सूचित करे कि मद्यनिषेध सरकारका अनिवार्य ध्येय है और वे लुकछिपकर भी उसके विरुद्ध प्रचार न करें। आज तो अधिकारी समझते हैं कि वे शराब पीनेका प्रचार करेंगे, तो सरकार उनकी पीठ थपथपायेगी।

हमारे प्रान्तकी तरह आपके यहाँ भी लगानका सवाल बड़ा विकट है। आप तो कभी बार इसके लिये धारासभामें प्रस्ताव भी करा चुके हैं, फिर भी सरकारको उन प्रस्तावोंकी कौमी परवाह नहीं है। अगर आपके लिये सत्याग्रहका अुचित कारण न हो, तो और किमके लिये हो सकता है! लगानका तरीका जितना हमारे यहाँ खराब है, उतना ही आपके यहाँ भी है। हमारे यहाँ जैसे खून अन्धेरगर्दी चलती है, वैसे ही आपके यहाँ भी है। आप अपनी धारासभाके सदस्योंसे क्यों नहीं कह देते कि या तो वे इस स्थितिको खतम करवायें, या पूरी तरह सुधरवायें, वना धारासभासे निकलकर आपसे सत्याग्रह करायें!

हम इस समय अुल्टे रास्ते चल रहे हैं। १९२१ के कार्यक्रमके बिना अुद्धार नहीं होगा। आपकी काम करनेकी नीयत ही न हो, तो ध्येय बदलकर क्या करेंगे! अगर सारे नौजवान आज ही कॉलेज छोड़नेको तैयार हों, तो सबके लिये काफी काम है। अिन लगान और शराब सम्बन्धी नीतिके दो प्रश्नोंसे टक्कर लेनेके लिये उन नौजवानोंकी सेना सहज ही तैयार हो सकती है और उससे सरकारकी हड्डी-पसली ढीली की जा सकती है! मगर किया क्या जाय! आज तो 'अिन्डिपेन्डेन्स' के प्रस्तावमें ही आपको कृतकृत्यता माटूम होती है! यह निश्चित समझ लीजिये कि सच्चे त्याग और आत्मशुद्धिके बिना स्वराज्य नहीं आयेगा।

## पुराना कार्यक्रम चाहिये

जो कार्यक्रम अेक ही वर्ष तक देशके सामने रखा गया और जिसके वेगसे हमने आकाशमें अुडकर कभी अजीब साने देखे थे, जिसके परिणाम-स्वरूप स्वराज्य लगभग सामने आकर खड़ा हो गया था, जिस कार्यक्रमने ऐसा वातावरण पैदा कर दिया था कि मनुष्य बुरा करते या पाप करते अपने आप डरता था, वह कार्यक्रम अेक ही वर्षमें बंद हो गया । अिसके बाद नया कार्यक्रम देशके सामने आया । असे चलते हुअे छः वर्ष हो गये, मगर अुसके कारण हम आगे नहीं बड़े । हमारे देशमें झगड़े बढ़ गये हैं, दल बढ़ गये हैं, वातावरण दूषित हो गया है और धारामभाओंको तोड़ देनेके निश्चयके साथ अुनमें जानेवालोंको आज धारामभाओंने थकाकर चूर-चूर कर दिया है । आज तो आपके प्रान्तमें धारामभाओंमें जाकर मंत्रियोंकी जगह लेनेकी बातें हो रही हैं, अमुक दलको बाहर निकाल देनेकी बातें हो रही हैं और साथ ही साथ 'अिन्डिपेन्डेन्स' लेनेकी बातें हो रही हैं । सरकार भोली नहीं है कि वह आपकी अिन बातोंसे धोखेमें आ जायगी । आपने अपने यहाँकी लगान-नीति बदलवानेके लिअे सबसे पहले आन्दोलन किया था, पार्लियामेण्टके लगानको धारामभाके नियंत्रणमें लानेकी सिफारिश किये आज दस साल हो गये, मगर आपकी सरकार आज मजेसे लगान बढ़ाती जा रही है । अिसका क्या कारण है ? अिसका कारण यह है कि आप आपसमें खूब लड़ रहे हैं । सरकार कहती है कि अच्छा है लड़ते रहें । आपसमें लड़ना बन्द करेगे तभी तो हमारे साथ लड़नेकी फुरसत मिलेगी ! मैं आपसे कहता हूँ कि आप अपने झगड़े अेक वर्षके लिअे ही भूल जाअिये और लगान-नीति बदलवानेके लिअे संगठन कीजिये । आज आपके नेता स्वतंत्रताके नारे लगाते हैं, मगर कौनसा काम करके स्वतंत्रता ली जाय अिसकी किमीको परवाह नहीं है । गांधीजीको अध्यक्षपद देना है, परन्तु गांधीजीका चरखा किसीको नहीं चाहिये । मैं आपसे कहता हूँ कि अिस बीसवीं सदीमें जिन शहरमें ७५ मिले चल रही हैं, अुमी शहरके पाम नदीके किनारे बैठकर जो आदमी अपने चरखेसे तार निकाल रहा है, अुसके बारेमें आप क्या सोचते हैं ? अगर आप अुन्हें पागल समझते हों, तो अुनका नाम अध्यक्ष-पदके लिअे सुझानेवाले आप लोग क्या अुनसे ज्यादा पागल नहीं हैं ? मगर वे पागल नहीं हैं । अुनका व्यावहारिक ज्ञान मुझसे और आपसे ज्यादा है; और हम आज नहीं तो कल अुनके बताये हुअे मार्ग पर ही आनेवाले हैं ।

३

### किन ब्राह्मणोंसे लड़ें

आपको ब्राह्मणोंसे द्वेष क्यों होता है ? अिन ब्राह्मणोंने आपका जो बिगाड़ किया है, उससे ज्यादा अुन दूसरे ब्राह्मणोंने आप दोनोंका नुकमान किया है, असका आपको पना है ? ५ हजार मील दूरसे आकर जो लोग राज कर रहे हैं, वे ब्राह्मण बन बैठे हैं । वे हैं तो 'पंचम' जातिमें गिनने लायक, मगर आप ब्राह्मण और अब्राह्मण दोनों अुन्हें 'ब्राह्मणों' की तरह पूजने हैं और सुवह-शाम अुनकी खुशामद करते हैं । आपको अुन ब्राह्मणोंसे लड़ना है, अुन ब्राह्मणोंको आप पर ज्यादाती करनेसे रोकना है या अिन ब्राह्मणोंको रोकना है ? यह मान लें कि अिन ब्राह्मणोंने आपका बहुत बिगाड़ा है, मगर अुन ब्राह्मणोंके बराबर तो हरगिज्ञ नहीं बिगाड़ा । आपके माँ-बापोंने तो अिन्हीं ब्राह्मणोंसे क्रिया करवा कर विवाह किया था, तो आज आपको अुनसे विवाह कराना क्यों बुरा लगता है ? क्या ब्राह्मण आपसे अूँचे हैं ? आप अपने आपको अुनसे अूँचे क्यों नहीं मानते ? जो आदमी खेतीसे अनाज पैदा करता है, वह दुनिया भरमें सबसे अूँचा है । मैं अुस जातिमें पैदा हुआ हूँ, और आप भी अुसी जातिके हैं । आप क्यों अपनेको नीचा मानते हैं ? और जहाँ रामानुज जैसेने भी अब्राह्मणको गुरु बनाया और जहाँ गांधीजी जैसे अब्राह्मणके आगे बड़े बड़े मान्धाता जैसे ब्राह्मणोंकी गरदन झुकती है, वहाँ आप अिन ब्राह्मणोंके अूँचेपनसे क्यों डरते हैं ? कुछ भी हो, अेक वर्षके लिअे आप अपने झगड़े संदूकमें बंद कर दीजिये, ज़रूरत हो तो दस्तावेज लिख कर व स्टाम्प लगाकर अुमें तिजोरीमें रख लीजिये । सरकारके साथ लड़ लेनेके बाद हम आपसमें लड़ लेंगे । आजकल तो ये लड़ाअियाँ केवल आत्महत्या करनेके बराबर हैं ।

४

विधिके बिना विवाह करनेवालोंसे अुन्होंने कहा : आपको चार आनेमें शादी करनी हो तो शीकसे कीजिये । परन्तु चार मिनिटमें विवाह करनेकी बात कहें तो मैं काँप अुठता हूँ । भले ही आपको ब्राह्मणकी ज़रूरत न हो, परंतु असि गंभीर विधिका कोअी साक्षी तो चाहिये । आपके माँ-बापने अिसी विधिसे शादी की, पर अससे आपका क्या बिगड़ा ? मगर यह बात छोड़ दें तो भी क्या आपको यह पता है कि विधि मात्रको मिटा देनेसे, कोअी बदमाश आदमी अच्छेसे अच्छे प्रतिष्ठित आदमीकी लड़कीको अुड़ा ले जाय और पाँच साक्षी खड़े करके कहे कि 'यह मेरी स्त्री है', तब आप क्या करगे ?

५

[ एक छोट्टेमे मंडलके सामने बोलते दुअे अस्पृश्यताके बारेमें अुद्गार । ]

अस्पृश्यकी व्याख्या आप जानते हैं ? प्राणीके शरीरमें से जब प्राण निकल जाते हैं, तब वह अस्पृश्य बन जाता है । मनुष्य हो या पशु, जब वह प्राणहीन बन कर, शव होकर पड़ जाता है, तब उसे कोअी नहीं छूता और उसे दफनाने या जलानेकी क्रिया होती है । मगर जब तक मनुष्य या प्राणी-मात्रमें प्राण रहते हैं, तब तक वह अछूत नहीं होता । यह प्राण प्रभुका अेक अंश है और किसी भी प्राणीको अछूत कहना भगवानके अंशका, भगवानका तिरस्कार करनेके बराबर है । यही बात आपको अेक पवित्र ब्राह्मण विचार और आचरणसे सिखा रहे हैं । अुनका आप विरोध करते हैं ? आपके अैसे भाग्य कहाँ हैं कि यह आदमी यहाँ आकर बैठे और आपकी सेवा करे ? मैंने तो अिनसे कह दिया कि यदि लोगोंको आपकी सेवा नहीं चाहिये, तो अिन लोगोंको छोड़ दीजिये । आप कहते हैं कि अुन्होंने धर्मको भ्रष्ट कर दिया, असलिअे आपके यहाँ बरसात नहीं होती । यह बात गलत है । मैं अपने प्रान्तमें यही बात कर रहा हूँ, और भी बहुतसे अस्पृश्यता-निवारणका काम कर रहे हैं, और अुन सबके प्रदेशोंमें बरसात होती है । बरसात नहीं बरसनेका कारण हमारे दोष ही होंगे । भगवान किसीको दूसरेके दोषोंके लिअे सज़ा नहीं देता । हरअेक आदमी अपने ही दोषोंसे दुःखी होता है । असलिअे यदि आप अपने संकटका कारण राजाजीको मानते हों, तो वह आपकी बड़ी भूल है । आप अब भी चेतिये । अीश्वरसे प्रार्थना कीजिये कि वह आपको स्वच्छ बनाये और गलत क्रदम अुठानेसे रोके ।

नवजीवन, ८/१५/२२-९-१९२९

## कर्नाटकका दौरा

[ सन् १९२९ के मितम्बरमें तामिलनाडुका दौरा खतम करके कर्नाटकमें आये, तब वहाँकी अलग अलग संस्थाओं और किसानोंके समक्ष दिये गये व्याख्यानसे । ]

१

( बंगलोरके गुजरातियोंसे )

गुजरातको शोभायमान कीजिये, जहाँ रुपये कमाते हैं उस प्रदेशकी भलाहीमें पूरी दिलचस्पी लीजिये, उसकी सेवा कीजिये और खादीके बारेमें अतना प्रेम पैदा कीजिये कि दूरसे खादीकी सफेद टोपी और पूरे खादीके कपड़े पहने हुअे भाअियोंको आते देखकर यही खयाल हो कि ये तो गुजगती ही होंगे ।

२

( बंगलोरमें साभिन्म अन्स्ट्र्यूटके विद्यार्थियोंमें )

आप ऊँची शिक्षा पा रहे है, असलिये अपने गरीब भाअियोंको मत भूलिये । उनकी पसीनेकी कमाहीसे ही आपको शिक्षा मिल रही है । आप कैसी भी शिक्षा लीजिये, मगर अैसे मत बन जाअिये कि जब आप गरीब किसानोंमें जायँ, तो जैसे मोटरको देखकर किसानोंके बैल विदकते हैं, वैसे किसान आपको देखकर विदक जायँ । आप विज्ञानकी अतनी पढ़ाअी कर रहे हैं, तो आपके विज्ञानके अध्ययनका परिणाम यह आना चाहिये कि किसान अेक बालके बदले दो बाल पैदा करने लों, अर्थात् पैदावार दुगुनी हो जाये ।

३

( किसानोंसे )

हमारी सरकारकी बुद्धिकी बलिहारी है । उसे सिंधकी मरुभूमिमें बाग लगाना है । वहाँ करोड़ों रुपये रेतमें गाड़ना है । बारह करोड़की बात थी पर बावन हो जायँगे । परन्तु अैसा करनेमें गुजरातका बर्गिचा वीरान हो जायगा और आखिरमें असली काम भी नहीं बनेगा । असका सरकारको क्या पता ? अैसी बेवकूफी और कहीं भी बरदास्त नहीं हो सकती । सरकारने दिवाला निकाल दिया है, और परिणाम स्वरूप उसे यह मालूम होते हुअे भी कि उसकी लगान-नीति गलत है, उसे सुधारनेकी उसकी हिम्मत नहीं होती । आजकल सरकारको शुद्ध और कुशल शासन-व्यवस्थाकी परबाह नहीं है, परन्तु उस शासन-व्यवस्थाके

लिअे रुपये अिकट्टे करनेकी ही परवाह है । सरकारको चाहे किसी बातकी परवाह हो, हमें तो प्रामाणिक लगान-नीतिकी ही परवाह है और हम उसको जारी करा कर ही चैन लेंगे । सरकारको चाहिये तो बड़े वेतनवालोंकी कमी कर दे, उनके वेतन कम कर दे — स्वराज्यमें तो मंत्रियोंको चार हजार रुपये मासिक हरगिज देखनेको नहीं मिलेंगे — वह कुछ भी करे, मगर उसे किसानोंको चूसनेकी नीति बदलनी पड़ेगी । आप किसान लोग अेक ही वस्तु अपनेमें पैदा करके वह नीति बदलवा सकेंगे — निर्भयता या अीश्वर-श्रद्धा । अपनी फूट तो छोड़नी ही पड़ेगी । अिसके बिना कोअी चारा ही नहीं । मगर आप लड़ते झगड़ते रहेंगे तो भी मैं उस बातको नहीं छोड़ूंगा । मैं गुजरातके किसानोंके जरिये लड़ लूंगा । मगर आप यह न चाहते हैं कि गुजरातके किसान ही पिसते रहें, तो आप फूट छोड़िये और अेक हो जाअिये । अेक हो जानेसे शायद हम आसानीसे बाजी जीत लेंगे ।

आपके प्रतिनिधि धारासभामें जाकर अेक दूसरेके साथ लड़नेका धंधा करते हैं और बाहर आपको लड़ते हैं । क्या यह अच्छा है ? क्या आप अुनके लड़नेसे लड़ेंगे ? (किसान बोले : 'अब हम अुनका कहना नहीं सुनेगे । अुन्हें हमारा कहना सुनना पड़ेगा ।')

(अिस पर वल्लभभाअी बोले : ) 'तो अुनसे कहिये कि किसान संघमें शरीक हो जाअिये, न होना हो तो अुसका कारण बताअिये । अगर शरीक न हों तो मान लीजिये कि वे सरकारसे डरनेवाले हैं, सरकारके पक्षके हैं । अुनसे प्रछिये कि आप सरकारका भला चाहते हैं या हमारा ?' (अेक जगह पूछा : ) 'आपके प्रतिनिधि चिकोड़ी अंगड़ी क्यों लड़ते हैं ?' किसान बोले : 'अपने स्वार्थके लिअे ।' 'तो अैसे लोगोंको आप किमलिअे चुनते हैं ?' किसान बोले : 'अैसी सलाह देनेवाला आपके सिवाय और कोअी अभी तक हमें नहीं मिला ।'

'अिस सरकारके बिना काम चल सकता है, लेकिन गेटीके बिना नहीं चल सकता ।' 'सरकार अीश्वर जैसी निष्पक्ष है; अुमके लिअे ब्राह्मण ब्राह्मणतरका भेद नहीं । वह सबको अेकसा समझती है ।' 'सरकार है ही कहाँ ? बारडोलीके लोग सरकारका नाम ही भूल गये । अिसलिअे सरकारके आदमी बारडोलीमें कैदी बन गये ।' 'सरकारको आपको शिक्षा देनेकी अितनी चिन्ता नहीं है, जितनी आपके लिअे शराब पीनेकी सुविधा कर देनेकी है ।' 'बकील और अदालतके पास जानेसे यमराजके यहाँ जाना बेहतर है । दुनियामें भगवानके नाम पर जितना झूठ अदालतोंमें बोला जाता है, अुतना और कहीं नहीं बोला जाता होगा ।' 'ये अदालतें और शराबकी दुकानें शैतानके घर हैं ।

विदेशी कपड़ा भी ऐसी ही चीज़ है । अनि तीनोंको छोड़ कर सरकारको भूल जाओ और निर्भय होकर बैठ जाओ, तो आपका बाल भी बाँका नहीं होगा ।'

नवजीवन, २९-९-१९२९

५४

## बिहारयात्रा

[ दिसम्बर १९२९ में बिहारके दौरेमें बहाँके किसानोंके सामने प्रगट किये गये शुद्गार । ]

१

### 'क्रान्तिकी जय' बोलनेवाले युवकोंसे

आप नौजवान लोग जो 'क्रान्तिकी जय' और 'साम्राज्यवादका क्षय' आदि नारे लगाते हैं, उनसे मैं पूछता हूँ कि क्या आप अनिका अर्थ भी समझते हैं या जैसे तोता राम-राम रटता है, वैसे ही नारे लगाते हैं ? क्रान्ति (रिवोल्यूशन) कहाँ है, यह मुझे बतायेंगे ? अंग्रेज़ 'लॉग लिव दि किंग' बोलते हैं उसका अर्थ है, रूसी लोग 'क्रान्तिकी जय' बोलते हैं उसका भी अर्थ है । क्योंकि अंग्रेज़ोंके पास नामका राजा है और रूसमें सच्ची क्रान्ति हुअी है । मगर हमारे यहाँ क्या है ? हमारे यहाँ तो राजा भी नहीं है और क्रान्ति भी नहीं । अेक बार क्रान्ति कीजिये, फिर 'जय' बुलवाअिये । जो चीज़ है ही नहीं, अुमकी 'जय' क्या बुलवाअी जाय ? हाँ, अेक क्रान्तिकी जय बुलवा सकते हैं । आपके यहाँ चम्पारनमें 'रिवोल्यूशन' हुआ था । उस रिवोल्यूशनसे आप देश-विदेशमें प्रसिद्ध हुअे । उसका अर्थ किसान समझते हैं । असलअे आपको नये राष्ट्रीय नारेकी ज़रूरत हो, तो बोलिये 'चम्पारन सत्याग्रहकी जय' । अस नारेसे किसानोंके दिल जितने हिलेंगे, अुतने और किसी नारेसे नहीं । और आप 'क्रान्ति क्रान्ति' क्या करते हैं ? आपने अपने जीवनमें तो क्रान्ति की नहीं । पुराने वहम और रीति-रिवाजोंसे आप चिपटे हुअे हैं, परदा तोड़नेकी आपमें हिम्मत नहीं । मौजूदा पाठशालाओं और विद्यालयोंमें जाकर आपको क्रान्ति करना है, सो कैसे होगी ? 'महात्मा गांधीकी जय' के नारेमें जिस क्रान्तिकी जय बोली जाती है, वह और किसी नारेमें कहाँ सुनाअी देती है ? क्योंकि महात्माजीका अर्थ है क्रान्तिका अवतार । अगर आपको क्रान्तिका दूसरा अवतार देखना हो, तो देखिये न आजकल बिहारमें ही घूमनेवाली मीराबहनको । अुनकी गुदड़ी जैसी मोटी खादीकी साड़ी और अुनका देहाती पहिनावा देखकर षे बिहारकी गहरिन लगती हैं । वे अपना पीअन और तकली लेकर जितने गाँवोंमें गअी हैं, अुतने गाँवोंमें आप

नहीं गये होंगे। बिहारके गाँवोंकी गन्दगी और गरीबीको जितना वे जानती हैं, अतना आप नहीं जानते। अन्होंने देहाती भाषा सीख ली है। वे आपकी क्लियोंमें घूमती हैं। अन्हें न गन्दगीसे घृणा है और न मोटरकी गरज है। अन्हें न अच्छा भोजन चाहिये और न सभ्यतके साधन। फिर भी क्या आप जानते हैं कि वे किसकी लड़की हैं? अउनका बाप अेक बड़ा नौसेनापति था। अन्हें किसी चीज़की कमी नहीं थी। अुनके घर पर पूरा ठाट-वाट था। अुस सबको छोड़कर वे यहाँ तीरथ करने आओ हैं और गांधीजीकी पुत्री मीराके नामसे प्रसिद्ध हुओ हैं। अन्होंने अपने जीवनमें जैसी क्रान्ति की है, आप भी वैसी ही क्रान्ति कीजिये न। यदि नहीं कर सकते, तो व्यर्थ बकवास मत कीजिये।

## २

## किसानोंके साथ

चम्पारनका अितिहास हिन्दुस्तानके अितिहासमें पहला और अमूल्य अध्याय बनेगा। अुस अितिहासका निर्माण करनेवाले आप लोग डरपोक क्यों है? आपके ये चेहरे यह नहीं बताते कि आपके यहाँ सत्याग्रह हां चुका है। आपकं यहाँ जो सत्याग्रह हो चुका है, अुसके परिणाम मौजूद हैं। निलहे गोरोंका नाम भी नहीं रहा और अनुचित करोंका नामोनिशान मिट गया, यह बात सच है। परन्तु अब जब आपको डरानेवाले ये मनुष्य और कर नहीं रहे, तब आप क्यों डरते हैं? जैसे वेल मोटरसे विदकता है, वैसे आप सरकार और ज़मींदारके आदमियोंसे डरते हैं। अिस भयका कोओ अर्थ भी है? वे सरकारके आदमी कौन हैं और ज़मींदार कौन है? क्या अुनके दां सिग और चार कान हैं? डर आपको हो या अुन्हें हां? आप तो जगतके अब्रदाता हैं। आप जैसा पवित्र दुनियामें और कौन है? मैं यह नहीं कहता कि आप निर्दोष हैं, मगर यदि कोओ संसारमें कमसे कम पापी, मनुष्य है, जो अपने पसीनेकी कमाओ खाता हो, तो वह आप हैं। और आप तो अपने पसीनेकी कमाओ भी पूरी खाये बिना औरोंके पेट भरते हैं। आप न हों तो दुनियाका षड़ी पर भी काम नहीं चल सकता; और दुनियाका न चले, तो ज़मींदारका तो चल ही कैसे सकता है?

## ३

(चम्पारनमें किसानोंकी लक्ष्य करके कहा:)

गांधीजी आपको आशीर्वाद देने हैं, मैं आपको गालियाँ देने आया हूँ। आप चम्पारन निवासियोंके चेहरे पर नूर क्यों नहीं है? रस और कससे भरी हुओ अपजानू और कच्चा सोना पैदा करनेवाली धरती होते हुओ भी आपको

पूरा खानेको क्यों नहीं मिलता ? मेहनत मजदूरी करनेवाले आप पशुओंकी तरह अपंग होकर क्यों बैठे हैं ? आपको शर्म नहीं आती कि आप अपनी स्त्रियोंको परदेमें रखकर खुद ही अर्धांगवायुसे पीड़ित हैं ? ये स्त्रियाँ कौन हैं ? आपकी माँ, बहन और पत्नी । उन्हें परदेमें रखकर क्या आप यह मानते हैं कि आप उनको सतीत्वकी रक्षा कर सकेंगे ? उनपर अितना अविश्वास क्यों ? या आप अिसलिअे डरते हैं कि वे बाहर आकर आपकी गुलामीको देख लेंगी ? आपने उन्हें गुलाम पशुओंकी तरह रखा है, अिसलिअे उनकी औलाद आप भी गुलाम पशुओंकी तरह हो गये है । बारडोलीमें मैंने लोगोंस कह दिया था कि आप अपना स्त्रियोंका मुससे मिलने और बात करनेकी स्वतंत्रता न दें, तो मुझे सत्याग्रह नहीं कराना । स्त्रियाँ समझ गयीं और सभाओंमें आने लगीं, और कुछ समय बाद तो सभाओंमें पुरुषोंके बराबर ही स्त्रियाँ भी आती थीं । मैं जो कुछ कह रहा हूँ, वह जाकर अपनी स्त्रियोंको सुनाना और कहना कि गुजरातसे एक किसान आया था, जो कह रहा था कि तुम बाहर नहीं निकलेगी, तो अपने लिअे कमी मुच न होगा । मेरी चले तो मैं सब बहनोंसे कह दूँ कि जैसे डपोक और नामदोंकी स्त्रियाँ बननेसे तो उन्हें तलाक दे देना अच्छा है ।

४

( जर्मींदारोंकी तरफसे किसानों पर लगान वगैरके जुल्मके अिसलिलेमें बोलते हुअे कहा : )

आपने और सरकारके बीचमें यह दलाल कहाँसे आ खडा हुआ ? हमारे यहाँ तो जैसे दलाल नहीं दिखते । क्या अिनके बाप-दादे ज़मीन जोतने गये थे या कमाने गये थे ? किये अिनके हक 'यावच्चन्द्रदिवाकरी' साबित कर दिये ? यह किसके घरका कानून है कि वे हमेशा सरकारको एक निश्चित रकम देते रहें और आपसे लिया जानेवाला लगान बढ़ाते ही चले जाय ? आप अिस कानूनको क्यों मानते हैं ? आपका पेट न भर जाय, तब तक आप अिन्हें कुछ भी देनेको क्यों तैयार होते हैं ? आप अुतना ही अनाज पैदा करके बैठ जाअिये, जितना आपके खानेके लिअे काफी हो । तब अिन लोगोंको पता चलेगा । जहाँ-जहाँ अन्याय दिग्वाअी दे, वहाँ-वहाँ विरोध कीजिये, अपने नेताओंके साथ बातचीत कीजिये, सगठन कीजिये, एक हो जाअिये और हरअेक अन्यायी कर देनेसे अिनकार कर दीजिये । बारडोल्के किसानोंके पास और कोअी ताकत नहीं थी । अिनकार करके बैठे रहनेकी अुनमें ताकत थी, अुन्हें मरनेका डर नहीं था, ज़मीनके चले जानेका डर नहीं था और जेल जानेका डर भी नहीं था । आप मरनेसे क्यों डरें ? क्या ज़मींदार अमर होकर आया है ? राजा भी अमर नहीं है, तो ज़मींदार

कैसे अमर होगा ? अेक बार मरना ही तो है । मगर उसकी चाबी न सरकारके हाथमें है, न ज़मींदारके हाथमें । वह तो सिर्फ़ अीश्वरके हाथमें है । और जेठला डर किसलिअे ? आप यहाँ बाहर रहते हैं अितके बजाय वहाँ सुखमें ही रहेंगे । आपको यहाँ जिन्दा रखनेके लिअे कोअी दवा नहीं देगा, दूध नहीं देगा; मगर वहाँ बीमार पड़ेंगे तो आपको दूध मिलेगा, दवा मिलेगी और अच्छे होंगे तो काम करके तीन बार खानेको मिलेगा । आप ज़मींदारके गुलाम किसलिअे बनते हैं ? उसके आधीन क्यों होते हैं ? वह आपका गुलाम बने, आपके आधीन रहे । आप सुखसे खाना सीखिये, अपना अन्न पैदा कीजिये । पहले चाँदी जैसी कपास पैदा करते थे, अब भी संन्यासीको शोभा देनेवाले रंगकी कोकटी कपास पैदा करते हो । वह कपास पैदा करके अपने कपड़े बनाअिये । यह अन्न और वस्त्र पैदा करके, अपना पेट भरके और अपनी लाज ढँककर, बादमें ज़मींदारको देनेकी बात कीजिये । आपकी ज़मीन पर ज़मींदार आपको वृक्ष न लगाने दे और आपकी ज़मीन दूसरेके नाम कर देने पर आपको ज़मीनकी कीमतकी २५-२५ फ़ीसदी भेंट देनी पड़े, यह कौनसा न्याय है ? मैंने सुना है कि आपके बारेमें धारासभामें कानून बन रहा है । उस कानून पर आप ज़रा भी आधार न रखिये । आप जो करेंगे वही कानून होगा । सिर्फ़ ताकत पैदा कीजिये, संगठन कीजिये और अेक हो जाअिये । आपमें से अेक भी आदमी द्रोह न करे । आपमें से कोअी भी फ़ूट डालनेवाला न निकले । आप अपनी माँगें समझदार नेताओंसे निश्चित करा कर अुतना देनेके लिअे ज़मींदारोंको मजबूर कीजिये, नहीं तो उनसे कह दीजिये कि तुहें फ़ूटी कौड़ी या अेक दाना अनाज भी नहीं मिलेगा ।

५

### गुड्डे-गुड़ियोंका ब्याह

विहारमें दौरा करते हुअे अेक जगह अेक ब्राह्मणने भरी सभामें वल्लभमाअीसे पूछा : “ आप ‘स्वराज्य स्वराज्य’ की बातें कहते हैं, परन्तु हमारे पास लड़के-लड़कियोंको अिच्छानुसार ब्याह देने जितना स्वराज्य था, वह भी हम तो खो बैठे हैं । ” वल्लभमाअी खूब नाराज़ हुअे और बोले : “ जो ब्राह्मण गुड्डे-गुड़ियोंका विवाह करनेके लिअे स्मृतियाँ अुद्धृत करते हैं, वे ब्राह्मण नहीं राक्षस हैं । और जो माँ-बाप अिन ब्राह्मणोंकी बात मानकर बच्चोंको विवाहकी काली माताको भेंट चढ़ाते हैं, वे स्वयं पशु हैं । मेरे हाथमें कानून हो तो मैं अैसे लोगोंको गोलीसे अुड़ा देनेकी सज़ा निश्चित करूँ । ”

## स्नातकोंसे

[ ता० १२-१-१९१० को गुजरात विद्यापीठके स्नातकोंके स्नेह-सम्मेलनके अवसर पर दिया गया भाषण । ]

आपने मेरे जैसे निरक्षरको अध्यक्ष क्यों चुना ? आप स्नातकोंका स्नेह-सम्मेलन करें या और कोअी सम्मेलन करें, उसम मेरा स्थान तो शायद ही हो सकता है । मैं तो यहाँ गेहूँमें कंकर जैसा बन जाता हूँ । इसलिये मैं तो हरएकसे अिन तीनों दिन पूछता रहा कि बताअिये तो सही कि मैं क्या कहूँ ?

मेरे खयालसे विद्यापीठके लिये यह स्थान चुननेमें भूल हुआ है । बागडोलीमें भी मैंने जुगतारामसे कहा था कि लड़कोंको लेकर वेडछी भाग जाओ, नहीं तो लड़कों पर बाहरसे आनेवालोंका असर पड़ेगा । राष्ट्रीय शिक्षाका अुद्देश्य यह है कि किसानोंके लड़के बापदादाकी विद्या न भूल जायँ और वापस देहातमें जाकर रहें । मुझे तो गाड़ी चलानेवाले, खुरपी पकड़नेवाले, चरस खींचनेवाले और हल लेकर खेती करनेवाले चाहिये । आजकल तो सबको हाथ हिलाकर या ज़बान हिलाकर काम करना है । असि विद्यापीठका अुद्देश्य यह है कि असिके विद्यार्थी किसानोंके जीवनमें परिवर्तन करनेवाले बनें । यदि कोअी हल पकड़कर चार-पाँच बीघे ज़मीन जोत डाले, तब मैं कहूँगा कि वह सच्चा स्नातक है ।

### सिपाही कैसे बनें ?

तुमने मुझे बहुत बार मदद दी है और ज़रूरत पड़ने पर तुम्हें फिर बुलाऊँगा । तुम सबको मेरा कड़वा अनुभव हो चुका है । मैं किसीको मुँह नहीं खोलने देता, मेरे सामने तुम्हें संशोधन रखने या प्रस्ताव करनेका समय नहीं रहेगा । मैं जो हुकम जारी करता हूँ उसमें हिंसा है या अहिंसा, असिकी चर्चा तुम लडाअी खतम होनेपर गांधीजीके साथ कर लेना । गांधीजीकी तरह मैं युद्धके समय लाड़-प्यार या चर्चा करने नहीं बैटूँगा — यद्यपि हमेशा ही मेरे भाग्यमें सरदारी नहीं आयेगी । वैसे जब कभी मुझे सिपाही बनना होगा, तब मैं तुम्हें दिखा दूँगा कि सिपाही कैसे बनते हैं ? असलमें सुख सरदारीमें नहीं, सिपाहीगिरीमें ही है ।

आजकल हिन्दुस्तानके सार्वजनिक जीवनमें काम करनेवाले किसानोंके संगठनकी बातें करते हैं । जो किसानोंको जानने ही नहीं, वे उनका क्या संगठन करेगे ? किसान उनका विश्वास कैसे करेंगे ? पाँच मनका बोझा अुठाकर किसान या

मज़दूर बनो तब मालूम होगा। तभी बौद्धिक और औद्योगिक शिक्षाका उपयोग मालूम होगा। किसानोंका संगठन करना हो तो किसान बनो। अभी तो गांधीजीने तुम्हारे सामने लड़कियोंके करने लायक काम ही रखा है, उसीमें तुम बड़बड़ाहट और चिब्लाहट मचा देते हो। कारण तुम शहरके पास हो।

### बुद्धिका व्यभिचार

जो खुद धन पैदा न करके दूसरोंका धन लेनेकी तरकीब करता है, उसे मैं बुद्धिका व्याभिचार कहता हूँ। गुजरातकी खेतीमें कौनसी खाद डाली जाय, क्या परिवर्तन किये जायें, इस बारेमें अधिकसे अधिक तुम एक निबन्ध लिख सकते हो, मगर उसे हल नहीं कर सकते। तुम्हारी इस तरहकी बुद्धि और शिक्षाका क्या उपयोग ?

तुरुपीदासजी करते हैं : 'परवन पत्थर मानिये, परखी मात समान।' अतना ही तुम सीख लो, तो विद्यापीठके अच्छेसे अच्छे स्नातक बन सकते हो। तुम एक भी पुस्तक न पढ़ो तो काम चल सकता है। चरित्रका विकास होगा, तो बुद्धिका विकास तो हो ही जायगा। पुस्तके पढ़नेवाले हमेशा सच्चरित्र ही होते हैं, सो बात भी नहीं है। विद्याविशालियोंमें चरित्रवान भी होते हैं और भोगविशाली भी होते हैं, अपना मेरा अनुभव है। चरित्रशुद्धि कठिन काम है। मगर अद्यमी जीवन बितानेवालेको चरित्रभंगके अवसर कम आते हैं।

पुस्तकीय शिक्षाका परवाह न करो। उसे मनुष्य बहुत मिलते हैं और गुजरात क्लबमें ज्यादातर निठल्ले बैठे रहते हैं। वे किराये पर भी मिल जायेंगे। तुम्हें भाषण और चर्चायें किस तरह करनी चाहियें और किस तरह लेख लिखना चाहिये, यह जाननेके बजाय यह मालूम करना हो कि दरिद्र मनुष्योंका सकट किस तरह मिटा सकने हो और स्वराज्यके सिपाही किस तरह बन सकते हो तो मैं बनाऊँ। किसानोंको जानने और खुद किसान बननेके लिये मुझे बीस सालका पिछला अनुभव और सारा पढ़ा हुआ भूल जाना पड़ा।

### किसानोंसे मुहब्बत

किसानोंसे मुहब्बत करना आसान काम नहीं है। वे ब्याख्यानोंसे नहीं लुभायेंगे। अवारसद गाँवमें जाकर दो-चार युवकोंने लोगोंको अकट्टा करके पूछा : 'आपमें से कितने मग्नक लिये तैयार हैं ?' और जब कोअी तैयार न हुआ, तो वक्ता महाशय कहते हैं : 'मुझे शर्म आती है कि मैं नामर्द लोगोंके झुंडमें कहाँसे आ पहुँचा ?' मगर इस तरह भाषण देनेसे किसानोंका हित नहीं सोचा जा सकता। यह सोचना हो तो जिसे भाषण देना कठिन मालूम होता है और जो मूढ़ जैसा दिखायी देता यहाँ बैठा है, ( मोहनलाल पंड्या ) उसके पास

जाओ, या लाखों लोगोंके जीवनमें परिवर्तन करनेवाले, जिनसे पुलिस कमिश्नर भी डरते हैं उसे विकराल धारालाओं (जाति विशेष) की लूटका माल पैरोंमें रखवा लेनेवाले, उन चार किताब पढ़े हुए रविशंकरके पास जाओ। वे बड़ी मुश्किलसे रेल्गाड़ीमें बैठे थे। वे कभी नहीं कहते कि मुझे बौद्धिक और औद्योगिक शिक्षाका जरा मेल कर लेने दीजिये! मुझे तो पढ़नेमें शकस्ट मालूम होती है। मैं कभी नहीं पढ़ता। तुम्हें बासी अन्न खानेकी क्या आदत है? पराया लिखा हुआ क्यों पढ़ते हो? कुछ अपना लिखो न! तुम बारह महीनेमें एक बार मिलकर (स्नातकोंका सम्मेलन वर्षमें एक बार होता था) ह्रस्व अि और दीर्घ अी की चर्चा करनेवाले अर्थात् केवल शास्त्रीय चर्चा करनेवाले अिन साक्षरोंके सम्मेलनमें नहीं जाओगे तो सुखी होओगे। स्वराज्य मिल जायगा तो भी तुम्हारा जीवन तो स्वराज्यकी अिमागत तैयार करनेमें ही जायगा। मैंने तो कभी आयरलैंड या कैंनेडाके विधान नहीं पढ़े। किसानोंके सामने अिमकी क्या जरूरत? अखा पढ़ लो, गीता पढ़ लो और अधिक हुआ तो तुलसीकृत रामायण पढ़ लो।

सारे नेता बातें बड़ी-बड़ी बनाते हैं, मगर उनसे यह पूछा जाय कि 'तुम्हारी योजना क्या है सो बनाओ' तब घबराते हैं। पंजाबमें मुझे राष्ट्रीय भाषा सम्मेलनका सभापति बनाया गया! तुम सब पढ़ोगे तब सभापति बनोगे, मैं बगैर पढ़े ही सभापति बन आया। मैंने एक भी हिन्दी पुस्तक नहीं पढ़ी, फिर भी सब किसानोंको समझा सकता हूँ। आजकल भी चालीसगाँव और थाना वगैराके पत्र मेरे पास आते हैं। काशीमें खूब पढ़कर भी एक संस्कृतका बड़ा विद्वान रंगरेज़की दुकान पर बैठता था, यह भी मैं जानता हूँ। मगर संस्कृतको क्या वह ओढ़े या बिछाये? संस्कृतमें क्या कोअी बिल बनाया जाय? असलिये अब वह बम्बईमें पड़ा है। यह विद्यापीठ उत्तम किसान और मज़दूर पैदा करनेके लिये है। देश-सेवा न करनेकी अिच्छा रखनेवालोंके लिये यहाँ स्थान नहीं है। बिहार विद्या-पीठमें एक विद्यार्थीने मुझसे पूछा था कि हिंसा और अहिंसामें क्या भेद है? मैंने कह दिया कि 'योग अिडिया' के पन्ने पढ़ना। जब मेरे एक-एक शब्दसे हिंसा टपकती है, तो उसे अहिंसा कहाँसे सिखाऊँ?

मैं तुमसे कहता हूँ कि सिपाहियोंका जैसा दल गुजरातमें है, वैसा और किसी प्रांतमें नहीं है। रणभेरी बजते ही सब सैनिक तैयार हो जाते हैं। तुम्हें लड़ाईकी चर्चा करनी हो तो मेरे पास आ जाना। बंबईके कॉलेजोंके बहुतसे लड़के मेरे पास आते हैं। तुम भी बहुत घमंड मत रखना। यह सरकारी कॉलेज भी अिना हो रहा है कि दियासलाओ लगाते ही भड़क अुटेगा। जो पंजाबके विद्यार्थियोंकी तरह सिर्फ अधीरतासे 'लॉग लिब रिवोल्यूशन' बोलते हैं, उनका

भी अपयोग हो जायगा । देशमें सब अधीर हो गये हैं । यह नहीं कहा जा सकता कि यह अधीरता किस जगह किस ढंगसे प्रकट होगी । यहाँ कितने काम करनेवाले हैं और हममें से कितने बगुलाभगत हैं यह भी मैं जानता हूँ । यह ध्यान रखना कि तुम्हारी अिज्जत पर कोअी हाथ न डालने पाये । अेकता पैदा करो और चरित्रका विकास करो । तुम्हारे पास वक्त थोड़ा है और मामला गंभीर है । गाफ़िल मत रहना ।

५६

## धर्मयुद्धकी शुरुआत

[ १९३० में सत्याग्रहकी लड़ाअी शुरू करनेकी तैयारी हो रही थी, उस समय ११ फरवरी १९३० को गुरुवारके दिन भदौंचमें दिया हुआ भाषण । ]

मैं अिस ज़िलेमें अनायास ही आ पहुँचा हूँ । सार्वजनिक भाषण देना मुझे अनुकूल नहीं है । मैं तो यह समझ चुका हूँ कि मनुष्योंके दिल सुंदर व्याख्यानोंसे नहीं हिलाने जा सकते, और हिलाने जा सकते हों तो भी क्षणभरके लिये ही । यदि हमें कोअी बड़ा काम करना हो, तो करके ही दिखाया जा सकता है । मैं यह मान लेता हूँ कि आजकल हिंदुस्तानमें जो कुछ हो रहा है, अुससे आप सब वाकिफ़ होंगे ? नहीं जानते हों तो मेरा बात करना बेकार है । लाहोर कांग्रेसके पूर्ण स्वराज्यके प्रस्तावसे विलायतके अखबारोंमें खलबली मच गयी है । पहले ये अखबार हिंदुस्तानकी खबरें छापनेको तैयार नहीं थे और रुपया खर्च करने पर भी नहीं छापते थे । आजकल अुन्होंने कॉलमके कॉलम खोल दिये हैं । कुछ अखबार कांग्रेसके अभ्यक्ष और महात्मा गांधीके पास अुनसे संदेश लेनेके लिये रुपया भेजते हैं । विलायतके करोड़पति और कूटनीतिज्ञ अेक ही राग अलाप रहे हैं कि हिंदुस्तानमें जो आंदोलन हो रहा है, अुसे किसी भी कीमत पर दबा देना चाहिये और महात्माजीको जेलमें डाल देना चाहिये । अिसके सिवाय कोअी बात ही नहीं ।

हिंदुस्तानकी आज़ादीका अितना अधिक विरोध होता हो, अितना भयंकर आंदोलन चल रहा हो, और हिंदुस्तानका वतनी अुसे जानता भी न हो, तो अुसे मुझे कुछ नहीं कहना है ।

धर्मयुद्ध शुरू होता है

अेक ही बात है । अब अेक अँसा धर्मयुद्ध शुरू हो रहा है जैसा दुनियांने कभी नहीं देखा होगा । वह अिस प्रकारका है कि अुसमें अेक तरफ सारी सात्विक और धार्मिक शक्तियोंका संग्रह है और धार्मिक हथियारोंका ही अपयोग

होनेवाला है; और दूसरी तरफ आसुरी शक्तिका संग्रह है। दुनियामें रावणके जमानेसे लेकर आज तक कभी न देखे गये राक्षसी साधनोंवाली हुकूमत आसुरी शक्तियोंका उपयोग करनेकी धमकियाँ दे रही है। अिन दो सत्ताओंके बीच युद्ध होनेवाला है। अिस युद्धमें हम क्या हाथ बैठायेंगे और किसका पक्ष लेंगे, अिसका आपको फैसला करना है। यह युद्ध ऐसा है जैसा दुनियामें कभी नहीं हुआ, और आपके सौभाग्यसे आपके ही आँगनमें शुरू होनेवाला है। आपको मालूम होगा और न हो तो मैं बता देता हूँ कि अिस देशका या विदेशोंका अितिहास पढ़ेंगे तो अुसमें गुजरातका नाम-निशान नहीं मिलेगा। आपके बच्चोंको दूसरोंका अितिहास पढ़ना पढ़ता है। अधकसे अधिक अुसमें यह लिखा होता है कि गुजराती व्यापार करके खानेवाले दलाल हैं। अुन्होंने कभी तलवार नहीं अुठाअी, कभी रणक्षेत्र नहीं देखा, अुन्होंने तोपके धड़ाके नहीं सुने और न धूप-छाँह ही देखी है। अैसे गुजरातमें अैसा धर्मयुद्ध शुरू हो रहा है, यह आपका सद्भाग्य है। अिसमें आप क्या हिस्सा लेंगे, अिसका विचार आपको खुद करना है।

### व्यापारियोंकी स्थिति

अिस गुजरातमें युद्ध नहीं हुआ, अिसने चुनौती नहीं सुनी, अिसकी नसोंमें खून नहीं अुछलता, अिसके चेहरे पर तेज नहीं और आँखोंमें नशा नहीं, वह किसलिअे अैसा युद्ध मोल ले बैठा, यह कोअी ज़रूर पूछ सकता है। आप क्या जवाब देंगे? मगर वह वचनसे नहीं दिया जा सकता। जवाब देना हो तो बारडोलीके किसानोंकी तरह दीजिये। वे आपमें से ही थे। सारे गुजरातमें नरमसे नरम अुन कमज़ोर किसानोंने हथियारोंके बिना अेक बार तो अिस सल्तनतकी गरदन झुका दी है। ये गुजराती दूसरी बार जो भयंकर युद्ध शुरू कर रहे हैं, वह हिन्दुस्तानकी अिज्जतके लिअे कर रहे हैं। गुजरातको अपना अितिहास पढ़नेको मिले और हमारे पुरखोंने अिस लड़ाअीमें अपना हिस्सा अदा किया, यह जानकर भावी सन्तानें अपना सिर अँचा कर सकें, अिसलिअे अिस लड़ाअीमें आपको शरीक होनेमें गर्व होना चाहिये। यह गर्व होनेके लिअे आप क्या करेंगे? आपके यहाँ लड़ाअी चेतगी। चेतनेमें अब कोअी देर है क्या? जो देशका भला चाहते हैं, वे तो घड़ियाँ गिन रहे हैं। आज, कल, दो दिन, चार दिन, महीने नहीं, घड़ियाँ गिनी जा रही हैं। आप जानते हैं कि व्यापारियोंका व्यापार नष्ट होकर अुनका कचूर निकल गया है। चाँदीको चोर चुरा ले जायँ तो अुसकी शिकायत भी हो सकती है और पेटीमें पड़ी हो तो 'सोके भये साठ', मगर अिसकी कीमत क्यों कम हो गअी यह कौन पूछता है? लेकिन आज तो न चाँदी है, न व्यापार है। अिनके बड़े-बड़े

कारखाने थे, बड़ी-बड़ी मिलें थीं, उनके हाथ-पैर ठंढे हो गये हैं। बम्बईके मिल-मालिकोंके चेहरे देखें तो मालूम हो, आज गिरे या कल गिरे। भड़ौचमें तो पूंजी ही क्या थी? यह भी कांभी धनमें धन है! यहाँ न कारखाने हैं, न व्यापार है और न बंदरगाहकी तरफ ही कोभी देखता है।

### किसानोंकी स्थिति

और भड़ौचके किसान क्या कर रहे हैं? आप कभी भड़ौचके किसानोंसे मिलते हैं? देहातका कभी दौरा करते हैं? उनसे कुछ पूछते भी हैं? यदि पूछेंगे तो पता लगेगा कि उनकी क्या हालत है?

गुजरातके किसानोंकी नबज़ जितनी मैं पहचानता हूँ, उससे ज्यादा अच्छी तरह कोभी नहीं जानता। किसानोंके हाथमें जो हथियार है, उसका उपयोग उन्हें आ जाय, तो वे दुनियाकी जिस जबरदस्त सरकारके सामने अन्त तक जूझनेको तैयार हो जायें। उसके पास रह ही क्या गया है? उसके पास खानेके लिये न अनाज है, न रोटी है। ऐसी स्थिति होने पर भी उसके दरवाजे पर बैठ कर सरकारका दूत उसे यमदूतसे भी ज्यादा कष्ट देता है। किसान बरबाद हो गया है। साल खराब आते रहें हैं। फिर भी यह सरकार तरकीबे करती है, हुंडावन (पैसेकी दर घटाना-बढ़ाना) करती है और अन्य कभी प्रपंच करती है। सरकार जिस प्रकार राज्य चला रही है, उसे देखते हुये सरकार दिवाला निकाल दे, ऐसी हालतमें है। उसके अपने शब्दोंमें कहें तो उसके पास शासन चलानेके लिये रुपया नहीं रहा है।

### डॉक्टर-वकील बदनामी लेंगे ?

तो क्या थोड़े-बहुत वकील-डॉक्टरोंसे काम चल जायगा? आखिर कब तक चलेगा? कार्य समितिका प्रस्ताव हो गया है कि लड़ाई शुरू होनेवाली है। थोड़े ही दिनोंमें लड़ाईके मुख्य नायकको सरकार कैद कर लेगी। समिति मानती है कि वह हिन्दुस्तानके नेताओंको पकड़ लेगी। उस समय समिति अग्भीद रखती है कि वकील बदनामी नहीं आठारेंगे और जब नेता जेल चले जायेंगे, तब वे लम्बे-लम्बे वकालतनामे लेकर और चोगे पढ़नकर चक्कर नहीं लगायेंगे। अदालतें अब थोड़े दिनकी है, अधिकसे अधिक दो साल। स्वराज्यके बहीखातेमें जमा और नामे दोनों बाजू हैं। वकालत न छोड़नेवालोंके नाम हमेशाके लिये नामेकी तरफ लिखे जायेंगे। अब आप या तो हमेशा वकालत काजिये और हिन्दुस्तानकी गुलामीके साक्षी रहिये, या वकालत छोड़कर रणयज्ञमें खप जायिये।

### नौजवान डिग्रियोंकी आशा रखेंगे ?

नौजवान चिल्लाया करते थे: 'बलवा होना चाहिये', 'अंडिपेंडेन्स चाहिये'। अब उस चिल्लाहटको सच्ची सिद्ध कर दिवानेका समय आ गया है।

हिन्दुस्तानकी मुक्तिके लिये नेताओंके पैरोंमें बेड़ियों पड़ रही होंगी, उस समय क्या वे साजिकलों पर बैठकर, किताबें लिये हुआ कॉलेजोंकी अमारतोंकी तरफ चक्कर लगायेंगे ? 'लॉग लिव रिवोल्यूशन' का शोर मचानेवाले डिप्रियोंकी आशा नहीं रखेंगे । याद रखिये यह लड़ाई आखिरी है ।

### कर्जका हिसाब

हमारे नाम पर चढ़ाया हुआ कर्ज यदि गलत होगा तो हम उस चुकानेसे अनिकार करते हैं, कांग्रेसके असि प्रस्तावमें वासिसेय घबरा गये हैं । मगर हम असिमें हिसाबके सिवाय और क्या चाहते हैं ? विलायतमें खलबली मच रही है कि ये तो कर्ज चुकानेसे अनिकार कर रहे हैं । जिनके पास बन्दूकची भी नहीं, अन्नकी ज़रूरत अतनी लम्बी होगी, यह आशा अन्होंने नहीं रखी होगी । मगर यह प्रस्ताव क्या कोसी नया है ? यह प्रस्ताव गया कांग्रेसमें हो चुका है ।

### राज्य करनेका अर्थ ?

दो ही रास्ते हैं : हिन्दुस्तानमें राज्य करना, नहीं तो छोड़ कर चले जाना । मैं भी कहता हूँ कि राज्य किया जाय । मगर यह कोसी राज्य है ? व्यापारियोंका व्यापार जाता रहा, किसान निस्तेज हो गये, सारी रैयत बरबाद हो गयी और जाति-जातिमें झगड़े हुआ । असिसे तो अराजकता अच्छी । ऐसा ही राज्य करना है, तो मैं कहता हूँ कि पधारिये । मगर वे कहते हैं कि राज्य करनेका अर्थ है तलवार बजाना । यह बात आखिरी है । हिन्दुस्तानकी प्रजा असिके लिये अन्हें एक बार जी भरकर मौका दे दे । भले ही वे अपने सारे हथियार आजमा लें । मगर अन्नका प्रयोग करने पर पता चल जायगा कि वे काममें आने लायक हैं या नहीं । गुजरातका तपस्वी जो शिक्षा दे रहा है, वह हज़म हो गयी होगी, तो अन्नके हथियार निकम्मे हो जायेंगे ।

### लड़ाईके लिये तैयार हो जाअिये

आप आँखोंसे देख रहे हैं कि हम सब निहत्थे हैं । हम राक्षसी सामग्रीका मुकाबला करनेका नहीं कहते । हम अतनी ही ताकत बतायें कि असि सरकारका महज़ साथ न दें, तो अंसको अपने हथियारोंका अस्तेमाल करनेकी नौबत ही नहीं आयेगी । सरकार भी अब समझ तो गयी है कि हथियारोंसे काम लेनेसे अब कुछ नहीं होगा और राज्यमें तबदीली किये बिना काम नहीं चलेगा । अगर आप सरकारका साथ न दें, तो हालत यह है कि अंसके हथियार धरे ही रहेंगे । असि सरकारके पापोंसे जब हम अिम हृद तक बरबाद हो गये हैं, तो फिर अंसका साथ क्यों दें ? असिलिये अब तैयारी कीजिये । आप तैयारी नहीं

करेंगे तो आपकी खातिर लड़नेवालोंको ज़्यादा कष्ट भुगतना पड़ेगा । आप तय कर लें कि सरकारका साथ हरगिज़ नहीं देंगे, तो कांग्रेसको आशा है कि लड़नेवालोंका काम आसान हो जायगा ।

दस-पंद्रह दिन बाद कानूनका सविनय भंग किया जायगा । वह अिस ढंगसे और अैसे ब्यक्तियेके द्वारा होगा, जो अहिंसात्मक हो, जिनमें क्रोध न हो, अीर्ष्या न हो और जिनकी सात्विकता-शुद्धतामें शक न हो; अैसा अेक धार्मिक यज्ञ होनेसे अुनकी शुद्धताका विश्वास हो जायगा । शुरू करनेवाला और अुसके साथी पकड़े जायेंगे । सोचना यह है कि अुनके पकड़े जाने पर आप क्या करेंगे । अिंलैण्डका अेक राजनीतिज्ञ अभी कह चुका है कि १९२२ में जब गांधीको पकड़ा था, तब हिन्दुस्तानमें कुत्ता तक नहीं भौंका था । अेक तरहसे यह बात सच है और झूठ भी है । बारडोलीकी लड़ाअी शुरू करनी थी, वह अुन्होंने बंद रखी । तलवार म्यानमें रख ली । अगर दो क्षत्रिय लड़ते हों और अेक तलवारको म्यानमें रख ले, तो दूसरा वार नहीं करता । वार करनेवाले क्षत्रिय नहीं, मायावी राक्षसी योद्धा थे । अितने पर भी गांधीजीने तमाम काम करनेवालोंको मनाही हुकम दे दिया था कि मेरे पीछे मत आना और आन्दोलन शुरू मत करना । परिणामस्वरूप खूब शान्ति रही । अिसका अर्थ यह लगाया गया कि अेक कुत्ता भी नहीं भौंका । मगर जब तलवार म्यानमें नहीं रखी गअी थी, तब तो अुन्होंने भी मंजूर किया था कि अुनका अस्थि-पंजर ढीला पड़ गया था । वाअिसरॉयको स्रुक्षता ही न था कि क्या करे ? बम्बअीका गवर्नर कह चुका है कि स्वराज्य ल्याभग मिल चुका था ।

महात्माजीने पंद्रह वर्ष तक आपको क्या सिखाया है ? अुस सावरमतीके किनारे बैठकर अितनी शिक्षा दे देनेके बाद आज वे नया क्या कहते ? अब कहनेको कुछ नहीं रहा । अब आपका काम देखा जायगा । वे तो दुनियाके श्रेष्ठ पुरुष माने जाते हैं । अुनकी जोड़का दूसरा जीवित ब्यक्ति नहीं मिलता । संसार आपसे हिसाब पूछेगा कि आपने क्या किया ? अुन्होंने तो काम कर दिया है और करेंगे । अुनके बाद अुनके साथी पकड़े जायेंगे । तब आप गुजरातियोंकी परीक्षा होगी । क्या अितने वर्ष तक अुनसे शिक्षा पाकर भी अभी तक आपको यह जानना बाकी है कि आप क्या करेंगे ?

किसानोंसे और आपसे मैं पूछता हूँ कि क्या अीश्वरमें श्रद्धा है ? आप खुदाको मानते हैं ? जो जन्म लेता है वह मरता है, सो जानते हैं ? मृत्यु बिना किसीका छुटकारा नहीं । नामदौकी तरह मरनेके बजाय बहादुरों और अिज्जतवालोंकी मौत मरना सीखिये । तोपोंके धड़ाके होते हों, हवाअी जहाज़ोंसे बम गिरते हों, और टपाटप मनुष्य मरते हों, तब अितिहासमें नाम तो होता है ।

हमारे यहाँ ऐसा दिन कब आयेगा ? वह दिन तभी आयेगा, जब कोअी भी गुजराती सरकारका साथ न दे ।

### हिन्दू-मुसलमानोंका क्या ?

सरकार पूछती है कि तुम हिन्दू-मुसलमानोंका क्या करोगे ? क्या आपने कोअी ऐसा मुसलमान देखा है, जो यह कहता हो कि नमक कर अच्छा है, उसे क्रायम रखो । हिन्दू-मुसलमान सभी गाँव-गाँवमें कहते हैं वह ठीक है, या जो आप कहते हैं वह । यह ज़मीनका लगान अन्यायपूर्ण है । लगान आघा होना चाहिये । कोअी मुसलमान लोगोंसे शराब पीनेको नहीं कहते । बड़े बड़े ओहदेवाले लोग लड़ानेकी कोशिश करते हैं । वैसे, गाँवोंमें रहनेवाले मुसलमानोंको तो कोअी लड़ाअी नहीं संझती है । जिन्हें सरकारी पद चाहियें, अुर्नीको लड़ानेकी सुझती है ।

हममें से कुछ लोगोंका खयाल है और सरकार भी कहती है कि हम चले जायेंगे, तो फिर अफ़गान आ जायेंगे, पठान आ जायेंगे और अेक भी कुँवारी कन्या नहीं बचेगी । डेढ़ सी वर्ष राज्य करनेके बाद अुन्होंने यह हालत कर दी है । असका अुपाय हम नहीं कर सकें, तो हम तैंतीस करोड़ लोगोंको आत्म-हत्या कर लेनी चाहिये ।

मगर अैसी बातें सुनकर अुन्हें सह लेना ही भयंकर अपमान है । यह सुन लेनेके बाद तो नींद भी नहीं आनी चाहिये । तलवार-बन्दूकसे सरकारके साथ निपटनेकी बात करना मूर्खता है । मुकाबला करनेके लिअे अच्छा रास्ता यह है कि जिस कानूनका भंग करना कांग्रेस तय करे अुसे भंग किया जाय । साठ पैसठ करोड़का अुन्हें फ़ौजी खर्च चाहिये । मगर फ़ौजकी ज़रूरत ही क्या है ? जिसे लाठी रखनेका भी हक़ नहीं है, अुमके लिअे अितना भारी खर्च क्यों ? हमें अैसा करना चाहिये कि जिससे असका अुपयोग न हो । सरकार कहती है कि हम न होंगे, तो तुम लोग हिन्दुस्तानमें लड़-लड़ कर मर जाओगे । हम भले ही लड़-लड़ कर मर जायें । मगर जितने रह जायेंगे वे तो आरामसे रहेंगे ? साम्प्रदायिक झगड़ोंसे किसीकी हस्ती खतम नहीं हुआ । थोड़े हिन्दू या थोड़े मुसलमान या दोनों ही रहेंगे । मगर विदेशके दो लाख आदमी आकर अैसी हालत कर दें, तो अुसे तो मिटाना ही चाहिये ।

### गुजरातकी आशा

आप सबकी परीक्षा नञ्चदीक आनेवाली है । महीने या पंद्रह दिनमें वह समय आ जायगा । आपको सोच लेना चाहिये कि आप क्या करेंगे । आप सबके लिअे मर्दानगी दिखानेका समय आ गया है । अपना धर्म समझ लीजिये । लोग जो आशा हिन्दुस्तानसे रखेंगे, अुससे ज्यादा गुजरातसे रखेंगे । आजसे ही गुजरातको भान हो जाय कि मरना तो अेक बार है ही । यह अीश्वरकी बात है,

सरकारकी नहीं, और वह मिथ्या नहीं है। तो फिर हँसते-हँसते क्यों न मरें ? उस अवसरको सौभाग्य समझिये और तैयार होकर रहिये।

साबरमतीके संतकी कुछ बात समझे हों, तो यह सारी बात आसान है। ऐसा समझिये कि यह तो विमान और वैकुण्ठका बुलावा आया है। जिसे मरनेका डर हो, उसका जीना व्यर्थ है। उसके लिये यह अवसर नहीं है। तमाम गुजरातियोंको मैं यहाँसे कह देना चाहता हूँ कि जिसे मरनेका डर लगता हो, वह यात्रा करने जाय, जमीन-जायदादकी व्यवस्था करके चला जाय। उसके पास रुपये हों, वह विदेश चला जाय। सच्चे गुजराती हों तो शर्म आनेका काम मत करना। सिर नीचा करके मत चलना। दरवाजे बन्द करके भीतर घुसकर मत बैठना। थोड़े ही दिन हैं। कोभी पढ़ते हों या न पढ़ते हों, रोज़ कमकियाँ आती रहती हैं। अब बहुत तेजीसे काम होनेवाला है और तेजीसे करनेकी ताकतका हिसाब गुजरातसे लगाना है।

कुछ अमरीका सज्जन विलायती सरकारसे कहते हैं कि आसुरी शक्तिका भ्रुपयोग न करें। ऐसा करेंगे तो बेजा करेंगे। लड़ाइयोंसे सारी दुनिया तंग भा गयी है, अब गयी है। दुःखों दुनियाको हिन्दुस्तान नया रास्ता बता रहा है। यह प्रयोग देखने लायक है। हमें ऐसा खेल करके दिव्या देना है, जो कभी न हुआ हो।

हममें से कुछ कहते हैं कि हम लायक क्यों हैं ? मगर पानीमें अतरे बिना क्या तैरना सीख जायेंगे ? दो डुबकियाँ खायेंगे तब आ जायेंगा। सरकार इराती है कि सेनाका क्या करोगे ? यह हम देख लेंगे, तुम्हारे जैसे सस्ते अफसर युरोपसे बहुत मिल जायेंगे।

**हम ट्रस्टी हैं !**

सरकार कहती है कि हम ट्रस्टी हैं। ट्रस्टी किसके ? कौन तिलक लगाने गया था कि आप यहाँ आभिये। अब ऐसी बातें नहीं चलेंगी। हिन्दुस्तानको इराकर कहो कि तुम हमारे साथ रहो, तो अब कोभी माननेवाला नहीं है। तेरा गारा भार तो हमारे सिर और तू बन्दूकका कुन्दा लिये फिरता रहे ! अिससे ऐसा गाय करना है। सब कुछ कुर्बेमें डाल दे न।

सरकार कहती है कि हमने तुम्हें शान्ति दी। यह शान्ति किस कामकी ? यामें तो चूहे कूदते हैं, खानेको अब नहीं, नसोंमें खून नहीं और आँखोंमें तेज नहीं। अब तो वह और हम आखिरी अपाय आजमा लें।

**मुट्टीभर हड्डियोंवाला आदमी**

मुट्टीभर हड्डियोंवाला आदमी साबरमतीमें बैठा-बैठा चरखा चला-चला कर सरकारको हिला रहा है, यह एक कौतुक है। उसने आप पर आशा बाँध रखी

है। आप क्या करनेवाले हैं? आज तकका जो अपदेश सुना है और समझा है, उसकी क्रीमत होनेवाली है। आपको खुशी होनी चाहिये। भड़ौंची चिक्के और चायमें ही पड़े रहे तो डूब मरना होगा। आपके बीच स्पर्धा होनेवाली है। बारडोली वाले कहते हैं कि देखना, हमारी अिज्जत पर हाथ मत डालना। खेड़ावाले मिले थे। वे कहते थे कि अिस बार भी हम नहीं? अिन सभसे मैं पूछता हूँ कि मरनेके लिये कितने तैयार हैं? रास्ता अपने आप मिल जायगा। जैसे सूर्य अुगने पर प्रकाश हो जाता है, वैसे ही अपने आप समझ आ जायगी। पकड़-धकड़ होने दायिये। फिर दुनिया जान लेगी कि कुत्ता भौंक रहा है या क्या हो रहा है?

खुदाके बन्दे हों तो प्रार्थना कीजिये कि वह अिज्जत बनाये रखे, हममें दृढ़ता रखे और मरनेकी शक्ति दे। सरकारका भी भला हो कि अुसे अैसी मति सूझी, जिससे हमे यह मौका मिला। पंद्रह वर्षसे हमें जो शिक्षा मिली है, उसकी यह कसौटी है।

गुजराती अितिहासमें स्वतंत्रताका पहला पन्ना लिख रहे हैं। अीश्वर आपको ताकत दे। अीश्वर आपका भला करे।

५७

## लड़ागी जारी रखो

[ सन १९३० को लड़ागीके शुरूमें साबरमती जेलमें पाँचे चार महीने सजा भोग कर जब सरदार पटेल बाहर आये, तब अहमदाबादकी जनताके सामने दिया हुआ भाषण। ]

पहले तो आप सबने मेरा जो प्रेमपूर्वक सम्मान किया है, अुसके लिये मैं सच्चे दिलसे आप सबका आभार मानता हूँ।

अभी अेकदम तो आप मुझसे हमारे कामके बारेमें सलाह या सूचना की आशा नहीं रखते होंगे। क्योंकि मैं तो हमारी लड़ागीकी शुरुआतसे पहले ही जेलखानेमें जा बैठा था। वहाँ बैठे-बैठे मुझे देशकी लड़ागीने कैसा रंग पकड़ा है, अिसकी पूरी जानकारी नहीं मिलती थी। मगर अब जब देशके सभी नेता जेलमें बन्द कर दिये गये हैं और हमारे सेनापति महात्माजी भी गिरफ्तार हो गये हैं, तब भी आप सबका अितना ज़यादा अुस्ताह और अुमंग देखकर मुझे सचमुच गर्व होता है, और मैं आप सबको सच्चे हृदयसे मुबारकवाद देता हूँ। आपने जो अपूर्व शक्ति रखी है और जो अडिग हिम्मत दिखायी है, अुसके लिये और आपकी कुशलता और आपके त्यागके लिये भी मुझे आपको बधायी देनी चाहिये।

अससे ज्यादाकी तो आप मुझसे अस वक्त आशा न रखें। मैं पहले तो यह जानना चाहता हूँ कि हमारे गुजरातमें कैसा काम हो रहा है। कार्यकर्ता सब नये ही हैं, उनके साथ भी मुझे परिचय करना है। वे किस पद्धतिसे काम कर रहे हैं, उन्हें क्या क्या मुश्किलें आती हैं, यह सब मैं जान लूँ। सार यह कि जब मैं गुजरातमें हमारी मौजूदा लड़ाईकी क्या स्थिति है अस बातसे अच्छी तरह वाक़िफ़ हो जाऊँ, उसके बाद ही सलाह और सूचना दे सकता हूँ और मार्ग बता सकता हूँ।

### जेलके सुख

मगर आपने मुझसे जेलयात्राकी बातें सुननेकी ज़रूर आशा रखी होगी। उसकी तो आपसे क्या बात कहूँ? वहाँ कोअी सिर नहीं फूटते थे, न वहाँ किसी तरहका दुःख ही मालूम होता था। अगर कोअी यह कहे कि जेलमें दुःख है, तो आप उसकी बात ही मत मानिये। वहाँ तो बिल्कुल चैन है और वह भी रोज़के सिर्फ़ चार पैसेमें ही। अिन चार पैसके खर्चमें जेलमें जितना सुख मिलता है अुतना बाहर नहीं है। क्योंकि आज जब हमारी हिन्दुस्तानकी कांग्रेसके अध्यक्ष जेलमें बन्द हैं, जब जगतके श्रेष्ठ पुरुष महात्मा गांधी यरवदा जेलमें हैं, तब जेलसे बाहर रह कर आरामसे अन्न खाना धूल खानेके बराबर है। सौ मन रूअीके विस्तरों पर सोना भी चिता पर सोनेके बराबर है। अस-लिअे सच कहता हूँ कि जेलमें जितना सुख मालूम होता है अुतना बाहर नहीं होता। मुझे तो अेक ज़िला मजिस्ट्रेटके नोटिसका अनादर करनेके अपराधमें तीन महीने और तीन हफ़्तेके लिअे मुफ़्तका भोजनालय मिल गया था। और मैंने आजके दिनकी सिर्फ़ दो रोटियोंके सिवाय और कुछ नहीं छोड़ा। आज शामकी दो रोटियोंका मेरा हक़ था और कल सबेरेकी अेक पाअीकी ज्वारकी काँजी भी मुझे मिलनी चाहिये थी। यह मेरा अधिकार — जैसा कि मुझे छोड़ते समय मैंने जेलसे कहा था — मुझसे छीन लिया गया। बाकी तो वहाँ आनन्द ही था।

हमारे जेलमें बैठे हुअे तमाम मित्र भी आनन्दमें हैं। अिन मित्रोंसे विदा लेते समय मुअे जो दर्द हुआ है, वह आप नहीं समझ सकते। बच्चेको माँसे बिछुड़ते वक्त जो दुःख होता है, वही मुझे हुआ है और मुझे विदा देते समय अुन्हें भी खूब दुःख हुआ है।

### सरकारका गुस्सा

तो आप जेलके दुःखोंका डर तो रखिये ही नहीं। सरकार अस वक्त रोषमें भरी हुआ है। अुसे गुस्सा आ रहा है। जैसे अस वक्त हमारे शरीरमें जो गरमी लग रही है, वह अेक दो दिनमें बरसातके टूट पड़नेकी निशानी है और अुसे पानी ही पानी हो जानेवाला है, अुसी तरह अस सरकारकी गरमी भी यही

बताती है कि वह थोड़े ही दिनोंमें अब पिघल कर पानी-पानी हो जायगी ।

मैंने जेल जानेसे पहले हमारी लड़ाओके बारेमें तमाम भविष्यवाणियाँ कर दी थीं, मगर लाठीके बारेमें तो मुझे कल्पना ही नहीं थी । मैंने सांचा था कि गोलियाँ चलायेंगे, मगर सरकारने लाठियाँ चलाईं । यह नओ ही चीज है । खैर होगा । यह सरकार तो 'सुधरी हुआ' है न ! असलमें वह अपनी 'सभ्यता' कओ नये-नये ढंगसे बताती है ।

### असली जेलखाना कौनसा ?

आजकी स्थिति देखते हुआ मुझे बहुत ही आशा होती है । आप सबका अस्ताह देखकर मैं खुशीसे पागल हो रहा हूँ । अब आप यह दिखा दीजिये कि यह अस्ताह क्षणिक नहीं है । वह पल भरके लिये आओ हुआ बाढ़ नहीं है, बल्कि ओक समर्थ तपस्वीकी दम-बारह वर्षकी प्रखर तपश्चर्याका फल है । आज मुझे बहुतसे लोग सलाह दे रहे थे कि मैं भाषण न दूँ, मैं फंस न जाऊँ ; ओर कुछ लोग कहते थे कि मैं आजकी सभामें नहीं आऊँ । क्योंकि अन्हें डर था । मगर मेरे हाथकी रेखामें जेलकी बात ही नहीं है । जेल जाना मैंने जाना ही नहीं । अस सरकारकी जेल भी कौओ जेल है ? असली जेलखाना तो मायाका बंधन है । हमारी आत्माके ये जो मोह, माया, काम ओर क्रोधके बंधन है, वही सच्चा जेलखाना है । जिस आदमीने स्नेच्छासे ये बन्धन तोड़ दिये हैं, ओस आदमीको अस दुनियाका बलवानसे बलवान साम्राज्य भी बन्धनमें नहीं रख सकता । असीलिये मैं कहता हूँ कि जेल तो मेरे लिये किसी गिनतीमें ही नहीं है, ओर अस जिंदगीमें तो ओसकी मुझे कुछ भी चिन्ता नहीं है ।

### बहनोंका भाग

आज ही मैंने अस कथित जेलखानेसे बाहर निकलते समय खेड़ाके १९ वीर भाओयों ओर ओक बहनको ओसमें घुसते देखा । यह बहन गाँवमें रहनेवाली ओक ब्राह्मणी है । ओसके भाओ मेरे साथ १५ वर्षसे काम कर रहे हैं । वे ३ बार जेलमें गये थे ओर मैं अन्हें तीन बार बाहर निकाल लाया हूँ । अब भी वे जेलमें हैं । मैंने जेलमें रहे हुआ ओर सब भाओयोंसे कह दिया है कि मेरे लिये हमेशा ओक कोठरी ज़रूर खाली रखें । या तो मैं ओन सबको जेलसे बाहर निकाल लाऊँगा या फिर मैं ओनके साथ ही भीतर जा बैदूँगा । वह जेल गओ हुआ बहन निरक्षर है, मगर ओसके भाओ गुजरातके ओक तपस्वी हैं । अन्होंने हज़ारोंके जीवनमें परिवर्तन कर डाला है ओर आजकल वे नासिक जेलमें है । ओनका नाम रविशंकर है । ओनकी बहन चंचलबहनको जब मैंने जेलमें घुसते देखा, तब मुझे जैसी खुशी हुआ वैसी ओर किसी चीजसे नहीं हुआ थी । जब गुजरातके

गाँवोंकी बहनें जेल जाने लौंगी, तब हमारी जीत नजदीक ही समझिये । गुजरातमें आजकल जो अतिहास निर्माण हो रहा है, उसमें बहनोंका भाग देखकर मैं हर्षोन्मत्त हो जाता हूँ ।

### राजमार्ग

मैं चाहता हूँ कि इस वक्त जो अत्साहकी — देशसेवाकी — लहर चल रही है, वह अतनी ही बल्कि उससे भी ज्यादा तेज़ चलती रहे । जेलका दरवाज़ा खोलकर यखदा जेलमें बन्द किये गये हमारे महान सेनापतिको बाहर लाकर अगर हमारी अिञ्जत पर डाले गये हाथको हम हटा न दें, तो हमारा जीना व्यर्थ ही समझिये ।

मौत तो अेक ही वार आती है, दो मर्तबा नहीं; और वह करोड़पति या गरीब, किसीको भी नहीं छोड़ती । तो फिर उसका क्या डर ? हम मौतका डर छोड़कर निर्भय बन जायँ । मैंने अैसी कोअी भी सरकार नहीं देखी, जो ३३ करोड़की अेक महान जातिको उसकी अिच्छाके विरुद्ध तोप या मशीनगनका डर दिखाकर दबा सके । असलिअे हमारा निश्चय अगर सच्चा ही होगा, तो निश्चित समझिये कि जीत भी हमारे हाथकी ही बात है ।

मैं गुजरातकी परिस्थितिसे वाकिफ़ होकर थोड़े ही समयमें कोअी मार्ग सुझाऊँगा । परन्तु नया मार्ग और क्या होगा ? कांग्रेसने और महात्माजीने रास्ता बता ही दिया है । उस रास्ते चलनेमें सत्य और अहिंसा दो की ही ज़रूरत है । वह मार्ग राजमार्ग है । उसपर बच्चेसं लेकर बूढ़े, स्त्री और पुरुष सब जा सकते हैं । यह लड़ाअी ही अैसी है कि उसे बच्चे तक चला सकते है । अस मौके पर जो अपना मुँह छिपायेंगे, अस लड़ाअीमें जो अपना योग्य स्थान नहीं लेंगे, उनका नाम अतिहासमें काले अक्षरोंमें लिखा जायगा । असलिअे आप सब अपना-अपना धर्म समझ लीजिये, हिम्मत और दृढ़तासे लड़ाअीको आगे बढ़ाते रहिये और अन्तमें विजय प्राप्त कीजिये । अीश्वर हमको शक्ति दे । अीश्वर हमारा कल्याण करे ।

## समझौतेकी बातें

[ जब १९३० की लड़ाही जारी थी, उस वक्त खुदारदली नेताओंको तरफसे समझौतेको कोशिशें हो रही थीं। मुन्हें ध्यानमें रखकर लिखी गभी टिप्पणी । ]

आज जो समझौता करनेकी बातें कर रहे हैं या जो बीच-बचावके लिअे गांधीजीके पास जानेकी कोशिश कर रहे है, वे जाने-अनजाने देशकी बहुत बड़ी कुसेवा कर रहे हैं। ऐसा बीच-बचाव करनेवाले जनताके स्वाभिमानका भंग कर रहे हैं। जब सरकारका हृदय-परिवर्तन हो जायगा और उसे लोगा कि समझौतेका असली वक्त आ पहुँचा है, तब यरवदा जेलकी कुंजी उसके पास ही होनेसे दरवाजा खोलकर गांधीजीके साथ सीधी बात करनेमें उसे जरा भी संकोच नहीं होगा। कोरे बीच-बचावकी बातोंसे लोगोंके भुलावेमें पड़ने और लड़ाहीमें शिथिलता आ जानेका डर रहता है। समझौतेका समय अभी बहुत दूर है और अगर हम गाफिल रहकर शिथिल हो जायेंगे, तो वह और भी दूर चला जायगा। असलिअे ऐसी मिथ्या बातोंपर जरा भी ध्यान न देकर सबको काँग्रेसका काम और भी जोरसे जारी रखना चाहिये। किसीको भी यह नहीं भूलना चाहिये कि लड़ाहीका अन्त जल्दी लानेका यही अेक अुपाय है।

नवजीवन, २०-७-१९३०

५९

## ताखे तीर

[ मन् १९३० की सत्याग्रहकी लड़ाहीके समय अहमदाबाद, बम्बही वगैरा स्थानों पर दिये गये भाषणोंसे । ]

१

( अहमदाबाद प्रान्तीय समितिमें सरदारको अभिनंदनपत्र देनेके लिअे अहमदाबाद जिलेके अिस्तीफे देनेवाले पेटेलोंकी अेकत्र हुअी सभामें दिया गया भाषण । )

मैं नहीं समझता था कि अितने अधिक पेटेल भाअियों और मुखिया भाअियोंसे मिलनेका मौका आयेगा। क्योंकि जेलमें मुझे जो अखबार मिलता था, उसमें सरकारकी तरफसे होनेवाला यह प्रचार ही पढ़नेको मिलता था कि दिये हुअे अिस्तीफे वापस ले लिये गये हैं। सरकारकी तरफसे ऐसी बातें फैलाही गअी हैं कि काँग्रेसके जुल्प और जबरदस्तीसे अिस्तीफे दिलवाये गये हैं। अितने अधिक पेटेलोंके अिस्तीफोंके लिअे मुझे अत्यन्त हर्ष होता है। मैं किसानोंमें

१५ सालसे काम कर रहा हूँ । १५ वर्ष पहले ही मैंने जान लिया था कि किसान दिलके भोले हैं । उनकी भलायिके लिये उनका यह भोलापन दूर होना चाहिये । मैंने देखा कि भोलापन दूर करनेके लिये समयकी ज़रूरत होगी । किसानोंके दुःखमें मेरे और मेरे मित्रोंके भाग लेनेसे किसान जाग्रत हुअे । मुझे दुःख होता था कि सरकारमें किसानोंकी अिज्जत नहीं है । सरकारमें उनकी यह प्रतिष्ठा है कि किसान प्रपंची और पटेल बकवासी और तिकड़मी होते हैं । खेड़के सत्याग्रहके समय मुझे अिसका पता चला और मैंने अिसे दूर करनेका संकल्प किया । आपका तो क्या, पशुका भी पेट भरनेके लिये भगवानने साधन दिये हैं और आप अिस अिज्जतके साथ पेट भरें, तो अिन्सान और जानवरमें फर्क ही क्या रहा ? किसानोंसे मैंने कहा है कि आप हर जगह सिर मत झुकाओ । आपका सिर सिरजनहारके सामने ही झुके, और किसीके सामने नहीं । मर्दका मस्तक परमेश्वरके आगे झुकता है । राक्षसी सत्ताका प्रतिनिधि कितना ही बड़ा या छोटा हो, तोप-बन्दूकका प्रतिनिधि हो, अुसमें जान लेनेकी ताकत हो और जागीर देनेकी अुदारता भी हो, पर जो अुसके सामने झुकता है वह मर्द नहीं नामर्द है । अब तक हम तो नामर्द रहे, मगर अब हमारी औलाद तो नामर्द न बने ।

गुजरातमें किसानोंका दुःख अज्ञान है । अुनमें पटेल भी आ जाते हैं । शुरूमें पटेल लोगोंके रक्षक होने थे, अब पटेलोंके ज़रिये भक्षण होता है । यह मैंने आपको बोरसद और बारडोलोकी लड़ाईके वक्त समझाया था । अिस सरकारकी नौकरी करना तो हमारे लिये अपने बच्चों और कुटुंबकी हत्या करनेके बराबर है ।

### संतानका कल्याण

हम तो अितना ही कहते हैं कि नमकका कानून रद कर दो, ज़मीनका लगान आधा कर दो, सरकारकी शराब पिलानेकी व्यवस्था बन्द कर दो और जिस विदेशी कपड़ेने हमारे किसानोंकी बरबादी की है, अुसकी जगह अुनके खेतकी कपाससे सूत बना कर अुन्हें बरबादीसे बचाओ । किसानोंको मृत्युशय्यासे अुठानेकी मौँगोंके लिये हमारे नेता जेलमें हैं । अिसलिये आप अिस सरकारका साथ मत दो । १५ सालका काम अब चमक रहा है । अभी आपमें निर्भयता, स्वाभिमान और डर दूर होनेकी ज़रूरत है । कोअी भी मुखिया अपना दिया हुआ अिस्तीफा वापस क्यों ले ! अिस्तीफेसे तो आपका और आपकी भावी संतानोंका कल्याण होगा ।

हिन्दुस्तानका बड़ा मुखिया जेलमें हो, राष्ट्रपति जवाहरलाल जेलमें हों और अपना पद अपने पिताको सौंप चुके हों, लाखों रुपयेकी आमदनीवाले पिता

भी, जिन्होंने धूप-झाँह देखी न हो, जेलमें हों, ऐसी हालतमें क्या आपको मुखियापन शोभा देगा ?

कुछ लोग मुझसे कहते हैं कि दमन होगा । दमन कब होता है ? जब किसान पागल हो जायँ तब । पाँच-पचास हजारको गोलियोंसे छेद देंगे तब किसानोंका भला होगा । जैसे बीज बोने पर सड़ कर फट जाता है और फिर अगु कर निक्रुता है, वैसे ही सरकारकी अस सड़ानमें से हिन्दुस्तानके लिये कुछ न कुछ पैदा होगा । मैंने जेलमें सुना था कि बारडोलीमें सरकारने फौजका प्रदर्शन किया, मगर उससे हमें क्या ? फौजके साथ शगड़ा करना हो तभी दमन होगा न ?

### विष्टा खानेकी लोलुपता !

प्राण लेनेका अधिकार तो आश्वरको है । सरकारकी तोप-बन्दूकें हमारा कुछ नहीं कर सकेंगी । हम रास गाँव वालोंकी तरह गाँव त्वाली कर दे तो सरकार क्या करेगी ? आप पेट तो कहीं भी भर सकोगे । मगर आबरू चली गयी तो फिर नहीं आयगी । गुजरातके किसानोंको व्यवस्थित ढंगसे काम करना है । फिर भले ही वे जेठ, तोप या बन्दूक के लिये तैयार न हों । अभी तो सरकारका साथ देना पाप है । अगर आप ऐसा पाप करेंगे, तो आपके बच्चे आपके नामके साथ अपना नाम जोड़नेमें शमायेंगे । अिन सरकारकी नौकरी न मिली, तो भी क्या और मिल गयी तो भी क्या ? अब पटेल और मुखियाको पटेल साहब लिखनेकी और अन्हें कुरसी देनेकी कैसे सूझी ! आपकी तो अन्हें बड़ी गरज है । आपके बिना राज्य नहीं चल सकता । जब पटलाभी करनेका समय आये तब ज़रूर करना । मगर रिश्त, खुशामद, ठहरानेका बन्दोबस्त, खाटें भेजना, और अधन देना पटलाभी नहीं, गुलामी है । जब पटलाभी करनेका वक्त आयेगा, तब मैं बताऊँगा । किसानोंकी कमायी पर ही राज्य चलता है । आप मर्द हैं, किसान बच्चे हैं । किसानकी कोखसे जन्म लिया हो और आपकी रगोंमें किसानका खून बहता हो, तो आप अिस्तीफे वापस न लें । विष्टा खानेकी अिच्छा आपके मनमें क्यों हो ?

### जुल्मके बाद फतह

मेरी तो भविष्यवाणी है कि जैसे प्रसव-वेदनाके बाद राहत मिलती है, उसी तरह ज्याददीके बाद ही फतह होती है, आराम होता है । यहाँ सारे देशकी मुक्तिका सवाल है । सरकार जुल्म करेगी तभी कुछ होगा । मैं तो आज हूँ फल नहीं । मगर मैं यह चाहता हूँ कि किसान नामर्द न रहें । वे तैयार न होंगे, तो हिन्दुस्तानका नाश हो जायगा । तैतीस करोड़ गुलाम दुनिया पर भारस्वरूप हैं । दुनियाको अुनकी ज़रूरत नहीं है । दो बरस चिथड़े पहन लोगे,

तो अिससे अिञ्जत नहीं जायगी । यह अन्हे कपड़े पहननेका समय नहीं है । शराब पर अेक पाअी भी खर्च मत करो । अदालतोंमें क्यों जाते हो ? गाँवोंका बन्दोबस्त हो जाय तो कौन पकड़ता है ?

### किसान मर्द बनें

नामर्दीकी जिन्दगीका क्या कारण है ? कायरकी तरह डरते-डरते मरना ही नामर्दीका काम है, यह समझ लो तो राज्य हम चला सकेंगे । तैंतीस करोड़ पर ज़बरदस्तीसे राज्य या तो हमारी नामर्दीके कारण या हमें फुसलाकर ही हो सकता है । सरकार यह मानती हो कि पाँच-पचास हजारको जेलमें भेज देनेसे यह बाढ़ रुक जायगी, तो अुमकी यह गिनती गलत है । आपमें फूट नहीं पड़नी चाहिये । कोअी अफसर समझाकर या डराकर अिस्तीफ़ा वापस लेनेको कहे, तो आप वापस न लें । भगवान आपको बल दे ।

२

### माधवबाग में

( जेलसे छूटनेके बाद जब बम्बअी गये थे, तब माधवबागमें बम्बअीके भाअी-बहनोंके समक्ष दिया गया भाषण । )

### मार्शल लॉ हो जाय तो नामर्द निर्वंश हो जाय

शोलापुर जैसा मार्शल लॉ सारे हिन्दुस्तानके आदमियों पर घोषित हो जाय, तब तो नामर्दीका वंश मिट जाय । हम हिन्दुस्तानी जबसे डरने लगे कि मार्शल लॉ हो जायगा तो क्या करेंगे, समझ लीजिये अुनी दिनसे हमपर कमचखती सवार हुअी । मैं जब जेल गया तब संदेशा दे गया था कि जिनके पास रुपया ज्यादा हो और जिन्हें डर लगता हो, वे सब कुछ समेटकर विदेश चले जाय । गुजरातमें धर्मयुद्ध शुरू किया गया है, अिसलिअे कोअी नामर्द न रहे । अिस धर्मयुद्धको गंदा मत करना, नहीं तो समझ लेना कि मौत आ गअी ।

### व्यापारको भले ही आग लग जाय !

कहते हैं कि बम्बअीमें व्यापार-धंधा नष्ट हो रहा है । मैं कहता हूँ कि व्यापार डूब जाय, अुसको आग लग जाय, तो भी मैं तो ज़रा भी नाराज नहीं होअूँगा । दस लाख नामर्दीके बजाय वहाँ पाँच लाख मर्द रह जायेंगे, तो मैं खुश होअूँगा । जब सबसे श्रेष्ठ व्यक्तिको, जिसके नामकी छोटे और बड़े-बड़े सब जय बोलने हैं, जेलमें बंद कर दिया है, तब क्या हम व्यापार करेंगे ? जिसकी पूजा करनी चाहिये, अुसे जेलमें डाल रखा है । हम ३३ करोड़ होते हुअे भी दो लाख अंग्रेज अुन्हें जेलमें रखें, तो अैसे समय व्यापारका विचार कैसे किया जा सकता है ?

### कॉलेजोंको जला दो : स्कूलोंको नष्ट कर दो

कॉलेजोंको आग लगा दो, स्कूलोंको नष्ट कर डालो । हिम्मत न हो तो घरमें बैठे रहना, मगर व्यापारकी बात मत करना । डेढ़ सौ वर्षोंसे हमने सच्चा व्यापार कहाँ किया है ? अरे ही बनिया सच्चा व्यापार जानता है, और वह अिज्जतका व्यापार है । वह जेल में है अितना ही नहीं, बल्कि उसके तीन बेटे भी जेलमें हैं । बेटेका सोलह सालका छोटा बेटा भी जेलमें है । और उसकी पत्नी क्या कर रही है ? अपनी जान जोखिममें डालकर वह गाँव-गाँव शराबवानों और कपड़ेकी दुकानों पर पिकेटिंग करती है । जैसे समय मैं आपको व्यापार नहीं करने दूँगा ।

### फूटे हुअे सिरोंकी माला

आज सिर फूट रहे हैं । सिर क्यों फूटते हैं ? अगलिये कि करम फूट गये हैं । गुजरातके अेक-अेक आदमीका सिर नहीं फूट जाय, तब तक लड़ाी जारी रहेगी । गांधीजी फूटे हुअे सिरोंकी माला सरकारको भेंट करनेकी अिच्छा रखते थे । सरकार अिम समय घबरा गयी है; चिढ़ गयी है । अिसका क्या कारण है ? अुसका अेक हथियार बोधरा हो गया है । बन्दूक काममें लेनेसे अुसे शर्म आती है, वह दुनियामें डरती है । अेक ही निःशस्त्र आदमीने सरकारको समझा दिया है, अीश्वरका परिचय करा दिया है । अुन्होंने समझा दिया है कि कुछ भी कर ले, तो भी प्राण लेना तेरे हाथमें नहीं है । सत्तनतोंको तोड़नेवाला अूपर बैठा है । मैं अने दिलकी आग बम्बईके लोगोंके सामने अुड़ेल रहा हूँ । आजकी सभा तो दूसरे ही कामके लिये है । मैं अेक सभा करनेवाला हूँ, अुस वक्त तुम्हारा धर्म समझाऊँगा । आज तो अितना ही कहूँगा कि अिस समय व्यापार नामदोंका काम है ।

### जो नामद हो वह समुद्रमें डूब मरे

कल कॉलेजोंके विद्यार्थियोंसे मिलना है । अगर यह मौका मिला तो मैं कहूँगा कि वे कॉलेजोंमें जाकर अिस समय डिप्रियाँ लेनेकी बात करते हों, तो वे हिन्दुस्तानके दुश्मन हैं । मेरा लड़का हो और वह अैसे समय कॉलेजकी बात करे, तो मैं अुसे गोलीसे अुड़ा दूँ ।

### क्या पढ़ोगे ?

कोअी कहते हैं कि कॉलेजसे बाहर निकालकर क्या करना चाहते हो ? मैं कहता हूँ कि कॉलेजमें जाकर क्या अितिहास पढ़ोगे ? पेरीनबहनका अितिहास पढ़ा है न !

मुझे हिन्दुस्तानके सेनापतिकी जगह दी गयी है । मैं किसान हूँ । साफ बात कहूँगा । अस्पष्ट बातें नहीं करूँगा । मुझे सफ़ाअीकी छुटी और गलत

बातें नहीं आतीं । मेरे पास प्रपंच नहीं चल सकता । कॉलेजके विद्यार्थी चिल्लाहट तो बहुत मचाते थे । जिसकी पूजा करते थे, वह जवानोंका नूर पंडित जवाहर जेलमें है । उसने आशा रखी थी कि कॉलेजोंमें पढ़नेवाले विद्यार्थी बाहर आ जायेंगे । कल मुझसे सब मिलने आयेंगे, तो मैं उन्हें ऐसी बातें कहूँगा कि खड़े-खड़े जल उठें । बम्बईके व्यापारियोंसे कहनेका अवसर नहीं है । उन्होंने जो कुर्बानियाँ की हैं, उसपर मुझे गर्व है । उन्हें धन्यवाद देता हूँ । मगर अतना काफी नहीं है । पीछे हटनेकी बात न करो । कलंकका टीका न लगवाओ, अिञ्जतके मीदेमें पीछे मत रहना ।

### भले ही सारा गुजरात जल अुठे !

क्या आपको मालूम है ? मालूम न हो तो मैं कहता हूँ कि सरकारको आशा है कि दो-चार महीने लड़ाईको यों ही लम्बाया जाय, तो वह अगने आप बंद हो जायगी । मगर मैं सरकारसे कहता हूँ कि हिन्दुस्तानमें कुछ भी हो जाय, गुजरात सारा जल अुठे, मगर कभी सिर नीचा नहीं होगा । अिस बार चूक गये, तो सदाके लिये गुलामी चिपक जायगी । दुनियाके अितिहासमें काले अक्षरोंमें नाम लिखा जायगा । आज तो संसार आश्चर्यसे यह देख रहा है कि अेक प्रजा शत्रु न होने पर भी क्या कर रही है ? अब ज्यादा दिन छिपाये नहीं छिप सकता । अगर हमारा बलिदान पूरा और सच्चा होगा, तो दुनियासे लम्बे अरसे तक छिपा नहीं रहेगा । सत्यको कौनसा राक्षस छिपा कर रख सकता है ? जो सत्य होगा, वह तो अखिरमें प्रकट होगा ही ।

### आन्मा गोलियोंसे नहीं छिदेगी

‘मार्शल लॉ’ से डरते हों, तो लड़ाई छोड़ देनी चाहिये । यह सही है कि शोलापुरमें लोगोंको कारण मिला होगा, मगर अेक बात तो आप जरूर स्वीकार करेंगे कि शोलापुरके लोगोंने पागलपन किया । दो पुलिसके सिपाहियोंको जला दिया । अेक कंकर पढ़ने पर भी तो सामने बन्दूक तैयार रहती है । क्योंकि अब दूसरे हथियार कामके नहीं रहे । मगर आपने जो शान्ति रखी है, अब उससे भी ज्यादा रखना । साथ ही साथ ज्ञान पर भी काव्र रखना । बोलनेमें मर्यादा मत छोड़ना, गात्रियाँ देना तो कार्यरोंका काम है ।

सरकार हमारे सिर तोड़ेगी, मगर याद रखिये कि वह हमारा दिल नहीं तोड़ सकती । गोलियोंसे हमारे दिल छलनी हो जायेंगे, मगर अैसी कौअी गोली नहीं बनी जो आत्माको छेद सके ।

### अंग्रेजोंके खयालसे हिन्दुस्तान मूर्खोंका घर !

अिस लड़ाईको आप अच्छी तरह समझ लीजिये । आपने जो शान्ति रखी ; उसके लिये सारा हिन्दुस्तान खूब खुश हो रहा है । आपकी शान्तिके लिये अुसे

गर्व है, मगर यह समझ लीजिये कि यह तो कमौटीकी शुरुआत है। बातें हो रही हैं कि यों समझीता हो जायगा और सरकार यह करेगी, वह करेगी। मुझे ऐसी बातें सुनकर दुःख होता है। मुझे लगता है कि मैं जेलसे छूटकर यहाँ कहीं आ गया ?

याद रखिये कि अेक भी अंग्रेज़ आीमानदारीसे यह नहीं मानता कि हिन्दुस्तानको कुल देना चाहिये। अरे, अभी तो बहुत देर लगेगी। अुन्हें छोड़ना है और वह अिस प्रकारसे कि जिसकी अुन्हें कल्पना भी नहीं होगी। अुनका तो खयाल यह है कि हिन्दुस्तान मूखोंका घर है। मीठी-मीठी बातोंसे घोखेमें आ जायगा। मगर अेक आदमी अैसा है, जिने कोअी भोखा नहीं दे सकता। क्योंकि अुसमें प्रपंच नहीं है। वह सीधा है। गोल या चौकोर केंसी भी मेज़ रखिये, मगर वह अुमके घोखेमें नहीं आयेगा और दूसरा कोअी अुसमें नहीं जायेगा। मुझे विश्वास है कि आप भी अिससे समझ गये होंगे। कितने ही लोग, जो सच्ची सेवा कर रहे थे, जेलमें जायँ और हम गोलमेज़ परिषदकी बातें करें, यह फ़जूल है।

३

### बम्बअीके धनिकांसे

[ बम्बअीके मूलजी जेठा मार्केटमें दिया हुआ भाषण। ]

मैं किसानका लड़का हूँ। किसानकी जवानमें मिठास नहीं होती। मेरी जीभ कुल्हाड़े जैसी है और मेरी बात कड़वी लगे, तो भी हम दोनोंके हितकी है। मैं साफ़ बान पसन्द करनेवाला हूँ। आप व्यापारी हैं, आन्दोलनसे प्रेम रखते हैं, अुत्साह रखते हैं और देशका भला चाहते हैं। हम परेशान हैं और अिस परेशानीमें बहुतसे लोग पिट जायँगे। आपको परेशानी होती है, अिससे मुझे दुःख होता है। आपको लम्बे अरसेसे महात्माजीने सूचना दे दी थी कि विलायती कपड़ेका ब्यापार छोड़ दीजिये, और अगर आपने महात्माजीकी सलाह मान ली होती तो बहुत अच्छा होता।

मुझे यह चिन्ता हो रही है कि बम्बअीके ब्यापारसे देशका सत्यानाश हो रहा है। मेरे कहनेका गलत अर्थ न करें। आपका ब्यापार सच्चा नहीं है, अिसकी सूचना सन् १९२१ में दी जा चुकी है। विलायतमें अंग्रेज़ कहते हैं कि जब १९२२ में गांधीजी पकड़े गये, तब अेक कुत्ता भी नहीं भौंका था। हम अैसा अपमान कैसे सह सकते हैं? महात्माजी जेलमें रहें, यह कैसे सहा जाय ? हमारा जीना व्यर्थ है। मार्शल लॉ से महात्माजीको जेलमें नहीं रखा जा सकता। महात्माजी जेलमें हैं, वहाँसे अुन्हें छुड़ानेके लिअे क्या क्रिया जाय ? सरकार बन्दूक दिखाती है, अुसके विषद हिन्दुस्तानमें बहुतसे साधन हैं।

### नंगे फिरनेमें शर्म नहीं

गुजरातके किसानों और स्त्रियोंसे कहता हूँ कि आप लोग विलायती कपड़े मत पहनिये । नंगे फिरगे तो मुझे शर्म नहीं आयेगी । हिन्दुस्तान सारा ही नंगा फिरे तो भी क्या ? हमें विलायती कपड़ा पहनाकर नामर्द बना रहे हैं । आप सब समझते हैं कि यह बुरा है ।

आपने पंडितजीसे जो बातें की हैं, उस बारेमें विचार कीजिये । साथ ही साथ आप यह भी याद रखिये कि आपका अनुकरण सारे हिन्दुस्तानमें होगा । आजकल सारे आन्दोलनका केन्द्र-स्थान बम्बयी है । आजकल जो आन्दोलन हो रहा है, उसमें व्यापारियोंको बड़ा हिस्सा लेना है । बच्चेसे लेकर स्त्री और बूढ़े तक सबको हिस्सा लेना है । अब आपको यह सोचना है कि वापस लौटना है या उस पार जाना है । दुःख ही सुखका मूल है । अकेल बार धक्का लगता है । मार्केटका प्रायश्चित्त करना है । आप आज तकका हिसाब लगाकर देखिये कि आज तक कितना रुपया विदेश भेज दिया, देशका कितना नुकसान किया और दो-चार व्यापारियोंकी कमेटी मुक़रर करके आँकड़े प्रकाशित कीजिये कि आज तक अतने करोड़ रुपये विदेश भेज दिये हैं । इससे आपकी समझमें आयेगा कि हमने कितने पाप किये हैं ।

### दिवाला निकालना पड़े तो भी क्या ?

आपके पास लाखोंका माल है । इसलिये मान लीजिये कि दिवाला निकालनेकी नौबत आ जाय तो भी क्या ? ३३ करोड़ आदमी दिवाला निकालें इसके बजाय आपके पास तो बुद्धि है, सो कभी भी व्यापार कर सकते हैं । आपके बेटे सारी दुनियामें व्यापार कर सकेंगे और उस वक़्त आपका व्यापार स्वतंत्र भारतमें असंख्य गुना बढ़ जायगा । आप कड़वी घूँट पी जाइये और स्याही जर्णिवर निकाल डालिये । हम कड़वी बात प्रेमभावसे कहते हैं । आपको नुक़सान अुठानेके लिये कहता हूँ, सो कहनेकी मेरी क्या बिसात है ? देशके लिये जितना प्रेम मुझे है, अतना ही आपको भी है । सारी दुनियाकी दृष्टि इस देश पर थी । जब संसारके लोग नंगे फिरते थे, तब हिन्दुस्तानके वैभवसे तमाम दुनिया चकित थी । मगर आजकल दलालीके सिवाय और कोअी काम नहीं है । मैं किसानोंसे कहता हूँ कि जैसे आप खानेके लिये खुराक पैदा करते हैं, वैसे ही अगर आपको कपड़ा पहनना हो, तो वह भी पैदा कर लें ।

### विलायती चिथड़ा भी न बेचा जाय

देशकी बेअिग्जती हो इसके बजाय अिग्जतका व्यापार करने और हिन्दुस्तानके मार्गदर्शक बननेके लिये चाहें जितना नुक़सान अुठा लीजिये । जब भाओी और वहनें जेलमें जा रहे हों, उस समय ग़दा व्यापार नहीं हो सकता । जो काम करें

वह साफ तौरसे कीजिये, पिछले दरवाजेसे मत कीजिये । अपनी कमज़ोरी छिपानेके लिये अधिक पाप करनेके बजाय तो आपको मेरी सलाह है कि आप जो निश्चय करें उस पर कायम रहियें, पीछे मत हटिये । कांग्रेसको माँग है कि विलायती कपड़ेका एक चिथड़ा भी नहीं बेचा जा सकता । आप जो निश्चय करें, उस पर अमीमानदारीसे अमल कीजिये । अँगूठा कीजिये कि जिसके पीछे जामूसी न हो । आपका वचन सच्चा होना चाहिये और उसका अमीमानदारीसे पालन करना चाहिये । इस पापसे छूटनेके लिये भगवान आपको शक्ति दे ।

४

### पारसी भाभी-बहनोंसे

[ बम्बओकी पारसी राजनैतिक समाके आश्रयमें बम्बओमें दुआ पारसियोंका सभामें दिया हुआ भाषण । ]

#### स्वराज्य बतानेवाले पारसी हैं

पारसी बम्बओके मस्तिष्क हैं और मैं यह मानता हूँ कि जो मस्तिष्क-शक्ति पारसी क्रौममें है, वह और किसीमें नहीं है । मैं आज यहाँ अितने ज्यादा पारसियोंको देखकर बहुत ही खुश हुआ हूँ । स्वतंत्रताका मार्ग तो आप ही लंगोंने दिखाया है । दादाभाभी नोरोजीन सारे हिन्दुस्तानका पथप्रदर्शन किया है और पेरीनबहनने जो काम करके दिखाया है, वैसा तो सारे हिन्दुस्तानमें किसी नेताने नहीं किया । ऐसी स्त्री कैदमें रहे, यह सहन नहीं हो सकता ।

#### अमरीकियोंसे भी बढकर

बहुतसे व्यापारियोंके साथ मेरी मुलाकात हुआ है और वे कहते हैं कि हमारे व्यापारको बड़ा नुकसान हो रहा है । परन्तु हमें व्यापार नफेका न करके अिज्जतका करना है । हमें पराधीन रहकर, गुलामीकी बेड़ियोंके बन्धनमें रहकर, व्यापार नहीं करना है । उन्हें तो अपने व्यापारकी परवाह है, हमारे व्यापारकी नहीं । बम्बओ बड़ा बंदरगाह ज़रूर है, मगर बरसोंसे उसे अेक खड्डा बना दिया गया है, जहाँसे हिन्दुस्तानका धन विलायत खिंचता जा रहा है । मगर हिन्दुस्तानके पारसी जैसे हैं कि वे चाहें तो इस धनको जानेसे रोक सकते हैं और न्यूयॉर्कके घनिकोंसे भी टक्कर ले सकते हैं ।

जब तक आप अुनकी हुकूमतमें खुशामद करते रहेंगे, तब तक आपको खिताब और सारे सुख मिलते रहेंगे । अैसा कहा जाता है कि हम राज्य करने योग्य नहीं हैं और हर बातमें बोल्शेविज़मके होनेका डर भी बताते रहते हैं । परन्तु मैं अितना ही कहूँगा कि अगर हिन्दुस्तान आज़ाद होनेको तैयार हो और आज़ाद हो जाय, तो अैसे बोल्शेविज़मका मैं अपनी जेबमें रखकर फिर सकता हूँ ।

स्वतंत्रताका पहला लेख महर्षि दादाभाजी नौरोजीने लिखा है और उनका पोतियोंने जो कुछ करके दिखाया है, वह और किसीसे नहीं हो सकता। अिसलिले मुझे पक्की आशा है कि पारसी, जो अिस लड़ाईमें शरीक हुअे हैं, अुसे कभी पीछे नहीं हटने देंगे।

### अ्रषिकी जाति

जिस जातिमें दादाभाजी नौरोजी जैसे महर्षि पैदा हुअे हों और जिस जातिमें अुस पुरुषकी पोतियाँ अितना अच्छा काम कर रही हों, वह जाति क्या नहीं कर सकती ? अिसलिले मेरी आखिरी अर्ज़ यह है कि आप दादाभाजी नौरोजीका महामंत्र सफल कीजिये।

### जैसी अिज्जत वैसी सेवा

जेल कमेटीका साहब मुझसे मिलने आया। अुसने पृछा कि आपकी तबीयत तो अच्छी है ? खुराककी चर्चा की। फिर मैंने कहा कि अिसमें न पड़ना ही अच्छा है। आपकी अिज्जतके अनुसार भोजन मिलता है। मेरे साथी कह रहे थे कि हम तो मेहमान बनकर जा रहे हैं। मगर सेवा तो अिज्जतके अनुसार ही करेंगे न ? रोटीके साथ नमक तक देनेसे अिनकार कर दिया। काफ़ी जॉच करनेके बाद नमक दिया गया। सरकार किस प्रकारकी है, यह खोजनेमें हमें मज़ा आता था। वह शरीरको कष्ट दे सकती है। मगर आप जानते हैं अिस शरीरमें कितनी शक्ति है ? हम अैसी जेलमें रहे हैं कि अुसके सामने यह जेल तो है ही क्या ? नौ महीने मॉके पेटमें रहे, वहाँ अनेक कष्ट सहे हैं। जेलमें तो सुन्दर हवा है, पानी है, वहाँ क्या कष्ट होने वाला है ? कष्ट तो अुसे दिया जा सकता है, जिसकी आत्मा, जिसका मन दुर्बल है। जो देशके लिले सिर हथेअीमें लिये फिरने हैं, 'सिर जावे तो जावे पर आज्ञादी घर आवे' का मन्त्र जपते हैं, अुन्हें सरकारकी रोटियाँ क्या दुःख दे सकती हैं ?

### चार आनेमें बादशाही

सरकारका मेरे लिले चार आना खर्च होता था और अुममें मैं बादशाही करता था। मुझे वहाँ ज्वारकी रोटियाँ और भाजी मिलती थी, अिसका मुझे दुःख नहीं। मैं नादानके घर मेहमान हुआ, अतः अुसने अपनी समझके अनुसार मेरा स्वागत किया। हममें से बहुताँको सरकार गेज़ दस आनेकी खुराक देनेको तैयार थी, मगर जब हमारे दूसरे भाअियोंको चार आनेकी खुराक मिलती हो, तब हमने दस आनेमें पेट भरनेसे अिनकार कर दिया। हमने चार आनेमें मीज की और आजकल जो जेलमें हैं, अुन्हें भी चार ही आने मिलते। हमसे जब अ्रकारी अफसर मिलने आते, तब पृछते कि आप दुबले क्यों हो गये ? मैं

जवान देता कि आपकी मेहमान नवाज़ीसं ही तो ! आप जब हमें चार आनेकी खुराक देते हैं, तो उसमें हम मोटे कहाँसे हों !

सरकारकी नीयत ही यह है कि जेलमें हमें कष्ट दिया जाय और बाहर हमारे सिर फोड़े जायँ । मगर अस शरीरमें तमाम दुःख सहन करनेकी शक्ति है । जब दुःख असह्य बन जाता है, तब मनुष्य बेहोश हो जाता है और उसे दुःखका पता नहीं चलता । यह शरीर मिट्टीका बना हुआ है, मिट्टीके पुतलेकी तरह टूट जानेवाला है । लाठियोंसे सिरके टुकड़े हो जायेंगे, मगर दिलके टुकड़े नहीं होंगे । आत्माको गोली या लाठी नहीं मार सकती । दिलके भीतरकी असली चीज़को — आत्माको — कोअी हथियार नहीं छू सकता ।

५

### बहादुरोंकी माँ बनना हो तो

( बहनोंके )

अगर आपको बहादुरोंकी माता बनना हो, तो घरके नौजवानोंको बाहर निकालिये । जो जेलसं डरते हों, उनसे कहिये कि मौत किसीको छोड़नेवाली नहीं । तिजोरीमें घुस जाओगे, तो भी वह तुम्हें पकड़ लेगी । तो फिर उससे क्यों भागें ? आप शाहपुत्रके दरवाज़े पर देखती होंगी कि ' राम बोलो भाभी राम ' कहते हुआ रोज कितने ही मुर्दे ले जाये जाते हैं ? और मुहल्लोंमें रोज कितने ही नये जन्मते हैं ? अस देहकी ममता झूठी है । उसका मोह क्या रखा जाय ? जो मर्दका नाम धारण करता है, उसे अकको भी घरमें मत रहने दीजिये । आपके घरमें जो भी जवान हों, चाहे वे आपके पति हों, भाभी हों, या लड़के हों, वे घरमें नहीं रहने चाहियेँ । उनसे कहाँ कि जाओ युद्धमें, जब तक कलड़ाभी जारी है तब तक घरमें मत रहो । कोअी भय मत रखो । भय रखोगी तो नरकमें वास होगा । जो नामर्द हैं वे गुजरातमें नहीं रहने चाहियेँ । जिन्हें डर लगता हो उनसे आप तलाक़ ले लीजिये । जो गोलियोंसे, सिर फूटनेसे या जेलसे डरते हों, उन नामर्दोंके साथ शादी नहीं करनी चाहिये । जो बापूकी लड़ाईमें मरेंगे, उन्हें तो स्वर्ग मिलेगा । अगर हम न मरे और सरकार मर गयी, तो यहीं स्वर्ग बन जायगा । हमें तो हिन्दुस्तानमें स्वर्ग बनाना है, या फिर मरकर स्वर्गमें जाना है ।

### समझौतेका समय नहीं आया

कहीं कहींसे समझौतेकी बातें होती हैं ! अरे, उनपर आशाओं बाँधेंगे तो मारे जायेंगे । याद रखिये कि अभी समय नहीं आया । जल्दी करनेसे आम नहीं पकते । अगर आम परसे कच्ची कैरी तोड़कर खायेंगे, तो दाँत खट्टे होकर

टूट जायेंगे और कैरीको तोड़नेमें भी कष्ट होगा । फलको पकने देंगे तो वह अपने आप गिर पड़ेगा और उसके अमृतरूपी रसका लाभ भी मिलेगा; इसी तरह जब समझौतेका समय आयेगा, तब सच्चा लाभ मिलेगा ।

### हिंसाके विरुद्ध अहिंसा

हिंसाके विरुद्ध अहिंसाका हथियार आजमाकर गांधीजीने दुनियाकी आँखें खोल दी हैं । आजकल दुनियामें संहार शक्तिका जोर है । इस प्रबल शक्तिके सामने मुट्ठीभर हड्डियोंवाला एक आदमी खड़ा रहकर सरकारको कँपा रहा है । उसके पास जैन धर्मका 'अहिंसा परमो धर्मः' का शस्त्र है, और उस शस्त्रका वह अद्भुत ढंगसे अस्तेमाल कर रहा है । अतनी शक्ति रखनेवाला और कोअी आदमी आप मुझे बता दें, तो मैं उस व्यक्तिको तीर्थकर मानकर नमस्कार करनेको तैयार हूँ । क्या ऐसे व्यक्तिके घुटियाँ निकालना अचित्त है? दुनियामें अगर कोअी हिन्दुस्तानको पहचाननेवाला है, तो यह आदमी है । इस सारी सत्तनतको हिला देनेवाले इस व्यक्तिके पास भी आपके धार्मिक ग्रन्थोंमें लिखी हुअी अहिंसा ही है ।

### ६

### नवसारीके पारसियोंसे

[ ता० २४-७-१९३० को नवसारीमें पारसी भाभी-बहनोकी सभामें दिया गया भाषण । ]

मेरा प्रेमपूर्वक स्वागत करनेके लिये मैं आपका आभार मानता हूँ । नवसारी तो मेरे लिये तीर्थस्थान है, क्योंकि हिन्दुस्तानको जो बीमारी हो गयी है उसे पहचाननेवाला यहीं पैदा हुआ था । पारसी क्रीममें तो बड़े-बड़े धनाढ्य पैदा हुअे । बड़े-बड़े कारखाने चलानेवाले ताता और पिट्टि पैदा हुअे । बड़े-बड़े दान देनेवाले हुअे । मगर पारसी क्रीमकी अिज्जत किसने बढ़ाअी ? यह अिज्जत बढ़ानेवाले थे दादाभाअी नोरोजी । उनका नाम सुनकर कितने ही बड़े विद्वानका सिर भी उनके सामने झुक जायेगा ।

अुन्हें हम दादा कहते हैं, क्योंकि अुन्होंने हमें जगाया और कहा कि हिन्दुस्तानको भुखमरीका रोग लगा है । यह अुन्होंने आँकड़े निकालकर बता दिया । यह अितना कंगाल देश है कि यहाँ प्रति व्यक्ति सिर्फ तीस रुपया सालाना आमदनी है । अुन्होंने यह भी सुनाया कि यह राज्य ऐसा है, जिसमें करोड़ोंको रोटी तक खानेको नहीं मिलती । आज तक किसीने इस बातसे अनकार नहीं किया, अुल्टे सभी इस बातकी साक्षी देते हैं । अंग्रेज अध्ययनकर्ताओं और गोखले जैसें भी उनका समर्थन किया है ।

अन्होंने अस रोगके साथ ही असका अिलाज भी बताया । अन्होंने यह कहकर कि जब तक स्वराज्य नहीं होगा, तब तक यह बीमारी नहीं भिटेगी, 'स्वराज्य' शब्द बोलना सिखाया ।

६०

## मांडवीके खादी भंडारका अदघाटन

[ नवम्बर सन् १९३०में चरखा संघकी तरफसे बम्बईके मांडवी मुहल्लेमें खुलनेवाली नयी खादीकी दुकानका अदघाटन कते समय प्रकट किये गये अदघार । ]

तीन महीने पहले लोकमान्य तिलककी संवत्सरीके दिन बम्बईमें बोरी-बन्दर स्टेशनके सामने हमने जो दृश्य देखा था, वह आज मेरे सामने खड़ा हो रहा है । उसके बाद ३ महीने यरवदा जेलमें बिताकर मैं आज पहली बार आपके पास आया हूँ । अिन तीन महीनोंके दरमियान बम्बईमें बहुतसी घटनाओं और बहुतसी तयदीलियाँ हो चुकी हैं और बम्बईसे भी ज्यादा असके बाहर हिन्दुस्तानमें क्या-क्या परिवर्तन हो चुके हैं, वे भी आप और मैं जानता हूँ । अिन सब बातोंका विचार मेरा कार्यक्रम बनानेसे पहले मुझे और आपको करना है । मेरे जेलसे बाहर निकलनेके पहले ही पं० जवाहरलालने मेरे लिअे हुक्म दे रखा था कि अुनके बादमें हिन्दुस्तानका तंत्र मुझे समझलना है । अुनका हुक्म मैं शिरोधार्य करता हूँ और अस पर अमल करनेकी कोशिश कर रहा हूँ । वैसे मैं जानता हूँ कि वे खुद भी जेलसे छूटनेके बाद मुश्किलसे अेक सप्ताह ही बाहर रह सके थे । अुनके जानेके बाद मेरे बाहर आने तकके समयके लिअे पं० मंगीलालने श्री सेनगुप्तको मुर्करर किया, तो वे मेरे आने तक भी न रह पाये । असलिअे अैसी स्थितिमें आप सहज ही कल्पना कर सकेंगे कि मैं कितने समय तक बाहर रह सकूँगा ।

### किसानोंकी मुलाकात

मैं जानता हूँ कि किसी हद तक तो यह मेरे ही हाथमें है कि मैं कितने दिन बाहर रहूँ । अभी तो मैं देशकी स्थितिसे कुछ वाकिफ हो जाना चाहता हूँ और यह भी आशा रखता हूँ कि गुजरातके अपने किसानोंके दर्शनका लाभ मिल जाय तो वह ले लूँ । लेकिन मेरे कानमें आवाज आ चुकी है कि गुजरातके किसानोंकी और मेरी मुलाकात न होने देनेकी कोशिश हो रही है, और ये कोशिशें होना मुझे स्वाभाविक लगता है ।

### बम्बयीसे क्या कहूँ ?

बम्बयीमें आज मेरे लिये नया कहनेको क्या हो सकता है? यहाँ तो कभी बड़े-बड़े नेता आये हैं और आयेंगे। वे आपसे जो कहना था, सो कह चुके हैं। बम्बयीके लिये आज कोअी नअी बात सुननेकी नहीं हो सकती। मुझसे मिलने, मुझे देखने और मेरी आवाज सुननेकी अिच्छा आपको हो यह ठीक है। वैसे मेरे दिलकी बात तो आपसे कहाँ छिपी है? अुस वाणी पर दुनियामें कोअी ताला नहीं लूगा सकता। वह तो मैं जेलमें बैठा होऊँगा, तो भी आप तक पहुँचेगी और आपके हृदयमें पैठ जायगी।

### पंडितजीसे मुलाकात

अिसलिये मुझे छूट कर आये जो थोड़े दिन हुए हैं, अुनमें मुझे खास दौड़धूप करनेकी ज़रूरत नहीं जान पड़ी। फिर मुझे पंडितजीसे जल्दी मिलना भी था। अुनकी बीमारीके बारेमें सुनकर मुझे बड़ी चिंता हो रही थी। मैंने जेलसे तार दिया था, मगर वह तार न तो पंडितजीको पहुँचाया गया, न मुझे ही अिस बारेमें खबर दी गयी! अिसलिये बाहर आते ही यह सोचकर कि अुन्हें देख लूँ और अुनके दुःखमें कुछ भाग ले सकूँ तो ले लूँ, मैं दिल्ली हो आया। मगर आज जब सब दुःखी हों, तब कौन किसके दुःखमें भाग ले? मैं बीमारीकी खबर लेने गया था, पर मुझे कहते शर्म आती है कि खुद मुझे भी बुखार आ गया! मेरे जैसे किसानको भी कहीं विस्तरमें पढ़ना चाहिये? मेरे साथ महादेव थे, अुन्हें भी बुखार आ गया।

### देशके लिये बाहर और देशके लिये भीतर

मुझे बहुतसे लोग कहने आते हैं कि मेहरबानी करके अभी जल्दी मत कीजिये, बोलिये नहीं। आप बाहर रहेंगे तो अभी हमे सलाह पृछनेके लिये जगह मिल जायगी। अिन सबको मेरा जवाब यह है कि मुझे किसीकी सलाहकी ज़रूरत नहीं है। कब गिरफ्तार होना और कब नहीं होना, यह जितना मैं जानता हूँ अुतना कोअी नहीं जानता। मुझे जिस वक्त महसूस होगा कि मेरे जेल जानसे देशकी सेवा होगी, तब मैं तुरन्त जेलमें चला जाऊँगा; और जब तक यह लगेगा कि बाहर रहने में फ़ायदा है, तब तक बाहर रहूँगा। मैं तो अपना भविष्य अपने हाथमें रखनेवाला आदमी हूँ। मैं दुश्मनोंके हाथोंमें खेलनेवाला नहीं हूँ। मगर आप तो मुझे पकड़ा हुआ ही समझिये, क्योंकि समझदार आदमीके लिये तो बुरेसे बुरे संयोगोंकी कल्पना करके चलना ही अुचित है। आजकल देशमें अेक छोटासा स्वयंसेवक भी बाहर नहीं रह सकता। सरकार जब मेरी लड़कीका बाहर रहना बरदास्त न कर सकी, तो मुझे तो क्या बरदास्त करेगी? मेरी लड़कीसे ही जब वह डरती है, तो मुझसे तो डरेगी ही न?

### अिज्जत बनानेका अवसर

मगर मैं निश्चिन्त हूँ, क्योंकि किसान मेरे मनकी बात जान चुका है। वह जानता है कि ज़मीन-जायदाद चली जायगी तो फिर पैदा की जा सकेगी, घर-बार चला जायगा तो फिर खड़ा हो जायगा, मगर अिज्जत चली जायगी तो वह फिरसे नहीं आयेगी।

गुजरातके लिअे अिज्जत बनानेका आज अवसर आया है। गुजरातका आदमी पहले चतुर मालूम होता था, व्यापार करना जाननेवाला मालूम होता था, मगर अितिहासमें नाम लिखवानेका समय कभी आया हो, तो वह पहले पहल आज ही आया है। असलिअे गुजरातके किसानों और व्यापारियोंसे, गुजरातके जवानों और विद्यार्थियोंसे, गुजरातके भाअियों और बहनोंसे मैं कहता हूँ कि नाम अुज्ज्वल करनेका जो धन्य दिवस आज आया है, अुसे मत चूकिये।

### सरकारका मिथ्याभिमान

वैसे मैंने पहले ही कह दिया है कि कोअी डरे नहीं। प्राण लेना अस दुनियामें और किसीके हाथमें नहीं है। जानेका वक्त आया, तब बड़े-बड़े राजा-महाराजा भी पलभरमें चले गये और अन्हें कोअी रोक नहीं सका। बर्षी सल्तनत भी असी तरह अपने पापोंके भारसे चली जायगी तब अुसे कोअी रोकनेवाला नहीं है। कोअी सत्ता यह घमण्ड रखती हो कि वह लाटियों, गोलियों या बमोंसे अपनी हुकूमत चला सकेगी, तो यह मिथ्याभिमान है।

जेलमें मुझे अेक 'टाअिम्स' नामक अखबार मिलता था। अुसमें रोज अैसी ही खबरें आया करती थीं कि यह आन्दोलन खतम हो रहा है और फलॉ फलॉने रुपये अदा कर दिये हैं। मगर मैं अुनसे सही बात समझ लेता था। आन्दोलन तो खतम नहीं हो रहा था, मगर लोगोंको हताश करनेके लिअे खराब वातावरण पैदा करनेकी कोशिशें हो रही थीं।

### अहिंसाके लिअे अिज्जत

मैंने किसानोंको अेक बात और भी सिखा रखी है कि यह लड़ाअी सभ्यताकी है। अुसे कोअी जरा भी असभ्यता करके दूषित मत करना; और यदि अैसा अवसर आ जाय कि सभ्यता छोड़नी पड़े, तब देश छोड़ दें मगर सभ्यता न छोड़ें। अगर मर्यादा छोड़ देंगे तो हम बदनाम हो जायेंगे। जिसके पवित्र नामसे यह महान धार्मिक युद्ध शुरू किया गया है, अुसकी पवित्रताकी रक्षा करना और अैसा लगे कि अुसकी रक्षा नहीं हो सकती, तो अपनी जगह छोड़कर चले जाना। असका परिणाम अच्छा ही होगा।

बारडोली, जलालपुर, बोरसद आदि कौंसी तहसीलोंके किसान हिजरत कर गये हैं। अिससे मुझे ज़रा भी दुःख नहीं होता। बारडोलीकी सारी आबादी अस्सी-नब्बे हजारकी चली गयी होगी। बोरसदके गाँवोंसे भी पचास हजार गये होंगे। अितने विशाल देशमें से अितने हिजरत कर गये तो क्या हो गया? क्या अिस दुनियासे लाखों आदमी रोज़ हमारे देखते देखते हिजरत नहीं कर जाते? ये सब हिजरत करके कहाँ जाते हैं, यह कोअी नहीं जानता। ये किसान तो गाड़ीमें थोड़ा अनाज और चीज़-वस्तु भी लेकर जा सकते हैं; जबकि वे लम्बी हिजरतवाले कोअी माल-असबाब लिये बिना ही चल देते हैं, खाली हाथ जाते हैं। कितने ही छिपते फिरें, मगर अेक दिन आपको और मुझे भी अिस हिजरत पर तो जाना ही पड़ेगा। बड़ी-बड़ी सस्तनत चलानेवालोंको भी यह हिजरत तो करनी ही पड़ेगी, और लाठी, बन्दूक और तोप चलानेवालोंको भी करनी ही पड़ेगी। हमारे किसानोंकी हिजरतसे तो दुनियामें अुनकी अिज्जत बढ़ रही है। अंग्रेज शायद ही हमारी अच्छाअियाँ देख सकते हैं, मगर अुन्हींमें से अेक आदमी बारडोलीमें घूमकर लिख गया है कि जो दुनियामें नहीं हुआ, सो मैंने यहाँ आँखोंसे देखा; बचपनमें परियोंकी कहानियाँ सुनी थीं, वे प्रत्यक्ष देख लीं। अेक अंग्रेजकी हमारे किसानोंके बारेमें यह राय पढ़कर मुझे हर्ष और अभिमान हुआ। मैं किसानोंकी तरफमें निश्चिन्त हूँ। अुनसे न मिलने दें, तो भी मुझे परवाह नहीं है। मारपीट करके कुछ रुपया वसूल कर लें, तो अुसकी भी मुझे परवाह नहीं है। मुझे विश्वास हो गया है कि किसान तो अपना कर्तव्य करेंगे ही।

### बहिष्कारकी नींव — खादी

मुझे विश्वास है कि आप व्यापारी भी अपना फज़ अदा करेंगे। आपने कुरबानी की है, त्याग किया है, परंतु आपसे मुख्य आशा यह रखी जाती है कि आप अपनी व्यापारिक बुद्धि और कुशलता देशके चरणोंमें रख दें। आज हम बहिष्कार तो कर बैठे हैं, मगर अुसकी नींवको सुरक्षित नहीं रखेंगे, तो अूपरकी अिमारत गिर जायगी। यह न भूलिये कि विलायती कपड़ेके बहिष्कारकी बुनियाद चरखा और खादी है। जब तक अुसकी पक्की व्यवस्था नहीं करेंगे, तब तक सब काम कच्चा है। बम्बयीमें और अहमदाबादमें जो मिलें हैं, वे सब अच्छी तरह चलती हैं, अिससे गुजरातको अभिमान है। मुझे खुद गुजरातीकी हैमियतसे अुनके लिअे गर्व है। परन्तु मिल शक्तिशाली हैं और अुनमें अपना रास्ता आप बना लेनेकी ताक़त है। खादीकी हलचल भी अुन्हें फायदा ही पहुँचानेवाली है।

### व्यापारिक चतुराजी खादीको अर्पण करो

जब महात्माजी अपनी अतिहासिक कूच पर खाना हुआ, तबसे हम सुन रहे थे कि खादी खतम हो गयी है। मगर खादी ऐसी चीज़ है कि ज्यों-ज्यों उसकी माँग बढ़ेगी, त्यों-त्यों उत्पत्ति अपने आप अकल्पित ढंगसे होगी ही। मेरे जैसेने भी यरवदा जेलमें बेकार बैठे हुआ नौ पीण्ड सूतका ढेर लगा दिया। साबरमतीमें मैंने आठ पीण्ड जमा कर लिया था। इस तरह सूतका ढेर लगने लगा और अब प्रश्न पैदा हो गया है कि उसका क्या किया जाय ? आज हम कंधों पर खादीके थान रखकर फेरी पर निकलें या लड़ाजी चलायें ? अगर बम्बयीका आन्दोलन सच्चा हो तो जितनी खादी तैयार हो, वह सब हमेशा बिक जानी चाहिये। लाटियों खानेमें बम्बयी जितना जोश दिखाता है, उतना ही प्रेम खादीके प्रति दिखाये तो देखते-देखते खादी खप जाय। मांडवीका यह खादी भंडार खोलना मैंने मंजूर तो कर लिया, मगर यहाँ आपके बीच खादीकी दुकानका अदुघाटन भी क्या किया जाय ? यहाँ तो तख्ता लटकाया कि चलने लगी। आप व्यापारी अपनी व्यापारिक बुद्धिका लाभ नहीं देगे, तो पागलपनमें सब कुछ चला जायगा। जैसे जापानी कुछ समय तक ढेरों सफेद टोपियाँ बेच गये और मिलवालों भी ढेरों बनावटी खादी चला दी, वैसा ही होगा। इसलिये गुजरातके व्यापारियोंसे मेरी यह माँग है कि आप कुशलतासे ऐसी रचना कीजिये कि सच्ची खादी खपानेमें तकलीफ न हो। आप यही समझ लीजिये कि हिन्दुस्तानकी आज़ादी इस खादीमें ही है। हिन्दुस्तानकी सम्यता खादीमें ही है। हिन्दुस्तानमें जिसे हम परमधर्म मानते हैं, वह अहिंसा खादीमें ही है और हिन्दुस्तानके किसानोंका, जिनके लिये आप अतनी भावना दिखाते हैं, कल्याण भी खादीमें ही है।

फिर भले ही वे हमारी सभाओं बन्द कर दें, भले ही नौ आर्डिनसोंमें दसवाँ और जोड़ दें। अनकी कोअी परवाह न करके आप कांग्रेसकी खादीकी वर्दी पहनिये, तब आप खुद ही चलने-फिरते कांग्रेस-हाउस या स्वराज्य-भवन बन जायेंगे।

यह भण्डार, जिसका मैं आज अदुघाटन कर रहा हूँ, अब आप सँभालें। इसलिये नहीं कि मैंने अदुघाटन किया है, बल्कि कांग्रेसकी अिज्जतके लिये अैसा करें, क्योंकि मैंने आजकी रूम कांग्रेसके सेवककी हैसियतसे ही अदा की है। अगर कांग्रेसकी बेअिज्जती हुआ, तो आपकी ही बेअिज्जती हुआ समझिये।

### किसान भगवानकी शरणमें है

कुछ लोग मुझे कहने आते हैं कि गुजरातके किसानोंको क्यों बरबाद कर रहे हो ? गुजरातका किसान अतना पंगु हो, तो मुझे सचमुच दुःख होगा।

मगर वह पंगु नहीं है। गुजरातका किसान जिसमें पिस जायगा, तो मैं माँगा कि उसने देशकी मुक्तिके यज्ञमें सर्वोत्तम भाग लिया है। जो दो-चार तहसीलें आज लड़ रही हैं, उन्हें नक़शेमें से निकाल डालना हो, तो भले ही निकाल दो। मुझे उनके लिये गर्व होगा। हमें तो जिस मीज़ूदा नक़शेको मिटाकर उसमें नये रंग भरने हैं। उस नये नक़शेमें सच्ची अिज्जतके स्थान अिन तहसीलेंके होंगे। यह डर बताया जाता है कि किसानोंकी ज़मीन चली जायगी। किसानोंकी ज़मीन चली जायगी, तो क्या सरकारको किसीने ताम्रपत्र पर जिस देशका राज्य लिख दिया है? गुजरात जैसे किसान उसे सारे हिन्दुस्तानमें नहीं मिलेगे।

यह सब कुछ आप समझते हों, तो मुझे खादी भण्डारका क्या अुद्घाटन करना है? आप ही मूलजी जेठा मार्केटको खादी मार्केट क्यों न बना दें? मेंचेस्टरका कपड़ा लाकर उसके दलाल बननेके बजाय अपने देशके दलाल बन जायिये। जिस तरह दोनों घोड़ों पर सवारी कब तक करते रहेंगे? अब समझौतेकी आशा छोड़ दीजिये। समझौता किस बातका? गुलाभीका समझौता कैसा? दो महीनोंमें नहीं और चारमें भी नहीं — अैसा समझौता कभी नहीं होगा। आप पूछते हैं कि जो कपड़ा बचा हुआ है, उसका क्या किया जाय। मेरी मानें तो मैं आपका जितना विदेशी कपड़ा हो, उसे जमा करके उसका नअी दिल्लीमें ढेर लगाऊँ और दियासलाभी लगा दूँ। यह कपड़ा दे दीजिये और उसकी सूची बना कर रख लीजिये। स्वराज्यमें कज़ लेकर भी आपके रुपये चुका देंगे। आज भले ही कांग्रेसकी यह स्थिति न हो, परन्तु अेक दिन वही देशका राज्य लेगी, यह अंधेको भी दीखता है। आप निर्भय रहिये और समय रहते सच्चा व्यापार करने लग जायिये।

### पीछे कदम नहीं

अब हम फिर मिलें या न मिलें, अितना निश्चित समझ रखिये कि जो काम शुरू किया है, उसमें पीछे कदम कोअी न अुठावें। थक जायँ तब थोड़ी देर सुस्ता लीजिये, मगर पीछे कदम हरगिज़ मत रखिये। अीश्वर आपको बुद्धि और शक्ति दे और जिस देशका कल्याण करे।

## कराची कांग्रेसके सभापति पदसे — १

[ मार्च १९३१ में जब कराचीमें कांग्रेसका ४५वाँ अधिवेशन हुआ, कुछ अवसर पर मध्यक्षकी हैमियतसे दिया गया भाषण । ]

अपना छोटासा भाषण शुरू करनेसे पहले मैं पंडित मोतीलालजीके स्वर्ण-वाससे श्रीमती स्वरूपरानी नेहरू, पंडित जवाहरलाल और उनके परिवारको हुआ भारी हानिके लिये सम्मानपूर्वक संवेदना प्रकट करना चाहता हूँ। मुझे विश्वास है इस बातसे उनका शोक कुछ हलका होगा कि उनके दुःखमें सारा देश शामिल है। पंडित मोतीलालजीकी सहायता इस मौके पर कितनी जरूरी थी, यह तो हम सबको और खास तौर पर गांधीजीको जब पिछले महीनेमें समझौतेकी अत्यन्त नाजुक मंत्रणायें च्ल गयी थीं, अम दरमियान मालूम हो गया।

मौलाना मोहम्मदअलीकी मृत्युका घाव ताजा ही था कि पंडित मोतीलाल-जीके अवसानका दूसरा घाव देशका सहना पड़ा। यह दुःखकी बात है कि स्वर्गीय मौलानाके साथ हमारा मतभेद था, मगर जो दिलमें हो बड़ी जवानसे बोलनेवाले अम बहादुर देशभक्तकी देशसेवा कभी भुलायी नहीं जा सकती। मैं बेगम साहिबा, मौलाना शीकतअली और उनके सारे परिवारके साथ आदरपूर्वक इमददीं जाहिर करता हूँ।

असके सिवाय पिछले १२ महीनोंमें अनेक वीरों और वीरांगनाओंने प्रशस्त रूपसे चलनेवाले सत्याग्रह युद्धमें अपने प्राण दिये। ऐसे अतिहासमें अज्ञात और कीर्तिके कभी स्वप्न न देखनेवाले गुमनाम वीरोंके अमर नामोंका भी मुझे जिक्र करना चाहिये। परमात्मा उनकी आत्माओंको शांति दे। उनके बलिदान हमें आत्मशुद्धिके मार्ग पर अग्रसर करें और हमें अधिक त्याग और तपश्चर्या करनेकी प्रेरणा दें।

नौजवान भगतसिंह, सुखदेव और राजगुरुको जोड़े ही दिन पहले फाँसी हुआ है। अससे देश बेहद अजेजित हो गया है। अिन युवकोंकी कार्य-पद्धतसे मुझे वास्ता नहीं है। मैं यह नहीं मानता कि और किसी अुद्देश्यसे हत्या करनेकी अपेक्षा देशके लिये हत्या करना कम निच्य है। फिर भी भगतसिंह और उसके साथियोंकी देशभक्ति, हिम्मत और कुरबानीके सामने मेरा सिर झुक जाता है। अिन युवकोंको दी गयी फाँसीकी सजाको देशनिकालमें बदल देनेकी लगभग सारे देशकी माँग होने हुअे भी सरकारने अन्हें फाँसी दे दी है। अससे प्रकट होता है कि मौजूदा शासनतंत्र कितना हृदयहीन है।

मगर हमें अुत्तेजना और आवेशमें अपने ध्येयसे विचलित नहीं होना चाहिये । अस आत्मारहित और काष्ठवत् चलनेवाली मौजूदा हुकुमतके खिलाफ हमने जो भयंकर अभियोग-पत्र तैयार किया है, उसमें हथियारों पर अवलम्बित असकी सत्ताका यह ताज़ा और अुद्धत प्रदर्शन वृद्धि करता है । अगर लोकमत पर होनेवाला यह अत्याचार हमें अहिंसाके असिधारा जैसे हमारे रास्तेसे न डिगाये, तो अससे हमारी स्वराज्यके लिअे योग्यता सिद्ध करनेकी शक्ति बहुत बढ़ जायगी । भगवान अिन बहादुर देशभक्तोंकी आत्माओंको शांति दे, और यह जानकर कि अुनके दुःख और शोकमें सारा देश शरीक है, अुनके कुटुम्बको कुछ संतोष प्राप्त हो ।

मेरे जैसे सीधे-सादे किसानको आपने देशके प्रथम सेवकके पदके लिअे चुना है, वह मेरी स्वल्प सेवाकी क़दरके बजाय गुजरातने पिछले यज्ञमें जो अद्भुत बलिदान दिये, अुनकी क़दर करनेके लिअे है, यह मैं अच्छी तरह समझता हूँ । यह आपकी अुदारता है कि अस सम्मानके लिअे आपने गुजरात प्रान्तको चुना । वरना सच बात तो यह है कि अस जमानेकी अपूर्व जाग्रतिवाले पिछले वर्षमें किसी भी प्रान्तने कुरबानी करनेमें कोअी कसर नहीं रखी । यह दयालु भगवानकी कृपा ही है कि वह जाग्रति सच्ची आत्मशुद्धिकी जाग्रति थी ।

### अहिंसाका अुज्ज्वल युग

अिसका अर्थ यह नहीं है कि हमने भूलें नहीं कीं । मगर यह बात तो निर्विवाद है कि हिन्दुस्तानने दुनियाके सामने यह जाहिर कर दिया है कि अहिंसाका सामुदायिक प्रयोग अब स्वप्रदर्शियोंका स्वप्न या मनुष्यका मिथ्या मनोरथ नहीं रहा, परन्तु वह सच्ची सिद्ध वस्तु है । अब तक मानव-जाति हिंसाको देवी बना कर बैठी हुअी थी । वह अुमसे परेशान थी, मगर अहिंसाकी सफलताके बारेमें अुसं विश्वास नहीं था । अहिंसाके हमारे सफल प्रयोगने असमें भविष्यके लिअे नअी आशाओंका संचार किया है । अहिंसक लड़ाअीमें भाग लेनेकी किसानोंकी शक्तिके बारेमें बहुतांश शंका थी और वे बड़े-बड़े दंगे-फसादोंकी दहशत रखते थे । मगर अस वर्गने जिस बहादुरी और अपूर्व सहनशक्तिसे अस लड़ाअीमें भाग लेकर अुस शंका और दहशतका झूठा सावित कर दिया, वही अस लड़ाअीमें सिद्ध होनेवाली अहिंसाका सबसे बड़ा सबूत है । मुझे यहाँ यह भी बता देना चाहिये कि स्त्रियों और बच्चोंको लड़ाअीमें अपना हिस्सा लेनेका आह्वान करके गांधीजीने अपनी अद्भुत ब्यवहार कुशलताका परिचय दिया है । अिन वर्गोंकी शक्ति स्वाभाविक रूपमें ही जाग्रत हो अुठी और अुन्होंने अैसा काम किया कि अुसकी पूरी कीमत लगानेके लिअे अभी अधिक

समय बीतनेकी ज़रूरत है । मेरे खयालसे यह कहनेमें कोअी हर्ज़ नहीं है कि सारी लड़ाईमें अहिंसाका जो पालन हुआ उसका और उसके परिणामस्वरूप मिली हुआ मफलताका अधिकांश श्रेय अन वीरों और वीरांगनाओंको मिलना चाहिये । किसानों, मज़दूरों, स्त्रियों और बच्चोंने जो हिस्सा लिया, उससे हमारी छाती गर्व और कृतज्ञताके मारे फूल जाती है । अहिंसाकी दृष्टिसे हमारा युद्ध विश्वयुद्ध है और बाहरकी अनेक जातियाँ, खास तौर पर अमेरिकाने जो सशानुभूत दिखायी है, और हमें वे जो प्रोत्साहन देते रहे हैं, वह कोअी कम संतोषकी बात नहीं है ।

### संधिका रहस्य

मगर सरकारके साथ हुआ संधिके कारण सार्वजनिक जीवनके अिस वीर युगके बारेमें अधिक विस्तार करनेकी ज़रूरत नहीं रह जाती । आपकी कार्य-समितिये आपकी मंजूरीकी आशासे यह समझीता किया है । आपसे प्रार्थना है कि अब आप उसे बाकायदा मंजूर करें । कार्यसमितिके सदस्य आपके विश्वासपात्र प्रतिनिधि थे, अिसलिअे आप उनकी की हुआ संधिको अस्वीकार नहीं कर सकते । मगर आप उस समितिके प्रति अपना अविश्वास प्रकट कर सकते हैं और ज्यादा विश्वासपात्र समिति मुकर्रर कर सकते हैं । हम अिस समझीतेको स्वीकार नहीं करते, तो हमारा कदूर माना जाता और पिछले वर्षकी सारी तपश्चर्या ब्यर्थ जाती । हमें तो सरयाप्रदीकी हैसियतसे हमेशा यह दावा करना चाहिये — और हमने किया है — कि हम सदा शांतिके लिअे न केवल तैयार हैं, बल्कि अुत्सुक भी हैं । अिसलिअे जब शांतिके लिअे दरवाजा खुला दिखानी दिया, तब हमने उससे फायदा अुठा लिया । गोलमेज़ परिषदमें जानेवाले हमारे देश-वासियोंने प्ररी जिम्मेदार दृकमतकी माँग की । त्रिाटश दलोंने उस माँगको मान लिया और उसके बाद प्रधानमंत्री, वाअिसरॉय, और हमारे कुछ प्रसिद्ध नेताओंने कांग्रेसके सहयोगकी माँग की । अिससे कांग्रेसकी कार्य-समितिको महसूस हुआ कि अगर सम्मानपूर्वक संधि हो सकती है और किसी भी शर्त या काट-छाँटके बिना पूर्ण स्वराज्यकी माँग करनेका कांग्रेसका दृक माना जाता हो, तो कांग्रेस गोलमेज़ परिषदमें जानेका निमंत्रण स्वीकार कर ले और अैसा विधान तैयार करनेके प्रयत्नमें सहयोग दे, जिसे सब दल स्वीकार कर सकें । अगर अिस प्रयत्नमें हम असफल हो जायँ और तपश्चर्याके मार्गके सिवाय दूसरा कोअी रास्ता न रहे, तो उस पर जानेसे हमें रोकनेवाली कोअी भी शक्ति पृथ्वी पर नहीं है ।

### आश्वासन

संधिकी धाराके अनुसार हमें पूर्ण स्वराज्य माँगनेका, अपने देशकी सेनाके मामलेमें, विदेशी राज्योंके साथके व्यवहारमें और अर्थनीति व जकात नीति जैसे विषयोंमें पूरा अधिकार माँगनेका दृक है । कुछ आश्वासन और

कुछ शर्तें, या जैसा पंडित मोतीलालजी कहते थे, हमारे अपने ही हितकी खातिर अेक दूसरेके लिअे कुछ सुविधायें तो रखनी ही पड़ेंगी । जब सत्ता समझौतेके अनुसार अेकके हाथसे दूसरेके हाथमें जाती है, तब जिस पक्षका नुकसान हुआ हो या जिसे मददकी जरूरत हो, अुसके हितमें हमेशा कुछ आश्वासन देनेकी आवश्यकता रहती है ।

हिन्दुस्तानको लगभग २०० वर्षसे जिस ढंगसे चूसा गया है, अुसे देखते हुअे बहुतसे मामलोंमें अुसे बाहरकी मददकी जरूरत रहेगी । वह मदद हम जरूर ब्रिटेनमें लेंगे, बशर्ते कि अुसकी नीयत साफ हो । मिसालके तौर पर हमें सैनिक ज्ञानवाले आदमी चाहियें, तो अिग्लैंडसे अैसी सहायता लेनेमें कोअी रुकावट नहीं होनी चाहिये । अैसी और बहुतसी मिसालें दी जा सकती हैं । अुनमें से यह अेक तो ध्यान खींचने लायक है । सेनाके मामलेमें आश्वासन देनेका अर्थ यह है कि कुछ ब्रिटिश अफसरोंको या योड़ीन्सी ब्रिटिश सेनाको देशकी भलाअीके लिअे रहने दिया जाय । परन्तु सेनाके सिपाही देशी या गोरे कोअी भी हों, सेनाका नियंत्रण तो हमारे ही हाथमें रहना चाहिये । यानी भूलें करनेका हमें पूरा अधिकार होना चाहिये । अंग्रेजोंकी सलाह हम धन्यवाद पूर्वक स्वीकार करेंगे, मगर ब्रिटिश सरदारी हम कभी नहीं मानेंगे । सच बात तो यह है कि ब्रिटिश सेना हमारे देश पर कब्जा किये हुअे है । यह कहना गलत है कि वह देशकी रक्षाके लिअे है । अगर वह किसी पक्षकी रक्षाके लिअे हो सकती है, तो सिर्फ ब्रिटिश हितोंकी रक्षाके लिअे ही है । देशमें यदि कोअी बलवा हो जाय, तो अुस समय अंग्रेज स्त्री-पुरुषोंकी रक्षाके लिअे यह सेना रखी गअी है । अैसा अेक भी अुदाहरण मुझे याद नहीं आता कि विदेशी सेनाने चढ़ाअी की हो और अुससे हिन्दुस्तानकी रक्षा करनेके लिअे फौजकी जरूरत पड़ी हो । सगद्द पर लड़ाअियाँ जरूर हुअी हैं और अफगानिस्तानके साथ भी लड़ाअियाँ हुअी हैं, परन्तु ब्रिटिश अितिहासकारोंने ही हमें सिखाया है कि ये लड़ाअियाँ भक्षणकी थीं, रक्षणकी नहीं । असलिअे हमें अस हीअेसे डरनेकी कोअी जरूरत नहीं कि हमारे देश पर सदा विदेशी राष्ट्रोंकी आंखें रही हैं । सेनाकी हमें भले ही जरूरत हो, परन्तु आज जो राक्षसी युद्ध सामग्री रात-दिन हमारा खून चूस रही है, अुसकी आवश्यकता तो हरगिज नहीं है । अगर कांग्रेस अपनी मौगमें सफल हो जाय, तो वर्तमान सेनामें काफ़ी कमी कर देनी होगी ।

अिसी तरह अर्थ-नीति और ज़कात नीतिमें भी हम ब्रिटिश सत्ताको हरगिज हाथ नहीं डालने देंगे । अिन दोनों मामलोंमें देशको अवाधित अधिकार न हों, तो देशका पूरी तरह विकास असम्भव है ।

हमें यह सोचनेकी भी आदत पड़ गयी है कि अगर बड़े-बड़े वेतनवाले ब्रिटिश सिविलियन कमी साल तक हमारा कारोबार न चलायें, तो वह कारोबार पंगु हो जायगा और उसमें गंदगी घुस जायगी। पिछले कुछ वर्षोंमें हमारी काँग्रेसने काफी प्रबंध शक्ति दिखायी है और हर साल उसकी सेवामें अवैतनिक या नाममात्रके वेतन पर अनेक युवक-युवतियाँ आते ही रहे हैं। यह बात उस बहमको दूर करनेके लिये काफी है। अतना खर्चीला प्रबंध रखकर यह कहना कि उसके बिना शासन शुद्ध नहीं रह सकता और रिश्वतखोरी बढ़ जायगी, इसका अर्थ यह है कि हम रिश्वतखोरीके विरुद्ध बीमेके रूपमें अतना बड़ा प्रीमियम दें कि पूरी तरह बर्बाद हो जायें। अतः हिन्दुस्तानके हाथमें पूरा अधिकार आनेके लिये सिविल सर्विसके वेतनों और उसके साथ मिलनेवाले भत्तों वगैरामें खूब ही काट-छाँट करनेकी ज़रूरत रहेगी। और हिन्दुस्तानके नामसे जितना कर्ज़ निकाला जा रहा है, हमारा दावा है कि उसमें से ज्यादातर बिलकुल ही अनुचित है। हमने अपने अेक भी ऋणमें अिनकार करनेकी बात कही ही नहीं। परन्तु जिस कर्ज़के अनुचित होनेका हमारा दावा है, उस कर्ज़के विषयमें हमने निष्पक्ष जाँचकी माँग की है और अब भी करते ही रहेंगे।

मगर बहुत तफसीलमें अब हम न जायें। आपकी तरफसे मैं यह घोषणा कर सकूँ तो काफी है कि हमें अपने लाहोरके पूर्ण स्वराज्यके निश्चयसे पीछे नहीं हटना है। पूर्ण स्वराज्यका अर्थ यह नहीं है कि ब्रिटेन या और किसी सत्ताके साथ कोई भी सम्बंध न रखनेकी बात हम हमेशाके लिये पकड़े रहेंगे। अेक दूसरेके हितके लिये हम दूसरे राज्योंके साथ सहयोग ज़रूर कर सकते हैं और वह सहयोग हम जब चाहें तब तोड़ सकते हैं। अगर हमें सलाह और समझौतेसे स्वराज्य लेना है, तो यह मानना उचित होगा कि ब्रिटिश राज्यके साथ सम्बंध रहेगा। मुझे मालूम है कि देशमें अेक अैसा पक्ष भी प्रबल है, जो कहता है कि सहयोगका विचार करनेसे पहले अेक बार अिनके बंधनसे पूरी तरह छुटकारा मिल जाना चाहिये। मगर मैं अिस पक्षका नहीं हूँ। अिस प्रकारकी मान्यतामें कमज़ोरी है, मनुष्य स्वभावके प्रति अविश्वास है।

### फेडरेशन या संघशासन

‘फेडरेशन’ का विचार मोहक है, मगर अिसमें नये पेन्नीदे सवाल पैदा होते हैं। अिसमें शरीक होनेवाले राजा अिंग्लैंडके साथ सम्बंध तोड़नेकी बात नहीं सुनेंगे, परन्तु अगर वे शुद्ध भावमें शरीक होंगे, तो बड़ा फायदा होगा। अुनके शामिल होनेसे प्रजातंत्रकी प्रगतिमें विघ्न नहीं पड़ना चाहिये। अतः मैं आशा रखता हूँ कि वे अैसा कोअो भी प्रवर्ष रह रखकर नहीं बैठ जायेंगे, जिसका स्वतंत्रताकी भावनाके साथ मेल न बैठे। वर्तमान युगके साथ साथ चलनेका

वचन देनेका अनुसे बहुत आग्रह न करना पड़े तो अच्छा । जैसे हिन्दुस्तानकी दूसरी जनताको मौलिक अधिकारोंका पट्टा दे दिया जायगा, वैसा ही पट्टा राजा-महाराजाओंको अपनी प्रजाके अधिकारोंका भी कर देना होगा । संघमें शामिल होनेवाले हरअेक भागके निवासियोंके कुछ मौलिक अधिकार होने ही चाहियें और अगर अधिकार हों तो अनुकी रक्षाके लिअे कोअी न कोअी सामान्य अदालत भी होनी चाहिये । और यह आशा रखना अधिक न होगा कि संघकी धारासभामें देशी राज्योंकी प्रजाका पूरा प्रतिनिधित्व होना चाहिये ।

यहाँ मुझे महाविपत्तिमें पड़े हुअे ब्रह्मदेशके लिअे अत्यंत खेद प्रकट करना चाहिये । वहाँकी हालत अिस वक्त कैसी है, अिसका पता लगना मुश्किल है । क्योंकि अखबारोंके मुँह पर ताले लगे हैं । ब्रह्मदेश भारतसे अलग हो जाय या स्वतंत्र भारतका अंग रहे, यह तय करना ब्रह्मदेशके निवासियोंके हाथमें है । मगर सब पक्षोंकी बात अच्छी तरह सुनी जाय और अुन्हें अचित न्याय मिले, यह देखना हमारा और दुनियाका फज है । ब्रह्मदेशको भारतके साथ अेक रखनेकी माँग करनेवाला अेक दल मौजूद है, यह बात ज़ाहिर है । अलग रहनेकी अिच्छा रखनेवालोंको अपना पक्ष पेश करनेकी जितनी छूट होनी चाहिये, अुतनी ही छूट शामिल रहना चाहनेवालोंको भी होनी चाहिये । अिसलिअे अगर काँग्रेसको मिली यह खबर सच हो कि शामिल रहना चाहनेवालोंके मुँह बंद कर दिये गये हैं, तो अिस अन्यायका विरोध होना चाहिये । सारे ब्रह्मदेशके लोगोंके लोकमतकी जाँच की जाय — अुसे संघशामनमें लिया जाय — यह माँग मुझे बहुत ही अुचित मालूम होती है ।

### अेकताके बिना परिषदमें जाना वयर्थ

मगर और सब प्रश्नोंसे ज्यादा ज़रूरी प्रश्न साम्प्रदायिक अेकताका है । अिस मामलेमें काँग्रेसका रुख लाहौर काँग्रेसने अच्छी तरह स्पष्ट कर दिया था । यह है लाहौरका ठहराव :

“ चूंकि नेहरू रिपोर्ट अब ढीलमें पढ़ गयी है, अिसलिअे साम्प्रदायिक प्रश्नोंके बारेमें काँग्रेसकी नीति घोषित करनेकी ज़रूरत नहीं रही । कारण, काँग्रेस मानती है कि भारतके स्वतंत्र होने पर साम्प्रदायिक सवालका फैसला केवल राष्ट्रीय दृष्टिसे होना चाहिये । मगर खास तौर पर सिक्खोंने और आम तौर पर मुसलमानोंने और दूसरी जातियोंने नेहरू रिपोर्टमें प्रगट किये गये निर्णय पर अमस्तोष प्रगट किया है । अिसलिअे यह सभा सिक्खों, मुसलमानों और दूसरी छोटी जातियोंको विश्वास दिलाती है कि काँग्रेसके किसी भी भावी विधानमें अिस प्रश्नका असा निर्णय स्वीकार नहीं किया जायगा, जिससे सब दलोंको सन्तोष न हो ।”

अस ठहरावके अनुसार काँग्रेस जैसे निर्णयवाला विधान हरगिज़ नहीं मानेगी, जिससे अिन पक्षोंको सन्तोष न हो । हिन्दूके नाते मैं तो अपने पूर्वगामी अध्यक्षका सिद्धान्त स्वीकार करके छोटी जातियोंके हाथमें स्वदेशी कलम, स्वदेशी कागज़ और स्वदेशी स्याही रख दूँ और उनसे कहूँ कि अपनी माँगें लिख दीजिये । मैं सब पर हस्ताक्षर कर दूँगा । यह ढंग अत्यन्त जल्दीका है, संक्षिप्त है, मगर उसके लिये हिन्दुओंमें बहादुरी चाहिये । हमें ऐसी जबानी अेकता नहीं चाहिये, जो ज़रा-सी बात पर टूट जाय; हमें तो दिलोंकी अेकता चाहिये । यह अेकता तभी हो सकती है, जब बड़ी जाति हिम्मत करके छोटी जाति बननेको तैयार हो । अस सचाओको समझनेके लिये बहुत ही अँचे दर्जेकी समझदारीकी ज़रूरत है । अेकता अस ढंगसे हो या और किसी ढंगसे, अितना तो दिन-प्रतिदिन स्पष्ट होता जा रहा है कि अेकताके बिना किसी भी परिषदमें जाना ब्यर्थ है । परिषद अंग्रेज़ों और हमारे बीच समझौता करा सकती है; मगर हमारी भीतरी अेकता तो करा ही नहीं सकती । अस अेकताकी रचना हमींको करनी चाहिये । अस अत्यन्त महत्वकी बातको सिद्ध करनेके लिये काँग्रेसको अेक भी कोशिश नहीं छोड़नी चाहिये ।

हम सबको साफ समझ लेना चाहिये कि पूर्ण स्वराज्यके योग्य बननेके लिये काँग्रेसको काफ़ी शक्ति जुटानी है । पिछले बारह महीनोंमें उसने यह शक्ति अस हद तक जुटा ली है कि किसी भी मनुष्यका ध्यान खींच ले । मगर वह काफ़ी नहीं है और जल्दबाज़ी और अभिमानसे उसके बरवाद होनेकी सम्भावना रहती है । पूँजी खर्च करके कारोबार करनेवाला आदमी अुड़ाअू कहा जाता है, असलिये हमें तो अपनी शक्तिकी पूँजीमें वृद्धि करनी चाहिये । अस शक्तिको बढ़ानेका अेक अुपाय समझौतेकी तमाम शर्तोंका अक्षरशः पालन है । दूसरा अुपाय हमें मिली हुआ शक्तिकी रक्षा करनेका है । असलिये अब मैं हमारे रचनात्मक कार्यक्रमके बारेमें कुछ शब्द कहूँगा ।

### विदेशी वस्त्रका बहिष्कार

विदेशी कपड़ेके बहिष्कारके मामलेमें कहा जायगा कि हमने काफ़ी मंज़िल तय कर ली है । विदेशी वस्त्रोंका बहिष्कार जैसे हमारा इक़ है, वैसे ही फ़र्ज़ भी है । जब तक सस्ता विदेशी कपड़ा भारतके गाँव-गाँवमें बिकता है, तब तक चरखा नहीं गूँजेगा और भारतवर्षके देहातमें बसनेवाले और भुग्मरी सहनेवाले लाखों-करोड़ों कंगाल लोग सीधे खड़े नहीं हो सकेंगे । असलिये विदेशी कपड़ेका अस देशसे बिल्कुल ही मुँह काला करना पड़ेगा । हमें यह बात अच्छी तरह समझमें आ जानी चाहिये कि वह मुफ़्त मिले तो भी मंहंगा है । देशमें जो लाखों लोग भूखों मर रहे हैं, वे असलिये नहीं भूखों मर रहे हैं कि देशमें पैदावार

नहीं होती, बल्कि असलिये कि फुरसतके समय करनेके लिये अणुके पास सहायक धनधा नहीं है। अस प्रकार सहायक धनधेके अभावमें लोग घरोंमें मजबूरन फालतू समय बिताकर भूखों मर रहे हैं। यह बेकारी लोगोंके स्वभावमें यहाँ तक घर कर चुकी है कि असे दूर करनेके लिये अथक परिश्रम करके भारी प्रचार-कार्य करना होगा। सर्वोत्तम प्रचार-कार्य खुद यज्ञार्थ कातकर और खादी पहनकर ही हो सकता है। अखिल भारत चरखा संघने सुन्दर काम किया है। मगर अब कांग्रेस द्वारा देशव्यापी कतामी और खादीके अस्तेमालका वातावरण पैदा करनेकी जरूरत है। मेरी रायमें तो बहिष्कारके लिये सबसे अच्छे और कारगर प्रचार-कार्यका ढंग यही है।

यह कहा जाता है कि विदेशी कपड़ेके विरुद्ध जो दलील दी जाती है, वह देशी मिलोंके कपड़े पर भी लागू होती है। कुछ हद तक यह बात सही है, परन्तु हमारी देशी मिलें जनताकी जरूरतका पूरा कपडा अभी पैदा ही कहाँ कर पाती है ? हिन्दुस्तानकी जरूरतका अमुक भाग पूरा करनेमें ही अभी देशी मिलोंको बरसों लगेगे। वैसे यह सही है कि अगर देशी मिले खादीकी स्पर्धा करने लगे और अपना माल खपानेकी खातिर चाहे जैसी नीति अख्तियार करें, तो वे जरूर बाधक बन सकती हैं। सीभाग्यसे ज्यादातर मिलें देशाभिमानी हैं, कांग्रेसके साथ मिलकर काम करती हैं और यह समझने लगी हैं कि गरीबोंके हितमें खादी कैसी आशीर्वाद रूप है। फिर भी हमारी मिलें अगर देशाभिमानको ताकमें रखकर खादीको मदद देनेके बजाय नुकसान पहुँचायें, तो उन्हें भी थोड़ी बहुत मात्रामें विदेशी कपड़ेकी तरह ही सार्वजनिक विरोध मोल लेना पड़ेगा।

विदेशी कपड़ेके व्यापारियोंसे मैं कांग्रेसके अस रवैयेको ध्यानमें रखनेकी प्रार्थना करता हूँ। विदेशी कपड़ेका बहिष्कार तो स्थायी चीज है। और केवल राजनैतिक दृष्टिसे ही नहीं, बल्कि गरीबोंके हितके लिये आर्थिक और सामाजिक क्षेत्रोंमें अक्र स्थायी अपयोगके क्रीमती हथियारके रूपमें सोची हुआ चीज है। असलिये सबका लाभ असीमें है कि देशके भविष्यका विचार करके विदेशी कपड़ेका व्यापार वे बिलकुल छोड़ दें। अतमें अणुकी भरसक सहायता करनेका प्रयत्न जारी है, मगर सबसे बड़े त्यागकी आशा हम व्यापारियोंकी तरफसे ही रखते हैं।

मैं चाहता हूँ कि विलायती, जापानी और दूसरे देशोंके कपड़ेके व्यापारियोंको कांग्रेसके विदेशी कपड़े सम्बन्धी अस रवैयेके बारेमें कोअी गलतफहमी न हो जाय। अगर देशकी सहायता करना हो, तो उन्हें अस देशमें विदेशी कपड़ेका व्यापार छोड़ना ही पड़ेगा। व्यापार और अणुके साहसके लिये दूसरे धनधे क्या कम हैं ?

### धरना देनेका हक

कपड़ेकी बातसे धरनेकी बात पर आता हूँ । पिकेटिंग काँग्रेसने छोड़ा नहीं है, छोड़ भी नहीं सकती । यह रहा सन्धिकी शर्तोंमें धरना सम्बन्धी भाग :

“ धरनेमें जबरदस्ती नहीं होगी । उसमें जब, धमकी, रूकावट, विरोधी प्रदर्शन और आम लोगोंके व्यवहारमें दखल या साधारण कानूनमें आनेवाला अपराध नहीं होगा । और जहाँ ऐसी कोअी बात होने लगेगी, वहाँ उस हद तक धरनेका काम स्थगित कर दिया जायगा । ”

साधारण कानूनमें धरनेका हक जरूर है; और अचित्त मर्यादाओंके साथ वह निर्दोष ही नहीं, बल्कि लोकशिक्षणका एक बड़ा साधन भी है । उसका काम लोगोंको समझाना है, रूकावट डालना या व्यक्ति स्वातन्त्र्य पर जबरदस्ती नियंत्रण रखना नहीं है । लोकमतका अंकुश तो होगा ही । यह अंकुश स्वच्छन्दतासे भिन्न व्यक्ति स्वातन्त्र्यके विकासमें मदद देनेवाला है । अहिंसात्मक धरनेकी तहमें लोकमतको शिक्षित करने और ऐसा नैतिक वातावरण पैदा करनेकी कल्पना है, जिसके सामने हर एक व्यक्तिको झुकना पड़े । यह काम तो स्त्रियाँ ही उत्तम ढंगसे कर सकती हैं । मुझे आशा है कि जो अद्भुत कार्य अन्होंने लड़ाईके महीनोंमें किया है, उसे वे जारी रखेंगी और तमाम लोगोंको हमेशाके लिये अपने श्रेणी बना लेनेके सिवाय करोड़ों दगिद्वारायणोंका आशीर्वाद लेंगी ।

### स्वदेशीको मजबूत बनाओ

अिसी सिलसिलेमें ब्रिटिश मालके बहिष्कारकी कल्पना तो लगभग काँग्रेसके बराबर ही पुरानी है । गांधीजीके भारतीय राजनीतिमें आनेके बाद सिर्फ ब्रिटिश मालके बहिष्कारकी जगह तमाम विदेशी कपड़ेके बहिष्कारकी बात शुरू हुअी । गांधीजीने हमें समझाया कि विदेशी मालके बहिष्कारकी तहमें देशका आर्थिक और सामाजिक अुद्धार किस तरह छिपा हुआ है और सिर्फ ब्रिटिश मालका बहिष्कार करना राजनैतिक दृष्टिसे किस तरह एक सजाकी कार्रवाअी है । अिस तरह तमाम विदेशी कपड़ेका बहिष्कार पिलली लड़ाईके दिनोंमें हमने आजमाया और उसका ठोस परिणाम भी हमने अपनी आँखों देख लिया । अब फिलहाल लड़ाअी स्थगित हो गअी है और हम समझीतेकी बातचीत चलाकर तथा आपसमें चर्चा करके अपना आदर्श प्राप्त करनेका प्रयत्न कर देखनेवाले हैं । अिस बीच सजाके लिये अुठायया हुआ राजनैतिक हथियार फिलहाल हमें नीचे रख देना पड़ेगा । एक ओर जब हम मित्रभावसे बातचीत करने बैठें, अुसी समय दूसरी ओरसे ब्रिटिश हितोंको सख्त चोट पहुँचानेवाला कार्यक्रम जारी नहीं रख सकते । अिसलिये यद्यपि फिलहाल हम ब्रिटिश मालके बहिष्कारको खास तौर पर वापस ले लेते हैं, फिर भी स्वदेशीको तो, जो हर एक

जातिका जन्मसिद्ध अधिकार है, हम अपनी पूरी ताकत लगाकर अधिकसे अधिक कड़ी और अग्र बनायें। जो कुछ हम अपने देशमें पैदा कर सकते हैं, उसे अपनायें, प्रोत्साहन दें और उसके बदले विदेशी हरगिज़ न लें। फिर भले ही वह ब्रिटिश हो या और किसी भी मुल्कका बना हुआ हो। इसीमें जनताकी अन्नतिकी कुंजी है। इस प्रकार अवश्य ही हमें अपनी देशी बीमा कम्पनियों, बैंकों, जहाज़ी कम्पनियों और दूसरे देशी व्यवसायोंको प्रोत्साहन देना चाहिये और उनके पक्षमें ठोस प्रचार-कार्य होना चाहिये। जैसे देशी व्यवसायों या कम्पनियोंकी व्यवस्था अभी तक दोषपूर्ण है या वे महुँगी पड़ती हैं, वगैरा कारणोंसे कोअी उनकी निन्दा न करें और न उनकी तरफ़ अुदासीनता दिखायें। उनका अधिकसे अधिक अुपयोग करके व सहायक आलोचना और सूचनाके द्वारा ही हम अुन्हें सस्ती और निर्दोष बना सकेंगे।

### समान दर्जेका अर्थ

समान दर्जे और समान व्यवहारके बारेमें आजकल सब जगह खूब चर्चा की जाती है। मगर क्या दैत्य और बीनेके बीच, हाथी और चींटीके बीच भी बराबरीका दर्जा हो सकता है? कुबरेके बराबर धनवान माने जानेवाले लॉर्ड अिचकेप अगर स्व० सेठ नरोत्तम मुरारजी जैसेके साथ बराबरीके दर्जेका हक़ माँगें, तो इसमें समानताकी विडम्बना नहीं तो और क्या हो सकता है? नरोत्तम सेठके वारिस लॉर्ड अिचकेपके आसपास कहीं खड़े होने लायक दर्जे पर पहुँचें, तब अगर बराबरीके दर्जेकी बात कहें, तो वह शोभा देगी। दो बिल्कुल असमान अुदाहरणोंके बीच बराबरी कायम करनेका अुपाय तो अ्रेक ही हो सकता है, और वह यह कि नीचेवालेको अुपर लाकर अुपरवालोंके साथ बिठा दिया जाय। इस तरह दलित वर्गों और अुच्च वर्गोंमें समानता स्थापित करनी हो, तो कथित अुच्च वर्गी लोगोंको दलितोंके लिअे नुकसान अुठाने, त्याग करने और उनके सामने झुककर अुन्हें अपने दर्जे पर लाकर बिठानेमें ही अपनी जीत माननी चाहिये। अंग्रजोंके साथके सम्बन्धमें तो हम आज मुहूर्तसे दलितोंसे भी बदतर दर्जा भोगते आये हैं। सहयोगकी हुकूमतकी योजनामें भी ब्रिटिश और दूसरे विदेशी अुद्योगोंको नुकसान पहुँचाकर भारतीय अुद्योग और साहसकी रक्षा करनेकी शर्त हमारी राष्ट्रिय हस्तीके लिअे अनिवार्य है। मैं आपसे कह दूँ कि ब्रिटिश राष्ट्रसंघके भीतर भी ऐसा संरक्षण-नियम नअी चीज नहीं है। अुपनिवेशोंमें भी ज़रूरी मात्रामें वह सर्वत्र मौजूद है।

### शराब-बंदी

हिन्दुस्तानके भ्रूखों मरनेवाले गरीबोंके लिअे जैसे विदेशी कपड़ेका बहिष्कार आर्थिक दृष्टिसे अनिवार्य है, अुसी तरह शराब और नशीली चीज़ोंका बहिष्कार भी जनताके नैतिक हितके ख्यालसे अुतना ही ज़रूरी है। सारे देशमें शराब बंद

करनेकी कल्पना उसके राजनैतिक असरके ध्यानमें आनेसे पहलेकी है। काँग्रेसने तो उसे आत्मशुद्धिका क्रम समझा है; और सरकार कभी शराबकी आमदनीको शराब-बंदीके काममें खर्च करनेको तैयार हो जाय, तो भी शराबकी दुकानोंका धरना तो ज्योंका त्यों जारी ही रहेगा। अलवत्ता, अस धरने पर भी ज़बरदस्ती बगैरके संबंधमें कपड़ेके बारेमें पहले बतायी हुयी रख्त मर्यादायें तो लागू होती ही हैं। मैं तो अस संधिकालमें भी सरकारको निमंत्रण देता हूँ कि वह सिर्फ धरनेका काम जारी रहने देनेकी नीति न रखकर, धारासभाके निर्णयकी आगाहीको समझकर अभीसे शराब-बंदीके काममें जनताके साथ हाँ जाय और अेकरंग बन जाय। मगर सरकार ऐसा करे या न करे, हम तो जब तक देशमें अेक गज़ भी विदेशी कपड़ा आता है या अेक भी शराबकी दुकान अुल्टे रास्ते लोो हुअे हमारे देशभरियोंकी खानाखगरी कर रही है, तब तक किमी भी तरह चैन न ले।

### नमक कर

नमकके बारेमें भी दो शब्द कह दूँ। नमकके भंडार पर धावे बंद हो जाने चाहिये। केवल कानूनभंगके लिअे नमक कानून तोड़ना बन्द हो जाना चाहिये। परन्तु जहाँ नमक पैदा हो सकता हो, अैसे प्रदेशोंके पड़ोसमें रहनेवाले गरीब लोग नमक बनायें और अपने आसपासके अिलाक़ेमें बेचें। यह सच है कि नमक कर रद्द नहीं हुआ। और गालमेज़ परिषदमें काँग्रेसके भाग लेनेकी सम्भावनाको ध्यानमें रखकर जब तक नमक कर कुछ महीनेमें रद्द न हो जाय, तब तक उसे मान लें और उसे आज ही कानूनकी पुस्तकमेंसे हटवा देनेका आग्रह न रखें। असलमें जिन गरीबोंके हितमें यह लड़ायी शुरू की गयी थी, अुनके लिअे तो यह कर अभीसे रद्द हो गया। अलवत्ता, गरीब आवादीके सिवाय कोअी ब्यापारी मौजूदा रिआयतका अनुचित लाभ नहीं अुठायेगा अैसी आशा है।

### काँग्रेस करोड़ों श्रमजीवियोंकी प्रतिनिधि

यहाँ तक मेरी बात सुननेके बाद अब तो आप समझ गये होंगे कि जिन विषयोंमें बुद्धिमानोंको दिलचस्पी होती है, अुनमें मुझे कितनी कम दिलचस्पी है। नौकरियों, ओहदों या धारासभाओंके दर्जोंमें मुझे कोअी दिलचस्पी नहीं होती। किसान अिन सब बातोंमें कुछ नहीं समझते। किसानोंको धारासभाओंकी बैठकों और नौकरियोंसे कोअी वास्ता नहीं। मेरे हिसाबसे तो गांधीजीकी ११ माँगोंमें स्वराज्यका सब सार आ जाता है। जिस योजनामें अिन मुद्दोंकी रक्षा न हो वह स्वराज्य नहीं। राजा-महाराजा, ज़मींदार और दूसरे तमाम मालदारोंके हक मुझे अुस हद तक मंज़ूर हैं, जिस हद तक अुनके कारण गरीब श्रमजीवियोंको धरका न पहुँचता हो। मेरी नज़र तो प्रजामें जो लोग कुचले हुअे हैं, अुन्हें खड़े करनेकी

तरफ और देशके बड़ेसे बड़ेके साथ बराबरीमें बैठने लायक बना देनेकी तरफ लगी हुआ है । आश्वरकी कृपासे अिन कुचले हुए लोगो तक भी सत्य और अहिंसाका संदेश अब पहुँच गया है और उसने अुन्हें स्वाभिमान और आत्मशक्तिकी थोड़ी झाँकी दिखा दी है । अभी बहुत रास्ता बाकी है । मगर आज हम यह संकल्प कर लें कि हम अुनके लिअे हैं, वे हमारी गुन्थामी करनेके लिअे नहीं है । हम अपना ओछापन और आीर्ष्या-द्वेष छोड़ दें, अपने धर्मके झगड़े भूल जायँ और अितना ही याद रखें कि काँग्रेस करोड़ों श्रमजीवियोंकी प्रतिनिधि है और अुन्हींकी खातिर जिन्दा है । अगर हम अितना कर सकें, तो काँग्रेसके स्वार्थके लिअे नहीं, परन्तु मानव-हितके लिअे काम करनेवाली अेक बेजोड़ शक्ति बना सकेंगे ।

### अस्पृश्यताका कलंक

अस्पृश्यता-निवारणके मुद्दे पर भी मैं दो शब्द कह दूँ । हमारे रचनात्मक कार्यक्रमका यह अंग अितना जरूरी है कि अुसके प्रति अूपरा-अूपरी नजर रखनेसे काम नहीं चलेगा । हिन्दुओंने अस्पृश्यता मिटा दी होती, तो हमारी पिछले १२ महीनेकी लड़ाी हजार गुनी ज्यादा चमक अुठी होती । चमकनेकी बात छोड़ दें, तो भी अितना निश्चित है कि राष्ट्रीय आत्मशुद्धिके अिस बड़े कामको पूरा किये बिना और हिन्दु धर्म परसे अिस कलंकको मिटाये बिना स्वराज्य आ भी गया, तो वह अितना ही थोथा होगा, जितना विदेशी कपड़ेका बहिष्कार सफल किये बिना होगा ।

### प्रवासी भारतीय

अन्तमें मुझे प्रवासी भारतीय भाअियोंको नहीं भूलना चाहिये । दक्षिण अफ्रीका, पूर्वी अफ्रीका और दूसरे विदेशोंमें रहनेवाले हिन्दुस्तानियोंकी हालत आज कल दयाजनक है । सौभाग्यसे दीनबन्धु अेन्दुज दक्षिण अफ्रीकामें हमारे लोगोकी मदद कर रहे हैं । पंडित हृदयनाथ कुंजरूने पूर्वी अफ्रीकाके हिन्दुस्तानियोंके प्रश्नका खास तौर पर अध्ययन किया है । काँग्रेस अभी तो अपनी सहानुभूति तक ही सान्त्वना दे सकती है । वे जानते हैं कि जैसे-जैसे हम यहाँ अपने ध्येयके नज़दीक पहुँचते जायेंगे, वैसे-वैसे विदेशोंमें रहनेवाले हिन्दुस्तानियोंकी स्थिति अपने आप सुधरती जायगी । अिस स्थानसे मैं आप सबकी तरफसे अुन देशोंकी सरकारोंसे अर्ज़ करता हूँ कि जो हिन्दुस्तान अब अपना अुत्तराधिकार प्राप्त करनेकी तैयारीमें है, जिसे दुनियाकी किसी जातिके साथ बँध नहीं है, अुस हिन्दुस्तानके लोगोके साथ वे मदव्यवहार करें । जब हम स्वाधीन हो जायेंगे, अुस समय हमारे हाथों वे अपने देशवासियोंके प्रति जैसे बरतावकी अपेक्षा रखते हों, वरू ही बरताव अिस वक्त वे हमारे देशवासियोंके साथ करें, तो अिसमें अुनुचित क्या है ? अिसमें साधारण विवेकके व्यवहारसे अधिक कोअी माँग नहीं है ।

अन्तमें मैं आपसे अनुरोध करता हूँ कि हम आजके जिस गम्भीर अवसर पर शोभा दे उसी ढंगसे सब बातोंमें काम करें। छोटे-मोटे मतभेद तो हमारे बीच होंगे और हमेशा होते ही हैं। मगर मुझे पूरा विश्वास है कि जिस सभामें बैठा हुआ हर शख्स हमारे ध्येयकी पूर्तिमें सहायक होनेवाले और काँग्रेसके रुतबेको शोभा देनेवाले ढंगसे सारा कारबार चलानेमें सच्चे दिलसे सहयोग देगा।

६२

## कराची काँग्रेसके सभापति पदसे - २

[ भूपसद्वारके भाषणसे ]

गांधीजीको ६३ वर्ष पूरे होने आये। हम बूढ़ोंको जल्दी होगी या आप जवानोंको ? हमें मरनेसे पहले हिन्दुस्तानको आज़ाद देखना है। हमें आपसे ज्यादा जल्दी है। आप मजदूरों और किसानोंकी बात करते हैं। मैं दावा करता हूँ कि किसानोंकी सेवा करते हुअे मैं बुढ़टा हो गया, फिर भी आपमें से किसीके साथ भी होड़ लगानेको तैयार हूँ। किसानोंसे जितनी कुरबानी मैंने करायी है, अतनी शायद ही आपमेंसे किसीने करायी होगी। छः महीने बाद समय आया तो बता दूंगा। आप बेकार क्यों हेरान होते है ? छः महीनेमें आप बुढ़े नहीं हो जायेंगे। सरकारने रोषके कअी मीके दिये है, दे रही है, लेकिन रोष करनेसे हमारा काम नहीं चलेगा। हथियार भ्यानमें रखा है, उसे जंग न लगाने देना, उसे घिस-घिस कर चमकदार रखना। बहिष्कार, खादी और आत्मशुद्धिके कार्यक्रम आपके पास मौजूद हैं। आपने देख लिया कि अिन्हीसे प्रजाकी ताकत बेहद बढ़ती है। अिन्हें अेकाग्रताके साथ कीजिये। कपड़ेके व्यापारियोंको भी आखिरी सूचना देता हूँ कि जिस व्यापारके लिअे हज़ारों आदमी जेलमें गये और हज़ारोंने सिर फुड़वाये या हाथ-पैर तुड़वाये, वह व्यापार अब हिन्दुस्तानमें नहीं हो सकता। अगर यह मानेगे कि काँग्रेस अब कमज़ोर हो गयी है, तो भूल करेंगे और रोयेंगे। यह समझिये कि काँग्रेसकी ताकत हज़ार गुना बढ़ गयी है। गांधीजीने तो दूसरा प्रस्ताव समझाते हुअे कहा है कि स्वराज्यके सबसे बड़े अधिकारी या वाअिसरोंको ५०० रुपयेसे ज्यादा वेतन नहीं मिलेगा। मैं तो कहता हूँ कि जहाँ करोड़ोंको खानेके लिअे अनाज नहीं मिलता, वहाँ जनताके मार्गजनिक सेवकको वेतन मिलना ही न चाहिये। अैसे अवैतनिक सेवकोंने देश-भरकी तहसीलोंमें सेवाके लिअे अपना जीवन दे दिया और सैकड़ों सेवक आश्रम बनाकर बैठ गये, तभी पिछले १० वर्षमें काँग्रेसने अतनी ताकत दिखायी है।

अगर ऐसी ताकत हमारे पीछे न हो, तो हम पाया हुआ भी खो बैठेंगे, और यदि ऐसी ताकत होगी तो गोलमेज़ परिषदमें मन चाहा ले लेंगे । यदि वह हमें नापसन्द होगा, तो वापस आकर लड़ेंगे । लोगोंमें यह शक्ति बढ़े असा कीजिये । पंडित जवाहरलाल जब कामका कार्यक्रम पेश करते हैं, तब बहुतसे लोग भड़क उठते हैं । अगर उनके दिलोंमें गरीबोंके प्रति प्रेम है और किसीके प्रति द्वेष नहीं है, तो उनका डर क्यों होना चाहिये ? ज़मींदारोंकी ज़मीनें चली जायँगी, यह कह कर उन्हें क्यों डराते हो ? कहीं बकरीका भी शिकार होता है ? ज़मींदार बेचारे पामर हैं । उन्हें सरकारका सिपाही तक डरा देता है । हम ऐसा काम करें कि उनके हृदयोंमें भी जो आश्रय निवास करता है वह जाग्रत हो जाय और वे जनताके सुख-दुःखमें साथ हो जायें । अपने पुत्र जैसी प्रजा जब भूखों मरती हो, तब महलोंमें नाच-गान कराये और रुपया अड़ावे, असे ज़मींदार नहीं रह सकते । सर गंगाराम जैसे भले ही रहें ।

नवजीवन, ५-४-१९३१.

६३

## सच्चा व्यापार कीजिये

[ १९३१ के जुलाई महीनेमें मरकतो मार्केटके संघने सरदार वल्लभभाईकी राष्ट्रीय झंडा फहरानेके लिये निर्मात्रित किया था, अम समय दिया गया भाषण । ]

आपने जो संकल्प किया अुमके लिये आपको मुबारकवाद देता हूँ । आपसे मैंने सेवाके बहुतसे काम लिये हैं । आपका संघ सुन्दर और व्यवस्थित है, अिसीलिये वे काम हाँ सके । आपसे मैंने अितने अधिक काम लिये हैं कि आपके बुलाने पर मुझे आना ही पड़ता है । आप तो अपने झगड़े भी संघसे ही निपटा लेते हैं, यह सबसे अच्छी बात है । अैसी संस्थाअें हिन्दुस्तानमें बहुत कम होंगी ।

हिन्दुस्तानके संघका अर्थ है हिन्दुस्तानकी कांग्रेस — भंगी-चमार सहित सारे हिन्दू, मुसलमान, पारसी, आवासी, किमान, मज़दूर, ज़मींदार, मित्र-पालिक और व्यापारी, सबका संघ है । कांग्रेसमें शरीक होनेवालोंको आन्दोलनकारी कहा जाता है, क्योंकि अुनके मिर पर लड़ाईका काम आ पड़ा है । लेकिन रचनात्मक काममें ज्यादा स्थिर लोगोंका काम है । अुसमें विवेक और अनुभवकी जरूरत है । अुसे आप पूरा कीजिये ।

जब बाढ़ आयी तब मैंने आपसे कहा था कि आज व्यापारका समय नहीं है । जब गुजरात बरबाद हो रहा हो तब व्यापार कैसा ? मेरी पुकार

सुनकर आपने १५० नौजवान भेज दिये और गुजरातको बचा लिया, तो आज व्यापार कर रहे हैं। वरना गुजरात रसातलको चला जाता और व्यापार करनेके लिये कहीं दूसरी जगह जाना पड़ता।

आपने मुझे राष्ट्रीय झंडा फहरानेके लिये बुलाया, यह अच्छी बात है। ज्यादातर मुल्कोंकी स्वतंत्रता व्यापारी ही बचाते है और व्यापारी ही गँवाते हैं। यह झंडा फहराकर आप आजादी लेनेमें ज्यादा मदद दीजिये। आपके पास छः सौ मन हैं। आप हर साल कितने घरोंमें कपड़ा पहुँचाते है, इसका विचार कीजिये। इसीलिये कांग्रेसने विदेशी कपड़ेका व्यापार छोड़नेका निश्चय किया है। इस जमानेमें तोप-तलवारसे राज्य नहीं चलता, परन्तु व्यापारसे चलता है। हमें क्या अपने यहाँ अपना ही व्यापार करनेकी बात नहीं सूझ पड़ती? अगर विदेशी लोग दूसरे देशोंमें अपना व्यापार करनेके लिये अितना अधिक त्याग करते है, तो क्या हमें अपने व्यापारके लिये भी त्याग करना नहीं सूझता? जबसे यह झंडा फहराया, तबसे दुनियाको आपने अपने छिद्र देखनेका हक दे दिया है। यह देखना आपका काम है कि इस झंडे पर कलंक न लगे। इस झंडेकी छायाके नीचे जो काम हो और जो व्यापार फले-फूले, वह ऐसा ही होना चाहिये जो हिन्दुस्तानकी अिज्जत बढ़ाये और स्वतंत्रता लाये।

रुपया तो स्वतंत्रताकी लड़ाईमें कहीं न कहींसे मिल ही जाता है, मगर आज असली ज़रूरत वफादारीकी है। कांग्रेसके वफादार रहेंगे, तो आप अपने संघके, अपने आपके और कुटुम्बके भी वफादार रहेंगे। विदेशी कपड़ेके व्यापारका विचार करेंगे, तो झंडेकी, मेरी और देशकी लाज चली जायगी। इस संघमें रहकर विदेशी कपड़ेका अेक धागा भी नहीं लाया जा सकता। जो न माने उसे संघसे बाहर निकलकर व्यापार करनेके लिये कहिये।

देशकी सेवा करनेमें जो मिठास है, वह और किसी चीज़में नहीं है। आप कहते हैं कि मैंने खूब त्याग किया है। मैंने कोअी त्याग नहीं किया। जो निकम्मी चीज़ें थीं, भार स्वरूप थीं, उन्हें छोड़ दिया और असली चीज़को ग्रहण कर लिया। जबसे सच्चा व्यापारी बनिया मुझे मिल गया, मैंने उसका मंत्र ले लिया, उसको गुरु बना लिया और तबसे ही मैंने सच्चा व्यापार सीख लिया। आप भी सच्चा व्यापार सीखिये। अहमदाबाद तो गुजरातका हृदय कहलाता है। यहाँसे सारे गुजरातमें शुद्ध खून दौड़ना चाहिये। यँामे स्वदेशीकी खुशबू निकलनी चाहिये।

आपने मूक प्राणियोंके लिये सवा लाख रुपये निकाले, मगर बोलते हुअे मनुष्योंके लिये क्या किया? अगर हम अपने धर्ममें यहाँ तक पहुँच गये हैं कि मूक प्राणियोंका भी खयाल रखते हैं, तो क्या बोलते हुअे अिन्सानोंको भूलों मरने दिया जायगा?

समझ होते हुअे भी स्वार्थ नहीं छूटता । आप सभी व्यापारी यह कबूल करेंगे कि विदेशी चीजका व्यापार नुकसान करनेवाला है । हम तो सब खादी वाले ठहरे । मगर जहाँ अतनी अधिक मिले मौजूद हैं और ढेरों कपड़ा निकलता है, वहाँ आपको विदेशोंसे कपड़ा मँगवानेका विचार ही कैसे आता है ? कोओी परवाह नहीं यदि मिलोंसे रुपया कमाकर मिलवाले ज़रा ज्यादा मोटे हो जायँ । परन्तु अेक बार हम परधरके नीचेसे हमारा हाथ निकाल लें तो काफी है । फिर मिल वाले तो अपने ही हैं न ? उन सबको बेंतकी तरह सीधे कर लेंगे ।

अिस वक्त तो कांग्रेस आपसे यह आशा रखती है कि आप देशके दलाल बनें । भगवान आपको वह शक्ति दे ।

नवजीवन, ५-७-१९३१

६४

## तीन बरस बाद

[ १९३२ में देश पर सरकार द्वारा लाडी हुओी और देश द्वारा सडर्ष स्वीकार को हुओी तत्विनय भगकी लडाओके बाद जेलसे बाहर आकर सरदारने जनवरी १९३५ में गुजरातका दौरा किया । उनका जो वर्णन श्री प्यारेलालजोने तीन लेखोंमें किया है, वह नीचे दिया जाता है । ]

१

तीनसे भी ज्यादा वर्षकी अनिवार्य गैर हाजरीके बाद गुजरातके देशतोंके दौरेमें सरदार वल्लभभाओी पटेलके साथ घूमनेका मुझे सीभाग्य मिला था । परिणामोंकी या अतिहासकी दृष्टिसे देखते हुअे वह बडे महत्त्वकी घटना थी । जैसा कि सरदारने बलसाङ्के किसानोंकी सभामें समझाया था, उनके प्रवासका मुख्य अुद्देश्य यह था कि किसानोंके दुःख दर्दकी बात रूबरू सुनें, मौजूदा परिस्थितिका अन्दाजा लगायें और यह जानें कि गांधीजीने जनताको सत्य और अहिंसाका जो संदेश दिया है, उसपर उनकी श्रद्धा और कांग्रेसके प्रति उनकी वफादारी उनकी हाल की अग्निपरीक्षाके बाद कायम है या उसे खो कर वे पल्टा रहे हैं । आगे चलकर अुन्होंने कहा : ' और मैं असलिये भी आया हूँ कि आपसे रूबरू मिल कर आपके दुःखोंमें अपनी सहानुभूति दिखाऊँ, दिलासा दूँ और यह देख लूँ कि अुन्हें दूर करनेके लिये मैं क्या कर सकता हूँ' । व्यक्तिगत दृष्टिसे सरदारके लिये अिस यात्राका बड़ा महत्त्व था । जन्मसे और परवरिशसे किसान होनेके कारण अुन्हें कारावासके दिनोंमें किसानोंकी यातनाओंके मिलनेवाले

समाचारोंसे खूब चोट लगी थी। बारडोलोमें अन्होंने श्रोताओंको सम्बोधन करते हुअे कहा: 'मैं ज़रा भी अतिशयोक्तिके बिना कह सकता हूँ कि अपने कारावासके दिनोंमें ऐसा अेक भी रोज़ नहीं गया, जब मैंने आपको याद न किया हो और आपकी यातनाओं और तकलीफोंका विचार न किया हो। मुझे कहा गया था कि अपने कष्टोंके कारण आप मुझसे नाराज़ हो गये हैं और मेरे साथ सम्बन्ध रखनेके कारण पश्चात्ताप कर रहे हैं। ये सब खबरें मैंने कभी सच नहीं मानीं। मुझे तो यह आपकी दुष्टतापूर्वक निन्दा करनेके लिअे फैलायी हुअी गप्पे ही मालूम हुअी। आपको हज़ारोंकी संख्यामें यहाँ अिकट्टे हुअे देखकर मेरा यह विश्वास और भी दृढ़ हो गया है कि ज़ाहिरा तौर पर भलेही हमें अेक दूसरेसे अलग कर दिया जाय, परन्तु दुनियाकी कांअी भी ताक़त हमारे हृदयोंको अलग नहीं कर सकती और न वह हमारे स्नेहकी गाँठको ही तोड़ सकती है।'

फिर अेकके बाद अेक जिलेमें घूमते हुअे अुनके प्रति प्रजाके प्रेमके जो दृश्य दिखायी दिये, अुनसे मालूम होता है कि अुनका यह विश्वास निराधार नहीं था। सरदार जहाँ कहीं गये, वहीं स्त्री-पुरुषोंके झुंडके झुंड अुनका स्वागत करनेके लिअे अुमड़ आये और सभाओंमें भी पहलेकी तरह ही बड़ी भीड़ अिकट्टी हुअी। बारडोलोमें अपने सरदारके आगमनकी घोषणा करनेके लिअे छोटे छोटे बच्चोंने खुशीसे पागल होकर मांहल्लोंमें धूम मचा दी। किसान खिरियाँ थालीमें अक्षत और रोली लेकर सरदारका तिलक लगानेके लिअे और साथ ही किरायत करके बचाया हुआ थोड़ा-सा रुपया-पैसा अपनी श्रद्धा और भक्तिभावके चिन्ह स्वरूप भेंट करनेके लिअे अपने-अपने घरोंसे निकल पड़ीं। सभाओंमें पास और दूरसे बड़ी तादादमें आये हुअे किसानोंने अुनका सन्देश मंत्र-मुग्ध होकर सुना और वे अपने हृदयोंमें श्रद्धा और आशाका नया ही प्रकाश लेकर लौटे। सूरत, भड़ौंच, नडियाद तथा बड़ौदा और राजपीपला राज्यमें खुले मैदानोंमें विराट सभाएँ हुअीं। वीरमगाम जैसे अेक तरफ आये हुअे स्थान पर भी दस हज़ारसे ज्यादा आदमियोंकी भीड़ अिकट्टी हुअी। लाअुड स्पीकरकी सुन्दर व्यवस्थाके कारण लोगोंने सरदारका सन्देश बड़ी अुत्सुकतासे सुना। यह अनुभव प्रेरक और अविस्मरणीय था।

अुन लोगोंको सरदारने क्या जीवनदायी सन्देश दिया? अुनमें से बहुतोंने मान्भूमिकी खातिर अपना सब कुछ गँवा दिया था। अुदाहरणके तौर पर सविनयभंगकी लड़ाअीमें भाग लेनेके कारण बारडोलो तहसीलके बाबला गाँवके ३२ खातेदारोंकी कुल मिलकर २६० अेकड़ ज़मीन ज़ब्त हुअी है। खेड़ा जिलेके रास और सुणाव गाँवोंके लगभग सभी लोग अिसी कारण बेघरवार, बेजमीन

और बेरोज़गार हो गये हैं और अितने पर भी वे लोग अतने ही अटल निश्चयी हैं। अन्हें जरा भी पश्चात्ताप नहीं होता। सुणाव गाँवमें सभाका प्रबन्ध करनेवालोंने सरदारके सामने अक नौजवानको पेश किया था। कैदके दिनोंमें बीमारीके कारण असकी पत्नी और बच्चेकी मृत्यु हो गयी थी और उसके बाद असका घर ज़ब्त कर लिया गया था। असने अपनी निजी हानि भूलकर जनताकी सेवा करके आश्वासन प्राप्त किया है। स्यादलामें अक अच्छी स्थितिवाला जवान कुल साढ़े चार वर्षकी सज़ामें से दो वर्षकी सज़ा भुगतकर अभी ही जेलसे बाहर आया है। उसके पीछे असकी पत्नी भी जेलमें गयी थी। उसके पिता अभी हिजरती हैं। उसके घर और कभी अकड़ ज़मीनको कुर्क कर लिया गया है। मगर अिन सब चीज़ोंका अन्होंने अिस रूपमें मिला हुआ अक धर्म-लाभ समझकर हँसते-हँसते स्वागत किया है और ग्राम-सफ़ाअी व ग्राम-सुधारके कामोंमें पूरे दिलसे लग गये हैं। मगर स्यादलाके अिन मोरारभाअीके बारेमें अधिक दूरी जगह लिखूँगा।

अिन लोगोंको सरदारने अुनके खोये हुए घरवार और ज़मीनें तत्काल वापस दिला देनेका वचन नहीं दिया। अुल्टे अुन्हें कहा कि अभी तो ये सब बातें भूल जाओ और अैसे भविष्यमें विश्वास रखो कि किमी दिन भारत स्वतंत्र और स्वाधीन होगा। साथ ही अुन्होंने यह भी कहा कि आपने जो कुछ खोया होगा, वह अस वक्त अपने आप आपका दरवाज़ा खटखटाता हुआ वापस आ जायगा। तब तक तो यही मान लो कि त्याग ही त्यागका बदला है। बदले और मुआवज़ेकी भावनासे किया गया त्याग, त्याग नहीं है, हलके दज़ेका व्यापारी सौदा है। अुन्होंने अुनसे स्वावलंबन और अुद्योगकी बात कही और किसीके भी सामने भिक्षुक बन कर हाथ पसारनेको धिक्कारनेवाले अुनके किसान स्वभावको अपील की। अुन्होंने कहा कि यह अुनकी सबसे मूल्यवान वस्तु है। अुनकी कमियों, अुनकी सुस्ती, अुनकी गंदी और स्वास्थ्यके लिअे हानिकारक आदतों, अुनके आगमी झगड़ों, छोटी-छोटी शिकायतों, अदालतोंमें जानेकी वृत्ति, ग्राम-अुद्योगोंके प्रति लापरवाही और विदेशी चीज़ोंके प्रति अुनके आकर्षण वगैरके लिअे अुन्होंने अुनसे कड़वी बातें कहीं और अुनके जीवनको कुतर कर न्यानयायी सामाजिक सुराभ्रियाँ अुनके सामने खोलकर रखीं। बाल-विवाह, मृत्यु-नात्र और रोने-पीटनेके रिवाज वगैर कुरीतियोंको छोड़ देनेके लिअे समझाया।

अपने मित्रोंको वृत्तियोंकी तरफ अँगुली अुठानेका काम बड़ा मुश्किल होता है और असकी कदर होनेकी बहुत कम सम्भावना होती है। मगर सभी जगह किसानोंने प्रेम भरे अिन अुलाहनाँको बढ़ी दिलचस्पीसे और कृतज्ञताकी भावनासे सुना। क्योंकि अिन शब्दोंकी तहमें जो सचाअी थी, असका सब पर गहरा

असर हुआ था। अुदाहरणके लिये, अिस तरहकी अपीलकी सच्चायीकी प्रतिध्वनि हरअेकके दिलमें ज्वर गुँज अुठेगी: 'आपके सामने मैंने साफ शब्दोंमें बात की है। मैंने आपसे बहुतसी कड़वी बातें कही हैं, और जैसा है वैसा स्पष्ट शब्दोंमें कहते हुअे मुझे संकाच नहीं हुआ। आपके साथ जिस तरहके सम्बन्धका मैं हमेशा दावा करता रहा हूँ, अुसके कारण अैमा करना मैं अपना पवित्र कर्त्तव्य समझता हूँ। बहुत सम्भव है पहले किसीने अितने साफ शब्दोंमें ये सारी बातें आपसे न कही हों। परन्तु मैं अपना यह अधिकार काममें लेते हुअे नहीं हिचकिचाता, क्योंकि अब मेरी अुम्र खतम होने आयी है और अिमलिये मैं जीते जी ही अपना सपना सच्चा होते देखने—यानी गुजरातके किसान जिन अनेक प्रकारकी सामाजिक, आर्थिक और राजनैतिक तुराअियोंसे कुचले जा रहे हैं, अुनसे अुन्हें मुक्त हुआ देखने—के लिये स्वाभाविक रूपमें ही अधीर हो गया हूँ और अिसलिये आपको आगे बढाना चाहता हूँ।'

अेक बात बता कर मैं अिसे ज्वतम करूँगा। अिस दौरेके दरमियान सभी सुननेवाले लोग सरदारके भाषणोंमें रही हुअी नैतिक लगन और गहरी धार्मिकता देख सके। बारडोलीकी पहली लड़ायीके समय मुझे अुनके बहुतसे भाषण सुननेका लाभ मिला था। परन्तु अुनके अिस बारेके भाषणोंमें जो गहरी अन्तमुखता, असली चीज़की मजबूत पकड़, अीश्वरकी दया पर अटल श्रद्धा और दुश्मनके प्रति भी जो क्षमावृत्ति और अहिंसा टपक रही थी, वह तो मेरे लिये भी नयी चीज़ थी। अिन भाषणोंमें अग्नि-परीक्षामें से गुजरी हुअी आत्माकी छाप और अुनके यरवदा मंदिरमें किये हुअे गीताके अध्ययनकी सार्थकता, जिसका गांधीजीने अपने सार्वजनिक भाषणोंमें अेकसे अधिक बार अुल्लेख किया है, दिखायी देती थी।

२

गुजरातके चारों जिलोंका दौरा किया। सुरत जिलेमें बलसाडसे शुरू करके बारडोली और चौर्यासी तहसीलोंमें तथा भड़ौच और खेडा जिलेमें होकर अहमदाबाद और वीरमगामका दौरा किया। वहाँसे लौटते हुअे बडौदा, डभोअी तहसीलके कारवण और राजपीपला राज्यके चासवाड वगैरा स्थानोंमें गये। २४ ता० को बलसाडसे कार्यक्रम शुरू हुआ। वहाँके स्थानीय कार्यकर्ताओंकी अनियमित सभाके बाद हरिजन मोहल्लेमें गये और फिर सार्वजनिक सभामें अुपस्थित हुअे। अिस बीच हरिजनोंके लिये अेक सार्वजनिक कुआँ खोलनेकी रस्म अदा की।

हरिजन मोहल्लेकी मुलाकातका अनुभव दुःखद था। जिन घरोंमें हरिजन रहते हैं, अुनमें गन्दगी और अँधेरा है, अुनके छप्पर अितने नीचे हैं कि अुनमें हवा और रोशनी नहीं आ सकती। वे अवर्णनीय गन्दगी और दरिद्रताका दृश्य

अपस्थित करते थे । गाँधीजी अपनी हालकी हरिजन यात्रामें यह देखकर दुःखी हो अठे थे । उन्होंने यह कोशिश की थी कि वहाँकी म्युनिसिपैलिटी अपनी जड़ता छोड़ दे । मगर मालूम होता है उन्हें इसमें सफलता नहीं मिली । अिन घरोंके सूअरोंके रहनेके बाड़ेकी अपमा देकर, अस स्थितके लिअे ज़िम्मेदार बलसाङ्ग म्युनिसिपैलिटीके आत्म-संतुष्ट सदस्योंको सरदारने कड़ी बातें सुनायीं । सरदारने कहा कि म्युनिसिपैलिटी या जिला लोकल बोर्डके सदस्य-पदको गरीब और दलित वर्गके लोगोंकी सेवाके बजाय व्यक्तिगत लाभका साधन समझनेवालोंने अनपर किये गये विश्वासका भंग किया है, यह आपको समझ लेना चाहिये । साथ ही उन्होंने यह भी कहा : 'मगर मुझे भय है कि जहाँ गाँधीजीकी अपील व्यर्थ हुअी है, वहाँ मेरी तूती पर भी ध्यान नहीं दिया जायगा । अपने आश्रित हरिजनोंको सूअरोंके रहने योग्य बाड़ेसे भी बुरे स्थानोंमें रखना म्युनिसिपैलिटीके लिअे बड़ी शर्मकी बात है । मैं आशा रखूँगा कि बलसाङ्ग म्युनिसिपैलिटीके सदस्य अब भी अपने कर्तव्यके प्रति जाग्रत होंगे !'

सार्वजनिक सभामें सिर्फ बलसाङ्गके लोग ही नहीं, आसपासके गाँवोंसे भी किसानोंके झुंडके झुंड आये थे । सरदारका भाषण साफ, सीधा और जोरदार था । उसमें कोअी बात छिपायी नहीं गयी थी । लड़ाकीके परिणाम स्वरूप हमें कुछ नहीं मिला, अस बातको मानते हुअे भी उनमें हार न माननेवाले अटल धैर्यके दर्शन हो रहे थे । शुरूमें उन्होंने वर्तमान परिस्थितिका निरूपण किया :

'पिछले ४ सालसे हम अपनी सारी शक्ति लगाकर यह लड़ायी लड़ रहे हैं । उसके कारण जनतामें अभूतपूर्व जाग्रति आयी है । हमें अपनी शक्तिका पता लगा है । यह जाग्रति, आत्माकी शक्तिका हमें प्राप्त हुआ ज्ञान और कष्ट-सहनके हथियारकी सफलता अस हिसाबका जमा पक्ष है । वह हमारी पूँजी है और उसके सहारे हम अपनी बाकी रही हुअी मंजिल तय करना चाहते हैं । अन्नदालु और अपनी नाककी नोकसे आगे न देख सकनेवाले अल्पदृष्टिके लोग भले ही परिस्थितिको निराशाजनक समझें । परन्तु जो लोग दूर तक देख सकते हैं और परिस्थितिका व्यापक दृष्टिसे अवलोकन कर सकते हैं, वे अपूरी तौर पर दिग्वायी देनेवाली असफलता और पीछे हटनेकी बातके होते हुअे भी कष्ट-सहनके अिन वर्षोंमें गण्टू द्वारा की गयी प्रगतिको देखकर चकित हुअे बिना नहीं रह सकते । मैं खुद निराशाके लिअे कोअी भी कारण नहीं देखता । सशस्त्र युद्धमें भी लड़ायीकी थकावट कोअी नयी बात नहीं होती । जहाँ अेक पक्ष केवल कष्ट-सहनको अपनी ढाल बनाकर काम करनेके लिअे प्रतिशाब्द हो और विरोधी पक्ष केवल हिंसा पर ही अुतारू हो, वहाँ तो यह चीज़ और भी

समझमें आने लायक है। स्वतंत्रताकी पुकार सुनकर अपनी संतानोंके किये हुअे बलिदानों और साथ ही उनके सहे हुअे बेशुमार कर्षों पर देशके लिअे गर्व करनेका पूरा पूरा कारण है। हमारी परीक्षाने हमें काफी बल दिया है। उसने हमारी कमजोरियाँ भी बता दी हैं। हमें मालूम हो गया कि हमने अपने सामने जो महान ध्येय रखा था, उसे प्राप्त करनेके लिअे हमारे पास काफी ताकत नहीं थी। जब तक हम अपने आदर्शोंके प्रति श्रद्धा न खो बैठें, तब तक हम और हमारा ध्येय सलामत है। अिसका अर्थ यह है कि हम अपने साधन नये सिरेसे संगठित करने हैं, अपनेमें घुमी हुअी कमजोरियोंको निकाल देना है, अपने थके हुअे अंगोंको आराम देना है और बाकीकी मंजिल धीरे-धीरे पूरी करनी है। बदलती हुअी परिस्थितिके अनुमार हमारी व्यवस्था बदल सकती है, परन्तु जब तक अेक भी सच्चा काग्रेसी बाकी रहेगा, तब तक हमारे पूर्ण स्वराज्यके ध्येयसे पीछे कदम नहीं हटाये जा सकते और न उसे छोड़ा ही जा सकता है। सत्ताधारी भी जानते हैं कि आज अैसे हज़ारों आदमी हैं, जिन्होंने सर्वस्वका त्याग करके स्वराज्य प्राप्तिको अपने जीवनका ध्येय बनाया है। अितिहास हमें सिखाता है कि जब अेक बार राष्ट्रके अन्तरमें स्वतंत्रताकी अग्नि जल जाती है, तो फिर केवल दमनसे वह कभी नहीं बुझाती जा सकती। अिससे दूसरे ढंग पर सोचना अितिहासको भूलने और अपने आपको धोखा देनेके बराबर है।

बादमें काग्रेसकी अखिलियार की गअी नअी नीतिका अुल्लेख करते हुअे अुन्होंने कहा: 'काग्रेसने देखा कि हमारे लोगोंने अभी तक सच्चे स्वरूपका सत्याग्रह करनेकी ताकत पैदा नहीं की है। दमनके सामने मजबूतीसे खड़े रहनेके बजाय वे ढीले पड़ जाते हैं और डरने लगते हैं। अिस कारण सविनय भंगके 'खतरेकी' आड़में आर्डिनेन्स राज्य जारी रख कर देश पर अपनी पकड़ और भी मजबूत बनानेकी सरकारकी चालको अुल्ट देनेकी ज़रूरत पैदा हो गअी है। अिभी नीतिके अनुसार सविनय भंगकी लड़ाअी मुलतवी की गअी है और स्वार्थ-साधुओंको निकाल देनेके लिअे चुनाव लड़नेका निश्चय किया गया है। ये लोग धारासभाओंके अपने पदोंका दुरुपयोग करके दुनियाको यह दिखाते थे कि सरकारकी दमन नीतिमें देशका साथ है और अुसने काग्रेसको छोड़ दिया है। हालमें होनेवाले चुनावोंमें काग्रेसको जो भारी विजय प्राप्त हुअी है, अुसने अिस सवालका आखिरी फैसला कर दिया है कि देश काग्रेसके साथ है या सरकारके साथ।' अेक और अवसर पर अुन्होंने बनाया: 'सरकार कहती है कि काग्रेसको मिली हुअी सफ़लता अुसके वैधानिक तरीकेकी जीत है। अगर चुनावमें काग्रेस हार गअी होती, तो अिसी बातको अुसे काग्रेसकी आखिरी हार बतानेमें संकोच नहीं होता। मुझे तो अितना ही कहना है कि 'मैं तेरी आँखोंमें अुगली डारूँ,

और तू मेरे मुँहमें डाल' वाली सरकारकी इस नीतिका अितना अधिक भंडाफोड़ हो गया है कि उससे कोभी धोखा नहीं खा सकता ।'

गोलमेज परिषद्की जॉइंट पार्लियामेन्टरी कमेटीकी रिपोर्टको अन्होंने, वह ध्यान देने लायक चीज नहीं है, कहकर दो ही वाक्योंमें अुड़ा दिया । अन्होंने कहा : 'अिस खोटे रुपयेको सरकार हो सके तो धोखेवाजीसे और ज़रूरत हो तो ज़बरदस्तीसे देशके मल्ये मद्धनेकी कोशिश क रही है । कांग्रेसने उसके साथ कोभी सम्बन्ध न रखनेका निश्चय किया है, क्योंकि वह सत्ता छोड़नेका दिखावा मात्र कसके रुपयमें १५ आने जितनी सत्ता विदेशी हुकूमतके लिअे रख लेती है और बाकीके अेक आनेके लिअे अलग-अलग जातियोंका आपसमें लड़ा देती है । स्वराज्य हासिल करनेका अपना जन्मसिद्ध अधिकार पूरी तरह प्राप्त करनेके लिअे कांग्रेसने समझदारीके साथ साम्प्रदायिक प्रतिनिधित्वके सवालको अलग रखकर अनुचित झगड़ेमें फँसनेसे अिनकार किया है । देशकी रक्षा और अर्थ-व्यवहार पर नियंत्रण और अपने व्यापार-धन्धे और अुद्योगोंका विकास करनेकी स्वतन्त्रता न मिलती हो, तो अैसे स्वराज्यका कोभी अर्थ नहीं है, जब कि सुझाये गये विधानका अुद्देश्य तो स्पष्ट ही अिन सब चीजोंको अलग रखना है । अिस कारणसे कांग्रेसने देशका निःसंकोच होकर सलाह दी है कि सुझाये हुअे सुधारोंके बनिस्वत मौजूदा विधानके मातहत रहना ही बेहतर है !'

अब क्या हो ? सविनयभंग तो अभी प्रस्तुत नहीं है, अिसलिअे अब अ्रेक-मात्र कांग्रेसका रचनात्मक कार्यक्रम ही बाकी रह जाता है । अन्होंने कहा कि 'किला जीतनेके दो रास्ते हैं : अेक तपस्याका रास्ता है । अिसमें सविनयभंग और यातनाअें सहनेकी बेहद शक्तिका समावेश होता है । अुसका अेक बड़ा फायदा यह है कि पूर्ण सत्याग्रही अकेला-दुकेला हो, तो भी वह लड़ाई जीतनेके लिअे काफी है । दूसरा मार्ग श्रद्धा या भक्तिका है । अलग-अलग सब विभागोंमें सम्पूर्ण और स्वेच्छापूर्वक सहयोग अुसका आधार है । अिसमें सबको कमसे कम त्याग करना पड़ता है । चुनावमें कांग्रेसके अुम्मीदवारोंका अपने मत देकर आपने कांग्रेसके प्रति अपनी भक्ति दिखा दी है । परन्तु ये मत गुप्त रूपमें दिये गये थे । अन्होंने यह दिखा दिया कि कांग्रेसके प्रति लोगोंकी कितनी सहानुभूति है । अब आपको खादी, जो कांग्रेसकी वर्दी है, पहनकर कांग्रेसके प्रति अपनी वफ़ादागी खुले तौर पर बतानी चाहिये, ताकि हम जान लें और दुनिया भी जान ले कि कौन कहाँ है । कांग्रेसने देशके सामने जो कार्यक्रम रखा है, वह अैसा है कि अुसमें किसीके साथ भी झगड़ेमें नहीं पड़ना पड़ता । अगर कोभी अुल्टे रास्ते चलनेवाला अधिकारी ज़रूरतसे ज्यादा अुस्ताहमें आकर आपको तंग करे, तो आपको यह बात फौरन अपने कांग्रेसके पदाधिकारियोंके सामने रख देनी चाहिये । कांग्रेस तंग करनेवालेको ठीक करनेकी

बात देख लेगी। कांग्रेस संस्था पर अब प्रतिबंध नहीं है। कहीं प्राणवान बनी हुअी जनता फिरसे किसी दिन सीधी कार्रवाअीका आश्रय न ले ले, अिसलिये जीवनदायक शुद्ध रचनात्मक कार्य करनेवाले कांग्रेसियोंको भी तंग करनेकी सरकारकी नीति है या नहीं, यह अभी देखना है। किसी पर भी नाजायज या झूठमूठ मुकदमा चलाया जाय, तो हमें अपने बचावके लिये सभी कानूनी साधनोंका उपयोग करना है।'

अुन्होंने कार्यकर्ताओंको भाषण देनेके प्रलोभनसे बचने और दीर्घ-दृष्टि और समझदारीसे सत्ताधारियोंके साथ संवर्षमें आनेकी परिस्थिति पैदा न होने देनेके लिये कहा। जिस सरकारने जनताके एक स्वरसे किये हुअे विरोधकी परवाह न करके देश पर प्रतिगामी विधान लाद देनेका अपना निश्चय खुल्लम-खुल्ला घोषित कर दिया है, अुम सरकारके विरुद्ध अप्रीति फैलानेकी ज़रूरत ही नहीं रही। अिसलिये अुन्होंने कार्यकर्ताओंको जब जीमें आयें, तभी भाषण देनेकी मनाही कर दी। 'यह काम धारामभाओंके कांग्रेसी प्रतिनिधियों पर या मेरे जैसे पर छोड़ दो। मैं सब तरकीबें जानता हूँ। ज़रूरत पड़ने पर विरोधी जल अुठे, अैसे कड़े शब्द कहना मुझ आता है। मगर अैसा करनेसे हमारा अुद्देश्य सिद्ध न होता हो, तब चाहे कितने ही सच्चे-झूठे सभवाददाता और रिपोर्टर बैठे हों, तो भी अुनके जालसे बचना मुझे आता है। और मैं जानता हूँ कि अिस वक्त मेरा और कांग्रेसके हरअेक कार्यकर्ताका स्थान जेलके बाहर लोगोंके बीच है, न कि जेलके सीखचोंमें।'

सरदारने खास तौर पर गुजरातके किसानोंके जिस सहायता-कोषके लिये यह दौरा शुरू किया था, अुमके सिलसिलेमें बोलते हुअे गुजरातके किसानोंके किये हुअे बलिदानोंका भावपूर्ण शब्दोंमें अुल्लेख किया : 'मातृभूमिकी पुकारका जिन्होंने सुन्दर तरीकेसे जवाब दिया है और जो अिस वक्त अपने परिवारों सहित बेहद कष्ट अठा रहे हैं, अुन वीर पुरुषोंको मदद देना — खास तौर पर अुन लोगोंका जिन्होंने लड़ाअीमें भाग नहीं लिया — पवित्र कर्तव्य है। अिममें चूके तो हमारी नालायकी जाहिर होगी। क्योंकि जो जाति वीर पुरुषोंकी कदर करना नहीं जानती, वह अैसा कोअी काम नहीं कर सकती जिसे वीरगतापूण कहा जा सके।' अुन्होंने आगे कहा : 'मैं बड़े शहरोंमें व्यापारियोंसे बड़ी-बड़ी रकमें आसानीसे ला सकता हूँ। मगर गुजरातके किसानोंके लिये मुझे मुट्टीभर धनिकासे दान नहीं चाहिये, परन्तु देशके बहुसंख्यक गरीबोंकी सहाअुभूति चाहिये।' मुश्किलमें पड़े हुअे गुजरातके किसानोंके कष्ट-निवारणके लिये अुन्होंने हर खातेदार पर कमसे कम दस रुपया कर सुझाया। अुन्होंने बताया कि 'अुनकी मदद करके आप अपनी ही मदद कर रहे हैं, क्योंकि अिससे आप लोगोंमें मेल और

ऐकताकी भावना पैदा होगी और आपको परस्पर सहायता और सहयोगके आधार पर संगठन करनेका सबक सीखनेको मिलेगा ।' अंतमें उन्होंने यह आशा प्रगट की कि 'गुजरातके किसानोंके मामलेमें आप मुझे पूरी तरह निश्चिन्त कर देंगे ताकि मैं कर्नाटकके किसानोंके लिये कुछ करनेके लिये मुक्त हो सकूँ । मेरी सेवा लेनेका अनुका हक भी गुजरातके किसानोंके बराबर ही है ।'

## ३

दोपहरको बलसाइसे रेलगाड़ी में खाना होकर शामको मंडली बारडोली पहुँची । हम जब 'स्वराज-आश्रम' के मकानकी जगह पर पहुँचे, तब मेरे साथके एक स्थानीय मित्रने कहा, 'अस जगहसे गुजरते हुअे हम दाहिनी तरफ नजर नहीं डालते । वह दृश्य मनुष्यकी अहिंसावृत्तिकी जबरदस्त कसौटी करता है, और हमें यह विश्वास नहीं कि वह काफी मात्रामें हममें है या नहीं ।' 'स्वराज आश्रम' की तरफ नजर डालते ही मैं अउके कहनेका भावार्थ समझ गया । अउके आगेके हिस्सेमें एक सिरेसे दूसरे सिरे तक बड़े-बड़े अक्षरोंमें 'स्पेशल पुलिस हेड क्वार्टर' लिखा था । खुद मकान भी टूटी-फूटी हालतमें पहुँच गया था और निरी लापरवाहीका सबूत दे रहा था । सुन्दर बगीचा बरवाद कर दिया गया था । रिबड़कियोंके अउपरके छब्जे टूटी-फूटी हालतमें अउके सहारे पर लटक रहे थे ।

अुम दिन शामकी सार्वजनिक सभामें अिसका जिक्र करके सरदारने कहा: 'यह दृश्य देखकर हमारे दिलोंमें दुःख होता है । काग्रिम द्वारा निश्चित रूपमें अपना सविनयभंगका कार्यक्रम वापस ले लेनेके बाद भी छः छः महीने तक आश्रमके मकानों पर कब्जा रखनेके लिये किसी भी तरहका अुचित कारण नहीं है । मैंने अधिकारियोंसे पुछवाया है कि बारडोली आश्रमको जल्दीसे जल्दी हमारे सुपुर्द करना संभव है या नहीं । मैं अुनके आखिरी जवाबको राह देख रहा हूँ । मगर अस बीच वह जिनके कब्जेमें है, वे और कुछ नहीं तो अुसे ज़रा अच्छी हालतमें तो रखेंगे या नहीं ? जिस घरमें रहें अुसीको बिगाड़ें, यह अच्छी बात नहीं है ।

'पहलेकी लड़ाईके समय ये मकान जिस अफसरेके कब्जेमें थे, वह खानदानी था । अुसने अपने मातहत नौकरोंको हिदायत कर दी थी कि बगीचेमें से एक भी फूल या पत्ता न तोड़ा जाय । बेपरवाहीमें न कोअी बहादुरी है, न कोअी शराफत । मुझे अितना ही कहना है कि जिस ढंगसे अिन मकानोंको रखा और बरता जा रहा है, अुसके लिये जो लोग ज़िम्मेदार हैं अुनकी शोभा नहीं और न अससे सरकारकी ही प्रतिष्ठा या शोभा बढ़ेगी ।'

सरदारकी यह वाणी सुननेके लिये अिकट्टी हुआ भीड़ बलसाढ़की सभाकी भीड़से भी बड़ी थी। तीन बरस पहले अिसी जगह अुनके साथ हुआ अपनी मुलाकात और अिस अरसेमें जो जो घटनाअें हुआँ, अुनका भावपूर्ण शब्दोंमें अुल्लेख करके अुन्होंने कहा: 'अुस वक्तका मेरा दिया हुआ ज्ञान आप भूल न गये हों, तो आप समझ लेंगे कि आपको किसीके भी आश्वासन या सहानुभूतिकी जरूरत नहीं है। मैं आपसे सदा कहता था कि मेरे साथ पाला पड़ा है, सो कोअी हँसी-खेल नहीं है। आप अंगर मेरा नेतृत्व स्वीकार करते हैं, तो आपको बड़े कठिन मार्ग पर चलना पड़ेगा। और अुम रास्ते पर आपको लगानेमें मुझे संकोच नहीं हुआ, क्योंकि मेरा विश्वास है कि हम कष्ट सहन करके ही शान्ति और स्थायी आनंद प्राप्त कर सकते हैं और बलिदान व आत्मशुद्धि द्वारा ही ताकत हासिल कर सकते हैं।

'नगर बहादुर आदमियोंका स्वेच्छासे किया हुआ कष्ट-सहन ही फलदायक हो सकता है, कायर और लाचार मनुष्योंका मजबूर होकर अुठाया हुआ कष्ट नहीं। साथ ही वह समझपूर्वक होना चाहिये। यों तो हिन्दुस्तानमें करोड़ों लोग तकलीफ बरदास्त करते हैं और अज्ञानमें मर जाते हैं, मगर अुनके अुस कष्ट-सहनसे न अुनका बोझा हल्का होता है, न और किसीका। जब मनुष्यके सामने अँश-आराम और त्याग, अिन दोके बीच चुनाव करनेका मौका आये और वह विचारपूर्वक अेक को छोड़कर दूसरा स्वीकार करे, तो कहा जायेगा कि अुसने बलिदान दिया या तप किया। समाजकी बुराइयों दूर करनेके लिये अिससे ज़्यादा ताकतवर कोअी और हथियार नहीं है।

'तीन साल पहले काफी विचार करनेके बाद आपने पसन्दगी की थी। अुसके परिणाम स्वरूप आपमें से कुछ लोगोंने अपना सर्वस्व खो दिया है। मैं आपसे कहूँगा कि आपके बलिदानोंकी बात अितहासमें अमर रहेगी।

'सच्चा बलिदान हमेशा पारमार्थिक होता है। अुसमें कोअी नफ़े-नुक़सानका हिसाब नहीं होता। अुममें किसी बदलेकी अपेक्षा नहीं होती और अुसमें किसी तरहकी निराशा या पछतावेके लिये भी स्थान नहीं होता। अब अपनी ज़मीन और घरबारकी कुरबानी करनेके बाद आप भीतर ही भीतर अुसकी चिन्ता करते रहेंगे, तो आपका त्याग बेकार हो जायगा और अुसकी सारी शक्ति नष्ट हो जायगी; और किसी मनुष्यके अुपवास करने पर भी अुसका मन अच्छा-अच्छा खानेका ही विचार करता रहता हो, तब जैसा होता है वैसे ही दुनिया आप पर दया करेगी और आपको धिक्कारेगी। अैसा मनुष्य घृणाका पात्र और दंभी माना जाता है और अुसकी कोअी गिनती नहीं रहती। मगर यदि आपके किये अुसे सांसारिक वस्तुओंके त्यागके साथ-साथ अन्दर भी त्यागकी भावना पैदा हुआी होगी, तो दुनियावी चीज़ोंकी आपकी हानि आपको निराश करने या आपकी आत्माको

कुंठित करनेके बजाय आपकी आत्म-शुद्धिका साधन बन जायगी और दूसरोंकी सेवाके लिये आपको अधिक योग्य और अधिक अच्छे बनायेगी ।’

सबके प्रति क्षमावृत्ति और सद्भाव रखनेके लिये कहकर उन्होंने अपना भाषण खतम किया । उन्होंने कहा : ‘दुःख अठानेके कारण अकसर हममें कटुता आ जाती है, हमारी दृष्टि संकुचित हो जाती है और हम स्वार्थी और दूसरोंकी कमियोंके प्रति असहिष्णु बन जाते हैं । छोटे-छोटे झगड़ों और शिकायतोंकी पुरानी याद अपने दिलोंसे मिटा देने और जिन्होंने लड़ाईके दिनोंमें कमजोरी या और किसी कारणसे पीछे कदम हटाया है या जो विरोधी पक्षमें चले गये हैं, उनके प्रति कटुता न रखनेकी मेरी आप सबसे हार्दिक प्रार्थना है । अपनी आफतके समय पुगना वैरभाव रखनेसे हमारा काम नहीं चलेगा । इसलिये कलहकी जड़को गहरा गाड़ दीजिये और बीती बातें भूल जाइये ।

‘और अल्पदृष्टि रखकर स्वार्थसे अंधे होकर जो दमन नीतिके हथियार बने हैं, मेहरबानी करके उन्हें अपनेसे दूर न रखें । उनके प्रति भी ममता रखिये । आखिर वे भी तो हमारे ही भाई हैं । उन्हें पता नहीं था कि वे क्या कर रहे हैं ।’

दूसरे दिन कड़ोद, रायम, खोज और स्यादला वगैर गाँवोंमें गये । अिन सभी जगहों पर उन गाँवोंके लोगोंने छोटे-छोटे स्वागत समारोहका आयोजन किया था और मण्डपोंको बन्दनवारोंसे अच्छी तरह सजाया था । दापहरको स्यादला पहुँचे । जिनका मैंने अपने पहले लेखमें जिक्र किया है, वे श्री मोरारजी-भाभी यहाँ हमारे यजमान थे । उनके घर पहुँचनेके थोड़ी देर बाद ही उनके बाड़ेमें खोदे गये अलग खड्डों और उनके चारों तरफ खड़े किये गये डामर लगाये हुअे पालोंकी तरफ हमारा ध्यान खींचा गया । श्री मोरारजीभाभीने हमें बताया कि यह उनका ग्राम सफ़ाईकी योजनाका सामान है । ‘हमारे गाँवोंकी गन्दगी और कचरा दूर करके उन्हें स्वच्छ बनाना और पहलेकी तरह ही सुघड़ और सुन्दर बनाना मेरा मनोरथ है । आज तो वे गन्दगीके कारण कुरूप और मनुष्यके रहनेके लिये निकम्मे बन गये हैं ।’ ग्राम सफ़ाईके आन्दोलनमें ग्रामवासियोंमें सफ़ाईकी सच्ची आदतें डालना शामिल है । अिनके लिये माहल्लोंमें और दूसरे सार्वजनिक स्थानोंमें भी पहरा देनेवाले स्वयंसेवक रखनेकी अउनकी योजना है । वे देहातियोंको मोहल्लों और दूसरी आम जगहोंको गन्दा न करनेके लिये समझायें और यह सिखायें कि मनुष्यके मूलेसे किस तरह क्रीमती खाद बनाया जाता है । इसी अद्देश्यसे देहातोंमें प्रचारक भेजनेकी भी अउनकी योजना है ।

मैंने अउनसे पूछा : ‘आपको यह विचार कहाँसे आया ?’ उन्होंने जवाब दिया : ‘यह जेल जीवनका फल है । विसापुर जेलमें अिस तरीकेसे मूलेकी खाद

बनाकर बगीचेमें उसका उपयोग किया जाता है। वहाँ काम करते हुअे यह खाद देनेसे पैदा होनेवाले पपीतेका आकार देखकर मैं चकित रह गया था। मैंने विचार किया कि हमारे गाँवोंमें मल केवल गन्दगी ही पैदा करता है और रोग फैलाता है। उसके बजाय अच्छी फसल पैदा करनेमें उसका उपयोग क्यों न किया जाय? और वहीं मेरे सफ़ाअीके कामकी योजना तैयार हो गयी।’  
 अन्होंने जरा गर्वसे कहा : ‘मेरे गाँवमें आपको लोग पहलेकी तरह सुवह-शाम मोहल्ले गन्दे करते हुअे नहीं दिखायी देंगे। इस कुअँको देखिये। इसके बाहर पढ़नेवाला पानी आमपासके खड्डोंमें अकट्टा होकर पीनेके पानीको जहरीला नहीं बनाता। अपरसे ढकं हुअे नालेके जरिये यह पानी हम मुख्य गटरमें ले जाते हैं। बेसक यह तो छोटे पैमाने पर शुभ्रात है, मगर यह भविष्यमें आनेवाली बड़ी चीजोंका पूर्व चिन्ह है।’

असके बादसे सरदार अपने भाषणोंमें बार-बार ग्राम सफ़ाअीके प्रश्नका अधिकाधिक जोर देकर जिक्र करने लगे। उस दिन शामको वालाङकी सभामें अन्होंने बताया : ‘हम स्वतन्त्रता चाहिये। मगर स्वतन्त्रता किमलिअे चाहिये? सूरकी तरह कीचड़के खड्डेमें लोटनेके लिअे? मैं आपसे कहता हूँ कि हमारे देहातियोंको हमने अधिक अच्छी सफ़ाअीकी आदतें न सिखायीं और अन्होंने मवेशियोंके रहने जैसी जगह वाले गन्दे और बेटंगे घरोंमें अपने ढोरोके साथ रहना चालू रखा, तो स्वराज्य आनेसे भी अुनका दारिद्र्य दूर नहीं होगा।’

रातको सरदार बारडाली लौट आये और दूसरे दिन तडके ही अन्होंने अपना दौरा शुरू कर दिया। छोटेसे बाबला गाँवके लोग अभी मुश्किलसे बिस्तरसे अुठे थे कि अितनेमें सरदार वहाँ पहुँच गये। अस गाँवके लोगोंकी लगभग सारी ही ज़मीन ज़ब्त हो गयी थी। अुन लोगोंको कहीं न कहीं और अच्छी जगह बसानेकी योजनाकी चर्चा करनेके लिअे थोड़ी देर वहाँ ठहर कर वे सालेज गाँव पहुँचे। वहाँ गणदेवी तहसीलके बाकी गाँवोंकी तरह गुड़ बनानेका अुद्योग बड़ी मुश्किलोंका गामना करते हुअे किसी न किसी तरह टिका हुआ है। वहाँके गुड़की गिनती हिन्दुस्तानके अच्छेसे अच्छे गुड़में होती है। वहाँ हम जिनके यहाँ ठहरे थे, अन्होंने बताया कि ‘तहसीलमे ४-५ हजार अकड़ ज़मीनमें गन्देकी फसल होती है और मालके लिअे बाज़ार हो, तो यह फसल अससे दुगनी ज़मीनमें आसानीसे बोयी जा सकती है। मगर विदेशी और हिन्दुस्तानमे बनी हुअी शकरकी दिन-दिन बढ़ती हुअी र्दधाके कारण आजकल अस अुद्योगमें लगे हुअे हजारों आदमियोंके सामने बेकारी और गरीबीका डर पैदा हो गया है। क्या अस कदम परिस्थितिको टालनेके लिअे कुछ नहीं हो सकता?’

सालेजसे मंडली नवसारी पहुँची। कालियावाड़ीमें हुआ सभामें भाषण देकर सरदारने सूरत जानेके लिअे गाड़ी पकड़ी। वहाँ वे अपना मंडलीके साथ श्री कन्हैयालाल देसाजीके यहाँ ठहरे। शहर जिस भीषण दमन-चक्रसे गुजरा था, उसका असर अभी तक दिखायी दे रहा था। मगर सरदारका सुसने जो सत्कार किया, उस परसे ऐसा लगता था कि वह अपनी पुरानी प्रणाली कायम रखनेके लिअे अत्यन्त अन्सुक है। शामको तिलक मैदानमें हुआ सार्वजनिक सभामें सरदारने जॉइन्ट पार्लियामटरी कमेटीकी रिपोर्टको अस्वीकार कर देनेकी कांग्रेसकी नीतिकी आलोचना करनेवालोंको कड़ा जवाब दिया। किसान सहायक-कोषकी अनीलका भी अस सभाने बहुत ही अच्छा जवाब दिया।

६५

## आठवीं रानीपरज परिषद्

[ ता. १९-२-१९३५ को मगरकुओ गाँव (ब्यारा) में हुआ आठवीं रानीपरज परिषदके अध्यक्ष पदसे दिया हुआ भाषण। ]

### १२ वर्षमें हुआ क्रांति

आपने मुझे अपनी परिषदका अध्यक्ष पद फिर अेक बार सौंपकर सचमुच मुझे आभारी बनाया है। कभी जरूरी कामोंमें लगा होने पर भी जब आपका निमंत्रण पहुँचा, तब मैं उसे अस्वीकार नहीं कर सका। आपके साथ मेरा सम्बन्ध अितना निकटका हो गया है कि जब आपके अपर कोअी संकटका समय आ जाता है, तब आप कुदरती तौर पर मेरी ही तरफ देखते हैं। अिसीलिअे दिल्ली जानेका आया हुआ बुलावा छोडकर भी मैं आपके पास आया हूँ।

आज हम अिकट्टे हुआे हैं, तो अस अवसर पर मैं आपको १२ साल पहले हुआी आपकी शेखुपुर्की परिषदकी याद दिलाता हूँ। उस समय आप लोग ४० हजारकी बड़ी संख्यामें जमा हुआे थे और जंगलोंके गहरे भागोंसे और डूठ नामिक जिलेकी हदसे भी रानीपरज लोग अुमड पड़े थे। उस दिनकी हमारी दशा और आजकी दशाका मुकाबला करें, तो मालूम हो जायगा कि अितने वर्षोंमें हममें कितना परिवर्तन और केंसी क्रांति हुआी है। अस प्रगतिके लिअे हमें अीश्वरको धन्यवाद देना चाहिये। मगर अितनी तरक्कीके बावजूद अभी हमें बड़ी लम्बी मंजिल तय करनी है। आज आपके सामने आपकी जातिकी अुन्नतिके लिअे अलग-अलग १८ प्रस्ताव रखे जायेंगे और अुन पर चर्चा की जायगी। आप लोग पूरा विचार करके प्रस्ताव पास करना।

## रानीपरज और बड़ौदा राज्य

आरम्भमें हम अेक प्रस्ताव द्वारा श्रीमंत महाराजा साहबका आभार मानते हैं कि आखिर अुन्होंने हमारे लिये लगान संबंधी कानून बनवा दिया । अस कानूनसे हमारे और साहूकार वर्गके अन्दर बहुत ही अूहापोह हुआ है । कुछ भी हो, मगर अस बातके लिये कि हमारे राजाके दिलमें अेक बार तो हमारी बात बैठ गयी और अुन्होंने हमारी स्थितिका विचार करके हमें यह हक प्रदान किया है, अुनका आभार मानना हमारा धर्म है ।

फिर भी जैसे मैं अस माँगके सम्बन्धमें राज्यको बधायी दे सकता हूँ, वैसे ही अपनी अेक और माँगके बारेमें मैं असे बधायी नहीं दे सकता । वह यह कि बड़ौदा राज्यमें हमारे ही देशभायी और हमारे अपने ही धर्मबन्धु राज्य कर रहे हैं, तो भी वे शराबका व्यापार छोड़कर हमें शराब पीनेसे बचानेके लिये अभी तक तैयार नहीं हैं । राज्यको आमदनी बढ़ानेकी जरूरत हो, तो अुसके लिये और बहुतसे रास्ते हैं । मगर गरीब, अज्ञान और जंगलमें रहनेवाली जातिको शराब पिलाकर अपनी आमदनी बढ़ानेमें महापाप है । जो प्रजा अज्ञान और गरीब है, जो निधन प्रजा राज्यके आश्रय और अुच्च वर्गकी दया पर ही निभ ही है, अुसमें शराबका व्यापार करना और अुस प्रजाको शराब वालोंके जुल्मों और तरह-तरहकी मक्कारियोंका शिकार होने देना सचमुच ही अत्याचार है । अुस प्रजा पर श्रीमंत महाराजा साहब अपनी अस अुन्नमें, जबकि वे कब्रमें पाँव ढकाने बैठे हैं, शराब-बंदीके निषेधके बारेमें हमारी माँग स्वीकार कर लें, तो राजा-प्रजा दोनोंका भला हो ।

## न अन्याय करें और न सहें

बड़ौदा सरकारकी तरफसे जो लगान संबंधी कानून बना है, अुसमें अनुभवसे कुछ मुश्किलें मालूम हुयी हैं । भायी कोटलाभायीके भाषणसे मुझे पता चलता है कि अुन्होंने अुस कानूनका बारीकीसे अध्ययन किया है । यह गर्व करनेकी बात है कि हमारी जातिमें अैसे लोग हैं । हम अस सम्बन्धमें अेक समिति त्तरकर करनेका प्रस्ताव करनेवाले हैं । यह समिति सब बातोंकी जाँच करेगी और अुमें विचारपूर्वक रिपोर्ट तैयार करके देगी । हम अैसी कोशिश करेंगे कि साहूकारों और बड़े किसानोंके साथ अन्याय न हो और साथ ही साथ हमारा अपना हक भी न जाय । मैं नहीं जानता कि असमें हम कहाँ तक सफल होंगे । मगर अितना विश्वास हम सभीको दिला देते हैं कि भले हमारी कितनी ही दुर्दशा हो गयी हो, हम पर कितने ही जुल्म हुअे हों, हम ज़मीनें खो बैठे हों और हम पर ब्याजका ढेर चढ़ गया हो, तो भी हम किसीके साथ अन्याय

करना नहीं चाहते । मगर अिसीके साथ यह भी जाहिर करते हैं कि हम अपना हक भी गँवाना नहीं चाहते । अिसलिअे जिन-जिन साहूकारोंको हमारे प्रति अविश्वास हो गया हो, उन्हें भी हम अेक प्रस्ताव द्वारा यकीन दिलायेंगे कि अुनके मनकी शंका और अविश्वास मिथ्या है । परन्तु अगर किसीका अिरादा स्थायी रूपसे हमारे आधार पर ही जीनेका हो, तो हम कहते हैं कि अुस स्थितिमें से हम निकल जाना चाहते हैं । जो दूसरोंको अपने आधार पर जीने देता है, वह मनुष्य नहीं पशु है । अैसी हालतसे हमें मुक्त होना है । मगर अपनी मुक्तिके मार्गमें हम किसीका सच्चा कर्त्र डुवोना नहीं चाहते । साथ ही हमारा यह भी निश्चय है कि हमें किसीका अन्याय नहीं सहन करना है । शेखुपुरकी परिषदके समयसे अब तक हममें बहुत जाग्रति आ गयी है और हमारे बीच संवा करनेवाले हमारे ही बहुतसे जवान तैयार हो गये हैं । यह स्वाभाविक है कि अैसी जाति अब किसीका सामाजिक अन्याय हरगिज सहन नहीं करेगी ।

मैंने सुना है कि बुहारीके साहूकारोंको रानीपरज किसानोंके बारेमें कुछ शिकायतें हैं । दूसरी तरफ आज ही अेक अखबारमें पढ़ा कि लगान संबंधी कानूनके कामके लिअे नियुक्त अधिकारी भाअी रमणलाल देसाअीकी गाड़ीके आगे रक्कावटें डाली गयी थीं और कुछ लोग अैसा मानते हैं कि अिस काममें रानीपरज किसानोंका हाथ होगा । यह पढ़कर मुझे दुःख हुआ । मुझे आशा है कि यह बात सच्ची नहीं होगी । सच हो तो हमारे लिअे शर्मकी बात होगी । आपको भिस चीजकी जाँच करनी चाहिये और सचमुच ही अैसी कर्तृत आपके किसी आदमीकी की हुअी मालूम पड़े, तो अुसे सवाँके सामने पेश करके माफ़ी माँगवानी चाहिये । मैं जानता हूँ कि भाअी रमणलालने हमारी बड़ी सेवा की है और मुझे अुम्मीद है कि आगे भी करेंगे । हममें से भले ही कुछ लोग यह मानें कि अब वे कानूनके अमलमें रखनीसे काम लेने लगे हैं, परन्तु जहाँ तक मैं जानता हूँ वे रानीपरज कौमकी भलाअीमें दिलचस्पी रखनेवाले और अेक निष्पक्ष अफसर हैं । मुझे विश्वास है कि मेरी तरह भाअी रमणलाल भी यह मानते होंगे कि अिस घटनामें रानीपरजका हाथ हरगिज नहीं हो सकता । मगर अितना तो है ही कि बुहारी वगैरके साहूकारके साथ हमारा कुछ भी बेवनाव हो गया हो, तो अुसे ठोक कर लेनेकी हमें भरसक कोशिश करनी चाहिये ।

### हमारी दो कमजोरियाँ

अिस तरह हमने राज्यसे भिक्षा माँगी और साहूकारोंसे भी अनुनय-विनय की । परन्तु हमें समझ लेना चाहिये कि हमारा अपना कल्याण न राजाके हाथमें है और न साहूकारोंके । हमारी भलाअी हमारे अपने ही हाथमें है । अगर आप

जीवनकी आवश्यकताओं कमसे कम कर डालें और उन्हें अपनी ज़मीनसे ही पैदा करके पूरी कर लें, तो आप दुनियामें सबसे ज्यादा सुखी हो सकते हैं। गांधीजीने आपको जो संदेश भेजा है, उसमें वे कहते हैं कि शहरों पर गाँवोंका आधार नहीं है, बल्कि गाँवों पर ही शहरोंका आधार है। इसी तरह साहूकारों पर आपका आधार नहीं है, परन्तु आपके ऊपर ही साहूकारोंका आधार है। असलमें तो राज्यका आधार भी आप पर ही है। परन्तु राज्यकी बात अभी हमें नहीं करनी चाहिये।

परन्तु हमने तो सर्वस्व खो दिया है और उसके साथ हम बुद्धि भी गँवा बैठे हैं। रोटी और कपड़ेके सिवाय हमारी और क्या ज़रूरत हो सकती है? और ये दो चीज़ें तो हम अपने ही घर पर पैदा कर सकते हैं। इनके सिवा तीसरी हवा और चौथा पानी भी हमें चाहिये, जो मुफ्त मिल जाते हैं। हम अनाज पैदा करें फिर भी यदि मूर्खों मरें, तो हम स्वयं ही मूर्ख माने जायेंगे। जो कुछ भी पैदा नहीं करते, वे मिठाभियाँ ग्वायें और हम पैदा करनेवाले ही मूर्खों मरें, तो हमारे जैसा मूर्ख कौन होगा?

आजकल हम पैदा की हुयी रोटी दो प्रकारसे खो रहे हैं: १. शराबका व्यसन करके। जो शराबमें फँसे हैं उनका धन कमाना न कमाना बराबर ही है, क्योंकि वे जितना पैदा करेंगे उतना शराब पढ़ने पर शराब या ताड़ीकी दुकान पर दे आयेंगे। इससे तो वे पैदा ही न करें तो क्या बुरा है? २. हम मिन्नी हुयी रोटी कपड़ेके द्वारा गँवा रहे हैं। आप किसान हैं, आपको कपास पैदा करना आता है, तो आपको उससे कपड़ा बनाना भी आना चाहिये। आज आपने जो प्रदर्शनी देखी उसमें क्या है? वहाँ आपके ही लड़के बुन रहे थे और आपकी ही लड़कियाँ कात और पीज रही थीं। आप यह सीख लें, तो आपको कभी साहूकारके घर न जाना पड़े और जो ज़मीनें आपने कर्ज़में गँवा दी हैं, वे आपका घर वृछती हुयी वापस आपके पास लौट आयें। साहूकार तो अंपंग है। मैंने ऐसा एक भी साहूकार नहीं देखा, जो अपने हाथसे हल पकड़कर खेती कर सकता हो। मगर उसने आपके हाथ-पैर गिरवी रख छोड़े हैं। यह बात समझ गये हों, तो आप कातना सीख लें और अपने जवान लड़कोंको बुनना सिखा दें। वेदधी आश्रममें आपके बहुतसे लड़के बुनना सीख गये हैं। आपके ही भाभी और दूसरे सेवक भी आजकल आपके बीचमें मौजूद हैं, और जब ज़रूरत होगी तब और बहुतसे सेवक आपकी मददके लिये तैयार हैं। मगर आँखें होते हुये भी जो पट्टी बाँधकर अंधा बने, उसके जैसा और कौन मूर्ख होगा?

गायकवाड़ सरकारसे हमने यह प्रार्थना तो की है कि हमारे लिये ऐसा सरल कानून बना दीजिये, जिससे हम धोखा न खायें और परेशान न हों। मगर जहाँ मूर्ख रहते हों, वहाँ चाहे जैसे भी सादे कानूनसे फ़ायदा उठानेवाले बदमाश तो हाते ही हैं। जैसे जहाँ लालची रहते हों वहाँ धूर्तोंकी कमी नहीं होती, वैसे ही जहाँ मूर्ख रहते हों वहाँ बदमाशोंकी कमी नहीं रहती। आप भोले हैं यह मुझे अच्छा लगता है, मगर वह इस अर्थमें कि आप किसीको ठगें नहीं। परन्तु आप किसीके द्वारा ठगे क्यों जायें ? हम अनाज बग़ैरा जो कुछ भी खेतमें पैदा करें, उसे बेचनेकी भी हममें अकल होनी चाहिये। खरीदना हो तो खरीदनेकी भी अकल होनी चाहिये। मगर यह अकल शराब पीनेवालेमे हरगिज नहीं आ सकती। कभी-कभी शिकायत सुननेमें आती है कि शराब बन्द कर दी जाय, तो लोग घरमें बना कर पीयेगे। यह तो दोहरा पाप होगा। एक तो सरकारका अपराध और दूसरा अश्वरके दिये हुअे पवित्र शरीरको भ्रष्ट करनेका पाप। अगर शरीर शराब भरनेके लिये बनाया होता, तो अश्वर उसे पीपा ही न बना देता ? इसलिये मेरी सलाह मानें तो जहाँ शराबकी बू आये वहाँसे भाग जायें।

आप अनाज पैदा करते हैं, लेकिन साल भरकी अपनी ज़रूरतका अनाज जमा करके रखना नहीं जानते और उसे अधार लेनेके लिये साहूकारके यहाँ दौड़ते हैं; यह तो मूर्खता कही जायगी। इस तरह अनाज अधार लेनेका रिवाज बन्द कर दीजिये। मज़दूरी कीजिये और उसके दामोंमे अनाज खरीदिये।

### कर्ज़ करते ही क्यों हैं ?

आपमें से बहुतसे सहकारी-समितिकी बात करते हैं। मैं चाहता हूँ कि यह समिति सचमुच बहुत अच्छी हो। अगर आपका यह अनुभव हो कि अस्से आपको सच्चा लाभ होता है, तो भले ही उसमें शरीक हो जायें। मगर अस्सका अर्थ यह नहीं कि कर्ज़ लेनेकी अनुकूलता हो गयी, तो अनावश्यक और बूतेसे अधिक कर्ज़ कर लिया। मेरा अनुभव तो ऐसा है कि समितियाँ साहूकारोंसे ज्यादा कठोर साबित हुयी है। साहूकारोंको तो दवाकर शर्मा भी सकते हैं। मगर सरकार तो अत्यन्त कठोर साहूकार है। इसलिये लाभ हो तो सहकारी-समितियोंमें शरीक होना, मगर सम्भल कर काम करना। जिसे कर्ज़ लेनेकी सुविधा मिल जाती है उसे कभी बुरी आदतें पड़ जाती हैं। मेरी सलाह तो यह है कि आपको कर्ज़ करना ही नहीं चाहिये। जो अपने घरमें अन्न-वस्त्र पैदा कर ले, उसे कर्ज़ करनेके लिये क्यों जाना पड़े ? यह समझमें आ सकता है कि ऐसी कड़ी सर्दिके वर्षमें ज़रूरत हो सकती है। मगर तब भी अतना ही कर्ज़ लेना चाहिये, जो आसानीसे दूसरी फसल पर चुकाया जा सके।

### भिखमंगे न रहकर स्वावलम्बी बनिये

आप सब यहाँसे घर जायँ, तब अपने जंगलोंके कोने-कोनेमें मेरा यह सन्देश पहुँचा देना कि १२ वर्ष पहले झेलुपुरमें जो किसान आया था, वह आज आकर फिर यही सन्देश दे रहा है कि शराब और ताड़ी छोड़ो, अगर पीओगे, तो जो थोड़ा-बहुन जमा किया होगा वह भी चला जायगा। मेरा दूसरा सन्देश यह है कि मेहनत-मजदूरीमें चोरी न की जाय। सफ़ाई रखी जाय और बहम और अज्ञान दूर किया जाय। जो कुछ करें उसमें अपने ही किसी समझदार सेवककी सलाह लें। हालमें ही मैं पंचमहालके जंगलोंमें रहनेवाले आपके ही जैसे भीलोंकी परिषदमें गया था। उनमें मैं निर्भयताका सन्देश दे आया हूँ। वही निर्भयताका सन्देश आज मैं आपको भी देता हूँ। यदि कपड़े आपको पहनने ही हों, तो अपने काने हुअे सूतकी खादकि पहनिये। नहीं तो सिर्फ लंगोटी ही पहनिये। यह देखिये, आज मुझे जो टेर-सा सूत मिला है, वह सारा आपके ही भाभी-बहनोंने काता है। फिर आप साहूकारोंके पास कपड़ा माँगने क्यों जाते हैं? उनके ऊपर क्यों निर्भर रहने हैं? आपको तो अलटा उन्हें कपड़ा बनाकर देना चाहिये। आप अनाज पैदा करते हैं, तो फिर खानेके लिअे साहूकारमें अधार लेने क्यों जाते हैं? जिसे रोज दूसरेके यहाँसे खानेको लाना पड़े वह किसान ही नहीं है। वह तो भिखारी है। आप किसान हैं और सब कुछ पैदा करते हैं, फिर भी आपकी स्थिति तो न पैदा करनेवाले जैसी ही है।

ये मरोली आश्रमकी लड़कियाँ, जो अभी गा रही थीं, आपकी ही जातिकी लड़कियाँ हैं। उनके शरीर पर बेड़ियाँ नहीं हैं। बेड़ी तो सरकार चोरोंको पहनाती है। आप कोअी चोर नहीं हैं। मगर आप तो झूठे गहने पहनते हैं। आश्रमने अिनाने सुन्दर नाक दी है, तो फिर उसमें छेद क्यों करते हैं? जब उसने ऐसा शरीर रचा, तो क्या उसे नाकमें छेद करना नहीं आता था?

आज आपको हाथ जोड़कर अर्ज करनी पड़ती है। मगर मैं जो कुछ कहता हूँ उसपर अमल करेंगे, तो फिर आपको जैसा कानून चाहिये वैसा अपने आप मिल जायगा और सब आपके पास दीड़ते हुअे आयेगे। हम गरीब भूँके ही हों, पर हम दयापात्र क्यों बने? दूसरे पर आश्रित रहनेमें कंगालियत है। हमें तो हर बातमें स्वावलम्बी बनना चाहिये।

## बोरसद प्लेग-निवारण

[ सन १९३५ में बोरसदमें कांग्रेसकी तरफसे प्लेग-निवारणका काम शुरू किया गया था, तब सरकारने जो बयान प्रकाशित किया था, उसका जवाब । ]

बोरसद तहसीलमें प्लेग फूट निकला और उसमें 'सरकार और स्थानीय अधिकारियोंने जो भाग लिया उसके बारेमें कुछ गलतफहमियाँ' दूर करनेके लिये बम्बयी सरकारके प्रकाशन-विभागसे ता० २७ अप्रैलको एक बयान प्रकाशित किया गया है । गलतफहमी किस तरह हुयी, यह कहनेकी परवाह किये बिना ही वह मान लेती है कि गलतफहमी हुयी है और उसे दूर करनेके लिये 'कुछ हकीकतें' पेश करनेका दावा करती है और उसमें अप्रत्यक्ष आलोचना करके प्लेगको मिटानेके हमारे नम्र प्रयत्नोंकी निन्दा करती है । अभी तक हमने सरकार या स्थानीय अधिकारियोंकी प्रवृत्ति या निष्क्रियताका कोआ जिक्र नहीं किया है, परन्तु अर्ध सत्य और निरर्थक आलोचनाओंसे भरे हुअे उस सार्वजनिक वक्तव्यको देखकर सचाओ प्रकट करना हमारा फर्ज हो जाता है ।

प्लेग सन १९३२ में शुरू हुआ और, जैसा कि बयानमें कहा गया है, तभीसे हर साल अग्र होना गया है और अमका विस्तार भी बढ़ता गया है । परन्तु चार वर्षमें पहली ही बार सरकारको यह बयान प्रकाशित करना उचित जान पड़ा है ।

अस साल हम अस महत्वके सार्वजनिक कार्यको हाथमें ले सके और उसे आवश्यक पूरी सावधानीके साथ पूरा किया, अस कारण सरकारको यह गलतफहमी पैदा हुयी मालूम होनी है । अस तरहके काममें लोगोंके स्वेच्छापूर्वक सहयोगकी अपेक्षा रहती है, असलिये हमें रोज लोगोंको सम्बोधित करके पत्रिकायें प्रकाशित करनी पड़ीं और हर जगह सभाओं करनी पड़ीं । अससे लोगोंको तन्दुरुस्ती और सफाईके बारेमें शिक्षा मिली और हम जहाँ-जहाँ गये वहाँ-वहाँ अन्होंने हमारी मदद की ।

### झूठा बचाव

स्पष्ट है कि सरकार अस चीजकी कदर न कर सकी । उसे डर है कि उस पर लापरवाहीका आरोप लगेगा, असलिये वह अपना बचाव करने चली है, जो कृत्रिम और अनावश्यक है । जो अस ढंगसे अपना बचाव करता है, वह अपने आपको अपराधी साबित करता है । सार्वजनिक हितकी खातिर अस

झूठे बचावकी कलभी खोलना और दुःखद परिस्थितिकी तरफ सभी सम्बन्धित लोगोंका ध्यान खींचना हमारा फर्ज हो जाता है। हम यहाँ जो कुछ कह रहे हैं, उसका आधार सरकारी लेख हैं और उनसे साफ साबित होता है कि सरकार अतन्त वर्ष तक इस गम्भीर प्रश्नकी अपेक्षा ही करती रही; और जब लोग खुद वही काम करने लगे, जिसे करना सरकारका फर्ज था, तब वह कुछ करनेको मजबूर हुआ है।

### बोलते आँकड़े

ये बोलते आँकड़े देखिये। क्या सरकारको पता है कि तहसीलमें प्लेगके होनेवाले शिकारोंके बढ़ते हुए जो आँकड़े बयानमें दिये गये हैं, उनसे सरकार अपने अपूर लगाये गये आरोपको अपने ही बयानसे जाहिर करती है? प्लेगसे होनेवाली मृत्यु संख्या १९३२ में ५८ थी। यह आँकड़ा बढ़कर इस साल ५८९ तक पहुँच गया है। प्लेगवाले गाँवोंकी संख्या वक्तव्यमें नहीं दी गयी है। लोगोंकी जानकारीके लिये असे हम दे देते हैं। १९३२ में प्लेग एक ही गाँवमें हुआ था। १९३३ में वह १० गाँवोंमें फैला; १९३४ में १४ गाँवोंमें और इस साल क़रीब २७ गाँव प्लेगग्रस्त हैं। अगर प्लेगको रोकनेके लिये उचित कदम उठाये गये होते, तो क्या ऐसा हो सकता था?

### गम्भीर प्रश्नके साथ खिलवाड़

सरकारने कितनी लापरवाहीसे काम किया है, यह बतानेके लिये एक ही गाँवका अुदाहरण काफी है। जब १९३२ में पहले पहल पारड़ा गाँवमें प्लेग फैला, तब एक महीने बाद यह खबर अखबारोंमें पहुँची। उस समय तक उसकी तरफ कोअी ध्यान नहीं दिया गया। बादमें तहसीलदार वहाँ गये और अिस आशयके बयान लिये कि यहाँ प्लेग नहीं है। मगर साथ ही नोट किया कि चूहे बढ़े हैं और भखियाँ हो गयी हैं। मूल प्रश्नको टालनेवाले अिस जवाबसे कलेक्टरको संतोष नहीं हुआ और अुसने अधिक निश्चित समाचार भेजनेके लिये दबाव डाला। तब तहसीलदारने तार दिया कि यहाँ प्लेग होनेकी सम्भावना है। लगभग एक महीनेमें अुसने फिर तार दिया कि “प्लेगके छः केस हुए और उनमें से एक मरा”; जब कि मेडिकल अफसरने रिपोर्ट की कि तहसीलदारकी रिपोर्टसे पहले दो आदमी मर चुके थे। यह अप्रैल महीनेकी बात है। अगस्त महीनेमें मेडिकल अफसरने प्लेग और हैजा फैलनेकी रिपोर्ट की और अपने पास बुनेसे अधिक काम होनेके कारण अिस कामके लिये विशेष मेडिकल अफसर नियुक्त करनेके लिये दबाव डाला। सार्वजनिक स्वास्थ्य-विभागके असिस्टेंट डा.अिरेक्टर अगस्तके अन्तमें पहले पहल अिस गाँवमें पहुँचे और अुन्होंने यह खोज निकाला

कि गाँवमें हैजा नहीं था; सारी मौतें प्लेगसे हुआ थीं और अब तक कुल ११ मृत्यु हुआ हैं। उन्होंने यह भी नोट किया कि अब तक किसीको प्लेगका टीका नहीं लगाया गया और जन्तु-नाशक दवा छिड़ककर प्लेगवाले मकानोंकी सफाई भी नहीं की गयी। सितम्बरमें विशेष अधिकारी मुकर्रर किया गया। उसने छूत मिटानेकी दवा, चूहे पकड़नेके पिंजरे और प्लेगके टीके वगैरा साधनोंको बार बार माँग की, परन्तु उसकी सुनवायी नहीं हुआ, असलिये वह कुछ नहीं कर सका। उसने ऐसी रिपोर्ट की कि अिमस्थान बनानेके लिये घासलेट नहीं मिलनेके कारण प्लेगवाले घरों वगैराको छूत रहित बनानेका काम नहीं हो सका। कुछ दिन बाद पिंजरे आये, मगर वे काम देने लायक नहीं थे और ज़रूरी सामान न होनेके कारण टीके नहीं लगाये जा सके। जो टीके भेजे गये थे, वे बहुत पुराने हानेके कारण अिस्तेमाल करने लायक नहीं थे। जब नये टीके आये तब पिचकारी, मुआ, वगैरा टीका लगानेके साधन काफी नहीं थे, असलिये १५०० आदमियोंकी आबादीमें से सिर्फ २९१ मनुष्योंको टीके लगाये जा सके। यह अुम विशेष अधिकारीकी रोजाना रिपोर्टकी हकीकत है। अस परसे रोज रोज बढ़ते जानेवाले प्लेगका और उसके कारण हुआ बरवादीका कारण मालूम हो जाता है।

### देर हो गयी

अस विशेष अधिकारीने थोड़े समय बाद वहाँ काम करना बन्द कर दिया और वीरसदमें काम करनेवाले साधारण अधिकारीको, जिसे गरदन तोड़ बुखारके अिलाजसे लेकर राममें रखी गयी विशेष पुलिसकी देखभाल तकके अनेक काम करने पड़ते थे, यह प्लेगका काम अतिरिक्त कार्यके तौर पर सौंप दिया गया। अेकसे अधिक विशेष मेडिकल अफसर रखना कभी ठीक नहीं समझा गया और अुसकी नियुक्त भी मौसमके बिलकुल पिछले भागमें की जाती है। अस प्रकार १९३४ में अेक विशेष अफसर ७ मार्चको मुकर्रर किया गया, यद्यपि प्लेग १९३३ के दिसम्बरमें शुरू हो गया था। १९३५ में विशेष अफसर ३ अप्रैलको नियुक्त किया गया, हालाँकि प्लेग शुरू हो जानेकी रिपोर्ट १९३४ के २१ अक्टूबरको की गयी थी।

### टीका

अेक अेक घरको साफ करके व दवा छिड़ककर छूत रहित करने जैसी रोगको रोकनेके लिये ज़रूरी कार्रवायी करना सरकारको कभी सूझा नहीं; मगर जिस टीके पर अुसे विश्वास है, अुसे लगानेके लिये भी जितना काम पड़ोसी बड़ोदा राज्यके गाँवोंमें हुआ, अुतना भी पूरी तरह यहाँ नहीं हुआ। सरकारका दावा है कि देहाती क्षेत्रमें ३ हजार और शहरी क्षेत्रमें लगभग ५ हजार टीके लगाये गये हैं।

ब्रिटिश देहातोंमें और पासके बड़ौदा राज्यके गाँवोंमें लगाये गये टीकोंका तुलनात्मक नकशा नीचे दिया गया है, जिसका अध्ययन करने लायक है :

**टीकोंके तुलनात्मक आँकड़े**

ब्रिटिश आवादी	टीके लगे थे	बड़ौदाका आवादी	टीके लगाये
बोरसद	१३१९१ ४८००	पेटलाद	१९२३६ १६०२६
आँकलाव	५००० १९७	भादरण	५३२८ २७७३
वाछियल	५०० ११	भद्राणिया	७३० ५०६
वेरा	१३६२ ७८	बोरिया	१४२५ ८८५
रंगीपुरा	६९१ १२४	वटाव	८७१ ५००

अिम प्रकार ब्रिटिश राज्यके गाँवोंमें जब ४ फीसदी और शहरोंमें आवादीके ५० फी सदी लोगोंको टीके लगाये गये थे, तब बड़ौदा रियासतमें देहातों और शहरोंमें आवादीके ६० फीसदी लोगोंको टीके लगाये गये थे ।

**प्लेग रोकनेके अुपायोंमें कमी**

अब १९३२ में प्लेग रोकनेके दूसरे जो अुपाय किये गये उन्हें देखिये । १९३५ में प्लेग रोकनेके जो अुपाय किये गये, उनमें १९३२ की अपेक्षा कोअी सुधार नहीं हुआ, शायद बिगाड़ ही हुआ होगा । यह याद रखना चाहिये कि १९३२ में प्लेग शुरू होनेको रिपोर्टके बाद फौरन हरअेक गाँवमें अेक अेक विशेष अफसर मुकर्रर किया गया था, जब कि मौजूदा सालमें २७ गाँवोंमें प्लेग शुरू होनेके बाद पाँच महीने तक कोअी अधिकारी नियुक्त नहीं किया गया । अिस सारे समयमें सार्वजनिक स्वास्थ्य-विभागके अिसिस्टेंट मेडिकल डाअिरेक्टरने संकट ग्रस्त क्षेत्रमें अेक रात भी नहीं बिताअी । सरकारी बयान बताता है कि भड़ौचेके स्वास्थ्य-विभागके और चेचकका टीका लगानेवाले अिसपेक्टरको प्लेग निवारणके अुपाय करनेके लिअे अिसराया गाँव जानेकी हिदायत दी गअी थी और स्वास्थ्य-विभागने मकानों और गाँवोंको छूट रहित करने और खाली करनेके अुत्तम तरीकोंके बारेमें सूचनाअें प्रकाशित की थी । हम बेधइक कहते हैं कि वह अिसपेक्टर अिसरायामें थोड़े दिन रहा और अुसने लोकल बोर्डके प्लेग डिप्टी अिसपेक्टरको (यह ओहदा बहुत बड़ा मालूम होता है, मगर वह २० ६० तनख्वाह पाता था । ) विशेषज्ञकी हैसियतसे अपनी सलाह देनेके सिवाय और कुछ नहीं किया । लोकल बोर्डके अिस अिसपेक्टरने हमसे कहा कि अुसने सारे वर्षमें अेक भी चूहा नहीं मारा था और अुसकी रिपोर्टमें जिन चूहोंको मारनेके आँकड़े दिये गये थे, वे तो प्लेगवाले क्षेत्रमेंसे मरे हुआे चूहोंको हटानेके सम्बन्धमें थे । बोरसदका मेडिकल अफसर, जिसके लिअे बयानमें कहा

गया है कि उसे 'टीके लगानेका काम सौंपा गया है', वही व्यक्ति है, जिसका हमने एक पिछले पत्रमें जिक्र किया है और जिसके जिम्मे बहुत ज्यादा काम है। सार्वजनिक स्वास्थ्य-विभागकी तरफसे हरसाल एक ही प्रकारकी सूचनाओं प्रकाशित की जाती हैं और अन्के भेजनेसे फाल्तू डाक खर्चके सिवाय और कोअी नतीजा नहीं निकलता।

जिस टंगसे काम हुआ, उसकी एक-दो मिसालें लीजिये। २५० की आबादीवाले वाछियल नामके छोटे गाँवमें जनवरीके पहले हफ्तेमें प्लेग शुरू हुआ। एक महीने तक उसकी छूत फैलने दी गयी और कोअी रिपोर्ट होनेसे पहले वहाँ प्लेगसे १० आदमी मर गये। इस बीच गाँवके लोगोंने प्लेगका असर लेकर आसपासके गाँवोंमें भाग-दीड़ शुरू कर दी। वीरसदका मेडिकल अफसर छः फरवरीको इस गावमें पहुँचा। उसने दो घर छूत रहित किये और ११ आदमियोंको टीके लगाये। इसके बाद वहाँ कोअी नहीं गया और २६ मीतें और हो गयीं।

बीरसदके मामलेमें यह हुआ कि प्लेग ग्रस्त पेटलादसे २१७ आदमी वहाँ आये। तहसीलदारको, जो अपने ओहदेके कारण म्युनिसिपैलिटीके सदस्य हैं, ७ अक्टूबर १९३४ को इस बारेमें खबर दी गयी। मगर अन्हें हटाने, अलग रखने या टीके लगानेका प्रयत्न नहीं किया गया, और अन्होंने रोग फैलाया। नतीजा यह हुआ कि ३२ आदमी मर गये।

### समय बीतने पर कार्रवायी

बयानमें कहा गया है कि लोगोंके अपने अपने घर लीटनेके पहले सारे शहरको धुआँ करके और दवा छिड़क कर छूत रहित बनानेके लिये सरकारने दो हजार रुपये मंजूर किये हैं। मगर डॉ० भास्कर पटेलकी हिदायतोंके अनुसार शहरको साफ करने और धुआँ करके व दवा छिड़क कर उसे छूत रहित बनानेका काम हमारी स्वयंसेवक मंडलीने कर दिया है। ज्यादातर लोग अपने अपने घरोंको लौट आये हैं। अब सरकारकी अच्छा हो, तो उस रकमको बरबाद कर दे। जो बहुतसे लोग लौट आये हैं, अन्हें दुबारा अघरसे अघर घुमाया जायगा, यह मानें तो जिस गतिसे काम होता है उसे देखते हुअे सार्वजनिक स्वास्थ्य-विभागको यह काम पूरा करनेमें ४ महीने लगेंगे। यह काम मजदूरोंसे कराया जाता है और अन्होंने १५ दिनमें ५०० से ज्यादा घर साफ नहीं किये।

### भ्रामक आँकड़े

बयानमें दिये गये कुछ आँकड़ोंका हमने पहले विश्लेषण किया है। आँकड़े कितने भ्रामक हो सकते हैं, यह दिखानेके लिये एक और मिसाल लीजिये।

बयानमें कहा गया है कि “ मार्चके आखिरमें बोर्डने प्लेग-निवारणके अपायोंमें २५०० रु० खर्च किये थे । ” निश्चित रकम २४८६ रु० है । यह रकम भी इस प्लेग ग्रस्त प्रदेशमें खर्च नहीं की गयी, बल्कि सारे खेड़ा जिलेमें खर्च की गयी है । और अिसमें हेजा-निवारण पर खर्च किये गये ७८७ रु० भी शामिल हैं । यह लापरवाही भरी अनिश्चितता बताती है कि आम तौर पर कितनी लापरवाही और अनाड़ीपनसे काम होता है ।

### शास्त्रीय पद्धति

बयानमें जाहिरा तौर पर अिस बात पर जोर दिया गया है कि सरकारकी अपनी पद्धति शास्त्रीय है, और अिसमें यह अिशाग किया गया है कि हमारी पद्धति अशास्त्रीय है । और साथ ही चेतावनी दी गयी है कि हम स्वास्थ्य-विभागके अधिकारियोंसे सहयोग करें, तो ही हमारी मदद कुछ लाभदायक हो सकती है । अिस सहयोग करनेके मामलेमें हमें जग विस्तारसे कहना पड़ेगा । शास्त्रीय पद्धतिके बारेमें अेक-दो हकीकतें बता देते हैं । वर्षके आरम्भमें म्युनिसिपैलिटीके कम वेतनवाले नौकरोंके जिम्मे अिमल्लान बनानेका काम आ पड़ा था । अुन्होंने वह काम अितने अनाड़ीपनसे किया कि अेक तरह सालकी लड़की लगभग जिन्दा जल गयी और अस्पतालमें ले जानेके बाद तुरन्त मर गयी । अेक लड़का और दो में से अेक अिन्स्पेक्टर बुरी तरह जल गया और दूसरे अिन्स्पेक्टरके गलेमें गरम घासलेटका धुआँ अितना चला गया कि अुसे बेहोश हालतमें अस्पताल ले जाना पड़ा । नतीजा यह हुआ कि म्युनिसिपैलिटीने यह काम बन्द कर दिया । बयान प्रकाशित होनेके थोड़े दिन पहले स्वास्थ्य-विभागके अिसिस्टेंट डाअिरेक्टर द्वारा अिस कामके लिये विशेष रूपसे नियुक्त मेडिकल अफसर और सेनिटरी अिन्स्पेक्टरकी देखरेखमें वह काम फिर शुरू किया गया । अिन अधिकारियोंने भी अिसी तरह ट्रीनके बरतनके बारेमें गफलत की और आगका भड़का होते होते बचा ।

धुआँ करनेके बारेमें सार्वजनिक स्वास्थ्य-विभागके अिसिस्टेंट डाअिरेक्टरने, जो धुआँ करनेके अपने खास तरीके ( पॉट मेथड ) के लिये बहुत अुत्साह दिखा रहे थे, अन्तमें खुद स्वीकार किया कि अिस पद्धतिमें काम आने वाले बरतनकी कीमत १० रु० अधिक होनेके कारण गाँवोंके लिये यह जरूरतसे ज्यादा खर्चकी पद्धति है और अितनी मुश्किल है कि अिसका कारगर अुपयोग नहीं हो सकता । अिसलिये अुन्होंने अन्तमें हमारी सादी पद्धति अपनावनेकी सलाह दी ।

### सहयोगका तिरस्कार

अब सहयोग सम्बन्धी चेतावनीको लें । यह सारा पैरा निर्दयतापूर्वक लिखा गया है । हमारे जिन स्वयंसेवकोंने अपनी जान जोखिममें डाल कर गाँव-गाँव

और घर-घर जाकर मोहल्ले ही नहीं, परन्तु घरोंके अँधेरेसे अँधेरे कोने तक साफ किये और धुवाँ करके व दवा छिड़क कर छूत रहित किये, उनके लिये सरकारको आदरके दो शब्द कहने चाहिये थे । मगर हमने यह काम असलिये हाथमें नहीं लिया था कि सरकार या लोग हमारी तारीफ करें, बल्कि केवल कर्तव्य बुद्धिसे और अिस आशासे कि नम्रतापूर्वक दी गयी मदद स्वीकार की जायगी, हमने यह काम हाथमें लिया था । अब हम थोड़ीसी हकीकतें देकर बता देंगे कि हमारे सहयोगके प्रस्तावको सरकारने किम तरह पग-पग पर ठुकराया था ।

मार्चके पहले सप्ताहमें जब हमने देखा कि तहसीलमे प्लेग जोरसे फैलने लगा है, तब हमने बम्बयीके कुशल और अनुभवी डॉ० भास्कर पटेल, अेम० डी०को अिस अिलानेकी मौजूदा स्थितिके बारेमें खुद जाँच करके रिपोर्ट देनेके लिये भेजा । वे १३ मार्चका बोरसद आये, प्लेगवाले लगभग सभी गाँवोंमें गये और देखा कि लोग निस्वहाय और भयभीत दशामें हैं । उनकी रिपोर्ट मिलनेके बाद अपने कार्यकर्ताओंने सलाह करके हमने प्लेगके उपद्रवके खिलाफ अग्र जिहाद करनेके लिये बोरसदमें कष्ट-निवारण केन्द्र खोलने और बोरसद छावनीके मकानमें प्लेगका अस्पताल खोलनेका निश्चय किया । डॉ० भास्कर पटेल हाफकिन अिन्स्ट्र्यूटमें गये, कर्नल मोखे, आजी० अेम० अेम० की सलाह ली और रांगको रोकनेके बारेमें कितने ही अिलानेकी चर्चा की, और २३ मार्चको बोरसदमें आकर पड़ाव डाल दिया । उस दिनसे हमने ५० भायी-बहनोंके स्वयंसेवक दलके साथ काम शुरू किया ।

### कलेक्टरकी अुड़ती मुलाकात

जब हम यहाँ आये तो मालूम हुआ कि अिस बार २१ अक्टूबर १९३४ को प्लेग शुरू हुआ, तबमे आज तक अिन अभागे प्रदेशको देखनेके लिये कोअी जिम्मेदार अधिकारी नहीं आया । कलेक्टर और सार्वजनिक स्वास्थ्य-विभागके असिस्टेंट डाअिरेक्टरने ३१ मार्चको पहले पहल बोरसदकी अुड़ती मुलाकात ली और प्लेगप्रस्त क्षेत्रके किमी भी भागमें गये बिना उसी दिन वे वापस चले गये । असिस्टेंट डाअिरेक्टर २ अप्रैलको फिर बोरसद आये । तब यह कहा गया था कि वे आँकलाव गाँव जायँगे, जहाँ प्लेगने अग्र रूप धारण कर लिया था । उनका कार्यक्रम आँकलावके लोगोंको बता दिया था और हमने उस दिन उनके साथ सलाह-मशविग करके वहाँ काम शुरू करनेकी सारी तैयारी कर ली थी । मगर हमसे कहा गया कि अुन्हें अपना कार्यक्रम रद्द कर देना पड़ा, क्योंकि आँकलाव जानेका रास्ता बहुत धूलवाला था, असलिये वहाँ जानेसे उनकी मोटर बिगड़ जाती । मगर उस दिन वे हमारे अस्पतालमें आये । हमारी छावनी देखी और हमारे साथ तथा डॉ० भास्कर पटेलके साथ प्लेगसे लड़नेकी पद्धतिके बारेमें

बड़ी चर्चा की। हम जो कुछ कर रहे थे और करनेका आिादा रखते थे, वह सब उन्हें समझाया और उन्हें यकीन दिलाया कि आप कोभी काम शुरू करेंगे, तो हमारा पूरा सहयोग रहेगा। उन्होंने कहा कि मेरे पास ४००० रुपये खर्च करनेको हों, तो मैं थोड़े ही समयमें इस तहसीलसे प्लेगको निर्मूल कर दूँ।

### सरकारी असहयोग

५ अप्रैलको प्लेगके उपद्रवको काबूमें लेनेके अपायोंकी चर्चा करके निश्चय करनेके लिये तहसीलद्वारने अपने दफ्तरमें सभा की। उसमें जिला लोकल बोर्ड और तहसील बोर्डके अध्यक्षोंको, बोरसद म्युनिसिपैलिटीके अध्यक्ष और मंत्रीको और वीरमद तथा बोरसदके दो मेडिकल अफसरोंको निमंत्रण दिया गया था। जिला लोकल बोर्डके अध्यक्षकी प्रार्थना पर स्वास्थ्य-विभागके अमिस्टेंट डाइरेक्टरको विशेष बुलावा दिया था, परन्तु वे सभामें नहीं गये। जिला लोकल बोर्डके अध्यक्षने तहसील बोर्डके अध्यक्षको किगयेसे मोटर भेजनेकी मंजूरी दी, तब वे मोटर लेकर अमिस्टेंट डाइरेक्टर, तहसील लोकल बोर्डके अध्यक्ष और तहसीलदारके साथ पहले पहल कंथारिया और आँकलाव गये। अिन दोनों गाँवोंमें उस दिन हमारे स्वयंसेवक डॉ० भास्कर पटेलकी देखरेखमें मकानोंको साफ करके छून रहित बनानेकी तेज कार्रवाही कर रहे थे। डॉ० भास्कर पटेल अिन गाँवोंके प्लेगके मरीजोंको देखकर अिलाज भी कर रहे थे। हमारी ओरसे सम्पूर्ण और राजी-खुशीसे सहयोगका आश्वासन देने पर भी अमिस्टेंट डाइरेक्टर और उनके साथियोंने हमसे मिलना टाल दिया, यह देखकर हमें आश्चर्य हुआ। १२ अप्रैलको जब वे पंडाली गये, तब वहाँ प्लेगके दो नये केस हुआे थे और मरीजोंके सगे-सम्बन्धी अउनकी जाँच और उपचार करानेकी चिन्तामें थे। डॉ० भास्कर पटेल अमिस्टेंट डाइरेक्टरसे मित्रे और ये दो केस देखनेकी प्रार्थना की, मगर उन्होंने उसकी परवाह नहीं की।

हमने जिस हकीकतकी तरफ अधिकारियोंका ध्यान खींचनेकी कोशिश की, उस ओर ध्यान देनेसे जानबूझकर अिनकार करने और अत्यन्त लापरवाही दिखानेका एक अुदाहरण दिये बगैर हम नहीं रह सकते। बोचासणमें २९ मार्चसे पहले प्लेगके केस हुआे थे। हमारे डॉक्टरने दो केसोंकी देखभाल की थी, अिस गंभीर परिस्थितिकी तरफ गाँवके पटेलका ध्यान खींचा था और बीमारीको फैलनेसे रोकनेके अपाय शुरू कर दिये थे। ६ अप्रैलको हमारी दैनिक पत्रिकामें अिस विषयका अुल्लेख किया गया था, मगर अिन सब बातोंकी अवहेलना करके और हमारे कार्यकर्ताओंके अउनकी आँखोंके सामने काम करने पर भी तहसीलद्वारने पटेल और कुछ लोगोंसे १२ अप्रैलको अैसा बयान लिया कि गाँवमें प्लेग है ही नहीं और कुछ करनेकी जरूरत भी नहीं है। मगर लोगोंकी

शिकायतें आनेसे दूसरे दिन जब मेडिकल अफसरने उसे रिपोर्ट की कि गाँवमें प्लेगके बहुतसे केस हुअे हैं, तब कहीं उसने जिला लोकल बोर्डके अध्यक्षको तार दिया ।

सरकारको हमारा सहयोग लेनेकी जरा भी अच्छा नहीं थी, यह बतानेके लिये ये हकीकतें काफ़ी हैं । हमने हर क़दम पर देखा है कि स्वास्थ्य-विभागके अधिकारी हमारे साथ सहयोग करनेको तैयार नहीं थे; अतना ही नहीं, बल्कि उनके रवैयेके कारण अब तक राज़ीखुशीसे सहयोग देनेवाली म्युनिसिपैलिटीने भी अपना सहयोग वापस ले लिया । उसके अनेक अुदाहरण दिये जा सकते हैं, मगर उन्हें स्थानाभावके कारण नहीं दिया जा रहा है ।

### बढ़ी देरसे सूचना

स्वास्थ्य-विभागके असिस्टेन्ट डाइरेक्टरकी तैयार की हुअी ८ अप्रैल १९३५ के नोटकी नक़ल हमारे पास आयी है । उसमें बोरसद तहसीलमें प्लेगके शुरू होनेसे आज तकका अतिहास दिया गया है । उसके साथ ही यह भी बताया गया है कि प्लेगके कारण क्या थे और स्थानीय संस्थाओं और सार्वजनिक स्वास्थ्य-विभागने प्लेग रोकनेके और सावधानीके क्या क्या अुपाय किये, और भविष्यमें प्लेगके अुपद्रवको मिटानेके लिये किये जानेवाले अुपायोंकी सिफ़ारिशें भी की गयी है । उन्होंने रोगको रोकनेके लिये जिन कार्रवाअियोंके किये जानेका दावा किया है, उन्हें तो हमने तफ़्तीलके साथ देख लिया है । मगर सारी आवादीके जीवनसे सम्बन्ध रखनेवाले जैसे गंभीर मामलेमें अत्यंत लापरवाहीके लिये स्वास्थ्य-विभागको गुनहगार ठहरानेके लिये उस नोटमें की गयी ये सिफ़ारिशें ही काफ़ी हैं । नोटमें असिस्टेन्ट मेडिकल डाइरेक्टर सूचित करते हैं कि अगले अगस्त, मितम्बर और अक्तूबर महीनेमें सरकारसे दो मेडिकल अफसर मँगाने चाहियें, क्योंकि वे मानते हैं कि इस क्षेत्रमें नअी रेलवे लाइन हो जानेसे मलेरिया बढ़ा है और उससे लोगोंकी जीवनशक्ति घटी है और प्लेगका मुक़ाबला करनेकी शक्ति कम हुअी है । इसलिये वे चाहते हैं कि तहसीलके वायव्यकोणके गाँवोंके लोगोंको अगले नवम्बरसे पहले ख़ुब कुनैन लेने लग जाना चाहिये । वे यह भी कहते हैं कि रोगको रोकनेके लिये नवम्बर महीनेमें चूड़ोंका सामुहिक नाश करनेका काम हाथमें लेना चाहिये । आगे चलकर वे कहते हैं कि प्रिमके लिये नीचे लिखे अनुसार आदमियों और साधनोंकी ज़रूरत है :

१. तीन मेडिकल अफसर । १ नवम्बरसे ३० अप्रैल तक प्लेग सम्बन्धी काम करनेके लिये । ( १० रुपये मासिक वेतन पर )

२. जेलमें बनी हुअी अच्छे किस्मकी ५०० चूहेदानियाँ ( ६० २-४-० की दरसे )

३. प्रति अिन्स्पेक्टर अेक दवा छिड़कनेका पंप । ( अेक पंपके रु० ३०-०-० )

४. हर गाँवके लिअे दो पौंड बेरियम कारबोनेट । कुल लगभग २०० पौंड । ( रु० १-४-० प्रति पौंड )

५. चार अिन्स्पेक्टर ( ४० रु० मासिक वेतन पर ) । हरअेकको २५ से ज्यादा गाँव न दिये जायँ ।

६. हर अिन्स्पेक्टरके लिअे २ पॉट ( ४ रु० प्रति पॉट ) और प्लेगके अमरवाले हर गाँवके लिअे २०० पौंड गंधक ( रु० ३-०-० प्रति पौंड )

७. २००० रुपये प्लेगके टीकोंके लिअे ।

कुल लगभग ७००० रुपये होंगे ।

वे यह भी सिफारिशी करते हैं कि अेक महत्त्वका काम यह करना चाहिये कि तहसीलदार या अीग किमी योग्य अधिकारीका अैसा अधिकार देना चाहिये कि प्लेगके हमलेकी या चूहे मरनेकी अुस अधिकारीको खबर देना लोगोंके लिअे अनिवार्य हो और अुसे प्लेगवाले घरोंको छूत रहित कराने, प्लेगके स्वतरेवाले किसी गाँव या शहरकी स्वास्थ्य-रक्षाके अुपाय करने और छूतवाले स्थानोंसे आनेवाले लोगोंके कपड़े, अनाज वगैराका छूत रहित करनेका अधिकार देना चाहिये । वे यह भी कहते हैं कि बोरसद जैसे गाँवमें गाँवके बाहर टीनका अेक अैसा मंडप होना चाहिये, जिसमें हवा न घुम सके और जिसमें योग्य तरीकेसे कपड़े, अनाज वगैरा छूत रहित किये जा सकें ।

हम पूछते हैं कि अिस तहसीलमें प्लेगको रोकनेके लिअे असिस्टेन्ट डाअिरेक्टरको आवश्यक मालूम होनेवाली अिस विस्तृत पद्धतिकी स्वास्थ्य-विभागके निष्णात और अधिकारियोंने आज तक सिफारिश क्यों नहीं की ? ज़िला लोकल बोर्डके दफ्तरकी टिप्पणीसे मालूम होता है कि प्लेगके हर हमलेके बाद सार्वजनिक स्वास्थ्य-विभागको यह डर रहता था कि अगली ऋतुमें प्लेग ज्यादा ज़ोरसे फैलेगा । फिर भी ये अुपाय क्यों नहीं किये गये या सुझाये गये ? १ नवम्बरसे पहले अनेक विशेष तालीम पाये हुअे मेडिकल अफसर और अिन्स्पेक्टर नियुक्त करना ज़रूरी था, तो स्वास्थ्य-विभागको क्यों नहीं सूझा कि यह सारी जिम्मेदारी अेक अकेले मेडिकल अफसरके सिर — जिसके पास तालीम पाये हुअे आदमी नहीं थे और जिसे अपने साधारण कामके अलावा नज़दीककी तहसीलमें ज़रूरी साधनोंके बिना अतिरिक्त काम करना था — डालना पापकृत्य था ?

### सहयोगसे हम नहीं भड़कते

हमने अपना कहना पूरा कर दिया । यह बयान प्रकाशित करनेमें हमें खुशी नहीं हुआ । परन्तु हमारे खयालसे सरकारने हमें इसके लिये मजबूर कर दिया । पहले उसने प्लेगके सवालके साथ खिलवाड़ किया और जब देखा कि लोग उससे आगे बढ़ गये हैं, तब झटसे बयान प्रकाशित कर दिया । इस बयानमें जो सच्ची बातें हैं, वे सरकारको दोषी ठहराती हैं और उसमें जहाँ स्पष्टीकरण करनेका दावा किया गया है वहाँ वह भ्रामक बन गया है ।

हमारा काम अभी चल रहा है, और हम थोड़े ही समयमें अपने कामका विवरण प्रकाशित करनेकी आशा रखते हैं । जब तक हम प्लेग ग्रस्त क्षेत्रका हर एक गाँव और घर झाड़-बुहार कर छूत रहित न कर देंगे, तब तक हम चैनसे नहीं बैठेंगे । हम नम्रतापूर्वक कह देते हैं कि हममेंसे एक आदमी बरसों प्रान्तके दूसरे नम्बरके शहरके स्वास्थ्य सम्बंधी कामके अफसर रह चुके हैं, खास तौर पर उस समय जब वहाँ प्लेगका बहुत जोर था । दूसरे व्यक्ति बरसों तक खेड़ा जिला लोकल बोर्डके अध्यक्ष रहे हैं और अभी फिर उस पदके लिये चुने गये हैं । इस प्रकार हम सार्वजनिक स्वास्थ्य सम्बंधी कामके अनुभवी होनेका दावा कर सकते हैं । हमें बम्बयीके कुशल और अनुभवी डॉक्टरकी, जो लम्बे अगस तक काग्रेसके मुफ्त अस्पतालके अफसर थे, स्वेच्छापूर्ण सेवाका लाभ मिला था । फिर भी हम सरकारी निणायकोंकी मदद और सहयोगसे पूरा फायदा उठानेको तैयार थे । मगर वह हमें नहीं दिया गया । भविष्यमें आशा है कि जैसे अवसरों पर वह लाभ हमें मिलेगा । प्लेगके इस भयंकर और घर घर लेनेवाले उपद्रवको मिटानेका काम आसान नहीं है । यह काम जितना हमारा है, उतना ही सरकारका है । सरकारके सहयोगसे हम नहीं भड़कते, और न सरकारको भड़कना चाहिये ।

( अंग्रेजीसे )

## तीसरी स्थानीय स्वराज्य परिषद

[ ता० २ और ३ नवम्बर १९३५ को भड़ौंचमें हुआ गुजरात विभागकी स्थानीय स्वराज्य संस्थाओंकी तीसरी परिषदके अध्यक्षपदसे दिया हुआ भाषण । ]

गुजरात प्रांतकी स्थानीय स्वराज्य संस्थाओंकी अिस परिषदका अध्यक्षपद फिरसे मुझे सौंप कर आपने मेरा जो सम्मान किया है, उसके लिये मैं आपको धन्यवाद देता हूँ । सात वर्ष पहले जब सूरत शहरमें हमारी पहली परिषद की गयी थी, तब उस परिषदके अध्यक्षपदसे ऐसी परिषदोंकी उपयोगिताके सम्बन्धमें मैंने अपना अवेधान प्रगट किया था । उसके बाद सन् १९३१ के जुलाई मासमें अहमदाबादमें हुआ दूसरी परिषदके अवसर पर स्वागत-समितिके अध्यक्ष श्री गणेश वासुदेव मावलंकर और परिषदके अध्यक्ष श्री दादूभाभी देसाजीने भी मेरी शंकाका समर्थन किया था । आज हमारी यह तीसरी परिषद हो रही है । मुझे अफसोसके साथ कहना पड़ता है कि अिस प्रयत्तिके बारेमें मेरी अश्रद्धा कम होनेके बजाय और भी ज्यादा मज़बूत हो गयी है । आज तक प्रांतकी आठ परिषदें हुआई हैं । अिनके सिवाय अलग-अलग विभागोंकी भी कितनी ही परिषदें हुआई, परन्तु उनसे हम कोअी खास परिणाम निकाल सके हों, ऐसा नहीं लगता । आज तक अिस परिषदोंमें पास हुआये प्रस्तावोंको देखते हुआये धुनमें से अब तक हम सरकारसे अेक भी महत्त्वपूर्ण प्रस्ताव पर अमल नहीं करा सके । स्थानीय स्वराज्य विभागके मंत्री प्रांतकी परिषदके स्थायी अध्यक्ष होते हुआये भी, अुन्हींके अधीन विषय सम्बन्धी अेक भी प्रस्ताव पर अमल कराने लयक असर सरकार पर न डाला जा सके, तो अैसी परिषदें करनेसे क्या लाभ, यह हमारे सोचने लायक बात है । अैसी परिस्थितिमें केवल अिस परिषदके संचालकोंके आग्रहके बश होकर ही मैंने अध्यक्षपद स्वीकार किया है ।

मॉण्टेग्यु-चेम्सफोर्ड सुधारोंके अमलमें आनेके बाद हमारे प्रांतमें स्थानीय स्वराज्य संस्थाओंकी प्रगति रुक गयी है, और उन संस्थाओंका विकास होनेके बजाय दिन-दिन उनका दम घुटता जा रहा है । जबसे यह विभाग मंत्रीके सुपुर्द किया गया है, तभीसे असे ग्रहण लग गया है और अिसीलिये अुसका तेज दिन-दिन क्षीण होता जा रहा है । अिन संस्थाओंकी जिम्मेदारीसे सरकारके मुक्त हो जानेके कारण स्थानीय अधिकारी अुनके काममें सहायक होनेके बजाय कअी जगहों पर बाधक होते मालूम हुआये । कअी वर्षोंसे अिन संस्थाओंका मिलनेवाली आर्थिक सहायता बन्द कर दी गयी, अुनकी आमदनीके अुचित साधनों पर

आक्रमण किया गया और जो कर लगानेकी अिज्ञाजत अन्हें मिलनी चाहिये, वह अिज्ञाजत देनेसे सरकारने अिनकार कर दिया, और बादमें वे ही कर अुसने खुद लगा कर अपनी आय बढ़ा ली ।

कुछ काम सरकारकी तरफसे होते थे । अुनका खर्च सरकारको भुगतना चाहिये और वह भुगतती थी । वे सब अिन संस्थाओं पर डाल दिये गये हैं । जमानेके अनुसार लोग सुब-सुविधाओंकी माँग करने लगे, मगर अुनकी पूर्ति करनेके लिअे आमदनीका अेक भी ज़रिया अिनके पास नहीं रहा । अैसी दिवालिया संस्थाओंका अितज़ाम करनेका काम लोगोंको सौंपे जानेसे स्वराज्यकी तालीमके अत्वाड़ेमें खेलना अुनके प्रतिनिधियोंके भाग्यमें आ पड़ा है । अिस विकट कामको दूसरी तरहसे भरसक सरल बनानेके बजाय और भी मुदिकल बनानेके लिअे अुनमें साम्प्रदायिक प्रतिनिधित्वका जहर डाल दिया गया और अिसीसे सन्तोष न मानकर अुनमें मनमाने तौर पर नॉमिनेशन करनेका हलाहल विष घुसेड़ कर खुशामद और प्रपंचके द्वार खोल दिये गये । अिस नॉमिनेशनके अधिकारका यहाँ तक दुषययोग किया गया कि म्युनिसिपल शासन सम्बन्धी गम्भीर कुशासनके आरोप पर जिसे दोषी मान कर सारी म्युनिसिपेलिटीको बरखास्त कर दिया गया, अुसी सदस्यको जब चुनावमें मतदाताओंने नापसन्द कर दिया, तब अनिष्ट हेतु सिद्ध करनेके लिअे अुसी म्युनिसिपेलिटीमें अुसे फिर नॉमिनेट करके लोकतंत्रको भ्रष्ट बना देनेमें सरकारको जरा भी संकोच नहीं हुआ । अिस प्रकार अिन संस्थाओंको खुशामद, प्रपंच और दलबन्दीके अत्वाड़े बनाकर अुनकी आर्थिक कठिनाअियाँ बढ़ा दीं; और अिस काममें स्वयं देवता भी असफल हो जायँ, अुसे सफळ बनानेकी जिम्मेदारी लोकप्रिय सदस्योंके सिर पर डाल दी । अिससे हमारी स्वराज्यकी योग्यताका अन्दाज लगानेका काम प्रचुर वेतन और अमर्यादित अधिकार भोगनेवाले महानुभूति हीन हाकिमोंके हाथमें आ गया । संयोगसे अगर अिन हाकिमों और अिन बदकिस्मत लोक-नियुक्त सदस्योंको थोड़े समयके लिअे आपसमें अेक दूसरेकी जगह पर अदल-बदल करनेका अवसर आवे, तो अिन परीक्षकोंकी सच्ची परीक्षा हो जाय । मुझे विश्वास है कि ये हाकिम अेक दिन भी अुस जगह रहना मंजूर नहीं करेंगे ।

स्थानीय स्वराज्य संस्थाओं सम्बन्धी कानूनोंकी धाराओंकी अानवीन करके अुनमें समय-समय पर सुधार करनेसे कुछ होनेवाला नहीं है । जब-जब प्रान्तकी परिषदें होती हैं, तब-तब अैसे कानूनी सुधारोंको वेजा महत्त्व दे दिया जाता है और अन्तमें जब यही सुधरे हुआ कानून निकम्मे साबित होते है, तब अिसका दोष जनता पर डाल दिया जाता है ।

कानूनमें सुधार करनेसे भूतकालमें बहुत लाभ नहीं हुआ और न भविष्यमें ही होना सम्भव है। इस चीजको साबित करनेके लिये सिर्फ दो ही महत्वपूर्ण अुदाहरण देने काफी होंगे। म्युनिसिपल और लोकल बोर्डोंके कानूनमें अुचित परिवर्तन करके सन् १९२३ में प्राथमिक शिक्षाका कानून बनाया गया। इस कानूनको बनानेके दो अुद्देश्य थे। अेक तो शिक्षाका व्यापक प्रचार और दूसरा अुसकी व्यवस्थामें सुधार। आज १२ वर्षके बाद हिसाब लगानेसे मालूम होता है कि दोनोंमें से अेक भी मकसद पूरा नहीं हुआ। आज भी हमारे प्रान्तमें औसत १० से १२ वर्गमीलके क्षेत्रमें सिर्फ अेक ही प्राथमिक पाठशाला है। शहरों और गाँवोंकी कुल मिलाकर संख्या २६,५८९ है। अिनमें से १६,२०० गाँवोंमें तो आज अेक भी प्राथमिक पाठशाला नहीं है। अिन बिना पाठशाला-वाले गाँवोंमें से २,००० गाँव तो ५०० से अूरकी आवादीवाले हैं।

अिस कानूनसे शिक्षाकी व्यवस्थामें कुछ भी सुधार नहीं हुआ, यह बात सरकारी शिक्षा-विभागके अधिकारियोंकी रिपोर्टों परसे ही मालूम हो जाती है। अिन रिपोर्टोंमें जगह-जगह पढ़नेमें आता है कि “स्कूल बोर्डोंके प्रबन्धमें कितने ही स्थानोंपर साम्प्रदायिक भेदभाव, दलबन्दी और निजी स्वार्थ दिखायी देता है। शिक्षकोंकी नियुक्तियाँ और तवदीली करते वक्त और साथ ही अुन्हें ट्रेनिंग कॉलेजमें भेजते वक्त सार्वजनिक हिन नहीं देखा जाता। अैसे समय साम्प्रदायिक भावना, जातपाँतेके भेदभाव, कुटुम्बोंकी दलबन्दी और निजी स्वार्थकी तरफ ज्यादा ध्यान दिया जाता है।” शिक्षाका कानून तैयार करनेवालोंने अगर अिसके सिवाय किसी और परिणामकी आशा रखी हो, तो वे बिलकुल मूर्ख होने चाहियें। जैसा बीज बोया था वैसा फल मिला है, अिसमें आश्चर्य करनेका क्या कारण हो सकता है ?

दूसरा अुदाहरण ग्रामपंचायतके कानूनका लीजिये। यह कानून पहले पहल सन् १९२० में बना। १३ वर्ष तक अुसका परिणाम शून्य रहा और गाँव-वालोंको यह मालूम ही न हुआ कि अैसा भी कोअी कानून सरकारकी पुस्तकमें है; तब अाखिर सन् १९३३ में यह कानून सुधारकर नया बनाया गया। थोड़े ही समयमें मालूम हो जायगा कि यह नया कानून गाँव-गाँवमें खुशामद, लुब्धाअी, फूट, क्लेश और झगड़े-टंटे पैदा करनेका जगदस्त साधन बन जायगा, क्योंकि अुसकी सारी बनावट ही अिस तरहकी है। पिछली प्रान्तीय परिषदके समय अिस कानूनका अुत्साहसे अमल करनेके लिये आपकी पीठ थपथपाअी गअी है।

गये मार्च महीनेमें प्रान्तकी पिछली परिषदके समय मन्त्री महोदयने खुद ही अध्यक्ष स्थानसे अपने भाषणमें कहा था कि “कानूनकी खामियाँ, अधिकारोंकी कमी और रूपयेकी तगी, ये तीन कठिनाअियाँ अिन संस्थाओंके प्रति फर्ज अदा

करनेमें बढ़ी बाधक होती हैं यह दलील दी जाती थी, मगर सरकारने अब अनिमेंसे सिर्फ़ अेक अन्तिम कठिनायीको छोड़कर और सब अमुविधाओं अधिकतर दूर कर दी हैं ।” अिस विचित्र भाषणको सुननेवालोंमें से कितनोंको अुससे सन्तोष हुआ होगा, यह मैं नहीं जानता । मेरी नम्र राय यह है कि सरकारने और सब अड़चनें कायम रहने दी होतीं, लेकिन अन्तिम स्कावट यानी रुपयेकी तंगी ही सिर्फ़ दूर कर दी होती, तो आज जो अनेक लोकल बोर्ड और म्युनिसिपैलिटियाँ निष्प्राण और साधनहीन हो गयी हैं, अुसके बजाय वे सब जीती-जागती लोक-सेवा करनेवाली और प्रामाणिक लोकसेवकोंको आकर्षित करनेवाली बन गयी होतीं । सरकार अपने विभाग चलानेके लिअे तो रुपयेकी खूब सुविधा करके रखती है और अुनका प्रबन्ध करनेके लिअे तालीम पाये हुअे, कसे हुअे और जिन्हें अप्रत्यक्ष प्रलोभनोंमें पडनेकी जग भी ज़रूरत न पड़े अैसे अुदार हाथों संतुष्ट किये गये अुच्च वेतनवाले अधिकारी रखती है और अुनके हाथमें निरंकुश सत्ता होती है । स्थानीय स्वराज्य संस्थाओंके पास अनिमेंसे कोअी भी साधन नहीं है । अुनके कअी मालिक और रोज़-रोज़ अुनके काममें दरखल देकर अुनसे जवाब माँगनेवाले होते हैं ।

म्युनिसिपैलिटीका काम संतोषजनक रीतिसे न चलता हो या कानूनकी मर्यादा तोड़कर कोअी काम हो रहा हो, तो सरकारको अुसके काम पर अंकुश लगानेकी व्यापक सत्ता दे दी गयी है । फिर भी अितनेसे सरकारको संतोष नहीं होता, अिसलिअे जिन अधिकारोंका कानूनमें सीधा समावेश नहीं, होता अैसे व्यापक और विस्तृत अधिकारोंका जाल आर्डिनेन्स द्वारा फैलाकर अनि संस्थाओंको लाचार बनानेके खुले प्रयत्न होते हैं । प्राथमिक शिक्षा-विभागमें सरकारसे जो आर्थिक सहायता अब तक मिलती थी और जिसके पानेका अनि संस्थाओंको हक था, अुस पर अब नये-नये अंकुश और शर्तें लगाकर कानूनसे मिली हुअी अनि संस्थाओंकी स्वतन्त्रता अप्रत्यक्ष ढंगसे छीन ली जाती है । अिस सम्बन्धमें अेक ही अुदाहरण दे देना काफी होगा ।

बम्बअी शहरको छोड़ दें, तो अहमदाबाद शहरकी म्युनिसिपैलिटी प्रान्तमें सबसे बड़ी मानी जाती है । अुसके प्रबन्धमें सरकारको कोअी खराबी, नज़र नहीं आती । अुसकी वार्षिक रिपोर्टोंकी समालोचनाओंमें अुसके अिन्तज़ामकी बार-बार तारीफ़ की गयी है । कानूनकी मर्यादाओंका अुस्लंघन करनेका दोष अुस पर नहीं लगाया जा सकता । मगर अिस मर्यादाकी हदमें रहकर वह जो थोड़ी-बहुत स्वतन्त्रता भोग सकती है, अुसका तेज भी तंग विचारवाले तेजाद्वेषी अधिकारियोंसे सहन नहीं हो सकता । सन १९३० के मत्याग्रह संग्राममें अिस म्युनिसिपैलिटीके अध्यक्ष, अुपाध्यक्ष और भूतपूर्व अध्यक्षको जेल भेजा गया, तब अुन दिनों म्युनिसिपल स्कुलोंमें

छुट्टी रखी गयी थी। उसके अिस कथित अपराधके लिये कानूनमें सजा देनेका कोअी अुपाय न मिला, तो अन्तमें अुसे झुकानेके लिये अुसकी शिक्षाकी ग्रांट बन्द कर दी गयी। शिक्षा-विभागके डाअिरेक्टरने यह मदद बन्द करनेके बारेमें अपनी रिपोर्टमें कहा था कि आम तीर पर तो अेक मूली चुगनेवाले चोरको मुक्केकी सजा हो सकती है, मगर यह तो फॉसीकी सजा देनेके बराबर होगा। परन्तु अिम म्युनिसिपैलिटीको, जो सबको रास्ता दिखती है, ठीक करनेके लिये और दूसरी म्युनिसिपैलिटियाँ अुसके कदमों पर न चलेँ अिमलिये अुन्हें डग देनेके लिये भी अिस साधन-सम्पन्न म्युनिसिपैलिटीको अैसी सजा देनी होगी। अुसके बाद गार्धी-अिगविन संघिकालमें स्थानीय अधिकायियोंका खँया कुछ समयके लिये बदला और जिलेके हाकिमने खुद म्युनिसिपल स्कूलोंको देखकर अुनकी जाँच की और सरकारको यह रोकी हुअी सहायता दे देनेकी सिफारिश की। साथ ही अिस आशयका पत्र लिख कर म्युनिसिपैलिटीके अध्यक्षको भी खबर दे दी। अुसके बादसे अभी तक म्युनिसिपैलिटीका अेक भी कम्पूर नहीं हुआ, फिर भी सिर्फ अपमान करनेके लिये अुससे अनुचित बात लिखवा लेनेकी माँग करके अब तक यह ग्रांट रोक रखी है। अिम प्रकार प्रति वर्ष अुसके हककी डेढ़-दो लाख रुपयेकी बड़ी रकम ५-५ सालसे रोक रखी है। जब अितनी बड़ी म्युनिसिपैलिटीको अिस तरह तंग करके अुमके काममें रुकावट डालनेमें जरा भी संकोच नहीं होता, तब छोटी-छोटी साधन हीन म्युनिसिपैलिटियाँ और लोकल बोर्डोंकी तो क्या दशा की जाती होगी, यह सहज ही समझमें आ सकता है। स्वार्थी और पराधीन मंत्रियोंकी हुकूमतमें स्थानीय स्वराज्य संस्थाओंकी मर्यादित स्वतंत्रताका भी अिस प्रकार बुरा हाल हो रहा है।

सरकारकी लगान-नीति अन्याय और अनीतिये भरी हुअी है और वह अिन संस्थाओंके हित या हककी परवाह किये बगैर केवल स्वार्थसाधनकी दृष्टिये बरती जाती है। अपने पाससे लाखों रुपये खर्च करके रास्ते, रोशनी, बाग-बगीचे, नगर-रचना, पानी और गटर वगैरके साधन मुहँया करके कितने ही छोटे-मोटे शहरोंकी म्युनिसिपैलिटियाँ अपने करदाताओंको शहरकी तंगीसे मुक्त होनेकी सुविधा कर देती हैं, जिनके परिणाम स्वरूप अिन तमाम नअी बस्तियोंकी और अुनके आसपासकी जमीनकी कीमत तेजीसे बढ़ती जा रही है। लोगोंको अिन तंग गलियों और मोहल्लोंसे बाहर निकलनेमें प्रोत्साहन देनेके लिये अिन नअी बस्तियोंकी जमीन पर खेरीके सिवाय दूसरे कामोंके लिये विशेष कर नहीं लेना चाहिये, अुसके बजाय पराये खर्चसे बटनेवाली कीमतका फी अेकड़ ५० रुपयेसे १ हजार रुपये तकका विशेष कर लेकर सरकार बाकायदा लूट मचा रही है। अगर अिस विशेष करको लेनेका कोअी हकदार है तो ये संस्थाअें हैं, जिनके

रूपसे इस ज़मीनकी कीमत अतनी ज्यादा बढ़ गयी है। मगर आज तो नक्काखानेमें तूनीकी आवाज़ कौन सुनता है ?

सरकारने अब लाज-मर्यादा छोड़ दी है। अतने वर्षोंके अन्तजामके बाद अब म्युनिसिपल हृदके अन्दरकी ज़मीनका स्वामित्व म्युनिसिपेलिट्रीका होने पर भी, किसी म्युनिसिपेलिट्रीका अपने रास्ते या गलीमें मैले पानीकी कुंडी या खड्डा बनानेकी किसीको मंजूरी देनी हो, तो कहा जाता है कि उसमें भी सरकारकी अज्ञात चाहिये। ऐसा दावा किया जाता है कि ज़मीनके अन्दरका यानी सब-सॉअलका स्वामित्व सरकारका होनेके कारण अिन ज़मीनोंके भाड़े बंगरामें सरकारको हिस्सा मिलना चाहिये और उसके अिकरारनाममें सरकारको शामिल करना चाहिये। अिन संयोगोंमें अब प्रत्येक म्युनिसिपेलिट्रीके लिये अपनी ही हृदकी अपनी ही ज़मीनमें कोई भी काम आसानीसे करना असम्भव हो गया है।

तंग और घनी बस्तीवाले शहरोंमें, जहाँ सॉस लेनेको भी जगह नहीं होती, जितनी सम्भव हो अतनी जगह खुली रखनी चाहिये। उसके बजाय सरकारकी तरफसे दो-दो पाँच-पाँच गजके टुकड़े जितनी जगह भी, खाली न रखकर, केवल सरकारी आमदनी बढ़ानेका दृष्टिसे म्युनिसिपेलिट्रीके हित या सार्वजनिक स्वास्थ्यकी ज़रा भी परवाह किये बिना लोगोंको किरायेसे दे दी जाती है या बेच दी जाती है; और अिसमें म्युनिसिपेलिट्रीका कितना ही विरोध क्यों न हो, उसकी ज़रा भी परवाह नहीं की जाती। एक तरफ लोगोंके पास अपनी गाड़ियाँ या मोटरें रखनेके लिये रास्तोंमें बिलकुल जगह न हो और दूसरी तरफ पुलिस आम रास्तोंमें गाड़ियाँ रखकर रास्ता रोकनेके कारण चालान करती हो, वहाँ थोड़ी थोड़ी जगहोंको, जो अैसे उपयोगमें आ सकती हैं और जिनसे लोगोंको राहत मिल सकती है, लोगोंकी सुविधा-असुविधाकी बिलकुल परवाह न करके खानगी उपयोगके लिये किराये पर दे दिया जाता है। व्यक्तिगत स्वामित्वकी ज़मीन सार्वजनिक उपयोगके लिये लेनी हो, तो उसके लेनेमें लैंड अेक्विज़िशन अेक्टकी मदद सीधी तरह मिन्ननी चाहिये। मगर उसमें भी कभी प्रकारका हस्तक्षेप करके वर्षों तक कागज़ोंका तूमार बाँध दिया जाता है और ज़रूरी काम करनेमें ढील होती है। कभी कभी तो यह मदद देनेसे बिना कारण अिनकार कर दिया जाता है।

नगर-रचना, गटर और पानी वगैरा सार्वजनिक हितके कामोंमें जो आर्थिक सहायता दी जाती थी, उसे अब सरकारने बन्द कर दिया है। अब तो यह निश्चय हुआ है कि अिन कामोंके लिये जो योजना तैयार की जाय, उसे सरकारी अधिकारी जाँच कर देख लें और उस जाँचका खर्च सरकारके मुकरर किये हुअे हिसाबसे देना चाहिये; और अगर अिस हिसाबसे खर्च न दे,

तो अिस कामके लिये ज़रूरी कर्ज़ लेनेकी मंजूरी सरकार नहीं देगी । आश्चर्यकी बात तो यह है कि म्युनिसिपैलिटी सरकारके अपने अधिकारी जैसे ही अिम्पोरियल सर्विसके अधिकारीको, सरकारसे उसकी नौकरी अधार लेकर, अपनी नौकरीमें रखे, सरकार जितना ठहरा दे अुतना बड़ा वेतन अुसे दे और अिसके सिवाय अुसके वेतनका चौथा हिस्सा अुसकी पेंशनके स्वातंत्र्यमें सरकारके यहाँ जमा कराये, तो भी अुस अधिकारीकी तैयार की हुअी योजनाका सरकारके पास जाँचके लिये भेजा जाना अनिवार्य कर दिया जाता है । और अुस योजनाके अन्दाज पर मुकर्रर क्रिया हुआ जाँचका खर्च देना ही पड़ता है । अिस तरह लाखों रुपयाँका बड़ी योजनाओंमें से हजारों रुपये कुतर कर खा लेनेकी सरकारकी रीतिका किमी भी तरह बचाव नहीं हो सकता ।

म्युनिसिपैलिटी सरकारकी अिजाजतके बिना कर्ज़ नहीं ले सकती । अिजाजत देनेसे पहले सरकार म्युनिसिपैलिटीके आय-व्ययकी जाँच करके अुसकी कर्ज़ अदा करनेकी शक्ति, अुसके साधनों और अुसकी साखकी खातिरी करके ही अिजाजत देती है । और अुसकी आर्थिक स्थिति कमजोर हो जाय, तो अुसे तंग करके ठीक करानेका अधिकार सदा सरकारके पास रहता है । फिर भी म्युनिसिपैलिटी अपना फालतू रुपया अपने ही अैसे कर्ज़में नहीं लगा सकती, सरकारी ऑडिटरकी अिस रायको मानकर सरकारने अहमदाबाद म्युनिसिपैलिटीके नौकरोंके प्रोविडेंट फंडकी पाँच लाख रुपयेसे अधिककी रकमको, जो म्युनिसिपैलिटीके डिबेन्चरोंमें लगी हुअी थी, वहाँसे निकालकर सरकारी कर्ज़में रोकनेको मजबूर कर दिया है । अिसके परिणाम स्वरूप लगभग पचास हजार रुपयेका जो नुकसान हुआ और अुसके सिवाय जो भारी ब्याज भुगतना पड़ा. अुसे म्युनिसिपैलिटीके नौकर भुगतें या म्युनिसिपैलिटी भुगतें, अिस बारेमें अब झगडा चल रहा है । अिस प्रकार म्युनिसिपैलिटीको बिना कारण नुकसानमें डाल दिया गया है ।

सन् १९२३ में अहमदाबाद म्युनिसिपैलिटीने प्राथमिक पाठशालाओंके शिक्षकोंके वेतनकी दर तय करके सरकारके पास भेज दी थी और सरकारने अुसे मंजूरी दी थी । अुस हिसाबसे अितने वर्ष तक शिक्षकोंको तनख्वाह देनेके बाद सरकार अब अपनी रुपयेकी तंगीके कारण अपनी तरफसे दिया जानेवाला हिस्सा कम करनेके लिये अुस दरको बदलकर सारे प्रान्तकी दर घटाना चाहती है, और अहमदाबाद म्युनिसिपैलिटीको भी अुसी तरह करनेके लिये मजबूर कर रही है । अिससे शहरमें भारी असंतोष होनेकी सम्भावना है और शिक्षाके कामको धक्का लगानेका डर है, फिर भी सरकार अपना आग्रह नहीं छोड़ रही है । हजारों रुपये वेतन पानेवालोंके वेतनमें सस्ताअीके कारण की गअी थोड़ी-सी कमी सरकारने वापस जोड़ दी है । मगर अिन गरीब छोटी तनख्वाह पानेवाले शिक्षकोंका

वेतन कम करनेका आग्रह सरकार नहीं छोड़ सकती। पर जिस म्युनिसिपैलिटीकी शिक्षा सम्बन्धी ग्रांट ५-५ सालसे बन्द कर दी गयी है, उस म्युनिसिपैलिटीके शिक्षकोंके वेतनके साथ सरकारका क्या वास्ता हो सकता है? और जिस काममें उसकी अपनी ही करतूतसे उसका कोषी लेना-देना नहीं रहता, उसमें उसका अितना आग्रह रखनेका क्या कारण होगा, यह किसी भी तरह समझा नहीं जा सकता।

सरकारका अिन संस्थाओंके प्रांत अैसा विरोधी रवैया देख कर अुमके दूसरे विभाग भी अब अिन संस्थाओंको तंग करनेमें स्पर्धा करने लग गये मालूम होते हैं। सरकारी ऑडिट विभाग अब अपनी मर्यादा छोड़ बैठा है और अिन संस्थाओंकी फजूठ गलतियाँ निकाल कर अन्हें परेशान करता है। कोषी म्युनिसिपैलिटी अपना बाजार स्वदेशी माल बेचनेकी ही शर्त करनेवालेको विदेशी माल बेचनेवाले व्यापारियोंसे कुछ कम किराये पर दे दे, तो अुसमें ऑडिट विभाग यह नुकसान सदस्योंसे वसूल करनेके लिअे आग्रह करता है। अिन ऑडिटरीकी चालाकीका अेक ही अुदाहरण देना काफी होगा। म्युनिसिपल स्कूलका अेक शिक्षक अपना वर्ग ले रहा था। अुसी वक्त अचानक दिलकी घड़कन बन्द हो जानेसे वह अेकदम अपनी कुर्सी पर ही मर गया। अुसके अफसरको अिस बारेमें रिपोर्ट मिलन पर अुसने स्कूलमें जाकर डॉक्टरको बुलवाया और अुसकी जाँच करायी। जब यह यकीन हो गया कि अुसके प्राण निकल गये हैं, तो पुलिसकी अिज्ञाजत लेकर अुस अभागे शिक्षककी लाशको मोटर लारीमें अुसके घर पहुँचा दिया गया। अिस काममें लारीके किरायेका जो रु० ३-१४-० खर्च हुआ, ऑडिटरने अुसका हिसाब ऑडिट करके यह रकम शिक्षकके परिवारसे वसूल करने और अुससे वसूल न हो तो अुस अफसरसे वसूल करनेकी सिफारिश कर दी। अिस तरहके अुदाहरण अिकट्टे करके ऑडिट-नोट बनाये जाते हैं और अुनके आधार पर सरकारके प्रकाशन-विभागके अफसर म्युनिसिपैलिटियोंके प्रबन्धकी अखबारोंमें निन्दा कर डालने हैं। यही ऑडिटर अगर सरकार और म्युनिसिपैलिटीके बीचके प्रश्नोंके बारेमें निष्पक्ष तरीकेसे ऑडिट करनेकी हिम्मत करें, तो वे अिन संस्थाओंको लाखों रुपयेके नुकसानसे बचा सकते हैं। मगर अैसे मौकों पर वे या तो अुपेक्षा करते हैं या सरकारका पक्ष लेते हैं। अिम बारेमें अेक दो अुदाहरण दे देना बे-मौका नहीं होगा। सरकारी छावनी (केन्टोनमट) के लिअे म्युनिसिपैलिटी और छावनीके बीच अिकरारनामा हो चुकनेके बहाने २५-२५ साल तक लगभग मुफ्त और म्युनिसिपैलिटीकी हदके बाहर कानूनके विरुद्ध पानी दिया गया और अहमदाबाद शहरका लाखों रुपयेका नुकसान किया गया। तब किसी ऑडिटरको ऑडिट-नोट लगानेकी नहीं सुझी। थोड़े वर्ष पहले अहमदाबाद म्युनिसिपैलिटीको मिली हुआ ग्रांट खर्च करते वक्त सरकारी

गलतीसे अतः कामोंके लिये आवश्यक ज़मीन मिलनेमें देर हो गयी, तो अतः समयमें अतः रकमका ब्याज पैदा हो गया। अतः ऑडिटरके ऑडिट-नोटसे सरकारने म्युनिसिपैलिटीसे अतःकी अतःके विरुद्ध जवरन वसूल कर लिया। अतःके बाद म्युनिसिपैलिटीने वह सारी रकम वापस मिलनेके लिये सरकार पर दावा कर दिया। अतःमें सरकार हार गयी और अतः ऑडिटरीकी सलाहसे गलत खर्चके खट्टेमें पड़ गयी। म्युनिसिपैलिटीको लगभग पचास हजार रुपया वापस मिला। अतः ऑडिटरके न्यायके अनुसार तो अतःकी भूलसे होने वाला सारा खर्च सरकारको अतःसे वसूल करना चाहिये न ?

गुजरातमें ३-४ शहरोंको छोड़ दें, तो बाकीकी सारी म्युनिसिपैलिटीयों अपने रोज़मर्राके साधारण प्रबंधका खर्च मुश्किलसे चला सकती है। लोकल बोर्डोंकी स्थिति तो अतःसे भी बुरी है। अतःमी कंगाल संस्थाओं पर अतःके साधारण प्रबंधके सिवाय प्लेग, हैज़ा और चेचक वगैरह जो रोग बार-बार फैलते रहते हैं, अतःकी जिम्मेदारी भी डाल दी जाती है। सरकारका स्वास्थ्य-विभाग केवल दूर बैठकर सलाह देनेका काम करता है; और ज़्यादातर जो सलाह वर्षों पहले अतःका कागज पर छपवा कर रखी होती है, वही हरअतः मीके पर भेज दी जाती है। अतः किमी कारणसे बीमारीका अपद्रव बन्द हो जाता है, तो अतःका यश सरकार खुद लूट लेती है और बन्द न हो तो अतःकी जिम्मेदारी अतः संस्थाओं पर या लोगों पर थोप दी जाती है। बोरसदका प्लेग कांड अभी ताज़ा ही है। चार चार वर्षसे हर साल वहाँ प्लेगका ज़ोर और विस्तार बढ़ता गया, फिर भी वहाँ कोअी काम नहीं किया गया। बोरसद शहर या तहसील बोर्डको कोअी मदद नहीं दी गयी और अतःमें जब लोक-सेवकोंने जाकर प्लेगसे टक्कर लेना शुरू किया, और आखिरमें दौड़धूप करके जब प्लेग बन्द होने आया, तब थोड़ीसी ग्रांट अपने ही स्वास्थ्य-विभागको दी। बादमें अपने प्रकाशन-विभाग द्वारा अपनी तारीफें शुरू करके जन-सेवकोंको गिरानेकी कोशिश की गयी। जिम्मेदार कमेटीके द्वारा अतः कांडकी छान-बीन होकर अतःका विस्तृत विवरण हालमें ही प्रकाशित हो चुका है। अतःलिये अतः सम्बंधमें मुझे अधिक कहनेकी ज़रूरत नहीं मालूम होती। अतःसे सब मामलोंमें हमारे प्रान्तकी परिषदें यदि सरकार पर कुछ भी असर न डाल सकें, तो अतः अतःस्ट्रिक्ट और अतःके कामकी प्रतिष्ठाको गिरा ४-५ हजारकी ग्रांटकी खातिर सरकारको सौंपकर, अतःके मारे अतःको ढाँकनेका साधन बननेके बजाय प्रान्तकी बची बड़ी संस्थाओंको अतःनी रकम चन्दा करके खुद ही चुका देनी चाहिये और अतःस्ट्रिक्टको स्वतंत्र बना देना चाहिये। बम्बयी कॉरपोरेशन आज तक अलग रहा है, अतःका कारण आठानीसे समझमें आ सकता है।

सरकारकी नीतिका अिस प्रकार विश्लेषण करनेमें मुझे आनंद नहीं होता । मैं आजकल अन्तरदृष्टि रखने और अपने खुदके धर्मका ही विचार करनेमें विश्वास रखता हूँ । परन्तु आपने मुझे अिस परिषदका अध्यक्षपद दिया है, अिसलिअे अगर मैं अिन सारी बातों पर चुप रहूँ, तो अुन संस्थाओं और अुनमें निःस्वार्थ सेवा करनेवाले अनेक लोकसेवकोंके साथ मेरा यह अन्याय कहा जायगा; अिसलिअे विवश होकर मुझे अिन सब बातोंका अुल्लेख करना पड़ा है ।

मुझे बताया गया है कि डिस्ट्रिक्ट म्युनिसिपल अेक्टमें सुधार करनेका अेक बिल धारासभाकी अगली बैठकमें सरकारकी तरफसे पेश होनेवाला है और अुसका मसौदा प्रकाशित हो चुका है । मैं खुद तो यह मानता हूँ कि मौजूदा परिस्थितिमें सरकारको कुछ भी कहना व्यर्थ है । असलमें तो जब प्रान्तीय शासन-तंत्र बदलनेवाला है, तब अैसे कानूनोंका सुधार अुसी पर छोड़ देना चाहिये । फिर भी जब सरकार जल्दी करके अपनी मेहरबानों पर जीनेवाली धारासभासे अपनी अिच्छानुसार कानून बनवा लेना चाहती है, तब अुसमें संशोधन-परिवर्धन सुझाना मुझे तो पानीको बिलाने जैसा लगता है । सरकार तो वही करेगी जो अुसने सोच रखा होगा ।

लोगोंका भी सरकारके रखका पता चल गया है, अिसलिअे कुछ लोग मौजूदा प्रान्तीय शासन-तंत्र बदलनेसे पहले अपना स्वार्थ साधनेके लिअे आकाश-पाताल अेक कर रहे हैं । आप सबको मालूम है कि सारे गुजरातको बिजली मुहैया करनेका ५० वर्षका ठेका लेनेके लिअे अेक कम्पनीने हाल हीमें अर्जी दी है । गुजरातकी बहुतसी संस्थाओंने अुसके विरुद्ध अपनी आपत्तियाँ भेजी हैं । फिर भी आजकल सरकार हर तरहसे लोकमतको ठुकराकर मनचाही बात ही करती है, यह विश्वास जब हो गया हो, तो विदेशी कंपनियों अिस झूठती हुआ सरकारके जरिये अपना स्वार्थ साध लेनेका मौका क्यों चूकें ? सरकार भले ही आज न सुने, फिर भी अिन कम्पनियोंको हमें अभीसे नोटिस देकर सावधान कर देना चाहिये कि अिस तरहसे मिले हुआ ठेके अन्तमें महंगे पड़ेगे और अिसके लिअे बादमें कठिनायीमें पड़ना पड़े, तो अुस वक्त हमें दाँष नहीं दिया जा सकेगा ।

अनेक कठिनाअियोंके बीच काम करना पड़ता है, अिसलिअे निराश होनेके बजाय हमारे लिअे यही अुत्तम मार्ग है कि हम अपनी कमजोरियाँ दूर करके आत्म-विश्वास पैदा करें और स्वावलम्बी बननेका दृढ़ प्रयत्न करें । सरकारसे सहायताकी आशा रखना फ्रजूल है । अुसके पास अपना शासन चलानेके लिअे ही रुपया नहीं है । यह शासन अब नये सुधारोंके नाम पर और भी महँगा हो जानेवाला है । अुसके लिअे होनेवाला भारी अतिरिक्त खर्च जनताको ही

अठाना पड़ेगा । सरकारके खर्चीले प्रबंध पर अंकुश लगानेकी शक्ति किसीमें नहीं है। असलिये जो थोड़े-बहुत साधन हैं, उनका भरसक सदुपयोग करके हमें जनताको अधिकसे अधिक लाभ पहुँचानेका प्रयत्न करना चाहिये ।

अपनी खुदकी ही जिम्मेदारियों और कर्तव्योंके बारेमें पहली परिषदके भाषणमें मैंने जो कुछ कहा था, उसमें मुझे और कुछ जोड़ने या उसका पिष्ट-पेषण करनेकी ज़रूरत मालूम नहीं पड़ती । हमारा मार्ग कठिन है । एक ओर सरकारकी सहानुभूति नहीं, निर्बल मंत्रियोंके राज्यमें अनि संस्थाओंका कोअी रक्षक नहीं, छोटे-बड़े अधिकारी अनेके प्रबंधमें बाधा डालते रहते हैं; तब दूसरी ओर जनता सदियोंसे अज्ञान और आलस्यमें पड़ी हुअी है । जबकि देहातके लोग शीचादि जैसी क्रियाओंमें भी लगभग पशुओंकी-सी अवस्थामें हैं, तब उनसे स्वास्थ्यके नियमोंका पालन करवाना कितना ज्यादा मुश्किल है ? हमारी अैसी परिस्थितिमें महात्मा गांधी और उनके साथी दूसरा काम छोड़कर वर्धाके पासके एक गाँवमें आज कितने महीनोंसे वहाँके अज्ञान और जड़वत् निवासियोंको उनका मल-मूत्र अुठाकर शीचादिके नियमोंका पालन और उस मल-मूत्रका सदुपयोग करनेका कठिन काम सिखा रहे हैं । छोटे-मोटे गाँवोंकी साधनहीन संस्थाओंके लिये यह एक अभुल्य दृष्टांत है ।

युनिसिपैलिटी और लोकल बोर्डके सदस्यकी ज्वाह पर मान-सम्मानकी या स्वार्थ साधनेकी आशासे जाना पाप है । वह सेवा-धर्मका स्थान है । गरीब और अज्ञान करदाताओंके रूपयेकी व्यवस्थाका ट्रस्टी बन जाना बड़ी जिम्मेदारीका काम है । परमात्मा आपको अस जिम्मेदारीको पुरा करनेकी बुद्धि और शक्ति दे ।

## ग्रामसेवक सम्मेलन

[ ता० २०-२-१९३६ को बारडोलीमें हुआ गुजरातके ग्रामसेवकोंके सम्मेलनके सभापति पदसे दिया हुआ भाषण । ]

एक समय यह विचार था कि जब गांधीजी गुजरातका दौरा करें, तब गुजरातके कार्यकर्ताओंका सम्मेलन बुलाया जाय । लेकिन चूँकि सारे देशको शोकमें डूबा देनेवाले अुनकी बीमारीके समाचार मिल गये, अिसलिये वह विचार छोड़ देना पड़ा । अिसलिये अन्तमें यह तय हुआ कि बारडोलीमें गांधीजीको दो दिनका आराम मिल जाय और मैं सबसे मिल लूँ तो ठीक रहे । ग्रामसेवकोंके अलावा देहातके लोगोंसे भी मिलनेकी मेरी अिच्छा थी । आज यह सेवकोंका सम्मेलन अमलमें सर्व-सम्मेलन बन गया है । यहाँ जो भाभी-बहन आये हैं, वे सेवकोंको पहचानें, अुनकी मुश्किलें जानें और अुनके कामको समझें, अिस दृष्टिसे अुनका अिस सम्मेलनमें मौजूद रहना स्वागतके योग्य ही माना जा सकता है ।

### मूक सेवा

ग्रामसेवकोंको एक बात समझ लेनी चाहिये । सेवकको मूक रहकर काम करना चाहिये । बोलना आता हो तो भी वह जवान बन्द रखे । भाषणोंकी चाट लगाये हुआ सेवक गाँवोंके लिये अयोग्य माने जायेंगे । जिसका काम ही बोलता है, वही सच्चा सेवक हो सकता है । वह मूक होगा तो भी अुसका काम अन्तमें अुसे प्रकट कर देता है । सेवक अवसरके बिना बोलनेका प्रयत्न न करे । मौके पर बोलना शोभा देता है । परन्तु प्रसंगके बिना बोलना माघ महीनेकी बारिशकी तरह ब्रेकार है । अिसलिये ग्रामसेवकोंका मुख्य धर्म मूक सेवा है ।

### स्वराज्यका द्विविध कार्य

लड़ाकी जैसे अुत्तेजनाके समयमें बहुतसे सिपाही मिल जाते हैं । जैसे बरसातमें बहुतसे जीव-जन्तु, कीड़े-मकोड़े पैदा हो जाते हैं, वैसे ही लड़ाकीके वक्त सब खिचे चले आते हैं । अुस महासागरके मन्थनमें अच्छे-बुरे सभी होते हैं । जब जोश उँटा हो जाता है, तब दूसरे लोग दूँधने पर भी नहीं मिलते, मगर सच्चा ग्रामसेवक चुपचाप काम करता ही रहता है । लड़ाकी अनिवार्य हो जाने पर वह अुसका बोझा अुठा लेता है । तब तक वह श्रद्धापूर्वक मूक सेवा करता रहता है । ग्रामसेवाके बदलेमें अुसे कोअी माला पहनानेवाला, अुसका

जुटूस निकालनेवाला, प्रशंसा करनेवाला या मंचपर बैठानेवाला नहीं मिलेगा। अल्टे असे तो रोटी जुटाना भी मुश्किल पड़ता है। और हरिजन-सेवा करता हो, तब तो पानीका भी टोटा हो सकता है। जो आदमी अिन सब प्रतिकूलताओंमें अटल रहे, वही ग्रामसेवक बन सकता है, वही सच्चा सिपाही है। अिस प्रकार स्वराज्यका काम दो तरहका है। मगर बहुतेसे अिस चीज़को नहीं समझते और लड़ाई शांत हो तब भी अधीर हो अुठते हैं। भूतकी तरह वे हर किसीके साथ लड़ना ही चाहते हैं। सरकारके साथ लड़ना बन्द हुआ, तो वे आपसमें लड़ने लगते हैं। अैसे मनुष्य ग्रामसेवक नहीं हो सकते।

### हमारा आदर्श ग्रामसेवक

ग्रामसेवकको दो बातें जान लेनी चाहिये। पहली यह कि वह बिना कारण न बोले। दूसरी बात यह है कि वह कभी यह अिच्छा न रखे कि अुसके कामकी प्रसिद्धि हो। प्रसिद्धि अकसर कठिनाई पैदा करती है, जबकि कोनेमें छिपे रहनेवालेका काम शोभायमान और प्रसिद्ध हो जाता है। आज आपको स्वामी आनन्द और रविशंकर अिन दो ग्रामसेवकोंके अनुभव सुननेको मिलेंगे। वे दोनों आज तो मशहूर आदमी हैं; परन्तु दोनों अपनी वर्षोंकी लम्बी सेवाओंसे मशहूर हुअे हैं। रविशंकरको आपने जब नारडोलीमें देखा था, अुससे वर्षों पहलेसे वे काम कर रहे थे। जो लोग चोरी और डाका डालनेवाले थे, अुन्हें वे सुधारनेका काम करते थे। मगर अुनका नाम अखबारोंमें कभी नहीं देखा गया। अुन्हें लेख लिखना तो आवे ही कहाँसे? वे भाषण देने खड़े होंगे, तब आपको पता चलेगा कि ये कोअी साहित्य परिषदमें जाने लायक आदमी नहीं है, देहातमें शोभा देनेवाले ग्रामसेवक है।

अिस सम्मेलनमें आप आपसमें अनुभवोंका आदान-प्रदान तो करेंगे ही। आपका काम अत्यन्त कठिन है। आपके काममें अटूट धीरज और श्रद्धाकी ज़रूरत है। वह काम अैसा नहीं है, जिसका हिसाब जल्दीसे लगाया जा सके। वह अैसा नहीं है, जो अेकदम आँखोंको दिखाअी दे जाय। जिसे तुरन्त फल चाहिये, अुससे ग्रामसेवाका काम नहीं हो सकता। फल मिले या न मिले, परन्तु धर्म बुद्धिसे जो अिस काममें लगा रहता है, अुसका काम समय आनेपर ज़रूर बोलेगा।

### ग्रामसेवकका कार्यक्षेत्र

हमारे काममें ग्राम सफ़ाअीका कार्य मुख्य है। लोगोंकी सदियोंकी आदतें देखते हुअे अिसके लिअे हमें भगीरथ प्रयत्न करना पड़ेगा। स्वच्छताका पाठ हमारे लोगोंको न स्कूलमें पढ़ाया जाता और न घरमें मिलता है। स्वराज्यकी अिच्छा रखनेवालोंको अपने शरीर, घर-बार और कपड़े वगैरा साफ़ रखनेकी आदत डाल

कर दुनियाके सामने स्वराज्यके योग्य प्रजाके रूपमें खड़े रहना चाहिये । उन्हें ग्राम सफ़ाआीका अपना कर्तव्य पालन करना भी सीखना चाहिये । गाँववाले अगर यह मानें कि यह अच्छा बिना तनख्वाहका भंगी मिल गया है, तो भी हमें अपना काम जारी रखना चाहिये । ग्रामसेवकको चाहिये कि वह उसमें गाँवके लोगों या गाँवके नौजवानों और बहनोंकी दिलचस्पी पैदा करे । गाँवोंमें पाखानोंका प्रश्न कठिन होते हुअे भी सूरत जिलेमें, जहाँ घर-घरमें बाड़े हैं, वह आसान माना जायगा । खेड़ामें बालिश्त भर जगहके लिये लोग हाथीकोर्ट तक पहुँचते हैं । अितनी तंगीमें और जहाँ गाँव यहाँकी तरह छोटे नहीं बल्कि ५-७ हजारकी आबादी वाले होते हैं, वहाँ यह काम मुश्किल है । फिर भी उसका अुपाय ढूँढनेमें ही हमारी स्वराज्यकी योग्यता रही हुअी है ।

स्वच्छताके सिवाय एक बड़ी बात हमारी आर्थिक दुर्दशा की है । यह बड़ा विकट प्रश्न है । राजनैतिक गुलामी तो हमारे सिर पर है ही, मगर यह सवाल भी बड़ा मुश्किल है । किसी भी तरह हमारी आर्थिक स्थिति सुधरे, अैसा रास्ता ढूँढना चाहिये । अिसी अुद्देश्यसे ग्राम अुद्योगकी बात निकली है । देशके सारे धन्ये बरवाद हो गये हैं । मज़दूरी देनेवाले बहुतसे पेशे हम खो बैठे हैं । जिस पर सब निर्भर हैं, वह धन्धा खेतीका है । अिस धन्धेकी हालत बहुत बुरी हो गयी है । अुससे सम्बन्धित धन्धे भी नष्ट हो गये हैं । भाव अितने गिर गये हैं कि किसान हैरान हो गया है । किसान पसीना बहाकर जो पैदा करता है, अुसमें से अुसे पेट भर खानेको भी नहीं मिलता । अठारहों वर्षके अलग अलग धन्धेके नियम टूट गये हैं । हरअेक चीज़ विदेशोंसे आने लगी है या मशीनसे बनने लगी है; और वह भी अिस हद तक कि हम निराधार हो गये हैं । अैसे संयोगोंमें गांधीजीने ग्राम अुद्योगकी कल्पना की है । जब अेक बार चीज़ें आसानीसे मिलने ल्या जाती हैं, तो काम करनेमें आलस्य आने लगता है । अिसी तरह कातने, पीजने और बुननेका घर-घरमें चलनेवाला काम बंद हो गया । अैसी स्थितिमें हमारा काम बड़ा कठिन है । जब तक हम लोगोंके हृदयोंमें प्रवेश करके सारे वातावरणको बदल न देंगे, तब तक कुछ नहीं हो सकेगा । यह परिवर्तन करनेका काम ग्रामसेवकका है । अितनी बन सकें अुतनी चीज़ें गाँवोंमें ही बनवानी चाहियें और अुन्हीं चीज़ोंका अुपयोग बढ़ाना चाहिये ।

अन्तमें लोगों पर छाप तो हमारे चरित्रकी ही पड़ेगी । गाँववालों पर अिस बातकी छाप पड़ती है कि सेवक कितना त्यागी, संयमी, सेवाभावी और धीरजवाला है । अनेक अुतार-चढ़ाव आ जायँ, तो भी ग्रामसेवक अिन गुणोंसे अुन लोगोंके हृदयोंमें स्थान प्राप्त कर सकेगा ।

## किसान सभामें

[ सन १९१६ में संयुक्त प्रान्तके किसान सम्मेलनमें अध्यक्षपदसे दिया हुआ भाषण । ]

संयुक्त प्रान्तके किसान भाअियोंकी अस विराट सभाका अध्यक्ष पद मुझे देकर आपने मेरा जो सम्मान किया है, उसके लिअे मैं आप सबका अन्तःकरणसे आभार मानता हूँ । लोक सेवा संघके वार्षिक अख्तब पर मेरठमें जब मैं स्वागताध्यक्ष श्री टंडनजीसे मिला था, तब अन्होंने मुझसे अस प्रान्तीय किसान सम्मेलनका अध्यक्षपद स्वीकार करनेका आग्रह किया था । पहले तो मुझे बड़ा संकोच हुआ, क्योंकि अस प्रान्तके किसानोंकी मैंने कोअी अैसी सेवा नहीं की, जिससे अितनी जिम्मेदारीका ओहदा स्वीकार करनेका मुझे अधिकार प्राप्त हो । दूसरे, मेरे मनमें भीतर ही भीतर यह डर भी था कि जो स्थानीय कार्यकर्ता अपनी पूरी शक्ति और तमाम साधनोंके साथ अथक परिश्रम करके रात-दिन आपकी सेवा कर रहे हैं, यदि अुनके साथ कार्यप्रदतिमें मेरा मतभेद हो गया तो मैं अुनके लिअे सहायक होनेके वजाय बाधक बनूँगा । अितने पर भी किसानोंके प्राण-स्वरूप पं० जवाहरलालजीकी अनुपस्थितिमें श्री टंडनजी और अस सम्मेलनके प्रधानमंत्री श्री मोहनलाल गीतम — जो जवाहरलालजीके दाहिने हाथ हैं — अिन दोनोंने जब मुझसे आग्रह किया तो मैं मजबूर हो गया और अुनकी व आप सबकी अुदारता पर भरोसा करके और अपनी अयोग्यताका खयाल छोड़कर अस भारी जिम्मेदारीका बोझा अुठानेको तैयार हो गया । पं० जवाहरलालजी की गैर-मौजूदगीमें मैं आपकी जरा भी सेवा कर सका, तो अपने आपको बड़ा भाग्यशाली समझूँगा ।

सम्मेलनका कामकाज शुरू करनेसे पहले हमारे अेक बड़े नेता श्री टी० के० शेरवानीके, जिन्होंने अनेक मुसीबतोंका सामना करके देशकी और खास तौर पर अस प्रान्तके किसानोंकी बड़ी सेवा की है, दुःखद अवसान पर हादिक शोक प्रकट करना हमारा धर्म है । पिछले चार-पांच वर्षोंमें हमें जो मुसीबतें और यातनाअें सहनी पड़ीं, अुन सबमें वे हमारे साथ थे । अुनकी अकाल मृत्युसे देशकी और विशेषतः अस प्रान्तकी बड़ी हानि हुआ है । हमने हिन्दू-मुस्लिम अैक्यके अेक सच्चे और जबरदस्त हिमायतीको खो दिया है । प्रभु अुनकी आत्माको शांति दे ।

प० जवाहरलालजीकी गैर-मीजूदगीसे यह परिषद बिना नाविककी नाव जैसी मालूम होती है। किसानोंके दुःखों, उनकी हालतों और मुसीबतोंका उन्हें पूरा खयाल है। उन्होंने और उनकी बीमार पत्नीने हमारे किसानोंकी जितनी सेवा की है, उतनी अभी तक किसीने नहीं की। हमारे भंलेके लिअे उन्होंने अपना बादशाही ठाठ-बाट छोड़ दिया और दोनोंने बाग-बगीचा, घरबार, कुटुम्ब-कच्चीला और अपने आपको भी बरबाद कर दिया है। जो रात-दिन हमारे दुःखसे दुःखी हो रहे हैं, हमारी गरीबी देखकर जिनका हृदय जल रहा है और जिन्होंने हमारी खातिर अभीरी छोड़कर फकीरी धारण की है, ऐसे सहायकके बिना हम एक कदम भी कैसे आगे रख सकते हैं? गैर-हाजिर होते हुअे भी उनका आशीर्वाद हम पर बरस रहा है। हम आश्वसे यह शक्ति माँगते हैं कि उनकी सिखायी हुआी बातें न भूलें और प्रार्थना करते हैं कि वे दोनों हमारी डूबती हुआी नावके कर्णधार बन कर उसे किनारे लगायें।

### किसानोंकी कंगाली

हमारे देशमें ८० प्रतिशत लोग किसान हैं। इस देशके किसानोंकी जैसी कंगाल और दुःखद स्थिति है, वसी दुनियाके दूसरे किसी देशके किसानोंकी नहीं है। करोड़ों किसानोंका एक जून पेटभर रूखा-सूखी रोटी तक नहीं मिलती। आधे पेट रहना तो किसानके लिअे मामूली बात हो गयी है। उसकी हड्डियों और चमड़ीके बीचमें न खून है और न मांस। खोपड़ीके दोनों ओरके दो खड्डोंमें सिर्फ उसको दो निस्तैज आँखें दिखायी देती हैं। उसके चेहरे पर नूर तो नामको भी नहीं है। उसमें न तो अस्ताह रह गया है और न अमंग। अने अज्ञानसे भी वंचित रखा गया है। भूख और अज्ञानके भारसे दबे हुअे अिन भाले-भाले किसानोंमें कभी प्रकारके वहमों और सामाजिक बुराियोंने घर कर लिया है। उन्हें सफाईके साधारण नियम पालनेकी तालीम भी नहीं मिली है। प्लेग, हैजा, पेचिश और मलेरिया तो उनके हमेशाके साथी बन गये हैं। अनेक रोगोंसे पीड़ित, लाखों गाँवोंमें बसनेवाले अिन किसानोंके लिअे अिलाजकी कोअी सुविधा नहीं है। कड़ाकेकी ठंडमें काँपनेवाले अिन किसानोंके पास पहनने-ओढ़नेके लिअे काफी कपड़े भी नहीं हैं। उनके रहनेके खंडहर और झोपड़े अिन्सानके रहने लायक नहीं हैं। उनके गाँवोंके चारों ओर गंदगी और बदबू फैलानेवाले मवेशियोंके गोबरके ढेर पड़े हुअे दिखायी देते हैं। उनकी अुन्न घटनी जा रही है। भरी जवानीमें उनके चेहरों पर बुढ़ापा नजर आता है। वे करोड़ोंके कर्जमें डूबे हुअे हैं। उन्हें अुससे छूटनेका कोअी रास्ता नहीं सूझता। सरदी, गरमी और बरमात सहकर महीनों अथक परिश्रम करके उनका पैदा किया हुआ अनाज खलिहानमें आनेसे पहले ही दौत किटाकटाएनेवाले कअी

शिकारियोंका शिकार बन जाता है। फसल पूरी पैदा हुआ हो या न हुआ हो, अतिवृष्टि या अनावृष्टिकी आफत होल्नी पड़ी हो, पाला पड़ जानेसे फसल जल गयी हो, टिड्डी-दलने अनाजका सफाया कर डाला हो या अनाजके भावोंकी अथल-पुथलसे भाव अतने अधिक गिर गये हों कि किसानोंको रुपयेके आठ आने ही पड़ते हों, तो भी सरकारी ल्यागन तो चुकाना ही पड़ता है। पिछली बाकी या तकाबीका बोझ तो सिर पर सवार ही रहता है। उसके सिवाय साहूकार अपना कर्ज और ब्याज वसूल करनेके लिये फसल पर ही घात लगाये बैठे होते हैं। इस प्रकार किसान और उनके बाल-बच्चे भूखसे तड़पते रहते हैं और उनका पैदा किया हुआ अनाज घर पहुँचनेसे पहले ही गायब हो जाता है। किसानोंकी यह दरिद्र दशा साबित करनेके लिये आँकड़ों या प्रमाणोंकी कोअी जरूरत नहीं है। खुली आँखों रेल्वेमें सफर करनेवाले किसी भी आदमीको दोनों तरफ हज़ारों मोल तक अनेक खेतों और खंडहरोंमें कंगाल किसान नजर आते हैं। इससे बड़ा सबूत और क्या चाहिये? जो चीज़ जहाँ-तहाँ आँखोंके सामने स्पष्ट दिखायी देती है, उसके लिये सबूतकी जरूरत ही क्या है?

### किसानोंकी दुर्दशाके कारण

किसानोंकी इस दुर्दशाके लिये ज्यादातर सरकारकी शासन नीति ही ज़िम्मेदार है। ऊपरी तौर पर देखनेवाले बहुतोंको ऐसा लगता है कि हमारे तमाम दुःखोंका मूल कारण ज़मींदार या ज़मींदारी प्रथा ही है। मगर क़ाफ़ी विचार करने पर समझमें आ जायगा कि इस कथनमें अधमत्य है। मैं खुद भी किसान हूँ, किसानके घर पैदा हुआ हूँ और उसीमें पलकर बड़ा हुआ हूँ। किसान परिवारोंकी गरीबीका मैंने खासा अनुभव किया है। मैं अपने ही परिश्रमसे अंधेरे कुओंसे निकल कर जगतका प्रकाश देख सका हूँ। किसानोंके दुःखोंकी छोटी-छोटी बातें मैं अच्छी तरह जानता हूँ। ज़मींदारोंके प्रति मुझे जरा भी पक्षपात नहीं है। अगर किसानोंके कर्णों परसे आज ज़मींदारी प्रथाका बोझा अतर जाय और इससे उनका कल्याण हो जाय, तो मुझसे ज्यादा खुशी और किसीको नहीं होगी। फिर भी मेरे विचार दूसरोंसे जरा अलग है। मेरा तो दृढ़ मत है कि हमारे दुःखोंके लिये ज्यादातर सरकारकी शासन नीति ही ज़िम्मेदार है।

कुछ समय पहले मैंने आपके प्रान्तके गवर्नर सर हेरी हेगका एक भाषण अम्बवारमें पढ़ा था। उसमें अन्होंने ज़मींदारोंको सलाह दी है कि ज़मींदार किसानोंका स्वाभाविक प्रतिनिधि है और उसे अपना खोया हुआ ध्यान फिरसे प्राप्त कर लेना चाहिये। पहली बात यह है कि यह सलाह बहुत देरसे दी गयी है और दूसरी बात यह है कि इसका कोअी सबूत नहीं कि वह सच्चे

दिलसे दी गयी है। १५० सालसे भी ज्यादा लम्बे अरसेसे अिस राज्यकी ल्यातातर अखंड हुकूमत जारी है। कुछ बड़े-बड़े ज़मींदार निरंकुश अधिकार और बेहद वैभव भोग रहे हैं। अिस अधिकार और वैभवने कितने ही किसानोंकी कमर तोड़कर उनका कचूरन निकाल डाला है। न तो अिस तरफ हुकूमतका ध्यान गया है और न उनसे अिन भाग्यशाली ज़मींदारोंके सिवाय और किसी ज़मींदारका खयाल किया है। अिस बातका असली कारण यह है कि ज़मींदार केवल हुकूमतके ठाट-बाटकी नक़ल करनेमें ही अपनी कुलीनता समझते हैं और सत्ताधारियोंका रुख देखकर रैयत पर रुआब गँठनेमें ही अपनी सलामती समझते हैं। अिस हुकूमतके बराबर खर्चीली और फजूल खर्च करने-वाली हुकूमत दुनियामें और किसी जगह नहीं है। हमारी अिस हुकूमतको लोकमतकी कोअी परवाह नहीं है। अिसे लोकमतको ठुकरानेकी आदत ही पड़ गयी है। यह हुकूमत लोगोंकी भूखका जरा भी विचार किये बिना करोड़ों रुपया फीज पर खर्च करके अपने आदमियोंको पाल रही है। जो ऊँचे वेतन किसी भी घनाढ्य देशमें न होंगे, उनसे भी अधिक वेतन अिस गरीब देशमें ऊँचे सरकारी नौकरों (आओ० सी० अेस०)को देकर, उनसे अपने आदमी देश भरमें फैला दिये हैं। साथ ही साथ अिन सबको बड़े-बड़े मुग़ल बादशाहों जैसे अधिकार दे दिये गये हैं।

देशमें जगह-जगह अनेक मनुष्य लगातार भूखों मरनेके कारण अधमरे पड़े हैं। अिन भूखे किसानोंके बीच अुन्हींके करोड़ों रुपये पानीकी तरह बहाकर दबदबा और ठाट-बाट दिवानेके लिअे ही दिल्लीकी राजधानी बनायी गयी है और वह भी उसी जगह जो वर्षमें सिर्फ छः महीने ही काम आती है। अेक तरफ वैभववृण्ण और दबदबेवाले आलीशान राजमहल खड़े हों और दूसरी तरफ किसानोंकी दरिद्रताभरी शोपड़ियाँ हों, ऐसी ज़मीन-आसमानके फ़क़वाली गैरज़िम्मेदार और निपटुर राजसत्ताका अिस युगमें तो कहीं भी अस्तित्व नहीं हो सकता। अिन राजप्रासादोंमें, प्रांतीय गवर्नरोंके महलोंमें और बड़े-बड़े ओहदेदारोंके बंगलोंमें दरबार होते हैं, पार्टियाँ दी जाती हैं, भोज, नाच-गान और शराबके दौर चलते हैं। अैसे अवसरों पर हमारे ज़मींदारोंको भाव भरे निमंत्रण मिलते हैं। अिन निमंत्रणोंके बदलेमें अिनसे ज्यादा खर्च करके अैसे ही जलसे क़रनेमें सभ्यता मानी जाती है। अिन जलसोंमें किसीको खयाल तक नहीं होता कि अिस खुशहाली और ठाटबाटके पीछे अनेकों गरीब किसानोंका बलिदान दिया जा रहा है। अिस तरहकी तालीम पाये हुअे अिन ज़मींदारोंसे, जो वर्तमान राजसत्ताकी धुँधली परछाअी मात्र हैं, क्या आशा रखी जा सकती है! पाश्चात्य संस्कृतिकी तमाम बुराअियोंकी नक़ल करनेवाले ज़मींदारों परसे ज़मींदारी प्रथाकी

परीक्षा नहीं हो सकती । अनुमत्से कुछकी स्थिति दयाजनक है । कुछ तो किसानोंमें पैदा हुआ जाग्रतिसे और कुछ कार्यकर्त्ताओंके विचारोंको सुनकर भबक उठते हैं । कुछ ये समझानेकी भी कोशिश कर रहे हैं कि असि हुकुमतके कायम रहनेमें ही अनुकी सलामती है । अक प्रकारसे यह बात सच है । असे ज़मींदारोंका निभन्न असी निरंकुश और लोकमतको ठुकरानेवाली राजसत्तामें ही हो सकता है । जब राजसत्ता लोकमतको ही अपनी नीति समझने लगेगी यानी जब जनताका राज होगा, तब ये ही ज़मींदार किसानोंका प्रेम संपादन करनेकी अछलावाले और उनके सुख-दुःखके साथी ही नहीं, बलिक अनुके प्रति सेवाभावी बन जायेंगे । आजकलके ज़मींदार और जागीरदार हमारे देशकी संस्कृतिकी विशेषताके प्रतिनिधि नहीं हैं । असि पुण्यभूमिमें धनवानों और ज़मींदारों या सत्ताधारियोंकी पूजा कभी नहीं हुभी । त्यागियों और तपस्वियोंके चरणोंमें धनवान, जागीरदार और सत्ताधारी सिर झुकाते रहे हैं । त्यागियों और तपस्वियोंके नाम अमर हो गये हैं और गाँव-गाँव व घर-घर अनुके गुणगान हो रहे हैं । आज असि कलिकालमें भी पश्चिमी सभ्यताकी अग्रणी सत्ताके तेज प्रवाहमें बहे बिना और उसकी तड़क-भड़कसे चौंधियाये बिना, हिम्मत और दृढ़तासे अपनी जागीर और गाँवको जोखममें डाल कर, हुकुमतकी नाराजी सहकर और तरह-तरहके संकटोंका सामना करके किसी-किसी जागीरदार या ज़मींदारने हमारी सेवा की और आर्य संस्कृतिका आदर्श अपस्थित किया है । राजसत्ताका आदर्श बदलते ही हमारे ये ज़मींदार अपने जीवनका आदर्श बदल कर, करोड़ों भूखों मरनेवालों और झोंपड़ोंमें रहनेवालोंके बीचमें रह कर, भोगविलासको पाप समझेंगे और हमारी सेवा करने लोंगे । आज भी ज़मींदारोंको अपने स्वाभाविक प्रतिनिधि बननेकी सलाह देनेवाली सरकार अपनी नीति बदल दे, करोड़ोंके बजटमें किसानोंकी भुखमरी, अनुकी शिक्षा और तन्दुहस्तीके लिअे ज़रूरी साधनोंका समावेश करने लगे और लोकमतको ही अपनी नीति समझने लगे, तो ये ही ज़मींदार समझ जायेंगे कि किसानोंके सुख-दुःखका खयाल रखना और अनुकी सेवा करना हमारा पहला फर्ज़ है । मगर मैं यहाँ असि बारेमें अपना मत सिद्ध करनेके लिअे नहीं आया हूँ । असि महत्वपूर्ण सवालके सम्बन्धमें असि प्रांतेके सच्चे नेता पं० जवाहरलालजीकी सलाह ही सच्ची मार्गदर्शक साबित होगी । मैं तो सिर्फ अनुकी पैर-मौजूदगीमें अनुके प्रतिनिधिकी तरह अपनी अल्प शक्तिके अनुसार अनुके लौटने तक आपको अपना कर्तव्य समझा सकूँ, तो अपना फर्ज़ पूरा हुआ समझूँगा । अन्तमें तो अनुके अनुभवोंका निचोड़ ही आपके लिअे सर्वमान्य होना चाहिये, क्योंकि अनुोंने आपके लिअे जो स्वार्थ-त्याग किया है, जो दुःख उठाये हैं और जो भगीरथ प्रयत्न किया

है, वह किसीने नहीं किया। उनकी सत्यनिष्ठा और गरीबोंके लिये उनके दिलमें जलनेवाली आगके बारेमें दुस्मनको भी शक नहीं है।

### राजतंत्रमें किसानोंका स्थान

आजकालके राजतंत्रमें किसानोंकी आवाज़ ही नहीं है। सच पूछा जाय तो हमारे देशमें किसी भी वर्गकी आवाज़ नहीं है। विदेशी अिच्छानुसार कारोबार चलाते हैं। निरंकुश शासन नीतिके फलस्वरूप आज हमारी यह दशा हो गयी है। जब तक शासनमें किसानोंकी पूरी आवाज़ नहीं होगी, यानी किसानोंकी आवादी और देश व राज्यके लिये उस आवादीकी उपयोगिताके खयालसे किसानोंको हुकूमतमें उचित स्थान नहीं दिया जायगा, तब तक किसानोंके साथ पूरा न्याय होनेकी कम सम्भावना है। हमारे देशमें किसानोंकी आवादी ८० प्रतिशतसे भी ज्यादा है। अकेला किसान ही रात-दिन मेहनत करता है। सर्दी, गरमी और बरसातकी झड़ियाँ सहन करता है; ढोरके साथ ढोर बनकर भूखे पेट मज़दूरी करता है; पसीना बहाकर धन पैदा करता है; और ज़मींदार, साहूकार और राज्यका पोषण करता है। जगतको पालनेवाले किसानको तो जगतका अन्नदाता मानना चाहिये। उसका स्थान सबसे पहला समझना चाहिये। उसके बजाय दूसरोंका पोषण करनेवाले उस किसानका अपना पेट भरनेके लिये तरसना पड़ता है। उस राज्यमें उसे सभी बेचारा, गरीब, कंगाल और मूर्ख कहकर ठुकराते हैं। उस राज्यमें उसकी गिनती मनुष्योंमें नहीं होती। उसके दुःखोंका फरियाद भी कोई नहीं सुनता, और न उसकी बात ही कोई सच मानता है। हमारे किसानोंको जब स्वाभिमानका खयाल होगा और राजतंत्रमें उचित स्थान मिलेगा, तभी उनके अिन दुःखोंका अन्त होगा।

### नया विधान

शासन-सुधारके नामसे नया विधान तैयार हो रहा है। इस विधानका देशभरमें एक स्वयंसे विरोध हुआ है। इस नये विधानमें तो किसानोंकी दशा आजसे भी ज्यादा खराब हो जायगी। मौजूदा खर्च और अनावश्यक खर्चवाले प्रबन्धमें सुधारके नामपर करोड़ों रुपयोंका खर्च बंध जानेवाला है। मौजूदा अम्ल्य भार कम होनेकी अिच्छा रखनेवाले किसानोंका बोझा अुलटा बंध बानेका खतरा पैदा हो गया है। इस विधानमें दोषका बोझ देशी लोगोंके मध्ये मढ़ा जा सके, अैसी चालाकी करके सरकारने असली सत्ताकी सभी कुंजियाँ अपने हाथमें रखी हैं। इसमें राजा-महाराजाओं, ज़मींदारों और जागीरदारोंको अपने इधियार बनाकर, उनके द्वारा मनमानी शासन नीति काममें लानेकी योजना की गयी है। इसमें भिन्न-भिन्न जातियोंके बीच स्थायी झगड़ेके बीज बोकर अपनी मुराद पूरी करनेकी चालबाजी है। इस विधानमें रोजमर्रा

होनेवाली शोषण नीतिको अनुकूल और स्थायी रूप देनेकी प्रचुर सामग्री अिकट्टी कर दी गयी है । देशका प्रतिनिधित्व करनेवाली हमारी राष्ट्रीय कांग्रेसने, जिसने हममें जाग्रति और चेतना पैदा की है, जिसने अनेक अवसरोंपर दुःखमें हमारा साथ दिया है और भविष्यमें भी देगी, अपनी स्पष्ट राय प्रकट कर दी है कि यह विधान देशका अहित करनेवाला और देशको पीछे ले जाने वाला होनेके कारण रद्द कर देने लायक है । असलिये अस मामलेमें अब हमें नयी राय देनेकी ज़रूरत नहीं रहती । आज तो लगभग सारा ही देश कांग्रेसकी रायसे सहमत है । परन्तु हमारी मौजूदा हालतमें हम पर यह विधान लाद देनेका बड़ा प्रयत्न हो रहा है और आज तो अस प्रयत्नके सफल होनेके पूरे चिन्ह दिखायी देते हैं । आज तक हम जिन दुःखोंकी पुकार करते रहे हैं, अुनके कम होनेकी जरा भी आशा नहीं दिखायी देती । हम वर्षोंसे चिल्ला रहे हैं कि लगानकी दर घटाकर हमारे बूतेके अनुसार कर देना चाहिये । फिखले बाकी रहे हुअे लगान और तकावीके बोझको रद्द कर देना चाहिये । लम्बे अरसेसे चले आनेवाले कर्जके भारसे किसानोंको अब किमी भी तरह मुक्त करना चाहिये । खेतोंमें पिलानेके पानीकी दर कम करके उसका टैक्स किसानोंके बूतेके अनुसार ही रखना चाहिये । अुनके अधिकार छीनना बन्द हो जाना चाहिये । अगर छोटे किसानोंका गुजारा होना मुश्किल हो जाय, तो अुनका लगान माफ करना चाहिये । जो ज़मींदार किसानोंसे नज़राने और भेंट लेते हैं, अुनसे बेगार कराते हैं और छिपे तौर पर लगवाग लेते हैं, अुन्हें कानूनके अनुसार सज़ा होनी चाहिये । मगर अिन सभी मुश्किलोंमें से अेकाधके लिअे भी सरकारकी तरफसे सीधे तौर पर रियायत होनेकी ज़रा भी आशा नहीं है ।

गांधी-अिरविन समझौतेके दिनोंमें और अुसके बादके अेक-दो वर्षोंमें हम पर जो विपत्तियाँ आयीं, अुनका वर्णन करनेकी यहाँ कोअी ज़रूरत नहीं है । अनाज और खेतीकी पैदावारकी हरअेक चीज़के भाव अितने घट गये हैं कि किसानोंके लिअे यह सवाल पैदा हो गया है कि लगान कैसे अदा किया जाय । प्रांतीय कांग्रेस कमेटीने सरकारके सामने अपनी शिकायत पेश की और वाजिब ग़ाहत मिलनेके लिअे सभी संभव प्रयत्न किये । पं० जवाहरलालजीने भी सरकारको सच्ची हालत समझानेकी कोशिश की । महात्माजी भी अस प्रान्तके अुस वक़्तके गवर्नरसे मिले, अपनी माँग समझानेकी कोशिश की और किमान कितना लगान दे सकते हैं, अस सिलसिलेमें सलाह दी । जब महात्माजीका विलायत जाना तय हो गया, तब अुन्होंने अपनी तरफसे वाअिसरॉय साहबको अस प्रान्तके कांग्रेस कार्यकर्ताओंकी कठिनाअियाँ समझायीं । यहाँसे खाना होते समय महात्माजीको अुम्मीद थी कि अुनके साथ अुचित न्याय किया जायगा । परन्तु अुनकी खानगीके

साथ ही विलायतकी सरकारका ढाँचा बदल गया और भारत-सरकारकी नीति भी बदल गयी । ऊँचे सरकारी नौकरोंमें से कुछको तो यह समझीता पहलेसे ही पसंद नहीं था । अिन सबको मनचाही चीज़ मिल गयी । विलायतमें मज़दूर-दलके हारते ही देशभरमें चारों ओर समझीतेका खुल्लम खुल्ला भंग होना शुरू हो गया । अंतमें गांधीजी विलायतसे लौटे, तब तक तो समझीतेके टुकड़े-टुकड़े करके किसानोंको पूरी तरह कुचल डालने और कांग्रेसको दबा देनेकी योजना तैयार हो चुकी थी । उस वक्त कांग्रेसकी लगाम मेरे हाथमें थी । जब और कोअी भुपाय न रहा, तो आपकी तरफसे आपके प्रांतकी कांग्रेस कमेटीने किसानोंकी मॉंग मंज़ूर न होनेके कारण अन्हें लगान न भरनेकी सलाह देनेके लिये मुझसे मंजूरी माँगी । अिस सिलसिलेमें कहीं-कहीं पं० जवाहरलालजी और अिस प्रान्तके मुख्य कार्यकर्ताओंके मत्थे दोष मढ़ा गया था । अिस मौक़े पर उस कार्रवाअीका खुला समर्थन करना मैं अपना धर्म समझता हूँ । मेरी पक्की राय है कि उस वक्त पं० जवाहरलालजी, हमारे स्वागताध्यक्ष श्री टंडनजी और अिस प्रान्तके दूसरे कांग्रेस कार्यकर्ताओंने आपको वह सलाह न दी होती, तो वे अपने कर्तव्यमें चूकते । मुझे ज़रा भी शंका होती तो अिस कदमके लिये कभी मंजूरी न देता । उस अवसर पर यहाँकी कांग्रेस कमेटीने आपकी मदद की, आपके दुःखोंमें शरीक हुआ और पूरी ताकतसे आपकी और प्रान्तकी अमूल्य सेवा की । अिसके बाद आपको और कांग्रेसको बरबाद करनेके लिये सरकारने जो कुछ किया, उसकी तफसीलमें जानेकी ज़रूरत मालूम नहीं होती । उससे सरकारको और हमें अच्छा अनुभव हुआ । हिन्दुस्तानके अितिहासमें यह कांड अमर रहेगा । हमने ये मुसीबतें बरदास्त न की होतीं, तो हमारा अस्तित्व हमेशाके लिये खतरेमें पड़ जाता । अिसके बाद जो भी रिआयतें मिलीं, उनका यश अन्हें लोगोंको मिलना चाहिये, जिन्होंने अपनी ज़मीन-जायदाद खोकर अनेक मुसीबतें सहन की हैं । उनका अपकार हमें कभी न भूलना चाहिये । अिस मौक़े पर हम उन सबको मुबारकवाद दें ।

### निराशाका कोअी कारण नहीं

निगश होनेका कोअी कारण नहीं है । हमारे पीछे साग देश स्वतंत्रताके संग्राममें कूद पड़ा । लाखों आदमियोंने तरह तरहके बलिदान दिये । निःसत्व और निःशस्त्र लोगोंमें यकायक आत्मविश्वास आ गया । जनताने दुनियाकी सबसे बड़ी ताकतका मुकाबला करनेकी हिम्मत दिखायी । यह हमारी महान विजय है । सत्याग्रहकी लड़ाअीमें कभी हार तो होती ही नहीं । हमारे स्वार्थ-त्यागके अनुसार ही हमें फ़त भिठा है । राष्ट्रमें जो जाग्रति और आत्मश्रद्धा प्रगट हुआ, वह अिस अवसरका सबसे बड़ा परिणाम है । अिस पूँजीके ज़ोरसे हम

आगे व्यापार कर सकते हैं। यह कबूल करना होगा कि हमें जो कुछ चाहिये, उसे प्राप्त करनेके लिये जितना और जैसा त्याग करना चाहिये था, अतना करनेमें जनता असमर्थ साबित हुयी। अमुमें थकावट गालूम हुयी। नेताओंने जनताकी शक्तिका अन्दाज लगाकर सत्याग्रहकी लड़ायी रोक दी। लड़ायीका ढंग बदल गया। असेम्बलीमें हमारे प्रतिनिधि भेजना तय हुआ। अिस मौके पर हमने कांग्रेसके प्रति वफादारी और प्रेम दिखा कर संसारको बता दिया कि हम थक भले ही गये हों, परंतु हमारे दिलकी भावनायें तो जैसीकी तैसी प्रबल और ज.प्रत हैं। अितनी बड़ी लड़ायीमें अुतार-चढ़ाव तो आते ही रहेंगे। देश-कालकी मर्यादाके अनुसार लड़ायीके ढंग भठे ही बदलते रहें, परन्तु अेक बार स्वतंत्रताकी लड़ायी छिड़ जानेके बाद वह किसी भी देशमें आज़ादी पाये बिना रुकती नहीं। हमारे देशमें भी नहीं रुकेगी। हिंसक युद्धोंमें भी अैसी या अिमसे भी अधिक मुश्किल हार-जीत कभी बार हुयी है। हमारे सामने वर्तमान युगके युरोपीय युद्धकी ताजा मिसाल है। हमारी आँखोंके सामने ही अेक बार युद्ध शुरू होते ही जर्मन सेना अेकके बाद अेक अनसोची जीत पाती हुयी, सारे फ्रांसको चीरकर पेरिसके दरवाजे तक जा पहुँची। अैसी भविष्यवाणी होने लगी कि थोड़े समयमें जर्मन सम्राट कैसर सारे युरोपका पहला राजा बन जायगा। परंतु काल चक्रको घूमते देर न लगी। और वही जर्मन सेना हार खाकर पीछे हटती हुयी अपने देशमें घुस गयी। अन्नमें जर्मनी हार गया और उसे शर्मभरी शर्तें मान कर सुलह करनी पड़ी। अितने पर भी जर्मन जाति निराश न हुयी और उसने हिम्मत न छोड़ी। थोड़े ही समयमें फिर अेक हाँकर और मज़बूत संगठन करके वह अितनी बलवान बन रही है कि तमाम युरोपकी जातियोंको सावधान रहना पड़ता है, और दुनिया चिन्तामें पड़ गयी है कि कल क्या होगा! तो जिसने कोभी सुलहकी शर्तें नहीं कीं और जिसने हिंसा पर आधार नहीं रखा, उसे निराश होनेका क्या कारण है ?

### दो प्रकारकी लड़ायी

सत्याग्रहकी लड़ायी हमेशा दो प्रकारकी होती है : अेक जुल्मोंके विरुद्ध और दूसरी अपनी दुर्बलताओंके विरुद्ध। हमने सरकारके जुल्मों या सरकारकी आड़में होनेवाले ज़मींदारोंके अत्याचारोंके विरुद्ध लड़ायी मुलतवी कर दी है। हम थक गये हैं, अिसलिये हमें विश्राम लेनेका अधिकार और धर्म प्राप्त हुआ है। थका हुआ मनुष्य दौड़ने लगे, तो स्थान पर पहुँचनेके बजाय जान गँवा बैठता है। अैसे समयमें विश्राम लेना और आगे बढ़नेकी ताकत जुटाना उसका धर्म हो जाता है। अिसके लिये जुम् सहते सहते आराम लेने और शक्ति प्राप्त करनेका दोहरा प्रयत्न करना चाहिये। जुल्मोंके खिलाफ लड़ायी मुलतवी करनेका

यह अर्थ नहीं है कि हमारी कमज़ोरियोंके खिलाफ भी लड़ाई बन्द हो गयी । जिस विभ्रान्तिकालमें हमें अपनी खामियोंके विरुद्ध सतत आन्दोलन करके शुद्ध सत्याग्रहके लिये शक्ति प्राप्त करनेकी कोशिश करनी चाहिये । सत्याग्रह कार्यरोंका हथियार नहीं है । कमज़ोर किसानोंकी न सरकार दाद देती है और न उन्हें सत्याग्रह करना ही आता है । ताक़तवर किसानों पर उनकी मरज़ीके खिलाफ कोअी राज्य नहीं कर सकता । यह भी हो सकता है कि ताक़तवर बन जाने पर उन्हें सत्याग्रह करनेकी ज़रूरत ही न पड़े ।

### किसानोंकी शक्ति

किसानोंको अपनी शक्तिका खयाल ही नहीं है । जब जब मैं यह सुनता हूँ कि संसारका पालन करनेवाला किसान पामर है, बंगाल है और रक है, तब तब मुझे अपार दुःख होता है । परन्तु किसान अपनी शक्ति भूलकर खुद यही मानने लग्ना है, यह जानकर तो मुझे और भी दुःख होता है । करोड़ोंकी संख्या ही उसका सबसे बड़ा बल है और जिससे भी बड़ा बल उसकी मेहनत करनेकी अटूट शक्ति है । जब किसानोंको अपनी अन दो शक्तियोंका ज्ञान हो जायगा, उस दिन उनके सामने कोअी टिक नहीं सकेगा, जालिमके हाथ कमज़ोर हो जायेंगे और राज्यकी लग्नाम किसानोंके हाथमें आ जायगी । किसानोंको उनकी अस शक्तिका भान कौन करायें ? आजकल किसान कार्यकर्ता अच्छा काम करते नज़र आ रहे हैं । सब अपनी अपनी शक्ति और बुद्धिके अनुसार काम कर रहे हैं और उन सबको धन्यवाद देना हमारा धर्म है । अतने पर भी मेरी नम्र राय यह है कि किसानोंका भला तो खुद किसान ही कर सकेंगे । आप मेरे बिना स्वर्ग नहीं मिलता । किसान आश्वरकी दी हुआ दो आँखों पर पट्टी बाँधकर चलेंगे तो खड्डुमें ही गिरेगे, जिसमें आश्चर्य ही क्या है ! आँखें होते हुअे अन्धा बननेवालेको कोअी रास्ते नहीं लगा सकता । जिसलिये किसानोंको अपना कल्याण करना हो, तो उन्हें अपनी अनेक दुर्बलताओंके विरुद्ध ज़बरदस्त लड़ाई करनी पड़ेगी । सरकार या ज़मींदारोंके खिलाफ लड़नेसे यह काम ब्यादा कठिन है । परन्तु अस काममें वे जितने सफल होंगे, उतनी ही उनकी ताक़त बढ़ेगी और उन पर हानेवाले जुल्म बन्द होंगे ।

### संगठन

संगठनके बिना संख्या-बल बेकार है । मृतके वारीक तार जब अलग-अलग होते हैं, तां अतने कमज़ोर होते हैं कि हवाके झोंकेसे भी टूट जाते हैं । परन्तु जब अधिक संख्यामें अिकट्टे होकर मुहब्वत करते हैं और ताने-बानेमें बुने जाकर कपड़ेका रूप लेते हैं, तब उनकी मजबूती, सुन्दरता और उपयोगिता अद्भुत

बन जाती है । किसान जब सूतके तारोंकी तरह परस्पर प्रेमसे एक संगठन कायम कर लेंगे, तब उन्हें अपनी शक्तिका पता लगेगा और उसका अंदाज़ होगा । अकेला-दुकेला किसान सबकी टोकरें खाता रहा है और खाता रहेगा । असलिये किसान अपना भला चाहते हों, तो उन्हें अपना मज़बूत संगठन बनाना चाहिये और एक दूसरेके प्रति प्रेम और विश्वास पैदा करना चाहिये । उन्हें यह ममझ लेना चाहिये कि सब किसान एक ही पिताकी सन्तान हैं । मैं 'किसान' की अस व्याख्यामें अस प्रान्तके अनेक छोटे ज़मींदारों और हमारे साथ रात-दिन खेतोंमें मेहनत करने-वाले मज़दूरोंका भी समावेश करता हूँ । हमारी यह सभा अस प्रान्तके हरएक किसानका संगठन करनेके अिरादेसे की गयी है । अस संगठनको 'केन्द्रीय किसान संघ' का नाम देनेका विचार है । सच्चा संघ-बल पैदा करके अपने आपका भला चाहते हों, तो प्रान्तभरके सभी वयस्क किसान भायी-बहनोंको अस संघके सदस्य बन जाना चाहिये । अितने ही से काम नहीं चलेगा, अस संगठनको जीता-जागता रखने और शक्तिशाली बनानेके लिये अच्छी तरह प्रयत्न करना चाहिये ।

### किसानोंका स्वाभिमान

किसानोंमें स्वाभिमानकी भावना जाग्रत हुअे बिना उनका कभी कल्याण नहीं होगा । किसानोंमें अस मान्यताने घर कर लिया है कि दूसरे लोग उनसे ज्यादा भाग्यशाली और बड़े हैं और वे खुद कमनसीब और दुर्बल हैं । जो किसान कमसे कम पाप करता है, पसीना बहाकर अपना पेट भरता है, जिसे दूसरे पर निर्भर रहनेकी जरा भी ज़रूरत नहीं, अुल्टे जिस पर सबका आधार है, वह अपनेको निराधार और हलका मानने लग गया है । असलिये उसकी शक्ति दिन प्रतिदिन घटती जा रही है । जितना कष्ट किसान सहता है, अुतना कोअी नहीं सहता । मगर उसका सहन किया हुआ सब कुछ मिट्टीमें मिल जाता है । अूपरसे अुसके भाग्यको दोष दिया जाता है और वह दया, तिरस्कार और मज़ाकका पात्र माना जाता है । जितना दुःख वह बिना समझे अुठाता है, अुससे आधा भी अपने हक़ोंकी रक्षाके लिये या न्याय प्राप्त करनेकी अिच्छासे बुद्धिपूर्वक अुठाये, तो अुसके अुठाये हुअे दुःख तपस्याके रूपमें फलदायक साबित हों और अुसमें रही हुअी अिस्सानियतको जगाकर अुसे स्वाभिमानका भान करायें । किसानोंको न्याय माँगनेके लिये अर्ज़ी या आजिज़ी करनेकी आदत छोड़ देनी चाहिये । उन्हें अितना तो जान ही लेना चाहिये कि अपना हक़ और अिन्साफ किस तरह लिया जाता है । उन्हें अपनी रक्षाके लिये शक्ति प्राप्त कर ही लेनी चाहिये । किसानोंको न्याय माँगनेमें बात जरा भी बढ़ाकर नहीं कहनी चाहिये । दया माँगनेवाला किसान किसान नहीं, भिखारी है; और भिखारीको तो

औरोंकी दया पर ही जीना पड़ता है। जैसे किसानोंको स्वराज्यका सपना छोड़ देना चाहिये। मैं किसानोंको भिखारी बनते नहीं देखना चाहता। दूसरोंकी मेहरबानीसे जो कुछ मिल जाय, उसे लेकर जीनेकी अच्छाकी अपेक्षा अपने हकके लिये मर मिटना मैं ज्यादा पसंद करता हूँ। किसानोंको राजदरबार, साहूकार या जमींदार वर्ग परसे अपनी पामरता और लवारीपनकी छाप मिटा देनी चाहिये। ऐसा करनेमें कुछ समयके लिये उनके मौजूदा दुःखोंमें थोड़ी वृद्धि हो जाय, तो उसे सह लेनेकी हिम्मत दिखानी चाहिये। जिस तरह समझ-बुझकर दुःख सहन किये बिना स्थायी सुख मिल ही नहीं सकता।

### अदालतोंका त्याग

किसानोंको आपसमें झगड़े-टंटे करके मुकदमेबाजी करनेकी चाट छोड़ देनी चाहिये। लड़ाई-झगड़ोंका निपटारा आपसमें समझकर पंचायतसे करा लेना चाहिये। गाँवके प्रमुख किसानोंको ऐसा विश्वास संपादन करना चाहिये, जिससे गाँववाले उनकी न्यायबुद्धि पर भरोसा कर सकें। हजारों किसान अदालतोंमें जाकर रोज़ रुपया और समय बर्बाद करते हैं। नतीजा यह होता है कि न्याय प्राप्त करनेके बजाय वे अपना सर्वस्व खोते हैं और हमेशाके लिये दुश्मनीके बीज बोते हैं। किसानोंको एक दूसरेके प्रति अद्वारता दिखाना सीखना चाहिये। ज़रा ज़रा सी बातोंमें आपसमें झगड़ने या अध्या-द्वेष रखनेके बजाय एक दूसरेसे माया-ममता रखना और मदद देना सीखना चाहिये। संगठन शक्ति पैदा करनेवाले किसानोंको एक दूसरेके खिलाफ दावा करके कमी अदालतमें नहीं जाना चाहिये।

### सहायक अद्योग

बहुतसे किसानोंके साथ निकट संपर्कमें आनेके बाद अनुभवसे मैं कह सकता हूँ कि किसी भी किसानका अकेली खेतीसे गुजर नहीं हो सकता। अमकी मेहनत-मजदूरीके बावजूद भी थोड़ी बहुत तंगी रही जाती है। ऐसा भी एक समय था जब खेती-बाड़ीसे बचनेवाले समयमें किसानोंको मेहनत-मजदूरी करके अपनी कमी पूरी करनेके लिये हर गाँवमें कोअी न कोअी गृहअद्योग मिल जाता था। उनका मुख्य गृहअद्योग कपड़ेका था। करोड़ों किसानोंकी झोपड़ियोंमें चरखा गूँजता था और सूत काता जाता था। लाखों जुलाहे गाँव-गाँवमें कपड़ा बुनते थे। लाखों किसान अपने ही घरोंमें कपास ओटते थे। जिस अद्योगसे करोड़ों किसानोंके घरमें फुरमतेके समय रोज़ दो-चार पैसे पैदा हो जाते थे, लाखों जुलाहोंकी रोज़ी चलती थी। अतने चरखे, ओटनी और कपड़े बगैरा बनानेमें गाँवके कारीगरों और मजदूरोंको भी रोजी मिलती थी। विदेशी सरकारने कमी आड़े-टेंड़े तरीकोंसे अपने देशके व्यापारको प्रोत्साहन देकर जिस देशके करोड़ों किसानों और मजदूरोंकी रोज़ी एक साथ छीन ली और उन्हें हमेशाके

लिअे निरुद्यमी बना दिया । पश्चिमी सभ्यताके अिस युगमें, यंत्र शक्तिके अपासकोंने हमारी रोज़मर्राकी ज़रूरतकी चीज़ोंका अवलोकन करके जो जो चीज़ें देहातमें बनती थीं, उन सबको यंत्र शक्तिसे तैयार करके ग्रामअुद्योगोंका सत्यानाश कर दिया । अिससे आज हमारे किसानोंको खेतीका मौसम पूरा होने पर सालमें छः महीने आकाशकी तरफ़ ताकते हुअे काम-धन्धेके बिना बैठे रहना पड़ता है । अिस ज़बरदस्तीकी फुरसतने हमारी रोज़ी नष्ट कर दी और अुससे भी अधिक हमें सदाके लिअे बेकार और आलसी बना दिया । अिस हुकूमतका यह सबसे बड़ा पाप है । किसानोंके पीछे देहातके लाखों कारीगरों और मज़दूरोंका रोजगार भी नष्ट हो गया और हमारे देहात निस्तेज और प्राणहीन खंडहर बन गये । अिन नष्ट हुअे अुद्योगोंको फिरसे ज़िंदा करने और नाशके किनारे पहुँचे हुअे अुद्योगोंको बचा लेनेके भगीरथ काममें महात्माजीका साथ देकर बुद्धिमान किसानोंको अपने कल्याणका मार्ग अपनाना चाहिये । जहाँ हो सके वहाँ हरअेक किसानका धर्म है कि वह अपने ज़रूरी कपड़ोंके लिअे आवश्यक सूत घर पर ही कात लेनेकी व्यवस्था कर ले । किसान अगर ध्यान दे तो अपने कपड़ोंके लिअे आवश्यक कपास घरके बाड़ेंमें, चौकमें या खेतकी बाड़ोंमें कपासके पेड़ अुगाकर पैदा कर सकता है । अगर किसान काते हुअे सूतका कपड़ा घरमे ही बुन ले, तो अपनी आमदनीकी कमी पूरी कर सकता है । साथ ही साथ किसानको अपनी ज़रूरतकी हरअेक चीज़के लिअे शहरमें दीड़नेके बजाय गाँवमें तैयार होनेवाली वस्तुओंका अपुयोग करना सीखना चाहिये । अिस प्रकार हमारे बरवाद होते हुअे गाँवोंको कुछ न कुछ मदद मिल जायगी । शहरोंका अन्धा अनुकरण करके चाय और सिगरेट जैसी अनावश्यक, शरीरको नुक़मान पहुँचानेवाली और गाँवको भिखारी बनानेवाली चीज़ोंका शहरोंसे गाँवोंमें आना रोकना चाहिये । सच्चा संगठन बनाकर अैसे हरअेक मामलेमें किसानोंको सही रास्ता बताना और अुनकी रक्षा करनी चाहिये ।

### गैरज़रूरी खर्च

किसानोंको मृत्युके बाद भोज देनेका व्यर्थ खर्च नहीं करना चाहिये । कुटुम्बमें कोअी मर जाय, तो शोक मनाना चाहिये । अुसके बजाय अुल्टे हम मिथ्याभिमान और अज्ञानके मारे कर्ज करके कुटुम्बियों और स्नेहियोंको खिला कर खुशी ज़ाहिर करते हैं । अिससे तो हमारी गिनती जंगलियोंमें होगी । मृत्यु-भोज खाने और खिलानेवाले दोनोंको नुक़सान होता है । दोनों मूर्खोंमें गिने जाते हैं । खर्च करनेवाला ऋणभारसे दबकर अपनेको और कुटुम्बियोंको पायमाल करता है । हम अपने अैसे कामसे मूर्ख माने जाते हैं । हमारे पास रुपया हो और हम मरनेवालेका कल्याण चाहते हों, या यह चाहते हों कि अुसका नाम

सदाके लिअे बना रहे, तो वंह रुपया बच्चोंकी पढ़ाअीमें या गाँवकी सफ़ाअी जैसे सार्वजनिक काममें ल्यााना ठीक है । लेकिन अेक वक्तके भोजन पर अितना खर्च करनेकी बेवकूफ़ी कभी नहीं करनी चाहिये ।

अिसी तरह शादी वयैराके मौकेपर भी अपने बूतेके अनुसार ही खर्च करना चाहिये । अपनी मर्यादासे बाहर जाकर, क़र्ज़ करके खर्च न करना चाहिये ।

### बाल-विवाह

किसानोंमें अेक सबसे बड़ा दोष यह है कि वे बच्चोंका विवाह बहुत ही कम अुग्रमें कर देते हैं । बचपनमें बच्चोंकी शादी करके, कच्ची अुग्रमें अन पर गृहस्थीका बोझा लाद देना अपने बच्चोंका हत्या करनेके बराबर है । अिस कुरीतिसे किसानोंकी औलाद दिनोंदिन कमजोर होती जा रही है । यह हमारे लिअे शर्मकी बात है कि सरकारको बाल-विवाह-निषेध क़ानून बनाना पड़ा । स्वराज्यके लिअे हमारी योग्यताके विरुद्ध यह अेक बड़ा कारण बताया जाता है । हमारी अिस खामीसे दुनिया भरमें हमारी बदनामी होती है । दुश्मन हमारी अिस खामीको सामने रखकर सारे संसारमें हमें बदनाम करते हैं । प्रकृतिके नियमोंका तो पशु भी पालन करते हैं । लेकिन हम पशुओंकी मर्यादाका भी अुल्लंघन कर दें, तो किसान कहलानेका हमें क्या अधिकार है ? समझदार किसानोंका धर्म है कि वे अपनी कमज़ोरियाँ मिटाकर और माथे परका यह कलंक धोकर अपने बच्चोंको अिस बड़ी आफ़तसे बचा लें ।

### सफ़ाअी

किसानोंको गाँवके गली-कूँचों, रास्तों, मोहल्लों, कुओं, तालाबों और गोचरोंको साफ़ रखना चाहिये । रास्ते साफ़ रखने चाहियें । गाँवके चारों ओर गोबरके ढेर और गाँवके भीतर जगह जगह कूड़ा-करकट और गन्दगीका तो पृथना ही क्या ! हम अपने घरके आँगन तक साफ़ नहीं रखते । अिस गन्दगीके कारण मक्खी, मच्छर, खटमल, डाँस वयैरा जीव-जन्तु हमें रात-दिन परेशान करते हैं और तरह तरहकी बीमारियाँ फैलाते हैं । अिन सब मामलोंमें सरकारसे हमारी जिम्मेदारी ग्यादा है । गाँवके आसपास कहीं भी शौच ज़ाना सफ़ाअी और सभ्यताके नियमके विरुद्ध तो है ही, साथ ही केवल अज्ञानके कारण अैसी क्रीमती खाद नष्ट होनेसे किसानोंका बेहद नुकसान होता है । मनुष्यके मलसे बढ़कर दूसरी कोअी खाद नहीं, यह बात वैज्ञानिक तौर पर साबित हो चुकी है । अगर किसान अपने बाड़ों या खेतोंमें खड़े खोद कर अुनमें मल त्याग करें और अुसे मिट्टीसे ढक दें, तो थोड़े ही दिनोंमें सूरजकी गरमीसे और मिट्टीके साथ मिल जानेसे क्रीमती और खुशबूदार खाद बन जाती है । वर्षाके आसपासके गाँवके लोग, गाँवके नज़दीक आम रास्तों पर शौच जाते थे । अुनका मैला खुद अुठा

कर महात्मा गांधी और उनके साथी अज्ञान किसानोंको स्वच्छता और सुफ्रत सुन्दर खाद बनानेका पदार्थपाठ आज कितने ही दिनोंसे पढ़ा रहे हैं। किसानोंको आलस्य छोड़कर घर और गाँवोंको साफ़ रखना सीख लेना चाहिये। अगर हमारा संगठन और संघ जीता-जागता हो, तो वह हमें ऐसा जानवरोंका-सा जीवन बिताने ही न दे।

### छुआछूत

किसानोंमें धर्मके नाम पर कभी तरहके वहम और पाखंड घुस गये हैं। हमारे ही गाँवमें रहनेवाले हमारे जिन हरिजन भाभी-बहनोंकी खेती-बाड़ीके काम-धंधेमें हमें बार-बार ज़रूरत होती है और कुछ कामोंमें जिनके बिना हमारी गाड़ी आगे चलती ही नहीं, उनका धर्मके नाम पर तिगस्कार करके हम जी दुखाते हैं। यह अेक पाप है। जिसे हम अछूत मानते हैं, वह अगर हमारा समाज छोड़कर दूसरा धर्म अपना ले, तो उसी वक़्तसे उसे छुआ जा सकता है ! हम रोज़ अपनी आँखों अैसा होते देखते हैं। हिन्दू धर्म परसे अिस कलंकको मिटा देनेके लिये महात्माजीने अनेक दुःख सहन किये। अुपवास करके शरीरको नष्ट करने तककी तैयारी की और देशके अेक सिरेसे दूसरे सिरे तक सालभर दौरा करके सबको समझानेके लिये अथक परिश्रम किया। अरिखल भारत हरिजन-सेवक संघकी स्थापना करके हरअेक प्रान्त, ज़िले, तहसील और गाँवमें अुसकी शान्वाअे खोली। किसीको भी अछूत न मानना हरअेक किसानका धर्म है। हुकूमतकी बागडोर अपने हाथमें लेनेकी अिच्छावाले किसानोंको किसीको भी अपनेसे नीचा या अछूत नहीं मानना चाहिये। अूँच-नीचका भेदभाव मानने-वालेको राजमत्ता प्राप्त करनेका अधिकार ही नहीं है। जो दूसरों पर सवारी गाँठता है, अुसके कन्धे पर चढ़ बैठनेवाला अिस जगतमें कोअी न कोअी मिल ही जाता है। अिसलिये हमारे अिस संगठनमें छुआछूतकी जरा भी गुंजाअिश नहीं होनी चाहिये।

### कौमी भाअीचारा

किसानोंमें हिन्दू-मुसलमान या जात-पाँतका भेदभाव हो ही नहीं सकता। ज़मीन जोतकर मेहनतसे धन पैदा करनेवाले अनेक छोटे ज़मींदार, किसान या खेतीके काममें मदद देनेवाले मज़दूर, किसी भी धर्म या जातिके हों तो भी सब किसान ही हैं। सब अेक ही नावमें बैठे हैं; सब साथ ही पार लगेंगे या डूबेंगे। कुदरतमें कभी जात-पाँत या धर्मका भेदभाव नहीं पाया गया और न पाया जायगा। कुदरती आपत्तियाँ — दैवी संकट — या अुसकी कृपा सब पर अेकसी आती हैं। सब किसानोंकी अेकसी ही आर्थिक दुर्दशा है। हम सब अपने-अपने धर्म या सम्प्रदाय पर

कायम रहकर, भेदभाव छोड़कर और क़ौमी झगड़े मिटा कर अेक साथ आर्थिक, सामाजिक और राजनैतिक अुन्नतिके काममें लग जायेंगे, तभी हमारा अुद्धार होगा ।

### अुपसंहार

अपने भाषणमें मैंने सरकार या ज़मींदारोंके खिलाफ़ हमारी जो शिकायतें हैं या किसान संघ स्थापित करके अुसके द्वारा हमें जो अुद्देश्य प्राप्त करने हैं, अुन पर बहुत ज़ोर नहीं दिया है । मगर हमारी अपनी कमजोरियोंका विश्लेषण करके अुन्हें दूर करनेका अधिक आग्रह किया है । हो सकता है कि अिससे हममेंसे किसीको या कार्यकर्ताओंमें से किसीको निराशा हुआ हो । फिर भी जैसे माँ बच्चेको कड़वी दवा प्रेमपूर्वक पिलाती है, अुसी तरह कड़वी होने पर भी हितकर बातें आपसे कहना मेरा फ़र्ज़ है । मैं किसानोंके सब दुःखोंसे जितना परिचित हूँ, अुतना ही अुनकी दुर्बलतायें भी जानता हूँ । अिन खामियों और कमजोरियोंको छिपाकर दूसरों पर गुस्सा करनेसे हमें कोअी लाभ नहीं होगा । ज़मींदारोंकी दुष्टताकी कड़वी बातें सुनना आपको अच्छा लगेगा । मगर कंगाल और दुर्बल किसानोंको ज़मींदारो या सरकारके विरुद्ध लड़ना सिखानेमें मुझे मज़ा नहीं आता । गली-गलीमें भौंकते फिरनेवाले कुत्तोंकी कौन सुनता है ? अुनसे कोअी डरता भी नहीं । मगर जंगलमें रहनेवाले सिंहकी गर्जना सुन कर कअियोंके लक़के छूट जाते हैं । दुर्बल किसानोंकी बात कौन सुने ? हुकूमतकी बागडोर हाथमें लेनेकी अिच्छा रखनेवाले किमान रोनेवाले नहीं हाने चाहिये । अिसीलिअे किसानोंकी कमजोरियों पर अधिक ज़ोर देकर मैं कहता हूँ कि अिन कमजोरियोंको दूर करना हमारा पहला फ़र्ज़ है । यह बात समझानेमें, किसानोंमें स्वमानकी भावना जाग्रत करनेमें मुझे दिलचस्पी होती है, मज़ा आता है । किसानोंको रोनेवाले बनाने या ज़ालिमोंके खिलाफ़ अनावश्यक क्रोध करना सिखानेमें मुझे शर्म आती है । जब कोअी किसान दुःखसे अुत्तेजित होकर, क्रोधके पागलपनमें किसी ज़ालिम ज़मींदार या अुसके आदमी पर हमला करता है, मारपीट करता है या अुमकी हत्या कर डालता है, तब मुझे अपार दुःख होता है । आम तौर पर अैसे अवसर पर हमार दिलमें भीतर ही भीतर खुशीकी अुमंग पायी जाती है । यह हमारी कमसमझीका परिणाम है । अैसे कामोंसे लाभके वजाय हानि ही होती है । निर्बल और बेसमझ लोगोंके अैसे अुलटे कामोंसे हमारी ताक़त घटती है, हमारी अिञ्जतको बढ़ा लगता है और हम हुकूमतके गुस्सेके शिकार बनते हैं । संगठित और समझकर दुःख बरदाश्त करनेके लिअे तैयार रहनेवाले बहादुर किसानोंको अपने पर लादे गये लगानके असह्य भारको हलका करानेमें, कच्चे अथवा लगानकी पिछली बाकीका भार हटवानेमें या अैसे ही दूसरे वाजिव हक़ और न्याय प्राप्त करनेमें कोअी भी दिक्कत नहीं होती । अिस राज्यमें वीबी,

तमाखू और विदेशी कपड़ेकी दुकानें या चायके होटल खोलकर देशको लाभके बजाय हानि पहुँचानेवाले आलसी व्यापारियोंको एक हजार रुपयेकी वार्षिक आय तक एक पापी भी कर नहीं देना पड़ता है। परन्तु रात-दिन मेहनत करके घन पैदा करनेवाले जिन किसानोंकी पैदावार पर राज्यका और सबका गुजारा निर्भर है, उनके खेतोंमें फसल पैदा हुआ हो या न हुआ हो, उनके बाल-बच्चोंको खानेके लिये रोटी मिले या न मिले, तो भी उन्हें लगान तो चुकाना ही पड़ता है। अगर वे न चुकायें तो खेतों परसे उनका अधिकार छीन लिया जाता है, उनका माल ज़ब्त करके बेच दिया जाता है, उन्हें जेलमें डाल दिया जाता है। जैसे प्रत्यक्ष घोर अन्यायके सामने पागल क्रोध करने या रोनेसे क्या लाभ हो सकता है! आजकल तो नियत लगानके सिवाय गुप्त लगान लिया जाता है। कितने ही सरकारी नौकर रिश्वत लेते हैं, कहीं कहीं नज़राने लिये जाते हैं, कहीं जानवरोंकी तरह किसानोंसे बेगार ली जाती है। अिन सब अन्यायोंके विरुद्ध ज़रूर लड़ना है। जहाँ अिस हद तक मनुष्यका अधिकार छीन लिया गया है, वहाँ यदि हम ज़मींदारी प्रथाको मिटा देनेकी बात पर जोर दें, तो वह छोटे मुँह बड़ी बात करना होगा। जो काम कल करनेका है, उसकी बातोंमें ही आजका काम बिगड़ जायगा। और आजके कामके बिना कलका काम नहीं होगा। हम अपने फर्जसे चूकेंगे। आजका काम कीजिये, तो कलका काम अपने आप हो जायगा। अिमलिये एक किसानके नाते, आपके सगे भाअीके नाते, आपके सच्चे सेवकके नाते मैं आपको सलाह देता हूँ कि आप अपना सच्चा और मज़बूत संगठन पैदा कीजिये। अिसके अलावा मैंने जो कमजोरियाँ बतलायी हैं, उन्हें दूर कीजिये। विश्वास रख कर आलस्य छोड़ दीजिये, वहम मिटा दीजिये, डर छोड़िये, फूटका त्याग कीजिये, कायरता निकाल डालिये, हिम्मत रखिये, बहादुर बन जाअिये और आत्म-विश्वास रखना सीखिये। अितना कर लेंगे तो आप जो चाहेंगे सो अपने आप आ मिलेगा। दुनियामें जो जिसके योग्य है, वह उसे मिलता ही है। हमारी आशाअें बड़ी हैं। हम गुलामीकी बेड़ियाँ तोड़कर, स्वतंत्रता लेकर, राजसत्ताकी बागडोर अपने हाथोंमें लेना चाहते हैं। यह बड़ी आशा रखनेका हमें अधिकार है। अितने बड़े अधिकारको प्राप्त करनेके लिये हमें भगीरथ प्रयत्न करना चाहिये। प्रयत्न करने वालेको भगवान मदद देते हैं। अीश्वर आपका भला करे।

## रियासती कार्यकर्ताओंसे

[ ता० २५-६-१९३६ को बम्बओमें हुअे सिरौही प्रजामंडलके वार्षिक अधिवेशनमें अध्यक्षपदसे दिया हुआ भाषण । ]

मैंने आजका अध्यक्षपद स्वीकार करनेसे अिनकार कर दिया था, क्योंकि मेरे विचार बहुतांको पसन्द नहीं आते । और पसन्द न आनेवाली बात बार-बार कहना मुझे अच्छा नहीं लगता, तथापि आग्रहवश मैं आ गया हूँ ।

मैं आपको पसन्द आनेवाली बात ही नहीं कहूँगा, परन्तु जो मुझे सूझेगा सो कहूँगा । आप यह न मानिये कि आप पर होनेवाला जुल्म कोअी नया आविष्कार है । आज अनेक देशी राज्य हिन्दुस्तानमें जैसे हैं, जिनकी बातें अरेबियन नाअिट्सको भी भुला देती हैं । मगर कोअी समझदार आदमी अपनी पीठ जानबूझकर नहीं अुघाड़ता । असल्लिअे कैसा भी राजा क्यों न हो, अुसकी निन्दा करनेसे हमारा काम नहीं बनता । अुससे हमारी नामर्दी ही जाहिर होती है ।

### देशी राजाओंकी हालत

कोअी यह न माने कि हमें रियासती प्रजाके दुःखोंकी परवाह नहीं, या काँग्रेस अिस तरफसे अुदासीन है । महात्मा गांधी जैसा रियासती प्रजाके दुःखोंको जाननेवाला मैंने दूसरा नहीं देखा । मगर आजकल राजा कौन हैं ? नाट्य-शालानं तलवारें लटकाकर चलनवाले गर्वियोंके छोकरोंको जितनी स्वतंत्रता होती है, अुतनी भी आजकल देशी राजाओंको नहीं है ।

देशी राजाओंकी कलअी खोलनेसे हमें लाभ नहीं होता, अुल्टी हमारी लाज जाती है । मैंने सार्वजनिक कार्य करना सीखा है, तो महात्मा गांधीसे सीखा है । जो तलवार चलाना जानते हुअे भी तलवारको ग्यानमें रखता है, अुमीकी अहिंसा सच्चो कही जायगी । कायरोंकी अहिंसाका मूल्य ही क्या ? राजाओंके दोष देखनेसे पहले हमें अपनी नामर्दी नहीं भूलनी चाहिये । आप मरे बिना स्वर्ग नहीं मिलता ! आपके सिवाय आपका अुद्धार और कोअी नहीं करेगा । यहाँ कुछ मित्रोंने जो मार्ग पकड़ा है, वह अुल्टा मार्ग है । मैं कहता हूँ कि यह छोछालेदर करना छोड़ दीजिये । जिसको कोअी लाज नहीं, अुसकी लाज क्या जायगी ? जो अपनी लाज नहीं बचाता, अुसकी लाज और कौन बचा सकता है ?

आपमें से कुछ यह कहते हैं कि व्यक्तिगत शासनके स्थान पर प्रजातंत्र हो जाय, तो जुल्म सहज ही मिट जायँ । राज्यमें तो जमादार, थानदार वगाराका सारा संगठन है । अिसके सिवाय हमारी नामर्दा है । जवनक प्रजा सच्चा बल संगठित नहीं कर लेती, तब तक ये ग्रहण लगे हुअे राजा केवल अन्धकार ही फैलाते हैं ।

### रियासती प्रजाकी मुसीबत

रियासती प्रजाके दुःखोंके बारेमें मतभेद नहीं, मगर मतभेद अिस विषयमें है कि उन्हें दूर कैसे किया जाय । दुःख तो पुगाने ही थे, परन्तु ब्रिटिश भारतकी लड़ाकीके कारण सब जगह जाग्रति होने लगी है, अिस कारण ये दुःख अब मालूम होने लगे हैं । प्रजाको कुचल डालनेके लिअे ब्रिटिश सरकार दमनके जो अुपाय काममें ले रही है, अुनकी भद्दी नकल आज राजा लोग कर रहे हैं । ब्रिटिश भारतमें राज्य और प्रजाके बीच आज गहरी ठनी हुअी है । प्रजाने आजाद होनेका फैसला कर लिया है, और अितिहास बताता है कि अिसका पारणाम प्रजाकी स्वतंत्रतामें आये बिना रहेगा ही नहीं ।

अगर मैं आपका दुखड़ा रोने बैठ जाऊँ और राजाओंको गालियाँ दूँ, तो आपको मीठा लगे, क्योंकि आपमें दूसरी ताकत तो है नहीं । अगर अखबारोंमें छपी हुअी खबर सच हो, तो आपको जल अुठना चाहिये । वह खबर आपके लिअे गालीरूप है ।

अगर आज अेक भी रियासतमें जाग्रत लोकमत होगा, तो वह भाग सारे हिन्दुस्तानका पदार्थपाठ सिखायेगा । जैसा अ प चाहते है, वैसा प्रस्ताव कदाचित्त कांग्रेस पास कर भी दे, तो आपकी स्थितिम अुससे तिलभर भी फर्क नहीं पड़ेगा । प्रस्ताव पास हो या न हो, प्रजामें जितनी शक्ति होगी, अुतना ही काम होगा । प्रजाकी तपस्यासे यदि राज्यकी शुद्धि हुअी होगी, तो सारे हिन्दुस्तानका आकर्षण अुसकी तरफ होगा । चिल्लानसे या गालियोंसे यह नहीं होगा । अगर लोकमत जाग्रत हो, तो यह बात बहुत आसान है । कांग्रेसके प्रस्तावसे आपकी अुन्नति नहीं होगी । सिरोही राज्यका कल्याण यहाँके दो प्रस्तावोंसे या कड़े भाषणोंसे नहीं होगा ।

### टोम कार्यकी ज़रूरत

प्रजाकी सम्मति और समर्थनके बिना राज्य नहीं चल सकता । अभी ज्यादा बोलनेमें हमारी शोभा नहीं है । ३५ कराड़ पर दो लाख आदमी राज्य कर रहे हैं, अैसी बात अरेबियन नाअिट्रममें भी नहीं है । आपने देख लिया कि राष्ट्रसंघ भी अन्तमें चोरीकी पंचायत ही निकला । अखिर अेबिसीनिया हज़म हो गया और सब लोग आगमसे घर बैठ गये । अगर वह सफल हो गया होता, तो सारी दुनिया अेबिसीनियाको पूजती ।

ताकतके बिना बोलनेसे फायदा नहीं है । गोला-बारूदके बिना बत्ती लगानेसे घड़ाका नहीं होगा । राजाओंको निंदा करने या उन्हें गालियाँ देनेसे कुछ नहीं होगा । हमारी अिज्जत नहीं बढ़ेगी । दुनिया कहेगी कि यह छंटा-सा ठाकुर अन लाख दो लाख नामदोंको सता रहा है । उसके लिअे तो फज्जित होनेकी कोभी बात नहीं है । जिसे शर्म-हया नहीं उसे क्या परवाह है ? दुःख आपको अुठाना पड़ेगा । यहाँ जो भाषण देते हैं, उन्हें नहीं अुठाना पड़ेगा ।

अगर आप यह मानते हों कि यहाँ बम्बयीमें बैठ कर लिखने या बोलनेसे कुछ हो जायगा, तो यह आपकी भूल है । हमारी मेहनत व्यर्थ जाती है । अस भूलमें न रहिये कि अस तरहके होहल्लसे कुछ हो जायगा । जितना करें उसके जोर पर बोलिये । अिज्जत खोनी हो तो चार लकरीरोंसे खोयी जा सकती है, चार कॉलम भरनेसे कुछ नहीं होगा । आज ब्रिटिश भारत और देशी राज्योंकी प्रजाकी लाज अेक ही है ।

बड़े-बड़े जुलूसों या भाषणों और अखबारोंसे कोभी प्रजा या राज्य मात नहीं हुआ । ठोस और असल कामसे ही अस विदेशो हुकूमतको मात किया जा सकेगा ।

७१

## मुक्तिके लिअे मत दीजिये

[ ता० १४-१०-१९३३ को मद्रानमें श्री सी० अेन० मुथुरंग मुदलियारके सभा-पतित्वमें हुअी सभामें दिया हुआ भाषण । ]

मैं अेक खास अुद्देश्यसे यहाँ आया हूँ और अुसे पूरा करनेके लिअे अपना सारा ही समय देना चाहता हूँ । आप जानते हैं कि १९२१ में, खिलाफतके अुन प्रख्यात और आवेशमय दिनोंमें, कांग्रेसने धारासभाओंका बहिष्कार करनेका निर्णय किया था । विद्यार्थियोंको स्कूल-कॉलेज छोड़ने, पदवी-धारियोंको अपनी पदवियाँ लीटा देने, वकीलोंको वकालत छोड़ने और धारासभाओंके सदस्योंको धारासभाओं छोड़नेका आदेश दिया गया था । कोभी यह न माने कि वह निर्णय करनेमें हमने भूल की थी । वह निर्णय बिल्कुल ठीक था और अुसके अदसुत परिणाम हुअे हैं । मनुष्योंकी याददास्त छाटी होती है और संभव है वे यह भूल जायँ कि हमने आज तक क्या-क्या किया है ? असलिअे जिन घटनाओंमें हमने खासा भाग लिया है, अुन सबकी आपको याद दिला दूँ । चीरी-चीरामें हुअी कुछ घटनाओंके कारण महारमा गांधीने

सत्याग्रहकी लड़ाही मुलतवी कर दी, तो भी अन्हें गिरफ्तार कर लिया गया । जिन घटनाओंके परिणाम-स्वरूप अन्हें पकड़ा गया, वे आपको मालूम हैं । बम्बईका अस समयका गवर्नर लिख गया है कि यह आन्दोलन सफल होते-होते रह गया । महात्मा गांधीको जेलमें डाल देनेके बाद घटनाओंने दूसरा ही रुख पकड़ा ।

### दाँडी कूच

[ अिसके बाद सरदार पटेलने स्वराज पार्टीका स्थापना और धारासभाओंमें सुसके किये हुअे कामोंके बारेमें और ऐतिहासिक लाडार कांग्रेसके सम्बंधमें बात करते हुअे दाँडी कूच, गांधी-भरविन समझौते और ब्रिटिश प्रधान मंत्रीके साम्प्रदायिक निर्णयमें फेरबदल करनेके लिअे गांधीजीके किये हुअे ऐतिहासिक सुपवासकी याद दिलाकर कहा: ]

ये सब घटनाओं हम कैसे भूल सकते है और कैसे कह सकते हैं कि धारासभाओंके बहिष्कारसे कोअी लाभ नहीं हुआ ? हमने धारासभाओंका बहिष्कार किया, तो दूसरे लोग उनमें घुम गये और अन्होंने हमारी छेड़ी हुअी सुन्दर और गौरवपूर्ण लड़ाहीको कुचल देनेके लिअे सरकारने जो कुछ किया उसमें मदद दी । अन्होंने अैसे-अैसे हुकम जारी करनेमें सहायता दी, जिनसे उनके प्रति सारे देशमें क्रोधकी भावना पैदा हो गअी । ये लोग हमें कहते हैं कि हमने धारासभाओंका बहिष्कार करनेके भूल की । हमने कोअी भूल नहीं की, और भूल करेंगे भी नहीं । दस-पंद्रह सालके थोड़े अरसेमें हमने बहुत कुछ प्राप्त किया है । सरकारको भी पता चल गया है कि लोगोंको लड़नेके लिअे अुचित हथियार मिल गया है । अिसलिअे सरकारने हमें अुल्टे रास्ते लगानेका नया साधन ढूँढ़ निकाला । अुमने नअी व्यवस्था पैदा कर दी । हिन्दुस्तानको सुधार देनेका यह कानून हमारी स्वाभाविक और राष्ट्रीय आकांक्षाओंको कुचल डालनेके लिअे बनाया गया है । पिछले पंद्रह वर्षसे हमने सरकारको बेढब स्थितिमें डाल दिया है और हम अुसे मात कर रहे है । यह देखकर अुसे राष्ट्रमें फूट डालना जरूरी जान पड़ा । अुसे विश्वास हो गया है कि राष्ट्रमें अैसी अेकता है कि अुसे असहयोगके सिवाय और किसी हथियारकी जरूरत नहीं है । अिस अेकताको भंग करनेके लिअे वह तरकीब कर रही है ।

### मुक्तिके लिअे मत दीजिये

सरकारने पहले तो हममें फूट डाली । दूसरी बात अुसने यह की कि तीन करोड़को मताधिकार दे दिया । यह अधिकार हमें अिसीलिअे दिया गया है कि हम दुनिया और सरकारको बता सकें कि हम अपना मत आज्ञादीके लिअे देते हैं या गुलामीके लिअे ? यह मताधिकार हमें पहले पहल दिया गया है । अगर सरकार कोअी दावपैच लगा कर यह दिखा सके कि लोग कांग्रेसके साथ

नहीं हैं, तो उसका मकसद पूरा हो जाय । हम अिन तीन करोड़ मतदाताओंसे संपर्क न साधें, तो जन-सम्पर्कके कितने ही प्रस्ताव क्यों न करें, वे काम नहीं आयेंगे । सरकारकी यह बड़ी चालाकीभरी युक्ति है । यह हो सकता है कि धारासभाओंमें जाकर हम देखें कि हमारे हाथमें कोअी सत्ता नहीं है और हमारे रास्तेमें हर तरहकी रुकावटें डाली जाती हैं । लेकिन अगर हम अस मताधिकारका सदुपयोग नहीं करते हैं, तो सरकार दुनियाके सामने घोषणा करेगी कि लोग उसके साथ हैं । हाँ, तीन करोड़ मतदाता मत न दें और असहयोग करें तो दूसरी बात है । और वे ऐसा करें, तो अिससे बचकर क्या हो सकता है ! परन्तु हम सम्पूर्ण असहयोगके लिये तैयार नहीं हैं । लोग मत देनेके लिये तो जायेंगे ही । अैसी हालतमें हमें देखना चाहिये कि वे आज्ञादीके लिये मत दें, गुलामके लिये नहीं दें । कांग्रेसके खिलाफ दिया गया प्रत्येक मत स्वतंत्रताकी लड़ाअीके विरुद्ध दिया गया माना जायगा ।

हमें सम्पूर्ण आज्ञादी चाहिये । मगर मध्यममार्गी और दूसरे लोग कहते हैं कि हमें ग्रेट ब्रिटेनके साथका सम्बन्ध नहीं तोड़ना चाहिये । वे कहते हैं कि हम दोनोंके बीचका सम्बन्ध अीश्वर-निर्मित है । वे कहते हैं, 'हमें औपनिवेशिक स्वराज्य चाहिये ।' मुझे खयाल नहीं कि उन्हें कैसा औपनिवेशिक स्वराज्य चाहिये । परन्तु नया विधान तैयार करनेवालोंने अुसमें से वे शब्द जानबूझ कर निकाल डाले हैं । विधान तैयार करनेवाले हमारे साथ, जिन्हें स्वतंत्रता चाहिये अुनके साथ, सहमत हैं, मगर जिन्हें औपनिवेशिक स्वराज्य चाहिये अुनके साथ सहमत नहीं हैं । वे जानते हैं कि औपनिवेशिक स्वराज्य तो अेक मज़ाक है । फिर भी हमारे लोगोंका अुसमें विश्वास है । अंग्रेज़ अपने कामको अच्छी तरह समझते हैं । परन्तु हममें से कुल लोगोंका मानस मेरी समझमें नहीं आता ।

नये विधानमें अुसका अमल करनेवालोंके हाथमें, जिससे हमें नुकसान हो अैसी गड़बड़ करनेकी अधिक सत्ता दे दी गअी है । और हम जेलमें बैठे हों अुस बीच धारासभामें बैठे हुअे सदस्य अिन अधिकारोंका अुपयोग करने दें, तो नतीजा यह होगा कि हमारी गुलामी स्थायी बन जायगी, और स्वतंत्रताके मार्गमें हमेशाके लिये रुकावट पैदा हो जायगी । अिमलिये हमें पहले अिन लोगोंको हटाना चाहिये । अिन लोगोंने दमनका कानून पास क्रिया और देशके शोषणमें मदद देनेके लिये जो कुछ हो सकता था, वह सब किया । अिमलिये पहली चीज़ हमें यह करनी पड़ेगी कि अिन लोगोंको अधिकारके स्थानोंसे हटा दिया जाय । जस्टिम पार्टीवाले लोग कितने ही मालदार हों, कोअी भी हों, राजा हों या ज़मींदार हों, अब आपके मतके बिना वे धारासभाओंमें नहीं घुस सकते । अिन लोगोंके हुकमसे हमारे सिर फोड़े गये थे, अिन लोगोंके हुकमसे

हमारे युवक-युवतियोंको जेलमें बन्द किया गया था। और अब वे हमसे मत माँगते हैं। यह तो हमारी हँसी होगी, हमारी बुद्धिका अपमान होगा। अन्हें हमारे मतोंकी आशा क्यों रखनी चाहिये ?

गुजरातमें एक भाभी थे, वे धारासभामें गुजरातके प्रतिनिधि होनेका दावा करते थे। काँग्रेसी तो उस समय जेलमें थे। ये भाभी लगभग यह मानते थे कि गुजरातमें एक वे ही महत्त्वके और बड़े आदमी हैं। वे मेन्चेस्टर और लंका-शायर गये और वहाँ अन्होंने लोगोंसे कहा कि लोग गांधीजीको भूल गये हैं और बल्लभभाभी नामका कोअी आदमी गुजरातमें नहीं है। असे लोगोंने वाअिसरायके पास जाकर कहा कि धारासभाओंक चुनाव अमुक वक्त किये जायँ, तो काँग्रेसी अपनी जमानतें खो देंगे। अनी बातें माननेवाले मूर्ख भी थे। काँग्रेसवालोंके पास व्यवस्थित ढंगसे काम करनेका समय शायद ही रह गया था। सरकारने जानबूझ कर सबसे पहले चुनाव मद्रास प्रान्तमें ही रखे, क्योंकि उसने बड़े जिम्मेदार लोगोंसे, अरने विश्रामपात्र लोगोंसे, सुना था कि पहले मद्रासमें चुनाव रखे जायँगे, तो मद्रास सारे देशको रास्ता दिखा देगा। मद्रासने रास्ता ज़रूर दिखा दिया, मगर बैसा नहीं जमी अन्हें आशा थी। अिन चुनावोंको हुअे लम्बा अरमा बीत गया है, फिर भी अुममें मद्रासके बताये हुअे मार्गके लिये में अुसे सुचारकवाद देता हूँ। क्या अब मद्रास अपना वचन भंग कर देगा ? पिछले चुनावोंमें जिस दलको आपने हराया था, वही दल आज काँग्रेसके विरुद्ध आपके मत माँगता है। क्या मतदाता धोखा खायँगे ? अगर अब अुन्हीको मत देना है, तो पिछले चुनावमें अुन्हे क्यों फँक दिया था ? क्या आप यह कहेंगे कि पिछले चुनावमें भूल की थी ? अँना नहीं है तो अपने कर्तव्यके प्रति जाग्रत होअिये। पिछले चुनावकी अपेक्षा अिस बारके चुनावमें बहुत मेहनत करनी पड़ेगी, क्योंकि पिछले चुनावके बनेस्वत अिस बार मतदाताओंकी ज्यादा बड़ी संख्यासे मिलना है। अिसलिये अच्छी व्यवस्था करनेकी ज़रूरत है। कोअी यह न मान बैठे कि काँग्रेसके अुम्मीदवार अपना काम खुद कर लेंगे।

### पद स्वीकार

लखनअू काँग्रेसमें धारासभाओपर कब्जा करनेका प्रस्ताव लगभग सर्व-सम्मतिसे पास हुआ था। जब वह पास हुआ तब विवादास्पद विषय केवल एक ही था कि मंत्रि-पद प्रश्न किये जायँ या नशँ। अिन सवाअने अुतरक प्रान्तोंके बजाय दक्षिणी प्रान्तोंमें ज्यादा चिन्ता पैदा कर दी है; क्योंकि पिछले पन्द्रह बरससे यहाँ एक दल अधिकारारूढ़ है। अुसने आपको अितना नाराज कर दिया है कि आप अुभसे बदला लेना चाहते हैं और अुसी तरह अुसे तंग करना चाहते हैं। मगर हमारे पास अिससे अधिक अुदात्त ध्यय है। हमने अधिक अुदात्त अुद्देश्यसे धारासभाओंमें जानेका निश्चय

किया है। असलिये उनका विचार मत कीजिये, उन्हें भूल जायिये। आखिर वे भी हमारे देशभागी हैं। हम उनके प्रति अुदार रह सकते हैं। आज उन्हें अपने पिछले बरताव पर शर्म आ रही है। और न आती ही तो भी जब उन्हें सत्ताके स्थानसे हटा दिया जायगा और धारासभाओंमें जानेका मौका नहीं मिलेगा, तब आप उन्हें सबके सामने आते-जाते नहीं देखेंगे। आप जानते हैं कि वे पुरानी धारासभामें क्या करते थे। आज वे कहाँ हैं? आप अपने मताधिकारको ठीक तरहसे काममें लें और अपना फर्ज ठीक ठीक अदा करें, तो आपको अिन लोगोंका विचार करनेकी कोअी ज़रूरत नहीं।

ओहदे स्वीकार करने या न करनेके मामलेमें कांग्रेसने लगभग सर्व-सम्मतिसे यह निर्णय किया है कि अभी असकी चर्चामें न पढ़ें। अभी तो चुनावमें अधिकसे अधिक बहुमत प्राप्त करने पर ध्यान केन्द्रित करना चाहिये। मैं तो हमेशा तुरन्त अुठाये जानेवाले अगले क़दमका विचार करना पसन्द करता हूँ। व्यावहारिक आदमी अपने आजके कर्तव्यका विचार करेगा, कलका विचार नहीं करेगा। क्योंकि वह आजको चिन्ता कर लेगा, तो कलका विचार अपने आप हो जायगा। असलिये आपको अपनी सारी शक्ति और प्रभावका अुपयोग अस तात्कालिक परिणामके लिअे यानी चुनावमें कांग्रेसकी जीत होनेके बारेमें करना है। अितना कर लेनेके बाद मन्त्रिमंडल बनाये जायँ या नहीं, अस पर विचार करनेके लिअे काफी समय मिलेगा।

### कांग्रेसका घोषणापत्र

कांग्रेसका घोषणापत्र प्रकाशित हो गया है और कांग्रेसकी तरफसे चुनकर धारासभाओंमें जानेवाले सभीको असकी प्रतियाँ दी जायँगी। अस घोषणापत्रमें बताये गये अुद्देश्यके लिअे हम धारासभाओंमें जा रहे हैं। अस अुद्देश्यको आगे बढ़ानेके लिअे पद स्वीकार करना ज़रूरी हो जाय, तो पद स्वीकार करेंगे। पद कोअी असृश्य चीज नहीं है। हमें उनसे क्यों डरना चाहियं? क्या वे कोअी अैसी डरावनी चीज़ हैं?

कुछ लोग कहते हैं कि मतदाताओंके सामने अभीसे कांग्रेसका अिगदा स्पष्ट नहीं कर दिया गया, तो कुछ लोग अैसे हो सकते हैं जो यह मानकर धारासभाओंमें जायँगे कि कांग्रेस पद स्वीकार करेगी, और बादमें कांग्रेस पद स्वीकार न करे तो उन्हें निगशा होगी। मैं अभीसे कह देता हूँ कि कांग्रेस अैसे लोगोंको सन्तोष देनेके लिअे ही कभी पद स्वीकार नहीं करेगी। सरकारके साथ सहयोग करनेके अिरारेसे कांग्रेस पद स्वीकार करेगी, यह मानकर जो कांग्रेसमें आते हैं उन्हें मैं अब भी न आनेकी और वापस चले जानेकी

चेतावनी देता हूँ । जो सच्चे दिलसे कांग्रेसमें आकर हमारे साथ सहयोग करना चाहते हों, उन्हें न आने देकर मैं कांग्रेसका दायरा तंग कर डालना नहीं चाहता । मैं यह भी नहीं मानता हूँ कि कांग्रेसका मंच जिन्हें जेल जानेका परवाना मिला हो, अन्हीं तक सीमित रहे । दूसरे अमानदार लोग अपने मत परिवर्तन और पश्चात्तापके बाद आना चाहते हों तो भले ही आवें । हम तो सारे राष्ट्रको हमारे विचारका बनाना चाहते हैं और आशा रखते हैं कि जस्टिस पार्टीवाले हमारे साथ किसी दिन जस्टिस (न्याय) करेंगे, क्योंकि वे अभीसे विचार करने लगे हैं कि जब थाड़े समयमें 'सरकार' यानी 'कांग्रेस सरकार' बन जाना संभव है तो वे क्या करें ? कांग्रेसका बहुमत हो तो दूसरा कोअी मंत्रिमंडल काम नहीं कर सकता । करके देखना हो तो देख ले । कांग्रेसके कार्यकर्ताओंकी अुस समय परीक्षा होगी । बेशक, अिस मार्गमें लालच बहुत है । हम अेक समर्थ सरकारके साथ लड़ रहे हैं । क्या आपने कूच करनेवाली अैसी कोअी सेना देखी है, जिसमें कोअी कर्तव्यमें चूक या वापस लौटनेकी कोशिश करे, तो अुसे वहीं गोलीसे अुड़ा न दिया जाता हो ? मद्रासकी धारासभामे दो तीन सौ सदस्योंमेंसे कोअी अिस परिस्थितिसे अपने स्वार्थके लिये लाभ अुठाना चाहेगा, तो अुसकी तुरन्त कलअी खुल जायगी । मगर मैं आशा रखता हूँ कि अैसे कोअी आदमी नहीं है ।

### धारासभाके सदस्योंकी बैठक

( आगे चलकर सरदार पटेलने तमाम धारासभाओंके सदस्योंकी बैठक करनेके प्रस्तावका अुल्लेख करके कहा : )

वह बैठक कांग्रेसके घोषणापत्र पर अमल करनेकी पद्धति और साधन तय करेगी । चुनाव होनेमें अब सिर्फ दो ही महीने बाकी हैं । अितने थोड़े समयमें हमें लोकमत अिस तरह तैयार करना चाहिये कि बहुतसी बैठकोंके लिये तो जहाँ तक हो सके विरोधमें कोअी खड़ा ही न हो । कांग्रेसको हरानेकी आशामें कोअी रुपया खर्च करनेको तैयार हों तो भले ही करें । अुनके पास धन हो तो अुसे भले ही बाँट दें । मगर मैं कहता हूँ कि सिर्फ रुपया बाँटनेसे कोअी अुम्मीदवार नहीं चुना जा सकेगा । मत-पेटी सिक्कों या नोटोंसे नहीं, बल्कि मतपत्रोंसे भरनी पड़ती है ।

### हमारे सामनेका काम

यह काम आसान नहीं है । अिसमें पैसकी और बड़े धीरजकी जरूरत होगी । कांग्रेस गरीबोंकी संस्था है और अुसके ज्यादातर कार्यकर्ताओंने पिछले पंद्रह-बीस बरसमें सब कुछ कुरबान कर दिया है । कुछ लोग धारासभाओंमें जानेके लिये बड़े आतुर हैं, मगर दूसरे अैसे हैं जो रजामंद नहीं हैं; अुन्हें

जानेको मजबूर किया गया है। जैसे लोगोंके लिये ज़रूरी चंदा आपको देना चाहिये। मतदाताओंको चुनाव केन्द्रों पर ले जानेकी ठीक व्यवस्था नहीं करेंगे और प्रचारकार्यका प्रबन्ध कुशलतापूर्वक नहीं करेंगे, तो लोगोंके यह चाहते हुअे भी कि चुनावमें आप सफल हों आपको सफलता नहीं मिल सकेगी। यह आशा रखना कि मतदाता अपने आप चुनाव केन्द्रों पर जाकर मत दे आयेगे दुराशा मात्र है। क्योंकि अभी अुन्हें अितनी तालीम नहीं मिली है। अिस देशमें हमें अभी संगठन खड़े करने हैं। कांग्रेसने महात्मा गांधीके आनेके बाद संगठन किया है। अुसने अिस समर्थ ब्रिटिश सरकारसे खूब लोहा लिया है। सरकारका अितजाम छूटे छूटे गाँवों तक फैला हुआ है। अेक भी गाँव अैसा नहीं है, जहाँ सरकारका नौकर न हो। कांग्रेसके साथ लोगोंकी सहानुभूति है, मगर वह सहानुभूति सब जगह सक्रिय नहीं है। अगले दो महीनोंमें आपको अच्छी तरह व्यवस्थित हो जाना चाहिये और ज़रूरी चंदा अिकट्टा कर लेना चाहिये। जस्टिस पार्टीने कुछ समय पहले अपने दलके कामके लिये अेक करोड़ रुपया अिकट्टा करनेका अिरादा घोषित किया था। स्पष्ट है कि वह चंदा अेक हफ्तेसे भी कम समयमें पूरा हो गया होगा! क्योंकि अुसके बाद अुस चंदाके बारेमें कुछ सुना नहीं गया। अिस बड़ी रकमके ब्याजसे वे चुनाव लड़ सकेंगे। मगर हमे करोड़ों रुपयेकी ज़रूरत नहीं। हमारी आवश्यकतायें बहुत थोड़ी हैं। अेक दो लाख रुपयेसे हमारा काम चल जायगा। और मुझे अुम्मीद है कि अितनी रकम आसानीसे जमा हो जायगी।

### कांग्रेस कार्यकर्ताओंको चेतावनी

(कांग्रेस कार्यकर्ताओंको सम्बोधन करने हुअे अुन्होंने कहा:)

हमारे विरोधियोंका मुझे डर नहीं है। अिस समर्थ सरकारसे भी मैं नहीं डरता। परन्तु मैं हमारी अपनी कमजोरियोंका विचार करता हूँ। यदि हम अवसरको देवकर नहीं चलेंगे और अपनी व्यक्तिगत महत्वाकांक्षाओंको देशके सर्वसामान्य हितोंके आगे गौण नहीं समझेंगे, तो हम यह जीतकी बाज़ी हार जायेंगे और अिससे हमारी संस्थाकी सदाके लिये बेअिज़्जती और बदनामी होगी। अिसलिये मैं आशा रखता हूँ कि तामिलनाडु और अंध्रके कार्यकर्ता समयको पहचान कर चलेंगे। भूतकालमें आपने अैसे काम किये हैं, जिन पर आप अुचित गर्व कर सकते हैं। आपने अैसी कुरबानियाँ की हैं, जिनसे आपकी प्रशंसा हुअी है; और आपने बता दिया है कि व्यवस्थित लड़ाियाँ और चुनाव कैसे लड़े जाते हैं। पिछले चुनावोंमें आपने देशको रास्ता दिखाया है। आज आपको फिर रास्ता दिखाना है, और अिसी तरह दिखाना है कि आप अेक मजबूत और अखंड जमात बन कर खड़े हैं।

पार्लियामेण्टरी बोर्डके अध्यक्षके नाते अपने अनुभवमें एक दो बातें मेरे देखनेमें आती हैं। मैंने देखा है कि जब कुछ कांग्रेसियोंको अुम्मीदवार नहीं चुना जाता, तब उन्हें ऐसा लगता है कि उनकी अपेक्षा की गयी है। कुछको तो ऐसा महसूस होने लगा है कि अुम्मीदवार चुने जानेका उनका वंश-परम्परागत अधिकार है। कुछ यह मानते हैं कि अगर इस मीके पर उन्हें अुम्मीदवार नहीं चुना गया, तो उन्हें कांग्रेसके खिलाफ बलवा करनेका अधिकार है। मुझे आपका कहना चाहिये कि कांग्रेसकी ताकतका आधार केवल लोगोंकी मरजी पर नहीं है, बल्कि इस बात पर है कि कांग्रेसके तमाम सदस्य और खास तौर पर कार्यकर्ता कांग्रेसके आदेशों और प्रस्तावोंका खुशीसे स्वीकार करें और उनका पालन करें। हम लोगोंमें अनुगमन न हो तो हमे धारासभाओंमें जानेका हक नहीं है। हममें आत्म-त्यागकी भावना न हो, हम निजी महत्वा-कांक्षाओंको देशके व्यापक हितके सामने गौण समझनेका तैयार न हों, तो हमारा धारासभाओंमें जाना बेकार है। अगर हम ऊँचे दर्जेकी हिम्मत, ऊँचे प्रकारकी शक्ति और ऊँचे दर्जेकी बलिदानकी भावना नहीं दिखा सकते, तो हम देशके साथ और हमें मत देनेवाले लोगोंके साथ न्याय नहीं करेंगे।

लाखों स्त्री-पुरुषोंके बलिदानसे खड़ी हुयी महान संस्थाके नाम पर हम धारासभाओंमें जा रहे हैं; लोगोंके विश्वासपात्र प्रतिनिधियोंके नाते जा रहे हैं। हम शासन हाथमें लेंगे, तो हमारे शासनकी पहलके शासनसे तुलना होगी। और ऐसी तुलना हो यह अुचित ही है। हमें अपना कर्तव्य पूरा करना हो, तो हम लोगोंमें एकता होनी चाहिये।

### मतभेद भुला दीजिये

( कार्यकर्ताओंसे आपसके मतभेद और धुद आँखोंद्वय भूख जानेकी अपील करते हुये अुर्जने करा : )

अब आप जिन आदमियोंको अपना नेता मुकर्रर करें, उनका अभीसे विश्वास करना सीखिये। धारासभाओंमें लड़ाईकी व्यवस्था करनी हो तो उसका अरु ही तरीका है। पसन्द किये हुये अुम्मीदवारोंके नाम घोषित हो जानेके बाद, जिन्हें न चुना गया हो उन्हें भी अुतने ही अुत्साह और शक्तिके साथ काम करना चाहिये, जितना वे चुने जानेकी हालतमें करते।

मैं यहाँ यह समझाने आया हूँ कि हमें इस समय क्या करना है। दूसरी बातें रोकी जा सकती है, मगर इस अवसर पर हम चूक जायेंगे, अपना फर्ज अदा नहीं करेंगे, तो पाँच साल बाद जब फिर चुनाव होंगे, तब तब हमें अपनी लड़ाईमें भयंकर कठिनाइयोंका सामना करना पड़ेगा। धारासभाओं में और

लोग चले जायेंगे, तो भी स्वतंत्रताकी लड़ाई तो कभी बन्द होगी ही नहीं । मगर हमें याद रखना चाहिये कि अुस सूरतमें हमारे लिअे वह अेक मुश्किल काम हो जायगा । हमारे मार्गमें जानबूझ कर डाली गयी सक्वावटें दूर करनेके लिअे काँग्रेसके अुम्मीदवार चुनावमें जीतें, यह देखना हमारा काम है ।

७२

## धारासभाका चुनाव

[ ता० ६-११-१९३६ को सूरतकी जनताको धारामभाके अगले चुनावमें काँग्रेसका साथ देनेका आदेश देते हुअे किया गया भाषण । ]

जब मैं पिछली बार आया था, तब मैंने आपको अुस प्रस्तावकी खबर दी थी, जो लखनअू काँग्रेसने धारासभाओं पर कब्जा करनेके लिअे पास किया था । अुस प्रकारका निश्चय करनेके कारणोंका अितिहास भी मैंने संक्षेपमें आपको सुनाया था ।

अिस सभामें अुनी अिनिहासका थोड़े शब्दोंमें स्मरण करा कर देशकी वर्तमान परिस्थितिमें लोगोंको अपने फर्जका भान कराते हुअे अिस प्रकार बोले :)

### सूरत जिलेके अुम्मीदवार

ये नअी धारासभाओं पहलेसे भी ज्यादा खतरनाक हैं । अिनकी रचना अैसी है कि हम आपसमें लड़कर देशको अपने ही हाथों डुबा दें और सरकार दूर बैठे-बैठे तमाशा देखा करे । अिसीलिअे लखनअू काँग्रेसने निश्चय किया है कि अिन नये तंत्रोंको हमारी स्वतंत्रताकी लड़ाईमें बाधक बननेसे रोकनेके लिअे अुनके भीतर काँग्रेसके वफादार सिपाहियोंका पहरा लगवा दिया जाय । आपके जिलेसे नीचेकी धारासभामें पाँच सदस्य भेजने हैं ।

( फिर काँग्रेसके पवन्द किये हुअे पाँच अुम्मीदवारोंका परिचय देकर अगे कहा : )

कुछ लोगोंको डर है कि अुम्मीदवार अेक बार धारासभामें पहुँच जाते हैं, तो पद लेकर बैठ जाते हैं और वफादार नहीं रहते । हमारे अुम्मीदवारोंमें अैसा कोअी भी नहीं है । सभी काँग्रेसके पूरे वफादार सिपाही हैं । जिन्हें लम्बे भाषण देना आता हो, अुन्हींको धारासभामें बैठनेका हक हो सो बात नहीं है । अैसे ब्य दा बाल्नेवालोंमें से बहुतोंका भरोसा कम रहता है । जहाँ पक्की वफादारी ही मुख्य वस्तु है, वहाँ बहुत बोलनेवालोंकी ही हमें जरूरत नहीं है ।

### अुपरकी सभाकी रचना

अब यह देखिये कि अिन नअी धारासभाओंकी रचना कैसी की गयी है । अेकके बजाय दो सभायें बनायी गयी हैं । अेक सी पचहत्तर की सभा

नीचे बैठे और दूसरी तीस वाली सभा अपूर बैठे। यानी एक तहखानेमें बैठे और दूसरी ऊंची अटारीपर बैठे, यह नहीं समझना चाहिये। यों तो दोनों अलग-अलग मकानोंमें बैठेंगी। मगर अन्तजाम ऐसा है कि नीचेवालोंमें कांग्रेसवाले भर जायें और कुछ अच्छा काम कर दें, तो अपूरवाले उसे बिगाड़ सकते हैं। अिन अपूरवालोंका निर्वाचक मंडल अिसी अुद्देश्यसे बहुत ही संकुचित रखा गया है। साढ़े तीन सौ रुपया ज़मीनका लगान जो अदा कर सके, अुसीको अुसमें मताधिकार दिया गया है। पहले एक सौ पचहत्तर रुपयेकी मर्यादा थी, मगर जब देखा कि कांग्रेसने तो सभीको थका दिया, तब भीतर घुसे हुआने यह सलाह दी होगी कि मर्यादाकी रकम बढ़ा दो। लेकिन अिस परिस्थितिमें भी इमने बहुमत करनेका संकल्प किया है। अिम अपूरकी सभाकी तीस बैठकोंमेंसे पाँच मुमलमानोंके लिअे और एक अंग्रेज़ोंके लिअे सुरक्षित रखी गयी है। अिसके सिवाय चार सदस्य सरकार द्वारा नियुक्त होंगे। नीचेकी सभासे तो अब सरकारके पिट्टू निकाल दिये गये हैं, मगर यहाँ अभी थोड़ेसे बाकी हैं। अिस प्रकार बीस बैठकें बाकी बचती हैं। अुनमेंसे अगर हम साल्ह जीत सके, तो हमाग बहुमत हो जायगा। अुनमें चार बैठकें गुजरातके हिस्सेमें आती हैं। वे सब हमें ले लेनी हैं।

### कांग्रेसका पहरा

धारासभाओंमें स्वराज्य नहीं मिलेगा, यह हम अच्छी तरह जानते हैं। अिसीलिअे तो कानजीभाभी वहाँ नहीं जाते, डॉक्टर चन्द्रलाल भी नहीं जाते। वहाँसे स्वराज्य मिलनेकी आशा हो, तो मैं खुद वहाँ न जाऊँ? वहाँ तो अिस बातकी चौकीदारी करनेके लिअे ही जाना है कि दूसरे लोग जाकर गड़बड़ न मचायें और देशका अहित न करें। वहाँ जानेका मतलब स्वराज्यकी लड़ायी छोड़ देना नहीं है। अधूरी रही हुआी दाँडी कूचको पूरा करना तो बाकी ही है। वह कोअी धारामभामें जाकर थोड़े ही होनेवाला है? वहाँ तो ऊँचे पदों पर रहकर और सरकारके साथ मिलकर प्रजा पर जुल्म करानेवाले हरामखोरोंको निकालनेके लिअे सिपाही रखने हैं।

### मताधिकारका महंगा मूल्य

आप जानते हैं कि सारे देशमें तीन करोड़को मताधिकार मिला है। हमें अुन सब तक पहुँचना है। यह मताधिकार कोअी धारासभाओंमें बैठकर खुशामद करनेवालोंके कारण नहीं मिला है। लाखोंने जेलके कष्ट सहन किये, लाठियोंसे सिर फुड़वाये, फौंसियों और गोलियोंकी यातनयें सही, तब कहीं यह मिला है। अितने महँगे दामों मिअे हुआे मताधिकारका किस तरह अुपयोग किया जाय, यह सारे देशमें घूमकर समझाना है। अिस विशाल कार्यके लिअे कांग्रेस

द्वारा नियुक्त पार्लियामेंटरी कमेटीका अध्यक्ष मुझे क्यों बनाया गया, इसका कारण आप जानते हैं? कांग्रेसकी कार्यसमितिये मान लिया कि गुजरातमें सब काम आसान हैं, इसलिये मुझे अपने प्रान्तमें दौरा करनेके लिये रकना नहीं पड़ेगा। अतः जहाँ जरूरत होगी वहाँ जानेके लिये मैं स्वतंत्र रहूँगा। इसीलिये तो जब गृहपति मद्रास गये, तब मुझे अन्होंने अपने संयुक्तप्रान्तमें जानेकी आज्ञा दी। अभी तो मुझे सरहद प्रान्तसे ठेठ कन्याकुमारी तकका दौरा करना है। इस पर अगर आप मुझे यह कहें कि बलमाड आओये, यहाँके कुछ अनाविल नहीं मानते हैं, या मांडवीमें बुलायें या पारडीमें मेरी आज्ञा रखें, तो मैं अपना काम कैसे कर सकता हूँ? जिसने अतिहासमें दौंडी कूचके अद्भुत प्रष्ट जोड़े हैं, क्या मेरे उसी प्रान्तको समझानेके लिये मुझे दौरा करना पड़ेगा?

### गुजरातमें तो चुनाव ही नहीं

मैं तो यह मानता हूँ कि हमें गुजरातमें कहीं चुनाव करना ही नहीं पड़ेगा। अभी जब तक हवामें टंडक है, तब तक किसी-किसीको खड़े होनेका लालच पैदा होगा। जब अच्छी तरह गरमी आ जायगी, तब सभी समझ जायेंगे और अपनी-अपनी जगह बैठ जायेंगे। सब समझ लेंगे कि रुपयाका रुपया जाय और देशद्रोही बनकर माथे पर काला टीका ल्यो, जैसे दोहरे नुकसानका धन्या कौन करे? सूरतमें अभी तक किसी-किसीके मनमें शंका बाकी है और वे कहते हैं कि अमुक भाओकी जड़ें तो गहरी हैं। गहरी होंगी तो घबराओये नहीं, हम ट्रैक्टर चला देगे। मगर जड़ें अखाड़े बिना नहीं रहेंगे। शंका करनेवाले चेतावनी देते हैं, “देखिये लंगाड़ी बिल्ली और कुछ नहीं करेगी, तो अपशुकन तो कर ही देगी।” मगर ऐसा अपशुकन करनेवालोंको अब किसके पास जाना है? वहाँ जायगे तो अब कोओ बड़े विदेशी हाकिये थोड़े ही बैठे होंगे? अब तो वहाँ किसी-न-किसी तरहका कांग्रेसका राज्य होनेवाला है। अब वहाँ खिताब मिलनेकी आशा नहीं रही यह समझ लीजिये। और लंगाड़ी बिल्ली आयेंगी तो बुरका ओढ़कर थोड़े ही आयेंगी? मौजूदा घारासभामें ४४ सरकारी पिट्टुओंकी टोली देखी जाती है। मगर अब तो अन्हें खादीकी टोपीवाले कांग्रेसके सिपाहियोंके पास खड़े होना है। अन्हें मदद देनेके लिये वहाँ अंक भी पिट्टु दिखाओी नहीं देगा। वे कांग्रेसवाले असे फौरन पहचान ल्यो। असली गरमी तो अब आनेवाली है।

देशके लोकमतके विरुद्ध होने और भारतवर्षकी अिज्जत पर हाथ डालनेका क्या मतलब समझते हैं? कांग्रेस कौन है? लाखों जेलें भरीं और जमीन-जायदाद कुरबान की, तो क्या यह सब चाहे जैसे स्वार्थमाथक लोगोंको

घुस जाने देनेके लिये किया ? जो कोअी कांग्रेसकी अज्जत पर हाथ डालनेको तैयार होगा, उसे लोग अच्छी तरह पहचान लेंगे ।

### सरकारी नौकरोंके मत भी कांग्रेसको

कुछ लोग मुझे कहते हैं कि अस जिलेमें अब भी कुछ लोग ऐसे हैं, जो रुपया देने पर मत बेचनेको तैयार हो जायेंगे। शिवत लेकर मत देना महापाप है। देनेवालेका भी समझ लेना चाहिये कि ऐसे लोग रुपया लेकर भी मत तो कांग्रेसका ही देंगे। लोकल बोर्डके स्कूलोंके शिक्षक भी मुँहसे भले हाँ-हाँ कह दें, मगर मत तो कांग्रेसके उम्मीदवारोंको ही दे आवेंगे। जिला बोर्ड, स्कूल बोर्ड या म्युनिसिपैलिटियोंमें भी अप्रकी धारासभाओं पर कांग्रेसका कब्जा होते ही शिक्षकों और दूसरे नौकरोंकी गुलामी मिट जायगी। सरकारी नौकर भी कांग्रेसको ही मत देंगे, क्योंकि वे जानते हैं कि उन्हें थोड़े वेतनमें गुजारा करके गुलामी करनी है और पाँच हजार रुपये पानेवाले अफसर बंगलोंमें मीज उढ़ाते हैं। ये जो जेल भुगती गर्मी, लाठियाँ सही गर्मी और गोलियों खाती गर्मी, सो सब किसके लिये ? यह सब किमानों, मजदूरों, गरीबों और देशके ऐसे छेपे-छेपे नौकरोंके भलेके लिये ही तो था। समझनेवाले तो समझ गये हैं कि अस चुनावके बाद मौजूदा शासन नहीं रहेगा, कांग्रेसका राज्य हो जायगा।

और मैं कहता हूँ कि चुनावमें दबाव डालनेकी किसी अधिकारीको सत्ता नहीं है। अगर कोअी भी अधिकारी, शिक्षक या और कोअी उसमें दखल दे या दबाव डालता हुआ पाया जाय, तो उसका नाम लिख लीजिये। उसे मारना या गाली नहीं देना है। मगर जब वह निकलेगा तब लोग यह कहकर कि “यह सूतकी जा रहा है” उसकी तरफ टेढ़ी नज़रसे देखेंगे। किसीको अब निराशाकी आवाज़ नहीं निकालनी चाहिये।

### चुनावके लिये जवाहर नहीं

कुछ लोग पं० जवाहरलालजीको गुजरातमें बुलानेकी बात सुझा रहे हैं। उन्हें किसलिये बुलाया जाय ? चुनावके लिये ? तब क्या आपकी और मेरी लाज नहीं जायगी ? अतना कष्ट सहन किया, अतनी कुरबानी की, उस सब पर कालिख नहीं पुत जायगी ? जिस दिन गुजरात अस चुनाव आन्दोलनमें विजयी बनकर कांग्रेसके प्रति अपनी वफ़ादारी साबित करके दिखा देगा, उस दिन हम राष्ट्र-पतिका फूलोंसे स्वागत करेंगे और हृदय विछाकर उनकी अगवानी करेंगे। लेकिन अगर मतोंकी भीख माँगनेके लिये उन्हें बुलाया जाय, तब तो हमारी लाज जाती है।

### हज़ारों पर पानी मत फेरिये

बहुनोंको ऐसी आदत होती है कि दोनोंको हाँ कहकर राजी रखते हैं। वे कहते हैं कि मत तो हमें कांग्रेसको ही देना है, मगर किसीका जवानसे क्यों नाराज़ किया जाय ? यह नीति गलत है। किसीको अच्छा लगे, अिसल्लिअे हज़ारों मतदाताओंको नाहक तकलीफ़ देना क्या अुचित है ? साफ़-साफ़ न कहनेसे जैसे आप मतदाताओंको कष्टमे डालते हैं, वैसे ही अुनका नुकसान भी करोगे, क्योंकि आपकी अशामें वे हज़ारों रुपया फूँक देंगे। अिसल्लिअे कांग्रेसकी खातिर नहीं, तो कमसे कम अुन लोगों पर दया करके ही आपको साफ़ कह देना चाहिये। अब दो अर्थवाली बातें करनेकी आदत छोड़कर साफ़-साफ़ कहना सीखिये।

### जबरदस्ती सेवा करनी है ?

मगर मुझे कोअी बताये तो सही कि अितने वर्ष तक कुरसियोंपर बैठनेका मौका मिलने पर भी अभी तक वे क्यों नहीं छोड़ी जाती ? सेवा करनेका अितना अधिक अुसाह कहाँसे पैदा हो गया ? लोग सेवा लेना नहीं चाहते, तो भी वे सेवा करनेका अितना ज्यादा हठ क्यों कर रहे हैं ? ऐसी कौनसी सेवाकी लान पैदा हो गयी है कि पचास-पचास हज़ार पर पानी फेर कर भी सेवा करनी है ? अितना बड़ा देशसेवक तो कोअी नहीं देखा ! अिसे तो महात्मा गांधीसे भी बड़ा तपस्वी कहना पड़ेगा, क्योंकि गांधीजी भी जब लोगोंने अुनकी शर्त पर सेवा लेनेकी असमर्थता या अनिच्छा दिखवायी, तो छोटेसे गाँवमें जा कर बैठ गये हैं। धारासभामें जाकर स्वार्थ साध लेनेके दिन अब नहीं रहे, यह समझ लेना चाहिये। कांग्रेस अिस काममें पड़ रही है, सो तो देशकी बिगड़ी हुअी हवाको सुधारनेके लिअे ही पड़ रही है। अुसे भयका वातावरण मिटाना है, खुशामदका वातावरण दूर करना है, देशमें सर्वत्र आज्ञादीकी फिज़ा पैदा करनी है और स्वतंत्रताकी लड़ाअीके रास्तेमें जो यह बड़ा पत्थर आ पड़ा है अुसे हटाना है।

### हाथ अुठाओ !

अब मैं चेतावनी देना चाहता हूँ कि कोअी ढीली आवाज़ न निकाले। जो ऐसा करते हैं, वे वातावरणको बिगाड़ते हैं। मैं जहाँ जाता हूँ, वहाँ अब लोगोंसे मीधे ही पूछ लेता हूँ। आज आप जिन्हें मत देंगे, वे पाँच वर्षके लिअे धारासभाओंमें जायेंगे। पाँच साल तक वे देशके हितोंका रक्षण करेंगे या भक्षण करेंगे। अिसल्लिअे पूरी तरह विचार करके काम कीजिये। अब आपसे पूछता हूँ कि अगर आपको विश्वास हो कि मैं जो कहता हूँ वह सच है, तो अिस चुनावमें कांग्रेसके पक्षमें जो लोग मत देंगे और वातावरण शुद्ध रखनेमें मदद करेंगे, वे अपने हाथ अुठा दें। (सभामें सब हाथ अुठ गये।)

अब किसीके मनमें यह खयाल हो कि बहुत वर्षोंका सम्बन्ध है अिसलिये लिहाज रखना पड़ता है, किसीको ऐसा लगता हो कि तेज आज्ञादीसे ठंडी गुलामी ही अच्छी है, तो वे लोग हाथ अुठा दें । ( अेक भी हाथ अुठता हुआ न देखकर )

कोअी भी नहीं ! कोअी सरकारी नौकर तक हाथ नहीं अुठाता ! अच्छा तो अब कोअी दोनोंको राजी रखनेवाले, दोनों तरफ मीठा बोलनेवाले और दोनों घोड़ोंकी सवारी करनेकी आशा रखनेवाले हों, तो वे भी अपने हाथ अुठा दें । ( कोअी नहीं । )

७३

## सातवाँ स्नातक सम्मेलन

[ ता० ७-३-१९३७ को गुजरात विद्यापीठके सातवें स्नातक सम्मेलनमें सभापति पदसे दिया हुआ भाषण । ]

तुममेंसे जो सार्वजनिक जीवनमें पढ़ गये हैं, वे तो किसी न किसी अलग अवसर पर मुझसे परिचित हो गये हैं और अप्रत्यक्ष रूपसे अेक दूसरेका संबन्ध बना ही रहता है । असलमें तो स्नातकोंसे ही मेरा काम चलता है । मेरे साथ दुनियाके बिना डिग्रीके स्नातक भी हैं, जिनके बल पर मैं गुजरातकी नाव खे रहा हूँ । अिसलिये तुम सब क्या करनेवाले हो, अिसकी थोड़ी बहुत कल्पना तो मुझे रहती ही है । तुम्हें जो बात चुभ रही है, अुसका भी मुझे पता लग गया । मगर वह तो तुम्हें है और अेक तरहसे गंभीर भी है । मैं जब यहाँकी म्युनिसिपैलिटीका अध्यक्ष था, तब यह प्रश्न मेरे सामने आ गया था । असलमें अिन स्थानीय संस्थाओंमें स्वराज्यकी गंध भी नहीं है । वे तो साम्राज्यकी सत्ताको मजबूत करनेकी शाखाअें हैं । और अुनपर सरकारका पूरी तरह नियंत्रण है । जिन सदस्योंका बोर्ड चुना जाता है, अुनके पास मर्यादित अधिकार है और वे म्युनिसिपल नौकरोंके कानून-कायदे स्वतंत्र रूपसे नहीं बना सकते । अुनके लिये सरकारकी मंजूरी निहायत जरूरी होती है । अुनमें अेक धारा अैसी है कि अमुक स्थान पर संबअी युनिवर्सिटीके ग्रेज्युअेटके सिवाय और किसीको नहीं रखा जा सकता । मुझे अुस वक्त मौका मिला । मैं तो मानता ही था कि विद्यापीठके स्नातक औरोंसे बढ़कर हैं । अितना ही नहीं, अुनका स्थान कमसे कम युनिवर्सिटीके ग्रेज्युअेटके बराबर तो होना ही चाहिये । अिसलिये अुस धाराकी परवाह किये बगैर अेक स्नातकको मैंने नौकर रखा और अुसके कारण शगड़ा

पैदा हुआ। इसलिअे हमने इस नियमको सुधारनेकी सरकारसे सिफारिश की और विनात तथा मैट्रिक्युलेटको बराबर समझनेकी मंजूरी माँगी। सरकारको लगा कि इस वक्त छेड़ना अच्छा नहीं, क्योंकि वह जानती थी कि हमारे पीछे कितनी ताकत है। इस तरह हम बहुत लड़े और अंतमें सरकारने वह प्रस्ताव मंजूर किया।

### सच्चा स्नातक क्या करे ?

मगर जहाँ अपमान होता हो वहाँसे तुम्हें हट जाना है। सच्चा स्नातक आज तो रविशंकर है, जिससे अच्छे अच्छे शिक्षक यह पूछने आते हैं कि देहातमें शिक्षा किस तरह दी जाय। जिन ल गाँके पास रुपया नहीं है या पहननेका कपड़ा या खानेको अन्न नहीं है और जहाँ हज़ारों लोग चोरी करते हैं, उनके बच्चोंको बचा लेना आसान नहीं है। संसारका वह सच्चा स्नातक क्या कर रहा है, यह देखनेके लिअे तुम १५ दिन उसके पास जाओ। उसकी एक ही डिग्री है और वह है चरित्रकी। यह चरित्र तो विद्यापीठकी जड़में ही मौजूद है। उसका भाथा बौध लिया हो तो डरका कोभी कारण नहीं। जो यह मानते हों कि दुकानों पर या ऐसी ही जगहों पर उनकी कदर नहीं होती, उन्हें जान लेना चाहिये कि उनकी अपनी ही कीमत किसी न किसी कारणसे थोड़ी है। कोभी दुभाग्य पूर्ण घटना हो गयी हो, तो उसके कारण दूसरी डिग्री लेनेके लिअे जानेवाला अपना मूल्य घटा देता है और विद्यापठका मूल्य भी घटा देता है।

### स्नातकोंके तीन वर्ग

आजकल मैं देख रहा हूँ कि स्नातकोंमें तीन वर्ग हो गये हैं। एक वर्ग ऐसा है, जो अपनी गृहस्थी चलानेमें ही पड़ जाता है। दूसरे वर्ग वाले सार्वजनिक जीवनमें आ गये हैं और कमायी छोड़कर बड़ी कमायी करनेको निकल पड़े हैं, जिसके लिअे विद्यापीठ खोला गया था। तीसरा वर्ग अिन दोनोंके बीचमें झुलता रहता है। उसे कमायीका भी मोह है और साथ ही सार्वजनिक जीवनमें भी आगे आना है। पहली पुकार हुअी और अुमी पर जो चले आये, वे बहादुर थे, तेजस्वी थे। जब विद्यापीठकी बाढ़ कम हुअी, तब वातावरण भी बदल गया; और असमं ऐसे लोग भी आ गये, जिनके लिअे और कहीं स्थान नहीं था। अेकाध निकम्मा दाना हो तो क्या किया जाय? सौ मन लकड़ीसे भी दाल अुवाली जाय, तो भी वह नहीं मीझता।

### पलटती हालत

ये सब बातें मैं विद्यापीठके स्नातकोंकी दृष्टिसे कह रहा हूँ। आजकल किसी संस्थामें स्वतंत्रता नहीं है। इसका कारण या तो उसकी शक्तिकी कमी है, या

अस संस्था पर सरकारका दबाव है। जितनी स्वतंत्रता पहले थी, अतनी बनाये रखनेसे सरकारका तेज भी घटता है और उसके लिये संघर्ष होता ही रहता है। जब सरकार अपने पैर मजबूत करनेकी कोशिश करती हो, तब संस्थाओं अपनी रक्षा कहाँ तक कर सकती हैं, यह तो काम करनेवालोंको ही मालूम होता है।

अब मैं तुम्हें दूसरी दृष्टिसे देखनेके लिये कहता हूँ। अब तो हमने धारासभाओं पर कब्जा कर लिया है, अिससे बहुत कुछ परिवर्तन हो जायगा। पद स्वीकार किये जायँ या नहीं, यह तो अलग बात है। फिर भी बहुमतका प्रभाव तो जरूर पड़ेगा। युनिवर्सिटीका नियंत्रण सरकारके पास नहीं रहेगा। मंत्री भी हिन्दुस्तानी होगा, अिसलिये बहुत स्वतंत्रता हो जायगी। मेरा अनुभव यह है कि आम तौर पर कुछ लोग तो जेल गये हुओंको नीकर रखनेमें भी डरते हैं। क्योंकि वे जानते हैं कि अैसे लोगोंकी प्रतिष्ठा सरकारमें भी है। मगर यह प्रतिष्ठा तो अब बढ़नेवाली है। कौनसा मंत्री और कौनसा कुलपति जेलमें नहीं गया, अुसकी भी सरकारको अब गिनती रखनी पड़ेगी।

### विद्यापीठकी शिक्षा बतानेका मौका

हर साल हिन्दुस्तानमें बड़ा परिवर्तन हो रहा है। अिसलिये अगले साल क्या होगा, यह कहना मुश्किल है; फिर भी तुम्हारे सिर पर अभी अेक काम तो है ही। तुमने काँग्रेसका अधिवेशन करनेका निमंत्रण दिया है और अुसे पूरी तरह सुगोभित करना है। विद्यापीठकी शिक्षाकी शक्ति बतानेका यह सबसे बड़ा मौका है। आज तो न करना हो तो भी अलगा-अलग जिलोंकी तरफसे काँग्रेसके अधिवेशनके लिये निमंत्रण आये हैं। परन्तु गुजरातको अेक ही गाँव समझकर सबको काम करनेकी जरूरत है। स्वगण्यकी रचना करनेका यह अेक विशाल क्षेत्र है और अुसमें तुम्हें अपना स्थान निश्चित करना है। जो आज तुममें निर्वल दिवाली देते हों, अुन्हें निभा लेना भी स्नातक-संघका काम है। अब अैसा समय आ गया है, जब विद्यापीठका विकास करनेका विचार करना पड़ेगा। अब अेक अैसा समय आ रहा है, जब विद्यापीठके सिद्धांत दूसरोंके मुकाबलेमें स्वीकार कराने हैं; और शिक्षा मानृभाषामें ही हो, यह स्वीकार करानेका समय तो नज़दीक ही है।

प्रजाबन्धु, १४-३-१९३७

## बम्बईके व्यापारियोंसे

[ता० ७-९-१९३७ को बम्बईकी अलग-अलग व्यापारी संस्थाओं द्वारा कांग्रेस मंत्रि-मंडलके सम्मानमें मांडवीमें आयोजित समारोहमें दिया हुआ भाषण । ]

व्यापारी वर्गकी तरफसे मंत्रियोंका जो स्वागत हो रहा है, उसका मैं साक्षी बन रहा हूँ । हमें पहले यह समझ लेनेकी ज़रूरत है कि जिस सारे स्वागतका अर्थ क्या है । क्योंकि कांग्रेसका अद्देश्य इसीसे पूरा हो जाता हो, तब तो अतना अधिक स्वागत शोभा दे सकता है । मंत्रि-मण्डलका समय लेना भी एक दृष्टिसे लाभदायक नहीं है । परन्तु उसके पीछे जो भावना है, उसे न रोकनेके लिये ही इसे मजबूर होकर स्वीकार करना पड़ता है ।

स्वागतके अर्थमें एक चीज़ यह है कि बम्बईकी व्यापारी जनताका जिस मंत्रि-मंडलको पूरा-पूरा साथ है और जिसमें उसका पूरा विश्वास है । अगर किसीको जिस बारेमें जरा भी अँदेशा हो, किसीको शक हो या किसीका यह खयाल हो कि जिस पसंदगीमें भूल हुआ है, तो उसकी यह शंका दूर करनेके लिये ये सब स्वागत काफी हैं और बाला साहब भी यह विश्वास कर लेनेके लिये ही ये सब स्वागत स्वीकार कर रहे हैं ।

दूसरी चीज़ यह है कि यह कोई व्यक्तिका प्रश्न नहीं है । मंत्रि-मंडलमें कोई भी हो सकता है । कांग्रेस किसी व्यक्तिकी पूजा नहीं करती । कांग्रेस व्यक्तिके बजाय सिद्धान्तको मानती है; और ये जो स्वागत हो रहे हैं वे व्यक्तिके नहीं, कांग्रेसके हैं । अगर आज कोई यह कहे कि जिन ७ मंत्रियोंसे थोड़ा भी ज्यादा काम कोई दूसरे कर सकते हैं, तो ये स्वाभिमानवाले भाई कांग्रेसका हुकम होते ही राजी-खुशीसे कुर्सियाँ छोड़कर चले जायेंगे; जरा भी हिचकिचाहट नहीं करेंगे ।

### मंत्रियोंके हाथ मजबूत कीजिये

अब एक दो बातें जो आपसे मुझे कहनी हैं, कहता हूँ । ३ करोड़को मिले हुअे मताधिकारसे लाभ उठानेका कांग्रेसने बीड़ा उठाया और उसका परिणाम यह हुआ कि ७ विशाल प्रान्तोंमें कांग्रेसको सत्ता मिल गयी । जिस मर्यादित मत्तामें अगर फालतू आदमी घुस जायँ, तो मुल्कको नुकसान पहुँचे । कांग्रेस संकुचित सत्ताको विशाल बनानेका अिारादा रखती है, और यह काम बुद्धिशाली पुरुषोंका है ।

अपराधोंको पकड़नेके लिये पुलिसकी मदद लेनेके बजाय अपराधोंको रोकनेमें हमारी ज्यादा शोभा है। ऐसा करनेसे ही मंत्रियोंका दीपक जोरसे जलेगा, वर्ना डब्बा गुल हो जायगा। इसीलिये व्यापारी वर्गसे मुझे कहना पड़ता है कि एक बार मार्ग सरल बना दीजिये और मंत्रियोंके हाथ मजबूत कीजिये। मैं तो कहता हूँ कि व्यापारियोंको इसके लिये कांग्रेस कमेटी पर कब्जा करना चाहिये। कांग्रेसके सदस्य बनिये और अपने सच्चे आदमियोंको बम्बयी प्रान्तीय कांग्रेस कमेटीमें भेजिये। योग्य आदमियोंको भेजिये, जनताकी सेवा करनेवालोंको भेजिये। ऐसे आदमियोंको भेजिये जो सच्चे हों, स्वार्थी न हों और जिन्हें देशके हितका खयाल हो।

गुजरातमें जैसी व्यवस्था है, वैसी सारे प्रान्तमें हो तो मैं कहता हूँ कि इस विधानके टुकड़े-टुकड़े करके फेंक दूँ। मगर यह काम बाते करनेसे नहीं होता। यह तो कठिन काम है। गुजरातमें व्यवस्थित कार्य है। बहुतोंने अपने जीवन ज़मीन, जायदाद और पढ़ाई छोड़कर देशके लिये समर्पित कर दिये हैं।

आप समझदार हैं, सयाने हैं। आपको समझ लेना चाहिये कि जिस दिन कांग्रेसमें मुख आदमी नालायक होंगे, उस दिन भारतके भाग्य सो जायेगे। मगर अिन मंत्रियोंमें प्रपंच नहीं, खट-पट नहीं, स्वार्थ नहीं और अध्या नहीं। वैसे हाथीके पीछे कुत्ते कितने ही भीकें, तो उसका कोआ असर नहीं होनेवाला है।

### मंत्री करोड़ों लोगोंकी तरह रहें

आपका कर्तव्य है कि मंत्रियोंका मार्ग सरल बनायें और बादमें उनसे पूरी तरह हिसाब लें। पूनामें धारासभाअे चल रही हैं। मंत्री रात-दिन उनमें लगे रहते हैं। मैं तो वहाँ गया नहीं हूँ। मुझसे कौंसिल-हॉलके रंग नहीं देखे जा सकते। ये विदेशियोंके ढंग हैं। मेरा बस चले तो मंडपकी तरह दुकानोंमें चादर डालकर जैसे बैठके होती हैं वैसा कर दूँ। कहाँ सेक्रेटरियेट, कहाँ मंत्रियोंके दौंगले और कहाँ गवर्नरका निवास ? यह सब क्या है ? पूनामें तो सच्ची कचहरी शनिवारपेठ या गायकवाड़ बाड़ेमें ही हो सकती है; और वहीं खेर साहब रहें।

हमें तो मलाबार हिलके दौंगले बेच डालने हैं, उनका रुपया बना लेना है और सेक्रेटरियेटके सामने गुमास्तोंके जैसे मकान बना देने हैं। इसीमें शोभा है। मुल्कमें करोड़ों लोग जिस ढंगसे रहते हैं, उसी ढंगसे मंत्रियोंको भी रहना चाहिये। मंत्रियोंने ५०० रुपया वेतन स्वीकार किया है। गांधीजी तो अब भी ७५ रुपयेके लिये ही कह रहे हैं और मोटरके बजाय साइकिलकी बात करते हैं। यह सब सच है। मगर आजकलका वातावरण दूसरा है। अब

वातावरण धीरे-धीरे बदल तो रहा है । सात प्रान्तोंके साथ-साथ दूसरे प्रान्त भी शराबबन्दीका काम शुरू करेंगे, यह अच्छा रास्ता है । शराबके रास्ते बह जानेवाला रुपया बचेगा । यह काम तीन वर्षमें पूरा करना है और किसानोंको मदद देनी है । अिन सब बातोंके लिअे रुपयेकी जरूरत तो होगी ही ।

यह हम दो तरहसे कर सकते हैं: १. लड़नेकी शक्तिसे; २. अिस तरह शासन चलाकर कि भारत मंत्रीको भी मानना पड़े कि ये लोग अच्छा काम कर रहे हैं । फिर तो अिन लोगोंको चले ही जाना पड़ेगा ।

आपने समझ कर अिस मंत्रि-मंडलको सम्मति दी है । अगर किसान या मजदूर यह कहें कि ये आदमी ठीक नहीं हैं, तो मैं अिन्हें अुठाकर दूसरोंको बैठा दूँगा । मगर जो हों अुनका समर्थन करना सबका फज है । आपके मनमें यह खयाल हो कि अिस प्रान्तमें युक्ति-प्रयुक्तिसे काम लिया गया है, प्रपच हुआ है, तो ये सब बातें मनसे निकाल दीजिये ।

७५

## हलपतियोंको अुपदेश\*

[ ता० १५-१२-१९३७ को बारडोली तहसीलके वराड गाँवमें हलपतियोंके सम्मेलनमें दिया हुआ भाषण । ]

तुम २८ गाँवोंके लोग आज दूर-दूरसे आकर यहाँ अिकट्टे हुए हो । सबसे मिलकर मुझे बड़ा ही आनन्द हुआ है । तुममें अेक प्रकारकी जाग्रति आ गयी है, यह खुशीकी बात है । अब अुसका सदुपयोग करना तुम्हारा धर्म है । अगर अैसा न करोगे तो अिससे कोअी परिणाम नहीं निकाल सकोगे ।

### गुलामीकी प्रथा

तुमको मालूम है कि ताप्तीके किनारे हरिपुराके पास थोड़े ही दिनोंमें राष्ट्रीय काँग्रेस होनेवाली है । यह काँग्रेस अैसी है जो सारे देशकी गुलामीको मिटानेके लिअे पिछले ५० वर्षसे भगीरथ प्रयत्न कर रही है । अैसे समय और जहाँ काँग्रेस होगी वहाँ गुजरातके बीचोंबीच, जो काँग्रेस गुलामी मिटानेका काम कर रही है, अुस काँग्रेसके आँगनमें ही गुलामी मौजूद है । अबवारोंमें आजकल अुसकी बातें आ रही हैं । अिस जमानेमें संसारमें कोअी बात छिपी नहीं रहती । हमारे यहाँ यह गुलामी किसी भी कारणसे आयी हो, परन्तु आज अुसका बचाव

\* सरत जिलेकी तरफ दुबला नामसे पुकारी बानेवाली जातिके लोग ।

नहीं हो सकता । अिस गुलामीके लिअे गुजरातकी आलोचना होती है । आलोचना होना अुचित है । हमें खुद सोच लेना चाहिये कि गुलामीकी जो प्रथा चली आ रही है, अुसका अब क्या अिलाज हो ? अेक आदमी दूसरेको गुलाम रखे, यह अेक अपराध है । रखनेवाला तो अपराधी है ही, रहनेवाला भी अपराधी है । जो लोग गुलामीको पसन्द करने लगे हैं, अुनसे गुलामी छुड़ाना कठिन है ।

### जानवरोंसे भी बुरी हालत

दुबले ( गुलाम ) की प्रथा हमारे लिअे लज्जाजनक है, क्योंकि हम अिसानियतका हक खो बैठे हैं और जानवरोंकी-सी हालतमें जी रहे हैं । पिछली बार जब मैं यहाँ आया था, तब मैंने कहा था कि किसानोंके यहाँ दुबले बननेसे तो तुम अुनके घर ढोर हुअे होते, तो वे तुम्हारे लिअे रहनेको घरका अेक कोना दे देते । हरअेक किसान अपने ढोरोंके लिअे घरका अेक हिस्सा खास तौर पर रखता है । रातके समय ढोर भूखा हो, तो अुसका मालिक या अुसके घरकी स्त्री अुठकर अुसे घास-चारा डालती है, पानी पिलाती है और प्रेमसे अुसके शरीर पर हाथ फेरती है । किसान जब ढोरके लिअे भी घासमें जगह निकालते हैं, तो मनुष्य जैसे मनुष्यको वे गुलामीमें रखें, यह भयंकर पाप है । मगर अिसान होते हुअे भी हमारे अिसानके हक जाते रहे, अरे जानवर जैसे हक भी जाते रहे । तुम्हारा रहनेका स्थान कैसा है ? घासके जिस झोंपड़ेमें तुम रहते हो, अुसमें जानवर भी नहीं रहेगा । झोंपड़े घासके हों तो अुसका दुःख नहीं, परन्तु वे बहुत बुरी हालतमें हैं । और ढोरोंको जिस प्रेमसे घास-चारा दिया जाता या खिलाया जाता है, अुस प्रेमसे तुम्हें रोटी कौन दे ? रोटी दी ज़रूर जाती है, परन्तु वह तुम्हारे मुँह पर फेंक दी जाती है, क्योंकि वह प्रेमसे नहीं, तिगस्कारसे दी जाती है । अिसीलिअे तुम्हारी अिस हालतकी मैं जानवरोंसे भी बुरी हालत कहता हूँ ।

### शादीके लिअे गुलामी

तुम्हें तो अितना भी पता नहीं कि जो आदमी विवाह करता है, अुसमें घर बसाने और चलानेकी शक्ति होनी चाहिये । जो गृहस्थी बसाता है, अुसके सिर पर जिम्मेदारी आ जाती है । अपने स्त्री और कुटुम्बकी रक्षा और भरण-पोषण करनेकी जिसमें शक्ति हो, अुसीको अिस दुनियामें शादी करनेका हक है । जिसमें शक्ति न हो, अुसे कुँवारा रहना चाहिये । परन्तु कुँवारा रहनेवालेको भी स्वतंत्र तो रहना ही चाहिये । यह सब तुम्हारी समझमें नहीं आयेगा । जो पक्षी पिंजरेमें रहनेका आदी हो, अुसे अगर पालनेवाला मुक्त करे तो वह घबराता है और वापस पिंजरेमें ही आता है । अिसी तरह किसान अगर हलपतियोंको छोड़

दें, तो वे भी वापस आ जायें । क्योंकि गुलामीके प्रति उनमें अरुचि पैदा नहीं हुआ ।

असलिये तुम हलपतियोंको काफी शिक्षा देनेकी जरूरत है । इसी तरह किसानोंको भी शिक्षा देनेकी जरूरत है । अगर हम खुद समझकर अस गुलामीकी प्रथाको नहीं मिटायेगे, तो कानून तो मिटाने ही वाला है । काग्रिमके राज्यमें कोअी किसीको गुलाम नहीं रख सकेगा । मजदूर तो रखे जा सकेंगे, मगर रोजी या वेतन देकर । परन्तु गुलामीमें किसीको बाँधा नहीं जा सकता । किसान तुम्हें मुक्त कर दें, तो भी तुम्हें धराना क्यों चाहिये ? घरमें चूल्हा बनाकर राँध खाओ । तुम्हें अीश्वरने हाथ-पैर दिये हैं और तुम मेहनत कर सकते हो । तुम जितनी मेहनत करते हो अतनीका फल भोगना जानो, तो तुम्हारे जैसा सुखी जगतमें दूसरा कोअी नहीं हो सकता । क्योंकि तुम्हारी जरूरतें बहुत ही कम हैं । तुम्हें नाटक नहीं चाहियें, सिनेमा नहीं चाहियें या जैसे दूसरे कोअी भोज-शौक नहीं चाहियें । पेट भर कर रोटी मिल जाय, खुलेमें रहनेको मिल जाय और सादे कपड़े पहननेको मिल जायें, तो तुम्हारी सब आवश्यकताअें पूरी हो जायेंगी । अितना-सा मिल जाना तुम्हारे जैमे मेहनती लोगोंके लिये कठिन नहीं है । तो फिर तुम्हें स्वतंत्रता बेचकर गुलाम क्यों बनना पडता है ? तुम स्त्री लानेके लिये अपनी जिन्दगी बेचते हो, खुद गुलाम बनते हो । जिस स्त्रीसे शादी करते हो उसे गुलाम बनाते हो और जो बच्चे पैदा करते हो उन्हें भी गुलाम बनाते हो । तुम्हें ऐसा नहीं करना चाहिये । दुनियामें जो सब करते हैं वही तुम करो । रुपया कमाओ और शादी करो । स्वतंत्र घर-गृहस्थी बसाओ । तुम्हें यह सीखना है । ये संस्कार तुम्हें सिखानेके लिये लोकशालाअें खोली गयी हैं और आश्रमके जो लोग तुम्हारे बीचमें रहते हैं, वे भी यही सिखानेके लिये रहते हैं ।

### पुरुषका स्वामी पुरुष !

अेक समय अैसा था, जब यह बात सुनकर किसान भडकते थे । अब वे अपना फर्ग समझने लगे हैं । सभी समझ सकते है कि जो देशका स्वायज्य लेने चले हैं, वे किसीको गुलाम तो हरगिज नहीं रहने देंगे । जहाँ अीश्वरने सबको बराबर बनाया है, वहाँ गुलाम और मालिक कैसे हो सकने हैं ? दुनियामें किसीकी तीन आँखें या चार हाथ नहीं होते । सबको दो आँखें और दो हाथ दिये गये हैं । अीश्वरने नल-शिल तक सुन्दर शरीर तो दे दिया, मगर हम उसकी दी हुआ बुद्धिका अुपयोग न करें, तो दोष अीश्वरका नहीं परन्तु हमारा अपना है । मनुष्य बुद्धिका अुपयोग नहीं करते, आँखें होते हुअे भी नहीं देखते, अिसलिये दुःखी होते हैं ।

गुलामीकी यह प्रथा सूरत जिलेके बाहर गुजरातमें और कहीं नहीं है। सारे हिन्दुस्तानमें भी गुलाम और मालिककान्ता व्यवहार नहीं है। पुरुषका स्वामी कैसा? उसका तो अेक ही स्वामी हो सकता है और वह है परमेश्वर, जो जगतको पैदा करनेवाला है। असि स्थितिसे निकलना हो तो पहले ज्ञान चाहिये।

### शुद्धिका उपदेश

हम जैसे अपने हक पहचानें, वैसे हमें अपनी जिम्मेदारियाँ भी जाननी चाहियें। जिसे स्वतन्त्रताका उपभोग करना है, उसका चाल-चलन कैसा हो? उसके मुँहमें शाली और भद्दी भाषा नहीं निकलनी चाहिये। सभ्य वचन ही निकलने चाहियें। वह किसीका अपमान न करे, किसीके साथ तू-तड़ाक न करे और किसीको गालियाँ न दे। पहली पढ़ाई यही है कि सभ्यतासे बोलना सीखें। तुम्हारे भद्दे नाम रखे जाते हैं, वे भी बदल डालो। कुत्ता, बिल्ली वगैरा नाम भी कहीं मनुष्यको शोभा देते हैं? स्कूलमें जाते ही फौरन शिक्षकसे अच्छे नाम रखवा देने चाहियें। मुँहसे अशब्द न बोलो, किसीको गाली न दो और सबको अिज्जतके साथ बुलाओ।

अिसी तरह शरीर भी साफ रखो। काम करके आते ही तुम्हें नहा लो। जैसे शरीर साफ रखा जाय, वैसे ही मुँह भी साफ रखना चाहिये। जिस सुन्दर मुखसे मधुर वचन और रामका नाम बोलना चाहिये, उसमें शराब या ताड़ी डालना पाप है। तुम्हारा सबसे अधिक नुकसान अगर किसी चीज़ने किया है, तो अिसीने किया है। तुम्हारा खयाल है कि उससे थकान दूर होती है, मगर यह गलत है। वह तो शक्ति और धन दोनों हर लेती है।

### सरकार खुद शराबखाने बन्द करेगी

अेक समय अैसा था जब शराब और ताड़ी छुड़वानेके लिये हमें शराबखानों पर पिकेटींग करना पड़ता था। उस समय सरकार और शराबवाले मिलकर जुल्म करते थे। शराब बन्द करनेके लिये अनेक स्वयंसेवकोंने जेरु काटी है और सिर फुड़वाये हैं, परन्तु अब समय बदल गया है। अब तो सरकारने ही अैसी नीति अपनायी है, जिससे तीन वर्षमें कोअी भी पीनेवाला न रहेगा। कुछ शराबखाने अिस वर्ष तथा कुछ अगले साल बन्द हो जायंगे और तीन वर्षमें तो शराबखानोंका नाम तक नहीं रहेगा। तो हमें सरकारके कानून बनानेसे पहले ही स्वेच्छासे शराब और ताड़ी छोड़ देनी चाहिये। शराबके ठेकेदारोंका हाल अब कैसा हो गया है, यह तो तुम देखते ही होगे। अब अुनकी आँखोंका नशा चला गया है, क्योंकि राज्यकी नीति ही बदल गयी है। अब तो कांग्रेसका राज्य है। अिसलिये अब राज्य जुल्मका नहीं, परन्तु नीतिका होगा। बड़ी सख्त लड़ाईके बाद राज्यने अब स्वीकार किया है कि कांग्रेस जो कहती थी

वही नीति सच्ची है। सरकारने अब कांग्रेसके हाथमें सत्ता सौंप दी है और कह दिया है कि अपनी नीतिके अनुसार अमल कर सको तो भले ही करो। इस महान प्रयोगका साहसपूर्ण प्रारम्भ भी हो चुका है। अहमदाबादमें डेढ़ लाख मज़दूर रहते हैं। वे सब कारखानोंमें काम करके अच्छा कमाते हैं, परन्तु जितना कमाते हैं, वह सब शराबखानोंमें दे आते हैं। प्रान्तमें सबसे ज्यादा शराब वहीं पी जाती है। जैसे शहरमें शराबकी दुकानें बन्द करनेका सरकारने निश्चय किया है। हम कोओ शहरके मज़दूर नहीं हैं, परन्तु देहातमें रहनेवाले किसान हैं। हमारे लिये इस पापसे छूटना शहरके मज़दूरों जैसा कठिन नहीं होना चाहिये। हमने उससे छूटनेकी कभी बार कोशिश की, परन्तु पिछड़ गये; क्योंकि आज तक कोओ न कोओ झगड़ा करा देते और हमारा काम सीधा नहीं चलने देते थे। अब कोओ झगड़ा नहीं करा सकता। अब जरा भी शंका न रखकर तुम गाँव-गाँवमें बन्दोबस्त कर लो, ताकि शराब और ताड़ी पीनेवाला कोओ न रहे।

### किसानोंसे बात कब हो ?

मेरी सलाहके अनुसार चलो, तो किसानोंके साथ बात की जाय। वे कोओ तुम्हारे दुश्मन नहीं हैं। दोनोंके बीच कोओ बैर नहीं है। समझदार आदमीका यह काम है कि वह ऐसा रास्ता निकाले, जिससे तुम भी सुखी हो और वे भी सुखी हों। तुम स्वतन्त्रताको समझने लगे। लड़कोंकी जिन्दगी न बेचकर अन्हें किसानोंके लड़कोंकी तरह पढ़ाओ, ताकि वे अपनी अजज्ञतको समझें, और तुम्हारे और अपने बच्चोंमें कोओ भेद न समझें। अिन लोकशालाओंके खोलनेका यही हेतु है।

### दुःखका अन्त नजदीक है

अगर देशसे गुलामी मिटानी है, तो जो सबसे ज्यादा गुलाम हैं, अन्हीको पहले सुखी करना पड़ेगा। शरीरमें फोड़ा हो जाय, तो पहले उसे काटकर निकाल दिया जाय तभी शरीर सुखी हो सकता है।

तुम गाँव-गाँव मेरा यह सन्देश ले जाओ; अब दुःखका अन्त नजदीक आ गया है। परन्तु पहली सीढ़ीके तौर पर शराब और ताड़ी खतम हो जानी चाहिये। कहीं भी झगड़े न होने चाहियें। अगर तुम नहीं समझोगे, गुस्सा करोगे, लाठी चलाओगे और दंगा मचाओगे, तो तुम पीछे रह जाओगे; क्योंकि जो अपराध करता है, वह रंक बन जाता है। अपराध करनेवाले पर दूसरे लोग चढ़ बैठते हैं। तुममें से कुछ लोग मर्यादा छोड़ दें और फसाद करें, तो वे पिछड़ जायेंगे। अिसलिये क्रोधमें आकर कोओ दंगा मत करना। अिस पाठशालासे तुम्हें अनेक प्रकारके लाभ होंगे। मगर वे तभी होंगे, जब तुम शराब और ताड़ी

छोड़ दोगे, क्योंकि उसके बिना तुम्हारा अज्ञान कैसे दूर होगा ? हमें तो ऐसा करना है कि तहसीलमें कोठी अनपढ़ ही न रहे । तहसीलमें से ही नहीं, बल्कि सारे जिले और प्रान्तमें से अज्ञानको निकाल देना है ।

### कानून बननेसे पहले ही

यह गुलामी तो हमें खुद फेंक देनी है । कानून बननेसे पहले ही हमें मुक्त हो जाना है । यह भी याद रखो कि मेहनत मनुष्यको अश्वरकी दी हुअी सबसे बड़ी शक्ति है । मेहनत मनुष्यकी शोभा है । जो मेहनत करता है, वह अुत्तम मनुष्य है । जो परिश्रम नहीं करता और सिर्फ जवान हिलाकर खाता है, वह अश्वरका चोर है । अश्वरने तुम्हें मेहनत करनेकी शक्ति दी है । अुसका सच्चा अुपयोग करोगे, तो जितने सुखी तुम हो सकते हो अुतना और कोठी नहीं हो सकता ।

### शुभ मुहूर्त

सुखी होना तुम्हारे ही हाथमें है । जिसे सुखी होना है, अुसे अश्वर सहायता देता है । और दूसरे लोग भी मदद देते हैं । अिस समय कांग्रेस और सरकार दोनों तुम्हें सहायता देना चाहती हैं । यह शुभ मुहूर्त आया है । अिस-ल्लिअे तुम सचेत हो जाओ, मैं जो सलाह दे रहा हूँ अुस पर विचार करो और गाँव-गाँवमें शराब और ताड़ी छोड़नेके प्रस्ताव करो । अितना करोगे तो जरूर तुम्हारा कल्याण होगा ।

## राजपीपलाकी लोकसभा — १

[ ता० २५-१२-१९३७ को राजपीपलाकी लोकसभाके ११ वें अधिवेशनके अध्यक्षपदसे दिये गये भाषणका मुख्य भाग । ]

### गुलामी जायगी तो सभीकी जायगी

स्वागत-समितिके अध्यक्ष महोदयने कहा कि अिस सभाका अध्यक्ष पद राज्यके आदमीको लेना चाहिये । यह सोलह आने सही बात है । मेरा भी प्रथम भुद्गार यही निकलनेवाला था । मैं दो दिनके लिये यहाँ आऊँ और आपकी कमरमें कितना जोर है, अिसे देखे बिना आप पर बोझा डाल दूँ, तो अुसका दुःख आपको अुठाना पड़े । आप अपनी शक्तिके अनुवार मर्यादा बनाअिये । यह काम राज्यके जानकार और कुशल मनुष्योंका है । परन्तु देशी राज्योंमें काम करनेवालोंकी विषम स्थिति है । बहुत-सी जगहों पर राज्यके आदमी अैसे काम करनेको तैयार नहीं होते । अुसके अनेक कारण हैं । देशी राज्योंमें भी बहुतसे होशियार आदमी मौजूद हैं । मगर रियासतकी नाराज़ीके डरसे बहुतसे आगे नहीं आते । जिन्हें खुशामद प्रिय होती है, अुन्हें सच्ची बात मीठी भाषामें कही जाय तो भी कड़वी लगती है । बहुतसे देशी राज्योंकी स्थिति अैसी ही है । अिसमें अपवाद भी हैं । कुछ अच्छे भी हैं । मगर स्वागताध्यक्षने जो यह कहा कि ब्रिटिश भारतमें गुलामी है और यहाँ तो स्वराज्य है, यह सुननेके लिये मैं तैयार नहीं हूँ । अैसा होता तो मैं आपके यहाँ झोपड़ी बनवाकर रहता । क्योंकि मैंने अपना जीवन गुलामी मिटानेके लिये अर्पण किया है । परन्तु हिन्दुस्तान भरमें अेक बालिस्त जगह भी अैसी नहीं है, जहाँ स्वतंत्र राज्य हो या गुलामी न हो । हम ब्रिटिश भारतमें रहनेवाले गुलाम हैं, परन्तु आप रियासतोंके रहनेवाले दोहरे गुलाम हैं । आप तो गुलामोंके गुलाम हैं । अिसलिये आपकी स्थिति ज्यादा खराब है । दोहरी गुलामी मिटानेमें अधिक कुशल्ता और अधिक प्रयत्नोंकी ज़रूरत है । वह न किया जाय तो चुपचाप दुःख सहन करना पड़ेगा । परन्तु जब ब्रिटिश भारतमें आज्ञादी मिल जायगी, तब रियासतोंमें भी गुलामी नहीं रहेगी । राष्ट्रीय काँग्रेस विराट संस्था है । वह सिर्फ २५ करोड़ लोगोंके लिये स्वतंत्रता दूँड रही है, सो बात नहीं । वह ३५ करोड़के लिये — हिन्दू, मुसलमान, पारसी, अीसाअी सबके लिये — कोशिश कर रही

हे । उसकी मर्यादामें रंगभेद नहीं है । उसने सारे भारतवर्षके लोगोंकी आज्ञादीके लिखे रूपरेखा बना रखी है । फिर भी मर्यादा कायम करते समय उसने अपनी शक्तिका हिसाब लगाकर अपना क्षेत्र चुन लिया है । कांग्रेसने कभी बार आश्वासन दिया है और मैं भी यहाँ फिसे यकीन दिलाता हूँ कि अगर हिन्दुस्तानका एक भाग स्वतंत्र हो जायगा, तो दूसरा कभी गुलाम नहीं रहेगा । और दूसरा गुलाम होगा, तो एक भी स्वतंत्र नहीं रहेगा । हिन्दुस्तानके किसी कोनेमें गुलामी मौजूद होगी, तो उसकी दुर्गन्ध सब जगह फैलेगी । कांग्रेसने अपना कार्यक्रम सत्य और अहिंसाके आधार पर तैयार किया है । वह अिन दोनों पर, भारतकी संस्कृति पर, भारतकी स्वतंत्रताकी अिमारत तैयार करनेकी महत्वाकांक्षा रखती है । असलिखे वह राजा-महाराजाओंकी भी मर्यादा रखती है । वह समाम वर्गोंके वाजिव हकोंकी और हरएक क्रीमके हितोंकी सँभाल रखती है और उससे भी ज्यादा वह रात-दिन अस बातकी कोशिश करती है कि किसानों, श्रमजीवियों और मजदूरों आदि जिन ८०% लोगों पर हमारा आधार है, उनकी किसी भी तरह रक्षा हो और उनका भक्षण होना बन्द हो ।

### निरंकुश सत्ता कहाँ तक टिकेगी ?

हिन्दुस्तानके सात प्रांतोंमें जनता कांग्रेसके पीछे है, असलिखे वहाँ कांग्रेसी मंत्रि-मंडल काम कर रहे हैं । आपको अितना तो मालूम है कि आपके आसपास लोकसत्ता या लोकमतसे शासन हो रहा है ।

मगर आपके यहाँ प्रजाका शासन नहीं है । अधिकांश बड़ी-बड़ी रियासतोंमें भी नहीं है । यह ठीक नहीं है । कोअी राजा शासनका भार खुद अकेला नहीं उठा सकता । उसमें प्रजाको हिस्सा मौँगना चाहिये । भाड़ेके आदमियोंसे होनेवाला शासन लोकमतकी परवाह नहीं करता । असमें अधिकारियोंका दोष नहीं होता, क्योंकि उनकी अँगुलियाँ प्रजाकी नन्ज पर नहीं रहतीं । देशी राज्योंमें जो अन्याय होते हैं, उनमें राजाओंसे अधिक वर्तमान प्रथाका दोष है । उन पर अँकुश नहीं होता और सर्वोपरि सत्ताके रक्षणकी गरमी होती है । वे उस बड़ी सत्ताके संरक्षणसे टिके हुअे हैं । जिस ब्रिटेनके प्रतिनिधि यहाँ राज्य कर रहे हैं, वहाँकी प्रजा कैसी है असकी कल्पना कीजिये । वह बहादुर प्रजा है । वह खुद अपनी पार्लियामेन्ट और अपने नौकरोंके द्वारा अपना शासन करती है । जिस चक्रवर्ती राजाकी बफ़ादारीकी सौगंध हमारे राजा लेते हैं, उन राजाको अपने मुस्कमें घूमनेके लिखे भी प्रधानमंत्री यानी प्रजाके प्रतिनिधिसे पूछना पड़ता है ।

अिस युगमें शासनमें निरंकुश सत्ता कहाँ तक टिकेगी ? जिस प्रजा पर वह सत्ता चलती है, उसका थोडा बहुत हिस्सा उसमें होना ही चाहिये । स्वेच्छाचारी

शासनमें सयानापन नहीं होता । राजाओंमें कुछ समझदार आदमी भी होंगे, परन्तु समझदार भी भूल करते हैं । निरंकुश सत्तामें नशा रहता है । कुछ लोग यह कहते हैं कि हिन्दुस्तानमें देशी राज्योंका अस्तित्व ही नहीं होना चाहिये । फिर भी कांग्रेसके मुख्य आदमी अभी तक यही सलाह देते हैं कि हमें अपनी संस्कृतिके अनुसार काम करना चाहिये । युरोपकी हालत देखिये । वहाँ गृहयुद्धकी तैयारियाँ हो रही हैं और ज्यादासे ज्यादा तेजीसे मनुष्यों और देशोंका संहार और नाश करनेकी खोजबीनके लिये रात-दिन प्रयत्न हो रहे हैं । इस प्रकार प्रलयकाल नज़दीक आता जा रहा है । दुनियामें इस समय सिर्फ हिन्दुस्तान ही ऐसा देश है, जो अपनी मूल संस्कृति पर, सत्य और अहिंसाके आधार पर, इस समस्याको हल करनेकी कोशिश कर रहा है । उसके तरीकेमें राजा अपनी मर्यादा समझें, किसान मर्यादामें रह कर न्याय प्राप्त करनेकी कोशिश करें और व्यापारी भी वाजिब मुनाफ़ा लें ।

### किसान मनुष्य बनें

मैं किसान हूँ, किसानोंके दुःख दूर करनेके लिये रात-दिन कोशिश करता हूँ, लेकिन मैं किसानोंको अनीतिका पाठ नहीं पढ़ाता । जो राज्य किसानोंको कर्ज़से मुक्त करना चाहे, उसे लगान घटाना चाहिये और जितना किसान सह सके अतना ही रखना चाहिये । ऐसा राज्य किसानको शराब नहीं पिलायेगा । शराबसे किसानका अतना पतन होता है कि उसकी आयका बड़ा भाग वह इसीमें बरबाद कर देता है । इसमें राज्यकी शोभा नहीं है । मैं चाहता हूँ कि किसान ऋणमुक्त हो जाय । मगर उससे भी ज्यादा यह चाहता हूँ कि किसान किसान बने, मनुष्य बने और जानवरोंकी हालतसे मुक्त हो जाय । किसानों पर साहूकारके कर्ज़का ढेर लग गया है । बहुतसे साहूकारोंने नीति-न्याय छोड़कर न करने जैसे काम किये हैं । मद्रासमें जैसा कानून बननेवाला है, वैसा आपके यहाँ भी बन जाय तो आश्चर्य नहीं । साहूकारकी जगह राज्यको ले लेनी चाहिये । जिस ब्याज पर राज्य औरोंसे अधार दिलवाना चाहता है, उसी ब्याज पर उसे खुद किसानोंको रुपया अधार देना चाहिये । किसानोंको कर्ज़से छुड़ाना राज्यका धर्म है । उसका विरोध न करना साहूकारोंका धर्म है । यह जमाना भ्रमजीवियोंका है, बैठे-बैठे खानेवालोंका नहीं है । बुद्धिवादका युग खतम हो गया है । आजकल तो साहूकारोंके कुटुंबोंमें भी ऐसे लडके पैदा हो गये हैं, जो इस स्थितिको बरदास्त नहीं करते । जो मेहनत करता है, उसका हक पहला है । लोकसभा और राज्यको ऐसा काम करना है, जिससे किसान और साहूकारके बीच प्रेम बढ़े । जहाँ किसान सुखी नहीं है, वहाँ राज्य भी सुखी नहीं है और साहूकार भी सुखी नहीं है ।

### प्रजाका धर्म

अब प्रजाके धर्मके बारेमें भी दो शब्द कह दूँ । प्रजा राज्यकी ही भूलें देखती रहे, तो अिससे कुछ नहीं होगा । उसे अपना धर्म भी पालन करना चाहिये । राजपीपलामें जो पढ़े-लिखे हों, उन्हें राज्य छोड़कर भागनेके बजाय यहीं रहकर प्रजाकी सेवा करनी चाहिये । सभी ओहदे तलाश करेंगे, तो प्रजाकी सेवाका काम कौन करेगा ? आज लोगोंके धन्ये नष्ट हो गये हैं, हजारों बेकार हैं । अिस राज्यमें अितनी अधिक कपास पैदा होती है और बाहर चली जाती है । लोग अुसका कपड़ा न बनायें और विदेशोंसे कपड़ा आये, तो आपकी बेकारी कैसे दूर होगी ? ग्राम-अुद्योगोंका अुद्धार करनेके लिये काँग्रेस जैसे प्रयत्न कर रही है, वैसे लोकसभा और राज्यको भी करने चाहिये । किसान कर्जसे मुक्त हो जायँ, मगर अुन्हें पूरा पोषण न मिले, तो अुन पर फिर कर्ज हुअे बिना नहीं रहेगा । किसानको खेतीके सिवाय दूसरे सहायक धन्येकी आमदनी नहीं होगी, तो अुसकी परवरिश नहीं होगी । राजपीपलामें ताड़के वृक्ष खूब हैं । क्या आपको मालूम है कि ताड़से बड़िया गुड़ बनता है ? अैसे किसी सहायक धन्येके बिना आपका — किसानोंका — अुद्धार नहीं होगा । किसान अपना कपड़ा खुद बना ले । और किसान गाये न खे और बैल खरीदें, तो यह कैसे पुसा सकता है ? हम अुपनेको गायको माता माननेवाले कहते हैं, मगर हमारे यहाँ गायकी सच्ची पूजा नहीं होती । अुसके सिवाय छुआछूतका पाप मिटाना बाकी है । यह और अैसे दूसरे काम प्रजाको और लोकसभाको करने हैं ।

अिस तरहकी रचनात्मक प्रवृत्तियाँ करनेमें अधिकांश राज्योंमें बाधा नहीं आती । हम अिस प्रकारके कार्य न करें और सिर्फ धौंधलीवाले काम करें, अपना कर्तव्य न करके सिर्फ राज्यकी टीका-टिप्पणी ही करते रहें, तो वह ठीक नहीं है । अैसा काम करना चाहिये, जिससे राजा-प्रजाके बीच मीठा संबंध रहे और फिर भी लोकसभाकी शक्ति बढ़े । जो छोटी-छोटी तकलीफें यहाँ बतायी गयीं, वे दूर होनी चाहिये । आपका राज्य छोटा होने पर भी अुसे आदर्श राज्य बनाया जा सकता है । निरंकुश शासन पर तो आक्रमण होते ही रहेंगे । कोअी अुसे बरदास्त नहीं करेगा । अिसलिये समयका विचार करके चलनेवाला राज्य प्रजाको साथ लेकर ही चलेगा ।

### नौजवानोंसे

अब दो शब्द नौजवानोंसे कहता हूँ । नौजवान यहाँ अच्छी संख्यामें अुपस्थित हैं । अुनमें प्रजाकी सेवाका अुसाह है । परन्तु वे केवल तमाशा देखने न आयें, भाषण देना सीखनेके लिये न आयें । अुनमें सेवाके लिये सेवा

करना सीखनेकी लगन होनी चाहिये । सेवाधर्म कठिन है, काँटोंकी सेज पर सोने जैसा है । सत्तामें जितना मोह है, गिरनेका खतरा है, अतना सेवाकी सत्तामें भी मौजूद है । थोड़ासा त्याग करनेवालेको भी हिन्दुस्तानमें लोग पूजते हैं । असी-लिअे तो लाखों पाखंडियोंकी पूजा होती है । भगवा वस्त्र पहन लेनेसे ही भोला हिन्दू साधु मान लेता है । सभी भगवाधारी साधु नहीं होते । असी तरह सफेद टोपी और सफेद कुरता पहन लेनेसे ही कोअी गांधीका आदमी नहीं बन जाता । थोड़ा भाषण देना आ जाने व ओर अखबारोंमें लिखना सीख जानेसे ही नेता बन जानेकी नौज्वानोंमें कल्पना हो तो वह गलत है । सीढ़ी दर सीढ़ी चढ़ना चाहिये । राजपीपलाके नवयुवक बढ़िया शारीरिक तालीम पा रहे हैं और स्वयंसेवकोंका काम कर रहे हैं । वे पढ़ाअी पूरी होने पर नौकरी ही क्यों तलाश करें ? गिनतीके सेवकोंमें वृद्धि ही न हो, तो जिम्मेदार हुक्मत कैसे मिलेगी ? सैकड़ों काम करनेवाले युवक निकलने चाहिये । हर तहसीलमें छावनी और स्थायी काम करनेवाले आदमी रखने चाहिये । लोकसभाका संगठन अिस तरह जीता-जागता हो सकता है । जैसे हम अपने घरके कामकाजकी जिम्मेदारी अुठाते हैं, वैसे ही यह समझना च हिये कि अपने शहर और राज्यके कारोवारकी जिम्मेदारी भी हमारे सिर पर है । अुसके लिअे परिश्रम भी करना चाहिये । यह काम कोअी गरीब भीलोंका नहीं, साहूकारोंका नहीं, आपका है । लोकसभा प्राणवान बन जाय तो राज्य छुक जायगा । हरअेक प्रजाको अधिकार है कि वह अपना शासन खुद करे । भगवान आपको वह अधिकार प्राप्त करनेकी शक्ति दे ।

हरिजनबन्धु, ९-१-१९३८

## हलपति परिषद

[ ता० २१-४-१९३८ को बाराडोली स्वराज्य आश्रममें हुआ हलपति परिषदमें दिया गया भाषण । ]

### गुलामोंके गुलाम

अतनी बड़ी संख्यामें दूर दूरके गाँवोंसे आकर तुम सब यहाँ अिकट्टे हुआ हो और अपनी यह पहली परिषद कर सके हो, अिसके लिअे मैं तुम्हें बधाओ देता हूँ । अिस देशमें कुचले हुआे वर्ग तो अनेक हैं । वे अनेक प्रकारकी आपत्तियोंसे पीड़ित हैं । किसीको कुछ और किसीको कुछ तकलीफ है । परन्तु तुम्हारा दुःख अुन सबसे अलग ही प्रकारका है । यों तो भंगी-चमारोंको भी दुःख है । मनुष्य होते हुआे भी अुन्हें अछूत माना जाता है । लेकिन अछूत माने जाने पर भी अपने क्षेत्रमें वे स्वतंत्र हैं । तुम अछूत न होते हुआे भी परतंत्रताके घोर रोगसे पीड़ित हो । यह माना जाता है कि तुम्हारा मालिक कोओ दूसरा आदमी है । अिस संसारमें अिसके बराबर दूसरा कोओ दुःख नहीं । जैसे जानवरका मालिक अिन्सान होता है, वैसे अेक अिन्सानका दूसरा अिन्सान मालिक बन बैठा है । मनुष्योंका मालिक तो अेक अधीश्वर ही है, अिसने अुन्हें जन्म देकर अिस जगतमें पैदा किया है । अिसने अैसा सुन्दर शरीर दिया है और अुसमें जीव डाला है, वही हमारा सच्चा मालिक हो सकता है । जानवरोंके मालिक आदमी होते हैं, परन्तु जब अेक मनुष्य दूसरे मनुष्यके नाथ डालता है और अुसका मालिक बन बैठता है, तो यह भयंकर चीज हो जाती है । अुस समय मालिक बननेवाला और अुसे मालिक मान लेनेवाला दोनों पापमें पड़ते हैं और दोनोंकी दुर्दशा हो जाती है ।

अिस देशमें ३५ करोड आदमी हैं, परन्तु अुनके मालिक दो लाख विदेशी हैं, जो हजारों मील दूरसे यहाँ आये हैं । हमारा देश अुनसे आज्ञाद होनेकी कोशिश कर रहा है । ५१ वर्षसे वह यह मेहनत कर रहा है । तुमने हालमें ही देख लिया है कि ५१वें वर्षमें हरिपुरा गाँवमें काँग्रेसका अधिवेशन हुआ था । सारे देशके नेता वहाँ जमा हुआे थे और यही झंडा हरिपुराके झंडा चौकमें लहरा रहा था । वह कोओ तमाशा, यात्रा या मेला नहीं था । देश पर विदेशी मालिक बने बैठे हैं । अुनसे सत्ता कैसे ली जाय और हम खुद मालिक कैसे

बनँ, अिसका विचार करनेके लिअे सब वहाँ अिकट्टे हुअे थे । यह तो अेक राष्ट्रके दूसरे राष्ट्रको गुलाम बना रखनेकी बात हुअी । परन्तु अिस देशमें तो हम लोग अपने ही भाअियोंको गुलाम रखते हैं । अिस सूरत जिलेके किसान स्वयं गुलाम हैं । फिर भी अुन्होंने तुम्हें गुलाम बना रखा है, यह बड़े आश्चर्यकी बात है । अिस प्रकार तुम तो गुलामोंके गुलाम हो ।

### अुत्तेजित न होना

परन्तु तुम्हें अब तक अपनी गुलामीकी दशाका भान नहीं था, क्योंकि तुम गुलामीके नशेमें चूर हो गये थे । आज जब तुम्हें यह ज्ञान हो गया है, तब तुम अुत्तेजित हो अुठे हो । तुम अिस गुलामीसे मुक्त होनेके लिअे अधीर हो गये हो । किसान भी तुम्हारे बिना अंपंग हो गये हैं । अुनके भी तुम्हारे बिना हाथ-पैर नहीं हिल सकते । अुन्हें डर लग रहा है कि तुम भाग जाओगे । अिसलिअे वे भी अुत्तेजित हो गये हैं; और कोअी अुनसे तुम्हारी बात कहता है, तो वे आगबबूला हो जाते हैं । तुम ज़रा ज़ोर दिखाने हो, तो वे आँखें दिखाने है, गालियाँ देते हैं और मारनेको भी तैयार हो जाते हैं । अिसमें कोअी आश्चर्य नहीं है । जब बच्चेका जन्म होता है, तब माताको बहुत दुःख होता है । परन्तु जब बालक पैदा हो जाता है, तब माताके हृदयसे प्रेमका झरना फूटता है । अुसी तरह जब अेक कौम मुक्त होनेकी कोशिश करती है, तब अुस पर अत्यन्त दुःख आ पड़ता है । परन्तु जब वह मुक्त हो जाती है, तब अुसे शांति मिल जाती है । जब बरसात आनेकी होती है, तब बहुत गरमी पड़ती है, बादल गरजते हैं और बिजली कड़कती है । परन्तु जब बरसात हो जाती है तब अंडक हो जाती है । अिसी तरह तुम्हें और किसानोंको अुत्तेजना हो रही है, क्योंकि तुम्हारा गुलामीसे छूटनेका वक्त आया है । परन्तु तुम्हें धीरज रखना पड़ेगा । बच्चा चलना सीखनेसे पहले दीड़ने लग जाय, तो गिर जाता है, चोट खाता है और पैर तोड़ बैठता है । हम अैसी भूल न करें । मैं तुम्हें यह बात समझानेके लिअे आया हूँ ।

### स्वतंत्र पंचायतका मार्ग

शादीके लिअे रुपये अुधार लेनेकी प्रथा तुममें थी और अब भी जारी है । शादीके लिअे रुपये अुधार लेना और अुसके बदलेमें नौकरी करना यह रास्ता ही गलत है । किसान कहते हैं कि हज़ारों दुबलोंने शादीके लिअे रुपया अुधार ले रखा है, सो क्या हम छोड़ दें ? हमें अुनसे कह देना चाहिये कि न्यायसे तुम्हारा जितना लेना निकले, वह हम हाथ जोड़कर देनेको तैयार हैं । परन्तु वह न्याय कैसा हो, यह समझ लेना चाहिये । बहुत वर्षों तक तुमने जो नौकरी की, अुसका हिसाब क्रिया जायगा और अुसका रुपया काटा जायगा । अुन वर्षोंमें जो कोअी

लेन-देन हुआ हो, उसका हिसाब भी कर लिया जायगा। उसके बाद अगर हिसाब साफ हो जाता हो, तो तुम्हें मुक्त कर देना चाहिये; मगर आबिन्दा तुम्हारा सम्बन्ध मालिक और गुलामका हरगिज़ नहीं रहना चाहिये। सूरत ज़िलेको छोड़कर बाहर जाभिये। वहाँ भी लोग खेती करते हैं और नौकर रखते हैं। मगर उनका सम्बन्ध गुलाम और मालिकका नहीं है। तो फिर यहीं यह प्रथा क्यों रहनी चाहिये? कर्ज़का फैसला करनेके लिये हम स्वतंत्र पंच नियुक्त कर दें। वे हिसाब करके बता दें कि अिसे अितना रुपया देना है और अितने समयमें देना है। किमानोंने साहूकारोंसे ब्याज पर रुपया लेकर कर्ज़ कर रखा है। वे कहते हैं कि साहूकारका जितना वाजिब लेना हो, वह कानूनसे तय करा दो। उसी कानूनका लाभ तुम्हें भी मिलेगा।

### किसान और हलपतिकी जोड़ी

तुम सब अिसी अेक धरतीसे गुज़र करते हो। किमानोंका और तुम्हारा दोनोंका पोषण यही ज़मीन करती है। तुम दोनोंके बीच दुश्मनी हो जाय, तो खेतीका अुद्योग नष्ट हो जायगा और दोनोंका अभी जो पेट भरता है, उसमें रुकावट पैदा हो जायगी। अैसा अिन्साफ होना चाहिये, जिससे दोनों ज़िन्दा रहें। कोअी आदमी भुग्या नहीं रहना चाहिये। मगर साथ ही यह बात स्वीकार करनी चाहिये कि तुम स्वतंत्र हो और तुम्हें स्वतंत्र रहनेका अधिकार है। जैसे अेक गाड़ीमें दो बल जुते हुए रहते हैं, वैसे किसान और हलपति दोनोंकी जोड़ी है। ये दोनों जिम दिन लड़ने लेंगे, अुम दिन खेती नष्ट हो जायगी और दोनों के भूखों मरनेकी नौबत आ जायगी। अिसलिये यह आन्दोलन अैसे ढंगसे नहीं करना है। मेरी तुम्हें सलाह है कि तुम धीरज रखो। अब किसानोंकी परिषद हो, तब वह जो प्रस्ताव पास करे, उस पर भी विचार करना चाहिये। मैं खुद भी सलाह दूँगा कि अिन लोगोंके साथ न्याय तो होना ही चाहिये।

### बन्धन दुर्बलताका है

तुममें से बहुतसे लोग कहते हैं कि हमें छोड़ दीजिये। मैं कहता हूँ कि तुम्हें किसीने बाँधकर नहीं रखा है। तुम्हारा अगर कोअी बन्धन हो, तो वह तुम्हारी दुर्बलताका ही है। तुम्हें अिसका खयाल होता है कि छूटकर कहाँ जायेंगे? तुम्हारे ज़मीन नहीं, ढोर-डंगर नहीं, दूसरा कोअी धन्धा नहीं, और बाहर जानेकी आदत नहीं। तुम भाग जाओ, तो किसान कुछ नहीं कर सकता। परन्तु तुम्हें यही डर लगा रहता है कि बादमें तुम क्या खाओगे। तुम अेक जगहसे दूसरी जगह जाओ, तो किसान संगठन करके यह निश्चय कर लें कि अेकके दुबलेको दूसरा न रखे। अिसके सिवाय तुम्हारे कोअी बन्धन नहीं हैं।

आजकलका कानून यह है कि कर्ज़के लिअे किसीको जेलमें नहीं डाला जा सकता। अदालतमें जाकर हुकमनामा तो ले आवें, परन्तु उसकी तामील किसकी जायदाद पर कारयें ? कर्ज़के लिअे आदमीकी चमड़ी तो अुधेड़ी ही नहीं जा सकती। बम्बयीके सटोरिये हज़ारों और लाखोंका सट्टा करते हैं और बादमें दिवाला निकाल देते हैं। अुन्हें भी कोअी बाँध कर नहीं मारता। परन्तु तुम्हारी नीयत तो अैसी है ही नहीं कि किसानोंको कुछ भी न दिया जाय। किसानोंका जितना सच्चा कर्ज़ है, वह अीमानदारीसे हाथ जोडकर देना है। परन्तु अब तुम्हारा सम्बन्ध तो बदल ही डालना है।

### तुम्हारे हाथकी बात

जितना करना तुम्हारे हाथमें है, वह तो तुरन्त करने लग जाओ। अपने बच्चोंको अक्षर ज्ञान कराओ। अुन्हें नये रास्ते ले जाओ। तुम सब जगह-जगह जातिके पंचोंको बुलाओ और निश्चय कराओ कि आअिन्दा शादी या मौतके अवसर पर कर्ज़ न किया जाय। तुम्हारे जैसी गरीब जातिको विवाहके समयमें रुपया लेना-देना बन्द कर देना चाहिये। परन्तु जाति अिसे विलकुल न माने, तो अिसके लिअे १५-२० ६० की हद बाँध दो। मैं अिसके लिअे भी कर्ज़ करनेकी सलाह नहीं दूँगा। चावल कटाअी या घास कटाअी वगैरके समय जो मज़दूरी करो, अुससे चार छः आने कर करके साल भरमें ५-१० रुपये बचा लो। तुम्हारा बचतका रुपया रखनेके लिअे अेक बैंक भी खोला जा सकता है। जब तुम्हारी शादी होगी तब यह रुपया काम आ जायगा और तुम्हें कर्ज़ नहीं लेना पड़ेगा। अुधार लेने गये तो समझ लेना कि बहुत नुकसान होगा।

किसानोंको भी तुम्हारी अुन्नतिमें मदद देनी चाहिये। समझदार किसान तो यही माने कि अुसके मज़दूरको संतोष हो और अुसका कलेजा ठंढा रहे, अितना तो अुसे मिलना ही चाहिये। जो किसान अपने बैलोंको और मवेशियोंको सुली रखता है, वह अपने नौकरोंको दुःख दे तो वह मूर्ख है।

परन्तु आप मरे अिना स्वर्ग नहीं मिलता। तुम लोगोंने शराब और ताड़ी छोड़ दी, अिससे मैं खुश हूँ। तुम्हारी स्त्रियाँ और भी प्रसन्न हुअी होंगी, क्योंकि अब तुम घर जाकर गालियाँ नहीं देते। तुम सब जल्दी ही शराब और ताड़ी छोड़ कर अुसके अिस्सेका रुपया बचाओ, ताकि तुम्हें कर्ज़ न करना पड़े। तुम अितनी बात कर लो, तो ५ वर्षमें अिस जिलेमें कोअी पहचान नहीं सकेगा कि कौन गुलाम है और कौन मालिक है। और जैसे आश्रमवासी अपने कपड़े खुद ही कात कर बना लेते हैं, वैसे तुम भी बनाओ। अेक कुरता और अेक छोटी घोतीसे ब्यादा तुम्हें क्या चाहिये ? जो कपास तुम्हारे खेतमें से अुड

कर चली जाती है, अतनीसे भी तुम अपने कपड़े बना सकते हो। यह विद्या कठिन भी नहीं है।

आज जो प्रस्ताव यहाँ पास हों, उन पर शांतिसे विचार करो। अतुल्य मत होओ। कोअी कदम जल्दबाजीमें नहीं अुठाना चाहिये। कोअी किसान गुस्सेमें आकर तुम्हें थपड़ मार दे, तो भी बदलेमें तुम हाथ मत अुठाओ। अैसा करोगे तो नतीजा यह होगा कि तुम दब जाओगे। मुझे अुम्मीद तो है कि मैं बारडोली तहसीलके किसानोंको समझा सकूँगा। मैं तो उनका मित्र हूँ। वे सयाने हैं और जानते हैं कि उनका खातिर मैंने थोड़ा-सा दुःख अुठाया है।

हरिजनबन्धु, १-५-१९३८

७८

## दक्षिणी रियासती सम्मेलन

[ ता० २२-५-१९३८ को सांगलीमें दुबे बारहवें दक्षिणी रियासती सम्मेलनके अध्यक्षपदसे दिया गया भाषण। ]

आप सबने मुझे अिस बारहवें दक्षिणी रियासती सम्मेलनका अध्यक्षपद प्रदान किया, अिसके लिअे मैं आपका आभारी हूँ। मगर साथ ही मुझे कहना चाहिये कि मैं अिस योग्य नहीं हूँ। आपकी भाषा जाने बिना मैं आपके हृदयोंमें प्रवेश नहीं कर सकता। टूटी-फूटी हिन्दुस्तानीसे कान चलाता हूँ। देशी राज्योंके बारेमें मुझे साधारण ज्ञान जरूर है, परन्तु दक्षिणी रियासतोंके विषयमें मैं विशेष ज्ञान नहीं रखता। यह दूसरी मुश्किल भी है।

भाअी शंकरराव देव और गंगाधररावके आग्रहको मान कर मैंने यह निमंत्रण स्वीकार किया है। मुझसे कोअी भूल हो जाय, तो निभा लीजिये।

मैं यहाँ बातें करने नहीं आया हूँ। मैं तो सीधा-सादा आदमी हूँ। मुझे अैसा काम सौंपा गया है, जिसमें गालियों खानी पड़ें। अिसलिअे किसीको दो अच्छी तो किसीको दो कड़वी बातें कहनी पड़ती हैं। मैंने 'अहिंसा परमो धर्मः' को माननेवाले सन्तके चरणोंमें बैठ कर राजनैतिक शिक्षा ली है।

हिन्दुस्तानमें छः सौ देशी राज्य हैं। दुनियामें अैसा कोअी मुष्क नहीं, जिसमें छः सौ राज्य हों। कुछ तो अितने छोटे हैं कि छः सात गाँवोंका मालिक भी अपनेको राजा कहता है! अच्छे-अच्छे साम्राज्य खतम हो गये। राजा ताज पहन लेनेसे कोअी आज़ाद नहीं हो जाते। वे भी गुलाम ही हैं। और

अनुके नीचे हम लोग तो गुलामोंके भी गुलाम हैं। ऐसी विकट स्थितिमें साफ़ रास्ता कौन दिखाये? अतने देशी राज्य होते हुए भी हिन्दुस्तान एक अविभाज्य देश है। आबोहवामें, व्यापार-धंधेमें, किसी चीज़में फर्क नहीं है। विदेशी हुकूमतने अपनी सत्ता कायम रखनेके लिये ये सब भेद कर दिये हैं।

यह छोटा-सा रामदुर्ग राज्य भी कोअी राज्य है! बिहार और संयुक्त प्रान्तमें अिससे बड़े तो ज़मींदार हैं। जैसे राज्य अपनी शक्ति पर निर्भर नहीं हैं, वही शक्तिके आधार पर टिके हुए हैं। जब तक पैतीस करोड़को गुलामीमें रखनेवाली शक्ति नष्ट नहीं हो जाती, तब तक ये कायम रहेंगे।

पचास वर्ष पूर्व तिलक महाराजने हमें एक मंत्र दिया है कि स्वराज्य हमारा जन्मसिद्ध अधिकार है। वही आपके हमारे सबके लिये सही रास्ता है। जो हिन्दुस्तानके जेलखानोंमें बैठे थे, वे अब मंत्री बन गये हैं और उनको जेलमें डालनेवाले लोग उन्हें सलाम करते हैं। आपके दिलों पर अिसका प्रभाव पड़ा है। अिसकी जाग्रति सारे राज्योंमें दिखायी दे रही है।

हमने हरिपुरामें निश्चय किया है कि जब तक प्रान्तोंकी तरह देशी राज्योंको भी स्वराज्य न मिले, तब तक संघशासन नहीं चाहिये। आपकी दौड़ कहाँ तक है, यह देखकर हम कदम अठाते हैं। हमारा एक पैर देशी राज्योंमें और दूसरा ब्रिटिशभारतमें है। हमने सारे भारतकी आज़ादीके लिये प्रस्ताव किया है।

हमारे पास कौनसी ताकत है, यह समझ लेना चाहिये। सत्य और अहिंसा हमारी ताकत है। एक दो छोटे राजाओंको मारनेकी सलाह देनेसे हमारा काम नहीं बनेगा। कांग्रेसमें भी कुछ लोग यह माननेवाले मौजूद हैं कि देशी राज्योंकी ज़रूरत ही नहीं है। जिस टंगसे रजवाड़े आजकल चल रहे हैं, उसे देखते हुए ऐसा माननेके लिये कारण भी मिल जाता है।

आपसमें झगड़नेसे शक्ति नष्ट होती है। हमारी संस्कृति भी समझ-बुझकर शान्ति पर रची गयी है। मरना होगा तो वे अपने पापोंसे मरेंगे। जो काम प्रेमसे होता है, वह वैरभावसे नहीं होता।

कांग्रेसके पास जो शक्ति है, वह यह है कि जहाँ जुल्म हो वहाँ उसे सहन न करके उसका सामना करे, और वह भी सत्य और अहिंसासे करे।

आपमें ताकत पैदा करनी है। बारडोलीके किसानोंकी लड़ायीमें भाग लेनेके लिये हिन्दुस्तान भर से कुछ लोगोंने तार दिये थे। मैंने उन सबको रोक दिया और कह दिया कि अिससे बाज़ी बिराड़ जायगी। हरिपुराके प्रस्तावसे आप नाराज हुए हैं कि ब्रिटिश भारत और देशी राज्योंकी प्रजामें भेदभाव क्यों किया गया? मगर ऐसा आपके भलेके लिये ही किया गया है। देशी राज्योंमें लड़ायी छेड़कर बादमें आप कांग्रेसके पास आये, तो जिस मोर्चे पर दुश्मनके

खिलाफ़ लड़ना चाहिये, उसे छोड़कर कांग्रेसको आपके साथ होना पड़े । अिससे तो कांग्रेसकी शक्ति क्षीण हो जायगी । सूर्यको ग्रहण लग जानेसे सारी दुनियामें अँधेरा छा जाता है । कांग्रेसको ग्रहण लग जायगा, तो सारा देश कमजोर बन जायगा ।

जाने-अनजाने राजा जो जुलम करते हैं, वे अिस खयालसे करते हैं कि हमारी पीठ पर साम्राज्य खड़ा है । मगर अैसा राज्य तो मुर्दों पर किया जा सकता है । हर अेक जगह ज़ालिम राजाको अुखाड़ फेंका जाता है । तो आपको कौन रोकता है ? ताकत हो तो कीजिये । आप अैसी शंका क्यों रखते हैं ? जिस रास्ते कांग्रेस अपनी शक्ति बढ़ा रही है, अुस रास्ते आप मैदानमें आयेंगे, तो ज़रूरत पड़ने पर कांग्रेस आपको कैसे छोड़ देगी ? हरिपुराका प्रस्ताव आपके भलेके लिअे ही है । अेक भी किसान लगान न चुकाये, तो मैं खुश होऊँगा । मगर मैं जानता हूँ कि आज आपमें कमजोरी है । अैसी कमजोरीवालोंको लड़ाईकी बात नहीं करनी चाहिये ।

देशी राज्योंमें किसीको रचनात्मक काममें दिलचस्पी है, अैसा मैं नहीं देखता । ब्रिटिश भारतमें जिन प्रांतोंमें रचनात्मक कार्य हो रहा है, वहाँ दूसरी ही शक्ति पैदा हो गयी है । आपके बदन पर खादीके सिवाय दूसरा कपड़ा न होना चाहिये । गाँवोंमें बननेवाली चीज़ोंको प्रोत्साहन देना चाहिये । चावल, आटा, कुलू भी मशीनमें नहीं पिसवाना चाहिये । तमाम ग्राम-अुद्योगोंको पुनर्जीवित कीजिये । जातियोंमें आपसमें प्रेम रखिये । आपसमें झगड़े-टंटे करके अदालतोंमें न जाअिये । अिससे शक्ति घटती है । अछूतपन मिटा डालिये । महात्माजीने हमें रचनात्मक काम सुझाया है । अुससे हमारी शक्ति बढ़ी है । कांग्रेस अुसे नहीं अपनायेगी, तो सत्याग्रहकी शक्ति नहीं आयेगी । बारह महीनेमें अेक बार अधिवेशन कर लेनेसे शक्ति नहीं आती । अिससे ज्यादा कुछ कहना नहीं है । लम्बी-चीड़ी बातोंसे क्या फायदा ? मेरा तो कम बोलने और ज्यादा करनेमें विश्वास है । अधिक प्रस्तावोंसे कुछ नहीं होगा । काम करके दिखाना चाहिये । कमजोर आदमी कुछ नहीं कर सकता ।

यह शरीर पंचमहाभूतका बना हुआ है । अिसके भीतर जो शक्ति निवास करती है, अुससे परिचय करना चाहिये । जयसे दुनिया पैदा हुअी, तबसे कोअी अमर नहीं हुआ । गरीब किसान और बादशाहकी आखिरमें तो अेक ही हालत होगी । वहाँ बड़े-बड़े तीसमारखाँओंकी तोप-बन्दूकें भी काम नहीं आतीं । कौन जाने यमराज कहाँसे घुम आता है ! अिस प्रकार अगर अेक बार मरना ही है, तो फिर कुत्तेकी मौत क्यों मरा जाय ? जब तक यह बात नहीं जान ली जाती, तब तक डर रहता है ।

जगतकी सबसे बड़ी विभूति महात्मा गांधी हैं। वे हमें मार्ग बता रहे हैं।  
अन पर अविश्वास करना महापाप है।

हम सब एक ही नावमें बैठे हैं। आपने मेरा जो स्वागत किया है, वह सच्चा तो तब कहा जायगा, जब मैंने जो कुछ कहा है, उसे आप करके दिखायेंगे। गांधीजीने जब देखा कि हिन्दुस्तानका कल्याण पैंतीस करोड़को जाग्रत करनेसे होगा, तो वे सत्याग्रह आश्रममें अकेले न बैठकर चल पड़े।

आपने जिस प्रेम और शांतिसे मेरी बात सुनी, उसके लिये मैं आपको धन्यवाद देता हूँ। अभी मेरे पास कम समय है। मैं आशा रखता हूँ कि आपसे फिर मिलनेका कभी मौका मिलेगा।

७९

## विदेशी मिशनरी और हमारे डॉक्टर

[ता० ६-६-१९३८ को मूरतमें डॉक्टर फड़ियाके मिशन अस्पतालका सुदघाटन करते समय दिये गये भाषणसे।]

हमारे देशमें विदेशी मिशनरी आ कर सेवा कर रहे हैं, यह हमारे लिये शर्मकी और उनके लिये गर्वकी बात है। उनका अद्देश्य कुछ भी हो मगर जिस ढंगसे और जिस प्रेमसे वे सेवा करते हैं, वह अनुकरणीय है।

उनका अपने धन्यके जरिये सेवा करना ही अद्देश्य नहीं है। उन्हें साथ-साथ अपने धर्मका प्रचार भी करना है। हम आँखोंसे देखते हैं कि बहुतसे लोग सेवाके उपकारको मानकर धर्म परिवर्तन कर लेते हैं, मगर हमें लोगोंकी सेवा करनेका खयाल नहीं आता।

\*

\*

\*

हमारे डॉक्टर बड़ी-बड़ी डिग्रियाँ लेकर आते हैं। उन्हें बम्बयी, कलकत्ता और मद्रास जैसे बड़े शहरोंके बिना अच्छा नहीं लगता। उन्हें धनका लोभ हो जाता है।

डिग्री लेनेके बाद तुरन्त कोअी अच्छे डॉक्टर नहीं बन जाते हैं। वे किताबी जवाब तुरन्त दे सकते हैं, मगर उन्हें अच्छी तरह अिलाज करना या अच्छी तरह औजार काममें लेना नहीं आता। नये डॉक्टर कुछ मरीजोंका अुलटा-सीधा अिलाज करके ही अच्छे डॉक्टर बनते हैं। नये वकील भी कुछ मुक्किलोंको ठिकाने लगाकर ही वकालत सीखते हैं।

\*

\*

\*

सुरतकी गलियाँ और मैले पानीके हीज मुझसे बरदास्त नहीं हो सकते । सुरतमें गटरका न होना शर्मकी बात है । मोहल्लेमें दोनों तरफ खुली नालियाँ और चबूतरे पर पाखाना, यह यहाँकी हालत है ! यहाँके लोग मौजी माने जाते हैं । मगर तन्दुइस्तीके लिअे लापरवाही करते हैं ।

आप सबको शहरकी सफाईके काममें दिलचस्पी लेनी चाहिये । शहरमें दवाखाने बढ़नेसे शहरका सुधार हुआ नहीं कहा जा सकता । ये डॉक्टर तो दवा देने हैं, मगर हमें तो यह करना चाहिये कि लोग बीमार ही न पड़ें और डॉक्टरोंकी ज़रूरत ही न पड़े । हर शहरीको लगना चाहिये कि यह मेरा शहर है । यह शहर समुद्र तटके संसारके दूसरे शहरोंकी बराबरीका बनना चाहिये । बम्बई मछलीमारोंका गाँव था । अुससे अब वह कैसा शहर बन गया है ! रुपयेकी तंगी हो तो सिनेमा, नाटक, और जाति-भोजोंका खर्च ५ सालके लिअे बन्द कीजिये, मगर पहले गटर बनाअिये । अुसका लाभ ५ सालमें आपको मालूम हो जायगा । लोगोंकी तन्दुइस्ती सुधर जायगी । अभी तो आपके शहरमें मनुष्योंकी जिंदगी छोटी होती जा रही है और वे दुःखी हो कर मरते हैं ।

बरसात होते ही कीचड़, गंदगी, मच्छर और मक्खियाँ हो जायँगी । अिसमें डॉक्टर भी क्या करेगा ! वह तो बाहर बँगला बनायेगा और दवा पिलाता रहेगा, और वह भी रुपयेवालोंको । हमें तो अैसा करना चाहिये कि साधारण खर्चसे मामूली आदमियोंकी भी देखभाल हो जाय और गरीबोंकी मुफ्तमें हो जाय ।

मिशनवाले 'मेरा देश, मेरा धर्म' अिस भावनासे काम करते हैं । हम भी अपने देशको, अपने लोगोंको और अपने धर्मको कैसे भूल सकते हैं !

## स्त्रियोंकी शक्ति

[ ता० १५-६-१९३८ को अहमदाबादके ज्योति संघमें दिये गये भाषणसे । ]

यह खयाल ठीक नहीं है कि स्वराज्य होगा, तब स्त्रियोंका प्रश्न हल हो जायगा । असल बात तो यह है कि स्त्रियोंको पदभ्रष्ट कर दिया गया है । उन्हें उचित स्थान पर बिठाया जायगा तब स्वराज्य मिलेगा ।

यह ज़रूरी है कि स्त्रियोंको अपने पर आत्मविश्वास हो और वे अपना उचित स्थान प्राप्त करें । ऐसे सुधार कानूनसे न हुअे हैं और न होंगे ।

दुनियामें किसी जगह अतनी स्त्रियोंको धारासभाओंमें बैठनेका अधिकार नहीं मिला, जितना हमारे देशमें मिला है । मगर यह तो खोखला है । नाटकके राजाके साफा पहनकर बैठने जैसी बात है । ब्रिटिश पार्लियामेंटमें ४-५ सी सदस्योंमें जितनी संख्या स्त्रियोंकी है, उससे ज्यादा बम्बयीकी धारासभामें है ।

१०-१५ बरसमें स्त्रियोंमें जो जाग्रति हुआ है, उसका श्रेय महात्मा गांधीको मिलना चाहिये ।

\*

\*

\*

हरिपुरामें ७००-८०० बहनें कितनी निर्भयतासे काम करती थीं ? वहाँ उन्हें ऐसा नहीं लगता था कि उनका स्थान नीचा है । हमें ऐसे दृश्य पैदा करके अपने प्रश्नोंको हल करना है ।

\*

\*

\*

अगर हममें हजारों मृदुलाअें पैदा हो जायँ, तो यह प्रश्न हल हो जाय । जैसे-जैसे हम ऐसी बहनें पैदा करेंगे, वैस-वैसे यह प्रश्न हल होता जायगा ।

## राजकोटके रंग

[ ता० १८-८-१९३८ को राजकोटमें होनेवाले जुल्मोंका विरोध करनेके लिये बम्बयीमें हुआ सभाके अध्यक्षपदसे दिया गया भाषण । ]

कल शामके अखबारोंसे आपको मालूम तो हुआ होगा कि राजकोटमें अकल्पित घटनाओं हो रही हैं। काठियावाड़ राजनैतिक परिषदके मंत्री देवरभायी और कुछ अन्य कार्यकर्ताओंको कैद कर दिया गया है। इस घटनाके पहले राजकोटकी एक सार्वजनिक सभा पर निर्दय लाठी-प्रहार हुआ था और बहुतसे आदमियोंको सख्त चोटें आयी थीं। अिन सब घटनाओंका हाल आपने कल जान लिया होगा। मेरे नाम आनेवाले बहुतसे पत्रोंसे वहाँकी वस्तुस्थितकी कल्पना होती है। अिन सब जुल्मोंका विरोध करनेके लिये यह सभा की गयी है। ऐसी कल्पना नहीं थी कि राजकोटमें ऐसे जुल्म होंगे। मगर आजकल दुनियामें ऐसा वक्त आ गया है कि अकल्पित घटनाओं ही होती रहती हैं। राजकोटकी घटना भी अिन अकल्पित घटनाओंमें से ही है।

आप सब श्री अुछरंगराय देवरको तो जानते होंगे। यह कहा जाय तो गलत नहीं कि सारे काठियावाड़के राजनैतिक क्षेत्रमें अुनके जैसा सज्जन और कोयी नहीं है। वे बड़े संयमी पुरुष हैं। अुनके मुँहसे कभी कड़े शब्द नहीं निकलते। १५-१५ सालसे काठियावाड़ राजनैतिक परिषदके पिछड़े हुए कामको श्री देवरने ही वेग दिया है। अुनके विवेक और विनयपूर्ण प्रयत्नोंके कारण ही काठियावाड़ राजनैतिक परिषदका सम्मेलन राजकोटमें करनेकी मंजूरी मिली। अुनके जैसे आदमीको लाठियाँ खानी पड़ें और जेल जाना पड़े, यह कल्पनातीत था। परन्तु राजकोटकी जेलमें ऐसा अुत्तम पुरुष भी भेज दिया गया है।

श्री अुछरंगराय देवरके राजकोटके बारेमें लिखे हुए ५ लेख आपने 'जन्मभूमि' में पढ़े होंगे। मुझे ऐसा नहीं लगा कि अुन लेखोंमें कोयी ऐसी बात हो, जिससे यह सारी अशांति हो जाय। मुझे श्री देवरके ये लेख राज्यकी मित्र भावनासे की गयी आलोचना मालूम हुआ।

हिन्दुस्तानमें देशी राज्य असंख्य हैं और अुनमें अंधाधुंधी मची हुयी है। राजकोटमें होनेवाली यह अंधाधुंधी वहाँकी प्रजाके लिये असह्य हो गयी है। राजकोटमें लाखाजीराज नामी महाराजा हो गये हैं। राजकोटके मौजूदा राजाको तो क्या कहा जाय? आगसे कोयला पैदा हुआ है! राजकोटके

स्व० श्री लाखाजीराज तो खुल्लमखुल्ला गांधीजीको बुलाते, उन्हें अपने सिंहासन पर बैठाते और मानपत्र देते थे। मुझे भी अेक बार वहाँ ले गये थे। युवकोंने पं० जवाहलालको जब राजकोट बुलाया, तो लाखाजीराजने उनका सम्मान किया। और कोअी राजा होता तो उन्हें जेलमें डाल देता। उस समय अुन्होंने अैसे आदमियोंको अपना मेहमान बनाया था। मगर आज तो राजकोटकी स्थिति 'अंधेर नगरी, चौपट राजा' जैसी है, और अुससे राजकोटकी प्रजा त्रस्त हो गअी है।

कानूनका भंग करने या 'गद्दीसे अुतर जाओ' कहनेके लिये प्रजाजन अिकट्टे हुअे हों और लाठी-प्रहार हुआ हो, तो वह कुछ समझमें आ सकता है। परन्तु राजकोटमें हुअी सभाका अुद्देश्य सिर्फ अितना ही था कि रियासतमें जुआ जारी नहीं रहना चाहिये। देवरभाअीने प्रजाके सामने यही आवाज अुठाअी थी कि फलाँ त्यौहारके दिनोंमें जुआ न हो। अुस सभामें अैसा कोअी प्रस्ताव नहीं था कि 'राज्य न करो'। अुसमें अैसी भी कोअी बात नहीं थी कि 'प्रजाको जिम्मेदार हुकूमत सौंप दो'। अिस प्रकार जुअेकी बुराअी बन्द करवानेमें प्रजाजनोंको लाठियाँ खानी पढ़ें, यह अेक आश्चर्यकी बात है।

आजकल दुनियामें क्रांति हो रही है। राजाअोंके कानोंमें भी अुस क्रांतिकी आवाज गूँज रही है। वे जान गये हैं कि अब सब कुछ चला जाने वाला है। अिसलिये वे भरसक आखिरी जुल्म करनेको तैयार हो गये दीखते हैं। अैसे समय राजकोटकी मौजूदा हालतसे किसे दुःख नहीं होगा? जब श्री देवर जैसे सज्जनको लाठी-प्रहार सहना पड़ा, तब मुझे महसूस हुआ कि राजकोटकी प्रजामें अदम्य जाग्रति पैदा हो गअी है और जिम्मेदार हुकूमत करनेकी राजकोटकी प्रजाकी योम्यता कअी गुनी बढ गअी है। हरिपुरा कांग्रेसका प्रस्ताव रियासती लोगोंसे यही कहता है कि जाग्रत हो जाओ, तैयार हो जाओ, सिर फुडवाओ, जेलखाने भर दो, अपना खून बहा दो, सारा हिन्दुस्तान आपकी पीठ पर है। हरिपुरा कांग्रेसके प्रस्तावोंका मर्म रियासतोंकी प्रजा समझ गअी है। अिसके दृष्टांत अब हम अनेक राज्योंमें देख रहे हैं।

हरिपुरा कांग्रेसके प्रस्तावोंमें संघशासनका विरोध है। प्रस्तावित संघशासनको हिन्दुस्तान मंजूर नहीं करेगा। किसी दिन हिन्दुस्तान संघशासनको स्वीकार करेगा, तो वह संघशासन अैसा होगा जिममें राजाअोंके नामजद प्रतिनिधि नहीं होंगे। कांग्रेसके प्रतिनिधि राजाअोंके अैसे प्रतिनिधियोंके साथ नहीं बैठेंगे। कांग्रेसने अपने प्रस्तावों द्वारा देशी रियासतोंकी प्रजासे माँग की है कि वह केन्द्रीय सरकारमें बैठनेकी योम्यता प्राप्त करे। देशी राज्योंकी प्रजामें

पैदा होनेवाली अिस योग्यताको राजा और केन्द्रीय सरकार भी जान गयी है । तो फिर राजकोटमें यह क्या हो रहा है ?

राजकोटकी परीक्षा करनेवाली घटनाओं हुयी हैं । नहीं, आज तो सारे काठियावाड़की परीक्षाका समय है । काठियावाड़को ऐसा काम करना चाहिये कि डेवरभाभी राजकोटकी जेलमें बन्द न रह सकें और उनके जैसे पवित्र मनुष्यको राजकोटकी जेलमें बन्द रखना कच्चा पारा हजम करने जैसा कठिन हो जाय । डेवरभाभी जेलमें बन्द रहें, तो समझ लीजिये कि काठियावाड़ स्वतंत्रताके लिये योग्य नहीं बना । काठियावाड़की प्रजाको तो अितना ही संदेश दिया जा सकता है कि हम और सारा हिन्दुस्तान तुम्हारी मददके लिये तैयार हैं । परन्तु तुम अपना जौहर बता दो । राजकोट और उसके आसपासकी प्रजाको जाग्रत कर दो । उसे बता दो कि अंधेर नगरी और चौपट राजके शासनके दिन लूट गये हैं । राजाओंको अलग्र बैठा कर, उन्हें वार्षिक जेवरखर्च देकर हमें खुद राज्य करना चाहिये । दीवान मुकर्रर करनेका प्रजाको अधिकार है । दीवानका लड़का, मित्र या रिश्तेदार ही दीवान हो सकता है, यह चीज अब नहीं चल सकती । प्रजाका क्या धर्म है, यह समझनेका वक्त आ गया है । काठियावाड़ अपनी ताकत दिखायेगा, तो सारा हिन्दुस्तान उसके साथ ही है ।

बम्बयी निवासियोंको मैं बता देता हूँ कि राजकोटके शुत्तम मनुष्य जेलमें बन्द कर दिये गये हैं । अिससे ज्यादा अच्छी कुरबानी लड़ाईके लिये और क्या हो सकती है ?

अँसोकी हृदमें सभा हुयी । लाठीचार्जके बाद पुलिस अधिकारीने घोषणा की कि मेरे आदमियोंसे भूल हुयी और उसके लिये माफी माँगी । अिस तरह किसीके हुक्मके बिना लाठी-प्रहार हुआ हो तब तो गुण्डापन ही हुआ । राज्यमें अन्धेर ही कहा जायगा । अैसे अपराध फिरसे न होनेके लिये राज्यकी प्रजाको राज्यसे माफ तोर पर कह देना चाहिये कि 'जिम्मेदार हुक्मत्त न मिले तब तक लड़ाई बन्द नहीं हो सकती ।' बम्बयीमें रहनेवाले काठियावाड़ियोंको सोचना चाहिये कि आधा घर काठियावाड़में और आधा बम्बयीमें, यह कब तक चलेगा ? हमें अैसी स्थिति पैदा करनी चाहिये, जिससे शरीफ आदमी अिञ्जतके साथ काठियावाड़में रह सकें । जिस राजकोटमें काठियावाड़ राजनैतिक परिषद हुआ थी, अुमी राजकोटमें परिषदका मंत्री कैद हो, तो उसे छुड़वानेके लिये हर तरहके बलिदानकी पूरी तैयारी कर लेनी चाहिये ।

## मज़दूरोसे

[ ता० २५-८-१९३८ को कराचीके रामबागमें मज़दूरोंमें दिया गया भाषण । ]

कराची काँग्रेसके अधिवेशनके बाद सात-आठ बरसमें बड़ी अथल-पुथल हो गयी । इसमें से शक्ति खूब बढ़ी । जो हरिपुरा गये होंगे, उन्हें उस शक्तिके विराट् स्वरूपका परिचय मिला होगा । दो सालसे काँग्रेस देहातोंमें की जा रही है । हरिपुरामें जंगलमें नगर बसाया गया था । उस नगरमें एक भी पुलिसवाला नहीं मिल सकता था । व्यवस्थाके लिये काँग्रेसके स्वयंसेवकोंके सिवाय कोअी नहीं था और क्रिमीकी सत्ता या आशा नहीं चलती थी । फिर भी कोअी दुर्घटना नहीं हुयी । विदेशियोंने भी देव लिया कि लाखों आदमी शान्तिसे काम चला सकते हैं ।

अस मारी अिमारतका आधार क्या है ? अस पर बहुतसे लोगोंने अपनेको कुरबान कर दिया है । लाठियाँ खाअीं, ज़मीनें खोअीं, फॉसी पर चढ़े और बहन-बेटियोंका अपमान सहा । अिन सबका अिकट्टा तप ही काँग्रेसकी शक्ति है । अिम संसारमें कोअी अैसी मस्था नहीं है, जिसके साधन अितने शुद्ध और स्वच्छ हों । शुद्ध और शान्तिमय साधनों द्वारा प्रयत्न करना अुमका ध्येय है । अिसीलिअे तो काँग्रेस पर यह आशा लगी हुयी है कि वह गुलामीके दुःख मिटायेगी । जबसे गांधीजी आये हैं और काँग्रेसमें यह बल प्रविष्ट किया है, तबसे काँग्रेसकी शक्ति बढ़ती रही है । देशमें नब्बे फ्रीसदी आवादी गाँवोंमें खेती पर गुजर करनेवाली है । शहरोंमें लाखोंकी संख्यामें मज़दूर हैं, मगर द्रेहातमें तो करोड़ोंकी तादादमें अैसे लोग हैं, जिनके रहनेको टूटी-फूटी झोंपड़ी और खानेको भरपेट रोटी तक नहीं है । सब काँग्रेस पर आशा लगाये बैठे हैं । उन्हें विश्वास हो गया है कि हमारा अुदार करनेवाली, मदद देनेवाअी अेक काँग्रेस ही है ।

बम्बअी प्रान्तमें जब काँग्रेसके हाथमें सत्ता आअी, तब अुसने सबसे पहले बम्बअी शहर और प्रान्तके मिल-मज़दूरोंके वेतनमें अैसी वृद्धि कराअी, जिमसे उन्हें लाभ हो । हड़ताल किये बिना कभी तनखाहें नहीं बढ़ी थीं । काँग्रेसी मंत्रि-मंडलने अेक सपाटेमें बारह फ्रीसदी वृद्धि बिना हड़तालके ही कर दी । कअी बार बहुतसे लोगोंने कष्ट सहन किया, जेलमें गये, कारगबाने खतरेमें पड़े, मज़दूरोंका नुकमान हुआ, मगर उन्हें कुछ नहीं मिला । काँग्रेस मज़दूरोंके प्रति कैसा भाव रखती है,

यह वृद्धि उसका सबूत है। इसी तरह अपनी अच्छासे हर किसी किसानको रखने और निकालनेके बारेमें जो कानून बन रहा है, उससे ज़मींदार नाराज हो गये हैं। फिर भी कांग्रेस करोड़ों किसानोंके लिये भी यथाशक्ति काम कर रही है। कांग्रेसके प्रति मज़दूरों या किसानोंमें कुछ भी गलत प्रचार हो रहा हो तो वह कितना झूठा है, यह दिखानेके लिये मैंने ये बातें कही हैं। दुनियाके मज़दूर एक हों, यह एक सुन्दर आदर्श है। मुझे अच्छा तो ज़रूर लगता है, मगर सपने मुझे कुछ अच्छे नहीं लगते। जब जाग्रत अवस्थामें आते हैं, तब सपने झूठे मालूम होते हैं।

असलिये मुझे तो एक बात पसन्द आती है। आज हमारा क्या धर्म है? कल हमें कोअी मदद देनेवाला है, असलिये आज बैठे रहें, तो आज भी बिगड़ जायगा और कल तो बिगड़ेगा ही। आप मरे बिना स्वर्ग नहीं मिलता।

एक नौजवान भाअीने गर्वके साथ कहा है कि मैं कम्युनिस्ट हूँ। अगर कम्युनिज्ममें से हिंसाकी भावना निकाल दी जाय, तो साम्यवाद और गांधीवादमें फर्क नहीं है।

आज कांग्रेसमें कोअी भी शक्ति हो, तो वह अहिंसाकी है। आज कांग्रेस जवरदस्त संस्था बन गयी है, तो उसने हमें जो मंत्र दिया है, उसके प्रति मामूली श्रद्धासे और उसके पालनसे वैसी बनी है। अगर उसका पूरी तरह पालन हो, तो वह कितनी शक्तिशाली हो जाय! हमारे पास तोप, बन्दूक और पुलिस नहीं है। हमारी जो भी शक्ति है, वह अस नैतिक सिद्धान्त पर आस्था और उस पर चलनेके प्रयत्नके कारण है। आज छः सालकी लड़ाअीमें कुछ भी पैदा किया है, तो वह है लोगोंके दिलोंको जीतना। जो सरकार लाठियाँ चलाकर जेलमें बन्द कर देती थी, उसकी शक्ति अतनी घट गयी और मार खाते थे उनकी बड़ गयी, असका कारण क्या है? टूटी-फूटी अहिंसाका पालन। मनुष्य जंगली भेड़ियोंकी तरह एक दूसरेको फाड़ खानेको तैयार हैं। अस बातकी खोजबीन हो रही है कि अपने-अपने मुल्कमें अैसी शक्ति पैदा की जाय, जिससे अनेक शहरोंका हवाअी जहाज़ोंमें से नाश हो सके। जिस ढंगसे ये शक्तियाँ काम कर रही हैं, उससे वे किसी दिन टकरा जायँगी। अैसे समय हिन्दुस्तान ही एक अैसा देश है, जो संसारके सामने दूसरा ही सबक रख रहा है कि मनुष्यको मनुष्यकी तरह रहना चाहिये। कांग्रेसका आदर्श अैसी संस्कृति पर बना है। फिर भी उसमें कअी आदमी अैसे हैं जो यह मानते हैं कि हमारे पास कोअी उपाय नहीं, हम लाचार हैं। असलिये हमारी अहिंसा संसारके सामने शोभा नहीं देती।

मैं तो चाहता हूँ कि भ्रमजीवियोंका कल्याण हो। मगर हमें अुन्हें सही रास्ते लगाना है। और सही मार्ग तो यही है कि हम अपने पैरों पर खड़े हों।

अन्हें संघबल, सत्य, और अहिंसा वगैरा काँग्रेसके सिद्धान्तोंका पालन करना चाहिये। आज हमारे मजदूर हिंसाके मार्ग पर अपनी संगठन-शक्तिका अुपयोग करने लगे, तो एक ही दिनमें कचूमर निकल जाय। जिन-जिन आदमियोंने अहमदाबादमें गांधीजीके संगठनका अध्ययन किया है, अन्होंने देखा है और वे स्वीकार करते हैं कि वह अनोखा है। बीस बरससे अहमदाबादमें मजदूरोंका काम हो रहा है। पाँच सौ तो अुनके प्रतिनिधि हैं और चालीस हजार स्थायी सदस्य। अुनके दवाखाने, स्कूल और सामाजिक कार्य अच्छी तरह चल रहे हैं। अैसा संगठन दुनिया भरमें नहीं है।

आज काँग्रेसके पास जो व्यवस्थित शक्ति है, वह अुसके संगठन की है। हर प्रान्तमें काँग्रेसमें झगड़े हैं। किसीको मंत्रि-मंडलमें, और किसीको कौंसिलमें या म्युनिसिपैलिटीमें जाना है। अितनी खींचतान होने पर भी अितनी शक्ति है। तब यदि सच्चा स्वार्थ त्याग होता, तो कितनी शक्ति होती ?

विदेशी सरकारको खयाल हो गया है कि आअिन्दा शासनकी रचना करनेमें काँग्रेसको छोड़कर कुछ करेंगे तो घोखा खायेंगे। बहुतसे लोग यह कहते थे कि हमें पद नहीं लेने चाहियें, क्योंकि प्रलोभनमें पड़ जायेंगे। यह जानते हुअे भी अुन्हें स्वीकार किया गया है। स्वराज्यका कार्य चलाना तो पड़ेगा न।

गोलमेज परिषदमें गये तब सल्तनतके आदमी कहते थे कि काँग्रेसवालोंसे शासन-कार्य थोड़े ही हो सकेगा, यह तो राजनीतियोंका काम है। तुम तो जेलमें जा सकते हो, लाठियाँ खा सकते हो और पिकेटिंग कर सकते हो। काँग्रेसको कुछ भी सत्ता मिले, तो वह नहीं चला सकेगी और एक दूसरेके हक़ोंपर बार करेगी। अब काँग्रेसने १२ महीनेसे ७ प्रान्तोंमें शासन करके दिखा दिया, तो वही सल्तनत आज दूसरा सुर निकाल रही है और स्वीकार करती है कि हम नहीं जानते थे कि काँग्रेस अितनी अच्छी तरह शासन चला सकती है। बहुतसे ताने मारते हैं कि ये लोग तो पद लेकर फिसल गये। मगर कोअी फिसला नहीं। किसीने नहीं सोचा था कि हम अेक वर्षमें अितना काम कर सकेंगे। अेक वर्षमें प्रजाके लिअे ७ प्रान्तोंमें कअी कानून बन गये। पिछले सौ वर्षमें जितने नहीं बने, अुतने कानून कुचत्री हुअी प्रजाके लिअे बन रहे हैं। अिससे काँग्रेसको संतोष हो, सो बात भी नहीं है। जब तक पूरा अधिकार नहीं मिल जाता, तब तक किसीको आरामसे नहीं बैठना चाहिये। अगर अिस तरह काम करते हुअे सल्तनतको यह मालूम हो जाय कि लड़नेके बजाय दे देना अच्छा है तो ठीक है।

सम्भव है कि लड़ाईमें न भी अतरना पड़े। परन्तु यदि लड़ाई हुई, तो इसमें हिन्दुस्तानका आखिरी फैसला हो जायगा। और वह पूर्ण स्वराज्य ही हो सकता है। परन्तु अगर हम 'दुनियाके मज़दूरों एक हो जाओ' के सूत्र पर बैठे रहे, तो वह मृगवृष्णके समान है। रंग, प्रान्त और देशका भेद भुला देने पर ऐसा हो सकता है। आज अगर कोई यह कहता हो कि जर्मनीके मज़दूर हिन्दुस्तानके मज़दूरोंके लिये लड़ेंगे, तो मुझे उसका मुँह देखना है।

जो अपनेको कम्युनिस्ट कहते हैं, उनके प्रति मुझे प्रेम है, आदर है। मगर उनमें खुदमें ताकत होगी, तब उन्हें दुनियाके मज़दूरोंका आदर प्राप्त होगा।

संसारका अन्नदाता किसान है। वह पैदा न करे तो हम शहरोंमें रहनेवाले भूखों मर जायँ। जो दुनियाका पालन करता है, वही कायर गिना जाता है। उसे अपनी शक्तिका भान कराना चाहिये। इसी प्रकार मज़दूरोंको भी स्वावलम्बनका पाठ पढ़ाना चाहिये। कारखानोंके मज़दूर भले ही ट्रेड युनियनमें शरीक हों। परन्तु उनके ध्येय और साधनोंमें किसीको शंका न रहनी चाहिये। 'शुद्ध और शान्तिमय' — इसके लिये अपने मनमें कुछ छिपाकर रखा जाय, यह ठीक नहीं है। किसी समय कोई मज़दूर बिगड़ जायँ, तो कारखानेके मैनेजर या मालिकको मार सकते हैं। मगर इससे उन्हें जो कुछ सहना पड़ता है, उसे तो वही जानता है जिसे उसका अनुभव हुआ हो। अहिंसक संगठनमें हमारी असली शक्ति है। शहरोंमें कारखानोंके सिवाय भी बहुतसे मज़दूर होते हैं। वे अलग-अलग छोटे-छोटे संगठन करके क्या करेंगे! उन्हें तो कांग्रेसमें शामिल हो जाना चाहिये। कांग्रेस हमारी माता है, हमारा कल्याण करनेवाली है, असा वातावरण पैदा करना हमारा कर्तव्य है।

कांग्रेस सबके हितोंकी रक्षा करती है। भले ही अलग-अलग संस्थाओं बनाअिये, परन्तु कांग्रेसकी विरोधी नहीं, पोषक बनाअिये। इसके सिवाय कांग्रेसके पास साधारण कार्यक्रम मौजूद है। उसका पूरी तरहसे अमल करना चाहिये। जो देशसे प्रेम रखते हों, उन्हें कांग्रेसके साधारण कार्यक्रम पर नज़र रखनी चाहिये। अपने मुस्कके कपड़े पहननेका यह मतलब नहीं कि मिलोंके कपड़े पहने जायँ। बहुतसे गरीब लोग जो कपड़ा बनाते हैं, वह पहनना चाहिये। शुद्ध खादीकी पोशाक पहननी चाहिये। और राष्ट्रभाषा एक होनी चाहिये। जहाँ शराबखाने चलते हों, वहाँसे उन्हें हटा देना चाहिये। शराब न पीनेसे अहमदाबादके मज़दूरोंको ६० लाखका फायदा हुआ और उन्हें बाल-बच्चोंका और जीवनका अनुभव हुआ। दुनियाके मज़दूर न छोड़ें, तो भी आप तो शराब छोड़ ही दीजिये। आपको वह नहीं पुसा सकती। अँच-नीचके भेद और अछूतपन वगैरा नहीं मानने चाहिये। एकभी-कभी हमारे सनातनी भाओ

अवश्य नाराज़ हो जाते हैं। स्वराज्यकी जिन्हें ज्यादा ज़रूरत है, अन्हें वह पहले मिलना चाहिये। इस कार्यक्रमके लिये गांधीजीने अलग संस्थाओं बना दी है। इसी तरह खादी, हरिजनों, ग्रामोद्योग और हिन्दी प्रचारके लिये अलग-अलग संस्थाओं खोल दी हैं। वे लोग अपना काम करते रहते हैं। कांग्रेसमें अनेक त्यागी और निःस्वार्थ लोग मौजूद हैं। मैं मज़दूर, व्यापारी और किसान हरअेकको सलाह देता हूँ कि वे अुसमें शामिल हों। आप सबकी ज़िम्मेदारीका अुसमें हिस्सा होना चाहिये। रचनात्मक काममें भाग लेना चाहिये। इस पर कुछ न कुछ अमल करनेकी कोशिश कीजिये।

८३

## कराची कारपोरेशनके मानपत्रका जवाब

[ ता० २७-८-१९३८ को कराची कारपोरेशनने मौलाना आज़ाद, आचार्य कृपलानी और सरदार वल्लभभाभीको मानपत्र दिया, अुस अवसर पर दिये गये भाषणसे। ]

यह मानपत्र व्यक्तियोंको नहीं परन्तु कांग्रेसको, जो राष्ट्रकी महान संस्था है और जिसने हिन्दुस्तानके दिल पर कब्ज़ा कर लिया है, दिया जा रहा है।

मेहमानोंके गुणगान करना हिन्दुस्तानकी खासियत है। हम मानते हैं कि यह बढ़ाओ करके आप हम पर ज़िम्मेदारी डाल रहे हैं। हम तो जब तक दममें दम है, यही काम करेंगे। हमें अुम्मीद है कि हम प्राण निकलनेसे पहले आजाद हो जायेंगे। हमने कुछ भी त्याग किया हो, तो अुसके लिये हमारे दिलमें अफ़सोस नहीं है। यही खयाल है कि जो किया सो अच्छा किया। परन्तु हमारे दिये हुअे छंटे-छंटे बलिदानोंको भी आप बड़ा बताते हैं।

आपने अहमदाबाद म्युनिसिपैलिटीकी बात लिखी है। मैं स्वीकार करता हूँ कि मुझे अुस काममें ज्यादा दिलचस्पी है। अुस काममें मनको जितनी शक्ति रहती है, अुतनी राजनैतिक काममें नहीं रहती; क्योंकि राजनीतिमें तो गन्दे पानीमें तैरना पड़ता है।

जो म्युनिसिपैलिटीका काम आदर्श रूपमें करके दिखा सकता है, वह स्वराज्यका चित्र अुपस्थित कर सकता है।

मैंने बहुतसे शहर देखे हैं। कराची सफ़ाओमें सबसे बढ़िया माना जाता है। इसमें प्रकृतिकी अनुकूलता भी है और आपकी काम करनेकी कुशलता भी।

अहमदाबाद शहरका काम करना पड़ा, तब मैं अकसर निराश हो जाता था। कभी बार अैसा खयाल होता था कि सुधार होनेकी कोओ आशा नहीं

है। शहरके चारों तरफ दीवार, औद्योगिक शहरमें मिलोंकी बड़ी-बड़ी चिमनियाँ, और कपड़ेकी लगभग ७५ मिलें। लोगोंके लिये शहर जब नरकके समान हो गया, तब जीमें आया कि हमें यह काम करना है। मैंने विचार किया कि सुधार करना हो, तो म्युनिसिपैलिटीमें अनुशासनबद्ध दल होना चाहिये।

आज १५ सालके बाद जाकर देखें तो पता चलेगा कि कितना सुधार हुआ है। अलवत्ता आपके शहरके मुकाबलेमें तो कुछ भी नहीं हुआ। आपके यहाँ जैसे रास्ते हैं, जैसे बग्गरी शहरमें भी नहीं हैं। मैं आपको बघाओ देता हूँ।

मैं जिस कामके लिये आया हूँ, वह एक अटपटी समस्या है। आसान मामला होता तो बुझते भी किसलिये? मगर आप ही असमंसे रास्ता निकाल सकते हैं। अन्तमें निर्णय तो आपको करना है। मैं श्रीश्वरसे प्रार्थना करता हूँ कि वह हम सबको सच्चा मार्ग दिखाये।

## ८४

### कराचीमें पाटीदारोंसे

[ ता० २८-८-१९२८ को कराचीमें पाटीदारोंके दिये हुए मानपत्रका जवाब। ]

आपको पता है कि मैं जाति-पाँतिकी चारदीवारीसे बाहर निकला हुआ आदमी हूँ। असलिये आप मेरा बिरादरीके आदमीकी हैसियतसे स्वागत नहीं कर सकते। मुल्कके बंधन तोड़नेके लिये जातिके बंधनोंसे बाहर निकलना चाहिये।

यह जानकर मुझे खुशी हुई है कि आप अस प्रान्तमें देशके कार्यमें अपना हाथ बँटाते हैं। हमें जहाँसे खानेको मिलता हो, उस स्थानके प्रति भी हमारा कुछ कर्तव्य है। जिस माताके स्तनोंका दूध पीते हैं, उसके प्रति अपना धर्म पालन करना चाहिये।

आप सब छोटे-बड़े रोजगारोंमें लगे हुए हैं। यह अच्छी बात है कि नौकरी पसन्द नहीं की; क्योंकि हिन्दुस्तानमें कहावत है कि अत्तम खेती, मध्यम व्यापार, कनिष्ठ नौकरी। बड़े-बड़े अधिकारी भी आग्विर नौकर ही हैं। आपने नौकरका पद नहीं लिया और नौकरीका मोह छोड़कर छोटे-बड़े व्यापारमें लगे हैं, अिससे कुछ खोया नहीं है।

कनिष्ठ मानी जानेवाली नौकरीको आजकल हिन्दुस्तानमें अत्तम माना गया है, जबकि खेतीको जो अत्तम है, अधम माना जाता है; क्योंकि किसान अज्ञान अवस्थामें है। सब उसे तिरस्कारकी नजरसे देखते हैं।

आप सब बाहरसे आये हुअे हैं । आप सबको ऐकता रखकर ऐक कुटुम्बकी तरह रहना चाहिये । जो पैसेदार हैं, उन्हें अपनेसे कमजोरोंको दो पैसे देकर सहारा देना चाहिये । मनुष्य विपत्तिके मारे या किसी न किसी मजदूरीसे अपना प्रान्त या घर छोड़ता है ।

कितना ही धन बुद्धिसे प्राप्त कर लें, परन्तु ऐक पायी भी साथ नहीं जाती । मनुष्य जब जन्म लेता है तब मुट्टी बंद करके आता है, परन्तु जब जाता है, तब खाली हाथ जाता है । अगर कोयी अच्छा काम करके जाता है, तो पीछे सुगंध छोड़ जाता है । गरीब लोगोंकी सहायता करके जाता है, तो उसे कोयी न कोयी याद करता है । जगत अनादि कालसे चला आ रहा है । हमारे जीवनके ५०-७५ वर्ष तो किसी गिनतीमें नहीं हैं । परन्तु जो मनुष्य जीना जानता है, उसीने जन्म सफल किया है ।

मनुष्यमें अनेक अन्द्रियोंका ज्ञान है । जानवरोंमें ऐक ही अन्द्रियका ज्ञान है । जो अपनी आँखमें मैल नहीं रखता, कुदृष्टि नहीं डालता और जिसने संयम रखा है, उसकी आत्मा अन्तमें आश्वरमें मिल जाती है ।

आज महात्मा गांधीको सभी नमस्कार करते हैं, क्योंकि वे अन्द्रियोंका संयम और धर्मका पालन करके संसारको धर्मका पालन करना बताते हैं ।

हमें हरऐक काम समझकर करना चाहिये । राष्ट्रके कामोंमें सहानुभूति दिखाना ही काफी नहीं है, उनमें बुद्धिपूर्वक भाग लेना चाहिये । हमारी भाषा कुछ भी हो, मगर जिस प्रान्तमें रहें वहाँकी भाषा हमें सीख लेनी चाहिये ।

अगर आप सब काँग्रेसके प्रति प्रेम रखते हों तो आपको काँग्रेस जो कहे, वही करना चाहिये । असलिये आपको शुद्ध खादीके कपड़े पहनने चाहिये । किसीको अछूत न मानना चाहिये और कोयी शराब पीते हों तो उन्हें समझाना चाहिये ।

मेलसे रहेंगे तो सुखी होंगे ।

## राजकोट राज्य प्रजा परिषद

राजकोटमें हुअे राजकोट राज्य प्रजा परिषदके प्रथम अधिवेशनमें किया गया प्रवचन ।

बहुतसे कामोंको छोड़ कर भटकता हुआ हवामें उड़कर भी मैं आपके पास आ पहुँचा हूँ । मैं समझ गया हूँ कि आपका कितना आकर्षण है । और जिस भावसे आपने मेरा स्वागत किया है, उसके लिये मैं आपका आभार मानता हूँ । कराचीसे हवाओ रास्तेसे तुम्हें वर्धा पहुँचकर व कल रातको वर्धासे खाना होकर आज आपके पास आया हूँ । मुझे लगा कि किसी भी कीमत पर मुझे यहाँ आना ही चाहिये । अिसीलिये मजबूर होकर परिषद दो दिन मुलतवी रखनी पड़ी । परन्तु दो दिन तो बहुत होते हैं । मेरे सामने अैसे कारण पैदा हो गये कि मैं मजबूर हो गया ।

कुछ महीने पहले हमने यही राजनैतिक परिषद की थी । उस समय दरबार साहब अध्यक्ष थे । वे खुद तो अिस तरहका बोझा उठानेको तैयार न थे, परन्तु मैंने उन्हें उनके साथ रहनेका वचन दिया था । जब तक वे अध्यक्षपद पर रहेंगे, तब तक मैंने और गांधीजीने उन्हें साथ देनेका वचन दिया है । जिम शहरमें परिषद हुआ थी वहाँ आज अितनी लोक-जाग्रति हो गयी है, तब मुझे बाहर रहना अच्छा नहीं लगा । आपके शहरमें जो घटना हो गयी, उसे मैं पहले तो माननेको ही तैयार न था । राजकोटमें लाठीचार्ज हो, यह बात ही मुझे सच नहीं मालूम होती थी । परन्तु दुःखके साथ मैंने जाना कि ये सब बातें सच थीं ।

उस दिन बम्बयीमें जो सार्वजनिक सभा हुआ, उसमें मैं गया था । यों तो मैं अिसी सभाओंमें जाता ही नहीं हूँ, लेकिन जब मैंने यह समाचार सुने कि जाने-अनजाने श्री देवरके मर्मस्थल पर प्रहार हुआ है और उनको जेलमें भेज दिया गया है, तब मुझसे नहीं रहा गया ।

लेकिन आप जानते हैं कि हरिपुरा कमिसने देशी राज्योंको अपने पैरों पर खड़े होनेका आदेश दिया है । यह स्वावलम्बन सीखनेका सिद्धांत विश्व-विदित है । जैसे पड़ोसीके मरनेसे हम स्वर्गमें नहीं जा सकते, वही बात स्वतंत्रताकी है । अगर हमें आज्ञादी चाहिये, तो हमें अपने पैरों पर खड़ा होना चाहिये ।

दोहरी गुलामी हमेशा रहनेवाली नहीं है। एक समय ऐसा भी था, जब हमारी माँगें हलकी थीं। अब हमारी ताकत बढ़ चुकी है। यही ज़बान अब बदल गयी है और अब हम माँगोंका नाटक नहीं कर रहे हैं, बल्कि ठोस माँगें कर रहे हैं। आज यहाँ होनेवाली यह सभा केवल अख्तवारी रिपोर्टके लिये ही होनेवाली सार्वजनिक सभा नहीं है। ऐसी सभाओंमें मैं जाता भी नहीं हूँ। आजकी सभा तो असलिये है कि आपको जिम्मेदार हुक्मत चाहिये। आप लोग इस सभामें अतने आकर्षित होकर आये हैं, इसीसे आप अपनी आकांक्षाओंका सबूत दे रहे हैं। जिम्मेदार हुक्मतका सिद्धांत कांग्रेसने भी सामने रखा है और ब्रिटिश भारतमें वह थोड़ी बहुत मात्रामें स्वीकार हुआ है।

सारे हिन्दुस्तानमें आजकल नवीन चेतना प्रकट हो रही है। इस चेतनाका असर आप पर भी हुआ है और होना ही चाहिये। जिस तरह ब्रिटिश भारतमें इस हथियारका उपयोग हो रहा है, उसी तरह आप भी अपनी स्थिति समझ लीजिये और उस हथियारको काममें लीजिये।

राजा कैसा भी हो, हम उसे पदभ्रष्ट करना नहीं चाहते। उसे गद्दीसे उतारनेका तो हम विचार भी नहीं करते। हम जो कुछ मँगते हैं, वह तो सत्ताकी मर्यादा है। नाच-गान और वेश्याओंके नखरों पर राजा अगर पानीकी तरह पैसा खर्च करे और किसान भूखों मरें, तो वह राज्य जिन्दा नहीं रह सकता। असलिये प्रजा जिम्मेदार हुक्मतकी माँग करे, तो इसमें आश्चर्य नहीं है।

राजाओंके वे दिन जाते रहे। देशी राज्योंमें सब जगह जाग्रत फैल रही है। कांग्रेसने अपने पैरों पर खड़ा होनेके लिये कह दिया है, अतः सभी जगह प्रवृत्तियाँ चल रही हैं। आप किसी पर निर्भर मत रहिये।

कांग्रेस तो इसी बातका विचार करती है कि वह अपना हथियार कहाँ उठाये। राज्य छोटा हो तो भी वहाँ कांग्रेसके नेता पहुँच जाते हैं और प्रजाको, राज्यको और सार्वभौम सत्ताको — सभीको अचित्त सलाह देते हैं।

परन्तु इसका अर्थ यह नहीं है कि प्रजाकी तैयारी नहीं है, प्रजामें भावना नहीं है, भ्रम नहीं है या दुःख नहीं है। माँग तो बाहरके आन्दोलनकारी करते हैं, ऐसी पागल आलोचनाको आप मौका मत दीजिये।

(असके बाद सरदार साहबने राज्यके सम्बन्धियोंकी तरफसे प्रजाके नाम पर बुद्धे दिये गये तारोंका अल्लेख किया और बताया कि पहले दो तारोंसे वे जरा भी विचारमें नहीं पड़े। देहातके किसानोंके नामसे दिये गये तीसरे तारका अल्लेख करके बुद्धेने कहाः)

अस तरहका तार तो मुझे अपनी जिन्दगीमें कभी नहीं मिला। तार देखकर मुझे आश्चर्य हुआ और मुझे लगा कि अिन सुखी किसानोंके दर्शन तो करने ही चाहिये, क्योंकि हिन्दुस्तान भरमें कहीं भी किसान सुखी नहीं हैं। मैं

किसानोंकी स्थिति जानता हूँ, क्योंकि मैं खुद भी किसान हूँ। सचमुच देशी राज्योंके किसान बड़े भोले होते हैं। कुछ तो राजाओंको अश्वरका अवतार मानते हैं। तब प्रश्न यह होता है कि राजा पापी है या अश्वर पापी है। असलमें तो राजा ट्रस्टी है। चूँकि वह बाप-दादाओंका हक भोगता है, अिसल्लिअे जब राजा नालायक हो जाय, तब उसे गद्दीसे अुतार देनेका हरअेक देशमें प्रजाको अधिकार होता है। परन्तु हमारे देशमें तो हमारे बाप-दादाओंमें हमें बहुत ज्यादा वफ़ादार बना दिया है, अिसल्लिअे हम अभी तक पीसे जा रहे हैं।

राजाओंके पास तो बगैर मेहनतकी दौलत होती है। अिसल्लिअे वे जल्दी ही बिगड़ जाते हैं। अैसा आदमी दयाका पात्र है। अिस दुनियामें रस्ताके पीछे लगा हुआ सबसे बड़ा रोग कोअी हो सकता है, तो वह खुशामद है। राजाओंकी मीठी-मीठी बातें सुनना है, परन्तु वह तो राजद्रोह है। और कड़वी हाँसे पर भी सच्ची बातें कहना ही वफ़ादारी है। मगर आजकल सब अुलटा ही चल रहा है। अिसल्लिअे 'वफ़ादारों' की तरफसे मिले हुअे तारों पर बैठ रहता, तो मैं प्रजाका द्रोही होता; क्योंकि अधिकांश प्रजा अैसा नहीं चाहती थी। यदि मैं न आया होता तो आप निराश होते और आपको दुःख भी होता। यहाँ आकर मैंने आपका अुत्साह देखा है और आज आप जो मत प्रकट कर रहे हैं, अुससे भी मैं समझ गया हूँ।

अेक भाअीने यह राय दी कि सब लठियाँ खानेके ल्लिअे तैयार हैं। तब मैंने अुन्हें जवाब दिया कि 'मैं पागल नहीं हूँ कि आप जो कहते हैं, सो ही मान लूँ। अगर सभी लठियों खानेको तैयार होते तो देर कहाँ थी!' मैं समझता हूँ कि हम सभी अिस तरह तैयार नहीं हैं और सब तैयार हो भी नहीं सकते। लोक जाग्रति थोड़े आदमियोंके भारी बलिदानोंसे होती है। अिन बलिदान करनेवालोंका मनाही हुकम अगर मुझे मिल जाय, तो मैं वापस नहीं आऊँगा।

मैं तो यहाँ यह जाँच करने आया हूँ कि प्रजा सचमुच क्या चाहती है। मैंने देखा है कि प्रजा शासनतंत्रमें तबदीली चाहती है। यह कौन कहता है कि प्रजा शासनकी जिम्मेदारी सँभालने योग्य नहीं है? जो कहते हों अुन्हें अपने दिलसे पृछना चाहिये कि अुनकी खुदकी योग्यता कितनी है? पहले ब्रिटिश भारतमें भी यही कहा जाता था। परन्तु लोगोंने अपने सिर फुड़वाये और आज सिर फुड़वानेवाले ही मंत्री बन गये हैं।

(अिसके बाद सरदार साहबने ब्रिटिश भारतक प्रान्तोंमें नया विधान जारी होने और केन्द्रीय विधान भी लागू करनेके ल्लिअे होनेवाली व्यवस्थाके बारेमें विवेचन किया और दलीअैके साथ समझाया कि संवशासनका मुख्य प्रश्न यह है कि राजाओंको किम तरह वशमें किया जाय। ब्रिटिश भारतमें चुनावका तरीका और देशी राज्योंमें नियुक्ति करनेका

तरीका, दोनों साथ-साथ नहीं चल सकते। अिसल्लिअे देशी राज्योंमें भी ब्रिटिश भारतकी तरह ही चुनावोंकी व्यवस्था होनी चाहिये, यह आग्रह रखना जरूरी मालूम होनेकी बात भी अुन्होंने समझाभी। अुसके बाद ; राजकोटकी प्रजाकी सम्बोधन करके अुन्होंने कहा :)

राजकोटकी प्रजा यह अुम्मीद न रखे कि काँग्रेसकी हुकूमतसे अुसे हुकूमत मिल जायगी। अुसके लिये तो अुसीको कुरबानी करनेके लिये तैयार होना पड़ेगा। अगर आपका निश्चय होगा, तो आपकी प्रतिको कोअी नहीं रोक सकेगा। सारे राजा मिल जायँ, तो भी वे कुछ नहीं कर सकेंगे।

दूसरे राज्य आपसे खराब हों तो आप भी खराब रहें, यह कोअी बात नहीं। अगर आपको सुधारना है, तो तमाम राजा और ब्रिटिश हुकूमत भी आपको नहीं दवा सकेंगे; क्योंकि हमारा निश्चय-बल और त्याग करनेकी तैयारी ही हमारे हथियार हैं। ये हथियार हमको सज्ज गये, यह अीश्वरी संकेत है; क्योंकि अगर हम सच्चे हथियारोंसे लड़ाअी लड़ेंगे, तो विरोधी जरूर हार जायेंगे। अुसने आज्ञाद होनेका संकेत दिया। अिसल्लिअे अुसने हमें अैसा हथियार सुझाया, जो दुश्मनके पास भी नहीं था। अगर अिस हथियारका अपुयोग अच्छी तरह किया जाय, तो सिर्फ २०-२५ आदमी ही राजकोटको ज़िम्मेदार हुकूमत दिला सकते हैं।

हम अेक अुद्देश्यसे लड़ते हैं और जब हमारा अुद्देश्य शुद्ध होता है, तब हमें सदा अपनी त्रुटियाँ सुधारनेका प्रयत्न करना चाहिये।

अगर अिस ढंगसे काम हो सकता हो कि राज्यके साथ लड़ना न पड़े, तो नहीं लड़ना चाहिये। अगर स्वाभिमानपूर्वक जो चाहते हैं सो मिलता हो, तो अुसे ले लेनेमें कोअी हर्ज़ नहीं है। मैं तो पैरोंमें भी पड़ सकता हूँ। हमारा किसी अधिकारीके विरुद्ध कोअी अेतराज नहीं है। हमें हिन्दुस्तानीको निकाल कर किसी अंग्रेज़को भी नहीं लाना है। अंग्रेज़को लानेका मुझे शौक नहीं है। क्योंकि जानबुझकर अंग्रेज़को बुचाना आत्म-हत्या ही है। हमारा किसी व्यक्तिसे वैग्भाव नहीं है। हमारा झगड़ा संस्थासे है, प्रथासे है। हमारी माँग यही है कि वह नष्ट हो। हमें निरंकुश सत्तावाले राजाको अुसकी मर्यादा बता देनी चाहिये। देवता और राजा दोनों अेकसे ही हैं। ये जब तक मन्दिरके बाहर न निकलें, तभी तक पूजा करने लायक हैं। मगर यह तो प्रथा ही अैसी है कि कोअी भी व्यक्ति अुसमें अने आप ही विगड़ जाता है।

हमारी लड़ाअीमें हम भूलें न करें। यह हो सकता है कि राज्य न माने; क्योंकि अुसका घमंड जल्दी नहीं मिटेगा। हम राजा हैं, हमें कौन कहनेवाला है, यह खयाल अुनके मनसे जल्दी नहीं निकल सकता। अंग्रेज़ हो तो राजाको झट

कह सकता है मगर प्रजा नहीं कह सकती, ऐसा मामला है। ये ही घमंडी राजा अंग्रेजोंके दरवाजे पर चपरासियोंको रिश्वत देकर अन्दर जाते हैं, परन्तु किसानोंकी झोंपड़ीमें अनसे नहीं जाया जाता।

जब राजा ही जैसे हों, तब लड़ना भी पड़ता है। फैसला हो जाय तब तो सौभाग्यकी बात है। परन्तु यह कोअी मामूली बात नहीं है। दीवान शायद अच्छा आ जाय, परन्तु राजा न माने तो? हाथ पकड़कर हस्ताक्षर करानेवाला कोअी दीवान हो सकता है? दीवानको अतना अधिकार हो असा मैंने कहीं नहीं देखा। मुझे दीवानोंकी या खटपटकी बात बहुत समझमें नहीं आती। मगर थोड़े ही समयमें मैंने समझ लिया कि वह कोअी जिम्मेदार आदमी नहीं है। उसका दिल ठिकाने नहीं है। उसका अलज रेजिडेंट कर सकता है। उसे यह अधिकार है और वह उसे गद्दी परसे अतार भी सकता है। अगर यही हाल रहा तो अन्तमें यही दोगा, या ज्यादा हुआ तो कोअी अंग्रेज आ जायेगा। मगर अिससे हमारी तकदीर नहीं खुलेगी। अिसलिये अिसका फैसला तो राजकोटकी प्रजा ही कर सकती है। मेरी आपको यह सलाह है कि आप लडिये। जरूरत पड़ने पर मैं आपके साथ ही हूँ। मैं तो लड़ाकू वृत्तिका हूँ। लड़ाकीका मुझे शौक है।

अिसलिये हमे अिस ढंगसे तैयार होना चाहिये। यह सच है कि पानीमें तैरनेवाले ही डूबते हैं, किनारे खड़े रहनेवाले नहीं। मगर जैसे लोग तैरना भी नहीं सीखते। प्रजा लड़े और हार जाय तो दुःख नहीं। आप अगर जीत जायेंगे, तो मैं और सारा हिन्दुस्तान खुश होगा। लेकिन बदनामी लेंगे तो उससे आपको ही नुकसान होगा।

हमें अपना हथियार सोच लेना है, सोच लिया है। गालियाँ हमारा हथियार नहीं है। संयम रखनेवाले ही प्रजाको जिता सकते है, तिरस्कार करनेवाले नहीं। हमारी अिस पवित्र लड़ाकीमें जो भी शरीक हुआ है अंनमें अगर हिंसा, वैरभाव, या और कोअी अैसी बात पैदा हो जायगी, तो वह हमारी दुश्मन बन जायगी और हमारी बदनामी होगी। आपके कारभारी या आपको लाठी मारनेवाली पुलिसके प्रति भी आप वैर न रखें। उनका तो अुल्टे आपको अहसान मानना चाहिये कि अन्होंने ही आपको जल्दी जाग्रत कर दिया। नहीं तो आप कब जागनेवाले थे?

राज्यने प्रजा पर लाठी चलाकर अपने हाथों दुःखको न्यौता दिया है। परन्तु हमारी यह लड़ाकी तो अैसी है कि अिसमें दूसरोंको दुःख पहुँचाये बिना हम स्वयं जितना अधिक दुःख अुठायेंगे, अतना ही हमारा काम जल्दी बनेगा। अिसलिये आप किसीसे वैर न रखें। किसी पर रोष न करें। उसके दिलमें भी परिवर्तन हो जायगा और वह किसी न किसी दिन सुधर जायगा।

नापाक तो वह कहलाता है जिसे देशका दर्द न हो और जो स्वतंत्रता न चाहता हो। परन्तु प्रजा मर्द बन जायगी, तो ये सब बातें नहीं रहेंगी।

स्वर्गीय लाखाजीराज तो बहादुर राजा थे। राजकोटकी प्रजा पर उनका ऋण बहुत है। उन्होंने अपना राजाका धर्म पालन करनेकी बड़ी कोशिश की थी।

परन्तु आजकलके राजा तो राजकुमार कॉलेजकी पैदावार ठहरे ! और राजकुमार कॉलेजकी पैदावार यानी सड़े हुए फल ! इस कॉलेजसे थोड़े ही राजा लायक निकले होंगे। नालायक बनानेके लिये ही तो वहाँ नहीं भेजे जाते हों ! राजकुमार यानी जिसमें विचार करनेकी शक्ति नहीं और जिसके आचार-विचार भ्रष्ट हों। अब तो यह भावना ही नहीं रही कि राजा लोग प्रजाकी ओर हमदर्दीकी, सम्मानकी और प्रेमकी दृष्टिसे देखें।

अंग्लैण्डका राजा कहलाता तो सम्राट है, मगर आखिर तो वह प्रजाका सेवक ही है। असलमें प्रजा ही उस राज्यकी मालिक है। असीलिये तो आठवें अेडवर्डको गद्दीसे हटा दिया गया। और यहाँ तो बाहरसे नाचनेवालियोंको लाकर नचायें, तो भी आप कुछ नहीं बोल सकते। परन्तु राजाकी नालायकी हमारी अपनी नालायकी है। असलिये प्रजाको तो राजाका पहरेदार बन जाना चाहिये। जब तक हम पहरा देते रहेंगे, तब तक राजा अच्छा ही रहेगा।

आपने जिम्मेदार हुकूमतका जो मुख्य प्रस्ताव किया है, उसमें मुझे पूरा विश्वास है कि आपका लड़नेका पूरा तरह निश्चय है। मगर यह जोश ठंडा न हो जाय, यह ध्यान रखिये। कोअी बीचमें नहीं पड़ेगा, तो फैसला जल्दी हो जायगा।

राजाओंको तो विश्वास है कि ऐसी उनकी पीठ पर है ही। वे देवते हैं कि कहीं कांग्रेसकी शक्ति न बढ़ जाय। वे ऐसा नहीं होने देना चाहते। मगर अितने वर्षसे जब उसमें ताकत आ गयी है, तब उससे अपीषा करनेसे क्या होगा ? कांग्रेस कोअी भीतरी व्यवस्थामें तो दखल देगी ही नहीं। मगर जब राज्यकी प्रजा शिकायत लेकर आये, तब हमसे यह नहीं कहा जा सकता कि 'अपने घर-जाओ'; बल्कि दिसाब लगाकर कहा जायगा कि संयम रखो और लड़ो। हम क्या करें, अँमा हमसे नहीं कहा जायगा।

हमें तो यही चाहिये कि वैधानिक शासककी तरह राजा रखे जायें। लेकिन अगर उन्हें निरंकुश ही रहनेकी अच्छा हो, तो विलायत भेज देना चाहिये और यह देखनेको कहना चाहिये कि वहाँकी प्रजामें अँमा चलता है या नहीं।

सारी दुनियामें अंतरदायी शासन है और यहाँ हमारी क्या दशा है ? देशी राज्य तो अँसे बन रहे हैं, जैसे प्रजाके शरीर पर फाँड़े हों और उनसे मवाद बह रहा हो।

काग्रिसका जोर बढ़ रहा है, जिस बातसे ये लोग जलते-भुनते हैं। मगर जोर तो बढ़ेगा ही। सूर्यका प्रकाश सर्वत्र फैलेगा। किसी भागमें अँधेरा नहीं रह सकता। काग्रिसके सिद्धान्त सारी जनताकी भलायकी लिये हैं। इसीलिये वह अपनी तरफ सबका दिल खींच लेती है।

यहाँ तो आप सबकी दशा त्रिशंकु जैसी ही है। मगर अब जाग्रति आ चुकी है, अतः आपका छुटकारा भी नजदीक ही है। और राजकोटका शासन करनेमें रखा भी क्या है? यह तो छोटासा राज्य है। एक छोटीसी म्युनिसिपैलिटीके बराबर उसका कारोबार है। उसमें करने जैसा क्या है? अहमदाबादमें ५ लाखकी आबादी और आधे करोड़से अधिक आमदनी है। वहाँका अन्तजाम जनता ही तो कर रही है न? शासन करनेमें बुद्धिकी जरूरत होगी, तो वकील और दूसरे सलाह देनेवाले क्या नहीं मिलते?

आप काठियावाड़के मिरके मुकुट कहलाते हैं। परन्तु सिरके मुकुट — पगड़ीसे दुर्गन्ध आती हो, तो उसे फेंक दीजिये। उसी गन्दी पगड़ीसे नंगा सिर क्या बुरा है? हमें अपने हक़ोंकी रक्षा करनेके लिये तैयार हो जाना चाहिये। और यह अुदारवाद और अुग्रवाद सब क्या है? देशी राज्योंमें तो एक ही वाद हो सकता है यानी राजा अपने हाथमें आ जाय। उसके बाद वार्दोंकी बात करेंगे। अभी तो ये वादकी बातें दोनों ही वार्दोंके लिये घातक है। सत्ता आ जायगी तब जिस पर विचार करेंगे। राज्यके खर्चके मामलेमें साधनोंके प्रमाणमें खर्च करेंगे। प्रजाके प्रतिनिधि बजट बनायेंगे और अन्तजाम भी खुद ही करेंगे। जिसलिये साथ मिलकर ही काम करना चाहिये। दलबन्दीके लिये अभी गुंजाअिश नहीं है।

राजकोटकी एक लाख प्रजाके प्रतिनिधिकी जिम्मेदारियाँ भारी हैं। मैं या दूसरे लोग आपको पानी चढ़ाने नहीं आये हैं। यह तो चारण-भाटोंका काम है। समय आने पर अपने आप परीक्षा हो जायगी। दस दिनके बाद तो लड़ाईमें परीक्षा हो जानेवाली ही है।

आप राजकोटके लोग एक आवाजसे जो माँग कर रहे हैं, उसे याद रखकर ठेठ तक शुद्ध लड़ाई लड़िये और अपनी सारी ताकत लगा दीजिये। सबकी आँखें आप पर लगी हुई हैं। बहुतसे देशी राज्य, आप क्या करते हैं यह देख रहे हैं। जिसलिये आप जो कुछ करें, वह ऐसा कीजिये कि जिससे अिज्जत बढ़े। आप हार जायँ तो कोअी हर्ज नहीं। परन्तु ऐसा काम कभी न करना, जिससे किसी तरहकी बदनामी हो। मेरी माँग अितनी ही है।

## बड़ौदाकी प्रजाको संदेश

[ ता० २९-१०-१९३८ को भादरणकी आम जनताके सामने दिया गया भाषण । ]

आज आप दूर दूरके गाँवोंसे आकर और तकलीफ अुठाकर घंटों कष्टों धूममें बैठे हैं। इससे आपका परिषदके प्रति प्रेम जाहिर होता है। मैं जबसे यहाँ आया हूँ तबसे अब तक भादरण गाँव और तहसीलकी प्रजाने और प्रतिनिधियोंने जो प्रेम दिखाया है, उसके लिये मुझे सबका आभार मानना चाहिये।

स्वागताध्यक्षके पदको जिस वृद्ध पुरुष श्री तुलसीभाभीने साहस करके स्वीकार किया है, उसके लिये उनका भी आभार मानना चाहिये। क्योंकि इस राज्यमें ऐसे बहुत कम लोग हैं, जो जायदादवाले होने पर भी ऐसी हिम्मत दिखा सकें। जायदादवालेको हिम्मत दिखानेमें राज्यकी तरफसे जो मुश्किल आती हैं, उन्हें सहन करनेके लिये तैयार रहना पड़ता है। आज यह हालत है कि देशी राज्योंमें जिस प्रकारका जुल्म हो सकता है, वैसा जुल्म अंग्रेजी अिलाकेमें नहीं हो सकता। फिर भी मुझे विश्वास है कि अगर हमें जुल्म बरदाश्त करना आ जाय, तो देशी राज्य तो प्रजाके सामने गरीब बन जायँ। हिन्दुस्तानमें इस समय एक भी ऐसा राज्य नहीं, जो अपने अधिकार लेनेकी कला जाननेवाली प्रजाके वशमें न रहे।

### क्या राजा अयोग्य नहीं है ?

कहीं कहींसे यह आवाज़ आती है कि बड़ौदाकी प्रजा अुत्तरदायी शासनके लिये योग्य नहीं है।

हमारे राजा तो अधिकसे अधिक प्रगतिशील कहे जाते हैं, अधिक अनुभवी कहे जाते हैं; क्योंकि वर्षका अधिक भाग तो वे विदेशोंमें ही बिताते हैं। अुत्तर-दायी शासनकी भूमि तो उन्होंने खुद ही जगायी है। सारे हिन्दुस्तानमें अगर किसी देशी राजाने हिम्मत की हो, तो वह हमारे महाराजाने की है। और अुसके लिये हमें गर्व हो सकता है। अितना करनेके बाद जब प्रजामें अुत्तरदायी शासनकी माँग करनेकी हिम्मत आ जाय और अुसके लिये वह माँग करे, तब अुससे यदि यह कहा जाय कि वह लायक नहीं है, तो मैं कहना हूँ कि अयोग्य प्रजाको भी अपनी अिच्छानुसार राज्य करनेका अधिकार है और वह अपनी अिच्छानुसार राज्य कर सकती है।

हिन्दुस्तानके लिअे अब अपना दिल टटोल कर देख लेनेका समय आ गया है । बड़े-बड़े राज्य आजकल केन्द्रिय सरकारमें भागीदार बननेके लिअे दौड़-धूप कर रहे हैं । अगर वे अपनी रियासतोंमें अिस तरहकी स्वतंत्रता देनेको तैयार न हों, तो अुन्हें ब्रिटिश भारतको स्वतंत्रता मिलनेके बाद केन्द्रिय शासनमें भागीदार बननेका कोअी हक नहीं है । यह नोटिस तो कांग्रेसने देशी राज्योंको और अंग्रेज सरकारको भी दे दिया है ।

### भारतकी जनता अविभाज्य है

आज हम बड़ौदा राज्यको भी वही नोटिस दे रहे हैं । संघशासनमें शरीक तो होना है, मगर प्रजाके प्रति जिम्मेदार नहीं रहना है, अैसा साझा अब नहीं निभ सकता । भारतवर्षकी प्रजा अेक और अविभाज्य है । वह अेक ही राष्ट्रकी प्रजा है । अगर यह समान अधिकार मंजूर हो, तो भले ही महाराजाका राज्य अमर रहे । और अुसमें किसीको अेतराज भी नहीं है ।

देशमें आजकल बहुतसे लोग यह चाहते हैं कि देशी राज्य अब बिलकुल नष्ट हो जाने चाहिये । मैं और गांधीजी जैसे कुछ लोग अब भी पुराने जमानेके सपने देख रहे हैं और यह आशा लगाये बैठे हैं कि राजा फिर प्राचीन कालके रामराज्यके सपने सच्चे करेंगे । कांग्रेसकी भी यही नीति है; और अैसा हो तो वह भी राजाओंके साथ मित्रता रखेगी ।

### बड़ौदा आज कहाँ है ?

यह राज्य तो अेक अनोखा राज्य है । अिस राज्यके साथ हमारा घनिष्ठ सम्बन्ध है । जैसे काठियावाड़की रियासतें हिन्दुस्तानका कचरा हैं, घूरा है, और मध्यभारतकी रियासतें नालियोंकी तरह हैं, वैसी बात यहाँ नहीं है । अुन मक्की तुल्नामें यह राज्य अच्छा है । मगर अिससे क्या हुआ ? सिर्फ अिसीसे काम नहीं चलेगा ।

अगर बड़ौदाको कोअी अुदाहरण लेना हो, तो मुझे आशा है कि वह दुनियाके स्वतंत्र राज्योंका अुदाहरण लेगा । जब दुनिया क्रांतिके मार्ग पर बिल्लीकी रफ्तारसे आगे बढ़ रही है, तब आज बड़ौदाकी क्या हालत है ? आज अुसकी जो हालत है अुसका चित्र तो परिषदमें जो भाषण हुआ अुनसे आप देख सके होंगे ।

अब तो जबसे अिस राज्यकी प्रजामें चेतना आ गयी है, तबसे राज्यकी नीयत बिगड़नेके सञ्चत मिल रहे हैं । बहूनोंको सत्ताका नशा छोड़ना अच्छा नहीं लगता । अिस राज्यमें अेक सबसे बड़ी गन्दगी यह घुस गयी है कि यहाँ राज्यके आदमियोंको छोड़कर बाहरके आदमियोंको नौकरी दी जाती है । अपनी

प्रजाके आदमियों पर मानो अितना अधिक अविश्वास पैदा हो गया है कि उनको रखनेसे राज्य अपने हाथसे निकल जायगा ।

अिस राज्यने अंग्रेजोंकी यह नीति ग्रहण कर ली है, अिससे मुझे बहुत चोट पहुँची है । अगर मुझे अिस परिषदका अध्यक्षपद स्वीकार करनेका प्रलोभन हुआ हो, तो अुसका मुख्य कारण यही है कि यह राज्य अब देशी न रहकर विदेशी बनता जा रहा है या विदेशीमय होता जा रहा है ।

अिस राज्यमें बहुतसे बुरे काम बिना आशाके हो रहे हैं । मुझे तो यह राज्य अिन्द्रवारुणिका\* नामके फल जैसा लगता है । अूपरसे सुन्दर दिखायी देता है, मगर मुझे अैसी बदबू आ रही है कि भीतरसे वह सड़ा हुआ है । यह दुर्गन्ध और सड़ाँध मिटानी है और अिस काममें मैंने आपके सहयोगकी बड़ी आशा रखी है ।

आपने जब औरोंके लिये भी जान जोखममें डाली है, तो यह तो अब अपना ही सवाल है । जिम राज्यको आज आप निभा रहे हैं और जिसके साथ अनेक सम्बन्ध रखे हुअे हैं, अुसे अगर आप अेक हो जायँ तो अेक ही धक्केमें समझा सकते हैं । अिस राज्यसे अपना जन्मसिद्ध अधिकार प्राप्त करनेमें मुझे जरा भी मुश्किल मालूम नहीं होती ।

### सार्वभौम सत्ताका वहाना नहीं रहा

अब तक बहुतसे राजा कहते थे कि हम जिम्मेदार हुकूमत देनेको तैयार हैं, मगर हमारे सिर पर जो बड़ी सस्तनत बैठी है वह बाधक होती है । त्रावणकोरके दीवानने तो हाल ही में साफ तौर पर यह कह भी दिया कि सार्वभौम सत्ता अिस क्रिमकी हुकूमत देनेके खिलाफ है । अुनके अिस स्पष्टीकरण परसे पार्लियामेण्टमें प्रश्न पूछा गया, तो वहाँ स्पष्ट रूपमें अुत्तर दे दिया गया कि सार्वभौम सत्ताको कोअी अेताराज नहीं और अगर प्रजाको जिम्मेदार हुकूमत देना हो, तो राजा खुशीसे दे सकते हैं ।

ब्रिटिश राज्यमें कोअी भी यह बात खुले रूपमें नहीं कह सकते । आजकल ब्रिटिश सरकारमें बड़े बड़े रेजिडेण्ट हैं । अुनके विभागोंमें जितनी गन्दगी है, जितना पाप है, अुतना और कहीं भी नहीं है । अिस सरकारके राजनैतिक विभागमें जितनी पोल है, अुसे दुनिया भी जान सकती है । फिर भी कोअी पोलिटिकल अेजेण्ट आज खुल्लमखुल्ला नहीं कह सकता कि प्रजाको जिम्मेदार हुकूमत नहीं दी जा सकती ।

\* अेक जातिका फल जो देखनेमें जितना सुन्दर होता है, स्वादमें अुतना ही कड़वा होता है ।

राजकोटकी प्रजासे भी आज मैं खुले रूपमें कह रहा हूँ कि आपकी माँगें सही हैं और अन्हें प्राप्त करनेका आपको अधिकार है। आपका राजा तो एक खिलौना है। अभी तो अुसने भी हठ पकड़ ली है कि मुझे गोरा दीवान नहीं चाहिये।

### नया राजा चुन लीजिये

पिछले १५ दिनसे राजकोटमें किसीका राज्य नहीं है। राजाने दीवानको निकाल दिया है; और दीवान जा नहीं रहा है, क्योंकि वह गोरा है। प्रजाको भी समझमे नहीं आता कि वह किसका कहना माने। दीवान राजासे कहता है कि मैं न जाऊँ, तो आप क्या करेंगे? अिस तरह अगर राजाको कठपुतली बना दिया हो और अुसे दीवानको निकालनेका अधिकार न हो, तो राजा किस कामका?

अिसलिये अब मैं राजकोटकी प्रजाको संदेश दूँगा और दस दिनका नोटिस देकर कहनेवाला हूँ कि अगर आपके यहाँ किसीकी सत्ता न हो, तो आपमें से किसीको नया राजा चुन लीजिये।

अगर राजाको दीवानको निकालनेका भी अधिकार न हो, तो वह प्रजाको क्या दे सकेगा? दीवान भी खूब चिपटा है। वह कहता है कि मुझे तो भारत सरकार वेतन पर लायी है। अिसलिये मुझे सरकारकी भी परीक्षा लेनी है। राजा कहता है कि भाभी, छः महीनेकी तनखाह ले लो, मगर चले जाओ। फिर भी वह कहता है कि मैं नहीं जाऊँगा।

### जिम्मेदार हुकूमत मिलनी ही चाहिये

सार्वभौम सत्ता भी अितनी कमजोर हो गयी है कि वह यह नहीं कह सकती कि जिम्मेदार हुकूमत न दी जाय। वहे भी कैसे? बटलर कमेटी द्वारा प्रकाशित रिपोर्टके ४०-४१ वें पैरेमें साफ़ लिखा है कि अगर किसी रियासतकी प्रजा बहुमतसे जिम्मेदार हुकूमत माँगे, तो अुसे वह मिलनी ही चाहिये। और अिसके लिये प्रजाको लड़नेकी, त्याग करनेकी, या बलिदान करनेकी कुछ भी जरूरत नहीं। अितना ही नहीं, अगर अिस प्रकार वह न मिले, तो सार्वभौम सत्ताको दिलवाना चाहिये।

मैंने तो अब दूसरी बात भी कह दी है। ब्रिटिश सरकारको अब निश्चय कर लेना है कि राज्यमें कोअी झगड़ा हो, तो वह राज्यको मदद नहीं देगी। अैसी घोषणा वह कर दे। अब सरकारकी भी यह पोल नहीं चल सकेगी।

आज मैं यहाँ आपका बन कर आया हूँ। कुछ देशी राजा अैसी बातें करते हैं कि बाहरवाले आकर हमारे यहाँ झगड़ा करते हैं। मगर अुन्हे कांग्रेसकी नीति समझ लेनी चाहिये। कांग्रेसने तो यह भी दावा किया है कि अगर किसी

राज्यकी प्रजा आज्ञादीके लिअे लड़ेगी और उस पर जुल्म होंगे, तो वह चुपचाप देखती नहीं रहेगी । उस समय कांग्रेस उसकी मदद ही करेगी । वे समझ लें कि ब्रिटिश भारत और देशी राज्योंकी प्रजाके बीच अब कोअी भी भेद नहीं कर सकता ।

### बाहरका कहनेवाला कौन है ?

बड़ोदा राज्य और उसकी भलाअीके साथ तथा अपने अनेक सम्बंधियोंके साथ मेरे जैसे सम्बन्ध हैं कि मुझे बाहरका कहनेवाला कौन है ? आज सबको गलत ढंगसे शिक्षा दी जा रही है । मैं तो यह कहनेसे कभी नहीं चूकता कि आपकी अच्छाके विरुद्ध कुछ भी कराना या खटपट पैदा करना कांग्रेसकी नीति नहीं है । लेकिन अगर देशी राज्योंमें प्रजा दुःखी हो और प्रजा खुद लड़ाअी छेड़ दे, तो कांग्रेस भरसक नम्रतासे काम लेकर राज्य और प्रजाके बीच मेल करा देगी ।

आज मैं आपका सेवक बन कर आया हूँ । राज्यके सामने आपका मामला पेश करने आया हूँ और अपनी सारी शक्तिके साथ मैं उसे राज्यके सामने रखूँगा । मगर मेरी शक्ति आपकी शक्ति पर निर्भर है । आपको यह भी याद रखना चाहिये कि मैं कोअी कमजोर मामला हाथमे नहीं लेता । मैं मानता हूँ कि जो प्रजा थपपड़ खाकर बैठी रहती है, वह हिन्दुस्तानके लिअे अेक बोझा है ।

### कायरतासे काम नहीं चलेगा

बाहर तो बड़ोदा राज्य अेक अच्छा राज्य कहलाता है और कहा जाता है कि उसकी प्रजा संतुष्ट है । अगर अुन्हें यह मालूम हो कि प्रजाके अमंतोषकी बात सच है, तो वे यही पूछेंगे कि लोग जागते क्यों नहीं ? वे यही समझेंगे कि बड़ोदाकी प्रजा कायर है । आप यह बात याद रखिये कि आपकी कायरताका बोझा दूसरे पड़ोसियों पर भी पड़ता है और अुमका असर दूसरों पर भी होता है । असलिअे आपको मजबूत बनना चाहिये । और अैसा हो तो पड़ोसियोंका काम सरल बन जायगा । यह समझ लेना चाहिये कि अब कायरतासे काम नहीं चलेगा ।

लड़ना पड़े तो उसके लिअे आपमें दृढ़ता होनी चाहिये । आपमें शक्ति न हो तो याद रखिये कि मैं अपमानको बरदास्त कर लेने के लिअे तैयार नहीं हूँ । मैं आपका हूँ, मगर साथ ही कांग्रेसका भी अेक अदना सिपाही हूँ । कांग्रेसमें मेरा जो स्थान है, उसे मैं भूल नहीं सकता । असलिअे मेरा अपमान हिन्दुस्तानका अपमान है, कांग्रेसका अपमान है । आपका किया हुआ निश्चय अेक अैसा निश्चय है, जो आपक दिलकी दृढ़ता माँगता है ।

परिषदमें यह कहा गया था कि आपको और धनिकोंको त्याग भी करना पड़ेगा । मगर मैं पूछता हूँ कि आपके पास है क्या ? आपके पास क्या

मकरपुराके महल-वहल हैं, जिन्हें कोअी ले जायगा ? शायद दो-चार धनवान होंगे, पर वे तो बग्गभीमें जा छिपे हैं । समय आने पर मैं अन्हें भी वहाँसे निकाल लाऊँगा ।

भादरणमें बड़ी अमारतें हैं, अिसलिये यह भी न मान लीजिये कि यहाँ धन है । यहाँ धन होगा भी तो वह कहाँसे आया है ? ये तो बाहरसे लाये हुअे रुपयेकी अिमारतें है । बड़ौदामें क्या खाक रखा है ? और ये अिमारतें भी किसलिये हैं ? ये तो बच्चाकी शादियोंमें, सामने वाला अिमारतें देखकर अच्छा रुपया दे जाय, अिसलिये खड़ी की गयी हैं । मैंने तो अैसे लोग भी देखे हैं, जो अिसीका व्यापार कर रहे हैं !

मैंने अनुभव करके देखा है कि लोगोंको सीधी-सच्ची बात कहनेकी आदत नहीं । अन्हें खुशामदकी बहुत आदत पड़ गयी है ।

काठियावाड़ जाता हूँ तब मुझे यह समझना मुश्किल हो जाता है कि वे क्या कहना चाहते हैं । मगर यहाँ आप कुछ कहनेमें फेर-बदल करें तो वह मैं समझ जाता हूँ ।

### काठियावाड़में चमत्कार

राजकोटमें भले ही अिस समय कुछ लोग लड़ायीमें शरीक न होते हों, मगर आज अेक भी आदमी अैसा नहीं है, जो लड़ायीके विरुद्ध बोल्ता हो या विरोधमें कुछ करता हो । काठियावाड़में जहाँ यह कहा जाता था कि दो काठियावाड़ी सीधी तरह अिकट्ठा नहीं हो सकते, वहाँ भी आज चमत्कार हो गया है । राज्यको अच्छा कहनेवाला अेक भी आदमी नहीं है । जो परिषदका अध्यक्ष है, वही प्रजाका प्रतिनिधि है । राजकोटके बृद्ध मनुष्योंने और पुराने दीवानगिरी किये हुअे लोगोंने भी राज्यको साफ साफ बात सुना दी है; और वे कहते हैं कि हम मानते हैं कि अिन ५-७ वर्षोंमें राज्यका अैसा प्रबंध रहा, अुससे राज्यका न होना ज्यादा अच्छा है । आज काठियावाड़में जो अेकता हो गयी है, वह तो अेक चमत्कार माना जाता है ।

### खुशामदका मार्ग छोड़ दीजिये

बड़ौदामें अगर देशके प्रति प्रेम और लगन पैदा हो जाय, तो सब काम आसानीसे हो सकता है । अगर अैसा हो तो सूबाका क्या ताकत कि वह आपको तंग कर सके ? अगर आप बिलकुल सच्ची बात कहें और खुशामद छोड़ दें, तो बहुत कुछ काम हो जाय । अगर सामने कुछ कहें और पीछे कुछ और कहें, तो कुछ नहीं हो सकता । अिस तरह तो आत्माकी अधोगति होती है और वह बहुत बुरी बात है ।

जिम्मेदार हुकूमतके लिअे आपको दूसरा और क्या त्याग करना पड़ेगा ? अगर राज्य न मान तो लड़ना भी पड़ेगा । और मैं यह भी नहीं मानता कि झटपट सीधी तरहसे काम बन जायगा । अिसके लिअे राज्यको पछाड़ना पड़ेगा । अिस दुनियामें पछाड़े बरौर कोओ नहीं मानता । जिसके पास सत्ता, है वह अुसे प्रार्थना करनेसे नहीं छोड़ता । अुससे तो कान पकड़ कर ले लेनी चाहिये; क्योंकि वह हमारी सम्पत्ति है । आप खुशामद छोड़ दीजिये । अुसके बराबर कोओ ज़हरीला रोग नहीं है । खुशामद राजद्रोह है ।

अगर राज्यकी प्रजाको दुःखो बनानेवाले कोओ हैं, तो वे खुशामदी लोग ही हैं । जहाँ राजा सालमे दस महीने विदेशोंमें रहता हो, वहाँ अुस बेचारेको सच्चा हाल कहाँसे मालूम हो ? अिस राज्यमे जो अधिकारी हैं, वे भी बाहरके हैं; अिसलिअे अुन्हें सच्ची बात कहे भी कौन ! कहते हैं कि महाराजा साहबकी तन्दुरुस्ती अच्छी नहीं रहती और अिस देशमें अुन्हे अनुकूल वायु नहीं मिलती । दुनियामें अैसा कोओ देश नहीं देखा गया, जहाँका राजा १५-२० वर्ष विदेशोंमें पड़ा रहे और प्रजा अुस बरदास्त करे ।

### और कोओ मार्ग नहीं

आजकल हरअेक अधिकारी अिस तरह काम कर रहा है मानो वही गायकवाड़ हो । क्या यह कहीं सुना है कि किसी राज्यकी कचहरीमें सरकारी नौकर अेक जिम्मेदार आदमीको तमाचा मार दे ? अिनू सब बातोंसे हमें छुटकारा पा लेना चाहिये; नहीं तो हमारी अिज़्जत चली जायगी और राज्यकी भी अिज़्जत चली जायगी ! आजकल राज्यमें चारों तरफ किसानों पर दुःखके पहाड़ टूट रहे हैं । अगर किसानोंको बचाना हो, गाँवोंका पुनरुद्धार करना हो, चोरो, बदमाशी और लूट मिटा देनी हो, तो जिम्मेदार हुकूमतक सिवाय और कोओ मार्ग नहीं है । प्रजाका दुःख मिटाना हो तो दूसरा अुपाय ही नहीं ।

अिस समय आसपासके ब्रिटिश अिलाके पर तो नज़र डालिये । वहाँ तो पुलिस भी आजकल रिश्वत लेनेसे डरती है । वहाँ कलेक्टरोंने भी तहसीलदारोंको हुकम दिये हैं कि कोओ फसलका गलत अन्दाज़ न लगायें । अुस राज्यमें अगर अैसे हुकम निकले हैं, तो वे पहली ही बार निकले हैं । आपके यहाँ तो पैदावार हुअी हो या न हुअी हो, मगर खजाना भरो, यही चल रहा है । पहले अंग्रेजी अिलाकेमें भी यही हाल था ।

### बुरी नीयतका सबूत

अिससे पहले कठोरमें हुअी परिषदने प्रस्ताव किया था कि किसानोंकी स्थितिके सम्बन्धमें जाँच करके रिपोर्ट कग्नेके लिअे कार्यकर्ता देहातमें जायँ । अिस पर अिस राज्यके अधिकारियोंने हुकम जारी कर दिया कि देहातमें कोओ

न जाय। तो कहाँ जायँ? बड़ीदा? वहाँ तो बहुतसे लोग बेकार बैठे रहते हैं। उनके साथ क्या करना है? जब राज्यने यह हुक्म जारी किया, तो उसकी बुरी नीयतका सच्चा सभूत मिल गया।

अब आपके सामने यह सवाल खड़ा होता है कि प्रजामंडलको कायम रखा जाय या राज्यको। अधिकारी कहते हैं, ये तो सब बाहरवाले हैं और अिसल्लिअे अिनकी नहीं सुनना चाहिये। हम कहते हैं कि न सुनना हो, तो कानोंमें डाट लगाकर बैठे रहो। बारडोलीमें भी पहले हम सबको बाहरके बतानेवाले खुद भी बाहरके ही थे। पहले वे हमारा कहा हुआ न सुनते थे और न मानते थे, क्योंकि सरकार उनकी पीठ पर थी। परन्तु जब हुक्मत झुकी तब हमारी बात सच्ची साधित हुआ और मालूम हुआ कि दूसरोंको बाहरके बतानेवाले खुद ही बाहरके थे।

### बारडोली जैसा कीजिये

और वह बारडोलीका प्रदेश तो बड़ीदाके आसपास ही मौजूद है। वहाँके लोगोंने हिजरत की और आपके यहाँ आये, यह तो बड़ीदा, नवसारी और पल्लसाना वगैरके लोगोंने देखा है। ये लोग अब क्या करें, यह मुझे कहनेकी ज़रूरत क्यों होनी चाहिये? फिर भी मैं कहता हूँ कि आप भी बारडोली जैसा कीजिये।

### नाटकिया राजाको क्या अधिकार?

अंग्लैण्डका राजा तो एक वैधानिक राजा है। उसके पैरों पढ़नेवाले, उसके चरण चूमनेवाले ये राजा कहते हैं कि हम किसीके प्रति जिम्मेदार नहीं! आप तो सय नाटकिया राजा हैं। जब असली राजा ऐसा नहीं कह सकता, तो आप जैसे नाटकिया राजाओंको ऐसा कहनेका अधिकार ही क्या है?

ऐसा कहा जाता है कि राजा तो अग्निकी संतान हैं। मगर आज तो अग्निकी संतान कोयले जैसी निकलती है। अग्निमें पड़े और कोयला न बने तो मानूँगा कि अग्निकी सच्ची संतान है। ऐसा करने लगे तब तो कोयलेका एक टुकड़ा भी हाथ नहीं आयेगा।

यहाँ संखेड़ा मेवासके कुछ किसान आये हैं। एक छोटेसे संखेड़ामें छोटे-छोटे सत्ताअीस जागीरदार हैं। मैं उनसे कहता हूँ कि वे आपके मालिक कैसे? आप अेका करके अुन्हींके मालिक बन जाअिये न?

### संगठन कीजिये

आजसे दस वर्ष पहले रास और बारडोलीके लोगोंसे भी मैं यही कहता था कि आप डरिये नहीं। आपमें अेकता होगी तो द्वार खटखटाती हुआ आपकी ज़मीनें वापस आ जायँगी। फिर भी अुनमें से कुछ लोग सीधे नहीं

रहे । अगर सीधे रहे होते तो दस महीनेमें ही उन्हें ज़मीनें वापस मिल जातीं । आज वही ज़मीनें दरवाज़ा खटखटाती हुईं उनके पास आकर कह रही हैं कि हमें ले लो ।

बड़ा कहलानेवाला गारडा भी मन्त्रीके पास अर्ज़ी दे आया । चार-पाँच महीने पहिले उसे अिस ज़मीनके ३ लाख ५५ हजार रुपये चाहिये थे । महीने भर पहले समझौता करके ३० हजारमें देनेकी तैयारी दिखायी और अब क्या लेगा ? ७ हजारमें सारी ज़मीन लीटा रहा है । अनिकार करता तो अितना भी न मिलता । यह तो गाँधीजीकी लड़ायी है, अिसलिये अितना भी मिल गया । नहीं तो बरवाद नहीं हो गया होता ? अिसलिये मैं औरोंसे भी कहता हूँ कि देखो, अब हमारे बीचमें मत पड़ना ।

अिस तरह बाधक बननेवाले लोग दूसरे देशोंमें होते, तो लोगोंने कभीसे गोलीके शिकार बना दिये होते । अभी तक ब्यादातर राजद्रोह करनेवालों में किसीने स्वार्थके लिये राजद्रोह नहीं किया । स्वार्थकी खातिर राजद्रोह करनेवालोंने नरक-कुंड भरा है । आप याद रखिये कि अगर प्रजामें संगठन होगा, तो छीनी हुई जायदाद वापस दिये बिना राज्यका छुटकारा नहीं ।

परिषदमें आपका दूसरा प्रस्ताव धनीआवीके शिकारगाहके बारेमें हुआ है । साठ-साठ बरससे वहाँकी प्रजा दुःख सहन कर रही है । धनीआवीके शिकारगाहसे जोरकी आवाज़ लगायी जाय, तो मकरपुराके महलोंमें सुनायी देती है; फिर भी मानो कोयी सुनता ही नहीं ! जानवर रखना और फ़सल बरवाद कराना, यह कैसे हो सकता है ? महाराजा साहब भी अब तो बूढ़े हो गये हैं । उन्हें अब कोयी शिकार नहीं करना है । अगर यह जगह वाअिसरॉय और गवर्नरोंके शिकारके लिये रखनी हो, तो हम वाअिसरॉयसे भी कह दें कि उसके कारण अितना अधिक पाप हो रहा है । ऐसी आवाज़ उठायें कि सारी दुनिया उसे सुन ले । किसानोंकी स्थितिकी जाँच करनेका हमारा पहला हक़ है । वह हक़ हम कैसे छोड़ दें ?

हमने दूसरे प्रस्ताव नहीं किये; क्योंकि बहुतसे प्रस्ताव करनेमें कोयी सार नहीं है । प्रजामंडल प्रजाकी संस्था है और राज्यको भी उसके साथ सम्यताका बरताव करना चाहिये । अगर हम अपनी शक्तिका सच्चा प्रदर्शन करके दिखायेंगे, तो गाड़ी सीधी तरह आगे चलती रहेगी ।

आप अितने अधिक लोग यहाँ आये हैं, अिसलिये आपको देखनेका मौका मिला, तालीम भी मिली और राज्यमें जो अस्तोष फैला हुआ है, उसकी भी जानकारी मिली । आप सब गाँव-गाँव घूमकर परिषदका संदेश पहुँचाअिये और सबको प्रजामंडलके सदस्य बनाअिये । अगर आप सदस्य नहीं बनायेंगे, तो

प्रजामंडल भी क्या कर सकता है ? आज आठ प्रांतोंकी बागडोर कांग्रेसके हाथमें है, जिसका कारण यही है कि लोगोंका उसके प्रति विश्वास और प्रेम है ।

**महाराज जीवन-संध्याको अञ्जल करेंगे ?**

मुझे अुम्मीद है कि आप सब परिषदका संदेश गाँव-गाँव पहुँचायेंगे । मुझे अुम्मीद है कि हमारे महाराजा, जिन्होंने एक समय पुराने जमानेकी याद दिलायी थी, और हिन्दुस्तान भरके राजाओंमें पहली बार प्रजाको जिम्मेदार हुकूमत देनेकी ओर कदम अुठाया था, अब अपनी जीवन-संध्याके समय भी उसी कीर्ति और उसी सुगंधको अपने साथ ले जायेंगे । जिन्होंने एक बार अुत्तम व्यवस्थासे प्रजामें आशा जगायी थी, वे अपने अंत समयमें दुनियाको यह कहनेका मौका न देंगे कि प्रजा और महाराजा आपसमें लड़े । हम अीश्वरसे इसके लिये प्रार्थना करें ।

आजकल आसपासके राज्यके अधिकारी राज्यकी प्रतिष्ठा खो रहे हैं । अब वे समझ लें कि वे दिन चले गये हैं, जब प्रजाकी अिच्छाके विरुद्ध कुछ भी हो सकता था । जैसे ब्रिटिश भारतमें अधिकारी लोग सेवककी भावनावाले बनते जा रहे हैं, वैसे ही अिस राज्यके अधिकारी भी हो जायें । आजकल कुछ अधिकारी अिसे गुजराती-मराठोंके बीचकी बात बताते हैं । मगर यह तो आपसमें लड़ा देनेकी चालबाजी है । प्रजाके अुत्तरदायी शासनमें भले ही सारे नौकर मराटे रहें !

**कड़े कर**

पुराने जमानेमें भाट-चारण होते थे, मगर आजकल वे नहीं हैं । उनकी जगह आजकलके कुछ अखबारोंने ले ली है । अुदाहरणके लिये बड़ौदाके 'सयाजीविजय' ने छापा कि सरदारने माणसा राज्यसे बड़ौदाकी तरह प्रति बीघेके हिसाबसे लगानकी पद्धति जारी करायी । अिस बातसे लोगोंमें गलतफहमी पैदा हो गयी । अिसका अर्थ यह नहीं है कि बड़ौदेमें जमीनका लगान ज्यादा नहीं है । जिसे इक न हो, सत्ता न हो और जो मनमाने ढंगसे रुपया वसूल करके खाता हो, अैसे किसी रजवाड़ेसे बड़ौदाका अुदाहरण देकर प्रति बीघा लगानकी दर मंजूर करानेसे, यदि अुस रजवाड़ेकी प्रजा खुश हो और मैंने अैसा कराया हो, तो अिसमें बड़ौदा राज्यकी तारीफ नहीं है । मैं तो कहता हूँ कि अंग्रेजी अिलाकेसे आपके यहाँ लगान ज्यादा है । आज तो ब्रिटिश भारतके किसानोंकी भी यह मौंग है कि लगानमें ५० फ्रीसदी कमी की जाय । बड़ौदा राज्यको तो अिससे सबक लेना चाहिये ।

अब सबको यह समझ लेना चाहिये कि मौजूदा भ्रमजीवी युगमें यह नहीं हो सकेगा कि मेहनत कोअी करे और खाये दूसरा ही । अिस राज्यकी आमदनी

भी ज्यादा है; फिर भी ७५० रुपये पर आयकर लिया जाता है। अंग्रेजी अिलाकेमें दो हजार तक कुछ लिया ही नहीं जाता। बड़ीदाको तो वहाँका अुदाहरण लेना चाहिये। जहाँ अितना कर लिया जाता हो, वहाँ ब्यापार करने भी कौन आवेगा ?

### शराबकी दुकानें बंद कराअिये

अहमदाबादमें शराबबंदी शुरू करनेके बाद मंत्रियोंने बड़ीदा राज्यको सरहदके शराबखाने बंद करनेके लिअे लिखा। मगर मंत्री मुझे बताते हैं कि बड़ीदा राज्यमें कोअी नहीं सुनता। जब हमने ब्रिटिश हदमें शराबबंदीका आंदोलन शुरू किया, तब हमने यह माना था कि बड़ीदा अुसमें मदद करेगा। मगर आजकल तो लोगोंको बड़ीदेकी हदमें मुफ्त मोटरमें ले जाकर शराब पिलाअी जाती है। बंबअी सरकारने जब बीस लाखकी आमदनी छोड़ दी, तब बड़ीदा अुसका ब्यापार करना चाहे, यह कैसे हो सकता है? वहाँ झगड़े होते हैं, फिर भी राज्य कुछ नहीं करता।

अिस स्थितिमें बड़ीदाकी प्रजाका भी यह फर्ज है कि अुसे अिन शराबखानों पर पहरा लगाकर अुन्हें बन्द कराना चाहिये।

### राज्योंकी सुरक्षा किसमें ?

आजकल कुछ राज्य अपनी सुरक्षाके लिअे अितने चौकन्ने हो गये हैं कि अुन्होंने अमेरिका और अिंग्लैंड जैसे युरोपके देशोंमें अपनी अिमारतें रख छोड़ी हैं। मगर अिल्ले भगदड़के जमानेमें अुनकी ये जायदादें भी चली गअी हैं। अुन्हें समझना चाहिये कि अुनकी सुरक्षा भागदौड़ करनेमें नहीं, बल्कि प्रजाके प्रेम और विश्वासमें है; और अिसका सही अुपाय प्रजाको जिम्मेदार हुकूमत देना है। राज्य कितना ही अच्छा क्यों न हो, तो भी अब अुसके गुणगान या निंदा करनेका अवकाश नहीं है। अब प्रजाको किसी भी तरह शासन करनेकी भूल लगी है। आप सब यहाँसे निश्चय करके जाअिये कि हमें प्रजाभंडलकी मौंग स्वीकार करानी है, अुस पर अमल कराना है। आप यह प्रार्थना कीजिये कि महाराजा और हमारे बीचका संबंध जैसा था वैसा ही रहे।

राज्यकी सुरक्षा प्रजाके विश्वास पर है। हमें मताधिकार मिल जायगा, तो अिससे राजपरिवारकी वफादारीमें कोअी कमी नहीं आयेगी, न आअी है और न आनेवाली है। मैं भगवानसे प्रार्थना करता हूँ कि वह महाराजाको वृद्धावस्थामें सद्बुद्धि दे और आखिरी अवस्थामें वे प्रजाका प्रेम संपादन करें।

## राजकोट कांड

१

[ वक्त्रोंमें काठियावाड़ प्रजामंडलकी तरफमें हुआ सनाके सभापति पदमें दिया गया भाषण । ]

पिछली बार जब हम यहाँ दाना बंदर पर मिले थे, तब श्री देवगभाभी, जो आजके राजकोटके राजा माने जाते हैं और जिन्होंने राजकोटकी प्रजाके हृदय पर साम्राज्य जमा लिया है, कुछ समयके लिये हमारे बीच रह गये थे । जिस दिन वे छूटे, अुमी दिन वे हवाभी जहाजसे यहाँ आ गये थे और राजकोटकी हकीकत हमें सुनाभी थी । उसके बादकी घटनाओं आपने अखबारोंसे जान ली होगी ।

राजकोटकी कल तककी घटनाओंमें कोभी खास जानने लायक बात नहीं थी । यह अनिश्चित था कि राजकोटमें सत्ता किसकी है — ठाकुरकी, गोरे दीवान केडलकी या पुराने दीवान बीरावालाकी ? अब तक अिन तीनोंमें यह देखनेके लिये दावपेंच चलते रहे कि सत्ता किसकी है । कल पुराने दीवानको तीन महीनेकी छुट्टी दे दी गयी है और यह हुक्म हो गया है कि वह फिरसे दीवानगिरी न करे ।

और सरकारका ऐजेंट रेजीडेंट किसके पक्षमें है — गोरे दीवान केडलके, पुराने दीवान बीरावालाके या ठाकुर साहबके — असका भी किसीको पता नहीं लगता । अितना मालूम हुआ है कि ठाकुर और पुराने दीवानका अेक ही दल है और अेक ही रहेगा ।

जब तक राजकोटकी प्रजाको राजा पर अितना अधिकार न मिल जाय कि प्रजाको वृष्टे बिना राज्य कुछ भी न कर सके, तब तक राजकोटमें अंधेरगदी ही रहेगी ।

भारत सरकारका पोलिटिकल विभाग सारी दुनियामें सबसे गंदा महकमा है । परन्तु अुस विभागकी बातें बाहर नहीं आतीं । दैवयोगसे कभी कोभी बात बाहर आती भी है, तो वह गलत ही होती है । रेजीडेंट गिबसनको चौबीस घंटोंमें तवादलेका हुक्म मिला है और अुसका सेक्रेटरी हवाभी जहाजसे शिमला गया है, यह तो गप्प ही समझिये । अैसी बातें मत मानिये ।

अिसमें फायदा नहीं है । उसने कितना ही घोटाला किया हो, तो भी सरकार तो उस पर परदा ही डालेगी ।

हमें तो यह जानना है कि राजकोटकी प्रजामें स्वयं कितनी और कैसी ताकत है ? उसमें ताकत होगी तो सभी देखते रह जायेंगे । प्रजाकी ताकतके सामने दुनियाकी जबरदस्त सल्तनतको सिर झुकाना पड़ा, तो बेचारे राजकोटके ठाकुरकी क्या बिसात है ! मगर उसे ऐसा खयाल हो गया दीखता है कि प्रजा राज्यमें जो हिस्सा माँग रही है, उसे देनेकी अपेक्षा फकीरी लेना ज्यादा अच्छा है । उसने फकीरी ली होती तो अच्छा होता, ताकि वह कोअी साधु-महाराज बनता ।

जब मौजूदा राजकोट ठाकुर अेक छोटा बच्चा था, उस वकत उसके दिलमें राजकोटकी प्रजाके लिअे कुछ करनेकी अुमंग और भावना थी । उसके पिता लाखाजीराजने तमाम प्रजाजनोंको मताधिकार दिया था, जो किसी राजाने अपनी प्रजाको नहीं दिया था । राजकोटमें धारासभा थी । उस धारासभामें मजदूर दल था । राजकोटका ठाकुर और उस समयका बालक तब उस मजदूर दलके बीच बैठना चाहता था । अैसे सोने जैसे लड़केको चारों तरफसे घेरे हुअे कुछ ब्यक्तियोंने अुल्टी शिक्षा देकर काले कोयले जैसा बना दिया और उसकी दुर्दशा कर दी है ।

यह नहीं मानना चाहिये कि राजकुटुम्बमें पैदा होनेसे ही कोअी राजा हो जाता है । वातावरण अच्छा हो, सच्ची शिक्षा मिली हो और राजधर्म सिखाया गया हो, तो ही वह 'राजा' होता है । लेकिन राजकोटका ठाकुर तो प्रजाका सुँह ही नहीं देखता । जब प्रजाने खूब शोर मचाया कि 'ठाकुरके तो दर्शन ही नहीं होते', तब अभी-अभी उसने प्रजाको देखना सीखा है ।

दीवान अपने लड़केको दीवानका पद सुपुर्द कर देता है और खाटमें पड़े-पड़े शासन चलाता है । अेकके बाद अेक ठेके दिये जा रहे हैं । अुन सबके खिलाफ आवाज अुठानेके लिअे ढेअरभाअी पैदा हुअे और अुन्होंने शोर मचाया, तो अुन्हें पकड़ लिया गया । अुनके पकड़े जानेके साथ ही राजकोटने निश्चय किया कि अैसा काम करना है, जिससे दुवारा ये सब बातें न होने पायें । मैंने सलाह दी कि अन्धेर और जुलम दूर करनेके लिअे ठाकुरके आसपासके अधिकारी हों, अेजेन्सी हो, कोअी बड़ी सल्तनत हो, या कोअी भी हो, अुनके साथ किसी भी कीमत पर दो-दो हाथ करने ही पड़ेंगे । दूसरे किसी राज्यको भी यदि प्रजाका विरोध करनेकी चटपटी लगी हो, तो वह भी भले ही आ जाय । अैसा निश्चय करके ही यह काम हाथमें लिया है कि अन्धेर और जुलम कितनी भी कुरबानी करके भी मिटाना है और अिसमें मीनमेख नहीं हो सकती ।

ढेवरभाडीके जानेके बाद तो वीरवाला, केडल और ठाकुर अपनी सत्ताका पता न होनेसे आपसमें दावपेंच लड़ाते रहे । वे जानते थे कि प्रजा परिषदके अध्यक्ष ढेवरभाडी हैं, परन्तु उनको छोड़कर दूसरोंको मंत्रणा करनेके लिये बुलाया । अन्होंने साफ-साफ कह दिया कि हम तो अंकरहित शून्य हैं । तब ढेवरभाडीको बुलाया और सिर्फ बातें ही कीं । मैंने ढेवरभाडीसे कहा कि अभी तक वे तीनों हवामें अुड़ रहे हैं, अुनके पैरोंके नीचे ज़मीन नहीं है । जिस दिन अुन तीनोंका कुछ तय हो जायगा, अुस दिन आप जेलमें होंगे । राजकोटमें अितनेसे त्यागसे स्वतन्त्रता मिल जाय, तो वह टिकेगी नहीं । ऐसी स्वतन्त्रताका क्या मूल्य ! हमें तो ऐसा काम करना है कि कोअी भी राजा अपनी प्रजाके सामने कभी स्तिर न अुठा सके ।

थोड़े दिन शगड़े चलते रहे और अुन तीनोंका फेसला हो गया । पुराने दीवानको निकाल दिया गया । पुराने दीवानको निकालनेके बारेमें प्रजा परिषदमें प्रस्ताव आनेवाला था, मगर यह तो मरे हुअेको मारनेकी बात थी । मैंने कहा कि यह माचिये कि राजा कौन है और यह देखिये कि राज्य प्रजाकी सम्मतिसे चलता है या नहीं ।

राजकोटके पुराने दीवानने ऐसा कहा बताते हैं कि राजकोट छोड़नेसे पहले राजकोटको तहस-नहस कर डालूंगा । ऐसे घमण्डी तो रावणसे लेकर आज तक कितने ही हो गये । ऐसे मच्छरोंकी गिनती ही क्या है ? राजकोटके तहस-नहस होनेसे पहले कअी राज्य तहस-नहस हो चुके होंगे ।

वह गुरा गुलाम छः महीनेके १५ हजार रुपयोंके लिये अितना दमन क्यों कर रहा है ? ठाकुर को तो अुसका मुँह देखना भी अच्छा नहीं लगता । वह तो ठाकुर पर जवरन लाद दिया गया है ।

पुराने दीवानके दो प्यादे राजकोटकी चार आदमियोंकी कौंसिलमें रख दिय गये । अुन सबने ढेवरभाडीको पत्र लिखा कि आप कौंसिलके पास आअिये । ढेवरभाडीने सूचित कर दिया कि हम तो राजासे बात करेंगे, कौंसिलको हम नहीं जानते । परसों जब अुनका टेलीफोन मिला, तब मैंने कह दिया कि अब अपना बिस्तर बाँध लीजिये और कल सुबह ही अुनकी गिरफ्तारी हो गअी । कल हुकम हो गया कि सभाअें न की जायँ, प्रदर्शन न किये जायँ । राजकोट जैसे छोटेसे राज्यमें १४४ वीं धारा घोषित कर दी गअी — मानो कोअी बड़ी सल्तनत चलानी है । राज्यका बहिष्कार करनेके लिये सवेरेसे ही राजमहलके सामने पिकेटिंग शुरू हो गया ।

जेलखानोंमें मौतकी सजा पाये हुअे कैदियोंको फाँसी देनेके लिये कैदियोंमें से जल्लाद चुने जाते हैं । फाँसी देनेके लिये अुन्हें ५ रुपये मिलते हैं और कुछ

दिनकी सजा माफ कर दी जाती है। मालूम होता है कि राजकोट राज्यने कुछ आदमी रखे हैं, जिन्हें ठीक ऐसा ही समझना चाहिये। उन्होंने १२ घंटोंमें राजकोटके लोंगोंकी पीठ पर ११-११ बार लाठीके प्रहार किये, बहुतसी बहनोंके सिर फोड़ दिये, बहुतसे लोग बेहोश हो गये, अनेकों घायल हुअे और खूनकी धाराअें बह निकलीं।

कल राजकोटमें राक्षसोंका राज्य था। उस राक्षस राज्यका प्रजाने सामना किया। उसमें राजकोटकी प्रजा सीधे मार्गसे हिली नहीं और डरी नहीं। इसीलिये आप उसे बधाअी देनेके लिये इसी विराट सभामें अिकट्टे हुअे हैं।

अगर देशी राज्योंकी प्रजा इसी तरह लड़ेगी, तो उसे हरा सकें अितने राक्षस भारतमें हैं ही नहीं। राजकोटमें राक्षमी अवतार पैदा हुआ है, परन्तु राजकोटकी प्रजा मनमें रोष रखे बिना अपना काम शांति और अहिंसासे करती रहेगी, तो वह थोड़े ही दिनका है।

मैं जब राजकोट परिषदमें गया था, तब तो कामके लिये थोड़ेसे आदमी भी मुझिल्लसे मिलते थे। परन्तु आजकल तो राजकोट पर अीश्वरकी इसी कृपा हुअी है कि कल सुबह तक पकड़े गये ग्यारह डिक्टेटरोमें हरअेक नाम अैसा है, जिसे सुनकर खुशी होती है।

मुझे बहुतसे लोग पूछते थे कि वैरिस्टर चूड़गर कभी जेलमें जायेंगे? लेकिन चूड़गर जैसे भी जेलमें चले गये। कोअी कहे कि मैं जेलमें नहीं जाऊँगा, तो उसे भी जाना पड़ता है।

राजकोटमें अेक भी आदमी राज्यकी तरफ नहीं है। कितने दिन तक लाठियाँ मारेंगे? अेक दिन, दो दिन . . . मगर तीसरे दिन तो राक्षसोंके हाथ ही टूट जायेंगे। लाठी मारनेवालोंने कोअी सामनेसे पत्थर मारे, लाठी मारे और गाली दे, तब अुनके भीतरका राक्षस अुत्तेजित होता है। लेकिन सामना किये बिना मार खाते रहें, तो अुनमें अीश्वरी भाव पैदा होता है। यही सत्याग्रहका रहस्य है।

राजकोटके अिन अत्याचारोंसे सिफे राजकोटकी ही नहीं, परन्तु सारे काठियावाड़की समस्या तेजीसे हल हो रही है। राजकोटके प्रजाजनों पर पड़ी हुअी लाठियाँ राजकोटके सिंहासन पर ही पड़ी हैं। अेक दिन अैसा आयेगा, जब राजकोटका राजा प्रजाके सामने छुकेगा और आँसू बहायेगा। आज राजकोटकी बहनों पर जिमने लाठियाँ बरसाअी हैं, वह रास्ते ल्ग गया होगा। और अेक दिन अैसा आयेगा, जब प्रजाके पास सत्ता आयेगी और अुस वक्त अुसे राजकोटकी हृदमें सुसनेका भी अधिकार नहीं रहेगा। केडल्लने जो वयान प्रकाशित किया था, अुसका अर्थ मैं स्पष्ट करता हूँ। अुसने कहा था कि 'अेक सञ्जन

सहमत नहीं थे ।' वे सज्जन जेलमें बैठे हैं, क्योंकि वे अकका अंक थे और दूसरे शून्य थे । 'बाहरसे डोर हिलानेवाले' से मतलब मुझसे था । मगर मैं उससे कह देता हूँ कि मेरे बिना राजकोटकी समस्या कभी हल नहीं होगी । मैं बता दूँगा कि मैं क्या क्या करनेवाला हूँ । मैं तो बाहरका नहीं हूँ, मगर तुम ५ हजार मील दूरसे आये हुओ हो । तुम्हें ही अन्तमें जाना पड़ेगा । राजकोटका क्या अर्थ ? राजकोटमें तो लाखाजीराजने राज किया है और क्या गांधीने दीवानगिरी की है । उस राजकोटसे तुम्हें अिज्जत खोकर वापस भागना पड़ेगा ! मुट्टी भर राजकोट सारे हिन्दुस्तानको हिला डालेगा और ठाकुरकी अकल ठिकाने ला देगा । हिन्दुस्तानके राजा सावधान हो जायें । अगर वे सार्वभौम सत्ताके जोर पर कूदते हों, तो वे जान लें कि सार्वभौम सत्ता बीचमें पड़ेगी तो उसकी भी हड्डियाँ ढीली हो जायेंगी ।

कल सवेरे राजकोटके समाचार पढ़कर मैं नाच उठा । कल सुबहसे मैं तो रक्के धूट पीने लगा हूँ । राजकोटमें जो कुछ हुआ उससे मुझे लगा कि सब्ची लड़ाओ अब शुरू हुआ है । अधिकार हजम करनेके लिये जब तक पूरी कीमत न चुकाओ जाय, तब तक अगर अधिकार मिल भी जाय, तो उसे गँवा देंगे । राजकोटकी प्रजा आज थोड़ा सा लेकर खुश हो जाय, तो राजकोटके किसानोंने जो आशाओं बांधी है, वे कैसे पूरी होंगी ?

कभी झगड़ोंके बाद राजकोटके सत्ताधारी जिम्मेदार हुकूमतके बजाय प्रजाको सिर्फ म्युनिसिपैलिटीकी सत्ता देना चाहते थे । प्रजाको अन्हें कह देना चाहिये कि गलियाँ और पाखाने आप ही साफ कराडिये न ! हम क्या बैसी सत्ताको आग लगायें ? प्रजाको तो राजकोटका राज्य करना है । अगर यह खयाल रखते हों कि राजकुटुम्बमें पैदा होनेवालोंको ही यावच्चन्द्रदिवाकरी राज्य करनेका हक है, तो अतिहास पढ़कर देख लीजिये । राजा लोग प्रजाकी सम्मति प्राप्त करके, प्रजाको खुश रख कर रहें, तो हिन्दुस्तानके लोग राजाओंका जड़मूलसे नाश करना नहीं चाहते । मगर राजाओंको अितना तो समझ ही लेना चाहिये कि प्रजा 'बापजी ! बापजी !' करती थी, वह जमाना कभीका चला गया ।

राजकोटकी प्रजाने जो संकट सहन किये हैं, उनसे मुझे खुशी होती है । मगर हमारा धर्म क्या है ? असका क्या सबूत है कि हम राजकोटकी मदद पर हैं ? पिछली बार मैंने राजकोटकी मदद पर खड़े रहनेकी तैयारी रखने और उस बारेमें विचार कर लेनेकी बात कही थी । मगर आज तो फैसला कर डालना है । जिन्हें माताकी अिज्जत प्यारी हो, अन्हें तो तैयार हो ही जाना चाहिये । मुझे जैसे आदमियोंकी जरूरत है, जो उसी गाढ़ीसे राजकोट जानेके

लिअे तैयार हों, जिस गाड़ीमें जानेके लिअे मैं कहूँ । राजकोटके अधिकारी तो दो ही काम करते हैं, अेक जेल भरनेका और दूसरा लाठी चार्ज करानेका । जेल तो भर गयी है । अब यह देखना है कि लाठी कब बन्द होती है ।

राजकोटकी प्रजाको मेरी तो यही सलाह है कि वह राज्यके अेक भी अधिकारीके साथ, राज्यके किसी भी नोकरके साथ या राजाके साथ किसी भी तरहका थोड़ा भी सम्बन्ध न रखे । दरवारगढ़में मुकदमे चल रहे हों या राज्यके साथ कोअी भी सम्बन्ध हो, तो वह सब छोड़ दीजिये । राजकोटका ग्रहण मिटा कर व स्नान करके जब हम राजकोटमें प्रवेश करेंगे, सब अिन सबका फैसला निश्चिन्ततासे करेंगे । खुद राजकोटका ठाकुर केडलको लेकर शहरकी गलियोंमें मोटरमें गश्त लगाये या सवारी निकाले, तो भी आप अुसे देखने न जाअिये । षरोंके दरवाजे बन्द करके बैठ जाअिये । राजकोटकी प्रजाके पास यही अेक महान मंत्र है । दरवारगढ़ पर पिकेटींग करना पड़े, तो अुसमें राजकोटकी प्रजाकी शोभा नहीं है ।

राजकोटको मुझे जो संदेश भेजना है, वह तो मैं भेज ही दूँगा । भुवनगर और ध्रांगध्राकी प्रजाअें भी तिलमिला रही हैं । अुनसे मैंने कहा है कि अभी आप अपना पाट न बिछाअिये । राजकोटकी दावत पूरी हो जाने दीजिये । राजकोट पर नजर रखिये और सारी शक्ति अभी राजकोटमें लगा दीजिये ।

सब भाअियोंको अपनी शक्तिके अनुसार धन और मनुष्योंसे राजकोटको मदद देनेी है । राजकोट मिल तो बन्द हो गयी है । बिजली-घरकी भी लगभग यही हालत है । और अिजारे भी मर-से गये हैं । अिस प्रकार राजकोटके सत्ताधारी यदि प्रजाकी बात नहीं मानेंगे, तो राज्यको दिवाला निकालना पड़ेगा ।

प्रजाके बिना राजाकी कोअी हस्ती नहीं है । राजकोटके राजाके सलाहकार समझ लें कि अब प्रजाकी लड़ाअी बच्चोंका खेल नहीं रही । राजकोटमें बहे हुअे खूनकी अेक अेक बूँदसे अनेक शहीद पैदा होंगे और प्रजाजनोंके अेक अेक बूँद खूनका हिसाब माँगेंगे ।

काठियावाड़ियोंसे मेरी अेक प्रार्थना यह है कि अभी और किसी तरफ़ भी ध्यान न बटाअिये । पहले राजकोटकी समस्या हल हो जाने दीजिये, बादमें आपकी समस्यायें ज़्यादा आसानीसे हल हो जायेंगी । अिस संग्रामका फैसला तभी होगा, जब हमारी सारी माँगे पूरी हो जायेंगी । राजकोटके अिस संग्रामने सारे हिन्दुस्तानका ध्यान खींचा है ।

राजकोट काठियावाड़का केन्द्र है । राजकोटमें काठियावाड़का सत्व है, वह काठियावाड़की नाक है । राजकोटके संग्राममें काठियावाड़की अिज़्जतका सवाल

है। आठ करोड़की गुलामीकी लड़ायी वहाँ लड़ी जा रही है। एक एक लाठीसे राजकोटकी गुलामी टूटती जा रही है।

आज राजकोटमें वफ़ादारी हो, तो वह एक ही आदमीके प्रति है; और वह आदमी देबरभायी है। और किसी भी आदमीके लिये राजकोटमें वफ़ादारी नहीं है।

राजकोट प्रजा परिषदकी बम्बयीकी समितिको रुपया अिकट्टा करनेका काम शुरू कर देना चाहिये और उसमें सभीको खुशी और अुदारतासे अपना चन्दा देना चाहिये।

में काठियावाड़की अिषजतको सुशोभित करनेवाले राजकोटके प्रजाजनोंको सुवारकवाद देकर अीश्वरसे प्रार्थना करता हूँ कि वह राजकोटको जो चाहिये, वह जल्दी दे और आपको अपना धर्म समझावे।

जन्मभूमि, १२-११-१९३८

२

[ ता० २१-११-१९३८ को अहमदाबादमें दिया गया भाषण। ]

आप सब आज मुझसे राजकोटका अितिहास सुननेके लिये अिकट्टे हुअे होंगे। मैं बहुत वर्षोंसे काठियावाड़की समस्या हल करनेकी कोशिश कर रहा था, और कभी बार निराशा भी मालूम होती थी। यह सुझ नहीं पड़ता था कि कहाँ पैर रखा जाय। मेरी तो एक आदत पड़ गयी है कि जहाँ पैर रख दिया वहाँसे पीछे न हटाया जाय। जहाँ पैर रखनेके बाद वापस लौटना पड़े, वहाँ पैर रखनेकी मुझे आदत नहीं। अँधेरेमें कूद पड़नेका मेरा स्वभाव नहीं है। मैं कुछ समयसे देख रहा था कि राजकोट या काठियावाड़में कोअी अैसा आदमी मिले, जिस पर मेरी निगाह टिके और जिसके भरोसे मैं काम शुरू कर सकूँ। वैसे राजकोट तो वह राज्य है, जहाँ कवा गांधीने दीवानगिरी की है, जिनके पुत्रने तुनियाभर में हिन्दुस्तानको मशहूर कर दिया है और स्वाभिमानका पाठ पढ़ाया है। उस काठियावाड़का ऋण कैसे चुकाया जाय? उस ऋणके लिये तो चिन्तामें बहुतसे जागरण भी करने पड़े हैं, और अन्तमें अीश्वरकी कृपा हुअी और अीश्वरने वह ऋण अुतारनेका रास्ता बताया है।

मुझे लाखाजीराजके राजकोटकी वह बात याद आती है, जब लाखाजी-राजने गांधीजीको निमंत्रण देकर मेरे और गांधीजीके बीचमें बैठकर भाषण दिया था। अुन्होंने तो यहाँ तक कहा था कि जब दूसरे लोग गांधीजीके शिष्य हो सकते हैं, तो वह सम्मान मुझे क्यों न मिले! अितने साफ दिलवाला और स्वतंत्रता प्रेमी वह राजा था।

मगर कालचक्र कुछ ऐसा घूमा कि लाखाजीराज चल बसे और अिस राजाको मूर्खोंके राजकुमार कॉलेजमें भेज दिया गया । उस कॉलेजमें तो अिन्सानको हैवान बनाया जाता है । वहाँ जिसे हर तरहकी शराबके नाम आते हों और पीना भी आता हो, वह होशियार माना जाता है । वहाँ यह सिखाया जाता है कि रैयतसे कैसे अलत्रा रहा जाय ।

मगर अब सब समझ गये हैं कि यह झूठा तमाशा आगे नहीं चलेगा । और अिसलिअे अुसे बन्द करनेका विचार हो रहा है । मगर अिससे भी बुरी जो बात है, वह अभी बन्द नहीं हो रही है । यहाँ जानवर जैसे बनानेके बाद अुन्हें अिग्लैण्ड ले जाया जाता है । मैंने तो देखा है कि वहाँसे कितने ही राजा तो निरे रँवार बनकर यहाँ आते हैं । और अुन्होंने देशका बेहद नुकसान किया है । वहाँ ये लोग खूब धन खर्च करते हैं, अिसलिअे वहाँके लोगोंका तो फ़ायदा ही है । अिस प्रकार शिकारी यहाँ आते हैं और शिकारको अुठा कर ले जाते हैं ।

राजकोटके राजाके पीछे तो आजकल अैसी चंडाल चौकड़ी लगी हुअी है कि राजाको दिशा ही नहीं सुझती, अुसे यह पता ही नहीं चलता कि अुसका मालिक कौन है ? अुसे यह मालूम नहीं है कि अिस समय संसार किधर जा रहा है, हिन्दुस्तानकी जनता आज कहाँ है, आजका युग कैसा है, और अुसकी अपनी प्रजा कहाँ जा रही है । हिन्दुस्तानके अनेक राजाओंको आज यह पता नहीं है कि ब्रिटिश भारत और देशी राज्योंकी प्रजाके बीच अलत्रा अलग क्या सम्बंध है । वे तो यही समझ बैठे हैं कि हम अीश्वरीय अंश हैं । 'जी०हुजूर', 'खम्मा बापू' करनेवाले भी अितने ज़्यादा बढ़ गये हैं कि बापूको छींक आये तो कपड़ा पमारते हैं कि कहीं नाक ज़मीन पर न गिर जाय !

यह तो लाखाजीराजका राजकोट है । कवा गांधीकी दीवानगिरी वाला राजकोट है, जहाँ गांधीजी पले-पुसे हैं । वह अेक पवित्र स्थान है । वहाँ हममेंसे किसी पर दोषका छींटा नहीं लग सकता । जैसे किमानोंके लिअे बारडोलीने पदार्थपाठके रूपमें हमारे सामने अेक आदर्श रखा है, वैसे रियासतोंकी प्रजाके लिअे राजकोट वही पदार्थपाठ रखना चाहता है । रियासतोंकी प्रजाकी मुक्ति किस तरह हांगी, राजकोट आज यही बता रहा है । वहाँ तो अेक अद्भुत लड़ाअी चल रही है ।

जब वर्तमान राजा गद्दीपर बैठा, तब रियासतके खज़ानेमें ४८ लाख रुपये थे; और हालमें जब राज्यमें परिषद हुअी तब आठ हजार रुपये रह गये ! बीस लाखकी तो ज़मीनें भी बेच दी गयीं !

मोजूदा राजा बिलकुल निर्दोष था । लेकिन अब उसे रुपया और बोटल चाहिये । उसके अपने ही लोगोंने उसका बुरा हाल किया है । परिषदके मंत्री श्री देवरभाजीने 'जन्मभूमि' में पाँच लेख लिख कर भेजे थे और मुझे कहा कि रास्ता बताइये । मैंने उनसे कहा कि अब लेख लिखनेसे भग्यादय नहीं होगा । मैंने पृछा कि आपने प्रजाकी नञ्ज पहचानी है? वैसे मैं अजेन्सीको अर्जियाँ देनेमें विश्वास नहीं करता । आजकल सभी राजा मानते हैं कि हम सार्वभौम सत्तासे मिलें तो कुछ होगा । आज व सब उस सत्ताकी तरफ देख रहे हैं कि अब क्या किया जाय? किया क्या जाय' अपने तकदीरको रोओ ।

असली सार्वभौम सत्ता कोअी अपरकी सरकार नहीं है । असली सार्वभौम सत्ता तो आपकी प्रजा है । आप और कोअी आशा रखते हों, तो आपको निराश होना पड़ेगा । अभी बम्बयीमें कुछ राजा अिकट्रे हुअे और सार्वभौम सत्तासे दखल देनेके लिअे कहा । मगर वह सत्ता राजकोटमें क्या करे ? क्या राजकोटमें सेना भेजे ? कोअी शादी कराने वाला पुरोहित किसीकी गृहस्थी चला सकता है ? वह तो शादी ही करा देता है । रेञ्जिडेंट हो, तो वह गद्दी पर बैठा कर सिर पर मुकुट रख देगा । परन्तु राज्य कैसे चला देगा ! राजकोटको तो उसके दीवान भी वफादार नहीं मिले । आजकल तो अिन राजगदियोंका साग आधार ही खतम हो गया है ।

(असके बाद अुनकी सूचनासे राजकोटमें परिषद किस तरह हुअो, अिनका अुल्लेख करते हुअे मरदारने कहा :)

यह मालूम होने पर कि मैं राजकोट आनेवाला हूँ, अैसे पत्र और तार गांधीजीको मिले कि 'भाअीसाहब, आप अिन्हें राजकोट न आने दीजिये' । गांधीजीने मुझेसे पृछा कि यह सब क्या मामला है ? तब मैंने कहा कि मैंने राजकोटकी प्रजाको वचन दिया है और श्री देवरभाअी परिषदके मंत्री हैं; और काठियावाड प्रजा परिषदके नेतृत्वके लिअे मुझे भेजनेवाले भी आप ही थे । मेरे मंत्री पर प्रहार हो तो वह मुझ पर प्रहार होनेके बराबर है । यह मेरी अिज़्जत और आबरू पर हाथ डालनेकी बात है, जिसे मैं बरदाश्त करनेको तैयार नहीं हूँ ।

मुझे गांधीजीने कहा कि तुम वहाँ जाओगे और मनाहीका हुअम मिलेगा तो क्या करोगे ? मैंने कहा कि मुझे हज़म करने लायक जगह ही राजकोटकी जेलमें नहीं है; और यदि हज़म कर ले तो अिससे राजकोटकी और काठियावाडकी समस्या हल हो जायगी । मुझे तो आप आशीर्वाद दे दें, यह काफी है ।

राजकोटमें सभा होनेसे पहले पुराने दीवानने मुझे बुलाया था । वह उस वक्त बीमार था और बिस्तरेमें पड़ा था । मैंने उससे कहा था कि मैं यहाँ किसी मुर्देको मारने नहीं आया हूँ । हमें काले हाथीको निकालकर सफेद हाथी नहीं रखना है । परन्तु मैं यह देखने आया हूँ कि राज्य अच्छा कैसे बने ।

प्रजासे भी मैं यही कहता था कि हमें यह अधिकार प्राप्त करना है कि दीवान किसे मुकर्रर किया जाय । यह बात तो अनादि कालसे चली आ रही है कि राजाको राज्य करना न आता हो, तो उसे पदच्युत कर दिया जाय । बादमें भी मैंने यही बात कही थी । जब नये दीवान आये और वे तमाम धर्मिणामस्ती मचाने लगे, तब मैंने भादरणमें कहा था कि अब प्रजाको अपना राजा चुन लेना पड़ेगा । जब यह बात कही, तब राज्यमें एक कमेटी बनायी गयी । कांग्रेसका यह प्रस्ताव है कि वह राजाओंके साथ दोस्तीका सम्बंध रखना चाहती है । लेकिन अगर राज्यमें अंधेरगर्दी मचती हो, तो कांग्रेस उसे चुपचाप देखनेवाली साक्षी नहीं बनेगी, क्योंकि ब्रिटिश भारतकी जनता और देशी राज्योंकी जनता एक और अविभाज्य है ।

यह समझ लीजिये कि इस वक्त राजकोट ही हिन्दुस्तान है । वहाँकी प्रजासे भी मैं यही कहता हूँ कि निर्भय होकर लड़ते रहो । आदमियोंकी या रुपयेकी कमी नहीं रहेगी । याद रखिये यह लड़ाई जितनी लम्बी चलेगी, उतनी ही काठियावाड़के राजाओंके सिंहासनोंकी जड़ें हिलने लगेंगी ।

अस मामलेमें किसी भी तरह समझौता नहीं हो सकता । उसका फंसला तो इसी तरह होगा कि जैसा राज्य प्रजा माँगे वैसा आपको देना ही पड़ेगा । राज्य कैसा हो, किस तरह किया जाय और कानून किस तरह बनाये जायँ या न बनाये जायँ, यह काम किसी केडल या गिब्सनका नहीं है । ऐसा करनेका अुहें अधिकार नहीं । राज्य किस तरह किया जाय, उसके लिये तो राजकोटकी प्रजासे पूछना पड़ेगा । प्रजाके जो प्रतिनिधि आज जेलमें पड़े हैं, उनसे पूछना होगा ।

आज 'टाइम्स' में एक समझदारीसे भरा हुआ लेख आया है । वह लिखता है कि यह तो केवल झूठी लड़ाई है और रुपया बर्बाद हो रहा है । आज अचानक 'टाइम्स' को दया आ गयी है । जब सात सात वर्ष तक अंधेरगर्दीमें प्रजा कुचली जा रही थी, तब उसे कुछ न सूझा । मगर जब नाक पकड़ी गयी, तब उसकी यह सारी समझदारीकी सलाह शुरू हुयी । अब ऐसी दया करनेकी क्या ज़रूरत पैदा हो गयी है ? ५०० रुपयेके दीवानकी जगह २५०० रुपयेका दीवान बुलवाया, तब क्यों कुछ नहीं लिखा ? सारे बम्बयी

प्रान्तका शासन करनेके लिये ५०० रुपयेका मंत्री है, लेकिन जरासे राजकोटका शासन चलानेके लिये २५०० के वेतन पर जब ७२ वर्षके बूढ़ेको बुलाया जाता है, तब क्यों नहीं कुछ बोला जाता ? हमें जैसे बूढ़े बालको गाड़ी नहीं सौंपनी है। हमें तो मौजूदा शासनकी अंधेरगदीको मिटा देना है और उसकी पुनर्रचना करके उसका अुद्धार करना है। राजकोटको हमें एक नमूना बना कर दुनियाको दिखा देना है। दूसरे राजाओंसे भी मैं यही कहता हूँ कि अगर वे नहीं समझेंगे, तो उनका भी यही हाल होगा।

जब राजकोटमें परिषद हुआ, तब खानगीमें एक योजना बनायी गयी कि कोयी ऐसा कसायी लाया जाय जो कल कर सके। वह कान्फरेन्स रेज़ीडेंट मिस्टर गिब्सनके यहाँ हुआ और उन सबको ऐसा लगा कि यह काम कोयी बड़ी तनखाह वाला गारा दीवान कर सकेगा। उसके लिये एकदम हस्ताक्षर हो गये और नया दीवान आ भी गया।

मुझे जब पुराना दीवान मिला, तब उसने यह बात मुझसे छिपायी। उससे भी मैंने यह कहा था कि यह लड़ायी किसी व्यक्तिके खिलाफ नहीं है, परन्तु वर्तमान पद्धतिके खिलाफ है। ये सब बातें हो रही थीं कि अितनेमें अिग्लैंडसे दो दिनमें हममें अुड़कर ७२ वर्षका बूढ़ा एकदम यहाँ आ पहुँचा और पुराने दीवान उसके मंत्री हो गये।

ये नये दीवान भी अिस देशमें बहुत रह चुके हैं। बड़ा नाम कमाया है! अिनका नाम 'वेटिंग लिस्ट' पर पड़ा होगा। भारत सरकारके पास ऐसी एक बड़ी सूची रहती है। पहले तो आते ही वे देहातमें गये और किसानोंसे कहने लगे कि आअिन्दा सीधी अर्जी दिया करो। देहाती किसान पहले तो समझे नहीं कि यह और कौन आ गया। अुन्होंने कहा कि अर्जी तो सीधी ही होती है; टेड़ी अर्जी कैसी होती है? हमें देवरभायी कहेंगे वही करेंगे। तब अुन्होंने किसानोंसे कहा कि देवरभायी तो गैर वफादार आदमी है और तुम्हारे तो बाप-दादाओंने भी राजाकी वफादारी की है और तुम्हें भी उसी तरह वफादारी करनी चाहिये। मगर दीवानको पता नहीं होगा कि सबको मालूम है कि उसके बापदादे भी यहाँ लूटने आये थे और वह भी लूटने आया है।

वह जबसे आया है उसने आर्डिनेन्स पर आर्डिनेन्स निकालने शुरू कर दिये हैं। परन्तु लोगोंने अुन्हें तोड़ना शुरू कर दिया है। जब उसे अन्तमें सभाबन्दीका हुक्म वापस लेना पड़ा, तब लोग भी समझ गये कि यह तो पोला ढोल है। जब उसने सारी पैतरेवाजी आजमा ली और प्रजा नहीं दबी, तब राजाको भी महसूस हुआ कि यह कुछ नहीं कर सकता। और प्रजा दबी नहीं, अिसलिये उसने कहा कि मुझे तुम्हारी ज़रूरत नहीं। जो हज्जाम हजामत

करता हो, उसके पास हजामतका अच्छा सामान न हो, तो वह किस कामका ? मगर दीवान कहता है कि मैं नहीं जाऊँगा, क्योंकि मुझे तो भारत सरकारने बुलाया है । अजेन्सीवाले भी बीचमें थे, परन्तु उनकी स्थिति सरोतेके बीच सुपारी जैसी थी ।

असने राज्यके नये नेताओंको भी बुलाया और साहबका बुलावा था असलिये वे गये भी जरूर । मगर उन सबने देवरभाभीको बुलवानेका आम्रह किया, असलिये अच्छा न होने पर भी उन्हें बुलवाना पड़ा ।

( नये दीवानके दौबपंचका अतिहास बताते हुअे सरदारने कहा : )

असके प्रकाशित किये हुये आखिरी बयानका अर्थ यह था कि सारे मामलेमें मैं ही डोर हिला रहा हूँ । मगर मैं अब भी कहता हूँ कि चाहे जितनी कोशिश की जाय, मेरे बिना यह समस्या हल नहीं होगी । यह कोअी बच्चोंका खेल नहीं है । अगर गोरा दीवान प्रजामें फूट डालनेकी नीति पर या कड़ी दमन नीति पर आशायें बाँधेगा, तो वह अपनी ७२ वर्षकी सारी अिज्ञत खोकर घर जायगा । यह दीवान अस देशमें बड़ी कूटनीतिक चालें चल चुका है । मगर मैं तो अेक भोला भाला किसान हूँ । मेरे पास अनकार करनेका ही अेक अिलाज है । मैं कोअी कूटनीतिज्ञ नहीं हूँ ।

नया दीवान कहता है कि हम शासन-तंत्रमें अधिक हिस्सा देनेको तैयार हैं । मगर हम अस गन्दगीमें हिस्सा क्यों लें ? हमें तो ज़मीन साफ़ करनी है । हमें तो अस आगको अितनी तेज करके दिखवा देना है कि जिससे यह गन्दगी जल जाय ।

मैंने कहा था कि समझौता मुझसे पूछे बिना नहीं हो सकता । राजकोटमें श्रावणकोर जैसा नहीं होने दूँगा । असलिये मुझे कुछ लोग स्वेच्छाचारी कहते हैं । भले ही कहें, मगर मुझे तो अपना जो काम करना है, वह करूँगा ही ।

यह लड़ाअी तो राजाका हृदय-परिवर्तन करनेकी है । और वह तब होगा जब चुनिंदा आदमी आहुति देनेको तैयार होंगे । राजकोटका बाल-वृद्ध हरअेक प्रजा-जन आज समझ गया है कि अस रियासतमें रैयत बनकर रहनेसे मर जाना ब्यादा अच्छा है । राजकोटकी आवाज तो अस समय हिन्दुस्तानसे बाहर भी पहुँचने लगी है ।

किसी दीवानकी यह ताकत नहीं कि वह प्रजाकी अच्छाके विरुद्ध कुछ कर सके । अस वक्त समझौता भी कौन करे ? मुझे कोअी भी तिलक लगाने लायक दिरबाअी नहीं देता । मुझे अस राजाको कुमकुमका तिलक लगाना है । मगर असे काजलका टीका चाहिये तो मैं क्या करूँ ? मैं तो असे अिज्ञत

नेने आया हूँ । वैसे बाहरवाले तो बाहरवाले ही रहेंगे । सन् १९१७ से आज तक की तमाम लड़ाइयोंमें अधिकारीवर्ग मुझे बाहरवाला ही कहते थे । मगर वे सब चले गये और यह भी अिसी तरह चला जायगा ।

नये दीवानको मुझसे मिलना तो पड़ेगा ही । अिसके सिवाय अुसके लिअे और कोअी अुपाय ही नहीं है । अुस वक्त अुससे कहूँगा कि तुम्हारे देशमें राजाको रानी लानी हो, तो प्रजाकी मंजूरी ली जाती है । तब यहाँ राजा अीश्वरीय अवतार है, यह कहौँकी खोज है ?

अगर राजा या दूसरे लोग राज्योंके साथ की 'ट्रीटी' (संधिकी शर्तों) की बात करते हों, तो मैं कहूँगा कि अुनका राजाओंने अनेक बार भंग किया है । और संधि भी किनके बीच हो सकती है ? संधि तो दो अिपज्जतवालोंके बीच ही हो सकती है ।

हमें तो आज राजकोटकी प्रजाका अभिनन्दन करना चाहिये और अीश्वरसे प्रार्थना करनी चाहिये कि अुसे जल्दी विजय प्रदान करे ।

गुजरात समाचार, २२-११-१९३८

८८

## विद्याविहारके विद्यार्थियोंसे

[ ता० ५-१२-१९३८ को अहमदाबादके विद्याविहारमें दिया गया प्रवचन । ]

आज तुमसे मिलकर मुझे बड़ा आनन्द हो रहा है । अिस भव्य संस्थाको देखकर मुझे यह महसूस हो रहा है कि मैं अहमदाबाद — गुजरातमें रहते हुअे भी यहाँ नहीं आ सका यह दुःखकी बात है, और अिसलिअे मेरे हृदयमें अपराधी होने जैसी भावना पैदा हो रही है । मगर मेरी यहाँ आनेकी अिच्छा होते हुअे भी मैं विवश था और आज भी मैं बड़ी मुश्किलसे समय निकाल सका हूँ । मेरा समय हमेशा कामसे भरा रहता है । अिस शिक्षण-संस्थाकी अुड़ती मुलाकात मात्रसे मैं क्या जान सकता हूँ और क्या दे सकता हूँ ? जीवनका पाथेय तो तुम्हें तुम्हारे आचार्य और शिक्षक ही दे सकते हैं, क्योंकि वे तुम्हारे सतत सहवासमें रहते हैं ।

यह संस्था गुजरातमें है और मैं गुजरातका नम्र सेवक होनेका दावा करता हूँ, अिसलिअे मुझे यहाँ पहले आना चाहिये था । मगर देश भरमें भटकते हुअे मैं कितना समय निकाल सकता हूँ ? मैं पूज्य गांधीजीसे प्रार्थना

करता हूँ कि आपने तो गुजरातको बिल्कुल छोड़ दिया है। अन्हें मुश्किलसे गुजरातमें एक महीनेके लिये आनेको समझा सका हूँ। वे ७० वर्षके हो गये — अन्होंने शिक्षाके क्षेत्रमें एक प्रकारकी क्रांति पैदा करनेके लिये भरसक प्रयत्न किया है। अउनकी वर्धा-योजना अउनका नवीन सर्जन है। मगर अिस अभागे देशमें डिग्रियोंका मोह अभी तक नहीं मिट रहा है। अिस मोहको कम करनेके लिये गांधीजीने यथाशक्ति कोशिश की है।

यहाँ तो मैंने अपनी आँखों अैसे आदमी देखे हैं, जो फेरिका धंधा करते थे और अतलस, रेशम और किमखाव और लोहका गज लेकर घर-घर और गाँव-गाँव फिरते थे। लेकिन आज वे करोड़पति बन गये हैं। वे डिग्रीधारी नहीं थे। अन्होंने संसारकी डिग्री ली थी; परिश्रम किया था। प्रकृतिने हरअेक मनुष्यमें चेतनका अंश रख दिया है। अुसका विकास करके मनुष्य अुन्नति कर सकता है। सच्चा गृहस्थ वह कहलाता है, जो अेक विषयमें पूरा-पूरा ज्ञान प्राप्त कर ले। हरअेक विद्यार्थीको भी किसी अेक विषयमें संपूर्ण ज्ञान प्राप्त करना चाहिये। बाकीके विषयोंमें अपूर्ण हो, तो काम चल सकता है। परन्तु सभी विषयोंमें अपूर्ण रह जाय, तो अुसका अिस दुनियामें काम नहीं चल सकता। हाथ-पैरोंका अुपयोग ज्यादा होना चाहिये। मस्तिष्क और हाथ-पैरोंके बीच कोअी अंतर नहीं होना चाहिये।

अिस मुल्कका शासन जबसे विदेशियोंके हाथमें आया, तबसे अन्होंने हमारे हाथ-पैर तोड़ डाले, हमारे पंख काट डाले। अिसलिये हम अुड़ नहीं सकते और पिंजड़ेमें बंद हो गये हैं। गांधीजी हमें अिस पिंजड़ेसे निकालनेकी कोशिश कर रहे हैं। कोअी-कोअी निकल भी गये हैं और जो नौजवान कॉलेजोंकी डिग्रियोंका मोह छोड़कर निकले हैं, वे महासागरमें सैर करते हैं और दूसरे खड्डोंमें डूबे हुअे हैं। तुम अिस मोहमें मत पडना। तुम्हें जगतमें तैरना हो तो हाथ-पैरों पर भरोसा रखो; मेहनतसे मुहूर्त्त करो। जिसके शरीरको तालीम मिलती है, अुसके दिमागका भी साथ-साथ विकास होता है। केवल बुद्धिका विकास निकम्मा है। अुससे संसारको फायदा नहीं है। बुद्धिके साथ शारीरिक श्रमके प्रेमका विकास करना चाहिये। अुद्योग और विद्याका सामंजस्य होनेसे अद्भुत शक्ति अुत्पन्न होती है। जन्मसे हरअेक को कुदरती शक्ति मिली होती है। अुसके विकाससे वह तैर या डूब सकता है।

अितनी सुंदर संस्था, अैसी स्वच्छ हवा, विशाल वातावरण शायद ही और कहीं दिखायी देगा। तुममें से बहुतसे अैसे हैं, जिनकी पढ़ाअीका बोझा भौं-चाप पर नहीं पडता। यह तो अच्छी बात है। मगर मुफ्त चीज मिलती है, तो अुसकी कीमत कम हो जाती है। परिश्रमसे पायी हुअी चीजकी कीमत ठीक-

ठीक लगायी जाती है। तुम दूसरी संस्थाओं देखोगे, तो तुम्हें अिसकी कल्पना अच्छी तरह हो जायगी। तुम्हें यहाँ जो अनुकूलता है, वह बाहर बहुतसे लड़कोंको नहीं मिलती। तुम्हें अपने जीवनके लिये तो स्वयंपूर्ण बन ही जाना चाहिये, परन्तु दूसरे दुःखी और अज्ञान बच्चोंको भी तुम यहाँसे मिली हुयी प्रैजिका लाभ देना। आजकल चारों ओर शिक्षाके क्षेत्रमें फेरबदल हो गहे हैं और उसमें अुद्योगको स्थान मिला है। तुम्हें अुद्योगका गर्व हो, यह ठीक है। अुद्योग हमारे सिर पर लाद दिया गया है, यह अज्ञान वर्धा-योजनाके बाद दूर हो गया। यह तुम्हारा सौभाग्य है। बहुतसे विद्यार्थी मैट्रिक पास करके स्कूलसे अपंग बनकर निकलते हैं। स्कूलमें अुनके हाथ-पैर टूट जाते हैं। अुनकी दशा पर मुझे दया आती है। अुनके लिये पीजरापोल खोलना चाहिये। द्वारकाकी छापके बिना कोअी भक्त नहीं कहलाते। मगर अुनकी कौड़ीकी भी कीमत नहीं होती।

तुम्हे जिस अुद्योगकी (मेकेनिकल और अेलेक्ट्रिकल) शिक्षा मिलती है, उसमें हजारों आदमी खप सकते हैं। जो अेक विषयमें पारंगत हो जाता है, वह सबसे बड़ जाता है। शुरूमें मुद्रिकलें तो आती हैं, परन्तु तुम्हें निराश न होना चाहिये। तुम अुन्हें पार कर सकोगे। सरकार तो हमारी ही है। अुसकी मदद ली जा सकती है। जिस मददकी जरूरत होगी, वह सरकार देगी। परन्तु सफलताका आधार तुम्हारी मेहनत और समझ पर रहेगा।

डिग्री पाये हुअे मेरे पास बहुतसे लोग आते हैं। मुझे अुन पर दया आती है। डिग्री और बिना डिग्रीवाले दोनों भटकते हैं, क्योंकि दुनियाकी डिग्रीके बगैर सब बेकार है। तुम्हारी बुद्धिका झुकाव किस तरफ है, यह ढूँढ़ लेनेका काम तुम्हारे शिक्षकोंका है, और तुम खुद भी अुसे जान सकते हो। दुनियाके साथ भिड़ना हो, तो अपंग होनेसे काम नहीं चल सकता। पंगु बनकर तो हिन्दुस्तान पर भार हो जाओगे। अितना काफ़ी नहीं है कि तुम अपने लिये ही यहाँसे शान लेकर जाओ। तुम्हें जो कुछ मिला है, अुसे दूसरोंको देनेके लिये तैयार रहना चाहिये। नहीं तो यह नहीं माना जायगा कि तुमने यहाँ पूरा-पूरा लाभ अुठाया है। आज मुझे ज्यादा समय नहीं है। खादी और तुम्हारी पोशाक आकर्षक है। परन्तु तुम्हारा दिल कितना खादीमय है, यह मुझे अभी देखना है।

मैं चाहता हूँ कि तुम्हारी यह संस्था गुजरातमें फले-फूले और विकसित हो और गुजरातको अुसका लाभ मिले।

## हलपतियोंकी मुक्ति

[ ता० २६-१-१९३९ के स्वतंत्रता दिवस पर — हलपति-मुक्तिके दिन बारडोलीमें हलपतियों और किसानोंकी सभामें दिये गये भाषणसे । ]

२६ जनवरी १९३० से आजका दिन हम हर साल स्वतंत्रता दिवसके रूपमें मनाते आये हैं । इस ऐतिहासिक दिनको आज हम जिस तरह मना रहे हैं, उससे अधिक सुन्दर ढंग अिसे मनानेका कोअी नहीं है । हम आज असलिये अिकट्टे हुअे हैं कि अपने यहाँ चली आ रही गुलामीकी पुरानी प्रथाको मिटा कर दुबलों (हलपतियों) को अपना हिस्सेदार बनायें, अपने साथ बराबरीका हिस्सा दें ।

\* \* \*

गुलामी अैसी चीज है, जो लम्बे अरसेके बाद मीठी लगाने लगती है । गुलामको छूटना अच्छा नहीं लगता । पिंजड़ेके पक्षीकी तरह उसमें से स्वतंत्रताकी भावना चली जाती है । परन्तु गुलामीमें रखनेवालेको असका कलंक और दोष लगता है ।

\* \* \*

किसानों और दुबलोंकी पंचायत मुकर्रर की गअी और यह प्रथा किस तरह मिटाअी जाय, अिसे तय करनेका निश्चय किया गया ।

किसानोंके लिये तो यह आसान है । दुबलोंके लिये स्वतंत्र होना कठिन काम है । सारे हिन्दुस्तानमें और दुनियामें कहीं भी यह रिवाज नहीं है । दुबले भी जब तक शराब और ताड़ी नहीं छोड़ेंगे, तब तक दुबले (कमजोर) ही रहेंगे ।

\* \* \*

पेट ही वेगार कराता है और पेट ही बाजे बजवाता है । असलिये हमारा पेट न भरे, तो गुलामी करनी पड़ती है । पेट भरनेका अिन्तजाम कर लें तो गुलामी मिट जाय । वह चोरी करनेसे नहीं होगा, मेहनत-मजदूरीसे होगा । मेहनतमें गर्व माना गया है और मानना चाहिये ।

अिस परगनेमें अैसी हालत है कि जितनी मजदूरीकी जरूरत है, उससे मजदूर ज्यादा हैं । असलिये किमान और मजदूर दोनोंकी अिस जमीनसे परवरिश नहीं हो रही है । असलिये आपको दूसरा धंधा सीख लेना चाहिये ।

कातने-बुननेका धंधा सीख लें, तो घर बैठे दो-चार आने मिल जायेंगे । आपको यह धंधा सीख लेना चाहिये, नहीं तो तकलीफ़ उठायेंगे ।

\* \* \*

किसान और मज़दूरमें वैरभाव बढ़नेसे इस ज़मीनकी पैदावार बढ़नेके बजाय घट जायगी । किसान और मज़दूरके बीच मीठा संबंध होना चाहिये । मज़दूरको जानवर नहीं समझना चाहिये ।

\* \* \*

आज आप यह काम दबावसे नहीं, बल्कि स्वेच्छासे और समझके साथ कर रहे हैं, उसके लिये मैं आपको बधायी देता हूँ ।

आज आप मज़दूरीकी जो दर तय कर रहे हैं, वह स्थायी नहीं रह सकती । समय और संयोगोंके अनुसार उसे बदलना पड़ेगा । आपका और अिनका ( मज़दूरोंका ) संबंध मीठा नहीं रखेंगे, तो आपका नुकसान होगा ।

\* \* \*

हलपति भाअियोंको मेहनतकी चोरी नहीं करनी चाहिये; पेटकी खातिर कभी चोरी नहीं करनी चाहिये । खेतोंकी रखवालीके लिये किसान बाहरके रखवाले लाये हैं, यह ठीक नहीं है । असलमें आपको ही रखवाली करनी चाहिये । बाहरके आदमी लानेसे झगड़े और मारपीट होगी और अदालतोंमें जाना पड़ेगा ।

आप आज मुक्त हो रहे हैं, इससे सबको खुशी है । आपके पास कोअी संपत्ति नहीं है । आपकी पूँजी तो हाथ-पैर ही हैं ।

मेहनत करके रोटी पैदा करनी चाहिये । विवाहके खर्च बंद कर देने चाहिये । अब तक आप विवाहकी खातिर सारी जिन्दगीके लिये बिकते रहे ।

मैं किसानोंसे और आपसे कहता हूँ कि कानूनसे तो बंधन है ही नहीं । आप स्वतंत्र ही हैं । मगर हम नैतिक बंधनोंसे नहीं छूट सकते । किसीके पसीनेकी कमाअी खराब करेंगे, तो अीश्वर हमारा बुरा करेगा ।

खानेके समय पंगु बनकर किसानोंके कुटुंब पर न बैठ जाना चाहिये । आपको अपना घर बसाना चाहिये और झोंपड़ीमें खाना पका कर खाना चाहिये ।

कोअी झगड़ा-टंटा हो जाय, तो उसे निपटानेके लिये पंचायत मुक़र्रर करनी है । उसमें तहसीलके प्रतिष्ठित लोग पंच होंगे ।

हम अेक महान पुरुषकी मौजूदगीमें अुनके आशीर्वादसे यह प्रस्ताव पास कर रहे हैं । अीश्वर हमें अुसका पालन करनेकी शक्ति दे ।

## सत्याग्रहीकी टेक

[ बारडोली सत्याग्रहके अवसर पर अपना जागीरका गाँव (वराड) छोड़कर टेकको खातिर सात-सात वर्ष तक बरवादी सहकर गायकवाडी जिलेकेमें बसनेवाले वीर किसान छीताभाभीको खुनको जागीरमें वापस लानेके लिये ता० २८-१-१९३९ के दिन किये गये कुत्सवके मौके पर प्रकट किये गये बधाओके शुद्गार। ]

मेरे जीवनमें ऐसा अवसर कभी नहीं आया था। कोअी टेकवाला पुरुष टेक पूरी करके अपने गाँवमें आता हो, उसका अभिनंदन करनेका यह एक अपूर्व प्रसंग है। आज दो प्रतिशाओंका पालन हो रहा है। एक प्रतिशाका बंधन अन्हें था। अपनी जागीर वापस न मिले, तब तक अपने गाँवमें पैर न रखनेकी अुनकी प्रतिशाका पालन सात वर्ष बाद हो रहा है। अन्होंने जब यह प्रतिशा ली, तब वे और अुनका भगवान ही असि बारेमें जानते थे, दूसरा कोअी नहीं जानता था। मगर अन्हें तो उसका पालन करना था, असिलिये किया। मेरी प्रतिशा तो सार्वजनिक थी कि जब तक यह ज़मीन वापस नहीं मिलेगी, तब तक लड़ाअी बंद न होगी। लड़ाअी तो अभी जारी है, परन्तु लड़ाअीके चलते हुअे भी ज़मीन वापस मिल गअी।

अिस देशमें प्रतिशाकी महिमा अनादि कालसे चली आअी है। वचनकी खातिर ही रामचंद्रजी राजपाट छोड़ कर निकले थे। छीताभाअीके पास राजपाट नहीं था, परन्तु किसानको ज़मीन छोड़ना राजपाट छोड़नेसे ज़्यादा कठिन होता है। ये दो बड़ी प्रतिशाअें पूरी हुअीं, असके लिये अीश्वरका जितना आभार माना जाय अुतना थोड़ा है। अिस टेकको पूरी करनेमें छीताभाअीकी भक्ति और श्रद्धा काम आयी है। अन्होंने कांग्रेससे एक कोअीकी भी सहायता लेनेसे अिनकार कर दिया और आपके गाँवमें आकर अन्होंने आपके हृदय पर साम्राज्य जमा लिया। अैसे आदमी जहाँ रहते हैं, वहाँ भगवानका निवास होता है। अैसे कठोर प्रतिशापालन करनेवाले मनुष्य ही हमें स्वराज्य दिलवायेंगे। अैसे लोगोंकी तपश्चर्यासे ही हमारी शक्ति बढ़ी है। जब स्वराज्यका अितिहास लिखा जायगा, तब राष्ट्रपतिका रथ हाँकनेवाले और सात-सात वर्षका देशनिकाला लेनेवाले छीता पटेलका नाम सुनहरी अक्षरोंमें लिखा जायगा। छीता पटेलने हमको, आपको, सबको राजमार्ग दिग्ना दिया है। आपका गाँव बड़ीदा राज्यमें है। आप सब प्रजामंडलमें शरीक होअिये और छीताभाअीके कदमों पर चलिये। आज

यह गाया गया : 'सबसे ऊँची प्रेम सगाओ' । छीताभाभीने आपके साथ प्रेम सगाओ कर ली थी । उनके जानेसे आपको दुःख हो, यह समझमें आ सकता है । परन्तु यह दुःख सच्चा तब माना जायगा, जब आप उनके कदमों पर चलें ।

हरिजनबन्धु, २६-२-१९३९

९१

## स्नातकोंसे

[ ता० १२-२-१९३९ को गुजरात विद्यापीठमें आठवें स्नातक सम्मेलनमें किया हुआ प्रवचन । ]

आज कुछ लोग ऐसे हैं जो मेहनती हैं, दिलकी लगनवाले हैं, त्याग कर सकते हैं और कष्ट भी सहन कर सकते हैं; मगर ये सब अुल्टे रास्ते लग गये हैं । अगर हम अुन्हें अुल्टे रास्तेसे न मोड़ेंगे, तो अुससे स्नातक संघको नुकसान ही होगा । अेक वर्ग ऐसा है, जो पुगानी लकीरके अनुसार रचनात्मक कार्य ही कर रहा है । अनक्रलाव तो किया जा सकता है, मगर अुस अनक्रलावसे समाजको आघात नहीं पहुँचना चाहिये । अुससे हिंसा न हो । आज विद्यापीठका ध्येय यह साबित कर दिखाना है कि नअी रचनासे यह अनक्रलाव ज्यादा प्रगति कर सकता है ।

\*

\*

\*

गुजरातमें तो लड़ाओके साथ-साथ रचनात्मक काम भी चलता रहता है । यह बात और कहीं नहीं है । प्रधानमंत्री श्री खेर अुसकी तारीफ तो करने हैं, मगर अेक दोष भी निकालते हैं । वे कहते हैं कि अब मैं वापस गुजरातमें नहीं जाऊँगा, क्योंकि वहाँ बड़ा भक्ति-भाव है, लोगोंको पैरोंमें पड़नेकी आदत है । यह हमें छोड़ देना चाहिये । अुसके भीतरकी भावनाको कायम रखते अुसे भी ऐसा नहीं करना चाहिये कि जिन्हें नमस्कार करें अुनके दिलको चोट पहुँचे । नम्रता, श्रद्धा और भक्तिकी साधना जरूर करनी चाहिये, क्योंकि अुसमें विवेक भी है । अुन्होंने जो दूसरी बात कही, वह मुझे बहुत पसंद आओ । अुन्होंने कहा कि मैंने रचनात्मक काम करनेवाली जितनी सभ्याँ गुजरातमें देखीं, अुतनी और कहीं नहीं देखीं । यह तो अेक स्नातकोंकी तैयार की हुआ चीज है । यह विद्यापीठके आन्दोलनों और वातावरणका परिणाम है । हमें अुसे विशाल बनाना है ।

\*

\*

\*

यामगामें आजकल अेक छोटसा प्रयोग चल रहा है । वहाँ ऐसी बात हो रही है, जिससे लोगोंमें श्रद्धा पैदा हो । फिर भी लोगोंको यह जरूर दिखा

देना चाहिये कि जो चीज पूरी करके दिखायी गयी वह स्वाभाविक है। युनिवर्सिटी पर कब्जा करना कोई बड़ी बात नहीं है। जो देशी राज्यों और ब्रिटिश भारतके लोगोंके लिये स्वतंत्रता चाहते हैं, उनके लिये वह बड़ी बात नहीं है। फिर भी हम चींटीकी चालसे सब काम करें, तो काम नहीं चल सकता। अगर हमें घोड़ेकी रफतारसे काम करना हो, तो चित्रवाले आदमी चाहियें। जब मैं युनिवर्सिटीसे निकले हुअे कुछ लोगोंको अर्जियाँ देते देखता हूँ, तब मुझे मालूम होता है कि उनमें तेज नहीं है, दिलमें हिम्मत और साहस नहीं है। अिन गुणोंके अभावसे मुझे बड़ा दुःख होता है। युनिवर्सिटीसे निकले हुअे युवक अितने निकम्मे क्यों होते हैं? उनमें तेज क्यों नहीं होता? उनमें स्वराज्य भोगनेका अुत्साह क्यों नहीं होता? जो तेज अनपढ़ लोगोंमें पाया जाता है, वह भी उनमें क्यों नहीं दीखता? अगर दिलमें साहस और कुशलता हो, तो यह चीज मुश्किल नहीं है। कुछ लोग कहते हैं कि आप नये आदमी क्यों नहीं लेते? मगर मैं तो अपने साथियोंसे हर रोज़ कहता रहता हूँ कि आदमी लाओ। आजकल यहाँ नये युगके अनुसार मजूर महाजन चल रहा है। असि ढंगसे सेवा भी की जा सकती है। अगर कोई आदमी बहुत समय तक असि दिशामें काम करे, तो वह सीधे रास्ते लग जाय।

\*

\*

\*

हमें किसीकी सत्ता या अधिकार नहीं लेना है। लेकिन यह निश्चित है कि अगर हिन्दुस्तानके मजदूर अुल्टे रास्ते चलेंगे, तो हिन्दुस्तानका ही नुकसान होगा। सही रास्ता तो धीरे-धीरे काम करके आगे बढ़नेका है। जब तक दूसरा पैर जम न जाय, आगे कदम अुठायेंगे तो ज़रूर गिर जायेंगे। जम जानेके बाद ही आगे पैर रखा जा सकता है। ऐसा तो कोई भाग्यशाली ही होगा, जो पैर अस्थिर होने पर भी आगे बढ़े और न गिरे। भिससे स्नातकोंको अपने साथी बढ़ाने चाहियें। आप कोई यह शंका न करना कि अूपर बैठे हुअे अधिकार नहीं छोड़ेंगे। अूपर बैठनेवालोंको तो 'बादमें क्या होगा?' अिसी चिन्तामें रातको नींद तक नहीं आती। वे तो अपना बोझा हलका करनेका रास्ता ढूँढ़ रहे हैं। असि बोझेको अुठानेवालोंको आगे लाओ, नहीं तो सारा बोझा नीचे गिर जायगा।

\*

\*

\*

बदकिस्मतीसे अेक वर्ग आजकल यह मानने लगा है कि अखबारोंमें लेख लिखनेसे शीघ्र नेता बन सकते हैं, पब्लिसिटी करनेसे आगे बढ़ सकते हैं, प्लेटफार्म पर चढ़कर भाषण देनेसे महान नेता बन सकते हैं और कोई भी संस्था खोलकर अुसके मंत्री या अध्यक्ष बन जानेसे बड़ी कुरसी पर बैठ सकते

हैं। मगर ये सब पतनके मार्ग हैं। जो आदमी सिपाहीगिरी करना नहीं जानता, वह सेनापति नहीं बन सकता। जो आदमी हवामें उड़ता है, उसे गिरनेका भी डर रहता है। परन्तु जो ज़मीन पर चलता है, उसे गिरनेका डर नहीं होता। तात्कालिक नेता बन जानेके लिये कोअी स्थान नहीं है। परन्तु सीढ़ी दर सीढ़ी चढ़नेवालेके लिये बड़ी गुंजाअिश है।

\* \* \*

दूसरी बात मेरे स्वार्थकी है। आपको अिस विद्यापीठ सम्बन्धी खर्चका भार अब मुझ पर न डालना चाहिये। स्नातकोंको खुद चन्दा करके खर्च पूरा करनेकी कोशिश करनी चाहिये। अगर कामका बोझ ज्यादा ही ज्यादा बढ़ता रहे, तो साल दो साल पहले ही कूच कर देना पड़े। अगर आज हम बापूको पूरा आराम दे सकें, तो वे बहुत समय तक जिंदा रह सकते हैं, परन्तु वैसा नहीं कर सकते। आपमें से कुछ लोग ऐसे हैं जो मिल भी चला सकते हैं। अिसलिये विद्यापीठके कामके प्रति तो आपकी ममता विशेष होनी चाहिये। वैसे मैं तो हमेशा साथ ही हूँ।

प्रजाबन्धु, १९-२-१९३९

९२

## लीबड़ीके अत्याचार

[ अखबारोंमें प्रकाशित किया हुआ वक्तव्य । ]

काठियावाड़के लीबड़ी राज्यसे अत्यन्त आघात पहुँचानेवाले समाचार मिले हैं। मेरे भेजे हुअे प्रजामण्डलके विश्वासपात्र कार्यकर्ताओंने काफ़ी जाँच करनेके बाद ये समाचार भेजे हैं, अिसलिये यह माननेका मेरे लिये कोअी कारण नहीं कि वे गलत होंगे। राजकोटकी संधि, जो रेज़ीडेंटको अच्छी नहीं लगी थी और जिसका बादमें भंग हुआ था, होनेके बाद थोड़े ही दिनोंमें काठियावाड़के तमाम राजा रेज़ीडेंटके बुलावे पर राजकोट रेज़ीडेंसीमें जमा हुअे थे और अैसा मालूम होता है कि यहाँ अुन्होंने अपने-अपने राज्योंमें प्रजामण्डलोंको कुचल डालनेकी अेक-सी नीति अखिलतयार करनेका निश्चय किया था। अुस समयसे कअी रियासतोंमें भिन्न-भिन्न प्रकारकी सख्तीकी कार्रवाअियाँ की गअी हैं। मुसलमान, जागीरदार और अुमराव वगैरा छोटे-छोटे वर्गोंको प्रजामण्डलके विरुद्ध खड़ा किया गया है और प्रजाके जिम्मेदार हुकूमतके आन्दोलनमें रुकावट डालकर अुसे खतम कर देनेके लिये अिन लोगोंको भड़का दिया गया है।

जबसे राजकोटके ठाकुर साहबने गंभीर समझीता भंग कर दिया, तबसे रेजीडेंटकी अुत्तेजनासे सचमुच मारपीट और दमन नीतिका दौर शुरू हो गया है। परन्तु लीबडीने तो राजकोटके जंगलीपन और हैवानियतके तरीकोंको भी मात कर दिया है। बंदूक, तलवार, हँसिया और छुरी वगैरासे सुसज्जित अस्सी आदमी कभी गाँवोंमें प्रजामंडलके कार्यकर्ताओं पर टूट पड़े और अुन्होंने कुछ लोगों पर घातक हमले किये, कुछ घरोंको आग लगा दी, हज़ारों रुपयोंका माल लूट लिया और साथमें लाठी हुआ कभी मोटरोंमें भरकर ले गये। लोगोंने पहचान लिया कि अिन हमलावरोंमें कुछ राज्यके नौकर थे। और अुनके पास मोटरोंका अितना बड़ा काफिला था, अुससे भी समझा जा सकता है कि अुन्हें यह मदद कहाँसे मिली होगी।

मेरे पास आयी हुआ खबरें सच हों, तो आजकल लीबडी राज्यमें जान-मालकी जरा भी सलामती नहीं रही। अिस मामलेमें न तो अभी तक कोअी कार्रवाअी की गअी और न ठाकुर साहब पर अिसका कोअी असर हुआ। ठाकुरके अिस खैयेके प्रति विरोध प्रकट करनेके लिअे कोअी तीन हज़ार प्रजाजनोंने महलके सामने अड़तालीस घंटेका अुपवास शुरू किया है। लोगोंने वाअिसर्रॉय और गांधीजोंके पास तार भेजे हैं। अिन खबरोंमें कुछ भी सत्यका अंश मान लिया जाय, तो साफ दिखाअी देता है कि और जगह होनेवाले सख्तीके तरीके प्रजामंडल पर आजमाकर अुसे कुचल डालनेका संगठित प्रयत्न किया जा रहा है। जो ब्रिटिश रेजीडेंट जंगली जमानेके अिन निरंकुश अवशेषोंकी रक्षा करनेके लिअे अितना अधिक् आतुर है, अुसे अिन निर्दोष और निःशस्त्र प्रजाजनोंकी रक्षा करनेकी अपनी जिम्मेदारी जरा भी महसूस नहीं होती! जिसे गांधीजी संगठित गुंडापन कहते हैं, क्या यह अुसीका प्रदर्शन नहीं है! यह आशा कैसे रखी जा सकती है कि पड़ोसी प्रांतकी कांग्रेसी सरकार यह सब कुछ चुपचाप देखती रहे!

हरिजनबन्धु, १२-२-१९३९

## भावनगर प्रजा-परिषद

[ ता० १४-५-१९३९ को भावनगर प्रजा-परिषदके पाँचवें अधिवेशनके अध्यक्षपदसे दिये गये भाषणसे । ]

भावनगर प्रजा-परिषदके इस पाँचवें अधिवेशनके अध्यक्षपदको सुशोभित करने और उसकी जिम्मेदारी उठानेकी योग्यता और शक्ति रखनेवाले आपमें कभी लोग हैं, फिर भी इसका भार मुझ पर डालनेका निर्णय करके आप सबने एक स्वरसे मुझ पर जो विश्वास प्रगट किया है और मुझे जो सम्मान दिया है, उसके लिये मैं आपका आभार मानता हूँ ।

### दावानलके चिन्ह

आज दुनियामें चारों ओर दावानल जल रहा है । इससे हमारा देश अकेला कैसे बच सकता है ? और हमारा देश पराधीन है, इसलिये किसी भी कारणसे महायुद्ध शुरू हो जाय (और जिसके छिड़ जानेके चिन्ह इस वक्त नज़र आ रहे है), तो उसमें शरीक होने या उससे अलग रहनेमें हमारा हित है या अहित है, इसका निर्णय करनेकी भी हमें आज्ञादी नहीं है ।

ब्रिटिश भारतमें विस्तृत मताधिकार वाला, प्रांतीय स्वशासनके सिद्धांतके अनुसार, नया विधान अमलमें आ चुका है । इस मर्यादित लोकशासनके अमलमें भी पड़ोसी ब्रिटिश प्रांतोंकी जनता जिस आत्म-विश्वास और चेतनाके नये-नये सुखका अनुभव कर रही है, उसका असर देशी राज्योंकी प्रजा पर रोज़-रोज़ पड़ता जा रहा है । अनेक ब्रिटिशोंवाला होने पर भी इस नये विधानका विवेकपूर्वक अपुयोग करके भारतवर्षकी सर्वमान्य संस्था कांग्रेसने देशकी शक्ति और प्रतिष्ठा बढ़ाई है । साथ ही नये विधानकी कभी स्वामियों और लोकशासनके पहले अनुभवसे पैदा होनेवाली कुदरती मुश्किलोंने जो नयी-नयी कठिन समस्याएँ पैदा की हैं, उनको सफलतापूर्वक हल करनेके लिये बहुतसे लोकनिर्वाचित सेवक और संगठित संस्थाएँ रात-दिन काम कर रही हैं । लोक कल्याणके नये-नये काम और कानून अकेले बाद अके लगातार हाथमें लिये गये हैं ।

ब्रिटिश भारतमें चारों ओर प्रचंड जाग्रति और क्रांतिके साँथ-साँथ करते वर्तुल उठ रहे हैं । इस नव चेतनका स्पर्श देशी राज्योंकी प्रजाको हुआ है और साथ ही उसमें नयी नयी आशाएँ पैदा होने लगी हैं, और ब्रिटिश

भारतसे पीछे रह जानेका स्वाभाविक भय होनेके कारण वह उसके साथ-साथ दौड़नेका निश्चय और प्रयत्न कर रही है।

कांग्रेस अपना निर्णय बार-बार घोषित कर चुकी है। अगर लोकशासनके मार्गमें दौड़नेवाले ब्रिटिश भारतके गलेमें निरंकुश शासनवाले देशी राज्योंकी भारस्वरूप हँसली, उसकी अच्छाके विरुद्ध, डालनेकी कोशिश की जायगी, तो इस देशमें भयंकर अशांति होनेकी चेतावनी कांग्रेस दे चुकी है।

हरिपुरा कांग्रेससे पहले रियासती प्रजाके दिलमें कांग्रेसकी नीतिके बारेमें कुछ न कुछ अँदेशा था। हरिपुरामें कांग्रेसने देशी राज्यों संबंधी अपनी नीतिके बारेमें सफ़ाई दी। उस नीति पर कांग्रेस आज भी कायम है। कांग्रेस राजाओंका नाश नहीं चाहती और न उनसे दुश्मनी चाहती है। अब भी वह तो देशी राज्योंके साथ मित्रता रखनेकी बड़ी कोशिश कर रही है। मगर कांग्रेस सारे भारतकी संस्था है, उसके किसी अंश भागकी नहीं। सारे देशकी आज़ादी हासिल करना उसका ध्येय है। उसकी दृष्टि और नीतिमें तमाम भारतवर्ष अंक और अविभाज्य है। उसका अंक भाग स्वतंत्र और दूसरा परतंत्र नहीं रह सकता; और ऐसा होगा तो दोनोंके बीच भयंकर संघर्ष हुआ बिना नहीं रहेगा। इसलिये हरिपुरा कांग्रेसमें यह स्पष्टीकरण किया गया था कि जब तक रियासतोंमें लोकतंत्रकी पद्धति जारी नहीं की जायगी, तब तक कांग्रेस उनके साथ शामिल होनेकी संघशासनकी योजना पर विचार ही नहीं कर सकती।

मेरी तो राजा-महाराजाओंसे अत्यंत नम्र प्रार्थना है कि वे अचित्त नियंत्रणके साथ शासनका भार प्रजाके कंधों पर डालकर प्रजाकी प्रगतिका मार्ग प्रशस्त कर दें, प्रजाके सच्चे रक्षक बनकर उसे आगे बढ़ायें और खुद सम्राटके कदमों पर चलकर राजा-प्रजा के बीचके संघर्षके खतरेसे सदाके लिये निकल जानेकी योजना बनाकर निर्भय हो जायें।

मगर अब तो राजा लोग अत्तरदायी शासनके नामसे ही विदकने लगे हैं। कुछ प्रजामंडलोंके विधानोंमें शुरूसे ही जिम्मेदार हुकूमत प्राप्त करनेका ध्येय रखा गया है। कभी बार कितनी ही परिषदोंमें अलग-अलग राज्योंमें जिम्मेदार हुकूमतकी माँगके प्रस्ताव किये गये हैं। अतने दिन तक ऐसी माँग अनुचित नहीं समझी जाती थी, परन्तु आजकल तो यह कहा जाता है कि देशी राज्योंके विधानमें जिम्मेदार हुकूमतका नाम भी नहीं लिया जा सकता।

यह अंक राजनीतिक दावपैच खेलनेवालोंका खड़ा किया हुआ व्यर्थका विवाद है। असलमें महत्वका सवाल तो यही है कि प्रजाको कौसी सत्ता सौंपनी है या नहीं। और सौंपनी है तो क्या और कितनी? या कितनी

वास्तविक सत्ता प्रजाको सौंपनी है? यदि प्रजाको सच्ची सत्ता सौंप दी जाय, तो फिर उस शासनका कुछ भी नाम रख लिया जाय। उसके व्यर्थके विवादमें पढ़नेकी कोअी ज़रूरत नहीं है। और जब तक सच्ची सत्ता प्रजाके हाथमें नहीं आ जाती, तब तक असमें भी शक नहीं कि प्रजाको कभी संतोष नहीं होगा।

विदेशियोंकी फूट डालकर हुकूमत करनेकी नीतिका अनुकरण करनेमें ही राजा लोग अपनी सत्ताकी सलामती मान बैठे हैं। जैसे प्रतिकूल वायुमंडलमें सत्याग्रहको स्थगित करके अन्तर्दृष्टि द्वारा आत्म-निरीक्षण करनेमें और अपनी त्रुटियोंकी जाँच करके उन्हें सुधार लेनेमें थोड़ा समय बिता देनेसे देशी राज्योंकी प्रजाको लाभ ही होगा। जिन्हें प्रजाकी शक्ति और अपने साधनोंके बारेमें पूर्ण विश्वास है, उनके लिये निराश होनेका कोअी कारण नहीं।

एक तरफ़ प्रजाको निर्दय, अमानुषिक और जंगली ढंगसे दवानेके सारे प्रयत्न किये जा रहे हैं और डॉट-डपट वगैरह अनुचित अुपाय काममें लेकर वफ़ादारीके पत्रों पर ज़बरदस्ती हस्ताक्षर कराये जा रहे हैं और दूसरी तरफ़ नाममात्रके और नकली सुधार जारी करके दुनियाकी आँखोंमें धूल झाँक कर, किसी भी प्रकारकी असली सत्ता न छोड़ते हुअे, प्रचलित गंदे शासनको नया जामा पहनाकर जो अभी तक चला आया है उसीको लोकतंत्रके झूठे नामसे क्रायम रखा जा रहा है। पुरानी प्रथाके पक्षपातियोंमें से कुछ तो यहाँ तक कह रहे हैं कि प्रजा लायक नहीं, असलिये और अुपाय ही क्या है?

### अनादि कालसे प्राप्त अधिकार

प्रजाकी योग्यताकी बातें करनेवालोंने कभी यह भी विचार किया है कि इस देशमें जो ६०० रजवाड़े हैं, उनमेंसे कितनोंके राजा अपनी प्रजासे व्यादा योग्यता रखनेवाले हैं? क्या राजकुटुंबमें जन्म लेनेवाले सभी योग्यताकी विरासत लेकर ही पैदा होते हैं? और राजाओंमें से कुछ तो राज्य करनेके लिये ज़रूर अयोग्य होते हैं, यह बात मंज़ूर हो तो ऐसी सुरतमें प्रजाको क्या करना चाहिये, इसका भी कोअी अुपाय बतायेंगे? ज़ालिम राजाको पदच्युत करनेका प्रजाका अधिकार अनादि कालसे माना गया है। अितिहास इस बातका साक्षी है। असलिये राजा-प्रजाकी योग्यताकी बहसमें पड़े बिना आधुनिक युगको पहचान कर उसके अनुकूल बननेमें ही दोनोंका हित है।

### प्रजाका दमन

मगर आज तो कुछ राजा एक होकर संगठित रूपसे प्रजाको दवानेमें ही अपना श्रेय मानते दिखायी देते हैं; और कमसे कम सत्ता भी छोड़े बिना

शासनमें अपूरी फेरबदल करनेकी जो बड़ी आढम्बरपूर्ण योजना तैयार की है, उसे आगे कोअी राज्य बढ़े ही नहीं, ऐसी व्यवस्था रचनेमें अपनी सारी शक्ति खर्च कर रहे हैं ।

वे यह विचार नहीं करते कि अलग अलग राज्योंकी अलग अलग परिस्थिति होने पर भी संगठन या सत्ताकी नाराजीके डरसे सबको अंक ही अउस्तरेसे घुँड़ने लेंगे तो काम त्रिगड़ जायगा । जब तक असली सत्ता प्रजाके हाथमें नहीं आयेगी, तब तक प्रजाको संतोष नहीं होगा, यह जानते हुअे भी अस निश्चित वस्तुको किसी भी तरह टालनेका व्यर्थ प्रयत्न किया जाता है । आखिर तो अस तरह बालूमेंसे तेल निकालना छोड़कर प्रजाको खुश करके ही काम करना पड़ेगा ।

### भावनगरके स्वर्गीय राजनीतिज्ञ

अब हम भावनगरका विचार करें । भावनगरमें घुसते ही हमें सबसे पहले स्वर्गीय सर प्रभाशंकर पटेलकी याद आती है । अस महान राजनीतिज्ञका अभाव काठियावाड़में आज पग-पग पर मालूम हो रहा है । अउके गुजर जानेके बाद काठियावाड़में कोअी ऐसा राजनीतिज्ञ नहीं रहा, जिसका अमर सारे काठियावाड़में दिख्वाअी देता हो । सर प्रभाशंकर ज़िन्दा होते, तो घरमें ही गांधीजीके अनशन करनेकी नीवत हर्षागज़ न आने देते । अस समय काठियावाड़की जो बेअिज्जती हो रही है, असे वे कभी सहन न करते ।

### अुत्तरदायी शासन

अब तो समय आ गया है, जब हमें असली मुद्देकी बात पर अंक ही प्रस्ताव पास करना चाहिये । और अुम प्रस्ताव पर हम अमल करा सकें — यानी राज्यसे ऐसा विधान प्राप्त कर सकें, जिससे प्रजाको अुत्तरदायी शासन मिल जाय — तो फिर दूसरे प्रस्तावोंकी बहुत आवश्यकता नहीं रह जाती ।

राज्यकी मुख्य आवादी किसानोंकी है । अधिकांश रियासतोंका भार देहातमें रहनेवाले गरीब किसानोंके कंधों पर ही पड़ता है । शासनमें अुनकी आवाज़ नहीं है । अज्ञान, अपढ़ और भोला होनेके कारण अुसे अपने हक़ोंका कोअी भान भी नहीं है । भगवान पर भरोसा रखकर हरअंक दुःखका दोष केवल भाग्य पर ही डालनेका आदी होनेके कारण अुसमें आत्म-विश्वासका अभाव पैदा हो गया है । ज़िम्मेदार हुकूमत माँगने या लेनेका अगर कुल्ल अर्थ हो सकता है, तो यही कि अिन भूखे और दुःखसे पीड़ित असंख्य अस्थिपंजर जैसे, छुकी हुअी कमरवाले देशी राज्यके दुःखी किसानोंके कष्ट दूर हों और अुनमें स्वाभिमान और आत्म-विश्वासके मानवीय तत्वोंका संचार किया जाय । यह काम करनेमें राज्य और

प्रजा दोनोंका समान हित समाया हुआ है। अगर अिन किसानोंको शासनकी संस्थाओंमें काफ़ी प्रतिनिधित्व मिले और उनकी आवाज़ राजदरबारमें सुनी जाय, तो वह शासन जिम्मेदार माना जायगा और उनके दुःखोंका अिलाज हो सकेगा। अिस प्रकार जिम्मेदार हुकूमतके बारेमें प्रस्ताव करें, तो फिर किसान, मज़दूर, म्युनिसिपैलिटी, ग्रामपंचायत, ऋणमुक्ति, रिश्वतखोरी, बेगार और शराबबंदी वयैराके बारेमें परिषदमें अलग अलग प्रस्ताव करनेकी ज़रूरत नहीं रहेगी।

### आजका अमूल्य अवसर

अिस राज्यमें जो अनुकूलता मिलती है, वह और कहीं शायद ही मिलती होगी। प्रजा परिषदकी स्थापना करने और उसे चलानेमें प्रधानमंत्री स्व० पटणी साहबका साथ और आशीर्वाद था। परिषदके प्रति राज्यकी सुदृष्टि रही है। परिषदका ध्येय राज्यसे छिपा नहीं है। राज्य और प्रजाका अत्यन्त मीठा सम्बन्ध रहा है। राज्यमें काफ़ी योग्य आदमी रहते हैं, जो शासनका भार अुठानेमें अुत्साहसे और निःस्वार्थ भावसे मदद देनेको तैयार रहते हैं। राज्य साधन-सम्पन्न हैं, प्रजा वफादार है। महाराजा साहबने देश-विदेशकी यात्रा करके आधुनिक जगत देखा है और स्वयं अुदार वृत्ति और अुदार विचार रखते हैं। दीवान साहबको योग्य पिताका अुत्तराधिकार मिला है। ये सारे अनुकूल संयोग भावनगरको काठियाड़के वर्तमान अन्धकारमें दीपक बनकर मार्गदर्शन करनेका अमूल्य अवसर प्राप्त करा देते हैं। और अिसलिअे भावनगर पर अनेक आशाओं लगी हुअी हैं। भगवान ये आशाओं पूरी करे और भावनगरके वैभव, सुख-शान्ति और कीर्तिमें वृद्धि हो!

## भावनगरका दंगा

[ ता० १६-५-१९३९ को भावनगरमें आम जनताके सामने दिया गया भाषण । ]

आज हम यहाँ जिन कारणोंसे अकट्टे हुए हैं, वे आपको मालूम हैं । जो दुर्भाग्यपूर्ण घटना हुआ, उसके कारण बच्चूभाभीका देहान्त हुआ । श्री नानाभाभी वगैरा दूसरे जो लोग घायल हुए, उनमें भाभी जादवजीकी स्थिति पहले ही गम्भीर थी । उनका घाव अतना गहरा था कि उनके मस्तिष्कका कुछ भाग बाहर निकल आया था । डॉक्टरोंने उनकी अच्छी देख-भाल की, मेहनत की, परन्तु भाभी जादवजी भावनगरकी सेवा करते हुए आज चल बसे ।

जो खेदजनक घटना हुआ है, उसका स्मारक बनाना है । जैसे अवसर पर हमारे हृदयोंमें जो भावनाओं अुमड़ती हैं, उन्हें क्रियात्मक रूप देना हमारा फर्ज है । अकसर स्मशान-वैराग्यकी तरह भावनाओं अुमड़ आती हैं, परन्तु बादमें अवसरका महत्त्व भुला दिया जाता है । इसमें मुझे जोखिम मालूम, होता है । अगर समस्याको बुद्धिपूर्वक सावधानीके साथ हल न किया जाय, तो अुसमें बड़ा खतरा है ।

हमारे हाथसे बुरा काम कभी न हो । हमें अपने हृदयको भी अच्छी तरह पहचान लेना चाहिये । आपसके झगड़े मिटाकर जैसे फ़सादी तत्त्वोंको अलगा करके दबा देनेके लिये हम कुछ न करें, तो वे सारे समाज पर हावी हो जायेंगे ।

मैं सब जातियोंकी अेकता चाहता हूँ । लेकिन अगर सच्ची अेकता रखनी हो, तो जिन लोगोंका अिन क्रूर घटनाओंमें हाथ है, उनका पता लगाना चाहिये । और जब तक उनके हृदयमें पश्चात्तापकी भावना पैदा न हो, तब तक इस बातको छोड़ना नहीं चाहिये । अैसा कहनेका मौका न आना चाहिये कि हम मूर्ख हैं, कमजोर हैं । कोअी यह कहेंगे कि जो हो गया अुसे भूल जाना चाहिये । मगर यह सलाह रातको दिन और दिनको रात माननेके लिये तैयार होनेकी बात होगी ।

जो लोग हत्यारोंको मदद देते हों, आश्रय देते हों और उनके प्रति सहानुभूति रखते हों, वे भी उनके बराबर ही भयंकर हैं । अैसे लोगोंकी जिम्मेदारी भी अुतनी ही है । उनके साथ दोस्ती कब तक रखी जा सकती है, यह हमें सोच लेना है । सौंपके बिलमें कब तक सिर रखा जाय, इसके जोखिम पर विचार कर लेना चाहिये ।

मैं कायरताका कट्टर शत्रु हूँ । कायर मनुष्योंका साथ करनेके लिये मैं कभी तैयार नहीं हो सकता ।

राज्यकी और अधिकारियोंकी यह अच्छा होती है कि जैसे प्रसंग भुला दिये जायें तो अच्छा । मगर अिस तरह अपराधियोंकी जाँचको छोड़कर मेल करने लगेंगे, तो भविष्यमें ज्यादा गड़बड़ होनेकी संभावना है । अिसलिये अपराधियोंको पकड़कर षड्यंत्र करनेवालेको ढूँढ़ निकालना चाहिये । ऐसी आफतोंको सदाके लिये मिटा देनेमें राज्यका भला है । राज्य अपना धर्म पालन करे या न करे, मगर हमें तो अपना कर्तव्य पूरा करनेके लिये तैयार रहना चाहिये । हमें समझकर काम करना है ।

यह घटना भावनगरकी प्रजा और राज्यके लिये अेक ज़बरदस्त चेतावनी है । हमें सूचना मिल गयी है कि आअिन्दा हम विश्वासके साथ नींद नहीं ले सकते । अिस नोटिसकी हम अपेक्षा नहीं कर सकते ।

युगको पहचानकर आत्मरक्षा करना हमारा फर्ज है । यह समय ऐसा है कि चारों तरफ गुण्डे घूमते हैं । अगर यह माननेका कारण देंगे कि हम कायर हैं, तो गुण्डे निर्भय होकर घूमेंगे ।

यह अराजकताका वातावरण भावनगरमें ही हो सो बात नहीं है । परन्तु अैसा वायुमंडल तमाम हिन्दुस्तानमें है । मुझपर होनेवाले प्रहार कोअी बच्चूभाअी या जादवजीभाअी जैसे भाअी झेल लेते हैं । श्री नानाभाअीको अीश्वरी प्रेरणा हुअी और मुझ पर होनेवाला वार अुन्होंने झेल लिया । मेरे लिये यह पहला मौका नहीं है । ऐसी घटनाअें तो आजकल मेरे अिर्द-गिर्द होती ही रहती हैं; लेकिन अीश्वर मेरी रक्षा करता है ।

देशके भीतर ब्रिटिश भारतमें या देशी राज्योंमें प्रगतिशील और लोकतंत्रवादी तत्त्वोंको मैं पोषण दे रहा हूँ, अिसलिये यह मेरे विरुद्ध हमला था । परन्तु यह हमला मेरे विरुद्ध व्यक्तिगत नहीं था, बल्कि अुन शक्तियोंके विरुद्ध था, जिन्हें मैं प्रोत्साहन दे रहा हूँ । हमला करनेवाला तो मूर्ख आदमी है, परन्तु अुसके पीछे जिन षड्यंत्रकारियोंका सूत्र संचालन है, अुन्हें खोज निकालना चाहिये ।

परिषदके पहले दिन जो घटना हुअी, वह दरगुज़र कर दी जाय और भविष्यमें वैसा ही होनेका डर बना रहे, तो साम्प्रदायिक अेकता बहुत दूर चली जायगी । आज तो प्रश्न आपकी अपनी सलामतीका है । ऐसी घटनाअें होती रहें, तो आप अपना काम-धन्धा निश्चिन्त होकर नहीं कर सकते, अपना व्यवहार जारी नहीं रख सकते । अिन सब चीज़ोंके लिये सलामती और विश्वासका वातावरण पैदा होना चाहिये ।

आपको निरंतर सावधान और जाग्रत रहना चाहिये। मैं चाहता हूँ कि आप कायर बनकर नहीं, बल्कि मर्दोंको शोभा देनेवाले ढंगसे अपने पर होनेवाले वार झेलनेके लिये तैयार हों और ज़रूरत पड़ने पर शुद्ध बलिदान देनेके लिये तैयार हों। आपमें से जिन्होंने अनि घटनाओंको अपनी आँखों देखा हो, या जो पुलिसकी जाँचमें प्रमाणों वगैराकी मदद दे सकते हों, उन्हें हिम्मत करके खुले रूपमें सहायता देनेके लिये सामने आना चाहिये।

जिन दो निर्दोष युवकोंने आहुति दी है, उनके विशुद्ध बलिदानका हमें स्मारक बनाना है। जो स्मारक बनाया जाय वह अनि दोनों शहीदोंका संयुक्त स्मारक रहना चाहिये। उसके टुकड़े नहीं हो सकते।

मुझे विश्वास है कि हरएक नागरिक अपना चन्दा लिखाकर इस अवसरको चिरस्थायी बनायेगा और जो दो नौजवान हमें छोड़कर चले गये हैं, उनका स्मारक बनवानेमें उचित भाग लेगा।

९५

## गाँवोंका ऋण

[ता० १६-५-१९३९ को भांबला (भावनगर) में दिये गये भाषणसे।]

\* \* \*  
देहातमें रहनेवाले लोग अक प्रकारसे भोले और अज्ञान होते हैं। उनकी भाषामें फर्क हो सकता है, भेषमें फर्क हो सकता है, परन्तु उनके हृदयमें प्रेम भरा होता है। उनके पेटमें खड्डे पड़ गये हैं, परन्तु आँखोंमें तेज है।

आज लाखों गाँवोंमें जो हिन्दुस्तान बसा हुआ है, वह थोड़ेसे शहरोंसे दूर पड़ गया है। देहातका धन शहरोंमें चला गया है। उनकी दौलत चूस ली गयी है। शहर उन्हें जोंककी तरह चूस रहे हैं।

बैल गाड़ियोंकी जगह अब मोटरें हो गयी हैं। देहातके दीयोंमें जलानेको तेल नहीं है और शहरोंमें रातके १ बजे तक बिजलीकी बत्तियाँ जलती हैं। चरखे बन्द होकर कारखाने चलने लगे हैं।

\* \* \*  
यह सब विदेशियोंके आनेके बाद हुआ। वे पहले सुरतके किनारे पर आये। बम्बयी तो अम समय था ही नहीं। वह अनेक गाँवोंको नष्ट करके बना है। शहर तो दलालीकी कोठियाँ हैं; विदेशोंको माल भेजनेके गोदाम हैं।

जब विदेशी पहले पहल आये, तब वे हमारे राजा-महाराजाओंके जूतोंके पास बैठते थे। उन्होंने डेढ़ सौ वर्षमें असा सिप्पा जमा लिया कि आज राजा-महाराजा उनकी खुशामद करते हैं, उनके चपरासीकी खुशामद करते हैं।

हमारे धनकी ख्याति सुनकर व्यापारी आते थे । हीरे, मोती और माणिकके जहाज़ भरकर ले जाते थे । आज हमारे यहाँ खानेको अन्न भी नहीं है ।

\* \* \*

हमारे यहाँ जब तरह-तरहके बारीक कपड़े बनते थे, तब उन्हें कपड़ा पहनना भी नहीं आता था । उनके वहाँ तो कोयला और लोहा पैदा होता था ।

यहासे चरखे और करघेका चित्र बनाकर ले गये और जहाज़में रूखी भरकर ले गये; और अब कपड़ा बना कर बम्बईके बाजारमें लाकर बेचते

अस देशसे दौलत किस तरह ले जायँ, असकी विद्या अन्होंने खोज निकाली ।

हमारे आदमियोंको अंग्रेज़ी पढ़ाकर और क्लर्क बनाकर अन्होंने हम पर कब्जा जमा लिया ।

३५ करोड़ भेड़ोंको रखनेके लिये लाखों गड़रिये चाहियें, परन्तु अन्होंने ३५ करोड़ मनुष्योंको सँभालनेके लिये अन्होंने से बड़ी-बड़ी भेड़े ढूँढ़ लीं ।

हमें गुलामीका मोह हो गया और हम असे ही अच्छी समझने लगे । हमें ऐसा लगा कि रामराज्य आ गया है !

\* \* \*

गाँधीजीने बताया कि अउनका कारोबार मायासे चलता है, असलिअे हमें शहरोंसे वापस गाँवोंमें जाना चाहिये ।

\* \* \*

अिसीलिअे नानाभाअी यहाँ आये । अनुभवसे प्रतीत हुआ कि देहातमें शिक्षा देनी चाहिये । शहरवाले तो कहीं भी शिक्षा ले लेंगे ।

\* \* \*

खानेको रोटी चाहिये । असे हम पैदा करते हैं, शहरके लोग नहीं । लेकिन हम अपनी बेवकूफीसे असे खा नहीं पाते ।

आप कहते हैं कि अस गाँवमें सी चरखे चलते हैं । सवाल यह नहीं है कि यहाँ कितने चरखे चलते हैं, सवाल तो यह है कि क्या वे गाँवको पूरा कपड़ा देते हैं ?

हमें चार चीज़ोंकी जरूरत है : हवा, पानी, रोटी और कपड़ा । दो चीज़ें भगवानने मुफ्त दी हैं । और जैसे रोटी घरमें तैयार होती है, वैसे ही कपड़ा भी हमारे घरमें बनना चाहिये ।

हमारे गाँवमें जो अुद्योग नष्ट हो गये हैं, अउनका पुनरुद्धार करना चाहिये । अुसीके साथ नानाभाअी अक्षर-ज्ञान दें, और अस प्रकार अीश्वरका ज्ञान मिल जाय ।

मनुष्यमें अक चिनगारी मौजूद है । उसे जगतका और जगतके सर्जनहारका ज्ञान होना चाहिये । उसका ज्ञान हो जाय, तो अक आदमी ऊँचा और अक नीचा मालूम नहीं हो सकता ।

मनुष्यका शरीर भिष्टीका है । उसके लिअे जाति-भेद नहीं है । उसमें से आत्मा निकल गयी, तो फिर वह ब्राह्मणका शरीर हो या भंगीका, अछूत बन जाता है । वह मुर्दा हो जाता है ।

ये जो विदेशी आते हैं, क्या सब ब्राह्मणोंके लडके होते हैं ? उनमें चमारके भी होंगे । परन्तु उनके सामने सब झुकते हैं ।

जिसने अश्वरको पहचान लिया, उसके लिअे तो दुनियामें कोभी अछूत नहीं है । उसके मनमें ऊँच-नीचका भेद नहीं है ।

हिन्दुस्तानमें धर्मके नाम पर कभी तरहके वहम घुस गये हैं । चमारको खानेको दिया जायगा, तो दूसरे टुकड़ा फेंका जायगा । ऊँचेसे पानी पिलाया जायगा । इस प्रकार जो मनुष्य दूसरोंको अछूत मानते हैं और उनका तिरस्कार करते हैं, उनका तिरस्कार करनेवाले दुनियामें दूसरे होते हैं ।

हम अक पिताकी संतान हैं, अश्वरकी संतान हैं । गाँवके मुख्य मनुष्यको गाँवकी सँभाल रखनी चाहिये । भिखारियोंको उत्तेजन नहीं देना चाहिये । भिखमंगोंको नहीं पालना चाहिये ।

अस बातकी कोशिश हो रही है कि बच्चोंको पेट भरकर दूध-दही मिले । अब तक जो शिक्षा दी गयी है, वह अल्टी दी गयी है । सीधी शिक्षा देनेके लिअे नानाभायी जैसे प्रखर शिक्षा-शास्त्री आपके यहाँ आकर बस गये हैं ।

भगवान सबसे दुःखी मनुष्यांमें रहता है । वह महलोंमें नहीं जाता ।

\* \* \*

जैसे हम अपना शरीर और कपड़े साफ रखते हैं, वैसे ही अपना गाँव साफ रखना हमारा काम है । यह क्या राज्यका काम है ? घर साफ रखना चाहिये, गाँव साफ रखना चाहिये । गन्दगीमें अश्वर नहीं आता ।

\* \* \*

भगवानके आगे झुकना चाहिये, दूसरोंके आगे नहीं झुकना चाहिये । हमारा सिर कभी न झुकनेवाला होना चाहिये । देहातमें रहनेवाले लोग निर्भय होने चाहियें, असके वजाय उनमें हमेशा डर होता है ।

जिसने पाप या चोरी न की हो, उसे डरनेका क्या कारण ? मीत किसीको नहीं छोड़ती । अक समय ऐसा आता है कि हम बैठे रह जाते हैं और हमारा नौजवान लडका चल बसता है । यह भगवानकी माया है । जो चीज

तकदीरमें लिखी है और जन्मसे साथ है, उसका डर या भय क्या? वह तो खुशीका दिन है।

जिसकी मौत आ गयी है उसकी कोअी दवा नहीं, और जिसकी मौत नहीं आयी उसे कोअी मार नहीं सकता; तो फिर हम गाँवके लोग, जो रात-दिन मेहनत करते हैं, मौतसे क्यों डरें? आपका पेट अतना ताकतवर है कि सूखी रोटियाँ भी उसमें लकड़ीकी तरह भकभक जल जाती हैं। और मिठाअी खानेवाले धनवानोंको अन्हें पचानेके लिये पेटकी मालिश करानी पड़ती है। वे मौतसे डरते हैं। तगड़ेको तो मौत आने पर खुशी होती है कि चलो छुट्टी मिली।

आज दुनियाके लोग अक दूसरेको फाड़ खानेका प्रयत्न कर रहे हैं। हमारे यहाँ तो 'अहिंसा परमो धर्मः' है। अगर हममें यह सच्ची भावना हो, तो हमारे यहाँ दुःख नहीं होना चाहिये।

गंगा नदी पर जो लोग रहते हैं, वे गंगाके किनारे गंदगी करते हैं। और हमारे यहाँसे लोग गंगामें डुबकी लगाकर पाप धोने जाते हैं। अिसी तरह आपके यहाँ नानाभाअी गंगा बनकर आये हैं। आपने देख लिया कि अन्होंने मुझ पर पड़नेवाला वार अपने पर झेल लिया और हमलावरसे कहा कि अकसे संतोष न हो, तो दूसरा वार कर ले। अुनका सदुपयोग कीजिये। अन्हें पहचान लीजिये। अन्हें आपसे कुछ लेना नहीं है। अन्हें तो असलिये काम करना है कि हिन्दुस्तानका भला हो। अन्हें प्रेरणा मिली है कि देहातके प्रति हमारा ऋण है। वे अुस ऋणको चुकानेके विचारसे यहाँ आये हैं।

मैंने जो कहा है, अुस पर विचार कीजिये। बेकार मत बैठिये। बेकार बैठनेवाला सत्यानाश कर डालता है, असलिये आलस्य छोड़िये। रात-दिन काम करनेवाला अिन्द्रियोंको आसानीसे वशमें कर लेता है।

अतने बड़े देशमें चींटियोंकी तरह आदमी भरे हैं और घोर अज्ञान मौजूद है। अैसे वातावरणमें काम करना है। अीश्वर अुसे करनेकी शक्ति दे।

## स्कूलबोर्डके शिक्षकोंसे

[ ता० १२-६-१९३९ को गुजरात विद्यापीठमें अहमदाबाद स्कूलबोर्डकी तरफसे शिक्षक तालीम वर्गका मुद्दाटन करते समय दिये गये भाषणसे ।

\* \* \*  
आजके अवसर पर शिक्षकोंको उपदेश देना शिक्षाकारोंका काम है । मैं तो दूसरे क्षेत्रमें पढ़ा हूँ । दुनिया जबरदस्त विद्यालय है । इस महाविद्यालयकी डिग्रियाँ जल्दी-जल्दी नहीं मिलती ।

\* \* \*  
हरएक व्यक्ति यह मानता है कि आजकलकी शिक्षामें खामी है । उसे सुधारना चाहिये । फिर भी हि दुस्तानमें अतनी दुर्बलता आ गयी है कि नया मार्ग अपनानेको कोअी तैयार नहीं है । हममें कोअी साहस नहीं रहा, हम भीरु बन गये हैं । इस कारण कुछ लोग नये रास्ते चलनेको तैयार नहीं हैं । आजकलकी शिक्षामें क्रान्ति करनेकी जरूरत है । इसीसे वर्धा-योजनाका जन्म हुआ । चूँकि नये मार्ग पर चलनेका डर है, इसलिये उसका भी विरोध हो रहा है । हरएक नअी चीज़के शुरू होने पर उसका विरोध होता है ।

\* \* \*  
आपको यहाँ पर जो शिक्षा दी जाती है, उसमें आप ओतप्रोत हो जायँ, तो आपमें अन्ति हो जानी चाहिये । गाँवोंमें जहाँ गंदगी, मैल, भय और फूट है, वहाँ जाकर आप अिन सबमें क्रान्ति करेंगे अैसी आशा है । वर्धा-योजना सिर्फ़ चरबा चलाना ही नहीं है । अेक समय या कि अपढ़ स्त्रियाँ गाँव-गाँवमें चरबा चलाती थीं । चरखेके पीछे मानसिक क्रान्ति करना है । वह नहीं होगी तो ये सब बातें भुला दी जायँगी । अन्ध-विश्वासी मनुष्य अन्ध-विश्वाससे माला फेरता रहे, पर उसका फल न मिले यह भी हो सकता है ।

अपना शासन शान्तिसे चलता रहे इसलिये विदेशी सरकारने शिक्षकको गौण स्थान दिया और कास्टेबलको गावका मालिक बना दिया । पहले शिक्षक ही गाँवके हृदयका स्वामी होता था । वह गाँवके झगड़े निपटाता था । अन्ध-विश्वासियोंका अन्ध-विश्वास दूर करता था । बेकार आदमियोंको रास्ता बताता था । बच्चोंको ज्ञान देता था । वह सम्मान जाता रहा । और अब कास्टेबलको सम्मान मिला और शिक्षकको गौण स्थान मिला ।

\*

\*

\*

पटेल, पटवारी और शिक्षक — ये गाँवके स्तंभ होने चाहियें । अिसके बजाय वे विदेशी सत्ताके स्तंभ बन गये हैं । आजकल देहातमें विदेशी हुकूमत लाभग खतम हो गयी है । अगर हमें प्रारंभिक शिक्षा देनी आती हो, तो उसीमें सारी स्वतंत्रता मौजूद है ।

\* \* \*

अेक बात सही है कि स्थापित स्वार्थवालोंसे उनका मार्ग छुड़वाना मुश्किल चीज़ है । अिसलिअे विश्वविद्यालयकी शिक्षामें परिवर्तन कराना अधिक बहादुर आदमीका काम है । परन्तु प्रारंभिक शिक्षामें आप सब परिवर्तन कर सकते हैं ।

\* \* \*

शिक्षकोंको किसी भी तरहका ब्यसन नहीं रखना चाहिये । बहुतसे शिक्षक आधी बीड़ी पीकर आधा टुकड़ा कान पर टाँग लेते हैं । ब्यसन धनवानोंका पाखण्ड है, दुर्बल मनुष्योंका लक्षण है । जिन्हें घड़े तैयार नहीं करने, बल्कि मनुष्य तैयार करने हैं, उन्हें किसी भी तरहका ब्यसन नहीं होना चाहिये ।

\* \* \*

जहाँ आप हों, वहाँ गाँव कुन्दनकी तरह स्वच्छ होना चाहिये । आजकल गाँवोंमें जो आलस्य है, बुराअियाँ हैं, उन्हें आपको दूर करना है ।

बच्चोंको सफाओकी तालीम दीजिये, उनके घरोंमें प्रवेश करके उनके माँ-बापको शिक्षा दीजिये । अच्छे शिक्षकको लोग सिर पर रखकर नाचेंगे । अच्छा शिक्षक गाँवका अितना प्रेम संपादन कर ले कि वह जाय, तब गाँव रोने लगे ।

अगर शिक्षक बहादुर हो तो गाँवमें चोरी-डाका कुल न हो ।

आजकल देहातमें अितनी खटपट चलती है कि अकसर गाँवके आदमी डाका डल्लाते हैं । शिक्षक अिस बारेमें अुदासीन रहते हैं । बहादुर शिक्षक हो, तो वह डाके डल्लवानेवालोंको भी पकड़ लेगा ।

आजकल जो नयी रचना हो रही है, वह शिक्षाकी ही रचना होती है, सो बात नहीं है । आज तो सारे राष्ट्रका नवनिर्माण हो रहा है ।

बालक हाथ-पैर नहीं चलाते, अिसलिअे जब वे पढ़ चुकते हैं, तब उनसे कुल नहीं होता । अैसा होना चाहिये कि बच्चोंमें बचपनसे मनुष्यत्वकी भावना जाग्रत हो ।

## स्वयंसेवकोंसे

[ ता० १४--६--१९३९ को अहमदाबाद स्वयंसेवक--स्वयंसेविका दलके सामने दिये गये भाषणसे । ]

\* \* \*

हर एक युवक और युवतीको स्वयं अितनी तालीम लेनी चाहिये कि वह राष्ट्रकी रचनामें—राष्ट्र-जीवनमें अपना हिस्सा दे सके ।

अगर जिस शहरमें जबरदस्त तालीम पाया हुआ दल तैयार किया हो, तो बहुत काम किया जा सकता है; उससे अपराध करनेवाले लोग भी डरेंगे । सेवादलकी अितनी साख होनी चाहिये कि अपराध करनेवालोंको यह महसूस हो कि वह अपराध करते देख लेगा तो खैर नहीं है । अगर स्थायी सेवक बनना हो, तो निर्भय बनना चाहिये । स्वयंसेवकोंका प्रथम गुण निर्भयता है । जहाँ जहाँ विपत्ति हो, वहीं कानोंमें आवाज़ पड़ते ही वे पहुँच जायँ ।

\* \* \*

हमारा अुद्देश्य वरदी पहनकर सभामें जाकर खड़े रहना ही नहीं है । जिसकी ज़रूरत नहीं हो, ऐसा नहीं है । सभाओंमें व्यवस्था रखनेके लिये भी कुशलताकी आवश्यकता होती है । मगर स्थायी स्वयंसेवक दलका काम अितना संकुचित नहीं है ।

किसी भी हालतमें तुम्हारे दिलमें डर न घुसना चाहिये । जब मनुष्य भयभीत हो जाता है, तब वह मनुष्य न रहकर पशुकी हालतमें आ जाता है । जिसलिये स्वयंसेवकोंका पहला गुण निडरता है । दूसरा गुण आज्ञापालनका है । जो आदमी सीधा ही नेता बन जाता है, वह किसी न किसी दिन लुढ़क जाता है । जिसलिये तुम देखते हो कि अिंग्लैण्डके बड़े-बड़े राजकुमारोंके और राजनिहासन पर बैठनेवाले व्यक्ति भी पहले जहाजों पर या त्खानोंमें काम करके तालीम लेते हैं ।

हममें यह खयाल घुस गया है कि मेहनत या श्रमका काम करनेमें शराफत नहीं है । हममें यह एक नखरा घुस गया है । यह न हिन्दुस्तानकी संस्कृति है, न पश्चिमकी । अपनी निजी सेवा किसीसे नहीं करानी चाहिये ।

जब तक अपने हाथ-पैर चलते हों, तब तक स्वयंसेवकोंको दूसरेसे सेवा नहीं लेनी चाहिये ।

अफसरका हुकम मानना चाहिये । किसी भी हालतमें विनय नहीं छोड़ना चाहिये । कभी कोअी हुकम अन्तःकरणके विरुद्ध मालूम हो, तो अफसरके हाथोंमें अिस्तीफा रख दो, परन्तु विनय नहीं छोड़ना चाहिये ।

\*

\*

\*

स्वयंसेवक और स्वयंसेविकाको अपना शरीर मज्जबूत बनाना चाहिये । जो खुद शरीरसे मज्जबूत नहीं है, वह दूसरोंकी सेवा नहीं कर सकता ।

सरकार तो बन्दूककी तालीम देती है और जहाँ भेजती है वहीं जान जोखिममें डालकर जाना पड़ता है । जो हुकमकी तामील नहीं करे, उसे सजा होती है । वह भी अिस देशकी खातिर नहीं, बल्कि पेटकी खातिर करना पड़ता है; जब कि तुम सब तो समझ-बूझकर राष्ट्रके लिये करते हो, अिसलिये तुम्हें अधिक तैयारी करनी चाहिये ।

तालीमका अर्थ ही यह है कि कड़ेसे कड़ा हुकम अपमान मालूम होने पर भी माना जाय और बादमें विनयपूर्वक जो कहना हो सो कहा जाय ।

स्वयंसेवकोंके लिये जाति-पाँति या सम्प्रदायका भेद नहीं होता । वे समान भावसे सबकी सेवा करते हैं । काँग्रेसका सिपाही अँच-नीच, जाति-पाँति या सम्प्रदायका भेद नहीं जानता ।

कवायद उपयोगी चीज़ है । जिस आदमीके दोनों पैर सीधे नहीं पड़ते, वह क्या सेवा करेगा ? मगर अिसकी तहमें जो शिक्षा है, उसे समझ लो । वह जीवनका पाथेय है ।

\*

\*

\*

मनुष्य बड़ी अुम्रका हो जाता है, तब उसे वरदी नहीं पहननी पड़ती । मगर तुमने जो तालीम पाओ है, वह तुम्हारी स्थायी वरदी बन जानी चाहिये ।

तुम्हारे दिलमें यह भावना पैदा हो कि तुम सब सगे भाओी-बहन हो, तभी अेक दलके कहलाओगे ।

## बम्बयीमें शराबबन्दी

ता० १-८-१९३९ को बम्बयीमें हुआ विराट सभामें दिया गया भाषण । ]

### बम्बयीका नया जन्म

जिस दिनकी हम सब और सारा हिन्दुस्तान राह देख रहे थे, वह दिन आखिर आ गया । कलका बम्बयी जिसने देखा है, आधी रातको बन्द होनेवाले शराबखानों और रास्ते परके दृश्य जिन्होंने देखे हैं, उन्हें यकीन हो गया होगा कि कलका बम्बयी रातके बारह बजे खतम हो गया और आज नये बम्बयीका जन्म हुआ है । आजका दिन भारतवर्षके अतिहासमें बम्बयीके लिये स्वर्णक्षरोंमें लिखा जायगा । सारी दुनियाकी नजर इस वक़्त हम पर लगी हुई है । जिस वक़्त दुनियाके अधिकांश देश संहारकी सामग्री जुटानेमें लगे हुए हैं और एक दूसरेका गला काटनेकी कोशिशमें है, तब हम अपनी पुरानी सभ्यताके अनुसार और हिन्दू, मुस्लिम सब धर्मोंकी आज्ञा मानकर बम्बयीको शुद्ध कर रहे हैं । आज बम्बयी नवनिर्माण कर रहा है । किसी किसीको शंका थी कि क्या बम्बयी सरकार शराबबन्दी कर सकेगी ? आज जिन्होंने यह विराट जुलूस और यह विराट सभा देखी है, जिन्होंने ये दृश्य देखे हैं, उनका यह शंका निर्मूल हो गयी होगी । अच्छे-अच्छोंको शक था कि आज सचमुच बम्बयी सरकार बम्बयीमें आम शराबबन्दी शुरू करेगी । अब भी यह शंका करनेवाले मौजूद हैं कि यह कितने दिन चलेगी । मगर मैं भविष्यवाणी करता हूँ कि आज़िदा कोअी भी सरकार आवे, पर व अस शराबबन्दीके मामलेमें हमारी खड़ी की हुई अमारतकी एक आँट भी नहीं हिला सकेगी । हमने कच्चा काम नहीं किया है । कांग्रेसके लिये यह कोअी आजका संकल्प नहीं था । उसके पीछे कांग्रेसकी और लोकमान्यकी वर्षोंकी तपस्या है । लोकमान्यकी पुण्यतिथिका यह पवित्र दिवस सारा भारतवर्ष हर साल एक महान पर्वके तौर पर मनाता है । आज हम उनका स्मरण करके उनके पवित्र मनोरथकी सिद्धि यत्किंचित् श्रद्धाजलके रूपमें उनके चरणोंमें अर्पण कर रहे हैं । लोकमान्यका वचनामृत था कि अगर कभी अश्वर खुद अवतार लेकर मुझे शराब पीनेको कहे तो भी मैं अनकार कर दूँगा । लोकमान्यने शराबबन्दीका महान आन्दोलन तीस वर्ष पहले शुरू किया था । उसी दिन सारी जनताने शराबकी अस / 1की लोणोंसे मिटा देनेकी प्रतिशा की थी ।

जन्मसिद्ध अधिकारके तौर पर स्वराज्य लेनेकी जिस प्रतिज्ञाकी लोकमान्यने घोषणा की, उस प्रतिज्ञामें शराबबन्दी मुख्य चीज़ थी ।

### कांग्रेसकी आज्ञा

अतने पर भी कुछ ऐसे शंकाशील लोग हममें हैं, जिन्होंने इस महान नैतिक सुधारका विरोध किया है । ऐसे लोगोंका सन्देह मिटाना हमारा धर्म है । ये लोग जो कुछ लिख और बोल रहे हैं, आन्दोलन कर रहे हैं, उसका विरोध न करके हमें उनके प्रति प्रेम दिखा कर उनका परिवर्तन करना है । हमने आज यहाँ जो काम किया है, वह बहुत बड़े नैतिक और धार्मिक सुधारका काम है । कांग्रेसकी कार्यसमितिये कांग्रेसकी वर्षोंकी प्रतिज्ञाको याद करके जब आठों कांग्रेसी प्रांतोंमें जल्दी शराबबन्दी अमलमें लानेका निश्चय किया, तभी सब तरफसे पूरी तरह विचार कर लिया था । आलोचना करनेवाले कहते हैं कि बम्बयी सरकारने ही अतनी अुतावल क्यों की ? मद्रासकी तरह करना चाहिये था । इसका जवाब यह है कि बम्बयी सा हिन्दुस्तानकी नाक है । उसे सबसे आगे होकर पहल करनी ही चाहिये । मगर मैं तो यह कहता हूँ कि अेकाध क्रम आगे या पीछे भले ही हो, परन्तु कोअी भी प्रान्त इस काममें पीछे नहीं रहेगा । कोअी कांग्रेसकी आज्ञाका अनादर नहीं कर सकता ।

### कलंक मिटाना ही होगा

बम्बयी धनवानोंका नगर कहलाता है । जहाँ कुछ धनिक तन्दुरुस्तीको आँच आये बिना शराब पीनेका दावा करते हों, मगर हज़ारों गरीब मज़दूर शराबकी लतमें फँसकर बरबाद हो रहे हों, उनके बाल-बच्चों और स्त्रियोंकी बरबादी हो रही हो, वहाँ ऐसे धनसे नगरीकी क्या शोभा है ! सच्चा धन तो आप बम्बयीके गरीब-अमीर तमाम लोगोंने पहले पहल आज ही संग्रह किया है । अतने दिन तक हमारे यहाँके सुखी लोगोंने कभी भी नहीं सोचा था कि हमारे बच्चे कहाँसे पढ़ते हैं । विदेशी सरकार रैयतके करका रुपया दूसरी जगह बरबाद करके, रैयतको शराब पिलाकर आमदनी करती थी और उसे बढ़ाती रहती थी और हमारे गरीब वर्गोंकी आर्थिक और नैतिक बरबादीके बल पर हमारी शिक्षा चलती थी । गरीब और मज़दूर वर्गका ही नहीं, हमारे भंगियों और हरिजनोंकी भी दस दस घंटे कारखानोंमें की हुअी मेहनतकी कमाअीका रुपया शामको शराबखानोंमें चला जाता था और उस रुपयेसे हमारे बच्चोंको शिक्षा दी जाती थी । सन् १९१० से हम समझ गये थे कि इस कलंकको मिटाना ही होगा । मगर हमारे पास सत्ता नहीं थी । हमारा शासनतंत्र हमारे हाथमें नहीं था । वह विदेशियोंके हाथमें था और उनका तो इससे विरोध ही था । अतने पर भी, यह सब प्रत्यक्ष या अप्रत्यक्ष विरोध सह कर भी, संघर्ष और

आपत्तियोंके बीच कग्रेस अुन्नीस वर्ष तक अपना काम करती रही । ठेठ लोकमान्यके शुरू किये हुअे आन्दोलनके दिनोंसे लेकर आज तक अगणित नौजवानों और कितने ही स्त्री-पुरुषोंने शराबखानों पर धरना दिया, सिर फुड़वाये, मार खायी और जेलें भुगतीं । अब वह काम ल्गामग पूरा होने आया है । असलिये अिस वक्त जो यह कहते हैं कि तुमने जल्दबाज़ी की, पूरा नोटिस नहीं दिया और अेकदम अितना बड़ा काम हाथमें ले लिया, अुनकी आलोचनामें कोअी तथ्य नहीं है । अब अिस काममें विवादके लिये स्थान नहीं रहा । यहाँ आप जो लाखोंकी संख्यामें मौजूद हैं, तमाम रास्तेमें मानव-समूहका जो दृश्य आपने देखा है, बाल-वृद्ध, स्त्री-पुरुष, गरीब-अमीर और तमाम जनताने जिस तरह आपका स्वागत किया, और जो प्रेम और अुसाह यहाँ अुमड़ रहा है, वह सब किसी भी शंकाशील आलोचकके लिये पर्याप्त अुत्तर है । क्या विरोधी और क्या मित्र, आजके चिरस्मरणीय दृश्योंको कोअी कभी भूल नहीं सकेगा । लोकमान्यकी पुण्यतिथिके पवित्र दिन पर अिस पवित्र कार्यको आप बम्बयी निवासियोंने अितनी विराट सफलताके साथ पूरा किया, अिसके लिये मैं आपको बधायी देता हूँ और बम्बयीने यह काम पहले पहल हाथमें लिया, अिसके लिये भी आपको मुबारकवाद देता हूँ ।

### सरकारका साथ दीजिये

आजकी तरह ही आअिदा कामकी सफलताका आधार भी जनताकी क्रियात्मक सहानुभूति पर है । वह मिलेगी तो अिस महान नैतिक सुधारके काममें कभी असफलता नहीं होगी । असलिये आप सब भानी कार्यमें वह क्रियात्मक सहानुभूति दिवाअिये और बम्बयी सरकारका साथ दीजिये । अुपनगरोंमें, मुहल्लोंमें, गली-गलीमें और घर-घरमें जो समितियाँ मुक़रर हुअी हैं, अुनमें शामिल होकर ज़बरदस्त प्रचार कीजिये और अिस कार्यको सफल बना कर ही चैन लीजिये । पकोसमें, घरमें, मित्रमंडलीमें छोटा या बड़ा, बुजुर्ग या मुग्नी, कोअी भी अिस कामके विरुद्ध हो, अलग रहता हो, तो अुससे बिनती कीजिये, हाथ जोड़िये, अुसके पंरों पड़िये और अुसे सीधे रास्ते लाअिये ।

जो कहते थे कि अिस काममें जनताका साथ नहीं है, अुनकी आँखें खुल गयी हैं । मैं जानता हूँ कि कुछ लोगों पर कर लगा है, मगर अिसके बदलेमें अिस महान नैतिक सुधारका पुण्य भी अुन्हें मिलेगा । पिछले साल अहमदाबादमें और अिस वर्ष बम्बयीमें, अिस प्रकार दो बड़े शहरोंमें शराबबन्दी हुअी है । अगले साल तो अिस कामको सारे प्रान्तमें पूरा करना है । अुसके लिये अभी और डेढ़ दो करोड़ रुपये चाहियें । यह समझमें आ सकता है कि अितने रुपये देनेकी बम्बयीकी ताकत न हो । असलिये अुसके वास्ते हमें केन्द्रीय

सरकारका दरवाजा खटखटाना पड़ेगा । उससे लड़ना भी पड़ सकता है । जो लो हुअे करके विरुद्ध चिल्ला रहे हैं, उनसे मैं कहता हूँ कि यह केन्द्रीय सरकार आय कर, पेट्रोल कर वगैराका रुपया ले जाती है, उसके खिलाफ़ क्यों नहीं चिल्लाते ? असलमें उन्हें तो अँस मुद्दों पर केन्द्रीय सरकारसे लड़नेमें काँग्रेसकी प्रांतीय सरकारका साथ देना चाहिये । हमारे सारे प्रांतमें अगले साल पूरी शराब-बंदीका यह कार्यक्रम पूरा करनेके लिअे हमें केन्द्रीय सरकारसे मुकाबला करना भी पड़े । अगर हमारी बंबओी सरकारको अस मुद्दे पर अँसा करना पड़े, तो मुझे अुम्मीद है कि उसमें आप सबका साथ बंबओी सरकारको मिलेगा । काँग्रेस अपने आठों प्रांतोंमें शराबबंदीका यह कार्यक्रम पूरा करके ही चैन लेगी । काँग्रेस सरकार रहे या जाय, कोओी भी सरकार आये, वह उसमें से अेक कील भी नहीं हिला सकती । यह काम ही अँसा है । असमें हिन्दू, मुसलमान, ओसाओी, पारसी, हरिजन और दूसरे सबका कल्याण, सबकी बरकत है । आज यहाँ हज़ारों-लाखोंकी संख्यामें मज़दूरों और दूसरे सब वर्गोंकी दुःनया अिकट्टी हुओी है, सो किसलिअे हुओी है ? यही दिखा देनेके लिअे कि काँग्रेसी सरकारके अस महान नैतिक कार्यको तमाम जनताका हृदयसे समर्थन और पृष्ठबल प्राप्त है ।

### शराबको आखिरी सलाम

कल रातको १२ बजे तक जिन्होंने बंबओीका तमाशा देखा होगा, शराबको आखिरी सलाम करनेवाले शराबियोंको रास्तेमें गिरते, लड़खड़ाते, बकवाद करते और दिमाग परसे सारा काबू खो बैठते देखा होगा, अुन्होंने शराबियोंका क्या हाल होता है यह आँखोंसे देख लिया है । आज भले ही वे बकते हों, काँग्रेसी सरकारको और आपको गालियाँ देते हों, लेकिन अगर उनकें घरोंमें झाँकेंगे तो आप देखेंगे कि उनकें बाल-बच्चे और स्त्रियाँ आज हज़ारों-लाखोंकी संख्यामें काँग्रेसी सरकार पर और आप पर आशीर्वाद बरसा रहे हैं । आप देखेंगे कि उनकें चेहरों पर कितनी खुशी और कितना अुल्लास है । कल रातके अस भयानक दृश्यमें और आजके शांति और सुखके अस नज़ारेमें कितना फर्क है, यह आप देख सकेंगे ।

### करोड़ोंकी बरवादी रोकना है

लकाशायर कपड़ेके द्वारा हमारा जो साठ करोड़ रुपया ले जाता था, वह तो अथक प्रयत्न करके हमने बहुत-कुछ बचा लिया । अब अस शराबके जरिये प्रजाके जो ७०-७५ करोड़ रुपये बरबाद होते हैं, वह भी बचाये बिना नहीं चरेगा । अस जुरी चीज़का ब्यापार करके सरकार उससेकरीब २५ करोड़की आमदनी करती है । साधारण हिमाबसे भी सरकारकी आमदसे तिगुना रुपया प्रजाकी जेबसे जाता है और उसकी बरवादी और अधोगति होती है । जो लोग

वह कहते हैं कि अितनी आमदनीको छोड़कर आप बरवादी मोल लगे, धंधा-रोज़गार नष्ट हो जायगा और समाजकी आर्थिक व्यवस्था टूट जायगी, उनसे मैं कहता हूँ कि बंबाकी धंधेवालों और धनिकोंमें बुद्धि है, उन्हें रोज़गार करना आता है और कोअी बरवादी नहीं होगी। फिर भी अगर धनिकोंका व्यापार-धंधा और गरीबोंकी बरवादी, अिन दोनोंमें से चुनाव ही करना पड़े, तो मैं नम्रताके साथ कहूँगा कि गरीबोंको बरवाद करके हमें किसी रोज़गार-धंधेको नहीं बचाना है। हमें तो गरीबोंकी जेबसे निकल जानेवाले ७०-७५ करोड़ रुपये बचा लेने हैं।

परन्तु मैं तो मानता हूँ कि अससे कोअी धंधा-रोज़गार नष्ट नहीं होगा, कोअी आर्थिक व्यवस्था नहीं टूटेगी और किसीकी बरवादी नहीं होगी। गरीबोंके ७०-७५ करोड़ रुपये बँचेंगे और समाजमें बँटेंगे, तो उससे अुल्टे सबके धन्ये बँधेंगे, विकसित होंगे और सब जगह बरकत ही फैलेगी, सबकी अुन्नति होगी और अमन-चैन छा जायगा।

### सबके आशीर्वाद

लोकमान्यकी पुण्यतिथिके अस पवित्र दिवस पर आपने जो मांगलिक कार्य किया है, उसके लिये बधाअी देनेवाले हज़ारों संदेश सारे देशमें से आपके पास आये हैं। सबके आशीर्वाद हैं, महात्माजीके आशीर्वाद हैं और खुद परमेश्वर भी आप पर आशीर्वाद बरसा रहा है।

मैं बम्बअी सरकारको बधाअी देता हूँ कि असने अटूट, अविरत और जीतोड़ परिश्रम करके, कुछ लोगोंकी नाराजी मोल लेकर भी अस महान कार्यको पूरा किया है। मैं खास तौर पर डॉ० गिन्डरको अपने सच्चे दिलसे बधाअी देता हूँ। जो बहादुरी और हिम्मत, जो संयम, जो खामोशी और धीरज अस कठिन समयमें अुन्होंने दिखाया है, वह बहुत कम लोग दिखा सकेंगे।

आजका यह विराट जलसा अद्भुत है। पुरानी सरकारके गुणगान करनेवाले तो अन्त तक कहते रहेंगे कि यह नहीं चलेगा। परन्तु जिसने आजका यह महान समारोह और ये दृश्य देखे हैं, वह अुन्हें अुम्र भर कभी नहीं भूलेगा; और आप सब अन्तमें अनुभव करेंगे कि अगर जिन्दगीमें कोअी बड़ेसे बड़ा कार्य करनेमें आपने भाग लिया है, तो वह आजका कार्य है।

## युद्धका अुद्देश्य स्पष्ट करो

[ ता० २६-१०-१९३९ को बम्बओके आज़ाद मैदानमें दिये गये भाषणसे । ]

विरोधी भी मानते हैं कि ये लोग शासन करना जानते हैं । ये जंगली गँवार नहीं हैं । वैसे तो राम-राज्यकी भी आलोचना करनेवाले धोत्री निकल आये थे ।

\* \* \*

गांधीजी कहते हैं कि जब दुश्मन मुश्किलमें फँस जाय तो उसका साथ देना चाहिये । मगर हमने कहा कि दुश्मन ऐसा हो जो बादमें गला दबाये तो ?

सन् चौदहकी लड़ाओमें सौ करोड़ रुपये असेम्बलीमें प्रस्ताव करके दिये थे और लड़ाओ खतम होने पर जलियाँवाला बाग मिला ।

ये दोनों एक दूसरेको चोर और गिरहकट कहते हैं । तो फिर अिनसे पूछें तो सही कि अभी जो लड़ रहे हो, उसका अपना अुद्देश्य तो स्पष्ट कर दो । अिस पर वे कहते हैं कि अिस वक्त हम संकटमें हैं, तब क्यों पूछते हो ! हमने कहा कि हमारा खयाल था कि कठिनाओमें तुम सच बोलोगे । तो कहते हैं कि हमें मालूम नहीं कि हम किस लिये लड़ रहे हैं । तब हम कहते हैं कि हमें मालूम है ।

तुम दोनों जहन्नुममें पड़ो तो भी हमें क्या ! तुम तो कहते थे न कि हम पोलैण्डके साथ हैं । पोलैण्डके साथ हों या न हों, परन्तु पोलैण्ड तो खतम ही हो गया न ?

हमें डरते हैं कि हम चले जायेंगे तो कौन आयगा यह जानते हो ? हम कहते हैं, हाँ । शायद जर्मनी आ जाय, हिटलर आ जाय । उसकी बेड़ियाँ लोहेकी होंगी । तुम्हारी चाँदीकी बेड़ियाँ हैं, तो भी हमें वे भारी लगती हैं ।

हमें मालूम है कि तुम अुनसे अच्छे हो । लेकिन बादमें हमारा गला दबाना हो तो दोनों ही कुअें में पड़ो । तुम्हारी नीयत खराब हो तो दोनों ही खतम हो जाओ, फिर हम देख लेंगे ।

भारत मंत्रीने वाअिसरॉयसे जो बयान दिलवाया है, वह घमण्डसे भरा हुआ और नशेमें चूर है । परन्तु रावणके समयसे ही मदोन्मत्तोका घमण्ड अिसी तरह चूर हुआ है ।

अिस समय अुनका खयाल यह है कि हिन्दुस्तान साथ नहीं देगा तो जबरदस्तीसे लेंगे । तो मैं कहता हूँ कि १९१४-१७ का समय चला गया है । वहाँ लड़ाी और यहाँ फौजी शासन चलाना पड़ेगा । हिन्दुस्तानका साथ चाहिये तो गांधीजीके आशीर्वाद प्राप्त करो ।

\* \* \*

तुम कौन हो ? तुम्हें पैतीस करोड़को बिना पूछे लड़ाीमें फँसानेका क्या अधिकार है ? हमसे दुश्मनी की, तो हिटलर तो जो करेगा सो करेगा, मगर अिन पैतीस करोड़का शाप लगेगा तो भस्म हो जाओगे ।

\* \* \*

हमारे पास नैतिक बल है । अेक-अेक कदम हिसाब लगाकर अुठाया जाता है । हमें अीश्वरका और जगतका साथ है । हमें तैयारी करनी है । हमें तो शराफतसे स्वतंत्रता लेकर दुनियाको बताना है ।

विलायतके अखबार अभीसे लिखने लगे हैं कि ये तो हमारी मुसीबतसे फायदा अुठाकर हमसे छीनना चाहते हैं । तब मैं कहता हूँ कि यह तो तुम्हारे बापदादोंका धंधा है । यह वृत्तनेमें कि तुम्हारी नीयत क्या है, हमने तुम्हारी मुसीबतसे और तुम्हारे संकटसे क्या बेजा फायदा अुठाया ?

१००

## विश्वयुद्ध

१

[ता० ५-११-१९३९ को अहमदाबादमें गुजरात प्रान्तीय समितिकी सभामें दिये गये भाषणसे।]

\* \* \*

लड़ाओ दो शक्तियोंमें हो रही है। एक शक्ति, जिसका प्रतिनिधित्व जर्मनी कर रहा है, नाजीवाद है; और दूसरी शक्ति फ्रांस और ब्रिटेनकी साम्राज्यवादकी है। इन दो शक्तियोंके बीचमें लड़ाओ है। उसमें हिन्दुस्तानको उससे पूछे बिना ही फँसा दिया है। हिन्दुस्तान स्वतंत्र होता तो शायद अमेरिकाकी तरह फैसला करता। हिन्दुस्तान पर जो सत्तनत है, उसने घोषणा की है कि हिन्दुस्तान लड़ाओमें शामिल है।

यह वांछनीय नहीं है कि जर्मन राज्य या उस प्रकारकी शक्ति दुनिया पर छा जाय।

ब्रिटिश साम्राज्यवाद और जर्मन नाजीवाद, इन दोनोंमें से हिन्दुस्तानके लिये कुछ पसन्द करने जैसा नहीं है। ये दोनों शक्तियाँ लड़ती हों और उसमें अपने साम्राज्यकी सत्ता मजबूत करके हिन्दुस्तानकी गुलामी स्थायी बनानी हो, तो उसमें साथ देनेमें सार नहीं है।

\* \* \*

भारत मंत्रीने कहा कि मेरे कण्ठमें प्राण आ गया है, हम मुश्किलमें है, ऐसे समय इस तरहके बेटोंगे सवाल मत पूछो। बात सच है। मगर जब कठिनाओमें नहीं होते, उस वक्त ऐसा सवाल पूछते हैं, तो आँखें दिखाते हैं। और तुम्हारी यह स्थिति कोओ हमारी पैदा की हुआ नहीं है।

\* \* \*

यह लड़ाओ लम्बी चलेगी। अभी इस नाटकके पूरे पगदे नहीं खुले हैं। रूस और जर्मनीकी सुलहके भीतर क्या-क्या दावपंच हैं, यह हमें पूरी तरह नहीं मालूम है। पूरी बातें सामने आयें तब मालूम हो। इसलिये किसीको दौड़धूप करनेकी ज़रूरत नहीं है। सरकारके साथ तुरन्त लड़ बैठनेको कोओ प्रोत्साहन नहीं देता। कांग्रेस एक-एक कदम फूँक-फूँक कर रखना चाहती है। हमें पिछले आन्दोलनोंके अनुभव परसे विचार कर लेना चाहिये। पूरी तरह शांतिका

४३३

वातावरण नहीं बनायेंगे तो उसमें खतरे हैं । उसमें से जो ज़हर पैदा होगा, उसका भार सहन नहीं किया जा सकेगा । इसलिये लड़ाईकी जल्दी न कीजिये, परन्तु लड़ाई लड़नेके लिये अनुकूल वातावरण तैयार कीजिये । कांग्रेसमें कोई फ्रूट हो, तो उसे मिटा दीजिये । जातियोंमें आपसी ज़हर हो, तो उसे मिटा दीजिये । वातावरणको निर्मल बनाइये, ताकि सत्याग्रहका बीज बोनेके लिये ज़मीन तैयार हो ।

हिन्दुस्तानमें गाँधीजीको अलग रख कर सत्याग्रहकी लड़ाई लड़ सके ऐसी कुशलता किसीमें नहीं है । लोगों पर अतना असर किसीका भी नहीं है ।

\* \* \*

लड़ाई चलने पर कौन पार अतरेगा, यह अभी नहीं कहा जा सकता । पार तो आश्वर ही ल्गायेगा । नासिक जेलमें मालूम है न बड़े-बड़े महारथी थे, परन्तु पूणा गाँवके छोकरने अँगूठा पकड़नेसे अनकार कर दिया और स्वाभिमानकी रक्षाके लिये सख्त मार खाई । हम आश्वरसे माँगें कि ऐसे मौकों पर कष्ट सहन करनेकी ऐसी ही शक्ति दे ।

हमें यह समझकर काम करना चाहिये कि हम फिर नहीं मिलेंगे । इस वक्त स्थिति ऐसी है कि चिनगारी लगते ही धड़ाका हो जाय ।

\* \* \*

सरकारको तंग करनेके लिये नहीं लड़ना है । सरकार जिस सत्ताके साथ लड़ रही है, वह जीत जाय इसलिये भी नहीं लड़ना है । आजकी दुनिया कल नहीं रहेगी । हम अपना कर्तव्य करें और अपना हिस्सा अदा कर दें ।

२

[ ता० ६-११-१९३९ को अहमदाबाद लोकल बोर्डके मैदानमें सार्वजनिक सभामें दिये गये भाषणसे । ]

\* \* \*

हिन्दुस्तान दुनियाका पाँचवाँ हिस्सा है । परन्तु सुबह अठकर अखबारमें पढ़ा, तब मालूम हुआ कि हमारे देशको युद्धमें सम्मिलित घोषित कर दिया गया है ।

हम चटपट निर्णय नहीं कर सकते, क्योंकि ब्रिटिश सल्तनतके साथ जुड़े हुए हैं । हमारी अच्छा हो या न हो, परन्तु हमारी राजनैतिक परिस्थिति ऐसी है कि हम उसके सुख-दुःखसे बँधे हुए हैं । उस पर आओ हुआ आपत्तिका प्रतिबिम्ब हिन्दुस्तान पर पड़े बिना नहीं रह सकता ।

\* \* \*

अंग्लैण्ड ऐसा दावा करता है कि वह छोटे-छोटे देशों पर होनेवाले आक्रमणको स्थायी रूपसे रोकनेके लिये लड़ रहा है। इसमें चार कौन और साहूकार कौन, इसका फैसला कौन करे ? इसका न्याय तो पंच ही कर सकते हैं। मगर हिटलरने पंचायत नामंजूर कर दी।

हम स्वतंत्र हों तो भी हमारा झुकाव पंचसे न्याय करानेवालेके पक्षमें होगा। तल्लारसे न्याय करानेवालेके पक्षमें नहीं होगा। इसलिये सहानुभूति अंग्लैण्डकी तरफ ही जाती है।

\*

\*

\*

अंग्लैण्डको ब्रिटिश साम्राज्य कायम रखना होगा। मगर हम जैसे नाज़ी-वादका नाश चाहते हैं, वैसे ही साम्राज्यका भी नाश चाहते हैं। अगर हमसे यह कहा जाय कि ब्रिटिश साम्राज्यकी मदद करके नाज़ीवादका नाश करनेमें सहायता दीजिये, तो हम यही कहेंगे कि ऐसी हालतमें तुम दोनों भले ही लड़ कर मर जाओ।

\*

\*

\*

हमारे देशको लड़ाओंमें शामिल करने के चार दिन बाद वाअिसरॉयने कांग्रेसके प्रतिनिधियोंकी गैर-मौजूदगीमें धारासभामें भाषण दिया। कांग्रेस दलकी अनुपस्थितिका अखलेख तो नहीं किया, परन्तु गांधीजीकी विलाशत मददका भी जिक्र नहीं किया। यह है अंग्रेजोंकी राजनैतिक कुशलता !

वादमें वाअिसरॉय साहबने कांग्रेसके बड़े नेताओंको बुलवाया। मुस्लिम लीगवालोंको भी बुलवाया। यहाँ तक तो ठीक। उसके बाद तो तेली, तमोली, मोची जिस किसने मांग की, उसीको बुलवाने लगे। गोलमेज़ परिषद जैसा कर दिया। फिर वाअिसरॉय साहबने जब बयान प्रकाशित किया, तब मालूम हुआ कि दुनिया अधरसे अधर हो जाय, परन्तु ब्रिटिश साम्राज्यवादका रंग नहीं बदल सकता।

तब कांग्रेसने प्रस्ताव किया कि तुम्हें अपने अुद्देश्य स्पष्ट करनेमें लड़ाओंका बहाना नहीं करना चाहिये। तो कहते हैं कि हिन्दुस्तान तो हमारे लिये अेक पवित्र ट्रस्ट है। परन्तु यह ट्रस्ट आपको सौंपा किसने ? जो रॉबर्ट क्लाअिव और अुनके जैसे लोग आये थे अुन्होंने ? जवाबमें कांग्रेस कहती है कि उसके पास भी भारतकी जनताका पवित्र ट्रस्ट है।

\*

\*

\*

वाअिसरॉय साहब कहते हैं कि अुन्हें आघात पहुँचा है। थोड़े समयमें यह परिस्थिति बदल जायगी। मगर वे कहते हैं कि हिन्दू-मुसलमान दोनों अेक नहीं होते। परन्तु इसमें आपके बीच-बचावकी क्या ज़रूरत थी ? वाअिसरॉय

साहब कहते हैं कि अभी मेरी कोशिश जारी रहेगी। हाँ, यह तो बालूमें से तेल निकालने जैसा है। जिसलिये कांग्रेसका हुक्म है कि ऐसी भूमिका तैयार की जाय कि जैसे दाँडी-कूच शुरू होते ही सारे हिन्दुस्तानमें आग लग गयी थी, वैसे ही अब भी लग जाय।

\* \* \*

ये राजा लोग अंग्रेजोंसे कहते हैं कि हमारी तमाम साधन-संपत्ति आपकी सेवामें है। वह तो है ही। जिसमें नयी बात क्या कहते हो? परन्तु देशी राज्योंकी प्रजामें से भी क्या कोयी ऐसा कहता है?

\* \* \*

सरकार कहती है कि मुसलमान हैं, हरिजन हैं, राजा हैं। और ये सब अकेले हो जायें तो भी हमारे अंग्रेज हैं। उनका क्या होगा? जिस पर गांधीजी कहते हैं कि जिस आखिरी बातमें तुम्हारी बदनीयत मालूम होती है। जिसलिये अब तो जो अहिंसा करनेवाला ऊपर बैठा है, वही करेगा।

दुनियासे यहाँ अतने लोग आये हैं। किसीको अनिकार नहीं किया। यही कहा कि तुम भी रहो। तो कहते हैं नहीं, हम तो यहाँसे धन ले जानेको रहेंगे।

मान लीजिये कि अंग्रेज चले जायँ और उनकी सवा लाखकी जो फौज है, वह बंदूक लिये फिरती रहे। जब पीलैडकी बीस लाख सेनाको पन्द्रह दिनमें खतम कर दिया, तो जिस सवा लाख फौजको तो सवा घंटेमें ही खतम कर देगा।

हमको ऐसी स्थितिमें ला पटका है कि कोयी भी प्रांत अपना बचाव नहीं कर सकता। फिर भी यह खयाल नहीं आता कि हमारी हड्डियाँ चूर-चूर हो जायँगी, तब अिन लोगोंका क्या होगा?

परन्तु कांग्रेस कहती है कि हमारे पास बहुत शक्ति है। हमारे पास नैतिक शक्ति है। उसका हमने खासा परिचय भी दे दिया है।

अब मौजूदा स्थितिमें हमें लड़कपन छोड़ देना चाहिये। कोयी कहता है कि हमारा समाजवादी दल अलग है, कोयी कहता है हमारा फॉरवर्ड ब्लॉक है। रॉयस्ट कहते हैं कि मंत्रीपद क्यों छोड़े? जिस तरह हल्दीकी गाँठ लेकर पसारी बनना छोड़ देना चाहिये। ऐसी अलग-अलग बातें छोड़कर सबको अकेले आवाज़ से चलनेका वातावरण पैदा करना चाहिये।

३

[ ता० ८-११-१९३९ को अहमदाबादके कार्यकर्ताओंके सामने दिये गये भाषणसे । ]

\* \* \*

ऐसा कहते हैं कि जर्मनी जीत गया, तो दुनियामें कोअी शांतिसे नहीं रह सकेगा । परन्तु हिन्दुस्तानको हमेशाके लिये गुलाम नहीं रखना हो, तो अिन दोनों शक्तियोंका लड़ मरना ही अच्छा है । बादमें हिन्दुस्तानको भी अपनी स्वतन्त्रताके लिये लड़नेकी जरूरत नहीं रहेगी । जब हम पूछते हैं कि हरअेक देशको अपना आत्मनिर्णय करनेका, अपना विधान बनानेका अधिकार रहेगा या असमें दखल दोगे; तो असका सीधा जवाब नहीं देते । अभी टालमटोल करते हैं । आशा तो सीधे जवाबकी रखी गयी थी, मगर वे कहते हैं कि तुम्हारे यहाँ कितने दल हैं ? हिन्दू, मुसलमान, पागमी, हरिजन; और वे सब अेक हो जायँ, तो भी हमारे अंग्रेज हैं । हम अिन सबके संरक्षक हैं । तुम सबके संरक्षक हो तो फैसला कर लो ।

\* \* \*

आखिर तो हरअेक मुल्ककी आज्ञादीका आधार असकी शक्ति पर है । अंग्रेजोंकी कमजोरी पर हमारी स्वतन्त्रताका आधार नहीं है । अपनी दुर्बलताअे हमें ही मिटानी चाहियें । गांधीजी मीठीं किन्तु कठोर भाषामें हमारी कमजोरियोंको दूर करनेके लिये कहते हैं ।

\* \* \*

कांग्रेस हिन्दुस्तानमें अेक जबरदस्त संस्था है । उसके पास केवल नैतिक शक्ति है । परन्तु दो-चार आदमियोंके त्याग पर हमारा बहुत दिन गुजारा नहीं हो सकता । गांधीजीकी तपस्यासे अेक संगठन बना । अच्छे-बुरे आदमी अंदर आ गये । नदीमें जब बाढ़ आती है, तब असमें कूड़ा-करकट भी बहकर आ जाता है; और असी तरह आदमी भी अंदर घुस आते हैं । पर बाढ़ अुतरने पर स्थायी काम करनेवाले कितने रह जाते हैं, अस पर शक्तिका आधार है ।

\* \* \*

हिन्दुस्तानकी स्थिति दूसरे देशोंसे भिन्न है । बम्बअीके बन्दरगाहमें आकर दो गोले फेंक दें, तो हमारे पास दो पटाले भी छोड़नेको हैं ? हिन्दुस्तानमें तो कागज़के घोड़े हैं ।

पोलैण्डके मुक्ताबलेमें हम पर चढ़ाअी करे, तो डेढ़ घंटेमें सफाया कर दे ।

अन्होंने तो थोड़ेसे जाट, थोड़ेसे गोरखे और थोड़ेसे मुसलमानोंको एक दूसरेके खिलाफ़ करके हमें दवानेके लिये रख छोड़ा है। ६०० तो राजा हैं। सारी दुनियामें जितने नहीं अुतने यहाँ हैं।

\*

\*

\*

सरकार तो अपना खेल खेलती ही जा रही है। उसके दलाल भी अपना काम करते ही जा रहे हैं। हम आपसमें लड़ें तो यह हमारी कमजोरीकी निशानी है। अगर हम समझ लें तो हमारे पास जो शक्ति है, वह दुनियामें किसीके पास नहीं है।

१०१

## ठक्कर बापा

[ ता० २९-११-१९३९ को बम्बयीमें ठक्कर बापाकी ७०वीं जयन्ती मनानेके लिये राजाजोको अध्यक्षतामें हुयी सभामें दिये गये भाषणसे । ]

\*

\*

\*

हिन्दुस्तानमें सार्वजनिक जीवनमें काम करनेवालोंकी अुम्र बहुत छोटी होती है। स्व० गोकुलसे लेकर देखेंगे तो पता चलेगा कि शायद ही कोअी अपना शरीर सुरक्षित रख सकता है। ठक्कर बापाने संयमसे अपने शरीरकी रक्षा की है। अितना सफर और दौड़-धूप करते हुअे भी वे शरीरकी कैसे रक्षा करते हैं, यह आश्चर्यकी बात है। अिसी तरह संयम रखेंगे, तो जैसा गांधीजीका आशीर्वाद है वे बाकीके तीस बरस पूरे कर लेंगे।

हम प्रार्थना करते हैं कि अीश्वर अैसे ही और तीस बरस देकर बापाको अिसी तरह सेवा करने दे।

## शोलापुर म्युनिसिपैलिटी

[ ता० १-१२-१९३९ को शोलापुर म्युनिसिपैलिटीकी तरफसे मानपत्र दिया गया था । उसके जवाबमें दिये गये भाषणसे । ]

\* \* \*  
हमारे लोगोंको यह तालीम नहीं मिलती कि शहरोंमें कैसे रहना चाहिये ।  
अस तरह काम नहीं चलेगा । हमारा शहर एक प्रकारका नरकवास है । आपने  
पश्चिमके शहर नहीं देखे हैं । वे अपने शहरोंको स्वर्ग बना लेते हैं,  
हम नरक बना देते हैं ।

हम अपने बच्चोंको आँगनमें ही टट्टी बिठा देते हैं, खिड़कीसे कूड़ा फेंकते  
हैं, पानी भी फेंकते हैं । उस गंदगी पर मक्खियाँ बैठती हैं । उनसे बीमारियाँ  
फैलती हैं ।

पश्चिममें देखिये तो उनके पाखाने उनके दीवानखानोंसे ज्यादा  
साफ रहते हैं ।

\* \* \*  
बचपनमें हम जितनी गंदगी करते हैं, वह माता साफ करती है । अस तरह ये  
भंगी हमारी माताका काम करते हैं ।

\* \* \*  
यहाँके बराबर मृत्यु-संख्या कहीं नहीं है । इसके दो कारण हैं :  
एक तो खानेको जितना चाहिये उतना नहीं मिलता; और दूसरे जिस ढंगसे  
खाना चाहिये उस ढंगसे हम नहीं खाते ।

\* \* \*  
गरीब मुहल्लोंमें कैसी स्थिति है, अस परसे म्युनिसिपैलिटीके अन्तजामकी  
परीक्षा होती है ।

\* \* \*  
एक और अनुभवकी बात कहना चाहता हूँ । अधिकारियोंके काममें  
रोज़-रोज़ दखल नहीं देना चाहिये । अधिकारीका चुनाव करते समय देख लेना  
चाहिये कि वह लायक है या नहीं । परन्तु बादमें रोज़ हस्तक्षेप नहीं  
करना चाहिये ।

दूसरे, म्युनिसिपैलिटीमें जितना काम है, उसमें तीन चौथायी इंजीनियरका  
काम होता है । म्युनिसिपैलिटीको पंद्रह बीस बरस बैसा अच्छा इंजीनियर रखना  
चाहिये, जिस पर भरोसा किया जा सके ।

अस ढंगसे काम नहीं करना चाहिये कि छः-छः महीने मंजूरी मिलनेमें ही लग जायँ ।

सरकारका सहयोग हो या न हो, हम म्युनिसिपैलिटीकी ज़िम्मेदारीसे नहीं बच सकते ।

\* \* \*

मेरा अनुभव है कि ७५ गैलन पानीसे कममें मनुष्यका काम नहीं चलता ।

युरोपमें तीस वर्षका विचार करके पानीकी योजना बनाते हैं और तीस वर्षका हिसाब लगाकर कर्ज लेते हैं और उसके लिये कर लगाते हैं ।

हमारे यहाँ पहले पानीकी प्याऊँ लगाते थे, बावडियाँ खुदवाते थे । असमें पुष्प माना जाता है । ये जो जलाशय बनाये जाते हैं, सो तो लोगोंके रुपयेसे बनाये जाते हैं । हम केवल ट्रस्टी है । अखूट, साफ पानी मुहैया करना हमारा कर्तव्य है ।

पानीकी ऐसी योजना कर देनेके बाद ज़मीनके नीचे गटर (ड्रेनेज) न बनाना तो बीमारी पैदा करनेकी बात है ।

१०३

## शोलापुरके व्यापारियोंसे

[ता० १-१२-१९३९ को शोलापुर व्यापारी मंडलके मानपत्रके जवाबमें दिये गये भाषणसे।]

\* \* \*

कुछ लोग कहते हैं कि काँग्रेसने कास्तकारी कानून (टिनेन्सी अक्ट) बना दिया, ऋण-राहत कानून बना दिया और दूसरे कानून बना दिये, असलिये अब काँग्रेस पर अविश्वास हो गया है। परन्तु मैं जहाँ जाता हूँ वहीं व्यापारियोंकी श्रद्धा ब्योंकी त्यों पाता हूँ । देहातके गरीब किसानोंका फायदा नहीं करेंगे, तो व्यापार किसके आधार पर करेंगे ?

\* \* \*

आठ प्रान्तोंका जो काम मुझे सौंपा गया था, वह बड़ा नाजुक था । उसमें कुछ लोगोंने शोर भी मचाया । मुझे देशके हितके लिये बड़े बड़े आदमियोंको अलग करना पड़ा । ऐसा करनेमें मेरे दिलको जो चोट लगी, वह तो मैं ही जानता हूँ । मगर शोर मचानेवालोंने यह नहीं सोचा कि उन्हें निकाल देना भी मेरे हाथमें थोड़े ही था ? वह तो पार्टीका काम था ।

\* \* \*

मैं पिछली बार आनेवाला था, परन्तु बीमार पड़ गया । तब अखबारवालोंने लिखा कि यह तो राजनैतिक बीमारी है, असलिये नहीं आये । मुझे राजनैतिक बीमारीका पता नहीं है । शरीर मिट्टीका पुतला है, कभी कभी बीमारी आ जाती है ।

\* \* \*

हिन्दुस्तानके तीन तरफ समुद्र है । मगर हमारा न जहाज़ है, न व्यापार; क्योंकि हमारे पास सत्ता नहीं है, हमारा मुल्क हमारे पास नहीं है ।

\* \* \*

जो हिंसाके बल पर सारी तैयारी करते हैं, उनुनके दिलमें डरके सिवाय और कोअी चीज़ नहीं होती ।

\* \* \*

पोलैण्ड न लड़ता और अहिंसासे सामना करता और हार जाता, तो भी दुनिया असे याद रखती । मगर आज कोअी पोलैण्डका विचार नहीं करता । क्योंकि वह लड़ते-लड़ते मरा है ।

\* \* \*

मैं आपको यकीन दिलाता हूँ कि कांग्रेस किसीका बुरा नहीं करेगी । मगर जो भूखों मर रहे हैं, अन्हें पहले खानेको देना चाहिये ।

१०४

## हमारे डॉक्टर

[ ता० १३-१२-१९३९ को अहमदाबादमें लाख दरवाजे पर डॉ० मनुभाभी त्रिवेदीके दवाखानेकी भुङ्घाटन क्रिया करते समय दिये गये भाषणसे । ]

\* \* \*

डॉक्टरी पेशा अख्तियार करनेमें अेक साधारण आकर्षण रहता है कि यहाँ ये मिशनरी हैं तो मैं क्यों न डॉक्टर बन कर सेवा करूँ ? मगर लोभ दम घोट देता है और कुटुम्बका भार दबा देता है ।

हमारे पास सत्ता हो तो अैसा कानून बनाना चाहिये कि डॉक्टर बननेके लिये बाहर न जाने दिया जाय । अससे करोड़ों रुपया विदेश चला जाता है ।

डॉक्टरोंको अिकट्टे होकर यह सोच लेना चाहिये । अन्हें अपनी संस्था बनाकर अपने देशमें ही डॉक्टरी विद्याके बड़े-बड़े प्रयोग करने चाहिये ।

युरोपमें जो डॉक्टर हैं, उनमें ज्यादातर शौकके लिये डॉक्टरी करते हैं, धन कमानेके लिये नहीं ।

एक मित्रने मुझसे कहा था कि जब उसका अिलाज हो गया, तो उसने डॉक्टरको पाँच सौ पौण्डका चेक दिया । मगर डॉक्टरने सी रख कर बाकी लौटा दिये ।

मनुभाजीने जो विचार बताये हैं, उन पर अमल करनेकी अिच्छा है, तो हम आशीर्वाद दें कि मनुभाजी अहमदाबाद और गुजरातकी सेवा करें और पितृके कदमों पर चल कर अपनी सुगंध फैलायें ।

१०५

## राजपीपलाकी लोकसभा — २

[ ता० २९-१२-१९३९ को राजपीपलाकी लोकसभामें अध्यक्षपदसे दिये गये भाषणसे । ]

\*

\*

\*

मुझे राजपीपलाके प्रति स्वाभाविक आकर्षण रहता है । क्योंकि हज़ारों भील लोगोंके समूह, जो भगवानके लोग हैं, जिनमें पाप नहीं है, दुःखसे जल रहे हैं, उसका मुझे बड़ा दुःख होता है । और असलिये मुझे काम होते हुए भी जब राजपीपला बुलाते हैं, तब मैं अनिकार नहीं कर सकता । जब मैं इस राज्यकी सरहदमें पहुँचता हूँ, तब अिन लोगोंके छुण्डके छुण्ड अुमड़ आते हैं । वे अेक ही आशासे आते हैं कि कोअी उनकी सुननेवाला है और उनके दुःख दूर होंगे । अस भावनासे भगवानके ये सब लोग आते हैं, अिसीलिये यहाँ आता हूँ । आज भी जब मैं राजपीपलामें आया हूँ और अस नगरमें भीलोंकी कतार लगी हुअी देखता हूँ, तब मुझे भूतकालकी याद हो आती है ।

आज आप सब सफेदपोश बड़ी तादादमें यहाँ सामने बैठे हैं और वे भील भाअी दूर-दूर बैठे हैं, मगर राज्यके महादुःखका भार उन पर है । उनमें न अपने दुःख रोनेकी ताकत है और न भाषण देनेकी हिममत । मैं उनकी आँखोंमें वह दुःख देख रहा हूँ । उनके चेहरोंसे पहचान सकता हूँ कि अुन्हें जितना दुःख है, अुतना और किसीको नहीं है । असलिये वह दुःख दूर करनेकी मेरी अिच्छा है, और अुसे दूर करनेके लिये हमें जिम्मेदार हुकूमत माँगना चाहिये और अुसे लेना चाहिये ।

अगर राजा अच्छी तरह राज्य करता हो, वह प्रजाका सच्चा सेवक हो, तो हमें कुछ भी बोलनेकी ज़रूरत नहीं रहती । परन्तु कितना ही अच्छा राजा होने पर भी वह अपने राज्यमें न रहे, सालमें छः महीने विदेशोंमें रहे और प्रजाके हज़ारों रुपये विदेशोंमें खर्च हों, विदेशोंमें जायदाद बनाअी

जाती हो, और जब छः महीने देशमें आये, तब भी तीन महीने तो दिल्ली और शिमलामें बीत जायँ और बाकी तीन महीने राज्यमें रहे, उस समय भी महलमें बैठे-बैठे अिन भील लोगोको हुकम मिले कि राजा शिकार करेगा, हाँका करनेको तैयार रहो और अगर शेर बीचमें आ जाय और प्राणघातक हमला करे, तब भी राजाके सिवाय उसे कोअी न मार सके, तो हमारा धर्म है कि हमें राजाको राजधर्म सिखाना चाहिये । न सिखायें तो हम प्रजाधर्म भूलते हैं और राजद्रोही बनते हैं । हमें किसीकी खुशामद नहीं करनी है ।

हिन्दुस्तानके राजाओंको किसीने बिगाड़ा है, तो उनकी प्रजाने ही । रियासतोंमें जो राजाके खुशामदी हैं, उनको हमें चेतावनी देनी चाहिये । उन्हें यह समझ लेना चाहिये कि वे प्रजाका और अपना भी द्रोह करते हैं । असल्लिअे वे खुशामद छोड़ दें । राज्यको सच बात कह देनी चाहिये और ऐसा करनेमें कुछ भी दुःख या आपत्ति आ पड़े, तो उसे सहन करनेको तैयार रहना चाहिये । अिसीका नाम सच्चा राजधर्म है । प्रजाका यह सच्चा धर्म है ।

\*

\*

\*

हमें राज्यको साफ़-साफ़ कह देना चाहिये । अगर प्रजामें राज्यको कह देने जितनी ताकत न हो, तो मुझे यहाँ नहीं बुलाना चाहिये । आपकी हिम्मत न हो तो अभी ठहर जाअिये, धीरज रखिये; क्योंकि हिन्दुस्तानके सभी राजाओंके शासनका अब अेक ही बारमें फैसला हो जानेवाला है । हमें राजासे कह देना है कि हम मित्र हैं, दुश्मन नहीं । परन्तु यह मित्रता अैसा कहती हो कि अिस प्रकारका अन्धेर चलने दो, तो यह नहीं हो सकेगा । यदि कोअी यह कहता हो कि साम्राज्य उनकी पीठ पर है, तो यह बात भी अब स्पष्ट हो गअी है कि असने राजाओंसे कह दिया है कि तुम जानो और तुम्हारी प्रजा जाने ।

\*

\*

\*

आपको रियासतके आमद-खर्चका हिसाब देखना चाहिये । राज्यको भी अपना हिसाब छपवा कर किसानोंके सामने, जो कर देते हैं, पेश करना चाहिये । उस हिसाबकी जाँच होनी चाहिये । राजाके खानगी खर्चमें कितना लगता है, उसे प्रजाको जानना चाहिये और रैयतकी भलाअीमें कितना खर्च होता है, अिसका भी हिसाब जानना चाहिये । यह जाननेका प्रजाको अधिकार है ।

अिम राज्यमें आठ लाख रुपया तो शराबकी आमदनी है । अिसल्लिअे तो महुअेके साथ मुहब्बत बढ़ गअी है । अिसमें हम पापके भागीदार बनते हैं । राज्यमें शराबखाने बन्द होने चाहियें । ब्रिटिश भारतमें — सरहदके सरत जिलेमें — वे बन्द होने लगे हैं । यहाँ भी वैसा ही होना चाहिये और

जल्दी ही होना चाहिये। क्योंकि आसपासके क्षेत्रमें वे बन्द होने लगे हैं। पर अस क्षेत्रके लोग शराब छोड़ना हो तो भी नहीं छोड़ सकते। जब मैं बारडोली जाता हूँ, तब यहाँके भील लोग मुझसे मिलने आते हैं और कहते हैं कि हम पर शराब छोड़नेका आन्दोलन करनेके कारण जुल्म किया जाता है। यह कैसे सहन हो सकता है? जब मैं यहाँ आता हूँ, तब मेरे सामने अर्जियोंका ढेर लग जाता है। ये अर्जियाँ गरीब भीलोंकी हैं, किसी शहरी या अशुच वर्णके लोगोंकी नहीं हैं। बहुतसे भील बेचारे स्टाम्प लगाकर मुझे अर्जियाँ देते हैं। अस राज्यमें उनकी कोअी सुनता नहीं होगा, असलिये ऐसी अर्जियाँ मेरे पास आती हैं।

\* \* \*

मगर ज़िम्मेदार हुकूमतके लिये तो शांत ताकत पैदा करनी चाहिये। कोने-कोनेमें लोकसेवक खड़े करने चाहिये। आजकल तो गाँवोंमें कोअी मालिक ही नहीं है। रिश्वतखोरीकी बुगअी अितनी गहरी चुस गअी है कि रिश्वत लेनेवालेको कोअी पृच्छनेवाला ही नहीं है। असपर मुकदमा भी नहीं चलता। नौजवानोंको स्थायी रूपसे देहातमें जाना चाहिये। तभी यह बोझा अुठारा जा सकता है।

\* \* \*

आपको ज़िम्मेदार हुकूमतकी माँग करनी हो, तो यह भार राजपीपला, वाघोडियाकी शहरी आवादीको अुठाना चाहिये। लड़ाअी लड़ने पर जो दुःख आते हैं, उन्हें अुठानेको तैयार रहना चाहिये, और अिन भीलोंको भी तैयार रखना चाहिये। तभी यह काम हो सकता है, क्योंकि ये गरीब लोग अभी कुछ समझ नहीं सकते।

\* \* \*

निन्दा करके राज्यकी खुशामद पर जीनेसे मरना अच्छा है। संगठनके सिवाय और कोअी अुपाय नहीं है।

मगर असकी तहमें आपके दिलकी सफाअी होनी चाहिये। वह न कर सकें तो कुछ नहीं हो सकता। हमें यह कहनेका अधिकार है कि राज्य सोने जैसा चलता हो, तो भी हमें ज़िम्मेदार हुकूमत चाहिये। हम यह कह सकते हैं कि राज्यमें किसी भी तरहका भूल न हो, तो भी हमें अपना ही शासन चाहिये। हमारे घरका काम कोअी पढ़ोसी नहीं चलता। असी तरह राज्य भी हमीको चलाना चाहिये। हाँ, राजाका असमें स्थान है। हम राजाको मिटा नहीं देंगे; यद्यपि कुछ संयोगोंमें प्रजाको वैसा करनेका अधिकार है, यह न भूलना

चाहिये । कोअी राजा नादान साबित हो तो अुसे हटा देनेका प्रजाका हक हरअेक राज्यमें माना गया है ।

राजा प्रजाके दुःखमें भाग ले, अनि गरीब और अज्ञान भीलोंमें दौरा करे, अनकी झोंपड़ियोंमें जाकर देखे कि अुन्हें क्या दुःख है और ज़रूरत होने पर अुन्हें मदद दे, तो हम अैसे राजाको सिर पर चढ़ा कर नाचें । हिन्दुस्तानके प्राचीन राजा तो जब तक अेक भी आदमी भूखा रहता था, तब तक सोते नहीं थे; क्योंकि वे राजा प्रजाके रक्षक थे । आजकलके राजा कहते हैं कि यह हमारा पैतृक अधिकार है । सेवाका हक तो खो बैठे और प्रजा पर जुल्म करनेका पैतृक अधिकार जमाना सीख गये ।

\* \* \*

यह अेरोड्रोम, जहाँ मैं आज सुबह आया, लोगोंकी ज़मीन पर बना है । और मैं मानता था कि अुस ज़मीनका रुपया मिल गया होगा । मगर अभी तक लोगोंको वह रुपया नहीं दिया गया । अगर आपको ज़मीन लेनी हो, तो अिन्माफसे लीजिये, कायदेसे लीजिये और जो क्रीमत हो सो दीजिये । फिर गज़टमें जो घोषणा की गयी है, वह कुछ अच्छी नहीं मालूम होती । अतः किसी अेक आदमीकी जायदाद लूटी जाती हो, तो प्रजाको अुसका संगठित विरोध करना चाहिये, अुसमें रुकावट डालनी चाहिये ।

यह भी कह रहे हैं कि अब लैंड अेक्विजिशन कानून लागू होगा । तो वह ज़मीन किस तरह ली थी ? अुसे पहले दे देना चाहिये और बादमें लेना चाहिये । अुस दिन जो कीमत थी वह और अुसके आज तकके न्याजके रुपये भी दे देने चाहियें । अिसका नाम अिन्साफ है । और अपील करनेका अधिकार भी होना चाहिये ।

\* \* \*

हिन्दुस्तानके नकशोंमें जो लाल और पीले दो रंग हैं, अुनके बजाय अुसे अेक रंगका बनाना है; और अेक हिन्दुस्तान होगा तो ही स्वराज्य मिलेगा । अिसलिअे राजाओंको अपना स्थान समझ लेना चाहिये । मेरी तो राजाओंसे अेक ही अपील है, विनती है कि आप प्रजाको सताना छोड़ दीजिये, जिससे दुनियामें आपकी हँसी न हो । आपको विदेश जाना हो तो प्रजाके प्रतिनिधियोंकी अिजाज़त लेकर जाअिये । अुसके लिअे आपको कितना रुपया चाहिये ? साथमें कौन कौन जायेंगे ? — ये सब बातें प्रजाको जाननी चाहियें । हाँ, राजाकी तबीयत ठीक न हो, बीमारी हो तो वह अिलाज कराने भले हीं जाय । मगर हर साल विदेश जाना तो अेक दुर्व्यसन है । मैंने सुना है कि जो कुँवर गद्दी पर नहीं बैठेगा, अुसके लिअे ३०-४० लाख रुपयेका बड़ा महल बन रहा है ।

अस महलकी रक्षा कौन करेगा ? असकी हजार खिड़कियाँ और दरवाजे हैं । उसके झाड़ने-बुहारनेके लिये कितने आदमी चाहियें और वे कहाँसे आयेंगे ? क्या यह सारा भार राजपीपलाकी प्रजाके सिर पर पड़ेगा ? गद्दी पर न बैठनेवालेके लिये असा लाखों रुपयेका महल चाहिये, तो गद्दी पर बैठनेवाले कुँवरके लिये कितनेका चाहिये ? उसका अिन भीलोंकी झोंपड़ियोंके साथ क्या मेल ? यह बात राजाको साफ साफ कह देनी चाहिये । उसके कहनेमें जरा भी संकोच न होना चाहिये ।

मगर उसके लिये आप पक्का संगठन बनाअिये । आप सब नौजवान तैयार हों, तो देहातमें जानेकी तालीम लीजिये । आप भीलोंके गाँवोंमें जम जायँ, तो कोअी जुल्म करनेकी हिम्मत नहीं कर सकता । राजाको राज्य करना न आता हो तो हम कर देंगे । हमें बड़े बड़े वेतन नहीं लेने हैं । बिना पैसके सुन्दर शासन चला लेंगे ।

शराबकी बुराअीसे छूटनेमें हमें गरीब प्रजाको मदद देनी चाहिये । अस काममें नौजवानोंको साथ देना है । अिसी तरह जो असृश्यता है, वह भी मिटनी चाहिये ।

\* \* \*

अस देशमें बने हुअे मालका — चीज़ोंका उपयोग करना चाहिये । अपने यहाँ बनी हुअी खादीका ही उपयोग करना चाहिये । राष्ट्रीय भावनावाला मनुष्य खादीके सिवाय और कोअी पोशाक नहीं पहनेगा ।

\* \* \*

आजकल हिन्दुस्तानमें अुज्ज्वल अितिहास तैयार हो रहा है । असमें आपको कुछ हिस्सा बँटानेकी भावना हो, तो असका विचार कीजिये । वैसे खुराक खाकर शामको सो जानेका काम तो जानवर भी करते हैं । परन्तु भारतकी स्वतंत्रताका जो यह युग चल रहा है और अितिहासका निर्माण हो रहा है, असमें जिसने जन्म लिया वह भाग्यशाली है । आप असमें हिस्सा बँटायेंगे, तो आपका भी नाम लिखा जायगा । अीश्वर आपको असा करनेकी बुद्धि और शक्ति दे । अीश्वर आप सबका कल्याण करे ।

१०६

## मतभेद खड़े मत कीजिये

[ ता० २०-१-१९४० को रायपुर कांग्रेस भवनकी शुद्धाटन क्रिया और अलग-अलग मानपत्रोंके जवाब । ]

\*

\*

\*

ऐसा समय आयेगा जब दुनियाकी आज़ाद कौमोंकी तरह हम भी ऊँचा सिर करके चल सकेंगे ।

आप मेरे जैसे सिपाहियोंको अधिक बन्धनमें डालनेके लिये मानपत्र देते हैं । मानपत्रोंमें आपने मेरी बहुत बढ़ाओ की है । उनमें लिखा हुआ सब कुछ मान लूँ, तो मेरे पैर हवामें अड़ने लगें । मगर मुझे तो धरती पर पैर रखनेकी आदत है । मैं पक्की ज़मीन पर क़दम रखता हूँ ।

हिन्दुस्तानके लोगोंकी आदत है कि किसीने थोड़ीसी सेवा की कि उसकी कदर करने लगते हैं । कुछ खास तरहके कपड़े पहननेसे थोड़े ही कोओी साधु बन जाता है ! काग्रिसमें सभी साधु पुरुष नहीं हैं । मनुष्य जितने सम्मानके लायक हो, अतना ही उसका सम्मान करना चाहिये । उससे अधिक नहीं करना चाहिये, नहीं तो उसके नीचे गिरनेका डर रहता है ।

\*

\*

\*

जो नेता बन जाता है, उसे नीचे गिरनेका डर रहता है । मगर मैं तो सिपाही हूँ । हमारे देशमें एक नेता है । मैं उसका सिपाही हूँ । उसकी सेवा करता हूँ और उसका हुक़म माननेकी भरसक कोशिश करता हूँ ।

तोप-बन्दूकसे मरना आसान है । परन्तु हम कोओी भूल तो नहीं कर रहे हैं, किसीका बुरा तो नहीं चाहते हैं, रोज यह विचार करते रहना और सावधान रहना ज्यादा मुश्किल है ।

मानपत्रमें लिखा है कि मैंने किसानोंकी सेवा की है । परन्तु किसान होकर किसानोंकी सेवा की, तो अिसमें क्या बड़ी बात हो गयी ? किसानोंको मैंने एक ही पाठ पढ़ाया है कि हम संसारके अन्नदाता हैं । हमे किसीसे डरनेकी ज़रूरत नहीं । डर रखो तो एक आश्वरका रखो । आश्वरके सामने सबको जवाब देना पड़ेगा । परन्तु कड़ी मेहनत करके पसीना बहानेवाले किसानको क्या जवाब देना है !

आज समय बदल गया है । ऐसा समय आया है कि कुछ आदमियोंको कांग्रेसमें जगह नहीं मिली, तो किसान संगठनका तख्ता लगा दिया ।

किसानोंकी सच्ची सेवा करनी हो तो मेरी पक्की राय है कि वह सेवा अलग संस्थासे नहीं हो सकती । हमारी सारी बफ़ादारी सारे राष्ट्रकी संस्था कांग्रेसके प्रति होनी चाहिये । हिन्दुस्तान आज़ाद हो जाय, तब अलग-अलग शोक कर सकते हो । अभी अलग-अलग संस्थाओंमें रहनेसे देशको नुक़सान होता है । असीलिये कांग्रेसमें भी समाजवादी जैसे अलग दलोंसे मैं झगड़ता हूँ । मेरी राय है कि राजनैतिक क्षेत्रमें हम सबको एक होकर एक ही संस्था चलानी चाहिये । यह पुरानी संस्था है । परन्तु आजकल तो जिसे नेतागिरी न मिली, वह अलग संस्था खोलकर बैठ गया ।

\* \* \*

आपके प्रांतेमें ६-७ बरससे महात्मा गांधी बैठे हैं । गुजरात छोड़कर यहाँ बैठे हैं । बहुत समय तक कुछ अखबारोंने खूब गालियाँ दीं, परन्तु वे नहीं हटे । वे कहते हैं कि मुझे सबसे मुश्किल जगह पर काम करना चाहिये । यह हमारा अक्षयपात्र है । उसमेंसे जितना लें उतना ही थोड़ा है ।

\* \* \*

लोग यह मानते थे कि कांग्रेसवालोंको राज करना थोड़े ही आता है ? वे तो जेल जाना जानते हैं ।

वाअिसरॉय और गवर्नरका अंकुश लगा हुआ है । हमारे लोग भी आलोचना करेंगे और हमें वहाँ जाकर विधान पर अमल नहीं करना है, बल्कि उसे तोड़-फोड़कर फेंक देना है । यह सब विचार करके पार्लियामेन्टरी बोर्ड बनाया गया, ताकि कोअी गालियाँ खानी हों तो खा ले । अिस प्रकार वे गालियाँ मैंने खाईं ।

मैंने कौंसिल या असेम्बली नहीं देखी । मैंने वहाँ कभी भी पैर नहीं रखा । हम मानते हैं कि बाहर रहकर हम देशकी ज्यादा सेवा कर सकेंगे ।

\* \* \*

नौजवानोंने मुझे जो मानपत्र दिया, उसमें मुझे वृद्ध कहा है । परन्तु अभी मेरे ३६ साल बाकी हैं ।

जो बोझा आज हम पर है, वह नौजवानों पर आनेवाला है ।

\* \* \*

अिस शरीरको बनानेवाला मौतके लिये समय, स्थान और कारण अिन तीनोंकी पुडिया बौधकर शरीरमें रख देता है ।

\* \* \*

मरना आसान है मगर बोझा उठाना कठिन है ।

हमारे नेताओंके जीवन देखिये । महात्मा गांधी, जवाहरलालजी, राजेन्द्रबाबू कितनी काबिरीयतसे काम कर रहे हैं । असका विचार करना चाहिये ।

यह शरीर पंचमहाभूतका बना हुआ है । शरीर बूढ़ा होता है; परन्तु अन्दरकी चिनगारी तेज रहनी चाहिये । गांधीजीका शरीर कमजोर है, मगर वे दुनियाभरमें सबसे ज्यादा ताकतवाले हैं । हमें अुम्रका नहीं, परन्तु कामका विचार करना चाहिये ।

यह मजदूरोंका, श्रमजीवियोंका जमाना है । उनका अुदय हो रहा है । रूसमें धनिकोंको खतम कर दिया गया । गांधोवाद और अुसमें अितना ही फर्क है कि अेक प्रेमसे काम लेता है, तो दूसरा तलवारसे ।

दुनियाके सबसे महान व्यक्ति महात्मा गांधी सल्लाह देते हैं कि तलवारका रास्ता जानवरोंका है, अिन्सानोंका नहीं । वे कहते हैं कि किसीको मारना-पीटना नहीं चाहिये, कोअी मारे तो शान्तिसे सहन कर लेना चाहिये । यह हिन्दुस्तानकी सम्यता है, संस्कृति है । मगर अुनकी आवाज़ कहीं तक पहुँचती है, यह विचार करनेकी बात है ।

तलवारका खेल खेलनेवालोंसे यह खेल ज्यादा बहादुरी भरा है । महात्मा गांधीको अुम्मीद है कि हिन्दुस्तानमें यह शक्ति मौजूद है । मगर हमें वह मालूम नहीं होती ।

\*

\*

\*

आज हिन्दुस्तानमें कोअी मतभेद है, तो वह यह कि शहरोंका स्वराज्य चाहिये या गाँवोंका ? आज गाँव वरबाद होकर शहर बन रहे हैं । अैमा होगा तो हिन्दुस्तान नहीं रहेगा । असलिअे महात्माजी कहते हैं कि हमें गाँवोंका स्वराज्य चाहिये ।

१०७

## सत्याग्रहकी तैयारी कीजिये

[ ता० १३-२-१९४० को भड़ौंचकी सार्वजनिक सभामे दिये गये भाषणसे । ]

बड़े लम्बे अरसेके बाद में भड़ौंच आया हूँ । सबसे मिलकर बहुत आनंद हो रहा है । क्योंकि अपने स्वजनोंसे मिलकर आंतरिक भावनाओं अुमड़ आती है ।

मैं महीना-पन्द्रह दिन तो रेल्गाड़ीमें रहता हूँ, भटकता रहता हूँ, परन्तु आपको नहीं भूलता । क्योंकि गांधीजीने आप पर यानी गुजरात पर आशा लगा रखी है ।

\*

\*

\*

जैसे अंग्रेजोंका या फ्रांसीसियोंका राज्य लोगोंकी मरजीके मुताबिक चलता है, लोग जैसा चाहते है वैसा विधान बनाते हैं, उसी तरह हिन्दुस्तानका विधान हिन्दुस्तानके लोगोंको बनानेका अधिकार है । हम सरकारसे कहते है कि अिसे मान लीजिये मगर वह कहती है कि तुम अेक हो कर आओ । असलिये काग्रिसने साफ-साफ कहा कि हिन्दु-मुसलमानोंका झगडा तो हमारा घरका झगडा है, असमें दूसरेको पड़नेका अधिकार नहीं है । दो भाअी लड़ते हों और पड़ोसी आकर कहे कि जब तक तुम लड़ते हो तब तक यह घर मेरा है, तो यह बात किसी भी मुल्कमें नहीं मानी जायगी । समझदार हों तो अैसे ब्यक्तिको कान पकड़ कर बाहर निकाल दें । हम लड़ते ही रहेंगे तो भी अन्तमें हममें से अेक आदमी घरका मालिक होगा, मगर पड़ोसीको तो मालिक हरगिज़ नहीं रहने दिया जायगा ।

लिबरल लोग आपके सबसे बड़े समर्थक हैं । फिर भी सर चिमनलाल सितलवाड़ने दो दिन पहले ही जो तोहमतनामा तैयार करके छपवाया है, अुससे भी पता चलता है कि आपने अस देशका कितना नुकसान किया है । मगर अितना कह कर बादमें वे कहते हैं कि जो देते हों अुसे ले लो । पर यह तो अैसी बात है जैसे सारे दिन गाँवको साफ़ करनेके बाद हरिजनको टुकड़ा डाल दिया जाय और अुसे वह ले ले, या बिरादरीके भोजन कर लेनेके बाद अुसकी जूठन ले ले । मँगनेवालोंकी यही वृत्ति हो जाती है । आप लिबरल भी सारी अुम्र मँगते रहे हैं, असलिये आप यही कह सकते हैं । परन्तु काग्रिस कहती है कि हिन्दुस्तानको साम्राज्यमें रहनेमें लाभ होगा तो वह वैसा फंसला करेगी और स्वतंत्र रहनेमें लाभ होगा तो वैसा फंसला करेगी ।

अस समय ब्रिटिश सरकारका बोलवाला है। उसने हिन्दुस्तानको निःशस्त्र बना दिया है, लाचार बना दिया है। सर चिमनलाल कहते हैं कि आप यह मत कहिये कि हम लाचार हैं। मगर कांग्रेस कहती है कि उनकी नीयत तो देखने दीजिये। अगर सच्चे हों तो कहें कि हमारे यहाँ आग लग रही है, आप अपना विधान तैयार करो और अपनी रक्षाकी तैयारी करो। सच्ची नीयत, साफ़ नीयत हो तो ऐसा कहें।

मगर वे तो कहते हैं कि आपको राज्य सौंप दें, तो अिन राजाओंका क्या होगा? सारी दुनियामें जितने राजा नहीं हैं, अतने हिन्दुस्तानमें हैं। बरसातमें केंचुअे निकलते हैं, अतने राजा हैं। मगर यह सब आपकी (अंग्रेजोंकी) खड़ी की हुआ बला है।

\* \* \*

तोप-बंदूककी लड़ायी लड़नेवाले भी अेकमतसे न लड़ें, तो लड़ायी हार जायें। तब हमें तो नैतिक बलसे लड़ना है। असलिये कांग्रेसियोंकी अेक ही आवाज़ निकलनी चाहिये।

\* \* \*

क्या दुनियामें हम ही अितने गये बीते हैं कि अपने देशकी आज्ञादीके लिये कुरबानी नहीं करना चाहते, जबकि दूसरे देश पराये मुल्कोंके लिये भी लड़ रहे हैं?

कुछ लोग कहते हैं कि गांधीजी तो चरखेकी बात करते हैं। लेकिन वे कोअी नअी बात नहीं करते। आये तभीसे कह रहे हैं। बीस वर्षसे हमने झंडेकी पूजा की है। उसमें किसका चित्र है? तोप-बंदूकका या तलवारका? क्या यह नहीं देखा कि उसमें चरखा रखा हुआ है? गांधीजीके आनेसे पहले बीसों तरहकी पगडि़याँ थीं। अन्होंने सफेद खादीकी टोपी चलायी। मंत्रि-मंडल बने, तब अुन्हें और अुनकी वरदीको नहीं देखा? जैसे बंदूक धारण करनेवाला सिपाही अपनी पोशाकके पीछे रहनेवाले तत्त्वज्ञानको जानता है, वैसे सत्याग्रहीको भी अपनी खादीके भीतरी तत्त्वज्ञानको समझना चाहिये। खादी पहननेके साथ साथ बिना चरखा चलाये वह समझमें नहीं आता।

\* \* \*

तमाम अल्पमंखयकों का बहुमत बनानेकी बातें चल रही हैं। मगर अैसा नहीं हो सकता। हिन्दुस्तानमें हिन्दुओंका नहीं, मुसलमानोंका नहीं, परन्तु हिन्दुस्तानियोंका शासन होना चाहिये। अगर अंग्रेज भी यह मानते हों कि हिन्दुओंका जो बहुमत है, अुसे अल्पमत बना डाला जाय, तो अैसा कभी

नहीं हो सकेगा । लेकिन हम यह नहीं कहते कि हम कहीं वही हो । लोकप्रतिनिधि सभा जो फैसला करे उसे मंजूर करो । जहाँ तक हो सकेगा उसमें सर्व सम्मतिसे विधान तैयार होगा । मगर कोअी मतभेद हो जाय, तो स्वतंत्र पंचायतसे फैसला कराना हमें मंजूर है ।

\* \* \*

आज तक दुनियामें सब देशोंने तोप-बंदूकसे आज़ादी ली है और कायम रखी है । मगर हमारे पास ऐसा कोअी सामान नहीं है । आजकल सरकार चाहे, तो लाठीकी भी मनाही कर सकती है । फिर भी गांधीजी कहते हैं कि हमें दुनियाको यह दिखाना है कि दृथियारोंके बिना भी स्वतंत्रता ली जा सकती है । असलिये गांधीजीके पीछे-पीछे चलनेकी तैयारी कीजिये । अब ऐसा समय आ गया है कि हिन्दुस्तान आज़ाद न हुआ, तो समझ लीजिये कि हमेशाके लिये डूब गया । मगर हम डूबनेवाले नहीं हैं । हिन्दुस्तान स्वतंत्र होकर ही रहेगा । परन्तु उसके लिये हमें मर मिटनेकी तैयारी कर लेनी चाहिये । भावी संतानें हमसे हिसाब माँगेगी कि गुलामी मिटानेके लिये आपने क्या किया या ? अगर कुछ नहीं किया होगा तो आपकी बदनामी होगी ।

\* \* \*

अस वक्त मिट्टीका लौदा चाक पर चढ़ा हुआ है । कुम्हारको भी पता नहीं है कि उससे घड़ा अतरेगा या गागर ! अभी तो दोनों कह रहे हैं कि हम जीतेंगे । परन्तु कौन जीतेगा, यह तो अीश्वरको मालूम है । उसका खेल अजीब है । अतार-चढ़ाव आने रहते हैं, परन्तु अुनके पीछे भी कारण होते हैं । जिसके पाप अधिक होंगे, वह हारेगा ।

\* \* \*

तोप-बंदूककी लड़ाीमें जो कुरबानी करनी पड़ती है, सत्याग्रहमें उससे अलग तरहकी कुरबानीकी आवश्यकता होती है । मैं आशा रखता हूँ कि गांधीजी जिस्त कुरबानीकी तैयारी चाहते हैं, वह आप करेंगे ।

१०८

## बड़ौदा राज्यकी प्रजासे

[ ता० १०-३-१९४० को शामके ६ बजे नवसारीमें 'दूधिया तलाव' पर दिये गये भाषणसे ।

हमारा मुल्क लड़ाओंमें फँस गया है, क्योंकि हमारा राज्य उसमें फँस गया है । असमें हमसे पृछने-ताछनेकी बात ही क्या है ? राज्यने प्रजासे पूछे बिना जितना रुपया लिया जा सकता हो, जवरदस्तीसे लेनेका निर्णय किया है । लड़ाओंमें मुल्क शामिल हो गया, यह तो वाअिसरॉयके सिवाय और सबको अखबारोंसे मालूम हुआ । यह भयंकर स्थिति है । यह तो हिन्दुस्तानका भारी अपमान है ।

असलिअे देशके मुख्य आदमियोंने अकट्टे होकर विचार किया कि अस युद्धका अुद्देश्य क्या है, यह जान लें । अगर लड़ाओंके परिणामस्वरूप लाभ होता हो, गुलामीसे छूटते हों, तो न पृछने पर भी अस बातको मंजूर कर लेंगे । जो हिन्दुस्तान पर सवारी किये बैठे हैं, वे लड़ाओंके अंतमें अुतर जानेवाले हों, गुलामीकी ब्रेडियाँ तोड़ डालनेवाले हों, तो मदद देनेका विचार करें ।

जिसे नाज़ीवाद कहते हैं, जिसने लोकतंत्रका नाश किया है, उसकी विजय हिन्दुस्तान नहीं चाहता । अससे साम्राज्यकी पराजय नहीं चाहता । अतः हमने वाअिसरॉयसे पृछनेका फैसला किया । उसका जवाब अभी तक तो सीधा नहीं मिला । मगर अब मिलने लगा है कि तुम योग्य हो ! जाओ मुसलमानोंके साथ यानी मुस्लिम लीगके साथ फैसला करके आओ । यह हो जाय तो बादमें कहेंगे कि राजाओंसे समझौता करके आओ । असके हो जानेके बाद यह विचार किया जायगा कि यहाँ अंग्रेज़ोंके अितने आंधक स्वार्थ हैं, रेलवे है, अितना धन खर्च किया है, उस सबका क्या होगा ? अस तरह वे दो बिलियोंकी तरह जातियोंको आपसमें लड़ाना चाहते हैं ।

हम यह मानते हैं कि यहाँ जितने राजा हैं, अुतने दुनियामें और कहीं नहीं हैं । यह भी मंजूर करेंगे कि हिन्दू-मुसलमानोंमें मेल नहीं है । हाँ, धन यहाँ गढ़ा हुआ है, परन्तु वह आपका है या हमारा ? अस सारे झगड़ेकी जड़ आप लोग हो । हमने अुदाहरण देकर यह बता दिया है कि ये सब आपके पैदा किये हुअे हैं ।

साम्प्रदायिकता दाखिल की गयी, तब हमने बहुत विरोध किया था कि यह साम्प्रदायिक बँटवारा जहरका प्याला है । आजकल मुसलमान कह रहे हैं कि

असमें तो हमें कुछ नहीं मिलता; हिन्दुओंकी ही चलती है। हम तो पहलेसे ही कहते थे कि अससे कुछ नहीं मिलेगा। अससे साम्प्रदायिक विष ही फैलेगा। जब साम्प्रदायिकता दाखिल की गयी, तब कांग्रेसने चिल्लाहट मचायी थी। मगर किसीने नहीं सुना।

अलाहाबादमें हिन्दू, मुसलमान, सिख, आसामी, सबने एक होकर फ़ैसला किया कि हमें साम्प्रदायिक निर्वाचन मंडल नहीं चाहिये और मुसलमान जो माँगें, सो दे दिया जाय। लेकिन तुरन्त ही वहाँसे भारतमंत्रीने मुसलमानोंको तार दिया कि आप असमें शरीक न हों, हम ज्यादा देगे। हमने तो अुदाहरण देकर बता दिया है कि अंग्रेज ही लड़ाते हैं।

अंग्रेज कहते हैं कि हिन्दू-मुसलमान दोनों जब तक लड़ते हैं, तब तक अल्पसंख्यक जातिकी रक्षा करनेका काम आश्वरने हमारे सुपुर्द किया हुआ है। तो यह लड़ायी भी आश्वरने ही आपके सुपुर्द की है। वहीं आपका फ़ैसला होगा।

हमने कहा कि आप घोषणा कीजिये कि लोकप्रतिनिधि सभा जो निर्णय करेगी, वह हम दे देंगे। यह मंजूर कर लीजिये तो हम मुसलमानोंके साथ फ़ैसला करके ही अुटेंगे। और बदकिस्मतीसे मतभेद हो जायगा, तो पंच फ़ैसला करेंगे। जब अुन्हें महसूस हुआ कि असमें कुछ नहीं कहा जा सकता, तो अब कहते हैं कि राजाओंका क्या होगा। तब हम कहते हैं कि यह तो आपकी रची हुआ सृष्टि है।

राजाओंके व्यक्तित्वका कोयी सवाल ही नहीं है। इकीकृत यह है कि अस समय राजाओंकी संस्थाओंका अन्त आ गया है। हिन्दुस्तान कोयी दुनियाका घूरा योड़े ही है? जहाँ राजा हैं वहाँ भी अुनकी सत्ता प्रजाके ही पास है। आजकल जो सार्वभौम सत्ता है, अुसके सामने प्रजा भी छुकती है और राजा भी। कहते हैं कि हमने तो राजाओंके साथ अिक्रारनामे किये हैं। हमें क्या पता कि किस समय अुन्होंने क्या लिखवा लिया है? कांग्रेस यह मंजूर करनेको तैयार नहीं है कि देशी राज्योंकी प्रजाका अधिकार रची भर भी छिन जाय।

फिर यदि वे यह कहें कि हमारे भारतमें अितने स्वार्थ हैं, अितने सैनिक हित वगैरा हैं, तो असका भी निबटारा हो सकता है।

लड़ायीमें हार गये तो रामनाम सत्य हो जायगा और जीते तो भी खोखले हो जायेंगे। अस लड़ायीके बाद कोयी राज्य दूसरेके आधीन नहीं रहेगा। विचारोंमें भी बड़े परिवर्तन होंगे। वैसी हालतमें बड़ीदा राज्यके साथ झगडा करना ठीक नहीं है। तमाम राजा अिकट्टे होकर निर्णय कर लें, तो भी अुन पर पोलिटिकल डिपार्टमेन्ट है। कोयी राजा स्वतंत्र नहीं है। परन्तु देशी राज्योंकी प्रजामें ताकत होनी चाहिये।

हमें यह साबित करना चाहिये कि प्रजा मंडलको लोगोंका साथ है। यह तो तब साबित हो सकता है, जब धारासभाकी २७ सामान्य बैठकोंमें से सबकी सब हमें मिल जायँ।

बड़ौदा राज्य गुजरातमें फूलोंके गजरेकी तरह गुँथा हुआ है। मुझे और आपको एक नावमें बैठना है। अिसलिअे आप डूबे तो मैं डूबा और मैं डूबा तो आप डूबे। अिसलिअे देशी राज्योंकी प्रजाको ब्रिटिश भारतकी जनताके साथ रहना चाहिये।

आजकल हिन्दुस्तान और दुनियाकी परिस्थितिको देखते हुअे हमें आपसके लड़ाओ-झगड़ोंमें नहीं पड़ना चाहिये। बड़ौदा राज्यकी हस्तीके बाद यह पहला अवसर है, जब प्रजाको अितना विशाल मताधिकार मिला है। अंग्रेज कहते हैं कि आप लायक बन जायँ तभी तो ? राजा भी यही कहते हैं; मगर ये तो वैसा ही कहेंगे जैसा वे कहेंगे। क्या यह कहा जायगा कि जलालपुरमें राजनीतिज्ञ रहते हैं और यहाँ बेवकूफ हैं ? क्या ऐसा हो सकता है कि वहाँ शराबबन्दी हो और यहाँ शराबखाने चलते रहें ? अिसलिअे हमें महाराजाके दिल पर यह असर डालना चाहिये कि हम उनसे झगड़ना नहीं चाहते। यह आवाज़ महाराजाके कानों तक पहुँचानी है।

आप अपने मत प्रजा मंडलके आदमियोंको ही दीजिये, नहीं तो यह कहा जायगा कि आपको उत्तरदायी शासन नहीं चाहिये। धारासभामें प्रजा मंडलके जितने कम आदमी जायँगे, अुतना ही यह अर्थ होगा कि प्रजाका प्रजा मंडलमें विश्वास नहीं है; प्रजाको अितनेसे ही संतोष है।

अिस मुल्कमें बहुतेको इगामका माल खानेकी आदत होती है। वे अैसी माला जपते रहते हैं कि किसीका जाय और हमें मिल जाय। अिसिलिअे हम केन्द्रीय धारासभामें किसीको नहीं जाने देंगे। हमने मंत्रीपद छोड़ दिये, परन्तु धारासभा नहीं छोड़ी।

हिन्दुस्तानकी बड़ी समस्या हल हो जाय, तो राजाओंकी और रियासती प्रजाकी छोटी-छोटी समस्यायें जल्दी-जल्दी हल हो जायँगी। अगर हिन्दुस्तानकी जनता घोड़ेकी रफ्तारसे चलती होगी, तो क्या आप चींटीकी चालसे चल सकेंगे ? आपको भी घोड़े पर चढ़ना पड़ेगा।

प्रजा मंडल आज जो प्रस्ताव पास कर रहा है, अुसे अपने हृदयमें स्थान दीजिये और अपना मत अुसीको दीजिये। मअीके महीनेमें जब चुनाव होगा, तब आपकी परीक्षा होगी।

आपको मेरी अेक और सलाह है। गुजरातमें हमने अिस युगमें वर्षों तक गांधीजीका अपदेश सुना है। गांधीजीने गुजरातको दुनियामें प्रसिद्ध किया है।

अन्होंने सारी दुनियाको हिला देनेवाली दौड़ी-कूच की। एक लँगोटीवाला आदमी साबरमतीसे चलकर सूरतके किनारे नमक बनानेके लिअे निकला। वहाँ नमक बनाने दिया जाता, तो क्या हो जाता? पहले तो अधिकारी हँसते थे कि नमक बनाने चले हैं! मगर वहाँ पहुँचते-पहुँचते तो सारी सल्तनतको हिला दिया। दुनियामें सारे देश आज़ादीको रखने या लेनेके लिअे तलवारसे लड़ाई करते हैं। हिन्दुस्तान तलवारसे लड़ना नहीं चाहता। दुनियाका अतिहास यह कहता है कि तलवारसे लिया हुआ तलवारसे ही चला जायगा। सत्यसे लिया हुआ नहीं जाता। गांधीजी कहते हैं कि हिन्दुस्तानकी संस्कृति अलग है। उसे तलवारसे स्वतंत्रता नहीं लेनी है।

हर रोज १० करोड़ रुपये लड़ाईमें खर्च करते हैं, यह कहाँ तक चलेगा? जंगलमें जैसे शेर और भेड़िये लड़ते हों, वैसे ये लोग लड़ रहे हैं। गांधीजीने एक ही रास्ता बता दिया कि हमें सत्य और अहिंसासे लड़ना है।

अंग्रेज़ हमसे कहते हैं कि हम चले जायेंगे तो आपका क्या होगा? तो हम कहते हैं कि महाराज आप यहाँसे चले जाअिये। हमारा जो कुछ होना होगा हो जायगा। आपके खिलाफ़ हमारा सबसे बड़ा विरोध यही है कि आपने हमें लाचार बना दिया।

अब हमारी परीक्षा होनेवाली है, अिसलिअे हमें उसकी तैयारी करनी है। गांधीजी गुजरातसे बड़ी आशा रखते हैं। वे हमसे यहाँ मिलने आनेवाले हैं। वे यहाँ आयें और अितनी सारी बहनोंमें कोअी खादीवाली न हो, तो ठीक नहीं है। अगर हिन्दुस्तानमें रहनेवाले करोड़ों लोगोंके प्रातनिधि बनना हो, तो खादीके बिना काम नहीं चलेगा। अगर अुनके प्रातनिधि बनना हो, स्वराज्य लेना हो, तो हाथका बुना और हाथका कता कपड़ा पहनना चाहिये।

हमारे मुसलमान भाअियोंको गलतफ़हमी हो गअी हो, तो अुसे दूर करनेकी कोशिश करनी चाहिये। अस्पृश्यता मिटा देने चाहिये। पूरी तैयारी करके लड़ाई करना चाहिये।

सिपाही यह कहें: कि हमें लड़ना तो है, मगर वे हथियार नहीं रखने हैं जो सेनापति बताता है, तो वह लड़ाई नहीं चल सकती। गांधीजी कहते हैं कि चरखा चलाना चाहिये, खादी पहननी चाहिये। अगर आप यह कहें कि चरखा तो पहले भी था, तो आपको दूसरा सेनापति ढूँढ़ लेना चाहिये। मगर मुझे अुम्मीद है कि आप गांधीजीका ही अनुसरण करेंगे।

## ग्रामसेवकोंसे

[ ता० ९-५-१९४० को बारडोलीमें ग्रामसेवा सम्मेलनमें दिये गये भाषणसे । ]

'जो देहातमें जीवन बितानेका निश्चय करके बैठे हैं, वे सारी जनताको अुठानेके लिये बैठे हैं । हम वहाँ दान-पुण्य करने नहीं गये है । हमारी स्थिति ऐसी होनी चाहिये कि जब देशकी पुकार हो, तब हमारा नाम वहाँ मौजूद ही रहे । मानसिक तैयारी हमारी हमेशा ही रहे । हम कोअी काम छिपकर नहीं करें । पिछली बार हमने कुछ काम छिपकर किये थे । प्रचार करनेके लिये भेष बदला था । परन्तु वह सत्याग्रहका विकृत स्वरूप है । अिसलिये अितनी ही कम तैयारी हुअी । ये सब आखान मार्ग ढूँढ़े गये । सत्याग्रही कठिन रास्ता ढूँढ़ता है ।

\*

\*

\*

गुजरातमें अितनी कुशलता आ गअी है कि दूमेरे प्रांतोंमें जैसा खादी-काम होता है, वैसा हम भी कर सकते हैं । अेक सिद्धान्त तय कर लिया गया है कि देहातमें काम करनेवालेका चरखेके बिना काम नहीं चल सकता । वह चरखा छोड़ कर देहातमें जायगा, तो अुसके पैर वहाँ नहीं टिकेंगे, या बादमें लोग अुसे पहचान लेंगे । ऐसी हालतमें अुसे जितनी आती होंगी, अुतनी रामायण और महाभारतकी गल्पें लगानी पड़ेंगी । मगर वे भी अेक खास ऋतुमें ही चलती हैं ।

परन्तु जितने शिक्षित मनुष्य हैं — अिनके द्वारा देहातमें सम्बन्ध कायम किया जा सकता है — अुन्हींका चरखे पर विश्वास नहीं है । महात्माजीने पहले पहल चरखेकी बात कही, तब बहुत लोगोंको अैसा लगा कि बड़ा आदमी कह रहा है, तो अिसमें कुछ न कुछ होगा । बहुतोंको अैसा लगा कि काँग्रेसमें रहना हो, तो खादी पहननी चाहिये । कुछ लोगोंको अैसा भी लगा कि अमुक आदमियोंको काँग्रेससे बाहर रखनेका यह अन्धा अुपाय है ।

परन्तु गाँवोंमें जानेवाले मनुष्यकी अ्रद्धा चरखेमें ढीली होगी, तो अुसका जीवन बेकार हो जायगा ।

चरखा संघके जो नियम हैं, बन्धन हैं, अुनका पालन हम न कर सकें, तो बहुत दिन तक हमारा काम नहीं चल सकता । खादीके कामको चरखा संघके ढंग पर करना पड़ेगा ।

दो-चार साल काम करनेके बाद आदमीमें अितना आत्म-विश्वास और साहस आ जाना चाहिये कि उसे किसी संस्था पर आधार न रखना पड़े ।

जब तक खादीके कामको सहारा देना पड़ता है, तब तक उसके गिरनेका डर रहता है । कुछ समय बाद हमारी यह स्थिति नहीं रहनी चाहिये कि हमें गाँव छोड़कर चले जाना पड़े । आपका प्रकाश आसपास अितना पड़ना चाहिये कि लोग ही आपको न जाने दें । वे ही सारा बोझा अुठा लें ।

हम जो काम कर रहे हैं, अुससे हमारे दिलको, आत्माको संतोष है या नहीं ? अुससे लोगोंको फायदा होता है या नहीं ? हमारी मानसिक प्रगति होती है या नहीं ? अगर जंग लग रहा हो, तो यह विचार कर लेना चाहिये कि हममें कोभी नैतिक दोष तो नहीं है ? स्थानका दोष हो तो वह सोच लेना चाहिये । जैसे कि बावू सेवाग्राममें जाकर बैठे हैं । कभी बार अुनसे कहा कि यहाँ क्या बैठे हो ? झगड़ा भी बहुत किया । परन्तु वे कहते हैं कि कठिनसे कठिन जगह पर किसीको तो जाना ही चाहिये न ? वहाँ आजकल १७-१८ चेचकके रोगी हैं । वहाँ हर मौसमकी बीमारियाँ होती हैं । गाँवमें बहुत परिवर्तन हो गया, परन्तु अभी बहुत तकलीफ है । अितने बड़े आदमी हैं और अुनके पास अितने साधन हैं, फिर भी अुन्हें अितनी दिक्कत हुआ, तो हम तो तुच्छ प्राणी हैं ।

हिन्दुस्तानमें २५ करोड़ आदमियोंको कतल किया जाय, तब रूसका तरीका काम दे । अिसे अुद्योग-प्रधान देश बनाना हो, तो अुतने ही आदमी रहें जितने यंत्रोंके लिये काफी हों और वे भी तगड़े हों । बादमें यंत्रोंसे निकला हुआ माल न खपे, तो वैसा ही गृह-युद्ध हो जैसा युरोपमें मचा हुआ है । यह सब विचार करनेके बाद हम चरखे पर वापस आ रहे हैं । अिसलिये अिस पर हमारी श्रद्धा होगी, तो ही हम आगे बढ़ सकेंगे । हम जो देहातमें पड़े हैं, सो पूरी श्रद्धासे पड़े हैं । हममें अपार श्रद्धा होनी चाहिये ।

खादीके साथ देशातकी सफ़ाईका और शिक्षाका काम भी है । बड़ी अुधकें लोगोंको अक्षर-ज्ञान देनेका काम है । झगड़े मिटाने और सामाजिक अुगाअियाँ दूर करनेका काम है । ये सब भगीरथ कार्य हैं । अिसके लिये लोगोंके जीवनमें प्रवेश करना चाहिये । ये तमाम प्रश्न विचार करनेके हैं । जो प्रश्न खड़े हों अुन पर अेक दूसरेसे मिलकर विचार करें ।

११०

## स्वतंत्र भारत युद्धमें साथ देगा

१

[ता० १८-७-१९४० को सेठ लालभाभी दलपतभाभी आर्ट्स कॉलेजमें दिये गये भाषणसे।]

भले ही आप अभी ऐसी संस्थाके भीतर शांति अनुभव करते हों, परन्तु दुनियामें जो कुछ हो रहा है, उससे आप अपने आँख-कान बन्द नहीं कर सकते; और करेंगे तो आपकी पढ़ाई बेकार है।

\* \* \*

दुनियामें अकल्पित गतिसे बड़ी-बड़ी घटनाओं घटी हैं। बड़े-बड़े देशोंका अक-दो सप्ताहमें पतन हो गया है। फ्रांस जैसा देश, जिससे दूसरे देशोंने स्वतंत्रताकी प्रेरणा प्राप्त की, दो हफ्तेमें अपनी स्वतंत्रता गँवा बैठा। आज ऐसी घटनाओं हो रही हैं, जिनके बारेमें न तो कभी अतिहासमें पढ़ा गया और न कल्पना ही की गयी।

\* \* \*

गांधीजी कहते हैं कि कांग्रेसने २० वर्षसे अहिंसाके मार्ग पर काम किया है। वह रास्ता छोड़ देंगे, तो आगे खतरेमें पड़ जायेंगे। हमारी स्थिति दूसरी है। वहाँ तक पहुँच सकें तब तो अच्छा ही है, परन्तु भीतरी अव्यवस्था और बाहरके आक्रमणका अहिंसा द्वारा मुकाबला करनेकी ताकत हममें नहीं है। अगर ऐसा संभव हो, तो इससे अच्छा और क्या हो सकता है?

जब प्रान्तीय सत्ता हाथमें थी, तब भी हिंसाका थोड़ा-बहुत अुपयोग करना पड़ा था। इस समय गुजरातके प्रतिनिधिकी हैसियतसे मैं नहीं कह सकता कि गुजरातमें अहिंसाकी अतनी तैयारी है। देशके लोग हमारी तरफ देख रहे हैं। यहाँ अव्यवस्था हो जाय, दंगे हो जायँ, तो सबकी नज़र केवल एक कांग्रेसकी तरफ जाती है।

अंग्रेजोंसे हम कहते हैं कि इस लड़ाईमें आपका पूरी तरह साथ देनेको हम तैयार हैं। हमारा अहिंसाका प्रयोग आगे न बढ़ा सकें, तो भी आपकी लड़ाईमें हम साथ देनेको तैयार हैं। नौजवानोंके लिये फीजी तालीमकी गुंजा-अिश् च़ाहिये। कांग्रेसकी असेम्बली पार्टीने बार बार प्रस्ताव किये हैं कि सेनाका भारतीयकरण करना चाहिये।

अस समय हम अपने बड़े सिद्धान्तका प्रयोग मुलतवी कर रहे हैं, परन्तु हमारा अुद्देश्य अुस सिद्धान्तको सफल बनाना ही है ।

गांधीजी बहुत दूर तक देखते हैं । हमारी नज़र वहाँ तक नहीं पहुँचती । हम गांधीजी पर भारस्वरूप नहीं बनना चाहते । रुकावट नहीं बनना चाहते । वे जितना अुड़ना चाहते हैं, अुतना अुड़नेकी शक्ति हममें नहीं है ।

अेक मार्ग तो गांधीजीका बताया हुआ है; दूसरा मार्ग हथियारोंसे मुकाबला करनेका है । परन्तु तीसरा रास्ता आत्म-हत्याका है । पुस्तकें पढ़ते रहो तो अससे कुछ नहीं होगा । आप नौजवान हैं । आपको अपनी नौजवानीका अुपयोग करनेका पूरा अवकाश है ।

विश्व-प्रेमकी भावना रखते हों, तो सिद्धान्तकी दृष्टिसे यह सच है कि हमें अिम्पैडकी बिना शर्त मदद करने चाहिये । परन्तु अैसा करने लूँ, तो मुझे साधु बन कर बैठ जाना चाहिये । मैं तो अपने कुटुम्बको भी अैसे प्रेमकी प्रेरणा नहीं दे सकता । गांधीजीके सिवाय कांग्रेसमें किसीने भी अितने विश्व-प्रेमका विकास नहीं किया । असिलिअे वे विश्ववंद्य हैं ।

अीसाने कहा है कि कोअी थप्पड़ मारे, तो दूसरा गाल सामने कर दो । परन्तु हम देख रहे हैं कि युरोपमें अीसाअी अुसका कैसा पालन कर रहे हैं ।

यह तो व्यावहारिक वृत्ति है कि अभी वे संकटमें पड़ गये हैं, असिलिअे वे मान जायँ तो हम गुलामीसे छूट जायँ । जब हम अैसा कहते हैं, तो वे कहते हैं कि आप सौदा करते हैं । मगर बड़े सौदागर तो वे लोग हैं ।

हम आपका पिछला सब कुछ भूल जायँगे । परन्तु मैं पूछता हूँ कि आपको मरते-मरते भी कुछ छोड़ना है या नहीं ? या वसीयत करके बाद की भी व्यवस्था कर देनी है ? हम तो अितना ही विचार करते हैं कि जब हमारे देशकी ही आज़ादी नहीं है, तब विश्वकी आज़ादीको हम क्या करें ? जब तक हम गुलाम हैं, तब तक सत्ताके मामलेमें कुछ भी स्पष्टता किये बिना हम जितनी मदद देंगे, अुतनी हमारी गुलामीकी बेड़ियोंको मजबूत बनानेमें ही सहायक होगी । पिछला अनुभव भी अैसा ही है । असिलिअे हम जो बात कर रहे हैं, वह सौदे की नहीं परन्तु स्पष्टता करनेकी है ।

२

[ ता० १९-७-१९४० को गुजरात प्रान्तीय समिति, अहमदाबादमें दिये गये भाषणसे । ]

\*

\*

\*

बापूका लेख आपने पढ़ा होगा । अुसमें वे लिखते हैं कि सरदार ज़रूर वापस आयँगे । लेकिन मैं तो कहीं गया भी नहीं और आया भी नहीं । मैंने

तो गुजरातके और बाह्यके प्रतिनिधिकी हैसियतसे कार्य-मभित्तमें राय दी है । देशके बारेमें मेरा निदान गलत होगा, तो मुझे खुशी होगी, प्रसन्नता होगी ।

मैंने तो गांधीजीसे कह दिया है कि आप हुक्म दें कि मेरे पीछे-पीछे चले आओ, तो मुझे आप पर अतनी श्रद्धा है कि आँखें बन्द करके दौड़ूँगा । मगर वे कहते हैं कि मेरे कहनेसे नहीं, तुम्हें खुद सूझता हो तो इस मार्ग पर चलो । मैं उनके साथ चल सकूँ, तो मुझे आपसे ज्यादा खुशी होगी । लेकिन जिसमें मुझे कुछ सूझ नहीं पड़ता, उसमें झूठा अिकरार कैसे करूँ ! मुझे या किसीको भी उनके साथ बेअमीमानी नहीं करनी चाहिये ।

असके बाद गांधी सेवा संघमें चर्चा हुआ और किशोरलालभाजीने लेख लिखा, तो मैंने अिस्तीफा दे दिया । गांधी सेवा संघमें अहिंसाकी कोअी मर्यादा नहीं होनी चाहिये । वहाँ तो असका संपूर्ण प्रयाग होना चाहिये । मेरे जैसे अपूर्ण मनुष्यका असमें काम नहीं है । मौजूदा हालातमें मैं कांग्रेसको छोड़कर नहीं भाग सकता ।

जब मलीकन्दामें अिकट्टे हुअे, तब भी मैंने यही कहा था कि वर्तमान परिस्थित्तमें कांग्रेसमें अहिंसाका संपूर्ण प्रयोग करना सम्भव नहीं है । हमारी शक्तिकी मर्यादा है । देशकी शक्तिके अन्दाज़में हमारे और गांधीजीके बीच मतभेद है । यह अेक व्यक्तिकी बात नहीं है । व्यक्ति कितना ही ऊँचा जा सकता है । परन्तु हमारे सामने सारी संस्थाको, सारे देशको साथ ले जानेकी बात है ।

समाज पर अत्याचार करनेवालों पर ज़रूरी हिंसाका अुपयोग किये बिना हम काम चला सकेंगे, अस हद तक मेरी बुद्धि नहीं पहुँचती ।

अस समय दलीलोंकी गुंजाअिश नहीं है, सिद्धान्तोंकी चर्चाका समय नहीं है । आप सबको विचार करना चाहिये कि देशमें अव्यवस्था पैदा हो और बाहरी हमला हो जाय, तो भी क्या लोग हिंसाका अुपयोग नहीं चाहते ?

अन्तमें हिंसा व्यर्थ होती है, यह तो हमने अपनी आँखों देख लिया । हिमालय पर्वत जैसी बड़ी मेजीनो-लाइन बनाकर बैठ गये और मान लिया कि असमें पिन भी नहीं घुस सकती । परन्तु असमें छेद करनेवाली हिंसा भी निकल आती ।

बापूने अंग्रेज़ोंसे अपील की । मगर यह तो वे ही कर सकते हैं । मैं या आप नहीं कर सकते । आज भी अिग्लैंडमें उनके अनेक मित्र हैं । वाअिसरॉथ भी अुन्हें मित्रकी हैसियतसे मित्रतापूर्ण चर्चाके लिये बुलाता है, हमें नहीं बुलाता । वैसे बहुतसे अंग्रेज़ोंको बापूकी अपीलसे रंज भी हुआ है । हिंसाकी व्यर्थताका अितना प्रदर्शन होते हुअे भी अंग्रेज़ोंको और कुछ नहीं सूझता ।

फिर भी हम यह नहीं कह सकते कि ये लोग निर्मात्य जैसे हैं। हमारी अहिंसा कमज़ोरीकी है। इस समय हम आगे नहीं जा सकते। कार्य-समितिके प्रस्तावका यह अर्थ है कि देशकी सलामती और रक्षाका भार अहिंसाके द्वारा नहीं उठाया जा सकता। इसका यह अर्थ नहीं है कि कांग्रेसने अहिंसाका सिद्धान्त छोड़ दिया है। परन्तु इस मार्ग पर वह आगे नहीं जा सकती।

दो वर्षसे बापू लिख रहे हैं कि देशमें, कांग्रेसमें हिंसाका वातावरण है, गंदगी है, बुराअियाँ हैं। हम भी सोचें तो मालूम होगा कि हममें अक-दूसरेके लिअे पहले जैसा विश्वास नहीं है।

बापूजीने यह सवाल रखा कि मुझे अपना प्रयोग करनेकी पूरी स्वतंत्रता और गुंजाअिश होनी चाहिये। अर्थात् अन्होंने हमें छोड़ दिया है। हमने कहा कि आपकी तरह तेजीसे, अितने वेगसे हम आपके पीछे नहीं चल सकें, तो हमें आप पर भार नहीं बनना चाहिये।

आज हमें यह निर्णय करना है कि हमें स्वतंत्रता मिल जाय, पूरी सत्ता मिल जाय, तो क्या हम सेनाके बिना काम चला सकेंगे? अगर हम यह कहें कि हमारे पास हुकूमत आ जायगी, तो हम सेनाको भी बिलेख देंगे, तब तो वे कभी सत्ता नहीं देंगे। ज्यादातर मुसलमान इसके खिलाफ़ हैं। कांग्रेससे बाहरके मुसलमान तो हिंसा पर ही कायम हैं। अहिंसाको थोड़े समयके लिअे बड़े क्षेत्रमें ले जाना मुलतवी करना पड़े, तो उसका यह अर्थ नहीं है कि स्वराज्यकी लड़ाअीके लिअे कांग्रेसके स्वयंसेवकोंकी अहिंसाकी प्रतिज्ञामें परिवर्तन करना है। परन्तु मैं आपके साथ किसी तरहकी बहस करके आपके विचार नहीं बदलना चाहता और श्रद्धा भी कम नहीं करना चाहता।

बाहरके लोग अब तक मुझे अंधा अनुयायी कहते थे। मैं कहता था कि वैसा हो सकूँ तो मुझे गर्व होगा। परन्तु मैं देखता हूँ कि मैं वैसा नहीं हूँ। आज भी गांधीजीसे कहता हूँ कि आप नेतृत्व करें, तो हम आपके पीछे-पीछे चलेंगे। परन्तु वे तो कहते हैं कि आँखें खोलकर अपनी बुद्धिके अनुसार चलो।

हम भी घरबार बरबाद करके आपके साथ लगे हैं। जब यहाँ तक तैरते-तैरते आ गये हैं, तो अन्तमें क्यों अलग हों? मगर यह तो अकल्पित स्थिति आ पहुँची है। यह असम्भव है कि उसका असर देश पर न पड़े। १०-१२ देश तो अिन दो-तीन सप्ताहमें खतम हो गये।

कार्य समितिका प्रस्ताव आठ लकीरीका है। उसमें न सरकारकी आलोचना है और न लोगोंकी या और किसी की। उसमें लच्छेदार भाषा भी

नहीं है। उस प्रस्तावका अर्थ यह है कि हिन्दुस्तान भी स्वतंत्र और अंग्लैंड भी स्वतंत्र, ऐसा हो तो हम मदद देंगे।

अगर आपका यह खयाल हो कि बापू जो कहते हैं वही ठीक है, तो वैसा ही प्रस्ताव कीजिये और उसपर अमल कीजिये। बादमें उन्हें धोखा न दिया जाय। किसीको अिस ढंगसे विचार नहीं करना चाहिये कि अिसमें बापूकी वफादारीका सवाल है। आपका यह खयाल हो कि वे जिस प्रकारकी अहिंसाकी कल्पना करते हैं, उसी प्रकारकी अहिंसाका पालन करना है, तो आप वैसा प्रस्ताव पास कीजिये। परन्तु गांधीजी हमसे अंधी वफादारी नहीं चाहते। हमारी शक्ति कितनी है, यह हमें उनसे साफ-साफ कह देना चाहिये। जो चीज़ कांग्रेसके अन्दर नहीं है, उसके लिये 'है' कहनेसे काम नहीं चलेगा। उससे नुकसान होगा।

जो कायर है उसे अहिंसा क्या सिखाऊँ? उसके पास मैं जो हलकी चीज़ रखता हूँ, उसे वह समझ सकता है। उसके सामने भारी वस्तु रखता हूँ, तो वह घबरा ही जाता है। अिसलिये उसे साधारण आदमीके रास्ते लगा दें तो वह लग सकता है। बादमें वह आगे बढ़ जायगा।

अब तक हमने अहिंसाके प्रयोग किये, यह ठीक किया। मगर लोगोंमें जो कायरता है, — वे जहाँ खड़े हैं उससे आगे नहीं चल सकते — उसका क्या किया जाय? जहाँके तहाँ खड़े रहनेका यह समय नहीं है। हमारे सामने चुनाव करनेका समय आ गया है।

\*

\*

\*

आपमें से जो केवल रचनात्मक कार्यमें लगे हुए हैं और हर हालतमें अहिंसा पर कायम रहना चाहते हैं, उनके सिरपर हमसे ज़्यादा जिम्मेदारी है। आपका यह खयाल हो कि कांग्रेस गलत रास्ते पर जा रही है, तो आपको निःसंकोच उसका भार उठा लेना चाहिये। मैं तो ज़रूर आपको सौंप दूँगा।

१११

## युद्धका विरोध

[ ता० ३-९-१९४० को सूरतमें दिये गये भाषणसे । ]

१

\* \* \*

यह एक अजीब-सी बात है कि दुनियाके पाँचवें हिस्सेकी आबादीवाले देशको जैसे दारुण युद्धमें विना पूछे फँसा दिया गया है ।

आप कहते हैं कि हमारे अद्देश्य युद्ध हैं । आप अुच्च आदर्शोंके लिये, महान सिद्धान्तोंके लिये लड़ते हों, तो बताते क्यों नहीं ! हम यही तो जानना चाहते हैं । परन्तु अुन्होंने इसका सीधा जवाब नहीं दिया । और जो कुछ बोले उसमें से यह सार निकला कि युरोपकी नयी रचनाके लिये जर्मनी और हम लड़ रहे हैं । युरोप और अमेरिकाको छोड़कर बाकीके देशों पर सफेद रंगके लोग कैसे काबू रख सकते हैं, इस बातकी यह लड़ाई है — ऐसी गंघ इसमें से आ रही है ।

\* \* \*

हमारी लड़ाई तो आपके साथ हो रही थी । अब आप पराये देशोंके साथ लड़ते हैं, तो हमारा तो पिंड छोट्टिये ।

कहते हैं यहाँ अनेक दल हैं, अनेक जातियाँ है, सब एक नहीं होते, आज्ञादीके लायक नहीं हैं । १२ महीने तक इस तरह टालते रहे । ब्रिल्लियो और बन्दरका खेल खेलने लगे ।

\* \* \*

कांग्रेसको तो ३५ करोड़की आज्ञादी चाहिये । सारे भारतवर्षकी मुक्ति चाहिये । कांग्रेस अतनी-सी बातके लिये नहीं लड़ रही है कि उसके दो-चार आदमियोंको ओहदे मिल जायँ । हमारा यह धंधा नहीं है कि दो-चार को ५ हजारका वेतन मिल जाय ।

\* \* \*

यह घोषणा कांग्रेसकी अिञ्जत पर, हिन्दुस्तानकी अिञ्जत पर वार करती है । जब वे कांग्रेसको दबा देना चाहते हैं, तो कांग्रेस यह अुम्मीद रखती है कि करोड़ों लोग हृदयसे उसका साथ देंगे । यह घोषणा कांग्रेसको लड़ाईका निमन्त्रण है ।

\* \* \*

हम पर अीश्वरकी बड़ी कृपा है। अस सरकारने गाँवोंकी ऐसी हालत कर दी है कि वहाँ बम डालनेसे अेक बम बनानेके खर्चके बराबर भी नुकसान नहीं हो सकता।

\* \* \*  
कंग्रेस अस देशमें से राष्ट्रीयताका नाश कभी नहीं होने देगी। कंग्रेस नीचा सिर नहीं करेगी।

हमारे लिअे अब भोगनेको रह ही क्या गया है? दो सी वर्ष राज्य करनेके बाद अस देशमें स्वावलंबी बने रहनेकी स्थिति नहीं है, तो जो होगा हम भुगतेंगे। उसके पाप तो आपके सिर हैं।

\* \* \*  
हमारा अंग्रेजोंसे विरोध नहीं है। यह किसी जाति या व्यक्तिका सवाल नहीं है। यह तो साम्राज्यवादके विरोधका प्रस्ताव है। नाज़ीवादका जन्म होनेके पहलेसे हम साम्राज्यवादसे लड़ते आ रहे हैं। दो लड़ते हों तो हम क्या करें? देखते रहें। दो बलाओं लड़ती हों तो भले ही लड़ें। मगर अेक बला तो घरमें घुसी हुअी है।

\* \* \*  
हिन्दुस्तानमें यह बालिश्तभर पुर्तगालका राज्य है। उसे बंदरगाह किस लिअे च हिये? फ्रांसका भी बंदरगाह है। गोरे लोगोंने आपसमें सलाह-मशविश करके हिन्दुस्तानमें ब्यापार जमाया है।

\* \* \*  
अस बक्त अंग्रेजोंकी भावना कैसी है, यह देखिये। बर्माके भूतपूर्व मंत्री और असकी पत्नीको गोलमेज परिषदमें ले गये। उसे बड़ा बनाकर लौटाया और अब उसे दो सालकी सख्त सजा दी है।

यहाँ अहमदनगरमें जर्मनोंको पकड़कर रखा है; अुन्हें खेल्नेको टेनिस चाहिये। जब हमारे लोगोंको पकड़कर सख्त सजा देते हैं, तब कैसे रखते हैं? अितना रंगभेद तो यहाँ हम देखते हैं।

\* \* \*  
१९३०-३२ की लड़ाअीमें हम लड़ाअीकी रचना कर सकते थे। अस लड़ाअीमें सरकार भी कुछ सम्यता रखती थी। मगर अस लड़ाअीमें ऐसी आशा मत रखिये। यह लड़ाअी हम पर अेकदम आ पड़ेगी। हमें तो कुछ भी लिपा कर रखना या करना नहीं है। असलिअे जिसमें लड़नेकी हिम्मत हो, उसे खुल्लमखुल्ला रास्ता ढूँढ़ लेना चाहिये।

आज मिल लिअे, कल मिलनेका यकीन नहीं। आखिरी राम राम। दुनिया बदलती जा रही है। गुजरातकी लाज रखना।

२

(ता० ७-९-१९४० को अहमदाबादके कांग्रेस भवनमें खड़े सत्याग्रहियोंको\* सामने दिये गये भाषणसे।)

\* \* \*  
 कांग्रेसमें कितने ही अग्र स्वभाववालोंके होते हुअे भी एक वर्ष निकाल दिया। हमारे सेनापतिका यह तरीका है कि कुछ भी गुंजाअिश हो, तो लड़ाई न की जाय। अब तो लड़ाई हम पर लाद दी गयी है। अगर लड़ाई लाद ही दी जाय, तब उसे टालना तो कायरता होगी।

\* \* \*  
 जैसे अिमारतका आधार उसकी नींव पर है, वैसे ही लड़ाईका दार-मदार सैनिकोंके चरित्र पर है। उनकी कुरबानी सच्ची होगी तो जाप्रति होगी।

\* \* \*  
 रचनात्मक कार्य और स्वाभिमान दोनोंमें चुनाव करनेका मौका आये, तो स्वाभिमान पसन्द किया जाय। वैसे अिस बार बात हमारी पसंद पर नहीं रहेगी।

वे सत्याग्रही लड़ाईमें शामिल न हों, जिन्हें यह आशा हो कि उनके परिवारको आर्थिक सहायता मिलेगी। किसी भी सत्याग्रहीको ऐसी अुभीद नहीं रखनी चाहिये और न यह शिकायत ही करनी चाहिये कि कांग्रेसने मुझे अितनी सुविधा नहीं दी।

\* \* \*  
 ये लोग आपसमें लड़ते हैं, मगर यह मानते हैं कि सफेद चमड़ीवाले सब खुदाके बेटे हैं। अहमदनगर जाकर देखो तो मालूम होगा कि जर्मन कैदियोंको वहाँ खाना, खेलना और बोतल, सब कुछ मिलता है। जैसे रहते हैं जैसे होटलमें रहते हों। उनका बिल सरकार चुकाती है।

परन्तु अहमदनगरके राजा जैसे प्रतिष्ठित रावसाहब पटवर्धन जैसेको थाना जेलमें सख्त कैद दी जाती है। बारह महीन पहले उनकी विवाहिता स्त्री मिलने गयी, तो उन्हें सीखचोंकी जालीमें से मिलने दिया गया। उनकी आंखोंमें पानी आ गया।

हम शराफतसे पेश आयें, तो बादमें जेलके अधिकारियोंके दिल पिघल जाते हैं। हम उनके हृदयोंमें परिवर्तन न कर सकें, तो अिसे हमें अपनी कमी समझना चाहिये। स्वाभिमानकी हानि हो तो पिछले अुदाहरण मौजूद हैं। पूर्णिके अमृतलालकी मिसाल तो है ही। उसे मरा हुआ समझकर छोड़ दिया गया। परन्तु आखिरमें जेलको जेल जाना पड़ा।

\* गत मढायुद्धके शुरू होने पर कांग्रेसने मंत्रिमंडल छोड़नेके बाद सत्याग्रहकी तैयारी शुरू की, तब जिन लोगोंने अपने नाम लिखवाये थे वे 'खड़े सत्याग्रही'।

हिंसक लड़ाईमें जैसे सिपाहीकी बहादुरीकी परीक्षा लड़ाईके मैदानमें होती है, वैसे सत्याग्रहीकी परीक्षा पूरी तरहसे जेलमें होती है। जेल जानेवाले आदमीको दिलमें चिंता नहीं रखनी चाहिये। बाहर तेज़ी है या मंदी, दूसरे लोग आते हैं या नहीं, लड़ाई कैसी चल रही है, आदि फिकर नहीं करनी चाहिये। उसे तो यह सोचना चाहिये कि उसका अपना असर आसपासके कैदियों पर कैसा पड़ रहा है।

११२

## म्युनिसिपल सेवा

[ ता० ७-९-१९४० को अहमदाबाद म्युनिसिपैलिटीके मैदानमें म्युनिसिपल कर्मचारी संघके सामने दिये गये भाषणसे । ]

\*

\*

\*

मुझे इस बात पर गर्व है कि मैंने अपने जीवनका सबसे अच्छा भाग इस संस्थाके लिये दिया है। मैंने जितने वर्ष अहमदाबाद म्युनिसिपैलिटीमें बिताये हैं, उन्हें याद करता हूँ तो मुझे उससे संतोष होता है। मैंने तो यहाँके भंगियोंके हृदयमें भी स्थान प्राप्त किया है। मैंने उन्हें कुछ खास दिया-लिया नहीं है, फिर भी वे मुझे याद करते हैं। इसी तरह यहाँके छोटे-बड़े और लोग भी याद करते हैं। इसका कारण यह है कि यहाँकी अपनी कुरसी पर बैठ कर भी मैंने सके दुःखकी बातें उस बड़ी कुरसी पर बैठे-बैठे नहीं, बल्कि उनके साथ बैठ कर सुनी थीं।

\*

\*

\*

यह जमाना ऐसा है कि कोअी संगठन बनाये बिना प्रगति नहीं की जा सकती। समूहमें रहकर ही तरक्की की जा सकती है। एक दूसरेके दुःख मिटाये न जा सकें, तो भी एक दूसरेसे मिलकर जी हलका कर सकते हैं। अहमदाबादमें जैसा 'मजूर महाजन' है, वैसा कहीं नहीं है। हमारे देशमें पहला कारखाना रणछोड़भाअी लाये। युरोपमें कारखानेके मालिक मज़दूरोंका खून चूसते थे, इसलिये वहाँ संघ बने। हमारे मुल्कमें संस्कृति भिन्न होनेके कारण मालिक मज़दूरोंको चूसते थे, फिर भी शादी-यमीके मौके पर उनके यहाँ जाकर बैठते थे। अपने यहाँ विवाह होता, तो मज़दूरोंको खिलाते थे। धीरे-धीरे पश्चिमकी बुराअियाँ मालिकोंमें घुसने लगीं और मज़दूरोंमें भी घुसने लगीं। तब गांधीजीने हमारी संस्कृतिके अनुकूल संघ स्थापित किया।

एक दूसरेके खिलाफ बक-झक करने और संघर्ष करनेसे फायदा नहीं है। समझदार आदमी यह स्वीकार करते हैं कि गांधीजीने यह संघ बनाया, इससे अहमदाबादको बहुत लाभ हुआ।

म्युनिसिपल कर्मचारी संघका संगठन करनेका भी यही बुद्देश्य है। बड़ेसे बड़े और छोटेसे छोटे नौकरमें भेद नहीं है। सभी इस संघके सदस्य हैं। इसका हेतु यह है कि छोटेसे छोटे कर्मचारीके हकोंकी रक्षा की जाय। छोटेके हकोंकी रक्षा करनेमें बड़ोंके हकोंकी रक्षा हो जाती है।

जो आदमी अपने हकोंकी अपेक्षा रखता है, उसे अपने फज़का भी खयाल रखना चाहिये। फज़का, जिम्मेदारीका अर्थ यह है कि संचालकोंको हमारे कामसे संतोष होना चाहिये। यह काम कठिन है। म्युनिसिपैलिटीके नौकर होनेका अर्थ यह नहीं होना चाहिये कि कोअी न कोअी अईगा खड़ा करें या झगड़ा पैदा करें। परन्तु म्युनिसिपैलिटीका काम करते हुआ लोगोंका प्रेम संपादन करना चाहिये और उन्हें अपने कर्तव्योंका भान कराना चाहिये। संचालकोंके और हमारे बीचमें प्रेमकी गाँठ होनी चाहिये। हमें उनका मान-मर्यादा रखनी चाहिये।

\* \* \*

संगठनमें दूसरी चीज़ यह है कि आपसमें आवश्यक भाभीचारा रखा जाय। जैसे बीच समुद्रमें एक नावमें बँटे हुआ लोग प्रेम और मुहब्बत रखते हैं, वैसी ही मुहब्बत और प्रेम रखना चाहिये।

आपको यह भी सावधानी रखनी चाहिये कि संगठनमें शरीक होनेवाले किसीका हक मारकर लाभ न उठाये, भले ही ऊपरसे शह मिलती हो। एक दूसरेके हक मारकर आगे बढ़ेंगे, तो संगठनसे क्या फायदा ?

\* \* \*

आजकल चारों तरफसे दुनियाके जैसे ग्रह अिकट्टे हुआए हैं कि वह बिनाशके मार्ग पर चल रही है। और वह जिस तेज़ीसे दौड़ रही है, उसका क्या परिणाम होगा, यह कोअी नहीं कह सकता।

हमें हरअेक जातिकी सेवा समान भावसे करनी चाहिये। ऐसा करनेसे ही इस संघकी स्थापना उपयोगी होगी।

## लीबडीके हिजरतियोंसे

[ ता० ८-९-१९४० को जोरावरनगरमें लीबडीके हिजरतियोंको सभामें किया गया प्रवचन । ]

आप सबसे मिलनेका अवसर पाकर मैं खुश हुआ हूँ । बहुत दिनोंसे मिलनेकी अिच्छा थी, क्योंकि जबसे आप हिजरत करके निकले हैं, तबसे मैं आपसे अेक बार भी नहीं मिल सका । हिजरत पर कौन-कौन निकले हैं ? कैसे आदमी हैं ? उनकी भ्रद्धा कैसी है ? आदि सब जानना था । परन्तु मैं बड़े काममें लगा हुआ था । पिछले साल काठियावाड़में अकाल पड़ा था, तब जिन सहृदय मनुष्योंने अिस कामको हाथमें लिया था, उन लोगोंसे मिलनेका कार्यक्रम कल रखा गया था । अुस कामके लिअे यहाँ आता तो आपसे तो मिलना होता ही । अिस प्रकार अेक पंथ दो काज वाली बात हो गयी, अर्थात् मेरा यहाँ आना सार्थक हो गया ।

दरबारसाहबकी शादी जब भक्तिबाके साथ हुआ, तब लीबडीके ठाकुर साहबने भक्तिबाको अपनी लड़की मानकर अपने हाथों कन्या-दान देनेका आग्रह किया था । तब अुस वक्तके तत्कालीन दीवान स्वर्गीय झवेरभाअीके और ठाकुर साहबके निमंत्रणके कारण मुझे सीधे लीबडी आना पड़ा था । जब मैं तीन साल विदेशमें रहकर हिन्दुस्तान आया, तब बम्बअीसे घर न जाकर सीधा पहली गाड़ीसे लीबडी आया था । अिस प्रकार ठाकुर साहबके और तत्कालीन दीवान स्वर्गीय झवेरभाअीके साथ मेरा सम्बंध बहुत पुराना है । अुसके बाद ठाकुर साहबने जिस भक्तिबाको अपनी पुत्री माना, अुसने और दरबारसाहबने खेड़ा जिलेका भार सँभाला, अुस समय मुझे स्वप्नमें भी खयाल नहीं था कि राजधानीमें राज्यके आदमी राजाकी लड़की या अुसकी मोटर पर हमला करेंगे । डेढ़ वर्ष पहले जब मैंने यह सुना, तब मुझे लगा कि राज्यके दिन फिर गये हैं । यह सुना था कि पुराने जमानेमें राक्षस राजपुत्रियों पर हमला करते थे । परन्तु जब राजधानीमें राज्यके आदमियोंका अैसा करना बरदाश्त कर लिया जाय, तब यही माना जा सकता है कि राज्यकी बुरी दशा आ गयी है ।

प्रजा राज्यसे विनयपूर्वक कुल माँग करे, अिसके लिअे अुसके घर-बार लूटे जायँ, प्रजामें फूट डाली जाय और अुस पर गुंडोंको छोड़ा जाय, तब या तो प्रजामें अितनी शक्ति होनी चाहिये कि राज्यको अुसके धर्म-पालनका भान कराये, या

ज़रा भी स्वाभिमान हो तो वह जगह छोड़ दे । जहाँ डर होता है, तकलीफ होती है, वहाँ पशु भी नहीं रहते; वे स्थान छोड़कर चले जाते हैं । तब मनुष्यको तो जहाँ मान-मर्यादा या स्वाभिमान न रखा जा सके, वह जगह छोड़ ही देनी चाहिये । आप पर जो जुल्म ढाये गये, उनका हाल सुनकर गांधीजीने कहा था कि लींबड़ी छोड़ देना चाहिये । फिर भले ही व्यापारी निकलें या किसान ।

दो-तीन दिन पहले अहमदाबादमें मेरे मकानके पास एक आदमी आया था । उसने एक कुर्ता पहन रखा था, जिस पर व्यापारियोंके खिलाफ विरोधी वाक्य लिखा हुआ था । वह अपने साथ दो किसानोंको ले आया था । दो महीने पहले उसने मुझे पत्र लिखा था कि व्यापारी किसानोंके दुःखोंकी तरफ ध्यान नहीं देते, असलिये मैं उनके दुःख निवारणके लिये अनशन करूँगा । मैंने सोचा के दुःखियोंके लिये प्राण देनेवाला कोभी निकला तो सही ! असलिये जब वह आदमी मेरे पास आया, तो मैंने पूछा कि कैसे आये ? उसने कहा कि अिन किसानोंके दुःख सुनाने आया हूँ । मैंने जवाब दिया कि मैं तो यह मानता था कि तुम किसानोंका दुखड़ा रोनेके लिये कभीसे अीश्वरके दरबारमें पहुँच गये होगे । मगर तुम तो किसानोंको घमकी-पत्र भेजना सिखाते हो, स्वाभिमान छोड़कर भिखारी बनाते हो और मुझसे भी ज्यादा तगड़े दिखते हो ।

मैं तो किसानोंसे हमेशा कहता हूँ कि खुद मेहनत करके स्वाभिमानसे हिजरतमें न रह सको, तो लींबड़ी वापस चले जाओ । मगर यह आशा मत रखो कि व्यापारी तुम्हें सहारा देंगे । व्यापारी व्यापारी ही हैं, और राजा राजा ही । व्यापारियोंसे सहायताकी आशा रखकर भिखारीसे भी बुरे न बनो । लींबड़ी वापस जाकर राजाकी पदरज सिर पर चढ़ाओगे, तो वहाँसे कुछ मिलता रहेगा । मगर ऐसा करनेवाले हिजरती नहीं कहला सकते । वे तो भिक्षुकसे भी बुरे हैं ।

मैंने अनेक किसानोंसे हिजरत करवायी है । डेढ़-दो वर्षके लिये नहीं, बल्कि १०-१० साल तक हिजरत करवायी है; परन्तु उन्हें मिलभंगा नहीं बनाया । वह हिजरत लींबड़ी जैसे ठाकुरके विरुद्ध नहीं थी, परन्तु बड़े साम्राज्यके खिलाफ थी । वह हिजरत उस ब्रिटिश साम्राज्यके विरुद्ध थी, जो आप पर, मुझ पर और राजा-महाराजाओं पर राज्य करता है । उसी साम्राज्यने घोषणा की थी कि ज़मीनें वापस नहीं दी जायँगी । बड़े-बड़े समृद्ध आदमियोंको ज़ब्त ज़मीनें बेच दी गयी थीं । फिर भी उस बड़ी सत्ताधारी हुकूमतसे उसकी घोषणाके बावजूद भी उसीके रुपयेसे बेची हुयी ज़ब्त ज़मीनें वापस खरीद कर मैंने हिजरत पर गये हुये किसानोंको दस-दस वर्षके बाद भी वापस दिलवायी हैं ।

किसानोंके लिये तो धरती ही माता है । जिसमें श्रद्धा है वह तो कहीं भी ज़मीन खोदकर धन पैदा कर लेगा । वही सच्चा हिजरती है । जब जहाज

दुबने लगता है, तब उसमें जो कूड़ा-करकट होता है, वह पानीमें डाल दिया जाता है। असी तरह हिजरत पर निकले हुअे सभी अक नावमें बैठे हैं। अगर उसमें कमजोर लोग हों, ढीले-ढाले हों, तो उन्हें अलग कर देना चाहिये। वे भले ही वापस लौट जायँ। मगर यह ध्यान रखना कि आपके स्वाभिमानका भंग न हो।

व्यापारियोंमें भी मुझे कोअी कोअी कमजोर नजर आते हैं। मगर मैं कहता हूँ कि आप ही नहीं, अपनी भावी संतानोंसे भी कह दीजिये कि उस प्लेगकी जगह पर न जायँ। हमने राजाका अपराध नहीं किया है। अपराध किया होता तो मैं ही आपको सलाह देता कि माफी माँगकर लौट जाओ। परन्तु राज्यने अपराध किया है।

स्वाभिमानी चारण कहते थे: 'तेरे मंगन बहुत तो मेरे भूप बहुत'—मुझे प्रजा बनकर रहना होगा तो राजाओंकी क्या कमी है। आपको लीबड़ीको भूल जाना चाहिये और असी परिस्थिति पैदा कर देनी चाहिये कि लीबड़ीके खाली मकान देखकर ठाकुरकी नींद हराम हो जाय।

लीबड़ीका अक भी हिजरती सच्चा होगा, तो वह अस कामको पूरा करेगा। आप तो अतने ज्यादा हैं। परन्तु आपको तपस्या करनेकी तैयारी रखनी चाहिये। वह राजा है असलिअे प्रजाको जितनी ठोकर लगाये, अतनी सहन कर लेनी चाहिये, अस बातसे मैं अनकार करता हूँ। अपने हक और स्वाभिमानके लिअे जो कुछ भुगतना पड़े सो भुगतना चाहिये। जहाँ जमीन मिल जाय, वहीं पड़े रहना चाहिये।

काठियावाड़में ही नहीं, बल्कि अनेक देशी राज्योंमें रहना खतरनाक समझा गया है; असीलिअे वर्षोंसे वहाँसे भागे हुअे साहसी लोग आजकल अलग-अलग स्थानों पर करोड़पति बन गये हैं। कलकत्ता, बम्बअी और दूसरे स्थानोंके मारवाड़ियोंको देखिये। काठियावाड़ियोंकी तरफ नजर डालिये। असके लिअे हममें अतना ही तेज और साहस होना चाहिये। किसी भी राज्यका काम व्यापारीके ब्येअे नहीं चल सकता; परन्तु वह व्यापारी सच्चा होना चाहिये।

आजकल क्रांतिका युग है। हिन्दुस्तानके बाहर नजर डालें तो पता चलेगा कि नकली नहीं परन्तु सच्चे राजाओंको, जो सिंहासन पर बैठे हुअे हैं, यह पता नहीं कि वे कल राजा रहेंगे या नहीं। अकके बाद अक राजाको राजपाट खोते हुअे हम देख रहे हैं। यही सवाल है कि भविष्यमें अक भी राजा रहेगा या नहीं। बड़े राज्य अपने पास-पड़ोसके छोटे राज्योंको निगल जायँगे; तब लीबड़ी किस खेतकी मूली है?

अस समय दुनियामें अनकलाब हो रहा है । अउसे संसारका पाप धुल रहा है । प्रजा जिसकी सहायक नहीं है, अउसका बुरा हाल होनेवाला है ।

हम हिजरती हैं, असलिअे लीबडीकी तरफ नजर भी न करें । ठाकुर साहब या अउके अउतराधिकारी जब आपको बुलायें तभी जाना चाहिये । परन्तु आपके मनमें अैसा दृढ़ विश्वास होना चाहिये । हिजरत पर निकलना कठिन है । परन्तु आप पढ़ते हों तो मालूम होगा कि ५ हजार मील दूर अेक हथेलीके बराबर अिंग्लैण्ड नामका टापू है । वह हम पर राज्य कर रहा है । वहाँसे चमार, मोची, तेली, तमोली सब हमारे यहाँ आते हैं । अउनको हमारे राजा भी सलाम करते हैं और हम भी करते हैं । वे हिजरत पर नहीं निकले हैं, मगर आज अउनके यहाँ खतरेकी घंटी बजते ही बूढ़े, बच्चे और नौजवान सब बिलमें चूहेकी तरह तहखानोंमें घुस जाते हैं । वे हिजरत पर नहीं निकले हैं, तब भी अपने घरमे बैठे हुअे अितना दुःख सहन कर रहे हैं ।

राजाओं पर और शासन करनेवालों पर भी दुःख है, तब हमारी क्या बिसात ? आपको तो खानेको रोटी भी मिलती है, मगर वहाँ तो अेक दूसरेको भूखों मारनेकी कोशिश कर रहे हैं । हम पर अभी तक अैसी आफत नहीं आयी, असे अीश्वरकी कृपा समझिये । हमने स्वेच्छासे दुःख मोल लिया है । यह तो तपस्या है और अीश्वर तपस्याकी सुनवायी करता है ।

आप सन्चे हिजरती हों, तो किसी पर भी आधार न रखें । भगवान पर श्रद्धा रखें । किसान सिर्फ अपने हाथ-पैरों पर और भगवान पर श्रद्धा रखें, तब हिजरत शोभा देगी । छोटे ब्यापारियोंसे भी मैं कहता हूँ कि अगर आपको यह खयाल होता हो कि बड़े व्यापारी बड़े-बड़े बंगलोंमें रहते हैं और मोटरोंमें सैर करते हैं असलिअे अुन्हें हिजरत पुसा सकती है, तो मेरी सलाह है कि आप वापस चले जायँ । सुख और दुःख मनके कारण होते हैं । यदि आदमी अपना दिल मजबूत कर लेता है, तो अुसे दुःख महसूस नहीं होता । वह तप करता है । जब अुसका तप सन्चा होता है, तब सन्चा समय आता है; और अुस वक्त अीश्वर अुसका हाथ पकड़े बिना नहीं रहता ।

गुजरात समाचार, १०-९-१९४०

## वदवाणकी सार्वजनिक सभा

[ ता० ८-९-१९४० को वदवाणकी सार्वजनिक सभामें दिया गया भाषण । ]

मेरे एक साथी जोरावरनगरमें रहते थे, जिन्होंने आपकी बहुत सेवा की थी । वह थे मणिलाल कोठारी । जब यहाँ आता हूँ तो उनका मूर्ति मेरे सामने खड़ी हो जाती है । उन्होंने हर काममें मेरा साथ दिया था । आज काठियावाड़में उनका कमी महसूस होती है । बाढ़-संकट, हिम-संकट या अकाल जैसे कामोंमें मणिलाल कोठारी सबसे अधिक काम करनेवाले थे । कहींसे भी रुपया ले आनेमें वे कुशल थे । जब काठियावाड़में अकाल पड़ा, तब उनका अभाव महसूस हुआ ।

ऐसे ही यहाँके मेरे दूसरे साथी फूलचन्द्रभाभी हैं । जबसे मेरा राजनैतिक जीवन शुरू हुआ, तबसे वे मेरे साथी हैं । उनका गैर मौजूदगी भी जिस समय मुझे खटकती है ।

सवा वर्षसे मैं काठियावाड़में नहीं आ रहा था । मुख्य कारण यह था कि मेरे यहाँ आनेसे यहाँका काम नहीं हो सकता । अल्ट्रे मुश्किलें पैदा हो सकती हैं, अतः मुझे नहीं आना चाहिये ।

जबसे राजकोटकी संधि हुआ, तबसे रात-दिन मेरा दिल काठियावाड़में भटकता रहता है, और जब तक हमारी मुक्ति नहीं हो जायगी, तब तक भटकता रहेगा । जब काठियावाड़में अकाल पड़ा, तब यहाँसे बहुतसे मवेशी गुजरातकी तरफ जाने लगे । मनुष्य भी चले गये । ऐसे अकालसे निपटनेकी हममें शक्ति होनी चाहिये । अब सम्बत् ५६ के अकाल जैसी स्थिति नहीं है । आजकल तो दुनियाके दूसरे सिरेसे भी अनाज ला सकते हैं । मगर हमारे पास सामग्री नहीं थी । उस शक्तिको हम संगठित भी नहीं कर सकते । क्योंकि यहाँ जितनी हुकूमतें हैं, उतनी तमाम दुनियाके किसी भी प्रदेशमें नहीं हैं ।

हम पहलेसे ही संगठित होकर काम शुरू करते तो अच्छा रहता । मगर मेरी हिम्मत नहीं हुआ; क्योंकि राजकोटके महलमें जब संधि हुआ, तब मैंने समझ लिया था कि आपकी समस्या हल हो गयी है और आपत्ति चली गयी है । परन्तु राजकोटके आन्दोलनका परिणाम यह हुआ कि राजा चौंक गये और संगठित हो गये । मेरे और कांग्रेसके प्रति रोष पैदा हुआ । फलतः राजकोटमें गांधीजी पर आक्रमण किया गया । कुछ जागीरदारोंने प्रार्थनाके समय न करने

लायक काम किया, शोर मचाया । अिससे सारे हिन्दुस्तानको चोट लगी । अैसे कामके लिअे अन आदमियोंको भी अब पश्चात्ताप होगा या हुआ होगा ।

परन्तु राजाओंका यह चौंकना गलत है । असलमें कांग्रेस ही राजाओंकी रक्षा करना चाहती है । कांग्रेस मानती है कि राजाओंका राज्य अमर रहे । मगर जैसे राज्य आज हैं, वैसे हरगेज नहीं रहेंगे । राज्य अैसे होने चाहिये कि प्रजा खुद राजाकी रक्षा करे । अुसे प्रजा जिम्मेदार हुकूमत कहती है । अगर अैसा नहीं होगा तो कांग्रेस मानती है कि संसारकी कोअी शक्ति अनकी रक्षा नहीं कर सकती । राजकोटमें हमने जो काम किया था वह मित्रताका था । जिन लोगोंने अस मित्रताके कामको नष्ट करनेका काम किया है, अुन्हें किसी दिन महसूस होगा कि अुसे बिगाड़कर अुन्होंने भूल की है ।

कुछ लोग मानते हैं कि वीरावालाने मुझे छकाया और पैट्रिकको निकालनेमें मेरा अुपयोग किया । मगर अैसा कहनेवाले अिसके पीछे काम करनेवाली शक्तियोंको नहीं समझते । वे राजनीतिका ककहरा तक नहीं जानते । वह सब कैसे हुआ, यह तो भविष्यमें परदा अुठनेके बाद ही मालूम होगा । परन्तु राजकोटमें संतको जो अुपवास कराया गया, जिस प्रकार संतको सताया गया, असका अिन्साफ तो अीश्वर करेगा ही और कर ही रहा है । कितने ही असका जवाब आजकल दे रहे हैं । संतको दुःख देनेवाला कभी सुखी नहीं हुआ ।

काठियावाड़में अकाल पड़ने पर जब मनुष्य भी देश छोड़कर जाने लगे तब मुझे बहुत दुःख हुआ । मैंने अपने साथियोंसे सलाह-मशविरा किया । परन्तु राजाओंको अिस कामके पीछे रहा शुद्धभाव — संकट-निवारणका अुद्देश्य समझमें आ जाय, तब तक धीरज रखनेका विचार करते रहे ।

अिसी बीच बेचरभाअी आ गये । मैंने अुन्हें हिम्मत दिलाअी । अुन्होंने काम शुरू किया । भरसक मदद दी । फलतः सबको संतोष हुआ । अिस काममें व्यापारियों, जागीरदारों और मुसलमानोंने संगठन करके जो कुछ किया, अससे मुझे शांति हुआ, दिल ठंडा हुआ ।

संकटमें पड़े हुअे लोगोंके पास जाकर बैठने और अनकी तरफ प्रेमभरी नज़रसे देखने और मीठी बातें करनेसे वे दुःख भूल जाते हैं । यह तो सभी पड़ोसियोंका कर्तव्य है । आज तो अुसी पुण्यसे सब खुशहाल हैं । अस पुण्यके बिना और कोअी पुण्य नहीं, जिससे बरसात आता ।

मगर आअिन्दा क्या किया जाय, असका विचार करना चाहिये । पिछला दुखड़ा रोना कायरोका काम है । हिसाब लगाकर मुकाबलेकी तैयारी करना बहादुरोंका काम है । दुःखके समय हम प्रजाके पास दौड़कर जायें यह ठीक है । परन्तु काम अैसा करना चाहिये कि जिससे आअिन्दा अैसा दुःख पैदा ही न हो ।

ऐसा काम गांधीजी स्वयं जबसे आये हैं तबसे हिन्दुस्तान और काठियावाड़के लिओ खास तौर पर करके बता रहे हैं। वे कहते हैं कि अकालका बीमा कराना हो, तो चरखे जैसा और कोअी अुपाय नहीं है। 'सूतके धागेसे स्वराज्य लेना है' यह बात सबको मीठी लगती है। मगर गलेसे नीचे नहीं अुतरती, दिलमें नहीं जमती।

अस समय काठियावाड़ ५० हजार रुपये की खादी पैदा कर रहा है। अब पहलेसे बहुत समझपूर्वक पैदा करता है। अब तो अेक लाखकी खादी बन सकती है। मगर अुसे कहाँ बेचा जाय? विचार तो अितना ही करना है कि जिनके पास बहुत दौलत पड़ी है और फिर भी जो अधिक कमाना चाहते हैं, उन धनवानोंका कपड़ा लिया जाय, या वह कपड़ा लिया जाय जिससे पड़ोसके गरीबोंकी सहायता हो? अगर सारा काठियावाड़ खादी पहननेका निश्चय कर ले, तो राजा नहीं रोक सकते, भुखमरी मिट जाय और कठिनाअियोंका खतरा टल जाय।

दूसरे, लुआकृतका भय हम पर अेक शाप है। हमारे पाप हमारे पीछे लगे हुअे हैं। काँग्रेसकी आलोचना करनेवाले कहते हैं कि तुम खुद क्या कर रहे हो? सर पुरुषोत्तमदासने जनरल स्मट्सको पत्र लिखा कि हिन्दुस्तानियोंने अफ्रीकाको समृद्ध बनाया, अुन्हें आप अस तरह अलग क्यों कर रहे हैं? अुन्होंने जवाब दिया कि हमें तो जो ठीक लगेगा वही केंगे, परन्तु आपके यहाँ क्या हो रहा है? अस प्रकार अपने दुःखोंके लिओ हमारे पाप जिम्मेदार हैं।

काठियावाड़में फूट बहुत है। हम अेक दूसरेकी बदनामी और निंदा ही करते हैं। लिखना-पढ़ना आता है तो अखबारोंमें लिखते हैं। काठियावाड़के कुछ कार्यकर्ता यही काम करते हैं। कार्यकर्ताओंको अस तरह गिरानेसे क्या फायदा? अगर पढ़े-लिखे अस तरह करें, तो अनपढ़ोंकी क्या हालत होगी?

आजकलका समय भी हमें पहचान लेना चाहिये। अस समय बड़ी क्रांति, यों कहिये कि अिनकलाव हो रहा है।

संसार विनाशके मार्ग पर अग्रसर हो रहा है, क्योंकि पापका भार बढ़ गया है। जैसा हमारे यहाँ यादवोंका गृह्युद्ध हुआ था, वैसा युरोपमें हो रहा है। अभी तो वह दूर-दूर ही हो रहा है, परन्तु अब नजदीक आता जा रहा है; क्योंकि हमारा देश भी अेक पक्षमें है। हमारे यहाँ यह युद्ध कब शुरू हो जायगा, यह तो नहीं कहा जा सकता। परन्तु यह बात तो सच है कि वह जल्दी जल्दी पास आता जा रहा है। अुसकी परछाअी दिखाअी देने लगी है। आप ब्यापारियोंसे पूछिये — उनका रोजगार धन्धा खतम हो गया है। ब्यापारी बेकार बैठे हैं। कितने ही घर लौट रहे हैं, कुछ कुटुम्बोंको घर भेजकर अकेले बैठे हैं।

अतः हम सोते हुआ न पकड़े जायें। लड़ाईके कारण और परिणाम जान लेने चाहियें। यद्यपि परिणाम जानना मुश्किल है, परन्तु जैसा समझदार लोग कहते हैं, दो और दो चार जैसी बातें सोच ही लेनी चाहियें।

जब लड़ाई शुरू हुई तब कांग्रेसने सरकारसे कहा : हमसे पूछे बगैर आपने हमारे स्वार्थ या परमार्थके लिये युद्धकी घोषणा कर दी सो तो ठीक। परन्तु अब तो हमें वह परमार्थ समझा दीजिये, जिससे हमारा स्वार्थ या परमार्थ — जो भी हो — समझकर हम आगे कदम अठा सकें। परन्तु हमें सीधा जवाब नहीं मिला। इस बीच दोनों पक्ष अपना अपना प्रचार करने लगे। जर्मनोंका दावा है कि हम पर अन्याय हुआ है, उसे मिटानेके लिये हम लड़ रहे हैं। जर्मन रेडियो रोज़ यही कहा करता है।

परन्तु हमारे सवालका सलतनतने सीधा जवाब नहीं दिया। मीठी-मीठी बातें बनाईं। बारह बारह महीने तक सलाह-मशविरा होता रहा। गांधीजी बार बार वाअिसर्रायक घर पर मिलने गये, परन्तु स्वीकार करने लायक कोअी चीज़ नहीं मिली। हमने खूब धीरज रखा, क्योंकि मुश्किलके समय परेशान करनेका हमारा कोअी अिरादा नहीं था।

लेकिन अब धीरजका अन्त आ रहा है। सलतनत अपना स्वरूप प्रकट करती जा रही है। सरकार इस समय हममें फूट डाल रही है। फूट डालना हो तो भले ही डाले, परन्तु जो राष्ट्रीयत्व पैदा हो गया है, उसका कभी नाश नहीं हो सकता। अभी तो वह विरोधी शक्तियोंको एकत्रित करके कांग्रेसको कुचल डालना चाहती है। परन्तु धीरज रखिये। ता० २५ को महासमितिकी बैठक होगी, तब वह फैसला करेगी। आपत्ति सारे देश पर आयेगी। उससे कोअी नहीं बचेगा।

अब तक सरकारने जो कुछ किया है, वह जनताको खुश करके किया है या दवा कर किया है? एक भी विधान सम्बंधी काम खुशीसे नहीं किया गया। मुसीबतमें फँसने पर ही किया है। पिछली लड़ाईमें मदद देनेके बदलेमें वे रौलट अक्ट बनानेमें भी नहीं चूके। इस लड़ाईके अंतमें क्या करेंगे, वह तो भगवान जाने।

फिर भी हिन्दुस्तानको आज्ञादी मिलती हो, तो सारे देशको युद्धमें फँसाकर मदद देनेको तैयार हैं। उसके कारण गांधीजीका भी विरोध किया। हम अपनी २० वर्षकी नीति छोड़नेको तैयार हो गये। मगर वह तभी हो सकता है, जब वे कोरी ज़बानी बातें न करके कुछ ठोस सबूत दें। इसके लिये हमने यह माँग की कि केन्द्रीय शासनमें राष्ट्रीय सरकार बना दी जाय। 'स्टेट्समैन' जैसे अँग्लो-अिडियन अखबारने भी कहा कि सरकारमें राजनीतिज्ञ होंगे, तो कांग्रेसका प्रस्ताव मान लेंगे। कांग्रेसने ऐसी बात कभी पेश नहीं की थी, न कभी

आइन्दा ही करेगी । अब तो सब काँग्रेसवादी कहेंगे, 'राजीके भाव तो रातको बीत गये ।' 'तेरा तेल गया, तो मेरा खेल गया' ।

अब तो बंबासीमें हम गांधीजीको नेतृत्व सौंप देंगे और वे जो कहेंगे सो करेंगे । हम तो शांतिसे देखते रहेंगे । भले ही कामचलाओ सरकार कायम कर दें । जब विदेशी भी हमारे दुश्मन नहीं हैं, तब देशी तो हो ही कैसे सकते हैं ? अगर सरकारमें ऐसी ताकत हो कि जिन्ना और सावरकरको साथ बैठा सके, तो फिर करनेको बाकी रहा ही क्या ? हमें तो बाहर रहकर देखना है कि चूहे-बिल्ली अन्दर क्या करते हैं ? वैसे देशमें राष्ट्रीयताकी जो भूख जग चुकी है, उसे मिटानेकी शक्ति सारी दुनियामें नहीं है ।

मौजूदा लड़ाईकी जड़में किसी न किसीका पाप होगा, तभी तो यह सब होता है न ! काँग्रेस कहती है कि अितना पुण्य कर लो तो अच्छा होगा । डेढ़ सौ वर्षसे हमारे कंधों पर चढ़े हुए हो, सो अउतर जाओ । वे कहते हैं कि हम अउतर जायेंगे तो तुम्हारा क्या होगा ? अरे भाई, दो सौ वर्ष तक राज्य करनेके बाद यह पूछते हो, तो अब तक तुमने क्या किया ? यह तो भुस चौकीदारकी-सी बात हुआ । चौकीदार मालिकसे पूछता है कि मैं चला जाऊँगा तो तुम्हारा क्या होगा ? अरे भाई, तू तो जा । या तो दूसरा चौकीदार रख लेंगे या पहरा लगाना सीख लेंगे । मगर यह चौकीदार तो जाता भी नहीं है और बार-बार लट्ट ही दिखता रहता है ।

दूसरे स्वतंत्र मुल्कों जैसी हिन्दुस्तानकी स्थिति कर दी होती, तो आजकल जैसे टापूमें बन्द होकर गोले खाने पड़ते हैं, वैसे क्या खाने पड़ते ?

हिटलरवाद चाहे कितना ही खराब हो, मगर जब यह देखने जाते हैं कि वह अस्पन्न क्यों हुआ, तो बड़े-बड़े लोग भी सिर खुजालकर कहते हैं कि वरसालेमें जबरदस्तीसे हस्ताक्षर कराये थे अिसीलिअे । अगर पिछली लड़ाईमें जीतने पर भी २० वर्षमें यह नतीजा निकला, तो अब क्या होगा ? तब फिर जीतनेमें मज़ा या हारनेमें ? अजेय फ्रांस अेक हफ्तेमें गुलाम बन बैठा । अुसने संसारको स्वतंत्रताका पाठ पढ़ाया था, समस्त जगतको क्रांतिकी प्रेरणा दी थी । फ्रांसने बड़ी ज़बरदस्त किलेबन्दी की थी । अुसे अभेद्य किला कहते थे । वह किलेबन्दी अभिमन्युके चक्रव्यूह जैसी थी । वे गाते थे कि 'दुश्मनकी किलेबन्दी पर हमारे पतलून सुखायेंगे' । अुसका फिर क्या हुआ सो तो कहो !

वे अपनेको मित्र कहते थे । मगर आजके मित्र कलके दुश्मन । हमारे यहाँ कुदरतने अकाल कर दिया, अिसलिअे भूखसे मर गये । परन्तु अुनके पास सारी दुनियाको लूट लेनेकी जो सत्ता है, अुसके जोरसे तमाम युरोपको भूखों मारना चाहते हैं । कलका मित्र फ्रांस भी अुसमें आ गया । विरोधी पक्षने भी तय कर लिया है कि अुन्हें टापूसे बाहर न निकलने दिया जाय । अूपरसे बम

फेंक कर सताता रहता है। यह है शिखर पर पहुँची हुआ युरोपियन संस्कृतिका परिणाम। अब तककी तमाम लड़ाइयोंमें मर्यादा थी। लड़ाई सेनाओंमें ही होती थी। ऐसी एक भी लड़ाई नहीं थी, जिसमें बच्चे, बूढ़े, स्त्रियाँ और अस्पताल सभी आ जायँ।

अस सबका अन्त कब आयेगा ? अस नाज़ीवादका नाश करनेके लिये अब अन्हें इयौड़े नाज़ी बनना पड़ेगा।

हिटलर कहता है कि ये समुद्री डाकू सारे युरोपके समुद्रको कब्जेमें करके बैठे हैं, असे मैं बरदाश्त नहीं करूँगा। अनका नाश करनेके लिये ही अीश्वरने मुझे पैदा किया है। वे कहते हैं कि हिटलरका नाश करनेके लिये अीश्वरने हमको पैदा किया है। तो अनमें से किसका अीश्वर सच्चा है ?

साम्राज्यका गला दबा हुआ है, तो भी हमसे कहते हैं कि तुम अपना स्वतंत्र शासन नहीं चला सकते, तुममें फूट है। हम अपनी नैतिक जिम्मेदारी नहीं छोड़ सकते। अस नैतिक जिम्मेदारीके परदेके पीछेकी बात भयंकर है। हमारे यहाँ कौन-कौनसे दल और स्वार्थ हैं, उनका नाम नहीं बताते। परदेमें से ऐसा मालूम होता है कि जब अैसी मुश्किलमें फँसी हुआ यह हुकूमत अस तरह बोलती है, तब असमें कुछ न कुछ अीश्वरी संकेत होना चाहिये। हमारे लिये तो जो परिणाम आये वही देखना अुचित है। हमें निराश नहीं होना है, सावधान ही रहना है। ये लोग अनकार करते हैं, अिसीमें हमारा लाभ होगा। भगवानकी कुछ अैसी ही अिच्छा होगी।

अस स्थितिमें हमें क्या करना चाहिये ? हमें मेल्से रहना चाहिये, एक हो जाना चाहिये। अभी अैसा कठिन समय आयेगा, जब हम एक दूसरेसे लड़ेंगे, तो हिन्दुस्तानकी खर नहीं है। अंग्रेज सरकार भले ही फूट डालनेकी कोशिश करे, मगर हमें तो वैरभाव कम करनेका ही प्रयत्न करना चाहिये। देशी राज्य कोअी लड़ाईके क्षेत्र थोड़े ही हैं ! लड़ाईका क्षेत्र तो हिन्दुस्तानमें है। आप तो सिर्फ़ कांग्रेसका कार्यक्रम पूरा कीजिये।

हम अस समय किसी राजा-महाराजाके साथ कोअी बात नहीं करते। कुछ मौंगते भी नहीं। सब प्रजा-मंडलोंसे कहते हैं कि बैठे रहो। पगड़ीका बल अंतमें निकल जायगा। व्यर्थ झगड़ा खड़ा मत कीजिये। अब यह स्थिति बहुत दिन नहीं रहेगी। जिस तेजीसे विनाश हो रहा है अुसी तरह होता रहा, तो थोड़े ही समयमें हल निकल आयेगा। असमें तो बहुतसी पापी शक्तियाँ भस्म हो जायँगी। यह तो दुनियाका भार अुतारनेके लिये कुदरतका कोप हुआ है। हमारा काम तो अैसा अुपाय करना है, जिससे दुबारा संकट ही न आये।

## नाज़ीवाद और साम्राज्यवाद

[ ता० ९-९-१९४० को अहमदाबादकी सार्वजनिक सभामें दिये गये व्याख्यानमें से । ]

कांग्रेसने लखनऊकी बैठकके बाद जो प्रस्ताव किये हैं, उनमें स्पष्ट राय जाहिर की है कि नाज़ीवाद और फासिज्म दोनों वाद लोकशाहीका — लोकतन्त्रवादका — नाश करनेवाले हैं । अनि वादोंको लोकतन्त्र स्वीकार नहीं करता । कांग्रेस मानती है कि अनि वादोंसे जगतकी हानि होगी । कांग्रेसने यह बात युरोपकी लड़ागी शुरू होनेके बाद नहीं, परन्तु उसके पहलेसे घोषित कर दी है । लड़ागीसे पहले ब्रिटेन अनि दोनों शक्तियोंके साथ चुपके-चुपके समझौतेकी बातें करता था । परन्तु कांग्रेसने उनका जितना विरोध किया है, अतना और किसीने नहीं किया । दुनियामें यह शक्ति विजयी हो जाय, तो अिसमें लोकवाद, लोकशाही, प्रजातन्त्रवाद, डेमोक्रेसी सबका नाश है ।

१२ महीने पहले जब यह लड़ागी शुरू हुअी, तब हिन्दुस्तानको अिसमें फँसा दिया गया । अिस मामलेमें किसीको नहीं पूछा गया; न राजाओंसे पूछा, न मुसलमानोंसे, और न जनताके किसी दल या प्रतिनिधिसे ही । कांग्रेसने अिसका विरोध किया और जब भारतीय सेना भारतसे बाहर भेजी गअी, तब केन्द्रीय धारासभाके कांग्रेस प्रतिनिधियोंको वापस बुला लिया गया । यह हम जानते हैं कि जिनसे आपका विरोध है उनसे हमारा भी विरोध है । आप अिस लड़ागीमें किसलिअे पड़े, अिसका साफ़-साफ़ और स्पष्ट हेतु हमें समझा दो, तो हम पिछली सब बातें भुलकर भी मदद देनेको तैयार हैं । हमें लड़ागीमें फँसानेके वावजूद अगर यह समझा दिया जाय कि लड़ागीके बाद आपने हिन्दुस्तानका कुछ भला करनेका सोचा है, तो भी हम आपका साथ दे देंगे । हमारी अिस माँगको सरकारकी तरफसे टालनेकी कोशिश की गअी ।

यह लड़ागी तो अकेले युरोपकी नवरचनाके लिअे, अेशिया और अफ्रीकाके काले लोगोंका बँटवारा किस तरह किया जाय और उन पर शासन किस प्रकार मज़बूत बनाया जाय अिसलिअे है । लड़ागीका यह अुद्देश्य स्पष्ट और साफ़ है ।

ब्रिटेन कहता था कि हमने यह लड़ागी छोटे-छोटे मुल्कोंकी स्वतन्त्रताकी रक्षा करनेके लिअे ठानी है; तब अमेरिका और दुनियাকে दूसरे मुल्कोंमें यह पूछा जाता था कि हिन्दुस्तानकी आज़ादीका क्या होगा ? हिन्दुस्तानका अर्थ है

गांधीजी और कांग्रेस, यह तो ये लोग अच्छी तरह समझते हैं। दुनिया भरके देशोंमें जब ऐसा प्रचार होने लगा, तब अिन लोगोंने तरह-तरहके पैतरे रचे। साम्राज्यके प्रतिनिधिने भारतके प्रतिनिधियोंको बुलाकर कहा: “हम तो हिन्दुस्तानको स्वतन्त्रता दे देना चाहते हैं। हिन्दुस्तान तो हमारे गलेमें बँधा हुआ चक्कीका पाट है, मगर क्या करें? हिन्दुस्तान अभी स्वतन्त्रताके योग्य नहीं है। आज़ादी हासिल करनेके बाद हिन्दुस्तानमें जगह-जगह मारकाट, लूटपाट, वगैरा अंधाधुंधी होती रहे, कोअी जाति सलामत न रहे—यह सब न होने देनेकी हमारी नैतिक जिम्मेदारी है।” अन्होंने अिस प्रकारका प्रचार करना शुरू किया और वैसी रचना भी शुरू की। अमेरिकामें प्रचार शुरू कर दिया है। ब्रिटेनके कूटनीतिज्ञ अमेरिका पहुँच गये हैं।

कांग्रेसने कहा था कि अगर सच्चे दिलसे हमारी मदद चाहते हो, तो वाअिसरॉयकी कौंसिलकी बात बन्द करके अुसकी जगह सब दलोंकी अैसी राष्ट्रीय सरकार बना दो, जिसमें कांग्रेस, लीग, मुसलमान, हिन्दू-महासभा और सभी दलोंके प्रतिनिधि हों। भले ही अुसमें अंग्रेज़ भी रहें, और यह शासन जनताके प्रति जिम्मेदार रहे। परन्तु आपको अितना ज़रूर कहना चाहिये कि जब लड़ाअी बन्द हो जायगी, तब हिन्दुस्तानके सभी प्रांतोंके चुने हुअे प्रतिनिधि जो विधान तैयार करें अुस पर आप दस्तखत कर देंगे। मगर अन्होंने तो दोनोंमें से अेक भी बात नहीं मानी और पहलेवाली वही बात फिरसे पकड़ ली। यह तो तीन-चार सिविल सर्वेन्टोंवाली वाअिसरॉयकी कौंसिलको सिर्फ बड़ी बना देनेकी बात है। यह तो वही बात है कि तुम आ जाओ और मदद दो। वाअिसरॉयके तुम सलाहकार माने जाओगे, परन्तु अन्हें जो कुछ करना होगा सो वे करेंगे। सारी कुंजियाँ वाअिसरॉयके हाथमें ही रहेंगी। अैसे शंभुमेलेमें तुम भी आ बैठो, यही बात है। यह कोअी नअी बात नहीं है। ३-४ बार बातें कीं, पर बार-बार वही बात पेश करते हैं।

अिसमें अिनकी नीयत साफ नहीं है, अिसका सबूत बर्मासे मिल गया है। वहाँके प्रधान मन्त्रीको अेक बार विलायत ले गये और वहाँ अन्हें खूब पार्टियाँ दी गयीं। और जिन्हें सधाटसे भी मिलाया और खूब मान-सम्मान किया, अन्हें अब जेलमें डाल दिया है। और जिसे २५ वर्ष तक राज्यका शत्रु समझकर कैदमें रखा, अुसे २६ वें वर्षमें बीमार पड़ने पर वाअिसरॉय तार देते हैं: ‘मुझे आपकी तन्दुरुस्तीकी चिन्ता हो रही है!’

कांग्रेसकी बात स्पष्ट है कि वह अन्हें अिस लड़ाअीके समयमें परेशान करना नहीं चाहती। मगर कांग्रेसके प्रस्तावका तिरस्कार किया जाता है। वाअिसरॉयकी घोषणा तो कांग्रेस पर अेक हमला है। कांग्रेसकी हस्ती पर अेक

वार है। उसमें कांग्रेसके लिये ऐसी चुनौती छिपी हुआ है कि तुमसे जो हो सो कर लो। भारत मन्त्रीने जो बात कही है, उसमें नया कुछ भी नहीं है।

संसार आज प्रलयके रास्ते पर है। इस लड़ाईकी जड़ देखें तो यह मालूम होता है कि वरसालेकी सन्धिमें अन्होंने जर्मनीसे नाक रगड़वायी तभीसे इस लड़ाईके बीज बोये गये थे। यह बात तो आज ब्रिटिश कूटनीतिज्ञ भी मानते हैं।

हॉलैंड, पोलैंड, चेकोस्लोवाकिया, बेल्जियम और दूसरे देशोंको, जो अभी पिछले चार दिनोंसे गुलाम बने हैं, ये वचन दे रहे हैं कि हम अन्त तक लड़कर भी तुम्हें स्वतंत्रता दिलायेंगे। परन्तु जिस हिन्दुस्तानको वे दो सौ वर्षोंसे दबाकर — गुलाम बनाकर — बैठे हैं, उसकी स्वतंत्रताका क्या होगा? लड़ाईकी जड़ तो इसीमें है और आपने ही इसमें से नाज़ीवादको पैदा किया है।

बम्बयीमें होनेवाली बैठकमें एक ही काम करना है। महात्माजीसे कहना है कि आप वापस आ जाइये और आप जैसा कहेंगे वैसा ही हम करेंगे। अब वे जो कुछ कहेंगे वही हमें करना है। और हिन्दुस्तानकी शक्तिकी — कांग्रेसकी शक्तिकी — परीक्षा होनेवाली है। कांग्रेसका अद्देश्य सच्चा होगा, उसकी नीयत अच्छी होगी और उसने मुल्ककी दरअसल सेवा की होगी या उसके लिये कुछ भी किया होगा, तो वह सामने आनेवाला है, फिर भले ही सत्ता दूसरोंके पास चली जाय। कांग्रेस जैसे फर्श पर नहीं बैठेगी, जिसमें कीड़े-मकोड़े हों। नाज़ीवाद और साम्राज्यवाद यों तो एक जैसे ही हैं। एक प्लेग है और दूसरा हैज़ा है। हैज़ा घरमें है और प्लेग बाहर है।

सरकारने तो यह लड़ाई हमसे जबरदस्ती शुरू कराई है, और कांग्रेसके पास अब और कोअी रास्ता नहीं है। आप सबसे एक आखिरी प्रार्थना है कि यह हमारी अंतिम बाज़ी है। हमें एक ही चीज़ करनी है और वह यह कि हिंसा न करें, और ऐसा काम न करें जिससे किसीको कष्ट हो। परन्तु स्वाभिमानकी रक्षाके लिये सब तरहके कष्ट सहन करें। आजकल जिन्दगीकी तो कोअी कीमत नहीं है। बहुतसे हवावाज़ हवाअी जहाज़में गोले भरकर प्राणोंको हथेली पर रखकर जाते हैं। हज़ारों अपनी जिन्दगी हथेली पर लिये फिरते हैं। हम भी — जब हम गुलाम हैं और हमारी हस्ती पर हमला हो तब — क्या जवाब दें ?

इस समय आप कोअी ऐसी आशा न रखें कि कांग्रेस बादमें बराबर रास्ता दिखाती रहेगी। हरएकका अपना यह फर्ज़ है कि वह लड़ाईके खुले मैदानमें आ जाये। मुझे तो स्पष्ट चिन्ह दिखाअी दे रहे हैं कि लड़ाई लाली जा रही है। अब हमारा दुबारा मिलना सम्भव हो या न हो, परन्तु हिन्दुस्तानके आधुनिक इतिहासको बनानेकी जिम्मेदारी हमें पूरी करनी है।

मगर अब तो वे ऐसी बात पूछने लगे हैं कि हम हार जायँ और दूसरा आ जाय, तो तुम्हारा क्या होगा ? अब अन्हें अिसकी चिन्ता हुअी है ! अिसका जवाब देना बड़ा मुश्किल है । अन्हें दो सौ वर्ष तक यहाँ रहकर भी सवाल पूछना पड़ता है, अिमलिअे हम भी लाचार हैं । हम कहते हैं कि अच्छा अब आप चिन्ता मत कीजिये । दो सौ वर्ष रहकर भी अगर आज यही सवाल पूछना हो, तो हम कहते हैं कि आप कल जाते हों तो अिमी गाड़ीसे चले जाअिये । हम अपना देख लेंगे । लाचार बनाकर अब आप पूछते हैं कि तुम्हारा क्या होगा ? अिसका क्या जवाब हो सकता है ? अूरसे बम पड़ रहा हो तब नीचे खड़ा रहनेवाला जानता है कि अुसका क्या होनेवाला है । हमारा तो जो कुछ होना होगा हो जायगा, परन्तु आप अपने दिलसे पूछ लीजिये कि दो सौ सालके बाद हिन्दुस्तान आपके हाथसे जाता रहेगा, तो आपका क्या होगा ? असली दर्द तो यहाँ है ।

प्रजाबन्धु, १५-९-१९४०

११६

## थामणाकी ग्रामशाला

[ ता० ९-१०-१९४० को थामणाकी ग्रामशालाके मकानका अुद्घाटन करते हुअे सार्वजनिक सभामें दिअे गये भाषणसे । ]

\*

\*

\*

गांधीजी हिन्दुस्तानमें आये तभीसे कह रहे हैं कि आजकलकी शिक्षा कुशिक्षा है । वह हमें पंगु बना देती है । मनको कमजोर बना देती है । सरकारने विदेशी शिक्षा अिसलिअे जारी की थी कि कलक तैयार हों, नौकरी करें और अुसका राज्य चलायें । अिसलिअे न तो हमारी ही शिक्षा रही और न अुसकी शिक्षा ही पूरी आयी ।

गांधीजीने जब स्वराज्यकी पहली लड़ाी शुरू की, तब पहला नारा यह लगाया कि ये पाठशालाअें गुलामखाने हैं । अन्होंने स्कूल और कॉलेज खाली कराये । गुजरात विद्यापीठकी स्थापना हुअी । अुन विद्यार्थियोंमें अनेक रत्न थे, अुन्हींमें से अेक बबलभाअी हैं । अन्होंने आपके गाँवमें अपनी योग्यता अुँडेलना शुरू किया है । अितनी सुन्दर जगह और ऐसी सुविधा किसी भी प्रारम्भिक पाठशालामें नहीं है ।

आजकल जो शिक्षा दी जाती है वह तोतारन्त है । उसमें विद्यार्थियोंके दल और शरीर अकरस नहीं होते और न उनका मानसिक और शारीरिक विकास ही होता है । शिक्षा ऐसी होनी चाहिये, जिससे विद्यार्थीके मनका विकास हो, उसके शरीरका विकास हो और उसकी आत्माका विकास हो ।

अगर घरका वायुमंडल अनुकूल नहीं होगा, तो स्कूलमें जितना पढ़ेगा उतना घर जाकर रातको भूल जायगा ।

शिक्षाका अद्देश्य पाठशाला और गाँवको एक दूसरेका पूरक बनानेवाला और दोनोंको अकरस करनेवाला होना चाहिये ।

शारीरिक और मानसिक शिक्षा साथ-साथ दी जाय, ऐसी व्यवस्था होनी चाहिये । आजकल गाँव जिस प्रकारके हैं वैसे ही रहें, तो न बच्चोंको शिक्षा दी जा सकती है और न गाँवके लोगोंको ही

\*

\*

\*

गांधीजी कहते हैं कि अगर रचनात्मक काम करें, तो स्वर्गज्य आपकी ओरमें अपने आप आ जाय । रचनात्मक कामका मतलब है, गाँवकी पुनर्रचना ।

पक्के घड़ेको काँठ नहीं बैठ सकते । असलमें हमें गाँवके बच्चोंको पकड़ घना चाहिये । छुटपनसे ही उन्हें आँख, कान, नाक, बरतन, आँगन और ली साफ़ करना सिखाना चाहिये ।

गाँवके लोगोंको सफ़ाओकी कदर नहीं होती । उन्हें यह पता नहीं कि नदगीसे उनका कितना नुकसान होता है ।

हम लोगोंमें कहावत है कि जहाँ गाँव होता है, वहाँ ढेड़वाड़ा होता है । अगर जहाँ अच्छा गाँव हो वहाँ कोभी वाड़ा नहीं होना चाहिये । ढेड़वाड़ेका अर्थ तो यह है कि जहाँ गाँव होता है, वहाँ कमजोर, झूठ बोलने वाले और चोरी करनेवाले लोग होते हैं । गाँवमें ढेड़ हो और जुलाहेका पन्धा करता हो, मजदूरी करता हो, मगर सच बोलता हो तो उसे उत्तम ब्राह्मण समझना चाहिये । और ब्राह्मण गन्दा हो, उसे दो अक्षर भी न आते हैं और अगड़म-वगड़म पढ़कर विवाह आदि क्रियाओं करता हो, तो वह आप करता है ।

हमें किसीको अँच-नीच नहीं मानना चाहिये । गाँवमें रहनेवाले सब — अठारहों वर्ण — एक आश्रमकी संतान हैं ।

\*

\*

\*

बच्चोंको अद्योग करनेमें प्रोत्साहन देना हो, तो हमें भी अद्योग करना चाहिये । स्त्री और पुरुष सबको अपने हाथ-पैरका उपयोग करना चाहिये । अगर बैठनेवाला सत्यानाश करता है । अगर आप ऐसी प्रतिज्ञा कर लें कि

हम अपना कपड़ा बाहरसे नहीं लायेंगे, तो आप जितना बनायेंगे उतना पहनेंगे और इस तरह गाँवकी पुनर्रचना कर सकेंगे।

अस समय दुनिया तो एक प्रकारके प्रलयमें फँसी हुई है। हिन्दुस्तान भी लड़ाईमें शामिल कर लिया गया है। अस सारी लड़ाईकी असली जड़ ये बड़े-बड़े कारखाने हैं। कारखानोंमें ढेरों सामान पैदा किया जाय और बादमें उसकी रक्षाके लिये सेना रखी जाय !

मशीनमें अनाज कुटवाते-पिसवाते हैं, अससे तो सारा सत्व नष्ट हो जाता है। आप तो वह निस्सत्व अनाज खाते हैं।

\*

\*

\*

हमें नये जमानेके अनुकूल बनना चाहिये। लड़कोंको पढ़ायें और लड़कियोंको न पढ़ायें, तो बेजाड़ हो जाता है और दोनों दुःखी होते हैं।

एक भी झगड़ा कोर्ट-कचहरीमें अमरेठ या नडियाद जाय, तो वह अस पाठशाला पर दाग लगा समझिये। गाँवमें कोअी चोरी करनेवाला नहीं होना चाहिये। चोरी करें तो फौरन मालूम होना चाहिये और उसका अुपाय करना चाहिये। आपमें जो कमजोरी होगी, उसका असर बच्चों पर पड़े बिना नहीं रहेगा।

\*

\*

\*

गांधीजी जबसे आये हैं तभीसे कह रहे हैं कि मैं जैसा कहता हूँ वैसा काम गाँव करें, तो स्वराज्य तो वहाँ आया हुआ ही रखा है।

शराब पीनेवाला न हो, तो शराबखाना नहीं होगा। चोरी करनेवाला न हो, तो पुलिस या जमादारकी ज़रूरत नहीं होगी। झगड़ा न करो और अदालत न जाओ, तो मुंसिफ़की कचहरीकी ज़रूरत नहीं होगी। तुम अपना कपड़ा बना लो, तो तुम्हारे यहाँ स्वराज्य ही है।

मैं अीश्वरसे प्रार्थना करूँगा कि अस पाठशालाके खोलनेमें जो आशाओं रखी गयी हैं उन्हें वह पूरी करे।

११७

## जयपुर रियासत

[ ता० २४-१०-१९४० को बम्बईके मारवाड़ी चेम्बर्समें देशी राज्य लोक-परिषदकी तरफसे की गयी जयपुर सम्बंधी सभामें दिये गये भाषणसे । ]

\* \* \*

जमनालालजीने आपको जयपुरकी परिस्थितिकी कुछ कल्पना करा दी है । लगभग सभी देशी राज्य जयपुर जैसे ही हैं । कुछ अिससे ज्यादा खराब हैं । अिन सबकी जड़ विदेशी राज्य है । जब तक हम उसे जड़मूलसे नहीं अुखाड़ देते, तब तक रियासतोंमें सुधार होनेकी कोअी गुंजाअिश नहीं है । क्योंकि जैसे हम गुलाम हैं, वैसे राजा-महाराजा भी गुलाम हैं । वे हमसे ज्यादा गुलाम हैं । हम अपने बच्चोंको जैसी चाहें वैसी शिक्षा दे सकते हैं, परन्तु वे तो अपने बालकोंको अपनी अिच्छानुसार शिक्षा भी नहीं दे सकते ।

विद्यार्थीको अिन्सानसे जानवर बनाना हो, तो राजकुमार कॉलेजमें भेजना । और जानवरोंमें भी अगर गधा बनाना हो, तो विलायत भेजना । राजकुमार जब बच्चा होता है तभीसे उसे शिक्षा देनेके लिये अेक अंग्रेज़ अुसके साथ रख दिया जाता है, यद्यपि राजकुमारको राज्य तो यहीं करना होता है ।

राजा-महाराजाओंको अेक बातकी छूट है : कितनी ही शादियाँ करो, शराब पीयो, मीज करो और प्रजा पर जुल्म करो, मगर रेज़ीडेंटकी हाँ में हाँ मिलाते रहो । यहाँ तक कि रेज़ीडेंटके चपरासीको भी राजा सलाम करें ।

आप जयपुरसे यहाँ आये हैं । आप बुद्धिमान हैं, साहसी हैं । तो फिर वहाँ शाननाथको क्यों लाना पड़ा ? आजतक तो जैसे पीजरापोलमें बड़े मवेशी रखे जाते थे, वैसे रियासतोंमें बड़े अंग्रेज़ोंको लाकर रखते थे । राजकोटमें अेक अंग्रेज़को लाकर बैठा दिया । अुसे न सुनाअी देता था और न दिखाअी देता था । तब हमने झगड़ा किया ।

जमनालालजी कहते हैं कि शाननाथको राजाने नहीं देखा । तब अुस अज्ञाननाथको लाया कौन ? अूपरसे टपक पड़ा ?

\* \* \*

बड़े-बड़े साम्राज्य स्थापित करके बैठे हुअे अिस समय आपसमें लड़ रहे हैं ।

हमने ब्रिटिश सरकारसे पूछा कि किसलिअे लड़ रहे हो ? महात्माजीने पूछा कि अगर आप हिटलरका जुल्म मिटानेके लिअे लड़ रहे हों, तो हिन्दुस्तानमें जो पाँच सौ साढ़े पाँच सौ हिटलर जैसे हैं, उनका क्या होगा ?

\* \* \*

लार्ड हेल्फेक्स जब वाअिसरॉय था, तब उसने अेक सरक्युलर निकाला था । उसमें लिखा था कि शासनमें प्रजाको हिस्सा दो ।

\* \* \*

आजकल तो पहले दर्जेकी रियासतमें भी अैसा हो गया है कि राजा कुछ न करे । जो कुछ करे सो दीवान करे ; बड़ीदामें मैंने देखा कि दीवानकी जो मरज़ीमें आता है, सो करता है ।

अब तो अैसा समय आ गया है कि रजवाड़े अेक दिनमें खतम हो जायेंगे । जो राजा-महाराजा प्रजाके लिअे मरनेको तैयार होंगे, वे ही रह सकेंगे ।

११८

## शहर सफाअी

[ ता० १३-११-१९४० को अहमदाबादमें गांधी पुलके बुद्घाटनके समय दिअे गये भाषणसे । ]

\* \* \*

हमारे देशमें नागरिक भावना बहुत कम है । हमारी नदियोंको देखिये । अैसे खच्चाखच भरे हुअे शहरोंकी नदियाँ अैसी नहीं होनी चाहियें । शहरी लोग नदीका जिस ढंगसे अुपयोग करते हैं, वह शोभा नहीं देता । आजकल युरोपमें पुल बनाते हैं और तोड़ देते हैं । भले ही तोड़ देते हों, परन्तु अुन्होंने बनाये 'कसी अच्छी भावनासे !

लन्दन सबसे बड़ा शहर है । अस्सी लाखकी आबादी है । आजकल वहाँ गैसके नल और पानीके नल रोज टूटते हैं । अैसे समय जब कि रात-दिन गोलै पड़ते हों, शहरको साफ़ रखना और तहखानेमें तात्कालिक ब्यवस्था करके शहर बसाना ! कितनी नागरिक भावना है ! हमारे यहाँ तो अेक जाति-भोज करना हो, तो कितने वाद-विवाद होते हैं ? और वहाँ अस्सी लाखकी ब्यवस्था शांतिसे होती है । अुनकी बहादुरीके आगे हमारा सिर झुक जाता है ।

हममें अितनी बुराअियाँ कहाँसे आ गयीं, अिसके कारण जानकर हमें अुन्हें दूर करना चाहिये । गुअम लोगोंका अर्थ ही घूरा होता है । अिसलिअे

गुलामीको पार करनेके लिये पुल बनाने पड़ेंगे । हम जिस शहरमें रहते हैं उसे स्वच्छ रखने वगैराका ऋण नहीं चुकायेंगे, तो जो बड़े काम करने हैं वे नहीं कर सकेंगे ।

अहमदाबादमें बहुतसे बुद्धिशाली लोग हैं । उनकी बुद्धिका उपयोग केवल कुट्टम्बीजनोंके लिये ही नहीं, बल्कि सारे शहरके लिये और सारे मुल्कके लिये होना चाहिये ।

अस यंत्र-अद्योगकी जड़में संहारकी वृत्ति है । अद्योग आज है कल नहीं । यह तो लंकाशायरकी नकल की गयी है । लंकाशायरकी चिमनियाँ टूट कर चूर हो गयीं । जैसे समुद्रमंथनसे विष निकला था, वही हाल अस पाश्चात्य संस्कृतिका हो रहा है ।

परंतु बुद्धिमान मनुष्योंको दूरदर्शिता रखनी चाहिये । तात्कालिक स्वार्थ न साध कर भविष्यका विचार करना ही कर्तव्य है । हम नये और पुराने अहमदाबादके बीचमें पुल बना रहे हैं, तो भविष्यका भी पुल बनाना चाहिये । महाराजाजीने अद्योग और मजदूरोंके बीच पुल बनाया है । पहले तो मिल-मालिकोंको वह कड़ा मालूम हुआ, मगर बादमें वे समझ गये । उस पुलको यदि तोड़ देंगे, उसे ठुकरायेगे, तो संघर्ष पैदा होगा और बरबादी होगी ।

\* \* \*

हमारे घरोंके पास गन्दगी पड़ी होती है । म्युनिसिपैलिटीका भंगी आकर उसे अुठाये, तब तक हम बैठे रहें, तो उसके अुपरकी मखियाँ हमारे घरमें आयेंगी । अिसी तरह हमारे शहरकी प्रगति भी रुकी हुआ है । मैंने जब म्युनिसिपैलिटी छोड़ी तब जैसा पृनामें भाँझुरड़ा नगर बसाया गया है, वैसा ही नगर बसानेके लिये सरकारको एक योजना भेजी थी ।

\* \* \*

हमें सरकारी सहायताकी आशा नहीं रखनी चाहिये । ऐसा नहीं होना चाहिये कि हमारे घरमें पीनेका जो पानी चाहिये वह सरकार मदद दे तो साफ़ पीयें, नहीं तो तालाबका पीयें ।

आप सबका कर्तव्य है कि शहरको साफ़ बनायें । अिसकी जिम्मेदारी म्युनिसिपैलिटी पर न डालकर उसे हार्दिक सहयोग देना चाहिये ।

\* \* \*

अब तो वह जो सामने बिजलीघरकी चिमनी है, उसके सामने पुल बनाना चाहिये । उस चिमनीके साहबोंको पकड़ना चाहिये । वे हमसे कमाते हैं । रेलवेको तंग करना चाहिये । सबको मिलकर पुल बाँधना चाहिये । अस जमानेमें जाग्रत रहना चाहिये । तंग किये बिना काम नहीं होगा ।

भविष्यमें क्या होगा इसका किसीको पता नहीं है । मगर हमारे शहरमें अितने बुद्धिशाली लोगोंके मौजूद होने पर और शहरमें अितने अुद्योग लाने पर भी बिजलीका कारखाना ये विदेशी कैसे खोल बैठे ? आप क्या सो रहे थे ? वे तो सारे गुजरातको गिरवी रखनेवाले थे । मगर मेरे विरोध करने पर रुका है ।

पश्चिमकी पशुवृत्ति हमें नहीं लेनी चाहिये । मगर जिस शास्त्रका अुपयोग जनताके लिये हो अुससे लाभ अुठाना चाहिये । अुनकी अपनाअी हुआ नागरिक वृत्तिका अनुकरण करना चाहिये ।

कोअी विदेशी आयेगा तो छावनीमें रहेगा । अुससे हमारे शहरमें नहीं रहा जायगा ।

आज हमने बड़ी जिम्मेदारीका काम किया है । गांधीजी तो तपस्या करके दुनियाको संदेश दे गये हैं । अुनकी याद तो जब तक दुनिया रहेगी, तब तक रहेगी । मगर अिस तरहके काम हम अिसलिये करते हैं कि हमें अुनका स्मरण रहे ।

११९

## गाँवोंको संभालिये

[ ता० २३-१-१९४२ को बारडोलीमें गुजरात प्रांतीय समितिके सदस्योंके सामने दिया गया भाषण । ]

पिछली बैठकमें जब हम यहाँ मिले थे, तब मैंने अेक बात कही थी कि हम हिंसा-अहिंसाकी बात अेक तरफ रख दें और काँग्रेसकी महासमिति जो प्रस्ताव करे, अुस पर भी बहुत चर्चा न करें; परन्तु जो मुख्य चीज़ है और जो बड़ी गम्भीर है, जिस पर काँग्रेसकी हस्तीका सवाल है अुस पर ध्यान दें । देश और प्रांतकी हालत गम्भीर हो रही है । अिस सम्बन्धमें क्या किया जाय यह कठिन सवाल है, परन्तु वह अितना अुपयोगी है कि अुस पर हमें खूब विचार करना पड़ेगा । अिसलिये वर्धाके बाद मैंने बैठक बुलानेको कहा था । अिस प्रकार हम लोग आज मिले हैं ।

पिछली बार जो परिस्थिति थी और अुसके बाद जो परिस्थिति पैदा हुआ, अुससे आप अपरिचित तो हैं ही नहीं; क्योंकि आप देहातमें घूमनेवाले हैं और जानते हैं कि लोगोंके दिलोंमें क्या है । मैं तो बाहरसे आ रहा हूँ, परन्तु गाँवोंके जो हाल-चाल मिलते हैं अुन परसे मुझे मालूम होता है कि हम आवश्यक

कारवाही नहीं करेंगे, तो प्रांतमें अशांति खूब बढ़ जायगी । उसके लिये हम सबको जाग्रत रहकर लोगोंमें शांति और साथ ही निर्भयताका वातावरण पैदा करनेको जो कुछ करना पड़े उसे करनेके लिये तैयार रहना पड़ेगा । ऐसा करते हुअे अगर कोअी कांग्रेसी खप जाय, तो समझना कांग्रेसने अपना काम कर दिया ।

### लोगोंको सावधान रहना चाहिये

आज जब यह हुकूमत अपनी जान जोखिममें डालकर प्राणोंसे खेल रही है, तब लोगोंकी अशांति दूर करनेके साधन उसके पास नहीं हो सकते । वह तो अपनी सलामतीके साधन ढूँढती है; असलिये लोगोंको खुद सावधान रहना पड़ेगा । अभी तो लोग सरकार या कांग्रेसकी तरफ देखते हैं । कांग्रेस जीती-जागती संस्था होगी, तो ही वह लोगोंकी सच्ची सेवा कर सकेगी । कांग्रेस सब जगह नहीं पहुँच सकती, परन्तु लोगोंको ऐसा महसूस होना चाहिये कि कांग्रेस हमारी मदद पर है ।

असका अर्थ यह नहीं है कि लोगोंके साथ हमें कुछ भी सहन नहीं करना है । कांग्रेस खुद भी जब कष्ट सहन करेगी, तो लोग हँसते-हँसते सह लेंगे ।

पिछले पचास सालसे लोग कृत्रिम शांतिके आदी हो गये हैं । असलिये उन्हें अशांतिसे निर्भय रहना सिखलाना पड़ेगा । झूठी अफवाहें रोकनी चाहियें और लोगोंको समझाना चाहिये कि अगर सलामती चाहिये, तो गाँव-गाँव अपना ही बन्दोबस्त कर लेना पड़ेगा ।

आपसका बैरभाव भूल जाना चाहिये । ऊँच-नीचके भेद और छुआछूत वगैरा अनेक प्रकारके भेद छोड़ देने चाहियें । लोगोंको अब अक बापकी संतान बनकर रहना चाहिये । हिन्दुस्तानमें पहले जैसा स्वराज्य था — तमाम झगड़े गाँवकी पंचायतसे तय कराते और गाँवके बुजुर्ग गाँवके लोगोंको अपनी छातीसे लगा कर बैठते और उनकी रक्षा करते थे — वही स्वराज्य अब लाना पड़ेगा । सरकार अपनी युद्धकी तैयारीका काम शांति रखना छोड़ कर भी करेगी । असमें हमें सरकारके साथ झगड़ा नहीं करना है । लेकिन आप सरकारकी तरफ मुँह फाड़कर देखते रहेंगे, तो अससे कुछ नहीं होगा ।

अितने वर्ष हो गये कांग्रेसने अपेक्षाकृत शांतिमय वातावरणमें काम किया है । अब उसके लिये भी अशांतिका समय आ गया है । परीक्षाका अवसर है । उसके लिये उसे तैयार होना ही पड़ेगा, नहीं तो अहमदाबाद जैसा हाल होगा । जो लोग सरकारके पास गये और कहा कि पुलिसकी मदद दो, वे बरबाद हो गये, उनकी सँपत्ति नष्ट हो गयी और वे भाग गये । मगर सबसे बड़ा नुकसान तो अिषजतके जानेका हुआ । कुछ मकान जल गये, कुछ

बाज़ार जल गये । वे सब तो कल खड़े हो जायेंगे, या बन जायेंगे । कुछ भिखारी भी हो गये । यों तो हिन्दुस्तानमें भिखारियोंकी कमी नहीं है । परन्तु आवरू गयी, अिज़्जत गयी, अुसकी क्षति-पूर्ति नहीं हो सकती ।

जो झपाटा लगा अुसमेंसे हमें निकलना चाहिये । अेक भूलसे जो सबक सीखते हैं, वे आगे बढ़ते हैं । अिन्सान भूल तो करता ही है । देखिये न, अिस सरकारने कितनी भूल की है, कितनी हार खाती है ! फिर भी विश्वासके साथ यह नारा लगाती है कि हम ही जीतेंगे ।

हमें अैसी लड़ायी नहीं लड़नी है । हमें तो जो भीतरी अव्यवस्था होती जा रही है अुसे रोकना है । सरसा गाँवकी बात लीजिये । चार हज़ार आदमियोंकी आवादी है । लोगोके पास हथियारोके परवाने हैं और वे अहिंसा-वाले भी नहीं हैं । फिर भी वहाँ दिनदहाड़े लोगोको मारकर और लूटकर चले जायँ, तो अिसमें सरकार भी क्या करे ? अैसी घटनाअें संगठनके अभावमें ही हो सकती हैं । मगर यह तो अभी शुरुआत है । और भी चार-पाँच जगहकी बात आयी है । अगर फसादियोंको मालूम हो जाय कि यह तो बिगड़ा हुआ खेत है और अुसके कोअी बाड़वाड़ नहीं है, तो वे लोग चारों तरफसे घुस जायँगे ।

### स्वराज्यकी जड़ जमाअिये

यह हमारी परीक्षाका समय आया है । हम किस लिअे जी रहे हैं ? हमारे अैसे कहाँ धन्यभाग्य कि अपनी कदर कराकर हँसते-हँसते चले जायँ ? आप यह समझिये कि आज तो लक्ष्मी तिलक करने आयी है । अिस समय हिम्मतके साथ गाँव-गाँव घूमकर फज़्र अदा करेंगे, तो गुजरातमें स्वराज्यकी जड़ जमेगी । आज ही वक्त आया है जब स्वराज्यकी जड़ पक्की जमानी है । यह बात समझ लेना । और नहीं समझेंगे तो वर्षोका किया हुआ काम व्यर्थ हो जायगा और प्रान्तकी स्थिति दुःखद हो जायगी ।

अिसलिअे आज यहाँसे संकल्प करके जाना है । लोग लड़ायीकी भरतीमें तो जाते हैं न ? यह तो प्रान्तकी सलामतीकी भरती है । वैसे तो जबसे काँग्रेसमें शरीक हुआ, तभीसे भरतीमें आ चुके हैं । मगर जब तक लड़ायी नहीं होती, तब तक अैसे सेना पड़े-पड़े खाती है और वक्त आने पर लड़ायीमें जाती है, वैसे ही अब यह समय आ गया है और हमारी सन्ची परीक्षा होनेवाली है । अुसमें पास हो जायँ तो सही । यह सब चीज़ मेरे मनमें थी, अिसीलिअे मुझे आप सबको बुलवाना था ।

### वर्धाके प्रस्ताव

वर्धाका पहला प्रस्ताव आपको कोअी काम नहीं देगा । कुछ मतभेद थे । उन पर अिस तरह चर्चा हुआ कि जिसे जो करना हो सो करे । हमें कोअी विरोध नहीं करना है । उससे फायदा क्या ? और वह भी अिस समय ? देशकी अैसी स्थिति है तब ? जो कोअी भी स्वराज्य ला सकता होगा और ले आयगा, वह हमें बाँट तो देगा न ? और न मिले तो भी झगड़ा किसलिअे चाहिये ? अिसलिअे मुख्य प्रस्तावका अर्थ ही यह है कि उससे पैदा होनेवाली चर्चाको सब भूल जायँ । उसकी चर्चा न किसी कमेटीमें और न किसी अलबचारमें होनी चाहिये । वह तो सरकारके लिअे दरवाजा खुला रखा गया है । वह उसे समझता रहेगा कि अिस रास्ते आ जाओ और हाथ मिला लो ।

दूसरा जो प्रस्ताव है उसके सिलसिलेमें प्रान्तीय समितिको सूचना मिलेगी कि अैसे विपरीत संयोगोंमें क्या क्या क्रिया जाय ?

### गाँवोंकी फूट मिटाअिये

मगर अिन सब कामोंके लिअे दो बातें खास तौर पर जरूरी हैं । अेक तो गाँव-गाँवमें फूट होती है और गाँववालोंको मालूम रहता है कि फूट कहाँ है ? उसे मिटानेका प्रयत्न होना ही चाहिये । लोगोंको समझाना चाहिये कि तुम अगर नहीं समझोगे, तो तुम भी मरोगे और पड़ोसीको भी मारोगे ।

### सत्तालोलुप कांग्रेसियोंसे

दूसरी बात कांग्रेसियोंके लिअे अधिक आवश्यक है । गाँवोंकी बात करनेसे पहले अिन कांग्रेसियोंकी भीतरी लड़ाअीकी बात कर लेता हूँ । कुछ लोग तो अैसे हैं जो गाँवोंको बेच खायें । कांग्रेसके दो आदमी अेक न हो सकें, तो आप लोग देहातको कैसे अेक कर सकेंगे ? कांग्रेसियोंके लिअे अब अपना दिख टटोलनेका समय आ गया है । अैसे लोगोंको कांग्रेस छोड़ देनी चाहिये, जो यह मानते हों कि मुल्कका कुछ भी हो जाय, प्रान्तका कुछ भी हो जाय, मगर मुझे जगह नहीं छोड़नी है । मुझे मंत्री बनना है । अैसा माननेवाले लोग भी हैं कि मुझे म्युनिसिपैल्टीमें जाना चाहिये, लोकल बोर्डमें जाना चाहिये । अैसे भी हैं जो बाहरके गैर-कांग्रेसी गालियाँ दे तो बरदास्त कर सकते हैं, परन्तु अपने साथियोंका कहा हुआ सहन नहीं कर सकते । यह बात नहीं मिटेगी तो मैं आपसे कहता हूँ कि आप कुछ नहीं कर सकेंगे । अिससे आप प्रतिष्ठा नहीं बढ़ायेंगे, अुल्टे अपने दोष खोल देंगे । अिसलिअे हमारी प्रान्तीय समितिके सदस्योंको अैसा संकल्प कर लेना चाहिये कि हम सब अेक बापके बेटे हैं । सब मगे भाअी-बहन ही हैं, अिस तरह रहनेकी तैयारी करनी है । अिसलिअे आप

यहाँसे जाअिये और बादमें अपनी जिला समितिकी बैठक कीजिये और साथियोंको बुलाअिये । सबको अिकट्टा कीजिये और प्रतिज्ञा लीजिये कि जब तक देशकी ऐसी परिस्थिति है, तब तक तो हम ज़रूर संगठित रहेंगे ।

### खोटे रुपये निकल जायँ

महीकाँठाके बारैया लोग डाका डालनेके लिअे जानेसे पहले महीसागरका पानी पीकर प्रतिज्ञा लेते हैं । परन्तु हमारे पास तो ऐसा पानी भी पीनेको नहीं है, अिसे सोच लीजिये । अपने जिलेमें जाकर कार्यकर्ताओंकी बैठक करके निर्णय करना कि अुनमें जो खोटे रुपये हों वे निकल जायँ । भीतरका वातावरण साफ कर लेंगे, तो बाहर अुसका असर ज़रूर होगा । बादमें आप गाँव-गाँवमें मिलें और डर मिटायें । गाँव-गाँव घूमें और निर्भयताका वातावरण पैदा करें । जो सच्चा रूपया होगा वह तो बजेगा ही और जो खोटा होगा वह नहीं बजेगा । अक्सर लोग अखाड़ोंकी बात करते हैं । क्या अहमदाबादमें अखाड़े नहीं थे ? परन्तु दुर्बल दिखाअी देनेवाले मनुष्योंकी आत्मा बलवान होगी, तो अुनकी आवाज दुनियाके दूसरे सिरे तक पहुँच जायगी । अिस समय दुनियाकी फौजेके तमाम सेनापतियोंमें हिन्दुस्तानके सेनापति महात्मा गांधीका शरीर सबसे कमज़ोर है, लेकिन अुनकी आवाज़ दुनियाके अेक सिरेसे दूसरे सिरे तक पहुँचती है ।

### कुत्तेकी मौत न मरिये

बन्दूकवाला तो बन्दूक ताकता है । अिसमें अुसे निशानेकी चिन्ता होती है । हमें किस बातकी चिन्ता ? अगर हम अहिंसात्मक हों तो हम पर निशाना लगानेकी जिम्मेदारी दूसरे पर आ जाती है ।

बापूने बहुत बार समझाया है, मगर हम तो हिंसा-अहिंसाकी चर्चामें पड़ जाते हैं । जो मरनेको तैयार हो अुसे मारनेवाला कौन है ? बापू तो ठोक-बजा कर कहते हैं कि मरना न आता हो, तो मारना भी आता है या नहीं ? और कुछ नहीं तो मारते-मारते ही मरिये । कुत्तेकी मौत मरनेके बजाय तो मारते-मारते मरिये । कांग्रेसियोंको यह बात लोगोंको समझानेकी ज़रूरत है ।

समय ऐसा आ गया है कि आपको देहातमें जाकर दुबला, चौधरा वगैरा भाअियोंसे मिलना है और अुन्हें तथा गाँववालोंको समझाना है कि आप जो दूसरे रखवाले रखते हैं वे ही आपको लुटेंगे । आपके तमाम अैव ये लोग जानते हैं, अिसलिअे रखवाले वगैरा गाँवके ही चाहिये, बाहरके नहीं । जहाँ-जहाँ शगड़े हों, वहाँ-वहाँ पंच मुकर्रर करके निपटा दीजिये । गाँवमें कोअी भूखों मर रहा हो और अुसके पास कुछ भी साधन न हो, तो गाँवको किसी भी

तरह उसका बन्दोबस्त कर देना चाहिये, चाहे तो कुछ काम देकर भी । ऐसा न हो सके तो यह बात जिलेसे कहनी चाहिये और वहाँसे भी न हो सके, तो प्रान्तसे कहनी चाहिये । मगर ऐसी स्थिति न रहनी चाहिये कि कोअी भूखों मरे ।

### अनुभवकी बात

मैं अपने अनुभवकी अेक बात कहता हूँ । बाबर देवा जब डाकू बनकर निकला, तब आणन्द तहसीलके और आसपासके प्रदेशके हरअेक गाँवके लोग शाम होते ही सब घरमें घुस जाते और दिन अुगने पर बाहर निकलते । वह डाकू ४०-५० आदमियोंको लेकर दिनदहाड़े घूमता था । किसीकी मिठाअी टूटकर बच्चोंको बाँट देता । किसीको मारना हो तो मार जाता । पुलिस खुद भी अुससे डरती थी । वे बाहरसे थानेको ताला लगवा देते और अन्दरसे साँकल लगाकर खाटके नीचे सो जाते । मगर जिस दिन हम गये, अुस दिनसे वह भाग गया । गुजरात प्रान्तीय समितिके सदस्योंको अिसी तरह घूमना है । क्योंकि लुटेरे डरपोक रैयतमें पनपते, परन्तु रैयत नाराज हो तो अुनका गुजर नहीं हो सकता ।

गाँवोंमें पंच स्थापित करके यानी वातावरण साफ करके संगठन कीजिये । गाँवोंमें जो कमजोर हों अुन्हें ढूँढ निकालिये और समझाइये । न समझें तो बाहर वालोंको बुलाअिये । अिसके सिवाय और कोअी अुपाय नहीं है । यही चीज स्वराज्यकी बुनियाद है । अिसके साथ बापूने रचनात्मक कार्यक्रमकी जो पुस्तक लिखी है, अुसे पढ़कर मनन कीजिये और अुसपर अमल करने लगा जाअिये ।

## आज़ादीके बिना और कुछ काम नहीं देगा

[ ता० २६-१-१९४२ को स्वतंत्रता दिवस पर बारडोली स्वराज्य आश्रममें दिये गये भाषणसे । ]

\* \* \*  
 सारी दुनिया विग्रहमें फँस जायगी, लगभग फँस गयी है । आप यह न मानिये कि हम लड़ाईमें शरीक नहीं हैं । जैसे चूस्हेमें जलनेवाली लकड़ीका अंतिम भाग अपनेको न जलनेवाला मान ले, तो भी वह जले बगैर नहीं रहता, वैसी ही यह बात है ।

अस वक्त सरकारकी ऐसी हालत है कि सात जुड़ते हैं और तेरह टूटते हैं । जिस तेज़ीसे लड़ाई पास आ रही है, उसे देखते हुअे कांग्रेसके सिपाहियोंकी बाहर ज़रूरत है । असलिअे व्यक्तिगत सत्याग्रहकी लड़ाई मुलतवी रखी गयी है ।

ज्यों-ज्यों लड़ाईके नगाड़े नज़दीक बजते जा रहे हैं, त्यों-त्यों सरकारके जोड़ ढीले होते जा रहे हैं और समाजके कमजोर पक्ष जोर पकड़ रहे हैं । लड़ाईके असरसे सरकारका शासन ढीला पड़ गया है । देशमें फैल रही अंधा-धुंधीसे निपटनेके लिअे उसके पास साधन नहीं, ताकत नहीं । यह लड़खड़ाता राज्य कांग्रेसके कंधों पर पड़नेवाला है, आपको यह स्थिति समझ लेनेकी ज़रूरत है ।

यह लड़ाई गाँवोंमें नहीं आयेगी, परन्तु उसका असर तो थोड़ा-थोड़ा आपके जीवनमें होगा ।

\* \* \*  
 यह लड़ाई ऐसी है कि असमें सारी दुनिया भी खतम हो सकती है । यह लड़ाई आखिरी है या अेक और होगी, असका पता नहीं । बादमें दुनियाको अकल आयेगी और गांधीजीका कहा मानेगी तभी लड़ाइयाँ बन्द होंगी । ऐसा समय आनेवाला है जबकि बहुतसे लोग यह सोचेंगे और मानेंगे ।

\* \* \*  
 घटनाओं तो भयंकर भी हो सकती हैं, मगर उनसे डरना नहीं चाहिये । अभी समय ऐसा है कि कांग्रेसवाले गाँव-गाँव घूम कर गलत बातें न फैलने दें । किसी प्रकारकी घबराहट नहीं रखनी चाहिये । हमारे छप्परोंके लिअे कोअी बमका खर्च नहीं करेगा । हम सागभाजी पर जिन्दा रह सकते हैं । रूखी-सूखी रोटी खाकर जी सकते हैं । अनाज अकट्टा करके रखिये । कोअी भूखा न रहें । सुखमरी अुद्वेग पैदा करती है । भूखेको काम दीजिये और रोटी दीजिये । हरअेक

गाँव अपनी चौकीदारीकी व्यवस्था करे। गाँवकी पंचायत स्थापित करके गाँवके झगड़े उससे निपटवाने चाहिये। अिस समय आप सबका कर्तव्य यह है और मेरा संदेश यह है कि चूँकि कठिन समय आनेवाला है, अिसलिये अँच-नीचके और जाति-वर्गके भेदभाव भुलाकर पक्का संगठन कीजिये और चौकीदारीकी पूरी तैयारी कीजिये। असाधारण समयमें हम खुद ही अपने पुलिस-चौकीदार हैं। अैसा समय आ सकता है कि बाहरसे चींजे आनी बन्द हो जायँ। अहमदाबादमें लाखों मजदूर हैं। अभी तां रातपाली बन्द हो गयी है, क्योंकि कोयला नहीं मिलता। खल जलाते हैं और लकड़ी जलाते हैं। परन्तु अुसे लानेके साधन भी बन्द हो जायेंगे, तब मिले बन्द हो जायँगी। अुस समय आप गांधीजीको याद करेंगे कि वे तो २० वर्षस कह रहे हैं चरखा चलाओ।

हमारे पूर्वजोंने घरमें बैठकर कातनेकी खोज की। यंत्रोंसे तो यह राक्षसी विद्या पैदा हो गयी।

गाँव खुद स्वावलम्बी बन जायँ और रक्षाके लिये भी दूसरेका मुँह न ताकना पड़े, अिसीका नाम स्वराज्य है।

रचनात्मक कार्यक्रमका केन्द्र चरखा है। अैसी स्थिति नहीं आनी चाहिये कि अितनी अधिक कपास पैदा होने पर भी कपड़ेका शोर मचे। समझदारीकी बात यह है कि प्रत्येक गाँव अपनी ज़रूरतकी कपास जमा कर ले।

शुद्ध दूधकी तरह 'हरिजन' से आपको साफ़ बातें मिलेंगी। अकेली खादीकी ही बात नहीं है, परन्तु खादीके आसपास स्वराज्यकी रचना है। देहातकी फूट मिटानी है, झगड़े बन्द करने हैं और गाँवोंके चारों तरफ़ रक्षाकी व्यवस्था करनी है।

सूरत जिलेका शरीर कोमल है, अिसलिये हमारे यहाँ अुपद्रव नहीं हैं।

बाहरसे आनेवाला अनाज भी बन्द होनेवाला है। सिर्फ़ खेती पर गुज़र करनेकी नौबत आनेवाली है। जुतायी, खाद और पानी सोना पैदा करते हैं। अपने खेतोंको अच्छी तरह जोतिये। अपने पशुओंकी खाद और मैलेका पूरा अुपयोग कीजिये। अिसमें अकल और होशियारीका काम है।

आलस्य करनेवाले, अँश-आराम करनेवालेके लिये स्वराज्य नहीं है। स्वराज्य वह लाता है, जो अपना पेट भरनेमें ही संतोष नहीं मानता, बल्कि यह देखता है कि अुसके गाँवमें कोअी भूखा नहीं रहता।

काग्रेस अक अैसी संस्था है, जिसकी कोअी मिसाल नहीं। करोड़ों आदमी अुसके पीछे हैं, अुसकी आवाज़ सुनते हैं। कोअी भी सत्ता आये अुसके विरुद्ध हमारी लड़ायी रहेगी। मुल्कको कब्जेमें रखनेवाली किसी भी सत्ताके विरुद्ध काग्रेसकी लड़ायी रहेगी। भूत जाय और पलीत आवे, अैसा हमें नहीं करना है। चोर और डाकूमें हमें चुनाव नहीं करना है।

१२१

## सफ़ाई सीखिये

[ ता० ७-३-१९४२ को इजिरा ( ज़िला सरत ) में दिये गये भाषणसे । ]

अेक महीनेसे आपके गाँवमें आराम लेनेके लिये आया हुआ हूँ । यहाँ मैंने अच्छी तरह शांतिका अनुभव किया । जितनी शांति जिन्दगी भरमें नहीं भोगी अुतनी यहाँ भोगी । आजकल संसारमें जो अुथल-पुथल हो रही है, अुसका यहाँ कोअी पता नहीं चलता । मुझे तो यह जगह खूब पसंद आयी है । यहाँ यह दीपस्तम्भ बन्द हुआ, तब सिंगापुरके पतनकी खबर लगी । सिंगापुरके बन्दरके लिये हिन्दुस्तानके करोड़ों रुपये खर्च हुअे थे, मगर अुसका पतन होनेमें ८ दिन भी नहीं लगे ।

\*

\*

\*

यहाँ की आबहवा तो अच्छी है, मगर अिसकी क्रूर करते आनी चाहिये । हीरकी कीमत जौहरीकी मालूम होती है । बन्दरको दे दिया जाय, तो वह अुसे चबायेगा और अुसके दाँत टूट जायँगे ।

आप पिछड़े हुअे हैं । अमावस या ज्वारके समय रास्ता बन्द हो जाता है । दूसरे देशोंमें जाकर देखिये, तो वहाँ अैसी जगह पर बन्दरगाह बनाये होते हैं और बड़े-बड़े जहाज़ होते हैं । यहाँ मछलिया पकड़नेको नावें हैं । बन्दरगाह तो सरकार बना सकती है । आप थोड़े ही बना सकते हैं ?

यह छोटा-सा गाँव है, थोड़ी-सी बस्ती है, अुम्दा पानी है और छोटी-सी पाठशाला है । मेरे जैसा कोअी आदमी अ १ तब झाड़-बुहार कर साफ़ कर दिया जाय, और चला जाय तब फिर टेकड़ी पर पाखाना बना दिया जाय, अैसा नहीं होना चाहिये । पाठशालाके पास तो बगीचा बनाना चाहिये । गुलाबके पेड़ लगाने चाहियँ । लड़के-लड़कियोंको अुनमें पानी देना चाहिये । मगर अिसकी चिन्ता शिक्षकको होनी चाहिये ।

अुत्तम जीवन बिताना हो तो पहले तो हमें यह विचार करना चाहिये कि जीनेके लिये सबसे जरूरी चीज़ कौनसी है । वह है हवा । अुस पर किसीका अधिकार नहीं है । अुस पर सरकारका काबू भी नहीं चल सकता । समुद्रके किनारे सबसे अच्छी हवा आती है । अितनी हलकी हवा होती है कि अुससे फेफड़े भी अच्छे हो जाते हैं । अिसलिये अैसी जगहों पर लोग आरोग्य-

भवन बनाते हैं । दूसरी चीज़ पानी है । जहाँ खड्डा खोदिये वहीं पानी मौजूद है । यह भगवानकी देन है । उस पर किसीका नियंत्रण नहीं है । भगवानका ही नियंत्रण है । उसका उपकार मानना चाहिये कि उसने अितनी अच्छी हवा और पानी दिया है । रूखी-सूखी रोटी मिल जाय तो हिन्दुस्तानके ग्रामीण लोगोंको बहुत संतोष हो । यह अच्छी बात है । जो लोग मछली खानेवाले हैं, उनक लिये तो समुद्रमें ढेरों मछली मौजूद है । फिर बाकी रह जाता है पहननेका कपड़ा, सो उसके लिये हमें हाथ चलाना चाहिये ।

आपको हवा मुफ्त मिल जाती है, पानी मुफ्त मिल जाता है; तो फिर अनाज और कपड़ा पैदा कर लीजिये । जरूरतसे ज्यादा चीज़ काममें लेना अच्छा नहीं है । मैं देखता हूँ कि आपकी स्त्रियाँ कमसे कम कपड़ा अिस्तेमाल करती हैं;। यह बहुत अच्छी बात है ।

गाँवको साफ़ रखना चाहिये । गाँवमें चिथड़े पड़े हुअे नहीं होने चाहियें । मवेशियोंके गोबरके ढेर चाहे जहाँ पड़े हुअे नहीं होने चाहियें । गन्दगी नहीं होनी चाहिये । विदेशियोंसे सबसे बड़ी चीज़ अगर सीखने जैसी है, तो वह स्वच्छता है ।

मैंने अेक महीना शांति भोगी । यहाँके लोग अुद्यमी हैं । दरवाज़े खुले रख कर भी सो सकते हैं । चोरी नहीं होती । आप बहुत भले और सज्जन लोग हैं, अिसलिये थोड़ा बहुत साफ़ रहना भी सीख लीजिये । आप अपनी जरूरतकी चीज़ पैदा करना सीख लीजिये । मनुष्य खुद ही अपने चारों तरफ़ स्वर्ग या नरक बना सकता है ।

## गाँवोंकी रक्षा

[ ता० ७-३-१९४२ को आणन्दमें दिये गये भाषणसे । ]

\* \* \*

हमें परिस्थिति समझ लेनी चाहिये । जिसका किसीको पता नहीं है कि जो आज स्वतंत्र हैं, वे कल रहेंगे या नहीं ।

महाभारतके युद्धकी कथाओं सुनी है । मुलम्मा चढ़ाओ हुआ बातें सुनी हैं । परन्तु महाभारतका युद्ध जिस विश्वयुद्धके आगे कुछ भी नहीं था । महाभारतकी लड़ाईमें मर्यादित क्षेत्रमें लड़ते थे । आजकलकी लड़ाईका मैदान, जहाँ लड़ाईयाँ होती हैं वहीं नहीं होता, बल्कि जितने देश उसमें शरीक होते हैं वे सब लड़ाईके मैदान हैं । ज़मीन पर ही नहीं, आकाशमें भी लड़ाई होती है, पातालमें — पानीमें — भी लड़ाई होती है । लड़नेवालेको यह पता नहीं होता कि परिणाम क्या होगा । लड़नेवाले दोनों ही छूटे हैं । दोनों आश्वरके नाम पर लड़ते हैं । दोनों आश्वरको पूजनेवाले हैं । वे अपनेको सुधारक और जंगली जातियोंको ज्ञान देनेवाले कहते हैं । अन्तमें अतिहासमें लिखा जायगा कि दूसरोंको जंगली कहनेवाले खुद हैवान जैसे थे ।

दुनियामें जब ऐसा भयंकर युद्ध हो रहा है, तब एक आदमी ज़मीन पर पैर रखकर कहता है कि जो मनुष्य तलवारसे लड़ते हैं, उनका पतन तलवारसे ही होगा, तलवारसे ही उनके हाथ नीचे गिरेंगे । अन्तमें वे 'अहिंसा परमो धर्मः' को स्वीकार करेंगे ।

सिगापुरमें करोड़ों रुपये खर्च किये गये । अन्त तक कहते रहे कि हमारी अतिनी तैयारी है कि जापानी उसका मुकाबला नहीं कर सकेंगे । लेकिन अपनी तैयारीकी जितने दिन तारीफ की, उतने दिन भी नहीं टिके ।

\* \* \*

अब अल्ट्रा क्रम शुरू हुआ है । पहले गाँव नष्ट होकर शहर बने थे । अब लोग शहरोंसे भागकर देहातमें आने लगे हैं ।

हम क्या मदद करेंगे ? साथ बैठकर घूँघट निकालकर रोना-पीटना हो तो ठीक है । कह दें तुम बहुत अच्छे थे । लेकिन अपूरसे गोले बरसे तो हम क्या करें ? कुछ करना सिखाया हो तब न ?

लेकिन जैसे किसी दावानलके फैलने पर, बाढ़ आने पर, हम सब अेक हो जाते हैं, वैसे ही आज भी हमें अेक हो जाना चाहिये ।

\* \* \*

हमारा कहीं कुछ नहीं है । हम भगवानकी शरणमें पड़े हैं । हमारे जैसा कोअी सुखी नहीं है । जिसने किसीका छीना न हो, अुस पर दुःख नहीं आता । अीश्वरके सिवाय हमारा कोअी नहीं । राज्य चला जायगा, तो कपड़े झाड़ देंगे । हमारा क्या जायगा ? मगर हमें अेक बात समझ लेनी है । किसी भी तरहकी अन्धवस्था हो जाय, तो कुत्ते-बिल्लीकी मौत नहीं मरना है । गांधीजीसे अेक चीज़ सीखने की है : निर्भयता । अिस जीवनमें आपके लिये जो अवसर आया है, वह किसी जन्ममें नहीं आयेगा ।

\* \* \*

सुख-दुःख तो कागज़के गोले हैं । गहनोकी रक्षा करनेमें मत लगे रहना । बारह महीनेका अनाज भर लेना । अगर आप पर दुःख पड़ेगा, तो वह आपकी भीतरी कमज़ोरीके कारण पड़ेगा । लाठियाँ खाकर बहादुरीसे मरना न आये, तो भी कायर बनकर भागना नहीं चाहिये । अर्हिसासे या हिंसासे दुश्मनका सामना करना सीखना चाहिये ।

\* \* \*

अपने गाँवोंकी रक्षा खुद कर लीजिये । मौतका भय छोड़ दीजिये । संगठनमें शरीक हो जाअिये । मनमें मेल रखिये । जो दुःखी और भूखे हों, अुन्हें काम दीजिये । और कोअी अपंग हो, तो अुसे खानेको दीजिये । वैरभाव और झगड़े भूलकर काग्रिसका साथ दीजिये ।

१२३

## एक हो जाअिये

[ ता० ९-३-१९४२ को करमसद ( जिला खेड़ा ) में स्वागत और मानपत्रके जवाबमें दिये गये भाषणसे । ]

\* \* \*

हिन्दुस्तानकी आज्ञादी प्रत्यक्ष देखनेकी मेरी अभिलाषा है । जीवन क्षण-भंगुर है । अश्वरकी माया है । उसे कोअी समझ नहीं सकता । हम अपनी आँखोंके सामने देख रहे हैं कि बड़े-बड़े साम्राज्य अलुट गये । बड़े-बड़े देशोंका बातकी बातमें सफ़ाया हो गया । गीताके ग्यारहवें अध्यायमें श्रीकृष्णका जैसा विकराल रूप बताया गया है, वैसा हो रहा है ।

\* \* \*

महात्मा गाँधीने सेवाका मंत्र दिया । उस सेवाके काममें मैं भी शामिल हो गया और अस थोड़ेसे जीवनमें जितनी हो सकी अतनी सेवा की । उसे आपने अस मानपत्रमें बढ़ा-चढ़ाकर बता दिया । माताको जैसे अपना काना-कुबड़ा बच्चा भी सुन्दर लगता है, वैसे ही मेरे प्रति आपका प्रेम है ।

\* \* \*

जो आखिरी वक्त तक सेवा न करे, वह सच्चा सेवक नहीं । सच्चे राजपूतोंकी कथाओं पढ़नेसे मालूम होता है कि वे सिर अलग हो जाने पर भी लड़ते थे । सिपाहीका धर्म कठोर धर्म है । जो नौजवानोंके लिये कोअी प्रेरणा छोड़ जाय, वही सच्चा सेवक है । मानपत्रमें वर्णन किये गये गुणोंका पता तो जीवन समाप्त होने पर ही लग सकता है ।

\* \* \*

जो मनुष्य सम्मान प्राप्त करने योग्य होता है, वह हर जगह सम्मान प्राप्त कर लेता है । परन्तु अपने जन्म स्थानमें सम्मान प्राप्त करना कठिन है । मैं यहाँकी धूलमें खेला हूँ । यहाँकी मिट्टीसे बना हूँ । यहाँ मेरे कअी बुजुर्ग रहते हैं । यहाँ मेरे साथ खेले हुअे विद्यार्थी हैं ।

\* \* \*

मैं जात-बिरादरीको भूल चुका हूँ । सारा हिन्दुस्तान मेरा गाँव है । सभी जातियोंके लोग मेरे भाअीबन्द हैं । मैं अस अभिलाषासे यहाँ आया हूँ कि आपको महासागरके दर्शन कराऊँ । हमारे गुणगान करनेकी ज़रूरत नहीं है ।

वे तो अपने आप बोलते हैं। छिपाये छिपते नहीं। परन्तु दोष अधिक बलवान हैं। क्या हम पड़ोसीका छप्पर या हमारी हृदमें उसका निकला हुआ भाग बरदास्त कर सकते हैं? उनसे हमारी आँखोंको संतोष होता है या वे खटकते हैं? हमारे अपने सम्बन्धियोंकी, अरे सगे भाभीकी बढ़ती भी हमें खटकती है, यह किस घरतीका दोष है।

जब हमारे बापदादोंने गाँव बसाये थे, तब वे बादशाह माने जाते थे। आजकल तो साँप चला गया और लकरी रह गयी। इस समय सब जातियोंको अपनी छत्रछायामें ले लीजिये। बूढ़े लोग न मानें तो भले ही न मानें। उनके विचार अब नहीं बदल सकते। नौजवानोंको उनकी अिष्णत करनी चाहिये, उनका अपमान नहीं करना चाहिये। परन्तु उनका रास्ता भूलभगा हो, तो विनयपूर्वक उन्हें समझानेकी कोशिश कीजिये और न मानें तो उत्तम रास्ता सत्याग्रहका तो है ही।

\* \* \*

कुलीनता बापदादोंके देनेसे नहीं मिलती। जो चरित्रवान, सज्जन और नीतिवान है, वह चाहे जैसे कुलीनको भी वशमें कर सकता है। नीचा खानदान या छोटा खानदान, ऊँचा खानदान या बड़ा खानदान, ये सब बातें भूल जायिये। इस समय बादशाही धूलमें लोट रही है।

\* \* \*

व्यक्तिगत स्वार्थ भूलकर अच्छा काम होता हो, तो उसमें भरसक मदद करनेकी वृत्ति रखनी चाहिये। बालिशतमर ज़मीन दबती हो, तो उसके लिये गाँवमें फूट नहीं फैलानी चाहिये।

\* \* \*

मेलका वातावरण पैदा कीजिये। कोर्ट-कचहरियाँ छोड़ दीजिये। गाँवको सीधे रास्ते लगानेकी कोशिश कीजिये। गाँवमें पंचायत हो, तो उस पर गाँवका प्रेम बरसना चाहिये।

मनुष्य रुपयेसे कुछ नहीं कर सकता। यह तो यन्त्राधीमें रुपयेवालोंसे पूछिये। क्या करें? सोना लें? ज़मीन लें? नोट लें? इस प्रकार कभी तरहकी चिन्ताओं अन्हें सताती हैं।

\* \* \*

सभी जातियाँ एक पिताकी संतान हैं। मनुष्यके मर जाने पर ब्राह्मणका चोला हो या चमारका, उसे कोअी नहीं छू सकता। प्राण तो पवनके साथ मिल जाते हैं और यह चोला रह जाता है। इसलिये ऊँच-नीचका भेद क्यों मानते हैं? और मीतसे भी क्यों डरते हैं? जो पैदा हुआ है उन सभीको मरना

होगा । तो फिर होला पक्षीकी तरह तड़प-तड़प कर क्यों मरें ? मर्दोंकी तरह क्यों न मरें ? मरना-जीना श्रीश्वरके हाथकी बात है । तो फिर व्यर्थ वाद-विवाद क्यों करें ? अच्छा काम क्यों न करें ? पड़ोसीसे आर्षा क्यों रखें ? पड़ोसीसे या सम्बन्धियोंसे बदला लेनेके लिये दिनको या रातको डाका डलवाने या हमला करवानेके बराबर बुरा काम कोभी नहीं ।

\* \* \*

सिंगापुरका पतन हो गया, मलायाका पतन हो गया, सुमात्रा-जावाका पतन हो गया । कल रंगूनका पतन होगा । बादमें कलकत्ते पर बम गिरेंगे । अब कहते हैं कि हमारी मदद करो । मुर्दा अुठानेमें क्या सहायता दी जाय ? चीनको अंग्रेज़ और अमेरिका सहायता देते ही रहते हैं और कहते हैं कि तुम बड़े बहादुर हो । अिस प्रकार दूसरोंको लड़ाकर, चढ़ जा बेटा सूली पर, वाली बात करना हुआ ।

\* \* \*

ये सब लुटेरे हैं । अेक कहता है कि हम आर्य हैं । दूसरे कहते हैं कि हम श्रीश्वरके नाम पर लड़ रहे हैं ।

अेक तरफसे मुसलमानोंको भड़काते रहते हैं और फिर हमसे कहेंगे कि अेक होकर आओ । यह सरकार अैसे खेल खेलती रहती है । मगर आसमान फट जाय, तो पैबन्द कहाँ लगाया जाय ?

\* \* \*

हमारे यहाँ जब बाढ़ आयी, तब बड़े-बड़े पेड़ोंकी डालियों पर पच्चीस-पच्चीस आदमी बैठ गये थे । जो मिला सो खाया । अुस समय किसीको झूत नहीं लगती थी । अब भी अैसी ही बाढ़ आयी है । अिससे आपको बच निकलना हो, तो अेकता रखिये, निडर बनिये, अेक दूसरेकी सहायता कीजिये और गाँवकी रक्षा करनेकी तैयारी रखिये ।

रुपया तो आज है और कल चला जायगा । सट्टेके बाज़ारमें बहुतसे लोग रुपया खो देते हैं, परन्तु सेवाके बाज़ारमें कभी नुकसान नहीं होता । मुझे आशा है कि मेरे दिलकी बातें आप ध्यानमें रखेंगे ।

## गाँवका संगठन कीजिये

[ ता० ९-३-१९४२ को नद्वियादमें दिये गये भाषणसे । ]

\* \* \*

अस सरकारकी तो अेक जगह स्थिति सुधरती है, तो दस जगह बिगड़ती है । मरते समय पुण्य किया जाता है । पिछले पापोंका प्रायश्चित्त किया जाता है । मगर उसे तो यह भी नहीं सूझता । परन्तु हमें गिरे हुअेको लात नहीं लगानी है । यह सत्याग्रहीका काम नहीं है । अन्तिम समय पर उसके कानमें राम-नाम बोलते हैं, परन्तु वह बहरी हो तो क्या करें ? उसके शरीरके जोड़ टूट रहे हैं और उसकी रग-रग टूटने लगी है । अपने पास बची हुआ शक्ति वह अपने बचावमें लगायेगी । अितनी बात स्वीकार करनी चाहिये कि लगातार हार होनेपर भी वह घबराती नहीं ।

अब हमारे घर पर आयी है । अितनी बड़ी प्रज्ञासे, दुनियाके पाँचवें हिस्सेकी आबादीसे हथियार छीन लिये । दो सौ वर्षसे हमे हथियार नहीं रखने दिये । असलिअे हमें भी आदत पड़ गयी है कि कोअी ज़रा सी बात हुआ कि चलो पुलिस थाने पर । मगर अब अनका पुलिस थाना नहीं रहेगा ।

अैसे अनिश्चित समयमें संभव है कुछ लोग लूटपाट करने लगें । अैसे समय यह न सोचना चाहिये कि दूसरोंके यहाँ लूटपाट हो तो हमें क्या ? आज अनकी तो कल हमारी बारी आ सकती है । और रक्षाका काम भैयाओंसे, चीकीदारोंसे या पराये आदमियोंसे नहीं होगा । चीकीदार रखेंगे तो वे ही आपको लूटेंगे । हमें अपनी रक्षा आप ही करनी सीख लेना चाहिये । मौतका डर दिलसे निकाले बिना बहादुरी नहीं आयेगी । किसी भी हुकूमतके पास अैसी बन्दूक या तोपका गोला नहीं है, जो जिसकी मौत न आयी हो उसे मार सके । और जिसकी मौत आ गयी हो, उसमें प्राण डालनेकी ताकत भी किसीमें नहीं है । अैसी चीज़ न किसीको मिली, न कभी मिलेगी । आजकल शहरोंमें जो धनवान हैं, उनमें यह डर घुस गया है कि अस रुपयेका सोना ले लें या ज़मीन ले लें ? जो फक्कड़ हैं, उनकी तो मौज है । क्योंकि उनहें कोअी लूटनेवाला नहीं । अब जात-पाँतके, अँच-नीचके, सम्प्रदायोंके भेद-भाव भूलकर सब अेक हो जाअिये, मेल रखिये और निडर अनिये । घरमें बैठकर काम करनेका समय नहीं है । बीती हुआ घड़ियाँ ज्योतिषी भी नहीं देखता । गांधीजी जो-जो सूचनाअें दें, उन पर अमल करते रहिये । अपने गाँवका संगठन पक्का कीजिये ।

हमने दो साल पहले प्लानमें सरकारसे कह दिया था कि असा काम कीजिये, जिससे जनताको यह लड़ाही अपनी अनुभव हो । मगर अन्होंने नहीं सुना । अब अँग्लैण्डसे बातचीत करनेको आदमी भेज रहे हैं ।

आज तो लोगोंको यह परेशानी हो रही है कि रुपये का क्या करेंगे । हमारे पास जो धन है, उसका सदुपयोग हो सकता है । आपके पास जो रुपया है, उसका अुपयोग करनेका यही समय है । शहरोंसे घबराकर भागदौड़ करनेकी जरूरत नहीं है । असा अवसर आ जाय, तो व्यवस्थापूर्वक जाअिये । वैसे आरामसे व्यापार करते रहिये । शहरोंमें कोअी भूखे और बेकार लोग हों, तो वे अुपद्रवकी जड़ हैं । अन्हें बचाना चाहिये । अैसे लोगोंकी मददके लिये अुचित हिस्सा दीजिये । गुमास्तोंके प्रति भी दयाभाव रखकर अुनकी स्थिति सुधारिये ।

३

[ ता० १५-३-१९४२ को अहमदाबाद काँग्रेस हाअुसमें म्युनिसिपल दलकी बैठकमें दिये गये भाषणसे । ]

जो डेमॉक्रेटिक ( लोकतंत्री ) संस्था होती है, अुसमें विरोधी दलका स्थान होता है । वह टीका-टिप्पणी करता ही रहता है । यह अुसका धर्म है ।

\* \* \*

हमें दोहरे जाग्रत रहना चाहिये ।

\* \* \*

पहले पहल कुरसी पर आकर बैठे और मालाअें पहनाअीं कि गुप्त अभिमान पैदा हो जाता है ।

\* \* \*

हमारे यहाँ साम्प्रदायिक दंगेका डर है । यह शेरके मुँहमें खून लगाने जैसी बात है । हमारी सारी आबरू खतम हो गअी ।

\* \* \*

हमें प्रतिज्ञा लेनी चाहिये कि मुझे पुलिसकी मदद माँगनी ही नहीं है । भले ही वह अपना फर्ज अदा करे ।

\* \* \*

म्युनिसिपल कर्मचारीवर्ग लापरवाही करता हो, तो अुस पर हमारा अधिकार है । मगर ये काम अधिकारसे — सत्तासे नहीं होते । घोड़ेको चाबुक लगानेसे तेजी नहीं आती । सिर्फ दिखानेसे आती है ।

\* \* \*

यह अनुभव न हो कि सेवा कैसे की जाय, तो सेवाके बजाय कुसेवा होती है ।

\* \* \*

विभागके अधिकारियोंको छोड़कर अुनके मातहतोंको सीधे बुलवाने ल्यों, तो वे अधिकारी अुदासीन हो जाते हैं, अुनकी प्रतिष्ठा चली जाती है ।

\* \* \*

अुसके सिवाय जो बड़े अफसर हैं, अुनकी मर्यादा-प्रतिष्ठा रखनी चाहिये । अुसे नष्ट कर देंगे तो वे काम नहीं कर सकेंगे । आपको फ़ैसला कर लेना चाहिये कि अुन्हें रखना है या नहीं । मगर रखनेके बाद अुन्हें छेड़ना नहीं चाहिये । अुनके मातहतोंके सामने तो अुनकी अिज्जत रखनी ही चाहिये ।

\* \* \*

कुछ आदमी निकम्मे भी होते ही हैं । मगर अुनके साथ आपको वास्ता नहीं रखना चाहिये । आपको तो अफसरसे हिसाब लेना चाहिये ।

बार-बार अफसरोंको नहीं बुलाना चाहिये । अुनके दफ्तरमें तो जाना ही नहीं चाहिये । अससे हमारी प्रतिष्ठा घट जाती है । हमारा दफ्तर हमारी कमेटीका कमरा है । हमें अुन्हें बार-बार नहीं बुलाना चाहिये । वे भी थक जाते हैं । बार-बार बुलानेसे अकुला जाते हैं । हमने अुनके द्वारा अपना कुछ भी स्वार्थ पूरा करा लिया, तो हमारी कीमत घट जाती है । मोतीकी आब चली जाती है । म्युनिसिपल सदस्य जैसे लाभ न अुठाकर कुछ न कुछ त्याग करें । आप पचास आदमी यह भाव रखें, तो अस म्युनिसिपेलिटीकी पूजा होने लगेगी ।

\* \* \*

४

[ ता० १५-३-१९४२ को अहमदाबाद लोकल बोर्डके मैदानमें सार्वजनिक सभामें दिये गये भाषणसे । ]

\* \* \*

डेढ़ वर्षमें जो अितिहास लिखा गया है, वह सदियोंमें नहीं लिखा गया ।

\* \* \*

अिस शहरमें दंगा हुआ और बाज़ारमें दिन-दहाड़े अिमारतें जला दी गयीं । दुकानें लुटनेकी आवाज़ मेरे कानमें पढ़नेसे मुझे जो दुःख हुआ, अुसका घाव अभी तक भरा नहीं है । अिस दुःखको मैं नहीं पचा सकता । अभी तक अुसका असर मुझ पर बना हुआ है ।

\* \* \*

अेकदम बया सूझा कि अेक-दूसरेके गले काटने लगे !

\* \* \*

परन्तु मुझे एक बातका दुःख है कि हमारी अिउज्जत चली गयी । अहमदाबाद शहरको कलंक लगा गया । वह कैसे मिटे ? एक ही तरहसे मिट सकता है कि हम अस प्रकार भगदड़ न मचायें । ऐसी कोशिश करनी चाहिये कि आर्बिदा ऐसा वातावरण पैदा न हो ।

\* \* \*

अस्सी-नब्बे निर्दोष आदमी बेमौत मर गये, अिउके बजाय दस आदमी हिम्मतके साथ मर गये होते, तो यह घटना कभी न होती । मुझे आपसे कहना चाहिये कि गांधीजीको अिउसे बहुत दुःख हुआ है । दुनियामें अुनकी हँसी हुआ, मज़ाक अुड़ा ।

बादमें सब सरकारके पास गये कि जाँच कीजिये कि यह किसने किया ? हत्यारा कभी यह जाँच करता है कि किसने हत्या की ?

\* \* \*

आप कभी मत भागिये । मुक्ताबला कीजिये । सारी दुनिया यही करती है । अिउसे आगे गांधीजीका सत्याग्रहका मार्ग भी है । हिन्दू हों या मुसलमान, विरोधीकी छुरीसे मरिये । परन्तु अिउ अहिंसाके दर्शन हों तब न ?

\* \* \*

अहिंसाका बहाना न बनाअिये । अिउमें अहिंसाका तो नाम-निशान भी नहीं था । अहिंसाको हमने अपनी कायरताको छिपानेका साधन बना लिया था ।

\* \* \*

दो साल पहले पृनामें प्रस्ताव पास किया था कि तुम्हारा (सरकारका) और हमारा कठिन समय आनेवाला है, अिसलिअे राष्ट्रीय सेना बनाने दो । तो कहने लगे 'हमारी नैतिक जिम्मेदारी है । छोटी-छोटी जातियोंका दायित्व हमारे सिर पर है ।' अुन्होंने तो सारी दुनियाकी जिम्मेदारीका ठेका ले रखा है !

## अहमदाबादके धनिकोंसे

[ त।० २५-७-१९४२ को अहमदाबादके वाडीलाल साराभायी अस्पतालमें दिया गया भाषण । ]

### मीठी स्मृतियाँ

मैं जब जब अहमदाबाद आता हूँ, तब तब मुझे अहमदाबादमें जिस जगह हुआ राष्ट्रीय कांग्रेसकी मीठी स्मृतियाँ हो आती हैं और उसके विकासके बीस वर्षका इतिहास मेरी आँखोंके सामने आ जाता है। जब मैं अहमदाबाद म्युनिसिपैलिटीमें था, तब अहमदाबादके श्री चीनामी सेठ मेरे पास आये और मुझसे कहने लगे कि मुझे थोड़ासा दान करना है। जिस शहरमें प्रसूति-गृह नहीं है, जिसलिये आप साथ दें तो कुछ करूँ। उनकी अच्छा यह थी कि शहरमें ही प्रसूति-गृह बने। मगर मैंने यह कह कर समझाया कि शहरसे बाहर अहमदाबादकी बहनोंकी तन्दुष्टी अच्छी रहेगी, जिसलिये नदीके पार बनवाइये। उनका यह खयाल था कि अहमदाबादकी बहनोंको आदत न होनेके कारण वे अितनी दूर कैसे जा सकती हैं? अन्तमें सब-कुछ ठीक हो गया और यहीं रखनेका निश्चय किया गया। अब वह जिस स्थितिमें पहुँच गया है। कल वे फिर मेरे पास आये और कहने लगे कि वह तो छोटा पड़ता है; अगर म्युनिसिपैलिटी मदद दे, तो उसका विस्तार हो सकता है।

### जिसमें अहमदाबादकी शोभा नहीं

अहमदाबाद जैसे शहरमें जैसे गृहमें सिर्फ़ एक सी पचहत्तर बिस्तर ही हों, यह हमें शोभा नहीं देता। और वह कोभी अकेले अहमदाबादके लिये ही नहीं है, देहातके लोगोंके लिये भी है। और परीबोंके घरोंमें तो साधन ही कहाँ हो सकते हैं ?

### दान किया वह कमाया

आजकल अहमदाबादमें धनकी ऐसी बाढ़ आ गयी है, जैसी पहले कभी नहीं आयी थी। मगर यह बाढ़ कृत्रिम है। वह लड़ाईके कारण है। उसकी तरफ़में और बहुतसे कारण हैं। जिसलिये उसका आप जो उपयोग कर लेंगे वही रहेगा। आज जो दान-पुण्य होगा, वह कमाया कहा जायगा। वैसे बादमें कुछ नहीं बचेगा।

लोगोंको यह युद्ध जितना दारुण महसूस होना चाहिये, अतना नहीं हुआ। आजकल महासागरमें जितने जहाज़ डूब रहे हैं, उन सबका रुपया बराबर बाँट दिया जाय तो कोअी भूखा न रहे। आजकल करोड़ों रुपयेके जो जहाज़ डूबते हैं, सब व्यर्थ जाते हैं। वे मछलियोंके भी काम नहीं आते। दोनों पक्ष कहते हैं कि हम सत्यके लिये लड़ रहे हैं। इसमें जो हारेगा उसका नाश हो जायगा, परन्तु जो जीतेगा उसका भी नाश हो जायगा ! अिन दोनोंका नाश हो जायगा। इसमें हम सब भी नहीं बचेगे।

### दूसरा मालिक नहीं बनायेंगे

आम तौर पर हिन्दुस्तानमें एक ऐसी प्रथा चल पड़ी है कि मनमें एक बात होती है और बाहर दूसरी ही कही जाती है। हरएककी ऐसी भावना है कि इस राज्यका अस्त हो जाय तो अच्छा। लोग उसे प्रगट नहीं कर सकते, मगर दिलमें ऐसा चाहते हैं और विरोधीकी जीत सुनकर खुश होते हैं। यह अच्छा नहीं है। हमें एक मालिकको बदल कर दूसरा नहीं बनाना है। मालिकके बदलनेसे किसी गुलामका लाभ नहीं होता। मगर हमें स्वतंत्र तो होना ही चाहिये और स्वतंत्र भारत ही युद्धमें मदद दे सकता है।

वाअिसरॉय कहते हैं कि यहाँ नेशनल फ्रण्ट तैयार कीजिये। मगर दूसरी तरफ़ कहते हैं कि हिन्दुस्तानमें एक राष्ट्र (नेशन) नहीं है, हिन्दू और मुसलमान दो राष्ट्र हैं। तब किसका नेशनल फ्रण्ट बनायें।

### यदि आज़ाद होते तो . . .

आजकल जो लड़ाई हो रही है, उसके कारण जैसे शहरोंमें धनका ढेर लगा रहा है। आप जो सौ कमाते हैं, उसमें से अस्सी सरकार ले लेती है। अिस-लिये यह दान करनेका समय है। ऐसा समय दुबारा नहीं आयेगा। अहमदाबादमें करोड़पति लोग हैं। सेठ मफ़तलाल चार किताब, मेरे जितना पढ़े हैं, तो भी वे करोड़ों कमाना जानते हैं। यहाँ विदेशी सरकार किसी तरहके अुद्योगोंका विकास नहीं होने देती थी। फिर भी एक अपढ़ आदमी अपनी दाँव-पेंचकी विद्यासे अितना काम करके दिखाता है। तब अगर हमारा देश आज़ाद होता और हमारा व्यापार-अुद्योग अनुकूल स्थितिमें चलता, तो उसका कैसा परिणाम निकलता ?

अिस भूमिमें एक बात है। कितने ही अुतार-चढ़ाव आयें, तो भी अिसमें पुण्यशाली आत्माओं पैदा होती हैं। अिस समय संसारमें कोअी सबसे महान व्यक्ति हो सकता है, तो वह महात्मा गांधी हैं। अुनके कारण आज हमारा देश दुनियामें चमक गया है। अगर हम अुनकी सलाहके अनुसार काम न करें, तो हमारे बराबर मूर्ख कोअी नहीं।

### स्वतंत्र होना पहला काम

अस अस्पतालकी तुलना स्वतंत्र देशोंके अस्पतालोंसे की जाय, तो अिसे कोअी अस्पताल कहेगा ही नहीं । उनमें तो कितने ही साधन, कितने ही सुभीते होते हैं । आजकल वहाँकी अैसी संस्थाओंका सफाया होता जा रहा है । मगर वे दुबारा अससे भी बड़े पैमाने पर बना लेंगे, क्योंकि वे सभी स्वतंत्र देश हैं । पहला काम तो यह है कि हमें स्वतंत्र होना चाहिये । और अस कामके लिये सबको तैयार हो जाना चाहिये ।

१२७

### युवकोंसे

[ ता० २६-७-१९४२ को अहमदाबादमें लोकसेनाकी रेलीके समय दिया गया भाषण । ]

#### हम नहीं भाग सकते

हमारा अनुभव यह है कि हमने या तो खतरेसे भागनेकी तालीम ली है या हमें असकी आदत पड़ गयी है । स्वतंत्र देश मैदानसे पीछे हटते हैं, तो भी ब्यवस्थित ढंगसे हटते हैं, और कअी बार तो पीछे हटना अैतिहासिक माना जाता है । लेकिन हमारा पीछे हटना नामदीका होता है । अैसी नामदीसे स्वराज्य चलानेकी हमारी अयोग्यता सिद्ध होती है । जब पूरा-पूरा स्वतरा आयेगा, तब राज्यके कर्मचारी तो भाग जायेंगे, परन्तु जनताके सेवकोंको नहीं भागना चाहिये । राज्यके कर्मचारी भाग सकते हैं, क्योंकि वे तो भागते-भागते ही यहाँ आये हैं । उनका लड़ाअीका तरीका यह है कि जब दुश्मन थक जाय, तब अस पर वार किया जाय । और वह राजनीतिज्ञता कहलाती है ! मगर हम वैसी लड़ाअी नहीं लड़ सकते । हमें तो भयके विरुद्ध लड़ना चाहिये ।

#### आजाद युवकोंका अुदाहरण लो

मृत्यु अीश्वर निर्मित है । कोअी किसीके प्राण न ले सकता है, न दे सकता है । जनताकी रक्षाके लिये हम अपने प्राण इथेली पर रख कर चलें, तो ही यह कहा जायगा कि हमने स्वतन्त्रताका पहला पाठ पढ़ लिया । हरअेक स्वतन्त्र देशके नौजवान अपने देशकी रक्षाके लिये या अपने देशका साम्राज्य बनानेके लिये जी-तोड़ मेहनत कर रहे हैं — प्राण दे रहे हैं । हमें उनका अुदाहरण लेना चाहिये । आज्ञादीके लिये वे लोग कितना कर रहे हैं । मगर कुछ गुलामीको लम्बे समयकी गुलामीके बाद गुलामी ही प्यारी हो जाती है ।

### स्वतन्त्रताके पहले पाठ

जनताको भय-मुक्त करना हरएक नौजवानका फर्ज है। जिसलिये प्रजाकी रक्षा, शहरकी रक्षा और देशकी रक्षा करना सीखना—ये सब स्वतन्त्रताके पहले पाठ हैं। और हमें ये सीख लेने चाहियें। ऐसा समझा जाता है कि यह शहर तो युद्धसे दूर है। लेकिन अगर हमें जनताको लूट-खसोट और चोरी बगैरासे बचाना है, तो हमें सचेत रहना चाहिये। बमबारीसे होनेवाली दुर्घटनाओं आज तो हमारे शहरसे दूर हैं। मगर कभी वे आ ही जायँ, तो भागनेकी भी तालीम और तरीका सीखना चाहिये।

जिस आदमीने जनताकी रक्षा करनेकी प्रतिज्ञा ली है, वह जब तक शहरमें दूसरे लोग मौजूद हों, तब तक नहीं भाग सकता। और मैं आशा रखता हूँ कि आप कोभी नहीं भागेंगे। भिन्न-भिन्न जातियोंके भेदभावको भूलकर आपने जो काम शुरू किया है वह सुशोभित हो, ऐसी कोशिश करना।

१२८

### आखिरी लड़ाईकी तैयारी

[ ता० २६-७-१९४२ को एक लाख मानव-समूहके सामने अहमदाबादमें लोकल बोर्डके मैदानमें दिये गये भाषणसे। ]

#### अुद्देश्य स्पष्ट नहीं हुआ

लड़ाईके शुरूमें कांग्रेस वार्किंग कमेटीने प्रस्ताव पास किया था कि कांग्रेसकी या हिन्दुस्तानकी मंजूरीके बिना हिन्दुस्तानको युद्धमें शरीक होना पक्का है, फिर भी पिछली बातोंको भूलकर जिस लड़ाईके अुद्देश्य स्पष्ट कर दिये जायँ, तो ही हिन्दुस्तान अुसका समर्थन कर सकता है। जिसकी कभी बार माँग की गयी, पार्लियामेण्टमें भी अुसकी चर्चाओं हुआँ, मगर कोअी सुनवाअी नहीं हुआी।

#### पूनाका प्रस्ताव

अिसके बाद कांग्रेसकी महासमितिकी बैठक पूनामें बुलाअी गअी। कांग्रेस पर यह आरोप लगाया गया था कि वह अहिंसाको मानती है और महात्माजीका नेतृत्व स्वीकार करती है, जिसलिये अुसके साथका कोअी मूल्य नहीं है। कांग्रेस और खास तौर पर महात्माजी यह मानते थे कि जिस लड़ाईमें नीति किसके पक्षमें अधिक है यह देखना चाहिये; और यह मानकर कि नीति हमारी सरकारके पक्षमें है, हमें अुसे नैतिक समर्थन देना चाहिये। परन्तु सरकारको नैतिक समर्थनकी नहीं, बल्कि सैनिक साधन-सामग्री और फौजी भरतीकी कदर

।। असलिये महासमितिकी पुनाकी बैठकमें हमने गांधीजीसे अलग हो जानेका निश्चय करके सरकारके सामने एक शर्त रखी । सरकारको सैनिक बलकी ज़रूरत ।, तो उसके लिये गांधीजीसे अलग होकर भी हम आपका साथ देनेको लोगोंसे हेंगे; लेकिन यह तभी हो सकता है, जब लोगोंमें यह भावना पैदा हो जाय कि यह देश हमारा है। असलिये आप कुछ तो ऐसा कीजिये, जिससे लोगोंको अपने लिये कहनेको हमारी ज़वान खुल सके । अर्थात् आप एक राष्ट्रीय मंत्रि-मंडल बना दें, तो हम आपका साथ दें । परन्तु असका कोअी जवाब नहीं मिला । असलिये कांग्रेस अस निश्चय पर पहुँची कि अस तरह चुप होकर बैठ जानेसे तो कांग्रेसका अस्तित्व मिट जायगा ।

### नैतिक विरोधका निर्णय

अस प्रकार जब कांग्रेसकी अपेक्षा ही की गयी, तब हमें महसूस हुआ कि अस सरकारके लिये हमारा कोअी मूल्य नहीं है । असलिये हमने असका अस इंगसे नैतिक विरोध करनेका निश्चय किया, जिससे सरकारके युद्ध प्रयत्नोंमें बाधा पड़े और उसे परेशानी न हो । और अस तरहकी लड़ाई चलानेका गांधीजीको पूरा अधिकार दे दिया । असका दुनिया भरमें नैतिक असर पड़ा । बादमें सतनतके हाथोंसे उसके सिगापुर, मलाया और ब्रह्मदेश जैसे विशाल प्रदेश निकल गये, सीलोन पर हमले हुए और हिन्दुस्तानमें भी कहीं-कहीं हमलेका खतरा पैदा हो गया । अस पर यह देखनेके लिये कि सरकारमें अब भी समझ आयी है या नहीं, हमने फिर अपनी नैतिक लड़ाई मुलतवी रखना तय किया ।

### क्रिप्सके प्रस्ताव

असके बाद ब्रिटिश सरकारके प्रतिनिधि सर स्टेफर्ड क्रिप्स हिन्दुस्तानमें आये । वे बहुतसे कांग्रेसी नेताओंके मित्र थे । असलिये उन नेताओं और दूसरे बहुतसे आदमियोंको ऐसा लगा कि वह प्रगतिशील विचारोंके व्यक्ति हैं, असलिये उन्हें भेजनेमें हिन्दुस्तानके साथ समझौता करनेकी सरकारकी नीयत साफ़ होगी । यह मानकर सर क्रिप्सकी लायी हुअी चीज़ पर विचार करनेका निर्णय किया गया । और मौलाना आज़ादको उनके साथ बातचीत करने और ठीक मालूम हो तो उसे कार्य-समितिके सामने पेश करनेका अधिकार दिया गया । परन्तु सर स्टेफर्डको खयाल हुआ कि कांग्रेसको बादमें बुला लेंगे तो भी काम चल जायगा, परन्तु गांधीजीके बिना गांधी आगे नहीं बढ़ेगी । असलिये तार देकर गांधीजीको बुलाया गया । गांधीजीने बताया कि असमें मेरा कोअी काम नहीं है । मैं खुद हरएक हिंसक युद्धका विरोधी हूँ और कांग्रेससे अलग हो गया हूँ । फिर भी आपका आम्रह हो तो मिलने आ जाऊँगा ।

अस प्रकार गांधीजी दिल्ली गये । परन्तु वहाँ अन्होंने जो कुछ देखा उससे अन्हें घृणा हो गयी और सरकार और अंग्रेजोंके प्रति अनका जो भाव था, वह बिलकुल जाता रहा । अन्होंने सर स्टेफर्डको साफ कह दिया कि अेमरी जैसा कोअी नादान आदमी अैसे प्रस्ताव लेकर आया होता, तो समझमें आ सकता था । परन्तु आप तो हिन्दुस्तान और रूसके भी मित्र माने जाते हैं । आप प्रगतिशील विचार रखनेवाले हैं । आपको यह क्या सूझा ? यह पाप, यह ज़हर हिन्दुस्तानके गले अुतारनेको आप कैसे चले आये ?

फिर गांधीजी तो चले गये । परन्तु काँग्रेसने क्रिप्सके प्रस्तावोंकी स्वतंत्र परीक्षा करने और वे क्या हैं यह जाननेके लिअे अेक, दो या तीन नहीं, पर पन्द्रह दिन तक विचार और बातचीत की । पहले तो सर स्टेफर्डने मीठी-मीठी बातें कीं । यह भी कहा कि जिस ढंगसे अिंग्लैंडमें सम्राट राज्य करता है, हिन्दुस्तानमें वाअिसराय भी अुसी तरह करेगा । काँग्रेसने अुनके प्रस्तावोंकी दूसरी बातोंको — जैसे कि हिन्दुस्तानके टुकड़े करने, राजाओंको मिलने न मिलनेके लिअे वृद्धने, वगैरा मामलोंको — अलग रखनेको कहा । यही जानना चाहा कि अभी आप क्या करना चाहते हैं, क्योंकि भविष्यमें आप स्वतंत्रता देंगे अुसकी बात अभीसे क्या की जाय ? भविष्यमें आपके पास आज्ञादी देने जैसी कोअी चीज़ रहेगी तभी देंगे न ? अुस वक्त अिसकी बात करेंगे । मगर आज क्या देते हैं ? 'मर मिंटे' की भावना लोगोंमें पैदा कर सकनेवाली कोअी चीज़ आप देते हों तो कहिये ! यहाँ तक मीठी-मीठी बातें करके आखिरी दिन अन्होंने मौलाना आज़ादको पत्र लिखा कि अब तक की हुअी बातोंमें आप बदल गये हैं, क्योंकि आप तो राष्ट्रीय सरकार माँगते हैं । सच बात यह थी कि वे खुद बदल गये थे । फिर भी अन्होंने काँग्रेस पर झूठा आरोप लगाया ।

अससे गांधीजीको बड़ा गुस्ता आया । अुसके बाद अलाहाबादमें महा-समितिकी बैठक हुअी । अस बीच कुछ काँग्रेसी नेताओंने आनेवाले आक्रमणके लिअे जनताको तैयार होनेके लिअे शुद्र बुद्धिसे कहा था, अुनके शब्दोंका सरकारने दुरुपयोग किया । जवाहरलालके भाषणोंका भी दुरुपयोग किया । और अुन भाषणोंके कुछ अंश आगे-पीछेके सम्बंधसे अलग करके बम्बयी शहरमें बड़े-बड़े पोस्टरोमें छापकर दीवारों पर, ट्रामों और रेलोंमें, सिनेमाओंमें और अन्तमें सड़कों पर भी चिपकवा दिये । अलाहाबादमें जो कार्य-समितिकी बैठक हुअी, अुसमें गांधीजीने अपना विचार प्रकट कर दिया कि सरकारकी नीयत अच्छी नहीं मालूम होती, अिसलिअे हमारा धर्म है कि अुससे कह देना चाहिये : 'हमारे और तुम्हारे भलेके लिअे तुम हिन्दुस्तानसे चले जाओ।' परन्तु यह तो अेक नयी बात हुअी ।

### आसमान फट गया

जब क्रिप्सके आनेकी बातें हो रही थीं, उस समय में यहाँ आया था और हम सब इस स्थान पर अिकट्टे हुए थे। उस समयमें और इस समयमें फर्क पड़ गया है। उस वक्त तो लोग भगदड़ मचा रहे थे। मैंने आपसे कहा था कि भगदड़ मचानेका कोई कारण नहीं है। जिस दिन हम पर बमबारी होगी, उस दिन दूसरे देशोंकी तरह हिन्दुस्तान भी इस सरकारके हाथमें नहीं होगा। उसके बाद तो स्थिति और भी बिगड़ गयी है। लूटपाट अब भी जारी है। हमने चौकीदल बनाये और उसमें जहाँ पुलिसका सम्मानपूर्ण सहयोग मिला, वहाँ उसका सहयोग लिया। लोगोंको राहत पहुँचानेके लिये सस्ते अनाजकी दुकानें खोलीं। मगर जहाँ आसमान फट गया हो, वहाँ किस-किस जगह पैबन्द लगाये जायँ? मिट्टीके तेलकी दुकानों पर बूँद भर तेल लेनेके लिये हाथमें बोतल लिये हुए घबका-मुक्की सहनी पड़ती है! ये सब लड़ाई नजदीक आनेकी निशानियाँ हैं। जब तक हमारी अपनी सरकार नहीं होगी तब तक यही हाल रहेगा।

कलेक्टरसे मिलते हैं तो वह बेचारा कहता है कि लिखूँगा और मीठी-मीठी बातें भी करता है। मगर उसके ऊपर भी कंट्रोल बैठा है। उसके तो कान ही पथरके हैं। और वहाँ कोई अन्साफ नहीं मिलता। यह समझ लीजिये कि भविष्यमें जो समय आने वाला है, उसकी यह झाँकी है।

एक छोटा-सा अुदाहरण कपड़ेकी महँगाईका लीजिये। इस शहरमें तो ढेरों कपड़ा पैदा होता है। परन्तु यह तो मिठाई बेचनेवालेके बच्चे भूखों मरे अँसी बात हुआ है! इसका बन्दोबस्त यहाँके बजाज कर सकते हैं। उन्हें बाहरसे कपड़ा मँगानेके लिये वेगनोंकी ज़रूरत नहीं पड़ती। परन्तु मिलोंमें जो कपड़ा पैदा होता है, उसमें से चालीस फीसदी सरकार ले लेती है और बाकी कपड़ेका एक बड़ा हिस्सा विदेशोंको भेज दिया जाता है।

कपड़ेके बिना तो काम चल सकता है, पर अनाजके लिये पेटको पट्टी नहीं बाँधी जा सकती। ब्यापारियों और संघोंको मेरी सलाह है कि उनके पास जो कुछ हो उसे बाहर निकालें। मौसम पर पैदावार होगी तो संग्रहीत अनाजकी कौड़ी भर भी कीमत नहीं रहेगी। दुश्मन तो ढेरों अनाज जला डालते हैं!

घासलेटका तो नाम ही भूल जाभिये। हमें अब अपनी असली स्थितिमें पहुँच जाना है। तेलका दीया जलाभिये। जिस ब्रह्मदेशसे घासलेट आता था, उसे जापानने ले लिया है। दूसरी जगहसे आता है उसे समुद्रमें डुबा दिया जाता है। बूँदभर घासलेटके लिये दो दो घंटे तक अितजार करना ठीक नहीं है।

### समाधानकी बातें छोड़िये

मैंने आपको बताया कि किन संयोगोंमें कार्य-समितिके प्रस्ताव किया था । गांधीजी और अहिंसाको अलग रख कर भी कांग्रेस साथ देनेके लिये तैयार थी । परन्तु जब क्रिप्स-प्रस्ताव आये तब गांधीजीने कह दिया कि सरकारके साथ समाधानकी आशा छोड़ दो । उन्होंने जो यह बात कही है कि अंग्रेज अस मुल्कको छोड़कर चले जायँ, अिसका अर्थ अच्छी तरह समझ लीजिये । यह तो सभी जानते हैं कि हमला होनेवाला है । अिनके प्रति अितना अधिक ज़हर अिस देशमें फैल गया है कि निन्यानबे नहीं परन्तु पौने सौ (१९।।।) फीसदी मनुष्य यह कहते हैं कि यह भूत चला जाय तो अच्छा है, फिर भले ही दूसरा आ जाय । जब जर्मनी या जापानकी जीत सुनायी देती है, तब लोग खुश होते हैं । अिनकी जीत तो सुनी ही नहीं जाती । मगर जब जर्मनी या जापानकी जीतमें देर होती है, तब लोग निराश होते हैं और कहते हैं कि अितने दिन कैसे लग गये ?

### भारत छोड़ो

रूस आज लड़ रहा है । अुसकी हिम्मतकी तारीफ करनी चाहिये । अुसके लड़नेका कारण यह है कि वह जानता है कि अुसे अपने देशकी आज़ादीके लिये लड़ना है । मगर हिन्दुस्तान किसके लिये लड़े ? हम कहाँ स्वतंत्र हैं ? अिसलिये गांधीजी कहते हैं कि भारतको छोड़ो ।

यहाँ रहो तो वह भी अेक ही शर्त पर । तुम्हारी सेना भले ही यहाँ रहे, परन्तु अिस शर्त पर कि हमारी आज़ादी विलकुल अछूती रहे । हमारे साथ वैसी ही संधि करके रहो, जैसी अिय समय तुम्हारी अमेरिका और चीनके साथ है । जैसी मुहम्बत तुमने अभी रूसके साथ की है अुस ढंगसे तुम यहाँ रह सकोगे । जैसे वह पुराना अिग्लैंड था, अुस तरह यहाँ नहीं रह सकते ।

अब भी ये लोग कहते हैं कि हम बर्माको वापस लेंगे । अुनसे पूछो तो सही कि बर्मियोंने तुम्हारा साथ क्यों नहीं दिया ? भारतवासी जानना चाहते हैं कि जब बर्मामें तुम्हें कोअी अइचन नहीं थी, तो तुम कैसे भाग गये ? क्या तुम गारंटी दे सकते हो कि बर्मा जैसी हालत यहाँ नहीं होगी ? वहाँसे तो पीठ दिखाकर व बर्माका कचूर निकलवा कर भाग आये हो !

### भारत आज़ाद होगा तभी लड़ायी जीतोगे

हिन्दुस्तान हमलेका शिकार बन गया, तो अुसकी क्या स्थिति होगी ? तुम कहते हो कि हिन्दुस्तानकी रक्षा करनेकी तुम्हारी जिम्मेदारी है — धर्म है, परन्तु यह बात हमें नहीं ज़ब्तती । बर्माको बचानेकी भी तो तुम्हारी अितनी ही

जिम्मेदारी थी ? तुम तो-अेक ही वाक्य कहते हो कि आखिरमें जीत हमारी होगी । परन्तु वह आखिर कब आयेगा ? हमें यही अन्देशा हो रहा है ।

अमेरिका भी चिन्ता-चिन्ताकर कहता है कि हिन्दुस्तान आज़ाद नहीं होगा, तो यह लड़ाई नहीं जीती जा सकेगी । इस मुल्कको अपने पूर्वीय साम्राज्यके लिअे तुम युद्धभूमि बनाना चाहते हो । युद्धभूमि तो यह तभी बनेगा, जब हम आज़ाद होंगे और दूसरे मुल्कोंको आज़ाद करेंगे । लेकिन जबसे चर्चिल अेटर्लाटिक चार्टर घोषित करके अमेरिकासे लीटा और हिन्दुस्तानके बारेमें जवाब दिया, तबसे तुम्हारी नीयतका पता हमें चल गया है ।

हममें से कुछ लोग यह 'जनताका युद्ध है' ऐसा कहते हैं । जनताका युद्ध ! परन्तु किसकी जनताका ? रूस और चीन यह कह सकते हैं, परन्तु हिन्दुस्तान ऐसा कैसे कह सकता है ? यह जनताका युद्ध नहीं था, इसीलिये तो तुमको (साम्यवादियोंको) भी पकड़ा था । अब तक तो साम्यवादी पार्टी गैर-कानूनी थी । मगर काँग्रेसके खिलाफ लड़नेके लिअे ही अब कम्युनिस्टोंको जेलसे छोड़ दिया है और उनको पार्टीका कानूनी करार दे दिया है ।

'टाइम्स ऑफ इन्डिया' साम्यवादियोंके स्वदेशभिमानकी अब प्रशंसा करता है । उन्हें छुड़वानेके लिअे पहले जब असेम्बलीमें प्रस्ताव आया, तब गृहमंत्री मैक्सवेलने उनके लिअे जो शब्द कहे थे, वे तो किसी आवाशके लिअे भी काममें नहीं लाये जा सकते । उस वक्त इसी 'टाइम्स' ने उन शब्दोंका समर्थन किया था ।

### दूसरा आकर नहीं छुड़ायेगा

वर्धामें कार्य-समितिये अपनी बैठकमें निश्चय किया है कि हमें आक्रमणका सामना करना हो तो आज़ाद होकर ही किया जा सकता है । जापानका रेडियो रोज़ चिन्ताता है कि 'हमें हिन्दुस्तानका अेक टुकड़ा भी नहीं चाहिये, परन्तु हम अिन लोगोंको निकालनेके लिअे ही लड़ रहे हैं' । हमारे भी कुछ लोग उनसे मिल गये हैं । ये लोग कहते हैं कि यह स्वदेशाभिमानकी बात है । सुभाषबाबु भी वहीं हैं । लेकिन हमें न जापानके रेडियोंकी मानना है, न इस बात पर भरोसा करना है कि माँस्को आकर छुड़ायेगा ।

### आप अब जाअिये

अिमलिअे काँग्रेसने निश्चय किया कि हमें किसीकी मददकी ज़रूरत नहीं है और तुम समझकर यहाँसे चले जाओ । मगर वे नहीं समझेंगे । जबसे यह प्रस्ताव हुआ है, तबसे उनके अखबार छाती पीटने लगे हैं और ज़मीन-आसमान अेक कर डाला है । वे कहते हैं कि देशकी रक्षा करनी है । मगर यह देश

किसका है ? और तुम्हें रक्षा ही करनी थी, तो दुश्मनोंके आक्रमणके लिये रास्ता किसने खोला ? बर्माको नहीं बचा सके, तभी तो हिन्दुस्तान पर खतरा बढ़ा ?

जो लोग आजादीके दुश्मन बनकर यहाँ पड़े हुए हैं, वे ही पाँचवीं कतारके हैं । वे ही देशके शत्रु हैं । अमेरिकन अखबार तो धमकी भी दे रहे हैं । और ब्रिटिश मजदूर दलका मुखपत्र 'डेली हेरल्ड' शिक्षा देता है कि भले मित्रो ! तुम कुछ करोगे तो हम तुम्हारा साथ नहीं देंगे । मगर तुमने साथ कब दिया है ? ये किसमें साथ देनेवाले हैं ? सन् १९३०में गांधीजीको जेल भेजकर जिसने गोलमेज परिषद बुलायी, वह मजदूर दल ही तो था न ?

जिस साम्प्रदायिक निर्णयने आज साम्प्रदायिक झगड़ा बढ़ा दिया है, उसका देनेवाला रेमजे मेकडोनाल्ड भी तो मजदूर दलका ही था न ? इसलिये प्यारे मित्रो, हम आपसे कहते हैं कि अब आप चले जाइये ।

### हिन्दुस्तान मरना सीख सकेगा

अब भी हिन्दुस्तानका साथ चाहिये तो समझ जाओ । ४० करोड़की आबादीवाले हिन्दुस्तानको ८-९ करोड़की आबादीवाले जापानसे लड़ना आ जायेगा । उसे मरना भी आ जायेगा । परन्तु आज तो उसे मरना भी नहीं आता, क्योंकि चारों तरफसे उसका गला घुट रहा है । एक बार उसे खुली हवा मिल जाय, तो वह और कुछ नहीं तो मरना तो सीख सकेगा ।

मगर अभी तक अिनकी नीयत तो यही है कि यहाँ भी बर्मा जैसा हाल हो । इसीलिये कांग्रेसने तय किया है कि अब तो लड़ ही लेना है । कांग्रेस पर यह आरोप लगाया जाता है कि वह पीठ पीछे वार कर रही है । मगर यह पीठ पीछे वार करनेकी बात नहीं है । यह तो तुम छाती पर चढ़ बैठे हो वहाँसे गिरा देनेकी बात है । परन्तु अब भी तुम शराफतसे पेश आओ तो अुपाय करेंगे ।

अब समस्त भारत इस लड़ाईमें फँसेगा । कुछ लोग पूछते हैं कि क्या हिन्दुस्तान लड़ाईका जवाब देगा ? जो लोग यह सवाल पूछते हैं, वे दूसरोंसे पूछनेके बजाय अपने आपसे ही पूछें । गांधीजीने तो लिख दिया है । वे कहते हैं : 'यहाँसे चले जाओ, अपने भलेके लिये चले जाओ, हिन्दुस्तानके भलेके लिये चले जाओ । मैं तुम्हारे मित्रकी हैसियतसे तुम्हें कहता हूँ' । वे जायँ या न जायँ, हमें अपना बचाव कर लेना है ।

### जापानियोंके आनेसे पहले स्वतंत्र होना है

गांधीजीने कहा है कि मैं जेल जानेवाला नहीं हूँ और न किसीको भेजने-वाला हूँ । यह लड़ाई लम्बी नहीं होगी । इसका जल्दीसे निबटारा करना है । जापानियोंके यहाँ आनेसे पहले हमें स्वतंत्र हो जाना है । ये लोग भाग नायँगे तो भी हर्ज नहीं । पर हम भागकर कहाँ जायँगे ? ये लोग बर्मासे

भागते-भागते आ गये । उसमें हिन्दुस्तानी कितने मारे गये ? तुम्हारा रक्षाका दावा कहाँ गया ? और कितने बर्मियोंने प्रस्ताव करके तुम्हें वापिस बुलाया ? क्या तुम हिन्दुस्तान छोड़ना नहीं चाहते और हिन्दुस्तानियोंको साथ ले जाकर बर्मा में लड़ना है ? हम देख रहे हैं कि हिन्दुस्तानमें कितनी वफादारी अुमड़ आयी है । गांधीजी भी इस मनोवृत्तिको जानते हैं । यह गुलाम मनोवृत्ति है । स्वतंत्र देशकी भावना तो एक ही हो सकती है कि अन्हें निकालें और दूसरा आनेकी कोशिश करे तो उसे न आने दें । अिसीलिये अब तो गांधीजी लड़ाईको तेज बनायेंगे । अिसकी कल्पना गांधीजीके ही पास है और वे ही उसे पेश करेंगे । उस समय अिसकी परीक्षा हो जायगी कि आप क्या करनेवाले है । अगर उस समय लोग घरमें घुस जायेंगे, तो न सिर्फ अिच्छत ही जायेगी, पर स्वतंत्रता भी चली जायेगी ।

### आजादीकी लड़ाईमें मरें

जब गांधीजी ७४ वर्षकी अुम्रमें आत्म-बलिदान करनेको तैयार हो गये हैं, तब हम किस मुँहसे बातें करते हूअे बैठे रहेंगे ? गांधीजी अिस स्थान पर २० वर्ष तक रहे । साबरमतीके किनारेसे आजादीका मंत्र सिखाया और आपने ही 'गांधीजीकी जय' बोली है । अैसा अवसर फिर कब मिलेगा ? भारतकी मुक्तिका मंत्र फूँकनेवाला २०० वर्षोंमें कौन पैदा हुआ है ? हमें दूसरा कौन मिलेगा ? अिस समय गांधीजी मिल गये हैं, तो आप यह मौका मत चूकिये । अनेक प्रकारके दुःख आनेवाले हैं । मगर बरवाद होकर मरनेके बजाय स्वतंत्रताके युद्धमें मरना क्या बुरा है ?

लोग पूछते हैं कि लड़ाई कैसे लड़ी जाय ? हरअेक स्त्री-पुरुष अपने आपको स्वतंत्र समझ कर काम करे । अैसा करते अुन्हें आना चाहिये । अिसमें हिम्मतका काम है, और अिसमें जो जोखिम है उससे आक्रमणका जोखिम अधिक है । अभी युद्ध चल रहा है । युद्धके समय अलग जाकर बैठ जायेंगे, तो जो लड़े हैं वे पृथ्वीको बाँट लेंगे । अिस समय हिन्दुस्तान युद्धके प्रवाहको बदल सकता है । हिन्दुस्तानकी मुक्तिके बिना लड़ाईका कोअी अन्त नहीं है ।

### गांधीजी बताते हैं बड़ी परिणाम है

अंग्रेज और मित्र राज्य कहते हैं कि अन्तमें जीत हमारी है । पिछली लड़ाईमें भी यही कहते थे । उसमें जीत गये तो भी क्या परिणाम हुआ ? जो हारे थे अुन्हींने आज तुम्हें लोहेके चने चववाये हैं न ? ये लोग जब कहीं हारते हैं, तो कहते हैं कि दुश्मनके पास अेयर कन्डीशन्ड टैंक थे । तो तुम्हारे पास क्या अँगीठियाँ जल रही थीं ? तुम जैसा चाहते हो अुसीके अनुसार तुम्हारी

जीत हो गयी तो भी क्या ? क्या नौ करोड़ जर्मनों या नौ करोड़ जापानियोंका तुम नाश कर सकोगे ? असका हल गांधीजीके सिवाय कोअी बता ही नहीं सकता । जो ज़हर तुमने फैलाया है उसका परिणाम गांधीजीके सिवाय और कोअी नहीं बता सकता । तमाम जापानियोंके नाम गांधीजीने जो पत्र लिखा है, उसे पढ़ लीजिये । गांधीजी पर यह आरोप लगाया जाता है कि वे जापानको निमंत्रण दे रहे हैं । परन्तु निमंत्रण तो तुम दे रहे हो । सब जगहसे भाग कर तुम हिन्दुस्तानमें आ गये हो और असका क्या भरोसा कि यहाँसे भी नहीं भागोगे ? अब भी समझ जाओ !

गांधीजीने जो लड़ाई शुरू की है, उसमें हरअेकको यथाशक्ति हाथ बँटाना चाहिये । समय बीत जायगा और बात रह जायगी । जिन लोगोंको सरकारकी कार्य-कारिणीमें बैठाया गया है, क्या उन्हें पता है कि ये स्थान उन्हें कांग्रेसकी कुरबानीके कारण ही मिले हैं ? हिन्दुस्तानी सिपाहियोंकी बहादुरीके गुणगान होते हैं । परन्तु वे असका हिसाब क्यों नहीं लगाते कि अगर गुलाम हिन्दुस्तानके आदमी अितनी बहादुरीसे लड़ते हैं, तो आज्ञाद हिन्दुस्तानके आदमी कितनी बहादुरीसे लड़ेंगे ?

### कार्यक्रम

ऐसा समय अब फिर नहीं आयेगा । आप मनमें भय न रखें । यह प्रसंग फिरसे नहीं आयेगा । उन्हें यह कहनेको न मिले कि गांधीजी अकेले थे । जब वे ७४ वर्षकी उम्रमें हिन्दुस्तानकी लड़ाई लड़नेके लिये, उसका भार उठानेके लिये निकल पड़े हैं, तब हमें समयका विचार कर लेना चाहिये । आपसे माँग की जाय या न की जाय, समय आये या न आये, परन्तु आपके लिये कुछ पूछनेकी बात नहीं रह जाती । अब क्या कार्यक्रम है, यह पूछ कर बैठे मत रहिये । १९१९ के रोल्ट अेक्टके विरुधसे लेकर आज तक जितने भी कार्यक्रम रहे हैं, उन सबका समावेश असमें हो जायेगा । 'टेन्म मत चुकाओ' आन्दोलन, क्रान्ति भंग और अिसी तरह दूसरी लड़ाइयाँ, जो सीधे रूपमें सरकारी शासनके बन्धन तोड़नेवाली हैं, उन्हें कांग्रेस अपना लेगी । रेलवेवाले रेल बन्द करके, तारवाले तार विभाग बन्द करके, डाकवाले डाकका काम छोड़ कर, सरकारी नौकर नौकरियाँ छोड़ कर और स्कूल-कॉलेज बन्द करके सरकारके तमाम यंत्रोंको स्थगित कर दें । यह लड़ाई अस किस्मकी होगी । असमें आप सब भाअी साथ दीजिये । अस लड़ाईमें आपका हार्दिक सहयोग होगा, तो यह लड़ाई थोड़े ही दिनमें खतम हो जायगी और अंग्रेजोंको यहाँसे चला जाना पड़ेगा । काम करनेवालोंको सरकार पकड़ ले, तो भी हरअेक हिन्दुस्तानी अपने आपको कांग्रेसी समझे और उसी तरह अपना फर्ज अदा करे, और

पुकार होते ही लड़नेको तैयार हो जाय, तो स्वतंत्रता दरवाजा खटखटाती हुआ आकर खड़ी हो जायगी ।

वे कहते हैं कि हम किसे सौंपें ! आपस-आपसमें कलह है । पर ब्रह्मदेशमें साम्प्रदायिक झगड़े कहाँ थे ? और जब वे पिंदी ( जापानी ) वहाँ आये, तब तुम यह पृच्छनेके लिये ठहरे थे कि किसे सौंपें ? किसे क्या सौंपें ? मुस्लिम लीगको सौंप दो, रास्ते चञ्चनेवाले काले चोरको सौंप दो, परन्तु हिन्दुस्तानको छोड़ दो ।

१२९

## पत्रकार परिषदमें

[ ता० २८-७-१९४२ को अहमदाबादमें पत्रकारोंको दिये गये जवाब । ]

### लड़ाओ की मर्यादा नहीं

स० — इस बारकी लड़ाओ किस तरहकी होगी ?

ज० — पहले जो लड़ाओयाँ हुआँ, अुनके अुद्देश्य मर्यादित थे । इस बारकी लड़ाओकी कोओ मर्यादा नहीं है । अंग्रेजोंके लिये जितना द्वेषभाव लोगोंके मनमें इस बार है, अुतना कभी नहीं था । इस समय मुल्ककी जो परिस्थिति है, वह विश्वयुद्धके कारण पैदा हुआँ है । लोगोंको जो दुःख सहन करना पड़ा है और अभी सहन करना होगा, अुस सबको देखते हुआँ यह माना जा सकता है कि इस लड़ाओमें लोग पूरी तरह साथ देंगे ।

स० — क्या आप मानते हैं कि लोगोंमें दुःख सहन करनेकी शक्ति बढ़ी है ?

ज० — लोगोंमें दुःख सहन करनेकी शक्ति तो मौजूद ही है । इसलिये जब बहुत दुःख पड़ता है, तब लोग अंतिम प्रयत्न करने और कुछ भी बरदाश्त करनेको तैयार हो जाते हैं ।

### गिरफ्तारीके बाद क्या ?

स० — मान लीजिये सभी नेताओंको अेक साथ गिरफ्तार कर लिया जाय, तो क्या होगा ?

ज० — नेताओंके गिरफ्तार हो जानेके बाद लोगोंमें से नेता निकलेंगे । समय और वस्तुस्थिति नेताओंको पैदा करती है । अंग्लैंडमें लड़ाओ शुरू होने से पहले जो नेता अंग्लैंडका नेतृत्व कर रहे थे, वे लड़ाओ शुरू होते ही अलग हो गये हैं और नये आ गये हैं । स्वतंत्रताकी लड़ाओयाँ किसी भी मुल्कमें, किसी भी समय नेताओंके बिना रुकी नहीं हैं । हिन्दुस्तानमें भी नहीं रुकेगी ।

### सभी कार्यक्रम शामिल हैं

स० — दंगेके समय जो लोग सामना नहीं कर सके, वे लड़ाजीमें कर सकेंगे ?

ज० — दंगेके समयमें और अिसमें फर्क है । दंगेमें लोग थोड़ी देरके लिअे भाग गये हों, तो भी सारे देशके प्रश्नमें अैसा ही होगा, यह माननेके लिअे कोअी कारण नहीं है । और यह माननेका भी कारण नहीं है कि लोग फिर वही भूल करेंगे । मैं तो यह मानता हूँ कि वे लोग भूलोंसे काफ़ी सबक सीखे हैं । दंगा करनेवालोंनेको भी अच्छा पाठ मिला है । क्योंकि अुससे अुन्हें कुछ लाभ तो हुआ ही नहीं । स्वतंत्रताकी आखिरी लड़ाजीमें अंतिम बलिदान देनेका जो समय होगा, अुसके साथ अिन संयोगोंकी तुलना नहीं की जा सकती ।

स० — सिंघ जैसी परिस्थिति हो जाय, हूरोंका आतंक और अराजकता यहाँ भी फैल जाय तो ?

ज० — हूरों जैसी कहर अशिक्षित जातियोंसे हिन्दुस्तान भरा हुआ नहीं है । हिन्दुस्तानमें तीस वर्षसे अहिंसाका सतत अपुदेश और तालीम दी गअी है । अिसलिअे सिंघ जैसी अराजकता फैलनेका कोअी डर नहीं है ।

स० — भावी लड़ाजीसे देशव्यापी हड़तालें भी हो सकती हैं ?

ज० — लड़ाजीसे देशव्यापी हड़तालें होनेकी पूरी सम्भावना है, और वे होनी ही चाहियें । १९१९ से आज तक जितने कार्यक्रम हुअे हैं, वे सब अिस बार शामिल हैं । जब अंग्रेज़ हिन्दुस्तानसे चले जायेंगे तभी वे बन्द होंगे ।

स० — महात्माजी अंग्रेज़ोंसे कह रहे हैं कि तुम यहाँसे चले जाओ । क्या आपको यह ब्यावहारिक लगता है ?

ज० — मुझे यह ब्यावहारिक लगता है । किसी मुल्कमें विदेशी रह ही नहीं सकते; और अिससे ज्यादा ब्यावहारिक कदम और क्या हो सकता है कि अुनसे चले जानेको कहा जाय ? जब किसी भी प्रकारकी स्वतन्त्रता नहीं है, और जब हिन्दुस्तान पर आपत्तें आ गअी हैं, अैसे समयमें हिन्दुस्तानके लिअे अपना बचाव कर सकनेकी शक्ति अंग्रेज़ोंके हटनेसे ही आ सकती है ।

स० — परन्तु कहने मात्रसे ही क्या अंग्रेज़ हट जायेंगे ?

ज० — कांग्रेसमें अैसा कोअी मूर्ख नहीं है, जो यह मानता हो कि अैसा कहनेसे ही सरकार हट जायगी । अिसीलिअे तो यह जबरदस्त आंदोलन शुरू करनेकी बात की गअी है । लोग लड़ाजीमें पूरी तरह साथ देंगे, तो पता लगेगा कि वह रहेगी या नहीं ।

### क्रिप्स-योजना ही जिम्मेदार है

स० — लड़ाजीके बाद हिन्दुस्तानको पूर्ण स्वतन्त्रता देनेकी बात कह रहे हैं, तो क्या प्रतीक्षा करना ठीक नहीं है ?

ज० — युद्धके बाद मिलनेवाली वस्तुके बारेमें जो अन्तिम प्रस्ताव आया है, वह क्रिप्स-प्रस्ताव है। उसके जैसी अप्रामाणिक और घोखेबाज योजना आज तक दूसरी कोभी नहीं आयी। इस योजनामें लड़ाईके बाद ब्रिटिश सत्ताके हिन्दुस्तानमें कायम रहनेकी प्रपंचपूर्ण सुविधा रखी गयी है। कांग्रेसके इस निर्णयके लिये यह योजना ही जिम्मेदार है। अगर हिन्दुस्तान पर आक्रमणका भय तुरन्त पैदा न होता, तो अभी हम और ठहरते। मगर हिन्दुस्तान पर जो खतरा मँडरा रहा है, उसे देखते हुए उसका सामना करनेके लिये हिन्दुस्तानके लोगोंको पूरी छूट और पूरी स्वतन्त्रता मिलनी चाहिये। अंग्रेज हिन्दुस्तानको बचानेके लिये नहीं, परन्तु अपनी सत्ताको स्थायी बनानेके लिये लड़ रहे हैं। अगर हिन्दुस्तानको बचानेके लिये लड़ते हों, तो कांग्रेसकी माँग मंजूर करनेमें कोभी दिक्कत नहीं होनी चाहिये।

स० — अमेरिका अटलांटिक घोरणामें हिन्दुस्तानको शामिल कर ले, तो क्या यह गुथी सुलझ जायेगी ?

ज० — अमेरिका हिन्दुस्तानको अंग्लैंडके चश्मेसे ही देखता है। अगर उन लोगोंमें अप्रामाणिकता नहीं होती, तो जिस समय चर्चिलने खुल्लम खुल्ला ऐलान किया कि यह घोरणा हिन्दुस्तान पर लागू नहीं होती, तब अमेरिकासे उसके खिलाफ चर्चिलके विरोधमें जिम्मेदार आवाज उठती। ऐसा माननेका कोभी कारण नहीं है कि अब अंग्लैंडकी अच्छाके विरुद्ध अमेरिकासे ऐसी आवाज उठेगी। अतः इस प्रश्न पर विचार करना बेकार है।

### समझौतेकी गुंजाइश नहीं

स० — क्या कांग्रेसके साथ समझौतेकी बातचीत चल रही है ?

ज० — भविष्यमें स्वतन्त्रताकी आशासे कांग्रेस किसी किस्मका समझौता नहीं कर सकती। उसे तो हिन्दुस्तानके लोगोंको विदेशी आक्रमणके खिलाफ बचाव करनेके लिये तैयार करना है। वह भविष्यकी आशाओं दिलानेसे नहीं होगा। अभी तुरन्त हिन्दुस्तानको स्वतन्त्रता मिल जाय, तो ही वह अपनी तैयारी कर सकता है। स्वतन्त्रता स्वीकार कर ली जाय और हिन्दुस्तानको आज्ञाद कर दिया जाय, तो हिन्दुस्तान मित्र राष्ट्रोंके साथ संधि करके कंधेसे कंधा मिलाकर जापान और जर्मनीका मुकाबला करनेको तैयार हो जाय। मगर हिन्दुस्तानकी स्वतन्त्रताके प्रश्न पर किसी प्रकारके समझौतेकी गुंजाइश नहीं है।

स० — सर तेज बहादुरने गोलमेज़ परिषद बुलानेका जो सुझाव दिया है, उसके बारेमें आपका क्या खयाल है ?

ज० — ऐसी गोलमेज़ परिषदोंसे जैसे प्रश्नोंका निर्णय होता ही नहीं। यह बात स्पष्ट है कि सरकार विरोधी पक्ष खड़े करके अेक दूसरेको लड़ा देनेकी

नीतिसे ही अब तक अपनी सत्ता कायम रख सकी है और आर्जिदा भी इसी तरह कायम रखना चाहती है। अगर सरकार गोलमेज परिषद बुलाये, तो पहले जो गोलमेज परिषद हुआ है, उनसे भिन्न परिणाम नहीं आयेगा।

स० — आप कहते हैं कि हरअेक आदमी स्वतंत्र रूपमें काम करे। तो वह किस प्रकारसे ?

ज० — गुलाम आदमीको पता नहीं चलता कि स्वतंत्र रूपमें कैसे काम किया जाता है। गुलामीका भान हो जाय, तो वह सत्तासे अिनकार कर देगा। हिन्दुस्तानके लोग जैसा करें, तो विदेशों हुकूमतका अंत तुरंत ही हो जाय।

स० — स्वतंत्र हिन्दुस्तान हिंसासे लड़ेगा या अहिंसासे ?

ज० — स्वतंत्र हिन्दुस्तान अुसे जो ढंग अनुकूल होगा अुसीसे लड़ेगा। हिन्दुस्तानका बड़ा भाग सेना तैयार करना चाहेगा तो वह कर सकेगा। हिंसासे भी स्वतंत्रता लेनेका हरअेकको अधिकार है। अहिंसावाले अहिंसा द्वारा लड़ेंगे। अलबत्ता, अुनकी सहानुभूति स्वतंत्र हिन्दुस्तानकी सेनाके साथ रहेगी।

स० — दोनों ही साथ-साथ लड़ेंगे तो गड़बड़ नहीं होगी ?

ज० — नहीं।

स० — मुस्लिम लीगके सहयोगके बिना लड़ाअी चल सकेगी ?

ज० — अिस लड़ाअीमें मुस्लिम लीगका सहयोग होगा या नहीं, यह मैं नहीं कह सकता। मगर यह कहना ठीक नहीं कि मुसलमानोंका सहयोग नहीं है। क्योंकि कांग्रेसमें बहुतसे मुसलमान हैं। अेक ही अुदाहरण देखना हो तो खान अब्दुल गफ्फारखानके बयानसे आप देख सकेंगे कि सगहदी सूत्रमें सामूहिक आन्दोलन होगा। और वहाँ तो सारा प्रान्त अधिकतर मुसलमानोंसे ही भरा है।

स० — अितनी बढी और महान लड़ाअीके लिये कांग्रेसने कोअी तैयारियाँ तो नहीं कीं, फिर वह कैसे लड़ सकेगी ?

ज० — तीस वर्षसे तो तैयारियाँ कर रहे हैं। अब देशको और क्या तैयारियाँ करनी हैं ?

स० — लड़ाअी शुरू हो जाने पर स्थानीय संस्थाओं जैसे म्युनिसिपैलिटी और लोकल बोर्ड वगैराकी क्या स्थिति होगी ?

ज० — लड़ाअीकी घोषणा हो जानेके बाद स्थानीय संस्थाओंको लेकर नहीं बैठा जा सकता। जो लोग लड़ाअीमें शरीक नहीं होंगे, वे अिन संस्थाओंको चलायेंगे; और वे नहीं चलेंगी तो वन्द हो जायँगी। अिसका अभी विचार ही क्यों किया जाय ?

स० — हिन्दुस्तान विदेशी हमले और सरकार दोनोंके खिलाफ अेक साथ कैसे लड़ सकेगा ?

ज० — दोनोंके यानी हिन्दुस्तानके लोगोंके साथ और आक्रमण करनेवालेके साथ तो सरकारको लड़ना है, और वह कहती है कि हम दोनोंके साथ लड़ेंगे । अगर सरकारको दोनोंके साथ लड़नेमें फायदा हो तो वह लड़े । मगर सरकारको विदेशी आक्रमणके विरुद्ध लोगोंका साथ चाहिये, तो वह हिन्दुस्तानको स्वतंत्रता दे दे ।

स० — अगर हिन्दुस्तानको स्वतंत्र कर दिया जाय, तो स्वतंत्र हिन्दुस्तान लड़ाईमें सरकारको क्या मदद दे सकता है ?

ज० — अगर हिन्दुस्तान स्वतंत्र हो, तो बड़े-बड़े कारखानोंमें लड़ाईका सामान तैयार करके लड़ाईमें साथ दे सकता है ।

स० — हिन्दुस्तानके पास हथियार तो नहीं हैं । उसे कौन देगा ?

ज० — जैसे चीनको चीनकी सरकार हथियार मुहैया करती है, वैसे हिन्दुस्तानको हिन्दुस्तानकी सरकार करेगी । अगर ये लोग लोकतंत्रके लिये लड़ते हों, तो हिन्दुस्तानमें लोकतंत्र कायम कर दें, फिर अन्हें हमारा सहयोग मिल जायगा । अगर हिन्दुस्तान स्वतंत्र हो तो जैसे दूसरे देशोंमें मित्र राज्य सेनाओं रखते हैं, वैसे हिन्दुस्तानके साथ संधि करके यहाँ भी सेना रख सकेंगे । जो सेना यहाँ होगी, वह मालिक नहीं हो सकती । वह सेना देशमें स्वतंत्र रूपमें रहती हो तो झगड़े हों, मगर मित्रोंकी हैसियतसे रहे तो झगड़े न हों । यों तो अँग्लैण्डमें अमेरिकाकी सेना है, जो मित्रके रूपमें आती है । अगर वह स्वतंत्र रूपमें आती होती, तो झगड़ा होता ।

स० — सर स्टेफर्डके ताज़ा बयानमें हमारी लड़ाईके बारेमें जो छिपी हुई घमकी दी है, उसके लिये आपका क्या खयाल है ?

ज० — ऐसी घमकियाँ तो हरअेक लड़ाईके समय देते हैं, और फिर भी लड़ाई तो चलती ही रहती है !

स० — इस लड़ाईमें देशी राज्योंकी प्रजा क्या करे, क्योंकि राजाओंकी तो सरकारके साथ संधि है ?

ज० — देशी राज्योंकी प्रजामें ताकत होगी तो वह भी लड़ाई करेगी । कांग्रेसने उसे मनाही नहीं की है । और राजा कहाँ स्वतंत्र हैं ? अन्हें भी स्वतंत्रता चाहिये । तो फिर उनका डर क्यों रखा जाय ? स्वतंत्र हिन्दुस्तानमें राजाओंका स्थान उस समय पर देखा जायगा । जैसे दूसरे लोग लड़ेंगे वैसे रियासती प्रजाको भी लड़ना है ।

स० — लड़ाईके दिनोंमें गृहयुद्ध और अराजकता पैदा हो जाय, तो भी लड़ाई जारी रहेगी ?

ज० — लड़ाईके दरमियान गृहयुद्ध और अराजकता भी पैदा हो सकती है । दुर्भाग्यसे ऐसा हुआ, तो भी लड़ाई तो जारी ही रहेगी । गुलामी और अराजकता दोनोंमें से अराजकताको चुनना अच्छा है । अराजकताके बाद भी स्वतंत्र हिन्दुस्तान खड़ा हो जायगा । मगर हमेशाके लिये गुलामीको स्वीकार करनेवाला हिन्दुस्तान कभी खड़ा नहीं होगा ।

१३०

## कॉलेजके विद्यार्थियोंसे

[ ता० २८-७-१९४२ को अहमदाबादके अम. अेल. डी. आर्ट्स कॉलेज और अेल. अेल. कॉमर्स कॉलेजके विद्यार्थियोंके सामने दिये गये भाषणसे । ]

\*

\*

\*

आजकल दुनियामें चार हठ मशहूर हैं: १. राजहठ, २. बालहठ, ३. स्त्रीहठ, और ४. अंग्रेजोंकी पीछेहठ; और अिनमें पाँचवीं तुम्हारी खड़े रहनेकी हठ शामिल हो जाय, तो वह नअी चीज़ होगी । ( सभी तुरंत नीचे बैठ गये । )

\*

\*

\*

सरदार तो सबके लिये देशमें अेक ही है । अैसी हालतमें अुन्हींका हुक्म मानेंगे । कदाचित् वे हमारे पास न हों । वे कहीं भी होंगे, तो भी अुनका काम होगा । सबको पकड़ लेंगे तो क्या होगा ? अिसका जवाब यह है कि तुममें से हरअेकको सरदार बनना है । अिस सरदारीके लिये सैनिक शिक्षा लेनेकी या डॉक्टरी जाँच करानेकी जरूरत नहीं है । अिसमें तो हृदयका बल चाहिये । जिसकी शारीरिक निर्बलता अधिक हो, वह भी अिसमें अच्छा काम कर सकता है । गांधीजीके शरीरकी तुलना करो, तो तुममें से कोअी भी अुनसे अधिक कमज़ोर नहीं होगा । मगर अुनके अेक स्वरका असर तमाम विश्वमें होता है । अुनके स्वरसे ही तो हिन्दुस्तान दुनियामें मशहूर हो गया है । अुनका स्वर है कि ' जाओ भाअी, यहाँसे अपने मुस्कमें चले जाओ । '

\*

\*

\*

क्रिप्स मिशन तो अेक खोटा सिक्का था । अुसे बनानेवालोंकी नीयत खराब थी । अुसमें अप्रामाणिकता और धोखेवाज़ी थी । जाते-जाते क्रिप्स खुद ही मुकर गये और दोष क्रिप्सके मत्थे मढ़ गये । अुनके जानेके बाद क्रिप्सने निश्चय किया और यह कदम अुठाया है । अुस मिशनकी योजना सारे अमेरिकाका लोकमत बदलनेके लिये ही बनाअी गअी थी ।

अस लड़ाओका अन्त हिन्दुस्तानके आज़ाद होने पर ही होगा । जिन्होंने हिन्दुस्तानमें जन्म लिया है, उन सबका अस लड़ाओमें शरीक होनेका धर्म है । असका क्षेत्र अमर्यादित है । अगर असका वांछित उत्तर मिल गया, तो अतने अधिक लोगोंके लिये जेल है ही नहीं । हम शरीक होंगे तो सब असमें कूद पड़ेंगे, कोओ बाकी नहीं रहेगा । विदेशी आक्रमण हिन्दुस्तानका द्वार खटखटा रहा है । उसे रोकनेके लिये स्वतंत्र श्वास लेना सीखना चाहिये, मरते आना चाहिये ।

\*

\*

\*

दुश्मनका आक्रमण बंगाल, आसाम और अड्डीसा वगैरा प्रांतोंके नज़दीक आ रहा है, असलिये वहाँ थोड़े ही समयमें सैनिक आवश्यकताके लिये गाँवके गाँव खाली करा दिये गये हैं और लाखों लोगोंको सब कुछ छोड़कर चला जाना पड़ा है । असकी कल्पना तुम्हें यहाँ बैठे हुअे कैसे हो सकती है ? अगर ऐसे समय कोओ कुछ कहे, तो असको हिन्दुस्तानकी रक्षाके लिये जो भारत रक्षा कानून है, उसके मातहत पकड़ लिया जाता है । हाल ही में नोआखालीमें से प्रसिद्ध खादी सेवक श्री सतीश बाबुको पकड़ कर भारत रक्षा कानूनके मातहत दो सालकी सख्त सज़ा दे दी गयी । हिन्दुस्तानकी रक्षा करनेवाला यह कानून लगा दिया, अतः अब जापानी वहाँ नहीं आयेंगे !

\*

\*

\*

आजकल जो विश्वयुद्ध हो रहा है, असका अंत हिन्दुस्तानके स्वतंत्र होनेपर ही आयेगा । अस विश्वयुद्धकी जड़ तो तुम जानते ही हो । कहते हैं कि नाज़ी दुष्ट हैं । लेकिन अनि दुष्टोंका बाप कौन है ? हिटलर पिछली लड़ाओमें एक सिपाही था । अज़ीतने पर अंग्रेज़ोंने वरसालेकी संधि की और जर्मनोंसे नाक रगड़वायी । अस वरसालेकी संधिको तोड़नेकी हिटलर और उसके साथियोंने एक शराबखानेमें बैठकर सौगन्ध खाओ है और असमें से यह नाज़ीवाद पैदा हुआ है । ये लोग असकी संतान हैं, अतः अससे कम तो हरगिज़ नहीं होंगे । अस युद्धका अंत लानेके लिये अशिया और अफ्रीकाकी जनताको एक होकर मुकाबला करना पड़ेगा । आज नहीं तो बादमें, रंग भेदकी लड़ाओ पैदा होगी ही । हिंद और चीन दोनोंकी महान प्रजा कंधेसे कंधा मिलाये, तो सारी दुनिया असके सामने झख मारेगी । अशिया और अफ्रीका विदेशी सत्ताके पंजेसे छूट जायँ, तो ही अस युद्धका अंत आयेगा ।

\*

\*

\*

आजकल अधिकसे अधिक बुद्धिशाली वैज्ञानिक यह खोज कर रहे हैं कि थोड़े समयमें अधिक संहार कैसे हो सकता है । अस स्पर्धाका खातमा तभी

होगा, जब नाश करनेको कोअी चीज़ रह ही नहीं जायगी। दूसरी तरहसे अिसका अन्त अहिंसा द्वारा हो सकता है। अहिंसाके सिवाय दूसरे किसी ढंगसे जीना नहीं हो सकता। नहीं तो जैसे जंगलमें शेर-भेड़िये जानवरोंको चीर कर खाते हैं, वैसे ही मनुष्य भी करने लगेंगे और सृष्टिका अन्त हो जायगा। अैसे समय संभव है कि हिन्दुस्तान दुनियाको दूसरा ही मार्ग दिखा दे। वही मार्ग हमें अख्तियार करना है और अुसमें आप सबको साथ देना है।

१३१

## राष्ट्रीय विद्यार्थी मण्डलसे

[ ता० २९-७-१९४२ को अहमदाबादमें राष्ट्रीय विद्यार्थी मण्डलके सामने दिये गये भाषणसे । ]

### जब तक विदेशी हुकूमत है

हमारे यहाँ साम्प्रदायिक झगड़े हैं। अुनका अितिहास जानना हो तो 'कॉम्यूनल ट्रेगल' (साम्प्रदायिक त्रिकोण)\* नामकी पुस्तक पढ़ लो। अुससे पता चलेगा कि विदेशी हुकूमत किस तरह साम्प्रदायिक झगड़े कराती रही है और करा रही है। वर्धामें जो प्रस्ताव किया गया है, अुसकी जड़में यह हकीकत है कि जब तक हिन्दुस्तानमें विदेशी हुकूमत है, तब तक ये झगड़े नहीं मिटेंगे। सत्ताधारी कहते हैं कि हमें हिन्दुस्तान छोड़ना है, मगर पहले तुम सब अेक हो जाओ। मैं कहता हूँ कि अैसा कहना तुम्हारे मुँह से शोभा नहीं देता। दो माअी लड़ते हों, तब अगर तीसरा बाहरवाला आकर यह कहे कि तुम दोनों लड़कर अेक न हो जाओ, तब तक मैं यहाँ तुम्हारे धरमें बैठा हूँ, तो यह कैसे हो सकता है? अुसे थप्पड़ मारकर निकाल देना पड़ता है।

मुसलमान समझ लें कि यह लड़ाअी कांप्रेस या हिन्दुअंकि लिअे सत्ता लेनेकी नहीं, परन्तु हिन्दुस्तानकी गुलामी नष्ट करनेकी है। अुसके बाद हम अिकट्टे बैठकर समझ लेंगे। अैसा होगा तभी गुलामी मिटेगी। मगर यह चाहें कि पहले दोनोंके बीच समझौता हो जाय, तो वह हरगिअ नहीं होगा। विदेशीकी बन्दूकसे समझौता नहीं होगा। वे चीकीदार जैसे अिसीलिअे तो बैठे हैं कि समझौता न हो।

\* ले० अच्युत पटवर्धन, अशोक मेहता, मूल्य रु० ३ )

वे जितने झगड़े कराना चाहें करा सकते हैं। वे एक जातिमें भी दो भाग करा सकते हैं। हिन्दुओंमें वे यह कहकर कि तुम हरिजन हो, सवर्णों और हरिजनोंके दो भाग करा सकते हैं।

आश्चर्यकी बात तो यह है कि जब अन्होंने साम्राज्यका अधिकांश खो दिया है और हिन्दुस्तानको गँवा बैठनेकी नीबत आ गयी है, तब भी दूर बैठे बैठे वे अितनी अकड़ रखते हैं। यह कैसे चल सकता है? आज अगर सब घर्मावाले समझ जायँ और एक हो जायँ, तो वे कल कोभी और बहाना ढूँढ़ लेंगे।

### विद्यार्थियोंमें झगड़े नहीं हो सकते

विद्यार्थियोंमें झगड़े नहीं होने चाहिये। राष्ट्रीय विद्यार्थी मंडल नाम तो सुत्तम है। राष्ट्रकी सेवा करना, राष्ट्र निर्माण करना और भारतके अद्भुतके लिये अपना पाथेय तैयार करना उसका ध्येय है। तुम एक दूसरेके अनुभवसे सीखने और जितनी शिक्षा ली जा सकती हो, वह इस समय ले लेनेके अद्देश्यसे यह मण्डल स्थापित कर रहे हो, उसके लिये तुम्हें बधायी है। अश्वरसे यही प्रार्थना है कि इस मंडलकी स्थापनासे विद्यार्थी वर्गके झगड़े मिट जायँ और सब एक हो जायँ। प्रगतिशील संस्थाओंमें विचारभेद न हो, तो उन संस्थाओंकी प्रगति नहीं होती। अलग-अलग खोपड़ियोंमें अलग-अलग मति होती है, इस-लिये विचारभेद तो रहेगा ही। मगर सबके अिकट्टे होकर एक तरीका तय कर लेनेमें संस्थाकी समझदारी है। मेरी आकांक्षा है कि सब इस तरह काम करें। मगर कोभी संस्थाको तोड़नेके लिये आये, तो उसके लिये संस्थामें जगह नहीं होनी चाहिये। वैसे, किसी भी प्रकारके भेदभावके बिना सबके लिये स्थान होना चाहिये।

### अपूर्व युद्ध

‘चले जाओ’ का प्रस्ताव पास हो जानेके बाद हिन्दुस्तान संसार भरमें चर्चाका विषय बन गया है। आजकल विलायत और अमेरिकाके अखबार कालम भर-भर कर गुस्ता निकाल रहे हैं। हजारों रुपये देने और बहुत कोशिश करने पर भी उनके अखबारोंमें जितनी जगह हिन्दुस्ताको नहीं मिल सकती, उतनी इस समय मिल रही है। फिर भले ही उसमें वे गालियाँ ही देते हों।

इस समय कांग्रेसने यह प्रस्ताव करके उनके लोकतंत्रवादको कसौटी पर चढ़ा दिया है। हम सबकी भी इससे परीक्षा हो जायगी कि सचमुच हिन्दुस्तानको आज़ादीकी चाह है या नहीं।

अगर इस परीक्षामें पास होना हो, तो गांधीजी कहते हैं कि इस लड़ाईको छोटी और तेज़ बनाना चाहिये।

देशमें जो अन्कलाब आनेवाला है, वह अतना अधिक प्रचण्ड और तेज़ होगा कि उसमें तमाम स्त्री और पुरुष, छोटे और बड़े सक्रिय भाग लेंगे । अगर अन्होंने भाग लिया तो आजकल विलायती और अमरीकी अखबार जो आलोचनाओं कर रहे हैं, उनको जवाब मिल जायगा । अगर कांग्रेसके पीछे थोड़ेसे लोग ही हों, तो अतनी अधिक घबराहट, अतना ज्यादा रोष और अतनी सब तड़प क्यों है ? अगर थोड़ेसे ही आदमी गांधीजीकी अस लड़ाईके पक्षमें हों, तो उन थोड़ेसे लोगोंके लिये जेलोंमें जगह है । मगर अन्हें पता लग गया है कि यह लड़ाई अैसी होगी, जैसी हिन्दुस्तानमें आज तक कभी नहीं हुआ थी ।

### पहलेके अनुभव

आजकल कुछ लोग कह रहे हैं कि अस समय मित्र राष्ट्रोंको बिना शर्त मदद दो । बादमें चीन, अमेरिका वगैरा सारे राष्ट्र मिल कर हमें स्वतंत्रता दिला देंगे । बीस साल पहले जब बड़ा विश्वयुद्ध हुआ था, तब अमेरिकाके अस समयके प्रेसिडेण्ट विल्सनने सलाह दी थी कि जर्मन लोग कंस हैं । अिन लोगोंको हरानेके बाद आत्म-निर्णयका सिद्धांत सभी राष्ट्रों पर लागू किया जायगा । अस बातसे हिन्दुस्तानकी छाती गज भर फूल गयी और बिना शर्तके असने लड़ाईमें भरसक सहायता दी । अस समय बड़ी धारासभामें अेक अरब रुपयेकी मंजूरी लड़ाईके लिये देनेका प्रस्ताव सर्व सम्मतिये अेक ही बारमें पास कर दिया गया । अस समय अतनी अधिक भावना अुमड़ आयी थी । अंग्रेज़ोंने भी कहा था कि लड़ाई खतम होने पर हिन्दुस्तानको स्वतंत्र कर देंगे ।

लड़ाई खतम हो गयी । प्रेसिडेण्ट विल्सन अपने घर गये । अिन लोगोंने अन्हें कह दिया कि तुम भावुक आदमी हो, आत्म-निर्णयका सिद्धांत असंभव है । फिर तो हिन्दुस्तानके लिये रील्ट अेक्ट — काला कानून बनाया । अस समय मदद करो, बादमें स्वतंत्रता देंगे, अैसा कहनेवालोंको यही मिलेगा ।

अस समय लड़ाईमें सरकारकी मदद करनेका परिणाम जलियोंवाला बाग हुआ । अमृतसरकी अेक गलीमें लेट कर पेटके बल चलनेका हुक्म मिला ।

असलिये हम कहते हैं कि दुबारा हम अैसी धोखेवाजीमें नहीं आयेंगे । सब बातोंका विचार करके, खूब नाप-तौल कर यह प्रस्ताव किया गया है । अब हम अिंग्लैण्ड या अमेरिकाकी माननेवाले नहीं हैं ।

### क्रिप्स आये तब कहना था

अस समय जो वाअिसरॉयकी कौंसिलमें बैठे हैं, वे कहते हैं कि क्रिप्स-प्रस्ताव मान लेने चाहिये थे । श्री अणे कहते हैं कि मैं अपनी जगह खाली

कर दूँ । मगर इस कपड़े बिगाड़नेवाली जगह पर कौन बैठे ? क्रिप्स आये तब कहना था न ? श्री अणेके कहने पर मुझे बहुत ही आश्चर्य हुआ, क्योंकि वे तो अखण्ड हिन्दुस्तानवाले हैं । अब प्रनामं जाकर सलाह देते हैं कि क्रिप्स-प्रस्ताव मान लेने चाहिये थे । तो क्या उन्हें पाकिस्तान बनाना है ? दोहरी बातें नहीं चल सकतीं । फिरोजवाँ नून कहते हैं कि कांग्रेस हिन्दू राज्य बनाना चाहती है । उनका यह कहना समझमें आ सकता है । परन्तु कांग्रेस तो अंग्रेजोंसे यह कहती है कि सारा हिन्दुस्तान मुसलमानोंको दे दो, परन्तु आप यहाँसे चले जाअिये । वहीं उनकी चोरी पकड़ी जाती है । क्योंकि कांग्रेसकी इस माँगसे मुसलमानोंके लिये कुछ भी कहनेको नहीं रह जाता । हाँ, वे यह कहते हैं कि आप यहाँ रहिये और हमारा सब काम व्यवस्थित कर जाअिये, तो दूसरी बात है । पाकिस्तानकी रक्षाके लिये उन्हें रखना हो तो पता नहीं । अगर श्री अणेने क्रिप्स-प्रस्ताव मान लेनेकी बात कही है, तो उन्हें स्पष्टीकरण कर देना चाहिये कि क्या उन्हें हिन्दुस्तानके टुकड़े करनेकी बात मंजूर है ? उन्हें साफ-साफ बात कहनी चाहिये ।

जो यह कहते हैं कि विद्यार्थी कांग्रेसके साथ नहीं हैं, उन्हें तुमको जवाब देना है । तुम सब इसके लिये प्रस्ताव तो करोगे ही, परन्तु देखना यह है कि तुम सक्रिय सहयोग देते हो या नहीं । वर्धाका प्रस्ताव महासमितिके पास हो जानेके बाद गांधीजीका जो हुक्म हो, उसका तुम सबको जवाब देना है । उस समय अगर तुम बगलें झाँकने लगे, तो हिन्दुस्तानका और तुम्हारे भाग्यका निपटारा हो जायगा । अगर विचार करने बैठे, तो जापानी भाषा और पाठमाला सीखनेकी नौबत आ जायगी । ये लोग रक्षा करनेकी बात कहते हैं । यही बात अिन्होंने सिंगापुर, मलाया और बर्मामें भी कही थी । अिन्होंने जो कुछ किया है, उसी परसे तो कांग्रेस कहती है कि तुमसे हमारी रक्षा नहीं होगी । जिनमें अकल है, वे सभी यह कहते हैं ।

अमेरिकासे जो मिशन आया था, वह भी कह गया है कि जितना माल हिन्दुस्तानमें लड़ाईसे पहले पैदा होता था अतना ही आज भी हो रहा है । उसमें कोअी वृद्धि नहीं हुआ है । यह मनुष्योंकी लड़ाई नहीं है, मशीनोंकी लड़ाई है । हिन्दुस्तानमें मशीनें कहाँ हैं ? मशीनें क्यों नहीं देते ? हिन्दुस्तानके तीन तरफ समुद्र है । अतना बड़ा समुद्र और किनारा होने पर भी हिन्दुस्तानमें अेक जहाज तक नहीं बनता । इसका क्या कारण है ? बहुत हुआ तो समुद्र तट पर मछलियाँ पकड़नेकी नावें नज़र आयेंगी । हमें जहाज बनाने दो, हमें आवश्यक सामग्री पैदा करने दो, यह कहते-कहते सिधिया कंपनीका गला सूख गया, मगर उसकी कोअी सुनवाअी नहीं करता ।

यह लड़ाई ही हवामें भी चलती है। अपूर अडनेके लिये हवाभी अड्डे तो यहाँ सैकड़ों बना दिये हैं, मगर विमान बनानेका अेक भी कारखाना नहीं खोला। हममें से अेक आदमीने अमेरिकासे हवाभी जहाज़के तैयार पुरजे लाकर यहाँ बोल्ड कसकर विमान तैयार करनेका कारखाना खोला था। ढाअी वर्षमें अुसे अिजाज़त मिली थी। अुसमें अुसका तीसरा हिस्सा ही था, बाकीके दो हिस्से सरकारके और रियासतके थे। वह भी तीसरे हिस्साका दिवाला निकालकर चला गया। तेलकी टंक्रियाँ, रेलके डिब्बे और कहीं-कहींसे रेलकी पटरियाँ भी चली गयी हैं।

लड़ाईमें मदद देनेको कहते हैं, परन्तु मदद देनेके लिये नौजवानोंको जो हज़ारों राअिफल चाहियें सो नहीं देते। मदद चाहिये तो दीजिये राअिफल। कौन अिनकार करता है? मगर अुन्हें भरोसा कहाँ है? अुन्हें डर है कि दे देंगे तो अुधर न चलाकर अिधर चला देंगे।

### हम निपट लेंगे

सत्ता छोड़ कर हमसे दोस्ती कर लीजिये, फिर देखिये कि हिन्दुस्तान कितनी मदद देता है। यहाँ तो चालीस करोड़ आदमी मौजूद हैं। सात करोड़ जापानियोंसे निपट लेंगे। आप अलग होकर देखते रहना। मगर आप तो कहते हैं कि हम अपनी रक्षा करनेके योग्य नहीं हैं। सिर्फ गुलामी करनेके लायक ही हैं, और वह भी आपकी ही, और किसीकी नहीं। अिससे तो यही जान पड़ता है कि अुनकी नीयत स्याही जैसी काली है।

ट्रिकोमालीमें बम पड़े, तो वहाँसे भाग गये और वहाँके रहनेवालोंसे भी कह दिया कि तुम भी भागो। आप तो भाग जायेंगे और अुसके लिये सुविधाओं भी कर रखी हैं, मगर हम कहाँ जायेंगे? वे कहते हैं कि हमें हिन्दुस्तानकी रक्षा करनी है। लेकिन हमें यकीन है कि हिन्दुस्तानकी रक्षा तो स्वतंत्र हिन्दुस्तान ही कर सकता है। अिसीलिये तो हम कहते हैं कि हमें छोड़ दीजिये। अैसा भी कहते हैं कि लड़ाईके बाद छोड़ना है, तो पहले ही क्यों नहीं छोड़ देते?

आज जिन्हें देशकी रीढ़ कह सकते हैं, अैसे कारखाने यहाँ नहीं बनने देते। क्योंकि वे समझते हैं कि बालिस्त भर जापान ही अुद्योग-सम्पन्न बन कर अितनी गड़बड़ मचा रहा है, तो चालीस करोड़का हिन्दुस्तान क्या नहीं करेगा? अगर कारखाने बनाने दें, तो आज जो कच्चा माल ले जा कर पक्का बना कर यहाँ देते हैं वह कैसे हो? और अुनके यहाँ तो आठ हफ्तेकी ही खुराक पैदा होती है। वह खतम हो जाय तो कोयला और लोहा

चवाते रहें। यह हालत है अुनकी। हिन्दुस्तान छोड़ दें, तो अुनका काम कैसे चले? अुन्हें अब भी हिन्दुस्तानको चूसना है।

अिसीलिअे गांधीजी अुनसे कहते हैं, यहाँसे चले जाओ। गांधीजीकी लड़ाअी छिड़ते ही तुरन्त पुस्तकें आत्मारियोंमें रख कर ताले लगा देना। प्रिंसिपल कहे कि पढ़ो, तो कह देना कि लड़ाअी खतम हो जानेंके बाद आअिये। अुस समय पढ़नेको कहेंगे, तो हम पढ़ने आ जायेंगे।

१३२

## बहनोंसे

[ ता० ३०-७-१९४२ को अहमदाबादमें स्त्रियोंकी सभामें दिये गये भाषणसे । ]

अिस समय दुनियाकी जो हालत है और हमारे हिन्दुस्तानमें जो परिस्थिति है, अुसे समझ लेना चाहिये। क्योंकि शायद आप सबको मालूम न हो कि जिस समयमें हम रह रहे हैं वह कठिन है, और जो समय आनेवाला है वह अिससे भी कठिन होगा। अब तक हम शान्तिसे रह रहे थे और अभी तक निर्भय हैं। मगर यह निर्भयता अब अधिक नहीं रहेगी। और वह शान्ति अच्छी भी नहीं थी, क्योंकि हमें अुस शान्तिकी भारी कीमत चुकानी पड़ी है।

दुनियामें सबसे कंगाल देश हिन्दुस्तान है। अेक समय अैसा था जब हिन्दुस्तान सबसे ज्यादा धनवान था। अुमके व्यापारी जहाज भर-भरकर धन लाते थे। हिन्दुस्तानकी यह कीर्ति सुनकर विदेशी यहाँ आये। वे लोग आये तो थे व्यापार करने, मगर बादमें हम पर राज्य करने लगे। अिसमें हमारा भी दोष है।

पहले यहाँ जो विदेशी आये थे, वे देशमें राज्य करते थे, मगर देशको हजम नहीं करते थे। पर अिन लोगोंने तो हिन्दुस्तानको चूसकर बिलकुल भिखारी बना दिया। मगर अब अिनका कोअी जोर नहीं चलेगा। क्योंकि जो विश्वयुद्ध हो रहा है, वह महाभारतके युद्धसे और पानीपतकी लड़ाअीसे भी अधिक भयंकर है। वे लड़ाअियाँ तो सिर्फ कुरुक्षेत्रमें ही होती थीं और अुनमें दोनों पक्षोंकी अठारह अक्षीहिणी सेनाअें ही लड़ती थीं; जबकि यह लड़ाअी तो हजारों मीलमें हो रही है। अुसमें लाखों आदमी मर रहे हैं। पहलेकी लड़ाअियोंमें तो जो युद्धमें लड़ते थे, वे ही मरते थे; जबकि अिसमें हजारों मील दूरसे हवाअी जहाज आते हैं, गोले गिराते हैं और हम सब दब जाते हैं।

ये लोग या तो यह झूठा बहाना बनाते हैं कि हम प्रजातंत्रकी स्थापनाके लिये लड़ रहे हैं, या अपने पर होनेवाले आक्रमणका मुकाबला करनेका बहाना बनाते हैं। उनके लड़नेका असली कारण तो यह है कि दुनियामें कालों और गोरोंका भेद हो गया है और गोरोंको कालों पर राज्य करना है। यह लड़ाई अशियाके लोगों, अफ्रीकाके लोगों और हिन्दुस्तानके लोगोंको दबा देनेके लिये है। लड़ाईके आगे बढ़ते ही अशियाका एक देश अंग्रेजोंके विरोधी गुटमें शामिल हो गया और हमला करके मलाया, सिंगापुर और बर्मा वगैरा अंग्रेजोंसे छीन लिये। और जर्मनीने सारे युरोप पर अधिकार कर लिया। अब यह लड़ाई भयंकर हो गयी है, क्योंकि अिसमें रूसका बड़ा देश भी शरीक हो गया है। अब लड़ाई हिन्दुस्तानके किनारे ज़रूर आ जायगी।

अब लड़ाई तेज़ हो जायगी। अिसलिये बहनोंको पुरुषोंके भरोसे नहीं बैठे रहना चाहिये। गुंडोंका भी सामना कीजिये। जैसे आज तक हिन्दुस्तानके लोगोंने सरकार और पुलिसका मुँह ताका है, उसी तरह त्रियोंने पुरुषोंका मुँह ताका है। मगर अिसमें आपकी रक्षा नहीं है।

### गांधीजीका सन्देश अपनाअिये

लड़ाई छिड़ जाय, तब गांधीजी जैसा कहें वैसा आपको करना चाहिये। लड़ाई हो तब स्त्री-पुरुष सभीको अुसमें ज़रूर शरीक होना है। अुस समय हिन्दुस्तानमें सब लोगोंके सामने यह धर्म अुपस्थित हो जायगा कि सरकारकी सत्ताको न माना जाय। ७४ वर्षके अीश्वरी अवतारके समान गांधीजीको जेलमें ले जायँ और अैसी स्थिति पैदा हो जाय, तब आपको बैठे नहीं रहना चाहिये।

### सब कुछ पटापट बन्द हो जायगा

अेक करोड़ मनुष्य खड़े हो जायँ, तो अैसी कोअी जेल नहीं जिसमें वे समा सकें। अिसलिये अुस समय लाठी-प्रहार या गोलीबार होगा। हमारे ही आदमी हमें गोली मारेंगे। अुस समय अुन्हें समझाना और फिर भी न समझें तो गोलियाँ खा लेना। अुस समय स्कूल, कॉलेज, कचहरियाँ, रेल और डाक सब बन्द हो जायँगे। हरअेक सरकारी संस्था बन्द हो जायगी। अुस समय हमारी असुविधा बढ़ जायगी। फिर भी आपको साथ देना पड़ेगा। हमें जोखिम अुठानी पड़ेगी। सरकार यह समझती है कि ये लोग कुछ नहीं कर सकेंगे। मगर हमें बता देना होगा कि हम सब कुछ कर सकते हैं।

आप यह समझकर बैठे रहीं कि पुरुष रक्षा कर लेंगे, तो पुरुष भागेंगे तब आप क्या करेंगी? परन्तु आपको भी सामना करना चाहिये। आप यह मानती हैं कि त्रियोंमें क्या शक्ति हो सकती है? परन्तु जितनी शक्ति

स्त्रियोंमें है, अतनी पुरुषोंमें भी नहीं है। स्त्रियोंकी सहनशक्ति बहुत ज्यादा होती है। स्त्रियोंने तो पुरुषोंमें भी शक्ति भरी है। इसलिये आप अपनी रक्षा करना सीखिये। उसमें तालीम या कवायदकी जरूरत नहीं, परन्तु मौतका डर मिटा देनेकी जरूरत है। स्त्रियोंमें धार्मिक भावना अधिक होती है। इसलिये वे अच्छी तरह जानती हैं कि मृत्यु निश्चित है। पुण्यात्मा मनुष्य कभी नहीं मरता। राम और कृष्णके नाम अुनके कृत्योंसे ही अब तक अमर हैं। मौत तो जन्मसे ही साथ है और मरनेके बाद दुःख भी क्या होगा? दुःख तो यहाँ भी है। शायद वहाँ इससे भी कुछ ज्यादा अच्छा हो। इसलिये मौतका भय तो छोड़ ही दीजिये। हिम्मत होगी तो भगवान भी मदद करेगा।

१३३

## अहमदाबादके व्यापारियोंसे

[ ता० ३०-७-१९४२ को अहमदाबादमें मस्कती मार्केटमें दिया गया भाषण । ]

### हिन्दुस्तानका बचाव

आजकल इस देश पर विदेशी आक्रमण पास आ रहा है।

हमारी हुकूमत कहती है कि हिन्दुस्तान पर जापान ज़रूर आयेगा। उसका अिसे बड़ा भय है। इस मामलेमें हमारा कोअी मतभेद नहीं है।

हुकूमत हिन्दुस्तानकी रक्षा करनेको कहती है। मगर अंग्रेज़ हिन्दुस्तानका बचाव करना चाहें, तो भी अुनसे नहीं हो सकेगा। हिन्दुस्तानका बचाव तभी हो सकेगा, जब हिन्दुस्तान साथ होगा।

हिन्दुस्तानका बचाव हिन्दुस्तानियोंको प्रिय है। हिन्दुस्तान जितना प्रिय हिन्दुस्तानियोंको हो सकता है, अतना और किसीको नहीं हो सकता। इसका बचाव तो वे ही कर सकते हैं।

क्या अुन्होंने बर्माका बचाव किया था? आज अुनका गवर्नर अिग्लैण्डमें बैठे-बैठे कहता है कि अुसका ब्रह्मदेशकी प्रजा पर बहुत प्रेम अुमड़ रहा है। क्यों न अुमड़े? अुसने वहाँके शहरोंका अिस प्रकार नाश कर डाला है कि अेक पर दूसरी साधित आँट नहीं रह गयी है और ब्रह्मदेशके लोगोंको अुसके अिस पराक्रमका फल भोगना है।

हिन्दुस्तानका भी यही हाल हो जाय तो क्या होगा? हिन्दुस्तानके शहरोंका सत्यानाश हो जायगा। वह कहता है कि वहाँ बैठे-बैठे भी अुसका लोगों पर

प्रेम अुमड़ रहा है, जब कि अंग्रेज़ और अमरीकी यहाँसे हवाअी जहाज़ोंमें गोला-बारूद भर कर वहाँ फेंकते हैं और मकानोंको नष्ट कर डालते हैं ।

अैसी हालत हिन्दुस्तानकी न हो, अिसलिअे हम अिनसे कहते हैं कि यहाँसे चले जाओ । यह प्रस्ताव अिसलिअे किया गया है कि कहीं अैसा न हो कि अेक जाय और दूसरा आ जाय, और पहला भागते हुअे यहाँका सब कुछ नष्ट कर जाय ।

### आजकलकी कमाअी यानी कागज़ी नोट

अिस समय ब्यापारियोंको समझ लेना चाहिये कि दोनोंको खुश रखनेकी नीतिमें जोखिम है । आखिर तो हिन्दुस्तान हिन्दुस्तानियोंका ही है । यह सारी चालवाजी अब अधिक नहीं चलेगी । आपको ब्यापार करना है । हम चाहते हैं कि आपका ब्यापार धड़ल्लेसे चले । मगर यह कमाअी झूठी है । यह बपया तो रोज चौबीसों घंटे नासिकके कारखानेमें छपनेवाले कागज़के नोट हैं ।

वे कहते हैं कि अब तक हिन्दुस्तानके सिर पर जितना कर्ज़ था, वह साफ़ हो गया है । लेकिन क्या वह कर्ज़ जायज़ था ? अफ़गान युद्ध लड़े तो अुसका कर्ज़ भी भारतके नाम लिख दिया था । कांग्रेसने तो पहले ही अुस कर्ज़की बातको गलत बता दिया था ।

जो माल आपसे ले जाते हैं वह अिंग्लैण्डके खातेमें नामे लिख देते हैं और आपके खातेमें जमा कर लेते हैं । अर्थमंत्री अंग्रेज़ है और वह अिस समय अिंग्लैण्ड जा कर बैठा है । वहाँ वह किस लिअे गया है ? अुसकी नीयत यह है कि जब लड़ाअी हिन्दुस्तानमें आ रही है, तो अुसका खर्च हिन्दुस्तानके सिर पर थोप दिया जाय । आप ब्यापार करते रहते हैं, मानो ठीक भाव आ गया है । मगर अन्तमें तो ये सब कागज़के कागज़ ही रह जायेंगे ।

कोअी भी समझदार ब्यापारी अैसा नहीं होना चाहिये, जो देशकी अिस लड़ाअीमें भाग लिये बिना रहे ।

### राष्ट्रीय मोर्चा

आजकल कांग्रेसके खिलाफ़ लड़नेके लिअे गाँव-गाँवमें राष्ट्रीय मोर्चे कायम किये गये हैं । वाअिसरायने हुक्म दिया कि राष्ट्रीय मोर्चा बनाया जाय । बम्बअीमें अुसके मुखिया मसानी साहब हैं । वे बम्बअी विश्वविद्यालयके उप-कुलपति हैं । वे थोड़े दिनोंमें अहमदाबाद आनेवाले हैं । पहले तो वे यह कहते थे कि राष्ट्रीय मोर्चा सामाजिक संस्था है, मगर अब अुसका भंडाफोड़ हो गया है । गांधीजीने अुसका जवाब दे दिया है । हिन्दुस्तान गुलाम है । अिसमें यह राष्ट्रीय मोर्चा कैसा ? आपमें से जो अिसमें शरीक हुअे हों, अुन्हें अिस्तीफ़ा

दे देना चाहिये और कह देना चाहिये कि हम अिस झंझटमें नहीं फँसना चाहते । साफ बात यह है कि अुनका 'राष्ट्रीय मोर्चा' यहाँ तभी कायम हो सकता है, जब अहमदाबादके लोग अुनका साथ दें । यहाँ आकर मसानी साहब सभा करनेवाले हैं । मगर अुनके आनेसे पहले ही अुन्हें तार दे दीजिये कि यहाँ मत आअिये । जो हुआ सो सब गलत चीज़ है । अिसके सिवाय और कोअी काम हो तो आअिये । आप भी छः गैलन पेट्रोल लेनेके लिये यह सब क्यों कर रहे हैं ? दिलकी बात हिम्मतसे खुल्लमखुल्ला कहनी नहीं आती ? मगर वह आनी चाहिये । और यदि आप यह कह देंगे तो वे नहीं आयेंगे ।

यह लड़ाअी जबरदस्त है । हिन्दुस्तानकी आज़ादीकी अिस लड़ाअीमें आप सबको साथ देना चाहिये । बैठे रहेंगे तो अिडज़त चली जायगी । अिसलिये तैयारियों करनी हों, तो करके रखिये । गांधीजी पर हाथ डाला जाय तो बैठे न रहिये । कांग्रेसकी तरफसे आनेवाली तमाम आशाओंका चुपचाप पालन कीजिये । मैं यही कहने यहाँ आया हूँ ।

### गुमाश्तोंके लिये कुछ कीजिये

अिन बेचारे गुमाश्तोंके लिये कुछ न कुछ कीजिये । आपने प्रस्ताव पास किया, परन्तु अुस पर अमल नहीं किया । कागज़के ये नोट किस कामके हैं ? आप जो कमाते हैं वह रुपया नहीं है, यह समझ रखिये । जितना पुण्य करेंगे, वही कामका है । यह धन रहनेवाला नहीं है, अिसलिये पुण्य कर लीजिये । आपका नाम रह जायगा । घरमें पड़ा हुआ धन बेकार हो जायगा । गुमाश्ते आपके ही हैं और आपको ही अिनकी रक्षा करनी है ।

संभव है कि लम्बे अरसे तक हमारा मिलना न हो । अिस लड़ाअीमें जितने ज्यादा लोग होंगे अुतना ही ठीक होगा । लड़ाअी लम्बी नहीं होगी । हममें दोगले आदमी होंगे तो लड़ाअी लम्बी होगी । मगर अुसे लम्बाना नहीं है । अभी तक देशके लिये कभी मरनेका समय नहीं आया था । जब वह आ गया है, तो अुसका स्वागत कीजिये ।

## गुलामीकी जंजीरें तोड़

[ ता० २-८-१९४२ को बम्बयीमें चौपाटी पर दिये गये भाषणसे । ]

\*

\*

\*

कांग्रेसने कोअी सबसे अधिक महत्त्वका प्रस्ताव किया हो तो वह यही है । जिस दिन कार्यसमितिये यह प्रस्ताव पास किया, उस दिनसे देश-विदेशके अखबारोंमें उसे अद्भुत प्रसिद्धि मिली है । जिन देशोंके अखबार हमारे यहाँ नहीं आते, उनमें जो प्रचार होता है वह भी हमें मालूम नहीं होता । परन्तु रेडियो द्वारा मित्रभाव या शत्रुभावसे प्रचार होता ही रहता है ।

हिन्दुस्तानके अखबारोंको भारत रक्षा कानूनकी लटकती हुआ तलवारके सतत भयके नीचे काम करना पड़ता है । कागज़की कमी है तो भी प्रस्तावको जो प्रसिद्धि मिली है, उससे प्रगट होता है कि प्रस्ताव बहुत ही महत्त्वका है ।

७ तारीखको अखिल भारतीय कांग्रेस कमेटी उस प्रस्तावको संजूरी देगी । दुनियाकी और खुद ब्रिटिश सरकारकी आँखें महासमितिकी बैठक पर लगी हुआ हैं ।

अस प्रस्तावकी पृष्ठभूमि आपको समझ लेनी चाहिये । जब ब्रिटिश सरकारने हिन्दुस्तानकी धारासभा या किसी भी संस्थासे पूछे बिना भारतीय सेनाको हिन्दुस्तानके बाहर भेजा, तब सबसे पहले कांग्रेसने उस पर अंतराज किया । परन्तु सरकारने किसीकी परवाह नहीं की और देशका अपमान किया ।

असके बाद प्रान्तोंकी धारासभाओं, लोकप्रिय मंत्रि-मण्डलों या किसीसे भी पूछे बिना हिन्दुस्तानको वर्तमान युद्धमें धकेल दिया गया ।

कांग्रेसने अस लड़ायीमें सरकारका साथ देनेके लिये उसके युद्ध-अह्मेष्य पूछे । उसे जवाब नहीं दिया गया । अल्ट्रे, नअी-नअी चालें चली गयीं । असके सिवाय, अेक दूसरेको आपसमें लड़ा देनेकी नीति अपनायी गयी ।

कांग्रेसने पूनामें प्रस्ताव किया कि अगर देशमें सच्ची राष्ट्रीय सरकार स्थापित कर दी जाय, तो सरकारको वर्तमान युद्धमें बिना शर्त सब तरहकी मदद दी जायगी । मगर उस प्रस्तावको भी ठुकरा दिया गया । तब कांग्रेसने निश्चय किया कि यह परिस्थिति लम्बे समय तक नहीं रहने दी जा सकती ।

कांग्रेसने सरकारको परेशान न करनेकी नीति अपनाकर अपने विचार बाहिर करनेके लिये व्यक्तिगत सत्याग्रहकी मीठी लड़ाई की। मगर उसका क्या परिणाम हुआ ? उसके कारण कांग्रेसको कमजोर समझा गया और कुछ गलतफहमी फैलायी गयी। इसलिये व्यक्तिगत सत्याग्रहकी लड़ाई समेट ली गयी।

संसारकी परिस्थिति बदलती गयी। लोगोंको मौजूदा लड़ाईसे होनेवाली तकलीफोंसे बचानेके लिये कांग्रेसकी तरफसे रक्षा-दल और साथ ही दूसरे प्रकारके प्रयत्न शुरू किये गये।

अस बीच अमेरिका और चीनका सरकार पर दबाव बढ़ा और अस अद्देश्यसे कि सरकार अन राज्योंकी दृष्टिसे विषम स्थितिमें न पड़े, सर स्टेफर्ड क्रिप्सको हमारे यहाँ भेजा गया।

क्रिप्स साहबकी ख्याति तो अच्छी थी। यह माना जाता था कि समझौता हो जायगा। लेकिन क्रिप्स साहब जो कुछ लाये थे, उसे जब महात्माजीने देखा, तो उन्हें विश्वास हो गया कि क्रिप्स साहब मित्रभावसे हलाहल जहर लाये हैं। अमेरिकाको सन्तुष्ट करनेके लिये ही क्रिप्स साहबने यह अेक गलत प्रयत्न किया था।

क्रिप्स साहबकी योजनाको देशके किसी भी दलने स्वीकार नहीं किया, अल्टे सभीने उसका तिरस्कार किया। यहाँसे जानेके बाद क्रिप्स साहबने जो प्रचार किया, उससे भी ब्रिटिश सरकारकी नीयत साबित हो गयी।

जब जापानी सेनाने बर्मा पर कब्जा कर लिया, तब राष्ट्रीय कांग्रेसने विचार किया कि हिन्दुस्तानमें उसकी पुनरावृत्ति हो तो क्या किया जाय ? उस पुनरावृत्तिको रोकनेके लिये ही कार्यसमितिये वर्धाका प्रस्ताव पास किया।

कांग्रेस जो माँग कर रही है, वह पूरी कर दी जाय तो ही हिन्दुस्तानका बचाव हो सकेगा। अस माँगको मंजूर करनेकी नीयत नहीं दिखती।

अस हुकूमतकी तरफसे यह दावा किया जाता है कि हिन्दुस्तानकी रक्षा करना हमारा अधिकार है, धर्म है। अेक प्रकारसे बात सच है। दो सौ वर्षसे यहाँ आकर बैठे हैं, इसलिये हिन्दुस्तानकी रक्षा करना उनका फर्ज तो है ही। परन्तु सवाल यह है कि वे सचमुच उसकी रक्षा कर सकेंगे या नहीं। वे भी अच्छी तरह समझ गये हैं कि हिन्दुस्तानके हार्दिक सहयोगके बिना वे उसका बचाव नहीं कर सकेंगे।

में ब्रिटिश सरकारसे पृथक्ता हूँ कि ब्रह्मदेशको बचाना आपका धर्म था या नहीं ? आप अपने कर्तव्यमें कैसे चूके और ब्रह्मदेशको क्यों न बचा सके ? आपने तो कहा था कि जब तक सिंगापुरका अभेद्य किला मौजूद है, तब तक हिन्दुस्तानको कोअी खतरा नहीं है। मगर जो भारतमंत्री कांग्रेसको धमकी देता

है, उसे मालूम नहीं था कि उस अभेद्य किलेको सीढ़ लग गयी है, दीमक लगा गयी है। उसके बाद मलायाका पतन हुआ। उसका क्या कारण है? हमारे पास सेना पूरी नहीं थी, अतने अधिक गरीब लोगों पर सेनाका अतना भारी बोझ डालना धर्मिष्ठ मनुष्योंका काम नहीं है! अिसल्लिअे काफी सेना नहीं रखी? ब्रह्मदेशका पतन हुआ। वहाँके गवर्नर यहाँ होकर विलायत चले गये। वहाँ भाषणोंमें कहते हैं कि मुझे ब्रह्मदेश पर बड़ा प्रेम है। सही बात है। आप तो मानव-जाति पर प्रेम रखनेवाले ठहरे! वे लोग कहते हैं कि हमने जब ब्रह्मदेशको छोड़ा, तब यह हाल कर दिया कि अेक आँट भी साबित नहीं रखी। अिसल्लिअे हमें विचार करना है कि क्या हिन्दुस्तानकी भी ऐसी ही दशा होनेवाली है? वे तो नष्ट करते हुअे भाग जायँगे। मगर हम कहाँ जायँगे?

### हिन्दुस्तान छोड़ना ही पड़ेगा

कहते हैं कि हमें हिन्दुस्तानको बचाना है और लड़ायी खतम होनेके बाद हिन्दुस्तानको मुक्त कर देंगे। लड़ायीके बादकी बात क्यों? चार छः महीनेमें ही छोड़ना है, तो अभीसे क्यों नहीं छोड़ देते? अुनकी नीयत साफ हो तभी यों कहें न! हम तो अंग्रेजोंको कांग्रेसकी शर्त पर सहायता देना चाहते हैं। वे अिस समय हमारी स्पष्ट बात भी नहीं समझ रहे हैं। आलोचक अिस वक्त कहते हैं कि तुम्हारे कहनेसे अंग्रेज भारत छोड़ कर नहीं जायँगे। मैं अुनसे कहता हूँ कि कांग्रेसमें कोअी छोटे बच्चे नहीं बैठे हैं। वे भी जानते हैं कि केवल शब्द-प्रयोगसे ही अंग्रेज हिन्दुस्तानको नहीं छोड़ देंगे। मगर हम अैसे कदम अुठायँगे, जिनसे अंग्रेजोंको भारत छोड़नेको मजबूर होना पड़ेगा।

कहा जाता है कि ब्रिटेन और अमेरिका यह लोकतंत्रकी लड़ायी लड़ रहे हैं। अिस कथित लोकतंत्री युद्धमें हिन्दुस्तानको भी जबरन घसीट लिया गया है। हिन्दुस्तानमें दम नहीं है। अंग्रेज जहाँ जायँगे, वहीं अुसे भी जाना होगा। मगर हिन्दुस्तान तो आज यह कह रहा है कि पहले हिन्दुस्तानको लोकतंत्र दे दो, तभी वह लोकतंत्रकी लड़ायीमें शरीक होगा।

मगर अिनके लोकतंत्रका अर्थ है काले लोगोंको लूटना। यह अिस लूटके बँटवारेकी लड़ायी है। अफ्रीका और अेशियाको — जापानको छोड़कर — लूटने और आपसमें बाँट लेनेकी बात है।

कांग्रेसके मनमें ऐसी भावना नहीं है कि अेक मालिक चला जाय और दूसरा आ जाय। मगर अंग्रेज, जर्मन या जापानी जो भी हों, अुनका मुकाबला करनेकी बात है। जापान या जर्मनी आये तो यह नहीं हो सकता कि कांग्रेस देखती रहेगी। अिसमें कांग्रेसकी हस्तीका सवाल समाया हुआ है।

### सबसे काला अतिहास

क्रिप्स साहब अमेरिकाके लोगोंसे कहते हैं कि काग्रिस तो यह प्रस्ताव करके जापान और जर्मनीको निमंत्रण दे रही है, असलिये हिन्दुस्तानको कुचलनेमें अमेरिकाको मदद देनी चाहिये। अंग्लैण्ड अमेरिकाकी सहायता चाहता है, तो हिन्दुस्तान अश्वरकी मदद माँगता है। सिरसे पैर तक शस्त्रोंसे सुसज्जत लोग हिन्दुस्तानके चालीस करोड़ निहत्थोंको कुचलनेके लिये अमेरिकाकी मदद माँग रहे हैं !

हमारे कुछ भाभी कहते हैं कि यह कठिन समय है, अभी अस बातको रहने दीजिये। काग्रिस यह समझती है कि जिस समय हिन्दुस्तानको लड़ाईका मैदान बनाया जा रहा है, उस समय न लड़ें तो ये तो दो सौ वर्षसे बंटे ही हैं, और शायद कोअी दूसरा भी आकर बैठ जायगा।

हिन्दुस्तानमें सबसे काला अतिहास अगर किसीका है तो ब्रिटिश जातिको है। उसने चालीस करोड़ लोगोंको निःशस्त्र बनाया है।

### जनताकी लड़ाई ?

कुछ लोग कहते हैं कि यह जनताकी लड़ाई है। उन्हें विचार करना चाहिये कि यह किम जनताकी लड़ाई है? यह लड़ाई जनताकी होगी, मगर चीन और रूस जैसे आज़ाद मुल्कोंके लिये। गुलाम हिन्दुस्तानके लिये यह लड़ाई जनताकी लड़ाई कैसे हो सकती है? हमें अस समय इसीलिये लड़ना है कि हमारी स्थिति ब्रह्मदेश और मज़ाया जैसी न हो जाय। जब पुरानमें महामर्मितने प्रस्ताव पास किया, तब आज असे जनताकी लड़ाई बतानेवाले ही कहने थे कि यह तो साम्राज्यवादकी लड़ाई है, असलिये उसमें साथ मत दो। उसके बाद सरकारने उन्हें जेलमें डाल दिया और उनके अखबार बंद कर दिये। चार दिन पहले 'टाइम्स' लिखता है कि उनके स्वदेशाभिमानके बारेमें कभी शक नहीं था। लेकिन जब केन्द्रीय धारासभामें श्री जोशीने अन लोगोंको जेलमें कुछ सुविधाओं देनेका प्रस्ताव रखा, तब मैक्सवेल्ले असे शब्द काममें लिये थे जो सबसे इल्के मनुष्यके लिये भी अस्तेमाल नहीं किये जा सकते। उस समय भी इसी 'टाइम्स' ने उसके सुरमें सुर मिलाया था। परन्तु मुझे आशा है कि अंतमें लाल झंडेवाले भी समझ जायेंगे और 'राष्ट्रीय मोर्चे' वाले भी समझ जायेंगे। यह प्रस्ताव पास हो जानेके बादसे वाभिसर्गोंकी कौंसिलके सदस्योंमें होड़ लगी हुअी है कि काग्रिसके खिलाफ सबसे सख्त कान बोलता है। कहते हैं कि नौ करोड़ मुसलमान, दस करोड़ हरिजन, मज़दूर, किसान, विद्यार्थी और लिबरल सभी काग्रिसके विरुद्ध हैं। अस प्रकार

हिसाब लगायें तो अंग्रेजोंके सिवाय कोअी कांग्रेसके साथ नहीं ! अगर कोअी भी कांग्रेसके साथ, गांधीजीके साथ नहीं है, तो फिर किस लिअे मदद माँगनेको अमेरिका तक जाते हो और क्यों, अितनी दौड़-धूप मचाते हो ! यरवदाका दरवाजा खोलकर उसमें बंद कर दो न !

ब्रिटिश हुकूमतका कोअी सबसे सच्चा मित्र हो सकता है, तो वह महात्माजी हैं । महात्माजीने अेक साजेंटकी तरह हमेशा ब्रिटिश सरकारकी सेवा की है, परन्तु लगभग ७४ वर्षकी अुम्रमें महात्माजीको लगा कि अब हमें अिन लोगोंसे अलग होना ही पड़ेगा । अिस वक्त ब्रह्मदेशका जो हाल हुआ है, वही आगे चलकर हिन्दुस्तानका हो तो क्या किया जाय ?

मेरी बातें आप जहाँ-जहाँ जायँ, वहाँ-वहाँ पहुँचाअिये । बम्बअीको जो सम्मान मिला है, अुसे हमें सुशोभित करना है । अब तक जितना सुशोभित किया है, अुससे कअी गुना अच्छे ढगसे सुशोभित करनेका मौका आया है । किसान और मजदूर, व्यापारी या नौकर सभी अिस जंजालसे छूटना चाहते हैं ।

६ अप्रैल, १९१९ को हड़ताल की गअी थी, अुसी दिन आजादीका संदेश समस्त देशमें पहुँच गया था । अुस दिन राष्ट्रका जो विराट दर्शन हुआ, वही दर्शन अब होने वाला है ।

लड़ाअी कब और कैसे शुरू की जाय, अिसकी व्यवस्था महात्माजी करेंगे ।

आपको यही समझकर यह लड़ाअी छेड़नी है कि महात्माजी और नेताओंको पकड़ लेंगे । गांधीजीको पकड़ा जाय, तो आपके हाथमें अैसा करनेकी ताकत है कि २४ घंटेमें ब्रिटिश सरकारका शासन खतम हो जाय । आपको सब कुंजियाँ बत्ता दी गअी हैं । अुनके अनुसार अमल कीजिये । सरकारका शासन चलानेवाले सभी लोग अगर हट जायँ, तो सारा शासन भंग हो जायगा ।

अंग्रेज कहते हैं कि तुममें भेदभाव हैं, परन्तु कांग्रेस जानती है कि जब तक ये तीसरे लोग बैठे हैं, तब तक कुछ नहीं होगा । वे कहते हैं कि हम किसको सत्ता सौंप कर जायँ ? अरे, काले चोरको ही सौंप जाओ । बर्मामें पूछने गये थे कि किसे सौंप जायँ ?

जिस दिन हिन्दुस्तान आजाद हो जायगा, अुस दिन कांग्रेस अपने आप विसर्जित हो जायगी । अुस दिन कांग्रेसका काम पूरा हो जायगा । कांग्रेस अपने लिअे सत्ता नहीं माँगती, देशके लिअे माँगती है । कांग्रेस और महात्माजीका आदेश पालन करके देशका नाम अुज्ज्वल कीजिये ।

## अंग्रेजों, चले जाओ

[ ता० ७-८-१९४२ को बम्बयीमें हुअी अखिल भारतीय काँग्रेस कमेटीकी बैठकमें अंग्रेजों चले जाओ' वाले प्रस्ताव पर दिया गया भाषण । ]

महात्माजी, राष्ट्रपति और जवाहरलालजीके बोल चुकनेके बाद मुझे बहुत ही थोड़ा कहना है । आज तीन सप्ताहसे वर्धाका प्रस्ताव देशके सामने मौजूद है, दुनियाके सामने भी मौजूद है । संसार भरमें उसकी चर्चा हुअी है । उस पर आलोचनाओं भी खूब हुअी हैं । उन चर्चाओं पर भी अिस बार वर्किंग कमेटीने पूरा विचार किया है और उसके बाद ही आजका यह प्रस्ताव आपके सामने पेश किया गया है ।

१६ जुलाईके वर्धा-प्रस्तावको दुनियाके दूसरे देशोंमें जितनी प्रसिद्धि मिली है और सरकार व उसके पिड्डुओंकी तरफसे उसका जितना प्रचार किया गया है, अतना प्रचार हमसे कितना ही रूपया खर्च करने पर भी नहीं होता । अभी तो हमने प्रस्ताव ही पास किया है । काँग्रेसने अभी कोअी कदम तो अुठाया ही नहीं है । अिसल्लिअे आप समझ लीजिये कि जब हम कदम अुठायेंगे, तब हमारा अिससे कितना अधिक प्रचार होगा । पहले रूपया खर्च करने पर भी जो प्रसिद्धि नहीं मिलती थी, वह अब काँग्रेसको अनायास मिल रही है । काम और कुरबानीकी अैसी महिमा है !

पिछले कुछ दिनोंसे हिन्दुस्तानके साथ असंख्य लोगोंको अेकाअेक मुहब्बत हो गअी है । जिनका हिन्दुस्तानके साथ कुछ भी वास्ता नहीं, कोअी लेना-देना नहीं, वे भी हिन्दुस्तानके प्रश्नोंमें अैसी दिलचस्पी लेने लगे हैं, मानो अुम्रभरसे उसके साथ मुहब्बत हो ।

हम आज्ञादीकी जो आखिरी लड़ाअी छेड़नेवाले हैं, उसके विरुद्ध कोअी-कोअी आलोचक धमकियाँ दे रहे हैं और कहते हैं कि तुम लड़ाअी छेड़ोगे, तो तुम पर मुसीबतें आ पड़ेंगी । कोअी शिक्षा देकर समझदारी दिखा रहे हैं कि अिससे तो मित्र राष्ट्रोंके युद्ध प्रयत्नोंको हानि पहुँचेगी । अिन सब धमकियों और सलाहोंके जवाब हमारे पास हैं । मगर अुन्हें जवाब कैसे दे ? उन देशोंमें हमारे अखबार नहीं हैं । रेडियो पर हमारा अधिकार नहीं है । सरकारने सेंसरका पहरा लगा दिया है । वह जितनी बात यहाँसे बाहर जाने देगी, अतनी ही जायगी । हमारे दिल्ली सन्धी बात तो दूसरे देशोंमें पहुँच ही नहीं सकती ।

विदेशोंमें सरकार यह प्रचार करती है कि कांग्रेसके साथ है कौन ? वह तो मुट्ठीभर मनुष्योंकी बनी हुआ है, जो रोज अठकर यह सारी घोंघली मचाते हैं । नौ करोड़ मुसलमान कांग्रेसके साथ नहीं हैं, सात करोड़ हरिजन नहीं हैं और सात करोड़ रियासती जनता भी कांग्रेसके साथ नहीं है । रेडीकल, डेमोक्रेट और कम्युनिस्ट भी उसके साथ नहीं हैं । समझदार माने जानेवाले लिबरल भी नहीं हैं । मैं कहता हूँ कि हमारे साथ कोअी भी नहीं, परन्तु अपनेको शरीफ कहनेवाले अंग्रेज़ तो हैं न ? हमें अुन्हींसे काम है ।

अगर देश कांग्रेसके साथ नहीं है, तो फिर आपको उसका अितना डर क्यों लगता है ? जलमें, थलमें, बस्तीमें, जंगलमें, सब जगह वही क्यों दिखाओ देतो है ? मैं कहता हूँ कि अस लड़ाीमें चालीस करोड़ भारतीय जनताका साथ न होने पर भी ब्रिटिश और अमरीकी लोग यह समझते हों कि विजय अुन्हींको मिलेगी, तो वे बेवकूफ हैं । जीत तो तभी हो जब तमाम लोगोंके दिलमें यह बस जाय कि यह अुनकी लड़ाी है । अपने वतन और आज्ञादीके लिअे मर मिटनेकी तमन्ना लोगोंके दिलोंमें जाग्रत होनी चाहिये । जब तक भारतवासियोंके हृदयोंमें यह भावना पैदा नहीं होती, तब तक अखबारोंमें या रेडियो पर कितना ही प्रचार कीजिये, सब बेकार है ।

हम तो तीन-तीन साल तक बँठे रहे । गांधीजीने कांग्रेससे कहा कि ब्रिटेन मुसीबतमें फँस गया है, उसे क्यों तंग किया जाय ? उसके युद्ध प्रयत्नोंमें जरा भी रुकावट पैदा न हो, असकं लिअे गांधीजीने खूब सावधानी रखी और जी-तोड़ कोशिश की । मगर अब अुनका भी धीरज टूट गया है । लड़ाी हिन्दुस्तानके दरवाजे खटखटा रही है । अंग्रेज़ हिन्दुस्तानकी रक्षा करनेका दावा करते हैं । परन्तु क्या हम यह नहीं जानते कि वे ब्रह्मदेशको भी यही कहते थे ? वे कितना ही दावा करें, लेकिन सारी हिन्दुस्तानी जनताके हार्दिक सहयोगके बिना अंग्रेज़ हिन्दुस्तानका कोअी बचाव नहीं कर सकते । यह अब दीयेकी तरह स्पष्ट हो गया है । ब्रिटेन क्या बर्माका बचाव करनेके लिअे भी मैदानमें नहीं अुतरा था ? परन्तु बर्मा तो चला गया । अिसी तरह हिन्दुस्तान भी जापानियोंके हाथमें न चला जाय, अिसीलिअे हमारी यह लड़ाी है । बचाव और रक्षाकी बातें तो अुन्हींने हर बार कहाँ नहीं कीं ? जब मलायामें मार खा रहे थे, तब कहते थे कि आने तो दो सिंगापुरमें ! वहाँ बता देंगे । सिंगापुरका किला तो अमेद्य था । अस पर करोड़ों पौंड फ्रँक दिये गये थे । अेमरी साहब समय-समय पर कहते थे कि असका बचाव तो हर हालतमें किया जायगा । अस किलेके बखानोंसे दुनियाके कान थकने लगे थे । परन्तु हुआ यह कि दुनियाके किसी भी किलेसे जल्दी वही सिंगापुरका विलक्षण, अलौकिक और अमेद्य किला ताशके घरकी तरह गिर पड़ा !

जब सिंगापुरमें सफ़ेद झण्डा फहराया गया, तब अिन्हीं अेमरी साहबने मलायाके पतनको महत्त्वहीन घटना घोषित की और कहा कि दुश्मनको बर्मामें तो आने दो, वहाँ अुसकी अच्छी तरह खबर ली जायगी । और कहते हैं कि सिंगापुरके चले जानेमें कोअी आश्चर्यकी बात नहीं, क्योंकि वहाँ दूसरी तरफ तैयारी रखी ही नहीं गयी थी । व्यर्थ खर्च करके गरीब जनता पर करका भार क्यों डाला जाय ? सचमुच बड़े दयालु हैं न !

मगर अब तो बर्मा भी ताली बजा कर चला गया और दुश्मन हिन्दुस्तानकी सरहद पर आ खड़ा हुआ है । अैसे संयोगोंमें जब ब्रिटेनको अपने ही बारेमें भरोसा नहीं, तब हम ब्रिटेनका भरोसा कैसे कर सकते हैं ? अिस वस्तु तो हमारे यहाँ शहरोंमें युद्ध-प्रचारका काम करने निकले हुआ अुन कथित 'राष्ट्रीय युद्ध मोर्चेवालोंमें' भी डर घुस गया है कि अंग्रेज हिन्दुस्तानका बचाव नहीं कर सकते, क्योंकि तीन सालसे वे मार ही खाते रहे हैं ।

अिस प्रकार अगर अंग्रेज हिन्दुस्तानमें भी अैसी ही मार खायें, तो फिर हमारे लिये दूसरा तैयार ही है । हमारे भाग्यमें तो गुलामी ही बनी रहेगी । अिसलिये अिस बदनसीवीसे बचनेके लिये हमें अिस समय खुद आजाद होकर खड़े रहनेकी ज़रूरत पैदा हो गयी है ।

लड़ाअी खतम होने पर हमें आजादी देनेका वचन दिया जाता है, मगर हम अिस वचनको कैसे मानें ? अिसका क्या भरोसा कि लड़ाअीके अन्तमें हिन्दुस्तानको आजादी देनेके लिये आप रहेंगे या नहीं, या आपमें वह आजादी देनेकी ताकत बाकी रहेगी या नहीं ? लड़ाअीके अन्तमें हिन्दुस्तान ही दूसरेके हाथोंमें पड़ जाय, तो फिर ब्रिटेन अुसे आजादी देने कहाँसे आयेगा ? फिर अुस समय हम चर्चिल साहबको कहाँ ढूँढने जायेंगे ? और मान लीजिये कि आप जीत गये; मगर जब आपके कण्ठमें प्राण हैं, तब आप अैसी हरकतें कर रहे हैं, तो फिर जीतनेके बाद तो हिन्दुस्तान आपके गलेसे क्या छूटनेवाला है ? क्या हम अितना भी नहीं समझते ? पिछली लड़ाअीके बाद लायड जॉर्जेन क्या किया, और अुसको मदद देनेवाले अुस पोथी-पंडित विस्सनको कैसा अुलटा पटका, यह हमें खूब याद है । और अब ब्रिटेनके वचनों पर किसको विश्वास रह गया है ? जब क्रिप्स-प्रस्ताव आये, तब खयाल हुआ कि अुनमें कुछ न कुछ अच्छी बात होगी, मगर अुनमें जो सामग्री भरी थी, वह तो सभीसे रही निकली ! तुम आजाद हो जाओगे तो भी हिन्दुस्तानके टुकड़े होंगे, विदेशी सेना रहेगी, ये सब बातें अुनमें थीं । फिर भी कहते हैं कि हम सारे संसारकी भलाअीके लिये लड़ रहे हैं ! अिस प्रकार अिनका अेक भी काम भरोसेके लायक नहीं पाया जाता ।

हिन्दुस्तानको आज़ादी देनेके विरुद्ध अन्होंने साम्प्रदायिक झगड़ेका बहाना खड़ा कर दिया है, हमारी धरेलू लड़ाईको सामने रख दिया है। परन्तु बर्मामें साम्प्रदायिक झगड़े या फूट न होने पर भी उसको कैसे छोड़ दिया? वहाँ तो यह सवाल पैदा करनेके लिये भी नहीं रूक कि बर्मा किसे सौंपें? वहाँ तो ब्रह्मदेशको उसकी किस्मत पर छोड़ कर पीछे देखे बिना ही भाग आये। उस समय ये सब विचार क्यों नहीं किये? आज अब वह बर्माका बहादुर गवर्नर लंदनमें बैठा-बैठा शेखी बघार रहा है कि हमने बर्मा छोड़ तो दिया, मगर सब कुछ बरबाद करके ही छोड़ा है। बर्माके शहरोंकी अेक-अेक आँट ज़मींदोज़ कर दी। सब कुछ जलती हुआ धरतीके खण्डमें होम कर ही निकले हैं। गेहूँके साथ घुन भी पिस जाता है। हमें यह डर होनेका कारण है कि जैसा बर्मामें हुआ वैसा हिन्दुस्तानमें भी क़्या नहीं हो सकता? और यदि ऐसा हो तो कष्ट हमारे देशवासियोंको होगा या आप भागनेवालोंको? इस समय विलायतमें बैठे-बैठे प्रचार कर रहे हैं कि बर्मामें जापानियोंकी स्थापित की हुआ सरकार कठपुतली सरकार है, पिडू सरकार है, देशद्रोही सरकार है! मैं पूछता हूँ कि आपने दिल्लीमें जो भारत सरकार कायम की है, वह कैसी है यह तो बताओ?

हमारी दलील अेक ही है कि अैसे आपत्तिकालमें हिन्दुस्तानके चालीस करोड़ लोग निष्क्रिय बैठे रहे, तो दुनियाभरमें हमारी निन्दा होगी। हमें यह नहीं चाहिये। हमें अब अंग्रेज़ोंमें यह भरोसा नहीं रहा कि वे हमारा बचाव कर सकेंगे। इसलिये हमें अपना बचाव खुद करनेको तैयार होना है और आक्रमणकारियोंका सामना करके मित्र राज्योंको विजय दिलानी है। इसीलिये हम हिन्दुस्तानियोंको सत्ता देनेकी माँग कर रहे हैं। मगर जब हम यह कहते हैं, तब सरकार नाराज होती है। भले ही हो, हम मजबूर हैं।

ब्रिटेनमें कुछ लोग अपनेको हिन्दुस्तानका मित्र कहते हैं, परन्तु वे भी इस समय हिन्दुस्तानियोंसे नाराज हो रहे हैं। कुछ समय पहले ब्रिटेनके मज़दूर दलके नेता मेजर अेटली हमारे साथ बड़ी मुहबत रखते थे। मगर वे ही मेजर साहब सत्तारूढ़ होने पर चर्चिलसे भी ज्यादा संकीर्ण विचारके बन गये हैं। क्रिप्स जैसा प्रसिद्ध समाजवादी भी आज साम्राज्यवादी बन बैठा है। और 'डेली हेरल्ड' जैसा मज़दूर अखबार भी अब हमें डॉट-डपट बता रहा है। मगर हिन्दुस्तानके प्रति जैसी शुभ निष्ठाका वे दावा करते हैं, वैसी सचमुच उनमें हो, तो हमारा यह प्रस्ताव ब्रिटिश और अमरीकी दोनों जनताओंकी हमारे प्रति रही हुआ उस शुभ निष्ठाकी कसौटी है। परन्तु यह कहना पड़ेगा कि आज जो रोष और डॉट-पटकारका वातावरण उनमें फैला हुआ है, फैलाया जा रहा है, वह

अस शुभ निष्ठाका सूचक नहीं है। यह सब तो ऐसा बताता है कि ब्रिटेन हिन्दुस्तानकी रक्षा हिन्दुस्तानियोंके लिये नहीं करना चाहता, बल्कि अपनी भावी सन्तानोंके हितोंकी रक्षाके लिये उसे हमेशा गुलाम रखना चाहता है। अिस-लिये यह समझ लीजिये कि आपके सामने पेश किया हुआ यह प्रस्ताव हमारी कसौटी करनेवाला है।

हमारे खिलाफ यह आरोप लगाया गया है कि कांग्रेस जापानियोंको निमंत्रण देना चाहती है। यह सरासर झूठ वस्तुस्थितिको बिल्कुल अुल्टे रूपमें उपस्थित करता है। यह बात जरा भी सही नहीं है कि हिन्दुस्तानमें कोअी जापानियोंको चाहता है। मगर हरअेक हिन्दुस्तानी दिलसे यह चाहता है कि आप अब यहाँ न रहें, यहाँसे चले जायें, किट अिण्डिया, आप हमें छोड़ दें, यहाँसे हट जायें, हम अपना देब लेंगे, हम हाथ पर हाथ धरकर बैठे नहीं रहेंगे।

अिसमें हमने अनुचित बात क्या कही? फिर हम तो यह भी कहते हैं कि भले ही रहें, सभी रहें। ऐसा कीजिये कि अमरीकी, चीनी, हम सब साथ रहें, साथ रहकर और समान बन कर लड़ें। मगर नहीं, यह भी नहीं करना है। तो फिर आप बताअिये कि क्या करना है? अभी जैसा है वैसा ही रहने देना है?

क्या आप यह चाहते हैं कि हिन्दुस्तान सदाके लिये अिग्लैण्डका गुलाम बन कर सलामत रहे? मगर अब ऐसा नहीं होगा। बहुत लोग कहते थे — अिग्लैण्डमें बहुत दोस्त थे — उन सबकी दोस्तीकी परीक्षाका दिन अब आ गया है। क्रिप्स साहब कहते हैं कि हिन्दुस्तानको दवाना पड़ेगा, और अिस कामके लिये वे अमेरिकाकी मदद माँग रहे हैं। कितनी शर्मकी बात है! जब आपको निःशस्त्र लोगोंके साथ लड़नेमें रोने रो-रोकर अमेरिकाकी सहायता माँगनी पड़ती है, तब जापान और जर्मनीके सामने क्या बहादुरी दिखा सकते हैं? अमेरिकाको भी ऐसी बातें सुन कर शर्म आनी चाहिये। और चीनकी मददका बशाना बताया जाता है। चीनके लोग तो भले हैं, बहादुर हैं। मगर मैं पूछता हूँ कि चीनके प्रति आपके दिलमें आज अचानक अितनी सुहृदत्व कहाँसे अुमड़ आअी? पाँच साल तक क्यों नहीं अुमड़ी? पाँच-पाँच वर्ष तक चीनका कचूमर निकालनेमें जापानको हथियार तो अमेरिकाने ही सुहैया किये थे न? जब मंचुकुओ पर जापानी जुल्म ढा रहे थे, तब हमने अुसके खिलाफ आवाज अुठाअी थी। कांग्रेसने अुसका विरोध किया, तो अुसके जवाबमें अुस समय हमारे अेमरी साहब पार्लियामेन्टमें बोले थे कि यह तो जापानकी साम्राज्य-योजनाका अेक कार्यक्रम है। वह अिसी तरह हो सकता है। अिसमें हम कैसे दखल दे सकते हैं? चीनके प्रति अुनकी ऐसी

मुहब्बत थी ! और रूस जब लड़ाईमें नहीं पड़ा था, तब रूसके विरुद्ध ब्रिटेनकी किसी भावनाओं थीं सो कौन नहीं जानता ? आज भले ही प्रेम छलक रहा हो । प्रेम तो ज़रूरतके मीके पर अंग्लैण्डको बढ़ी जल्दी अमड़ आता है । मगर देखना यह है कि उसकी तहमें क्या छिपा हुआ है ?

कुछ लोग जनताके युद्धकी बात कहते हैं । असि लड़ाईको रूस और चीनकी जनताका युद्ध बताते हैं । कहते हैं कि गयी गुजरी बातें भूल जाओ । ठीक है, पिछली बातें भूल जायँ, मगर आज जो बीत रही हैं अन्हें कैसे भूलें ? हमने तो लड़ाईके शुरूमें ही कह दिया था कि अगर आप यह कहते हों कि असि युद्धकी जड़में लोकतंत्रकी बात है, तो ठीक है, हम आपके साथ हैं । मगर आप ऐसी स्पष्ट घोषणा तो कीजिये । तब कहते हैं कि नहीं, यह सब तो बादमें होता रहेगा । अभी तो लड़ो, बस लड़ो और लड़ाईमें मदद करो । आज स्वातंत्र्य और संस्कृति सब कुछ खतरेमें है । फ्रांसका पतन हुआ, तब भी ब्रिटेनने कहा, लड़ो लड़ो । सबसे लड़नेको ही कहते हैं । फ्रांस और अंग्लैण्ड रातों-रात अेक प्रजा, अेक हुक्मत, और अेक प्राण बन जानेके लिये तैयार हो गये, आजिजी की । वहाँ समय बीचमें नहीं आता था । लेकिन यहाँ कहते हैं कि चलती लड़ाईके बीचमें विधान कैसे बदला जा सकता है ? असिके लिये तो समय चाहिये । ठीक है । बादमें चर्चिल साहब अमेरिका गये । अेटलांटिक चार्टर तैयार हुआ । किसी ने पूछा : 'अुसमें हिन्दुस्तानका स्थान कहाँ है ?' तो बोले : 'नहीं, अुसमें हिन्दुस्तानका स्थान नहीं हो सकता । यह चार्टर तो युरोपके देशोंके लिये है । हिन्दुस्तानका प्रश्न घरेलू है । ऐसी बात क्यों पूछते हो ?' अमेरिकाकी सहानुभूतका भी अुस समय पता लग गया ! किसीने असिका विरोध नहीं किया । जो आज शोर मचा रहे हैं, वे भी अुस वक्त कुछ नहीं बोले ।

बादमें रूसके साथ बीस वर्षकी संधि हुअी । बेचारा रूस दो बरससे बहादुरीके साथ लड़ रहा है । अुस पर संकट आया, तब अुसने ब्रिटेनके साथ समझौता किया । जब यह पूछा गया कि असिमें हिन्दुस्तानका स्थान कहाँ है, तब कहने लगे कि यह ब्रिटेनकी आंतरिक — घरेलू — व्यवस्थाका प्रश्न है, अुसमें रूस दखल न दे ! मुसीबतका मारा रूस क्या करता ? सब कुछ किया-कराया, तो भी अुसे संधिसे कितनी मदद मिली, यह हमने देख लिया । बेचारा दो सालसे अकेला पिट रहा है और अपने ही बल-बूते पर लड़ रहा है । तो फिर यह दुनिया भरकी जनताकी लड़ाई कहाँ रही ? मगर असिमें रूसका दोष नहीं है । जब अुसकी अपनी आज्ञादी खतरेमें पड़ गअी, तब अुसे जो ठीक लगा वह अुसने किया ।

अब हमारी आजादीकी लड़ाईके बारेमें कह दूँ । यह कड़ी लड़ाई होगी । गांधीजीने आपको आज सावधान किया है । अिससे पहले हमने कभी लड़ाईयाँ लड़ी हैं; मगर आनेवाली लड़ाई दूसरी ही तरहकी होगी । हमें देखना है कि अपने देशकी आजादीके लिये रूस और चीन कैसी कुरबानियाँ कर रहे हैं ? कितने मर रहे हैं ? कितनी बरबादी हो रही है ?

यह न समझिये कि सरकारके साथ हमारा समझौता हो जायगा । ऐसा मानेंगे तो धोखा खायेंगे । अिस समय जेलोंकी भी बात नहीं रही । यह तो दूसरी ही बात है । ऐसी हलकी कुरबानीकी गनती लगाकर यह प्रस्ताव तैयार नहीं किया गया है । अगर आप यह समझते हों कि सब कुछ सलामत रहेगा, बहुत हुआ तो जेलोंमें जा बैठेंगे, खायेंगे, पढ़ेंगे और ज्ञान बढ़ायेंगे, तो यह प्रस्ताव पास मत कीजिये ।

यदि आज आपको यह यकीन हो कि अिस लड़ाईमें आजादी लेनेके लिये मरनेकी नौबत आ सकती है, फना होनेका मौका आ सकता है, तो आगे बढ़िये । और यदि यह मानते हों कि अिससे जो कुछ मिलेगा देशको मिलेगा, हमें कुछ नहीं चाहिये, तो ही अिसमें शामिल होअिये ।

पार्लियामेण्टमें मेरे अेक बयान पर प्रश्नोत्तर हुआ । किसीने पूछा : पटेल कहता है कि काँग्रेसको सत्ता नहीं चाहिये, किसीको भी दे दो, मगर हिन्दुस्तानीको दे दो । क्या यह सच है ? तो बोले कि यह तो अेक व्यक्तिकी कही हुई बात है, काँग्रेसकी नहीं । मगर बादमें अध्यक्ष महोदयने भी कह दिया कि आप चले जाअिये, किसीको भी अधिकार सौंपकर चले जाअिये, चाहें तो मुस्लिम लीगको सौंप दीजिये । मैं तो कहता हूँ कि अरे, चोर-डाकुओंको सौंपकर ही चले जाअिये । फिर हम आपसमें निपट लेंगे । मगर हिन्दुस्तानीको सौंपिये । आप छोड़कर चले जाअिये । नहीं तो हमें आपके साथ लड़ना ही पड़ेगा । अंग्रेज अब दावा करके कह रहे हैं कि हमने हिन्दुस्तानमें शान्ति स्थापित की है । सच है, आपने तो हिन्दुस्तानमें कब्रिस्तान बना दिया । मगर अब हिन्दुस्तानकी आँखें खुल गयी हैं । आपका यह दबदबा और सत्ता थोड़े समयकी है । हमें अपने ही हाथों सब काम करना है । अपनी रक्षा आप करनी है । अपनी आजादी हमीको लेनी है । मगर अंग्रेज अिस तरह भलमनसाहतसे नहीं छोड़ेंगे । जैसे दूसरी जगह छोड़ा, वैसे ही यहाँ भी छोड़ना पड़ेगा तब छोड़ेंगे ।

मारपीट करके तो हमें छुड़वाना नहीं है । यह हमारा रास्ता नहीं है । हमारा शस्त्र अहिंसाका है । वह हथियार चाहे कैसा ही हो, परन्तु पिछले बीस सालमें अिसीके द्वारा दुनियामें हमारी अिज्जत बढ़ी है । फिर अिस लड़ाईमें

ऐसी तो कोअी शर्त नहीं है कि दिलमें भी अहिंसा ही होनी चाहिये । यह तो सिर्फ़ कार्यकी बात है । कार्यमें अहिंसा चाहिये । सब पूछते हैं : 'कार्यक्रम क्या है ?' लड़ाईके समय हमारा कार्यक्रम हमेशा गांधीजीने तैयार किया है । वे बैठे हैं, वे जो हुक्म देंगे वही हम मानेंगे । नरम हो या गरम, जो वे कहें वही करना सिवाहियोंका काम है । हमें बड़ी-बड़ी घमकियाँ दी जा रही हैं । हुक्मतका तरीका सबको मालूम है । वह सबको पकड़ेंगी । बहुतसी सूचियाँ और आर्डिनेंस तैयार किये गये हैं और किये जायँगे । वे तो पिछली लड़ाइयोंके समयसे दफ्तरोंमें तैयार ही रखे थे । इसमें नअी बात क्या है ? मगर हमें अपनी जिम्मेदारी सोच लेनी है, समझ लेनी है । जब तक गांधीजी मौजूद हैं, तब तक वे जो हुक्म दें, जो हिदायत जारी करें, अेकके बाद अेक जो कदम अुठानेको कहें, वही अुठाना है । न जल्दबाज़ी की जाय, न पीछे रहा जाय । हरअेक व्यक्तिको आज्ञा और अनुशासनका पालन करना है । लेकिन मान लीजिये कि सरकारने ही कुछ किया, सबको पहलेसे ही पकड़ लिया, तो क्या किया जाय ? अैसा हो, अगर सरकार गांधीजीको पकड़ ले, तो अैसे मौके पर कदम-वदमकी बात नहीं हो सकती । फिर तो हरअेक हिन्दुस्तानीका — जिन्होंने इस देशमें जन्म लिया है अुन सबका — यह फर्ज़ होगा कि इस देशकी आज्ञादी तुरन्त हासिल करनेके लिये अुसे जो सूझे वही कर डाले । दुनियामें आज हमारी परीक्षा हो रही है । अुसमें हिन्दुस्तान कहाँ है, यह दिखाना हममें से हरअेकका कर्तव्य होगा । सन् १९१९ से लेकर आज तक हमने समय-समय पर जिन-जिन कार्यक्रमों पर अमल किया है, यह समझ लीजिये कि वे सभी इस वारकी लड़ाईमें आ जाते हैं । सब अेक साथ, अिकट्टे ही, अलग-अलग नहीं । सबको और हरअेकको आज्ञाद हिन्दुस्तानीके नाते काम करना है । अेक अहिंसाकी मर्यादा रखकर सभी कुछ कर गुज़रना है । अेक भी चीज़ बाकी नहीं छोड़नी है । संक्षिप्त और तेज़ लड़ाई करनी है । यह मौका फिर नहीं आयेगा । यह काम जल्दी खतम करना है । जापानके यहाँ आनेसे पहले ही आज्ञाद होकर अुसका मुकाबला करनेको तैयार रहना है । इसमें इस समय किसी सलाह-मशविरेकी गुंजाअिश नहीं है । जो यहाँ बैठे हैं, वे सब अितनी बात यहींसे लेते जायँ । जब तक गांधीजी हैं तब तक वे हमारे सेनापति हैं । परन्तु वे पकड़े जायँ, तो किसीकी जिम्मेदारी किसी पर नहीं रहेगी । सारी जिम्मेदारी अंग्रेज़ोंके सिर रहेगी । अराजकताकी जिम्मेदारी भी अुन्हीं पर होगी । अराजकताका डर अब देशको रोक नहीं सकेगा ।

दूसरा कोअी मार्ग ही नहीं है । हमें आज्ञाद होना है । गुलामी अब अेक क्षण भी हमें बरदास्त नहीं हो सकती ।

१३६

## नौ अगस्त

[ ता। ९-८-१९४५ को अहमदनगरके किल्लेसे बाहर आनेके बाद बम्बओमें आम जनताके सामने दिया गया भाषण । ]

आज ९ अगस्त है । आज सवेरे जब मैं तड़के ही अुठा और अखबार देखे, तो सबसे पहले मेरी नज़र बिहारके नौजवान श्री महेन्द्र चौधरीकी फाँसीकी खबर पर पड़ी । वेवल साहब कहते हैं कि बीती बातें भूल जाओ । ब्रिटेनके नये भारत मंत्री हिन्दुस्तानके साथ बराबरकी साझेदारी चाहते हैं । दो क्या असका यह अर्थ है कि अगर यहाँका एक युवक फाँसी पर चढ़ाया गया, तो अँग्लैण्डमें असके जैसा दूसरा युवक फाँसी पर लटक़ाया जाय ? मुझे अिन सब बातों पर बड़ा संदेह रहता है । हमारे अध्यक्ष महोदयका आदेश है कि ९ अगस्त अस प्रकार गौरव और शान्तिके साथ मनाया जाय, जिससे कांग्रेसकी प्रतिष्ठा बढ़े । वे चाहते हैं कि असी कोअी बात न कही जाय, जिससे देशका वातावरण बिगड़े । हमने अब तक अुनके आदेशका शान्तिपूर्वक अमल किया है । मगर अस बहादुर जवानकी फाँसीका क्या अर्थ किया जाय ? अगर अस नम्र सत्यका हमें कोअी अुपाय नहीं करना है, तो अब मेरा मुँह कोअों बन्द नहीं कर सकता । स्वराज्य मिले या न मिले, मगर हर बार अस तरह गम खानेसे तो निश्चित ही स्वराज्य नहीं आयेगा । आज आपसे मुझे कोअी खास बात नहीं कहनी थी, मगर जब यह दिल दहलानेवाली फाँसीकी खबर पड़ी, तब मुझे लगा कि सचमुच बोलनेका समय आ पहुँचा है ।

पिछले तीन सालमें हिन्दुस्तानने बहुतसे फेरबदल देखे । सारी दुनियामें भी फेरबदल हुअे हैं । जेलमें तो हम लोग बिलकुल अंधेरेमें थे । बाहर आने पर कुछ-कुछ मालूम हुआ कि अस अरसेमें क्या-क्या हुआ । जब हमें गिरफ्तार किया गया, तब यह भी नहीं बताया गया कि हमें कहाँ ले जायेंगे । मगर ये घमकियाँ भी दी गयीं कि मुक़दमा चलेगा । जो वाअिसराँय चले गये, अुन्होंने तो यह लिखा भी था कि १९४२ के दंगोंके लिअे तुम पर मुक़दमा चलाया जायगा । हमने दो कारणोंसे अस अवसरका स्वागत किया था । एक तो अससे हमारी लड़ाअीका न्याय्य होना दुनियाके सामने साबित किया जा सकेगा; दूसरे, साथ ही साथ असली अपराधियोंका परदाफ़ाश करनेका मौका मिलेगा । मगर वे वाअिसराँय तो चले गये । कअी वाअिसराँय आये और चले गये, मगर दौंव-पेंच सभीके अेकसे ही

होते हैं। हिन्दुस्तानने भारत-मंत्री भी कभी देखे। मगर पिछले भारत मंत्री जैसा कभी नहीं देखा गया। अमरी साहबके चले जाने पर किसीकी आँखसे आँसू नहीं गिरे। मेरे खयालसे अन्हें खुदको इस बातसे कोअी खास आघात नहीं लगा कि अन्हें जाना पड़ा।

हमें जब मुक्त किया गया, तब हमसे धीरेसे कहा गया कि 'गअी बीती बातें भूल जाओ। भूले दोनों तरफसे हुआ हैं।' हमने अुन पर विश्वास किया और यह माना कि अुनकी वृत्तिमें कुछ परिवर्तन हुआ है, क्योंकि भूतकालमें वे कभी अपनी भूल स्वीकार नहीं करते थे। हमें महसूस हुआ कि साफ स्लेट पर शुरू करनेमें कोअी बुगअी नहीं है। परन्तु जब सुबह अुठ कर बिहारके बहादुर जवानकी फाँसीकी बात पढ़ी, तब मेरे मनमें यह शंका हुआ कि 'बीती ताहि बिसार दे' का अुनका नया सूत्र ब्रिटिश कूटनीतिकी चाल है। अगर पिछली बातें भूलनी हों, तो परदा दोनों तरफ पड़ना चाहिये। अगर अेक तरफ परदा पड़े, तो दूसरे पक्षकी हमें पूरी तरह कलअी खोलनी पड़ेगी।

जापानमें अणुबमसे बच्चों, जवानों, बुढ़ों और जानवरों वगैराके साथ पूरेके पूरे शहरोंका नाश कर दिया गया। यह पश्चिमी सभ्यताके अमर्यादित अत्याचारका प्रदर्शन है। कोअी यह कहे कि जापानको अुसका काफी नोटिस दिया गया था, तो अिससे क्या हुआ? और जापानने तो जैसा बोया वैसा काटा; मगर ये लोग अिस प्रकार नाशका मार्ग अपनायेंगे, तो दुनियाके लिअे गांधीजीको याद करनेके सिवाय और कोअी अुपाय नहीं है। क्योंकि अब अितना ही पागलपन बाकी रहा है कि संसारको नष्ट कर दिया जाय।

यह कहा जाता है कि तीन बड़े राष्ट्र अपनी सत्ताका कभी दुर्ूपयोग नहीं करेंगे और वे नअी समाज रचना करनेवाले हैं।

मगर मानवजाति अुनके अितिहासको जानती हो, तो अुनके अिस दावे पर विश्वास होना मुश्किल है। दूसरे दो की बात जाने दीजिये, मगर अंग्रेजोंको तो हम जानते हैं। वे लोग कहते हैं अेक बात और करते हैं अुससे अुलटा ही।

अिस समय अिंग्लैण्डमें मज़दूर दल सत्तारूढ़ हुआ है। रायटरका प्रतिनिधि यह जानने आया था कि मज़दूर-दलकी जीतका मुझ पर क्या असर पड़ा। मैंने कहा कि अुस दलसे ही पूछ लो! क्योंकि जीत अुसकी हुआ है। भूतकालमें हमें अुस दलका पूरी तरह कड़वा अनुभव हुआ है। अिस समय मुझे अुसकी जीतसे न खुशी है और न अफसोस। हम अुसके कामोंसे ही अुसका न्याय करेंगे। कुछ लोग कहते हैं कि हिन्दुस्तानका शासन तो गवर्नरों, सेक्रेटरियों और दूसरे असंख्य नौकरोंसे चलता है, अुसमें ब्रिटिश सरकार अिस फाँसी जैसी छोटी घटना पर कैसे ध्यान दे सकती है? तो मेरा यह जवाब है कि अगर वे अितनी

दूरसे ज़रा भी जिम्मेदारीके बिना चालीस करोड़ लोगों पर राज्य करना चाहते हों, तो उन्हें यह भार छोड़ देना चाहिये और जो लोग अिस शासनको अच्छी तरह चलानेके लिये समर्थ हैं, उन्हें सौंप देना चाहिये । अगर पाँसी शासन तंत्रकी रोज-ब-रोजके कामकी ही बात हो, तो यह साफ़ कह देना चाहिये ताकि पता चले । 'भारत छोड़ो' हमारी लड़ाईका सूत्र है, और वह तो अन्त तक रहेगा । हिन्दुस्तानने त्यागका रास्ता पसन्द किया है । अब उसके लिये विशेष योजनाओं देना बाकी नहीं रहता ।

सरकारने १९४२ के दंगोंकी जिम्मेदारी कांग्रेस पर डाली है । अगर कांग्रेसने जैसे दंगोंका कार्यक्रम रखनेका अिरादा किया होता, तो उसके परिणाम सरकारको अधिक खराब स्थितियों डाल देते । मगर कांग्रेस तो अब भी उस रास्ते नहीं जानना चाहती । अुल्टे असने तो युवकवर्गको उस रास्ते जानेसे रोका है । उसे तो विदेशियोंको निकालना है । दंगोंके रास्ते पर चलनेसे हम उस अुदेश्यमें सफल नहीं हो सकते । यह बात सच है कि गांधीजीने अहिंसाका जो मार्ग बताया है, उसे हिन्दुस्तान पूरी तरह नहीं अपना सका । गांधीजी जैसा अहिंसा पर श्रद्धा रखनेवाला आदमी मैंने अभी तक दूसरा नहीं देखा । आप तलवार न चला सकें, मगर तलवार देख कर डर जायें, जैसे तो आपको हरगिज़ नहीं होना चाहिये । गांधीजीने लोगोंको सरकारसे 'नहीं' कहना सिखा दिया है ।

अिस लड़ाईसे बहुत फायदा हुआ है । वहनोंमें बढ़ी जाग्रति हुई है । लड़ाईके दिनोंमें देहातकी बहनोंको जो कष्ट सहने पड़े हैं, उनकी शहरके लोगोंको कल्पना तक नहीं है । कांग्रेस कमजोर नहीं हुअी, बल्कि ज्यादा ताकतवर बनी है । अिसलिये गांधीजीने जब लोगोंको गौरवपूर्वक सविनयभंग करनेकी सलाह दी, तब सरकारने कानूनको ताकमें रखकर अपनी फौजको लोगोंकी लड़ाई दया देनेकी हिदायतें दी ।

अंग्रेज़ हिन्दू-मुसलमानोंके झगड़ेकी बात करते हैं; मगर अिसकी जिम्मेदारी उनके सिर पर किसने डाली है ? अगर वे सच्चे हों तो उन्हें कांग्रेस या लीगको सत्ता सौंप देनी चाहिये । अगर दुनियामें कोअी प्रामाणिक लोग हों, तो उनकी निष्पक्ष अन्तरराष्ट्रीय पचायतको यह मामला सौंप देना चाहिये । लेकिन सरकारकी नीति साम्प्रदायिक झगड़ेका निपटारा न हो, तब तक कुछ भी न करनेकी हो, तो कांग्रेसका सरकारके साथ झगड़ा जारी रहेगा ।

मुझे अेक सप्ताह ही ब्रिटेन पर राज करने दें, तो मैं ग्रेटब्रिटेनमें जैसे मतभेद खड़े कर दूँ कि अिंग्लैंड, वेस्स और स्कॉटलैंड सदाके लिये झगड़ते रहें । अिसलिये जैसे झगड़ों या मतभेदोंका बहाना ढूँढना और सही बात पर परदा डालना ठीक नहीं है ।

## चुनावोंमें शक्ति दिखाओ

[ ता० २४-९-१९४५ को शिवाजी पार्क, दादरमें अेकत्र हुअे जनसमूहके सामने दिया गया भाषण । ]

आज हम बहुत समयके बाद किसी भी तरहकी रुकावट या प्रतिबन्धके बिना मिल रहे हैं। पावन्दियाँ अभी-अभी खतम हुअी हैं, असल्लिअे अैसे विशाल जनसमूहके सामने भाषण हो सकता है। अिन तीन दिनोंमें बम्बअीमें महासमितिकी बैठक हुअी थी और अुसमें देशभरके कार्यकर्ता विचार करनेके लिअे जमा हुअे थे।

आज हम अस प्रकार सार्वजनिक रूपमें अेकत्र हो सकते हैं, अससे मुझे बड़ी खुशी हुअी है। आजकी सभामें स्त्रियाँ बहुत बड़ी संख्यामें अुपस्थित हुअी हैं। यह चीज हमारी राजनैतिक जाग्रतिको बताती है। अस समय सब जगह नअी जाग्रति दिखाअी देती है। अस नअी जाग्रतिका कारण स्पष्ट है। तीन बरस पहले काँग्रेसने अेक प्रस्ताव पास किया था। अुस प्रस्तावमें काँग्रेसने अपना अुद्देश्य और बात साफ-साफ शब्दोंमें कही थी। मगर दूसरे दिन, बहुत रात बीते, हम बारह आदमियोंको पकड़कर सरकारने काँग्रेस पर हमला किया था।

हम बारह आदमी यह मानते थे कि अब नअी मंजिल आयेगी। लीग या सरकारसे समझौता होगा। काँग्रेस कमजोर पड़ती, तो हमें मौत जैसा लगता। हमें चिन्ता होती थी कि सरकारको चुनौती तो दी है, परन्तु क्या जनता अुस चुनौतीको अपनायेगी ?

### हमारे देशमें हमारा ही राज्य

मगर अुसके बाद अखबारोंमें हमने जो कुछ पढ़ा, अुससे हमें कल्पना हुअी कि लड़ाअी पूरे जोरसे छिड़ गअी थी। हमने साफ-साफ कह दिया था कि अपने देशमें हम अपना राज्य करना चाहते हैं। हमारी अनेक कठिनाअियोंका निपटारा खुद हमीसे होगा, असल्लिअे विदेशी सरकारको अब चले जाना चाहिये।

हमारे अस आह्वानको जनताने अपना लिया। अुसने जो ताकत और शक्ति दिखाअी, अुसे सारी दुनिया जानती है। वह ताकत आज हिन्दुस्तान भरमें प्रसिद्ध है। जनताकी अुस ताकतने ही हमको जेलसे बाहर बुलवाया। वहाँसे हम शिमला गये और अुसके बाद महासमितिकी यह बैठक हुअी।

महासमितिकी बैठकमें जो प्रस्ताव पास हुआ है, उनको पूरा-पूरा समझानेका मेरा अिरादा नहीं है। उसके सिलसिलेमें थोड़ी बहुत बातें पंडितजी कहने वाले हैं। कांग्रेसके प्रति वफादारी और भद्रा बतानेका समय अब आ गया है। कौन कहता है कि हमारी लड़ाई खतम हो गयी है? हमारे 'भारत छोड़ो' प्रस्तावमें से अेक भी अक्षर नहीं हटेगा। जब तक हुकूमत खतम न हो जाय, हिन्दुस्तान आज़ाद न हो जाय, तब तक उसका अमल कायम रहेगा।

### हमारी कभी हार नहीं होगी

हमारी अस लड़ाईमें कभी हार नहीं हुयी है। हम न कभी हारे और न हारेंगे; क्योंकि हमारी लड़ाईकी बुनियाद सत्य पर है। हम अपने देशकी आज़ादी चाहते हैं। अगर हम अंग्लैण्ड पर राज्य करनेकी या और किसी प्रदेशकी माँग करते, तो दूसरी बात थी। हम तो अपना ही हक माँग रहे हैं।

हमारा युद्ध अलग है। अहिंसा उसकी बुनियाद है। आजकल विश्वानका विकास हो गया है। उसके अणुबमकी संहार-शक्ति अतनी अधिक बढ़ गयी है कि उससे दस लाख आदमी थोड़ीसी देरमें खतम हो जाते हैं। संहार-शक्तिके कारण जीते हुअे देश भी आज घबराहटमें पड़ गये हैं।

### हमें डरनेका कोअी कारण नहीं

मगर दुनियामें केवल हिन्दुस्तानको ही डर रखनेका कोअी कारण नहीं है। हम किसीको मारना नहीं चाहते। असलिये किसीसे डरनेकी हमारे लिये बात ही नहीं है। हिन्दुस्तानको सिर्फ अीश्वरका डर है। लोगोंने सरकारके किये हुअे आक्रमणका जवाब दिया। असके लिये मैंने लोगोंको मुबारकबादी दी है। अससे मुझे कुछ भी बुधा नहीं लगा।

सरकारकी चुनौतीका जवाब न मिलता, तो मुझे रंज होता। अस सिलसिलेमें कांग्रेसका निर्णय बिलकुल साफ है। बाकी निर्णय तो जिसे यहाँसे जाना है उसे करना है। हिन्दुस्तानकी आज़ादीकी लड़ाई जारी है और वह जारी ही रहेगी।

ब्रिटेनमें नयी मज़दूर सरकार आयी है। अस सरकारकी अब तककी नीति स्पष्ट है। मज़दूर दली हो या अनुदार दली, सबकी नीति और दिलचस्पी हिन्दुस्तानको चूसनेकी है। असकी परीक्षा हो चुकी है। मगर यह सरकार नया दाव, नया तरीका आजमा रही है। हम असी तरीकेसे असका जवाब देना चाहते हैं। वे नया चुनाव करना चाहते हैं। उसमें जनताकी ताकतका हमें परिचय देना है।

### आगामी चुनाव

सरकार केन्द्रीय और प्रान्तीय धारासभाओंका चुनाव फिरसे कराना चाहती है। केन्द्रीय धारासभा दस बरस पुरानी है और लोगोंका रास्ता ऐसा है, जो अं धेआदमीको भी मालूम हो सकता है। यह स्पष्ट है कि लोग कांग्रेसके पीछे हैं। मगर यही चीज़ अब नये तरीकेसे दुनियाको दिखाने की है। यह कहा जाता है कि अिस चुनावके बाद लोकप्रतिनिधि सभा बनायी जायगी। अिस चीज़में दौंव-पेंच हैं, मगर फिर भी हमें चुनावमें भाग लेना है।

हमारी लड़ाई बन्द नहीं हुआ है। वह जारी ही है। हमारे हज़ारों साथी अभी जेलमें हैं। जब तक हज़ारों नजरबन्द हैं, तब तक लड़ाई बन्द नहीं होगी।

### तरीका बदला है

परन्तु हमारी लड़ाईका तरीका बदल गया है। जबसे हमें छोड़ा गया है, तबसे हमारी लड़ाईका स्वरूप बदल गया है। यह हमारे आरामका समय नहीं है, परन्तु काफ़ी तैयारी करनेका, लोगोंको जाग्रत करनेका समय है।

केन्द्रीय धारासभाके मतदाता बहुत थोड़े हैं। हिन्दुस्तानकी आबादीके सिर्फ़ अेक फ़ी सदीको यह मताधिकार प्राप्त है। और सिर्फ़ दस फीसदी जनसंख्याको प्रान्तीय चुनावका मताधिकार है। केन्द्रीय धारासभामें बम्बईकी दो बैठकें हैं। यह देखना है कि अिन दो बैठकोंके लिअे कोअी विरोधमें खड़ा न हो।

### लीगकी अुलटी बात

सरकारने आपसमें लड़ानेकी गरज़से मुसलमानोंको अलग मताधिकार दिया है। आजकल लीगने यह बात फैलायी है कि कांग्रेस राज्य हिन्दू राज्य है। मुस्लिम लीग शोर मचाती है कि पाकिस्तान चाहिये। मगर वह पाकिस्तान क्या है यह कोअी नहीं कहता। वे तो आसमानका चोंद मोंगते हैं। सही बात यह है कि गुठामोंके पास न पाकिस्तान है और न हिन्दुस्तान।

अुत्तर भारतके, जहाँ पाकिस्तान बनेगा, मुसलमान, पंजाब और सरहदके मुसलमान यह चीज़ नहीं चाहते। मगर अिन सबका फैसला तो बादमें होगा। हिन्दुस्तान गुलाम है। अुसे हिन्दू-मुसलमान मिल कर आजाद करें, यही अेक सवाल है। अंग्रेज़ चले जायँ, तो यह सवाल दस दिनका है। अिसका अिसी तरीकेसे निपटारा होगा।

### जनताकी ताक़त

आज कांग्रेसके पीछे जनताकी ताक़त है। अिस वक्त अंग्रेजोंके ढंग दूसरे होंगे, मगर अुससे कांग्रेसकी बातमें या ताक़तमें कोअी फ़र्क नहीं पड़ेगा। अेक

बात साफ़ है। जब तक हिन्दुस्तान आज़ाद नहीं होगा, तब तक दुनियामें शांति स्थापित नहीं होगी, तब तक किसीको भी चैन नहीं मिलेगा।

अिन चुनावोंके लिये हमें तैयारियाँ करनी पड़ेंगी। ऐसी हवा पैदा करनी होगी कि देशभरमें कांग्रेसके सामने खड़े रहनेकी कोअी हिम्मत न करे। बम्बयीमें अगस्त-प्रस्ताव और अिस चुनावके संबंधमें प्रस्ताव पास हुआ है। अिसलिये बम्बयीमें अिस सम्बन्धमें कुछ भी कहनेकी ज़रूरत नहीं हो सकती। मताधिकार संकुचित होने पर भी, हमारी संस्थाओं पर प्रतिबंध होने पर भी और हमारे आदिमियोंके जेलमें होनेके बावजूद, अिस चुनावमें हमें संसारको दिखा देना है कि जनता कांग्रेसके पीछे है।

### नअी लड़ाअीकी तैयारी

यह समय नअी लड़ाअीकी तैयारीका है। आनेवाली लड़ाअी कैसी होगी, यह तो कौन कह सकता है? परन्तु अिस लड़ाअीकी तैयारियाँ तो आजसे ही करनी हैं। बम्बयीमें मत जुटानेके लिये और कांग्रेसके मेम्बर बनानेके लिये मैं आपके पास आनेवाला हूँ। उसके पहले यह सब स्पष्टीकरण कर देता हूँ।

बन्देमातरम्, २५-९-१९४५

१३८

## अशिया छोड़ो

[ता० ३१-१०-१९४५ को सरदारके सत्तरवें जन्मदिन पर बम्बयीके नागरिकोंको तरफसे मानपत्र दिया गया, तब गोवालिया टैंक पर दिये गये भाषणसे।]

आप जानते हैं कि मैं बीमार होकर पूना अस्पतालमें पड़ा हुआ हूँ। गांधीजी मेरे जेलर हैं। खास कामके लिये मुझे यहाँ आना पड़ा है। मुझे सत्तर वर्ष हो गये, यह मुझे आज पता चला। जेलमें मुझसे पूछते कि 'आपकी कितनी अुम्र हुआ?' तब मैं कहता था कि 'पिल्ला टिकट देख लीजिये।' किसीने युनिवर्सिटीसे मेरी जन्मतिथि ढूँढ़ निकाली। अुस परसे मालूम होता है कि सत्तर वर्ष हो गये।

जब मैं अपनी प्रशंसामें यह सब धूमधाम देखता हूँ तो घबराता हूँ। मगर मेरी बुद्धि ठिकाने है। 'साठी बुद्धि नाठी' नहीं हुआ। बीमार तो हूँ, मगर गांधीजीके साथ जानेकी शर्त कर रखी है। मेरा काम अभी बाक़ी है। अभी स्वराज्य नहीं आया। अिसलिये चला जाऊँ, तो फिर आना पड़े और पंद्रह-बीस वर्ष पहाड़े रटनेमें चले जायँ। अिसलिये मेरी अुमंग स्वराज्य लेकर

जानेकी है। सारे हिन्दुस्तानसे शुभेच्छाओंके तार-सन्देश आये हैं। सभीको जवाब देना संभव नहीं है। परंतु मैं चाहता हूँ कि आप सबके आशीष सफल हों। आप सबने जो प्रेम बरसाया है, उससे मेरी ज़वान खुलती नहीं। समय आने पर खुलेगी।

हिन्दुस्तान स्वतंत्रताके किनारे आकर खड़ा है। जैसे समय हमें सँभलकर, और सावधानीसे उसकी पतवार चलानी पड़ेगी। िछली बातें भूलनी होंगी। तीन साल तक हमने कस कर लड़ाई की। हमने प्रान्तोंमें जो मंत्रीपद लिये थे, सो तो अिसीलिये कि उनसे कितनी स्वतंत्रता मिलती है अिसका अंदाज़ लगाया जा सके। बादमें लड़ाई छिड़ जाने पर हमने अिग्लैण्ड और अमेरिकासे यह जाननेकी माँग की कि लड़ाईका अुद्देश्य क्या है और कहा कि अिस बार गड़बड़ नहीं होने देनी है। सरकारने अुड़ते जवाब दिये और युद्धके नाम पर देशमें अितने जुल्म शुरू किये कि महात्माजीको 'हिन्द छोड़ो' की लड़ाई छेड़नी पड़ी। अुसमें जो कुछ हुआ सो आप जानते हैं। अब यह कहा जाता है कि मित्रराज्य लड़ाईमें जीत गये हैं। मगर कौन जीता और कौन हारा, यह सिर्फ अीश्वर ही जानता है। तीनों ताकतें अब भी आपसमें अेक दूसरेको घूर रही हैं। फिर भी हमसे कहते हैं कि अेक होकर आओ। मगर अिसमें तुम नया क्या कहते हो? मुझे दस दिन अिग्लैण्डका राज दे दें, तो अैसा कर दूँ कि बरसों तक अिग्लैण्ड, वेल्स, स्कॉटलैण्ड सब लड़ें और अेक न हों। मगर यह बहादुरीका काम नहीं है। अभी अणुबमसे भले ही जापान हार गया हो, परन्तु सफेद चमड़ीका घमण्ड तो अुसने अुतार ही दिया है। आजकल सारे अेशियामें आग धधक अुठी है। युरोपियनोंको तमाम अेशिया छोड़ना ही पड़ेगा। जब तक अेशिया नहीं छोड़ेंगे, तब तक जगतमें शान्ति नहीं होगी। मैं 'मारत छोड़ो'से आगे बढ़ कर कहता हूँ कि 'अेशिया छोड़ो'। अेशियाका अेक-अेक देश स्वतंत्र होना चाहिये। अिडोनेशियामें डच लोग अपनी नैतिक ज़िम्मेदारीकी बात कहते हैं और मज़दूर मंत्रि-मंडल होने पर भी अेटली साहब अुनकी हिमायत करनेकी बात करते हैं। मगर अनीतिका आचरण करनेवाले देशोंपर नैतिक ज़िम्मेदारी कहाँसे आ गयी?

जब मैं 'अेशिया छोड़ो' की बात कहता हूँ, तब अेक आदमी कहता है कि हमारे देशमें दीव, दमण और गोआ मौजूद हैं। लेकिन अेकका अंक मिट जाने पर शून्य अपने आप मिट जायेंगे।

मुझे अंग्रेज़ों पर रोष नहीं है। मगर मुझे रोष है हिन्दुस्तानकी कायरता पर। दूसरा रोष अंग्रेज़ोंके साम्राज्यवाद पर और तीसरा रोष है युरोपियनोंके घमण्ड पर। अुनके घमण्डके कारण ही आज दुनियाकी यह हालत हुयी है।

पशु-पक्षी और बाल-बच्चे भी मर जायँ, अिस तरहसे बम मारनेको ये लोग सुधार कहते हैं। रूज़वेल्ट भाग्यवान थे जो चले गये। अुनके वारिस कहते हैं कि हमारे पास अणुबम है। अुसका रहस्य किसीको नहीं बतायेंगे। भाभी, रखो न अिस ज़हरको अपने ही पास। वह तुम्हारे ही कामका है। दूसरोंको मारोगे अुसके साथ ही तुम अपना विनाश भी बुला लोगे। दुनिया नाशके मार्ग पर घसीटी जा रही है। हमें वह मार्ग नहीं लेना है।

हमारी संस्कृति दूसरी है। हमने संसारमें किसी पर हमला नहीं किया। हम अैसे हिन्दुस्तानके अुत्तराधिकारी हैं। गोरखोंका और हमारी दूसरी सेनाओंका दूसरे देशोंकी स्वतंत्रता छीननेमें अुपयोग करके हिन्दुस्तानका नाम बदनाम ज़रूर किया जाता है। मगर मौजूदा भारतीय सेनाको सच्ची हिन्दुस्तानी सेना नहीं कहा जा सकता। अिस सेनाको वे राष्ट्रीय बनानेकी बात करते हैं, मगर अुन्हें हिन्दुस्तानी सेनाको कहाँ राष्ट्रीय बनाना है? कुछ समय पहले प्रधान सेनापतिने कहा था कि हिन्दुस्तानी सेनाको राष्ट्रीय बनाना तो है, परन्तु मुझे यह पता नहीं कि कितने समयमें बनाना है। आपको पता नहीं, तो अब तक क्या सो रहे थे? सुभाष बाबूने बिना सैनिक शिक्षाके ही कितनी जल्दी बहादुर राष्ट्रीय सेना खड़ी कर ली थी? तो आप क्यों नहीं कर सकते? अुस सेनाके चालीस हज़ार आदमी भारतवर्षमें हैं। अुनमेंसे बीस-पन्चीस पर मुक़दमे चलायेंगे और बाकीको छोड़ कर अुनके पीछे खुफिया पुलिस लगा देगे। वह बढ़िया सेना है। वे अंग्रेज़ों और अमरीकियोंकी तरह बड़ी-बड़ी तनखाहँ लेकर सेनामें भरती नहीं हुअे थे। अगर सचमुच ही हिन्दुस्तानी सेनाको राष्ट्रीय बनाना है, तो अिस सेनाको, जो वीर्यवान है, क्यों फेंक देते हो? कोअी कहेगा कि यह अहिंसावादी होकर सेनाकी बात क्यों कर रहा है? बात सच है कि दुनिया जब तक अहिंसाको स्वीकार नहीं करेगी, तब तक दुनियामें शान्ति नहीं होगी। जिसका अहिंसक मार्ग है अुसे कौन रोक सकेगा? परन्तु अहिंसाके नाम पर कायर बनकर घरमें बैठोगे तो काम नहीं चलेगा। गांधीजी तो कहते हैं कि कायर बननेके बजाय बन्दूक ले लो, मगर बहादुरी न छोड़ो। वीरतासे अहिंसाके रास्ते चलें, तो दुनियाको अणुबम भी भुला देंगे। परन्तु हममें कायरता — बुज़ादिली — ही आ गयी है। नहीं तो क्या सचमुच चालीस करोड़ आदमियों पर मट्टी भर लोग राज्य कर सकते हैं? परन्तु आज यह स्थिति आ गयी है कि अुनकी हुकूमत चल नहीं सकती। वे भी यह बात जान तो गये हैं। मगर अुन्हें यथासंभव समय बिताना है। वे यह मानते हों कि विधान तैयार करनेमें पाँचेक साल निकाल देंगे, तो भूल करते हैं। विधान भले ही तैयार करो, लेकिन दिस्लीकी

गद्दी छोड़नेमें क्या लगता है ? कहते हैं कि किसे सौंपें ? मैं कहता हूँ कि काले चोरको सौंप दो, मगर हिन्दुस्तानीको सौंपो और तुम चले जाओ ।

हमारा अंक ही नारा है। हिन्द छांड़ो और साथ ही अेशिया भी छोड़ो । जहाँ विदेशी सत्ता है, वहाँ स्वाभिमान नहीं है ।

१३९

## शिक्षाका माध्यम

[ ता० ३०-११-१९४६ को नागपुर विश्वविद्यालयके स्नातकोंके सामने दिये गये दीक्षान्त भाषणसे । ]

मैं देखता हूँ कि आपकी युनिवर्सिटीने आगेसे सारी शिक्षा देशी भाषा द्वारा देनेका बहुत महत्त्वका निश्चय किया है । पिछले पन्वीस-छन्वीस वर्षसे हमें अनुभव होने लगा है कि विदेशी भाषाके माध्यम द्वारा शिक्षा देनेके तरीकेसे हमारे युवकोंकी बुद्धिके विकासमें बड़ी कठिनायी पैदा होती है । उनका बहुतसा समय उस भाषाको सीखनेमें ही चला जाता है; और अितना समय लगानेके बावजूद यह कहना कठिन होता है कि उन्हें शब्दोंका ठीक-ठीक अर्थ कितना आ गया । शब्दोंका काम चीजोंकी पहचान देना है । बालक पहले चीजोंका ज्ञान प्राप्त कर लेता है और उसके बाद उनका परिचय दूसरोंको देनेमें काम आनेके लिये उनको बतानेवाले शब्द सीखता है । यह क्रिया ठेठ बचपनसे शुरू हो जाती है और जब तक मनुष्य जीता है तब तक होती रहती है । एक शब्द आ जानेके बाद उसी चीजके लिये काम आनेवाला दूसरा शब्द सीखना पड़ता है । उसमें भी बालकके मन पर भारी बोझा पड़ता है; और वह शब्द भी बच्चेको अपने खेल-कूदमें और नाचते-कूदते दूसरोंके मुँहसे सहज ही सुननेको नहीं मिलता, तब वह उसे रटकर याद रखनेको मजबूर हो जाता है । दिमाग पर पड़नेवाले यह बोझा अितना भारी होता है कि ज्यादातर वह शब्द बच्चेको याद रह जाता है । परन्तु उस शब्दसे पहचानी जानेवाली चीजका यथार्थ ज्ञान नहीं होता । शिक्षा जब पराधी भाषामें दी जाती है, तब शब्दोंको याद रखनेका बोझा ही विद्यार्थीके दिमाग पर नहीं पड़ता, बल्कि विषयको समझनेमें भी उसे बड़ी कठिनायी होती है । यह तो स्पष्ट ही है कि जहाँ रटनेकी शक्ति बढ़ती है, वहाँ समझनेकी शक्ति मंद पड़ जाती है । ये बातें अितनी स्पष्ट हैं कि अिस बारेमें अधिक विचार करनेकी भी जरूरत नहीं है ।

फिर भी हमारी शिक्षा-प्रणाली जिस ढंगसे तैयार की गयी और हम सब उसमें अितने रंग गये कि बहुतसे लोगोंके दिमागम यह सीधी-सादी बात भी अभी तक पूरी तरह नहीं आयी ।

आजसे लगभग तीस साल पहले सेडलर कमीशनने शिक्षाका माध्यम देशी भाषाओंको रखनेकी सिफारिश की थी । उसके बाद जबसे गांधीजी दक्षिण अफ्रीकासे हिन्दुस्तान आये, तबसे वे जोर देकर कहते रहे हैं कि अंग्रेज़ीके द्वारा शिक्षा देने-लेनेस हमारी बुद्धि मंद हो जाती है, हमारी प्रगति नहीं होती, हमारी शक्तियोंका विकास नहीं होता । असहयोगकी लड़ाईके दिनोंमें देशके अलग-अलग भागोंमें राष्ट्रीय विद्यापीठ स्थापित हुअे । वे सब सरकारके नियंत्रणमें या उससे सम्बन्धित न होनेके कारण शिक्षाकी पद्धति और शिक्षाके माध्यमके बारेमें बिलकुल स्वतंत्र थे । उन सभीने देशी भाषा द्वारा शिक्षा देनेकी कोशिश की और अपने प्रयोग द्वारा साफ दिखा दिया कि अपरके यानी महाविद्यालयके वर्गोंकी शिक्षा भी देशी भाषाओं द्वारा दी जा सकती है । उसके सिवाय उन्होंने अपने प्रयोगसे यह भी साबित कर दिया कि अंग्रेज़ी भाषाके द्वारा शिक्षा देनेमें जितना समय लगता है, उससे बहुत कम समयमें देशी भाषाके जरिये उतनी ही शिक्षा दी जा सकती है । अतना ही नहीं, बल्कि उससे विद्यार्थीका विषयका ज्ञान अधिक गहरा और अधिक पक्का होता है । अतना अनुभव होने पर भी ब्रिटिश भारतकी अेक भी युनिवर्सिटीने ऐसा निश्चय नहीं किया कि हम अंग्रेज़ी माध्यम हटाकर शुरूसे आखिर तक देशी भाषाका ही माध्यम रखेगे और ठेठ नीचेके बालबालोंस लेकर महाविद्यालयकी कक्षाओंमें दी जानेवाली तमाम शिक्षा देशी भाषामें ही देंगे । आपके विश्वविद्यालयने ऐसा निश्चय करके देशके बाकी विश्वविद्यालयोंके सामने उत्तम आदर्श पेश किया है । जिस आदर्शको स्वीकार करके वे सब भी सच्ची शिक्षाके काममें मददगार हो सकते हैं ।

मैं जानता हूँ कि जिसमें बहुतसी मुश्किलें हैं और उन मुश्किलोंके खयालसे डरकर दूसरे विश्वविद्यालयोंने ऐसा निश्चय करनेकी हिम्मत नहीं की । परन्तु कठिनाइयाँ दूर करनेका प्रयत्न ही न हो, तो कठिनाइयाँ भिटे कैसे ? मुश्किलें दीखते ही हाथ-पैर बाँधकर बैठ जाना और उन्हें दूर करनेकी कोशिश न करना निरी कायरता है । पुरुषार्थ कठिनाइयाँ पार करनेमें है । परन्तु मनुष्य ज्यादातर आलसी होता है । और आलस्य शरीरका ही नहीं होता, मनका भी होता है । अभी जिससे से बहुतसे लोग जिस मानसिक जड़तासे मुक्त नहीं हुअे हैं । जो रिवाज या पद्धति परम्परासे चली आयी है, जिसकी रूढ़ि बन गयी है और जो गाँड़ोंके पहियोंसे पड़ जानेवाली गहरी लीककी तरह बन गयी है, उससे बाहर निकलनेके लिये मेहनत और अद्यमकी जरूरत

होती है। लकीरवाला रास्ता अधिक लम्बा होने पर भी, नहीं, अुल्टा होने पर भी साधारण लोगोंका रवैया लकीरसे बाहर निकलनेका नहीं होता। अिसी-लिअे मानसिक जड़तामें फँसी हुआ हमारी युनिवर्सिटियाँ पुरानी लकीरको पीटती रहती हैं। नहीं तो अगर यह माना जाता हो कि देशी भाषाओंमें तमाम विषयोंके लिअे ज़रूरी पाठ्य-पुस्तकें न होनेके कारण देशी भाषाओंको शिक्षाका और विशेषतः महाविद्यालयकी ऊँची शिक्षाका माध्यम बनानेमें मुश्किलें आती हैं, तो वे पाठ्य-पुस्तके काफ़ी संख्यामें तैयार करने या करानेमें क्या बाधा आती है ! आपके विश्वविद्यालयने अिस प्रकारकी पाठ्य-पुस्तकोंके अभावकी कठिनायीकी परवाह न करके, माध्यम बदलनेका निश्चय करके, बड़ी दीर्घदृष्टि और साथ ही हिम्मतका काम किया है; और अिस निश्चयके साथ काम शुरू कर देनेके बाद अुसके सिलसिलेमें जैसे-जैसे मुश्किलें सामने आती जायंगी, वैसे-वैसे अुनके निराकरणका प्रयत्न करके अुन्हें हटाते रहेंगे, अैसा निश्चय करके विश्वविद्यालयने अपनी अँचे दर्जेकी बुद्धिका परिचय दिया है। अिस अेक ही तरीकेसे अिस अटपटे सवालका हल निकल सकता है। और युनिवर्सिटीने यह तरीका अस्तिथार करके यह साबित कर दिया है कि जहाँ किसी कामका पार लगानेकी अिच्छा और दृढ़ संकल्प होता है, वहाँ कोअी न कोअी रास्ता या अुपाय कहीं न कहींसे मिल ही जाता है। मैं आशा रखता हूँ कि आप लोग अिस रास्ते पर दृढ़तासे आगे बढ़ेंगे; और जब शुरूसे लेकर ठेठ अखिर तककी सारी शिक्षा देशी भाषामें देंगे, तो आपको मालूम होगा कि अिससे हमारे नौजवानोंका अधिक वक्त बचता है, अुनकी बुद्धिका अधिक विकास होता है और वे सब असाधारण मानसिक शक्तिका पाथेय लेकर संसार-पथ पर अग्रसर होते हैं।

### अंग्रेजीका स्थान

देशी भाषाको शिक्षाका माध्यम बनानेका अर्थ यह नहीं होता कि विदेशी भाषाअें हमें गीखनी नहीं हैं या सिखानी नहीं हैं। आधुनिक संसारमें कोअी भी मुन्क अपनी चारदीवारीमें बन्द रहकर अकेला अपनी तमाम ज़रूरतें पूरी करनेमें समर्थ नहीं होता। दूसरे देशोंके साथ सम्पर्क रखे बिना अुसका काम नहीं चल सकता। अैसे सम्पर्कके लिअे विदेशी भाषाअें जानना ज़रूरी है। परन्तु हरअेक देशवासी विदेशोंके सम्पर्कमें नहीं आता। बहुत थोड़े प्रजाजनोंके द्वारा यह सम्पर्क साधा जाता है। अिन थोड़े लोगोंको विदेशी भाषाओंका ज्ञान ज़रूर प्राप्त करना चाहिये। अिसी तरह जो लोग विदेशोंकी विचारसरणियोंके साथ परिचित रहना चाहते हैं, अुन्हें भी विदेशी भाषाअें जान लेनी ज़रूरी हैं, और जो लोग विदेशोंमें सफर करना चाहते हैं या दूसरे देशोंके साथ व्यापार करना चाहते हैं, अुनके लिअे भी विदेशी भाषाका थोड़ा-बहुत ज्ञान ज़रूरी है। मगर यह स्पष्ट है कि अिन सब

प्रकारके लोगोंकी संख्या देशकी आवादीकी संख्याके मुकाबलेमें बहुत थोड़ी होगी; और अन्हें भी अपने कामके लिये जितना जरूरी हो, अतना ही विदेशी भाषाओंका ज्ञान चाहिये । अिसके सिवाय, अैसे लोग भी हरअक देशमें होने चाहियें, जो विदेशोंमें प्रकाशित होनेवाले सभी अूँचे दर्जेके ग्रंथोंका अनुवाद करके अपने देश-बंधुओंको अुनका परिचय करायें । अैसे सब लोगोंको विदेशी भाषा सीख लेनी चाहिये और जरूरी मालूम हो, तो अुन्हें विदेशोंमें हो आना चाहिये । जो लोग अिस तरहके कामोंमें पड़ना चाहें, अुन्हें विदेशी भाषाअें सीखनेका पूरा तरह मौका और साथ ही साधन भी मिलने चाहियें । परन्तु हम याद रखें कि आखिर सी में निन्यानबे मनुष्य देशके अन्दर ही रहनेवाले हैं और अुन्हें विदेशी भाषा सीखनेकी जरूरत नहीं होती, और न भविष्यमें ही हांगी । अिसलिये सारे विश्वविद्यालयोंका फर्ज है कि वे सब सी में से अेकके लिये विदेशी भाषा सीखनेका बन्दोबस्त करें, और साथ ही सी में से निन्यानबेकी शिक्षामें गाफिल न रहें । अिस हकीकतको ध्यानमें रख कर अपनी शिक्षाप्रणाली तैयार करनेमें अुचित परिवर्तन करें और अिस प्रकार यह साबित करें कि वे प्रगतिशील हैं ।

हरिजनबन्धु, २२-१२-१९४६

१४०

## स्वराज्य-भवनकी चार दीवारें

[ ता० ३०-१२-१९४६ को गुजरात विद्यापीठमें कांग्रेस कार्यकर्ताओंके सामने दिये गये भाषणका मूल पूरा भाग । ]

गांधीजी अिस समय ७७ वर्षकी अुम्रमें पूर्वी बंगालके दूर देहातमें, जहाँ रास्तों पर आसानीसे चला भी नहीं जा सकता, अकेले घूम रहे हैं; हिम्मत हारे अुअे मनुष्योंको हिम्मत बँधा रहे हैं; जिनका माल-असबाब लुप्त गया है, जिनके सगे-सम्बंधी मर गये हैं, अुन्हें आश्वासन दे रहे हैं और हिन्दू-मुसलमान सबको भाओ-भाओकी तरह रहनेका अुपदेश दे रहे हैं ।

गांधीजी जब हिन्दुस्तान आये, तब अुन्होंने चार बातें देशके सामने रखीं । वे अगर हमने अच्छी तरह की होतीं, तो आज हम स्वतंत्र हो गये होते । वह स्वतंत्रता, जैसी तमाम दुनियामें कहीं न हो, अैसी अलग ही प्रकारकी होती । अब भी स्वतंत्रता तो हमें मिलेगी ही, मगर अुसमें मिठास नहीं दिखाओ देती ।

जिन चार चीजोंकी बुनियाद अुन्होंने डाली, अुनमें से अेककी भी दीवार हम पूरी न बना सके । राष्ट्रीय शिक्षाके लिये अिस और दूसरे विद्यापीठोंकी स्थापना हुआ । देशभरमें जगह-जगह विद्यालय खुले । विद्यार्थियोंने स्कूल-कॉलेज

छोड़े, डिप्रियोका मोह छोड़ा और गांधीजीके सामने स्वराज्यकी प्रतिज्ञा ली । उस वक्त देशमें जो चेतना आ गयी थी, उसकी कल्पना तो अन्हींको होगी, जिन्होंने उसमें हिस्सा लिया होगा । वह खिलाफतका जमाना था । हिन्दू, मुसलमान और सब जातियाँ अेक हो गयी थीं । वकीलोंने वकालतका घधा छोड़ कर अुम्र भर सेवा करनेकी प्रतिज्ञा ली थी । उस वक्तके पुराने तपस्वी आज भी लड़ाीका अधिकांश बोझा अुठा रहे हैं । गांधीजी उस वक्त जो कहते थे, वही आज भी कहते हैं । आजकल तो नये-नये कॉलेज खुलते ही जा रहे हैं और अब विद्यार्थियोंको विदेश जानेका मोह लगा है ।

दूसरी दीवार हिन्दू-मुस्लिम अेकताकी है । सच्चा स्वराज्य चाहिये तो हिन्दू-मुसलमानोंको अेक होना ही चाहिये । ६ अप्रैल १९१९ को देशभरमें जुलूस निकले थे । उनमें हिन्दू, मुसलमान, पारसी, अीसाअी, यहूदी, अेक भी जाति बाकी नहीं रही थी । स्त्री-पुरुष, गरीब-अमीर, जवान-बूढ़े, सभी अुन जुलूसमें शरीक हुअे थे । मगर आज दो मुख्य जातियोंके बीच कितना अधिक अन्तर पड़ गया है !

स्वराज्य-भवनकी तीसरी दीवार स्वदेशी यानी खादीकी थी । किसी भी मनुष्यने अपने सिद्धांतके लिअे अितनी तपस्या की हो, असा दूसरा अुदाहरण संसारमें नहीं है । अस अुम्रमें चाहे कितना ही काम हो, कैसी ही तंदुफ्ती हो, तो भी गांधीजी आध घंटा नियमित रूपसे कातते हैं । खादीके लिअे अुन्होंने अखिल भारत चरखा संघकी स्थापना करनेका परिश्रम किया । परन्तु यह दीवार भी हम पूरी नहीं चुन सके । खादी पहनने पर भी खादीकी जड़में जो भावना है, वह हममें नहीं आयी । आज मिलवाले शोर मचा रहे हैं कि हिन्दुस्तानमें कपड़ेका अकाल पड़नेवाला है । यह सुनकर मुझे आश्चर्य होता है । अंग्रेजोंके हिन्दुस्तान आनेसे पहले हमारे पास कपड़ेकी विद्या थी । वह हमें वापस लानी चाहिये । हिन्दुस्तानमें रूअी पैदा हो और कपड़ेके लिअे हिन्दुस्तान चिह्लाये, यह कैसी बात है !

स्वराज्य-भवनकी चौथी दीवार अस्पृश्यता-निवारण है । गांधीजी यहाँ आये तब अुन्होंने अेक हरिजन लड़कीको गोद लिया था । अुम वक्त मनातनियोंमें खलबली मच गयी और वे चिह्लाने लगे कि यह तो कोअी धर्मका नाश करनेवाला आ गया है । परन्तु दक्षिण भारतमें, जहाँके मनातनी बहुत कट्टर माने जाते हैं, और जहाँ सबसे ज्यादा छुआछूत थी, हरिजनोंके लिअे बड़े-बड़े मंदिर खुल रहे हैं, लेकिन यहाँ अमी डाकारका मंदिर भी नहीं खुला है और देहातमें हरिजनों पर मारपीट होती है ।

साम्प्रदायिक अकृताके लिये गांधीजीने अेक बार २१ दिनका अपुवास किया था । अुसी प्रकार अस्पृश्यता-निवारणके लिये २१ दिनका अपुवास किया । स्वामीनारायण पंथमें अस्पृश्यताको स्थान नहीं है, जैन संप्रदायमें अस्पृश्यताको स्थान नहीं है, मगर लोक-प्रवाहमें बहकर अुनमें भी छुआछूत घुस गयी है । गुजरात अस्पृश्यता-निवारणमें सबसे पीछे है, यह हमारे लिये शर्मकी बात है । अस्पृश्यता खतम होनेवाली तो है ही । गांधीजीने जो मंत्र फूँका है, अुससे हरिजनोंको भी स्वंत्रताकी भूख लग गयी है । हमें जिस किस्मकी आजादी चाहिये, अुसे गांधीजी जानते हैं । हमें वह अच्छी नहीं लगती । हमें तो गुलामीका शौक लग गया है । अिन सारी बातों पर आप गुजरातके सब कार्य-कर्ता खूब विचार कीजिये ।

आजकल तो लोगोंको सन्निपात हो गया है । जिसे देखो वही कहता है, मुझे अिग्रेड जाना है, अमेरिका जाना है, रूस जाना है । विदेश जानेका मोह हो गया है । ये लोग युरोपकी बड़ी-बड़ी मशीनों और अुद्योगोंकी, और वहाँकी नयी समाज रचनाकी बातें करते हैं । मगर यह गांधीजीका रास्ता नहीं है ।

गांधीजीने विदेशोंमें हिन्दुस्तानकी अिज्जत खूब बढ़ायी है । अुनके लिये हमारे मनमें खूब प्रयभाव है । परन्तु अुनके पीछे-पीछे चलनेकी वृत्ति जितनी चाहिये अुतनी नहीं है ।

रास्ते चलते निर्दोष आदमीको छुरा भौंक देना दुसरे प्रकारका सन्निपात है । बम्बयीमें चार-छः छुरे भौंकनेकी वारदातें होनेकी खबरें रोज सवरे पढ़ते हैं । अिससे दुनियामें हमारी बेअिज्जती होती है । अिमसे तो अच्छा है कि हम दो छावनियोंमें बैठकर खुल्लमखुल्ला पेट भरकर लड़ लें । अेक समय दुनियाभरमें बम्बयीकी कितनी अिज्जत थी ? वहाँकी पचरंगी प्रजाको भाअीचारेके साथ मेल-जोलसे रहते देखकर देश-विदेशसे आनेवाले लोगोंको आश्चर्य होता था । अुसके बजाय आजकल रोज सुबह यह पढ़ते हैं कि अिज्जत हत्याओं हुईं । ये कोअी स्वराज्यके लक्षण नहीं हैं । जैसे हैजा फैलता है, वैसे ही साम्प्रदायिक जहर देशमें फैल गया है । मगर अब आशा रखते हैं कि वह ठंडा पड़ने लगा है ।

गांधीजीने अंग्रेजोंसे कह दिया कि तुम हिन्दुस्तान छोड़कर चले जाओ । अब वे जानेको तैयार हो गये हैं । अगर विदेशियोंको निकाल देना ही स्वराज्यका अर्थ हो, तब तो स्वराज्य नजदीक आ गया है । अंग्रेज तो जायेंगे ही । हम अपनी व्यवस्था करें या न करें, अंग्रेज तो कहेंगे, लो, हम तो यह चले । अिमलिये अब जो लड़ायी लड़नी है, वह हमारी अपनी कमजोरियोंके खिलाफ लड़नी है । हमें स्वराज्य चाहिये तो आपस आपसमें बखड़ा करनेमें

कोअी लाभ नहीं है । हमें यह देखना चाहिये कि गांधीजी क्या काम कर रहे हैं, किस लिअे कर रहे हैं और किस ढंगसे कर रहे हैं ।

आजकल प्रान्तोंमें कांग्रेसी मंत्रि-मंडल हैं । कांग्रेसी सरकारका अर्थ यह नहीं है कि अकेले कांग्रेसी ही राज्य करें । कांग्रेस चाहती है कि हरअेक जातिको अैसा ल्मो कि असुका अपना राज्य है । हिन्दुस्तानी ढंगसे स्वराज्य चलाना न आता हो, तो विदेशी ढंगसे चलानेकी शक्ति प्राप्त करनी चाहिये ।

जब अिंग्लैंड हार रहा था — अब गया, अब गया हो रहा था, तब वहाँके लंगोने चर्चिलको बिठाया और असुने अिंग्लैंडको फिर खड़ा कर दिया । मगर ज्योंही लड़ाअी खतम हुआ कि तुरन्त असु अुखाड़ फेंका । फिर भी वहाँ मारपीट नहीं होती ।

मैंने गांधीजीको हर साल अेक महीने बारडोली ले आनेका संकल्प किया था । गुजरातमें अभी तक जो लुआछूत है, असुके हालचाल असुके पास पहुँचने ल्मो । किसीने पत्र लिखा कि आप आते तो हैं, मगर यहाँ तो हरिजनोंको मन्दिरमें ही नहीं घुसने देते । अससे असुन्हें बड़ा दुःख हुआ । मुझे भी दुःख हुआ । असपृथयता मिटाये बिना हमारा काम नहीं चल सकता । अस समय थोड़े हरिजन हमारे साथ न हों, तो असमें आश्चर्य नहीं । डॉ० आम्बेडकर पर जो बीती है, वैसी थोड़ों पर ही बीती होगी । असमें जितनी योग्यता है, अतनी हममें से थोड़ोंमें ही होगी ।

हम केन्द्रीय सरकारमें जाकर बैठे तो हैं, परन्तु हमें वहाँ सुख-चैन नहीं है । हम तो वहाँ लोगोंकी सुनीवतें दूर करने गये थे । अनाज और कपड़ेकी कठिनाअियाँ, रिश्वतकी बुराअी आदि प्रश्नोंका निपटारा करनेके बजाय अुल्टे हम वहाँ झगड़ेमें फँस गये हैं ।

सरकारी व्यवस्था ढीली हो गअी है । अब तक यह कहा जाता था कि जय तक सूर्य रहेगा, तब तक अंग्रेजोंका राज्य रहेगा । असलिअे सिविल सर्विस-वाले अच्छी तरह काम करते थे । मगर अंग्रेजोंका राज्य अस्त हो रहा है, यह देख कर सिविल सर्विसवाले भी बेपगवाह हो गये हैं । दिल लगाकर काम नहीं करते । 'सर्विस'में सभी बुरे आदमी हों सो बात नहीं है । परन्तु असुन्हें अैसा लगता है कि हम कहाँ अस झगड़ेमें पड़ें ?

कांग्रेसके आदमियोंको सच्चा सेवाधर्म सीखना है । हम अपना घर अच्छी तरह संपाल लें, तो स्वराज्य हमारे हायमें ही है । अंग्रेज जायेंगे, असमें कोअी शक नहीं है । चर्चिल जैसे लोग अभी तक हुकूमतके सपने देखते हैं और बापदादाकी कब्जेमें ली हुआ अस दुधारू गायको छाड़ना नहीं चाहते । असिलिअे वे मुसलमानों और हरिजनोंको अुकसा रहे हैं । मगर यह बात अब अधिक नहीं

चलेगी। अच्छा हो या न हो, मगर अन्हें तो जाना ही है। थोड़े-बहुत अंग्रेज भले ही स्वार्थसे कुछ भी कहें। बाकी सब तो ठोक-बजा कर कहते हैं कि तुम्हें अपने आप निपट लेना है, हम तो जानेवाले हैं।

हिन्दुस्तान स्वतंत्र होने आया है, अब ढेरों आदमियोंकी ज़रूरत होगी। इस समय तो हमारे पास ऐसी योग्यतावाले काफी आदमी भी नहीं हैं।

सच्चा स्वराज्य चाहिये तो हमें अपना रास्ता बदलना पड़ेगा। इस समय जिस रास्ते जा रहे हैं, उससे तो पाकिस्तान भी नहीं मिलेगा।

(एक सवालके जवाबमें :)

जयप्रकाश कहते हैं कि छः महीनेमें शासनतंत्र टूट जायगा और लड़ाई तो करनी ही होगी। मैं उनसे सहमत नहीं हूँ। लड़ाई आनेवाली होगी, तब मेरी भाषा दूसरी ही होगी। मगर ऐसा कोअी नहीं कहेगा कि चूँकि छः महीने बाद मौत आनेवाली है, इसलिये आजसे ही थोड़ा-थोड़ा ज़हर लेना शुरू कर दें। मैंने जो कार्यक्रम आपके सामने रखा है, उससे लड़ाईकी तैयारी भी हो सकती है।

वे गवर्नरोंको जेलमें बन्द कर देनेकी बात कहते हैं। मगर गवर्नर कोअी ऐसे गये-बीते नहीं हैं। अन्हें जेलमें क्यों बन्द किया जाय? वे तो कहते ही हैं कि हम जानेवाले हैं।

(‘तलवारका सामना तलवारसे करो’, इसका अर्थ एक भाषीने पूछा। उसके जवाबमें :)

असमें समझानेकी क्या बात है? वह तो दीये जैसी स्पष्ट है।

गांधीजीकी मुख्य बात अहिंसाकी है, परन्तु उसकी तैयारी न हो तो रोते-पीटते भागकर पुलिस चौकी पर मत जाओ, यही असका अर्थ है।

हम पर जिन लोगोंकी रक्षाकी जिम्मेदारी हो, उन पर खतरा आने पर खाटके नीचे छिप जाने या दरवाजे बन्द कर लेनेके बजाय तो रक्षके लिये लड़ते-लड़ते मर जाना अच्छा है। यही असका अर्थ है।

असका अर्थ यही है कि जब जानवर भी तंग आकर सींग अुठाता है, तब मनुष्य अपनी बहन-बेटी पर खतरा आनेसे भाग जाय, तो वह जानवरसे भी बदतर कहलायेगा। इसलिये हमें अपनेमें से कायरता निकाल देनी चाहिये।

एक हिन्दुस्तानके सिवाय सारी दुनियामें तलवारकी बात है। मगर तलवारके जोरसे झगड़ोंका अन्त नहीं हुआ। यह तो अभिमन्युके व्यूहकी तरह है। उसे खतम करनेके लिये गांधीजीने अहिंसाका मंत्र निकाला है।

## प्राथमिक शिक्षकोंसे

[ ता० ४-४-१९४७ को बोचासण वल्लभ विद्यालयमें शिक्षक तालीम वर्ग और दूसरे लोगोंके सामने दिया गया भाषण । ]

१९३० में जेलमें पड़े-पड़े काकासाहबने अिम विद्यालयकी कल्पना की और सन् '३१ में संघिके दिनोंमें अिसे खोला । अिस जिलेमें जो पिछड़ी हुआ जाति है, अुसके बच्चोंको शिक्षा देगे तभी अुस जातिकी त्रुटियाँ और बुराअियाँ मिटाअी जा सकती है। अब तक जो काम हुआ है, वह बहुत थोड़ा हुआ है, मगर अच्छा हुआ है । जो लड़के यहाँसे तालीम पाकर गये हैं, वे साँसारिक जीवनमें अिस तरह फँसे हुअे नहीं हैं कि अिस संस्थामे प्राप्त क्रिये हुअे संस्कार मिट जायँ । गाँधीजीने स्वराज्यकी लड़ाअी दो तरहसे की । अेक अुग्र प्रकारसे, अिसमें सरकारके साथ संघर्षमें आना पड़ा । दूसरी खादी और रचनात्मक कामोंके द्वारा, अिसमें सरकारके साथ संघर्षमें आये बिना लोगोंको स्वराज्य लेनेकी तालीम दी गअी । जैसे आमके पेड़का फल पक कर गिर पड़ता है, वैसे अिस ढंगसे स्वराज्य गोदमें आ पड़ता है । दोनों तरीकोंसे काम बहुत थोड़ा हुआ है, फिर भी स्वराज्य तो आ ही जायगा । चारों तरफ अविश्वास और अशांतिका वातावरण है, क्योंकि विश्वयुद्धमें दारुण संहार हुआ है और वैर-भाव फैला है । अुसके फल सारी दुनिया भोग रही है । अभी हममें स्वराज्यको हज़म करनेकी शक्ति नहीं आअी है । और हम युद्धके कारण पैदा हुआ अर्थिक अशान्तिके कारण घबरा गये हैं ।

अिस जर्मनीने अिस युद्धमें अितना जोर दिखाया, वह आखिर हार गया है और आजकल वहाँ बहुतसे लोग भूखों मर रहे हैं । यह हारा हुआ जर्मनी अिस समय भूखके मारे अुत्तेजित हो गया है ।

हमारे यहाँ भी अगर बाहरसे खुराक न मिले, तो जैसे सन् '४३ में बंगालमें ३० लाख आदमी मर गये, वही हाल जगह-जगह हो जाय । कंट्रोलसे जो खुराक दी जाती है, वह काफी नहीं होती । किसान जो कुछ पैदा करते हैं, वह सब खुद नहीं रख सकते । अिछालिअे चारों तरफ असंतोष और अशांति फैली हुआ है ।

शिक्षक भी दुःखी वर्गोंमें से अेक है । संभव है, शिक्षकोंका नेतन हिन्दुस्तानमें सबसे कम हो । यह कहा जाता है कि शहरोंमें भंगीको जितना वेतन मिलता है,

शिक्षकोंको बहुतसी जगहों पर अतना भी नहीं मिलता । शिक्षकका दर्जा और सम्मान नहीं रहा । समाजमें शिक्षकके धंधेकी कदर घट गयी है ।

शिक्षक खुद उसके धंधेको जो स्थान मिलना चाहिये, वह देनेकी कोशिश न करे तो सरकार कुछ नहीं कर सकती । समाज थोड़ी मदद दे सकता है, मगर मुख्य बात शिक्षकके हाथमें है । मान-सम्मान किसीके देनेसे नहीं मिलते, अपनी योग्यतानुसार मिलते हैं । शुरूके जमानेमें शिक्षक जैसे मकानोंमें नहीं पढ़ाते थे, परन्तु अुनकी अिउज्जत अच्छी थी । आजकल तो शिक्षकोंका ज्यादातर ध्यान अपने पेटकी तरफ खिंचा हुआ है । मैं नहीं कह सकता, यह कहाँ तक अुचित है । परन्तु अितना कह दूँ कि हड़ताल शिक्षकोंको शोभा नहीं देती । हड़ताल मजदूरका काम है । मजदूर आज हड़ताल कर दें, तो कल अुसका फैसला हो जायगा, क्योंकि मालिकको हर रोज़ नुक़सान होता है । अिनकी हमेशाकी सेवाके बिना समाजका काम नहीं चलता, वे हड़ताल करते हैं तो समाजमें खलबली मच जाती है, यद्यपि जैसे काम भी अब लोग खूब करने लगे हैं । परन्तु शिक्षक हड़ताल कर दें और दो तीन मास बच्चे न पढ़ें, तो समाजमें अितनी खलबली नहीं होती । शिक्षक समाजका दिल नहीं हिला सकता । बस-ट्रामवालोंको बंबअीमें जो कुछ मिलता है, वह ठीक मिलता है; फिर भी अुन्होंने हड़ताल कर दी है, क्योंकि शहरमें लोग पैदल चलकर काम-धंधे पर नहीं जा सकते । धंधे जारी रखनेके लिये अिन साधनोंकी जरूरत है । मगर शिक्षकोंकी बात अैसी नहीं है । लड़का अेक साल न पढ़े, तो मौँ-बापको लगेगा कि कुछ नहीं । आजकलकी पढ़ाअी परसे भी लोगोंकी श्रद्धा कम हो गयी है । हमें सच्चा स्वराज्य चाहिये तो वह अंग्रेज़ी तरीकेका नहीं, परन्तु हमारी पुरानी पंचायत पद्धतिका होना चाहिये । पहले जब पंचोंका राज्य था, तब गाँव यह बरदाश्त नहीं कर सकता था कि शिक्षक भूखा रहे । शिक्षकको देना अपना फर्ज़ समझा जाता था । यह भावना भी थी कि अुसमें पुण्य है । आजकल शिक्षक मजदूरकी श्रेणीमें अुतर आया है । समाज पर अुसके त्याग और बलिदानका प्रभाव पड़ना चाहिये ।

### शिक्षकोंके पृछे हुअे प्रश्नोंके अुत्तरमें

मुझे जो निजी सवाल पृछा है, वह पृछनेवालेके अज्ञानका सूचक है । शिक्षक अितना ही जानता हो तो मुश्किल है । वह कब और क्या ज्ञान दे सकता है ? अिसका मैं क्या जवाब दूँ ? मेरा अपना घर कहीं है ही नहीं । दिल्लीमें मैं किरायेके मकानमें रहता हूँ । मैं लोगोंका चुना हुआ प्रतिनिधि हूँ । मुझे निकाल देंगे तो मेरी जगह जो दूसरा आयेगा वह अुस मकानमें रहेगा । मुझे जब यहाँ आना होता है, तब हवाअी जहाज़में अिसीलिअे आता हूँ कि मेरे काममें दो दिन बच जायँ । समाजसंवाके हरअेक स्थानके लिये सेवकको अुस स्थानके

अनुकूल साधन मिलने चाहिये । अलवत्ता, वे झरूरतसे ज्यादा हों, तो उनमें काट-छाँट करनी चाहिये ।

\*

\*

\*

अंतरराष्ट्रीय देशोंमें हिन्दुस्तानका स्थान कितना है, इसका जवाब भी शिक्षकको जानना चाहिये । अंतरराष्ट्रीय स्थितिमें हमारे देशका स्थान दो तरहसे सामने आया है । पहले साम्राज्यमें हिन्दुस्तान गुलाम था, इससे उसकी निन्दा होती थी । अब दुनियाको पता लग गया है कि हिन्दुस्तान आजाद होनेवाला है । अगर कुछ बाकी रहा है, तो वह नामका ही बाकी है । हरएक स्वतंत्र देश हिन्दुस्तानके साथ संबंध जोड़ना चाहता है । तमाम देश भारतको स्वतंत्र माननेके लिये तैयार हो गये हैं । सब आशा लगाये बैठे हैं कि हिन्दुस्तानके साथ अच्छा संबंध रखनेसे अच्छा लाभ होगा । कुछ समय पहले अशियाके प्रतिनिधियोंकी जो सभा हुआ, उससे हिन्दुस्तानकी संसारमें अच्छी तरह प्रसिद्धि हो गयी है । सबको ऐसा लगता है कि हिन्दुस्तानमें अशांति होगी, तो दुनियामें अशांति रहेगी । गांधीजीने वहाँ कहा था कि हिन्दुस्तान दुनियाको जो संदेश देना चाहता है, वह उसे खुद इज्जत करना चाहिये ।

\*

\*

\*

आसपासकी बारैया आबादीमें खुब अज्ञानता है । हिन्दुस्तानके स्वतंत्र हो जानेकी गरमी हरएक देशवासीको महसूस होनी चाहिये । हमें पिछड़े हुअे वर्गको भी अपने जैसा ही समझना चाहिये । उसे अठाना चाहिये । अब अपना राज्य हो गया है । अब तक लड़कर करना पड़ता था, अब मिलकर करना है ।

आप शिक्षक लोग तीन-चार महीनेके लिये यहाँ आये हैं । शहरकी मक्खीकी तरह जितना मीठा है — सार है, उसे ले लेनेकी आपको वृत्ति रखनी चाहिये । जिसकी वृत्ति ऐसी है कि यह भी खराब है, वह भी खराब है, उसे कोभी लाभ नहीं होता ।

अस आश्रममें कौन रहता है ? उसका त्याग कितना है ? यहाँ जो दवाखाना चल रहा है, वह कैसे चल रहा है ? गंगाबहन क्यों आर्यी ? किस तरह आर्यी ? बोरमदकी गलियोंमें जिन वहनों पर लाठी चार्ज हुआ, उनका नेतृत्व अन्होंने कैसे लिया ? आदि सब बातें बारीक नज़र रखकर आपको जान लेनी चाहिये । शिक्षक भले ही थोड़ी शिक्षा दे सके, परन्तु उसके चरित्रका प्रभाव पड़ता हो, तो वह बहुत कुछ कर सकता है ।

असलिये शिक्षकको जहाँ तक हो सके अपना जीवन निर्मल बनाना चाहिये ।

## चारुतर ग्रामोद्धार मंडल

[ ता० ४-४-१९४७ को बाणद चारुतर ग्रामोद्धार मंडलकी तरफसे स्थापित विट्ठलभाभी पटेल महाविद्यालयकी अर्द्धघाटन विधिके अवसर पर दिया गया भाषण । ]

यह जो प्रयोग यहाँ हो रहा है, उसे आँखोंसे देखनेकी मैं बहुत समयसे कोशिश कर रहा था । दो तीन बार विचार किया, परन्तु किसी न किसी कारणसे निश्चय पूरा न कर सका । पिछली बार अहमदाबाद आया तब बीमार हो गया और वापस जाना पड़ा । खास तौर पर मैं श्री भाभीलालभाभीके कामके लिये आया हूँ । परसों डॉ० मगनभाभीका कृषि कॉलेजका काम है । रासमें एक किसान आशाभाभीका काम देखने जाना है ।

आप जानते हैं कि भाभीलालभाभी एक कुशल और होशियार अिन्जीनियर हैं । अन्न भर सिंघमें नौकरी की । अहमदाबादकी म्युनिसिपैलिटीने मुझसे अिन्जीनियर मॉंगा । आत्मबलके बिना कोअी काम नहीं होता, भले ही अपनी ही सरकार हो । मैं आत्मबलको माननेवाला हूँ । वे भी आत्मबलको माननेवाले हैं । मैंने उनसे कहा कि बहुत वर्षों तक बाहर नौकरी की, अब थोड़ी प्रांतकी सेवा करो । और वे अहमदाबाद आ गये । अहमदाबाद म्युनिसिपैलिटी पर अन्होंने कैसा असर डाला है, यह सब जानते हैं ।

१९४२ की लड़ाई आभी और अहमदाबाद म्युनिसिपैलिटीके बड़े-बड़े अफसर भाग गये । बहुतसे जेल गये, अिस्तीफे दिये, अिन्होंने भी दिया । मेरे जेलसे आते ही अिन्होंने मुझे अपनी कल्पना समझाई । मैं कहा करता था कि शहरोंमें बहुतसे अिन्जीनियर मिल जायगे, देहातमें जानेवाला चाहिये । डॉ० मगनभाभीको भी कृषि कॉलेजमें जीवन बितानेके लिये लाया हूँ । मेरी अिच्छा यह है कि हमारे जिलेमें आप कोअी भी काम करके नमूना पेश करें । वाशिंग्टनने अमेरिकामें जो कुछ किया था, वैसा ही भाभीलालभाभीका यह स्वप्न है ।

मैंने कहा कि पहले गांधीजीको समझाअिये । अिन्होंने गांधीजीको कुछ थकाया तो सही । परन्तु गांधीजीको समय नहीं था, अिसलिये कुमारप्पासे मिलनेको कहा । अिन्होंने कुमारप्पाको वशमें कर लिया है ।

आपने आठ सौ नौ सौ अेकड़ ज़मीन दी, अिसके लिये आपको बघाअी देता हूँ । मुझे याद है कि बचपनमें अिस रास्तेसे जाते वक्त ढाकुओंसे सचेत

रहनेके लिये अिधर-अुधर देखना पड़ता था । अब अिन्होंने अिस रास्तेको अैसा बना दिया है कि कोअी रुकावट नहीं आ सकती ।

आपने दान भी क्रिया व्यापार भी क्रिया और फायदा भी क्रिया । परन्तु भाओलालभाओीने कचरेमे से कंचन बनाया है, जंगलमें मंगल क्रिया है । भाओलालभाओी यहाँ १४ महीनेसे आकर बैठे हैं । पेड़के नीचे खाट पर पड़ाव डाल रखा है । १२ महीनेमें जो कुछ क्रिया है, अुस परसे कल्पना करें कि ३ वर्ष बाद कितना हो जायगा । कल्पना यह है कि नये ढंगका आदर्श गाँव कैसा हो और नये सिरेसे गाँव किस तरह बसाया जाय ।

आजकल देहातमें किसान मकान बनाते हैं, अुनमें से अेकका कोना अिधर जाता है तो दूसरेका अुधर । रास्तोंकी भी कोअी अेकसी रचना नहीं होती । हमें अपने रहनेकी जगह भी साफ रखनी चाहिये । स्वच्छ हवाको बिगाड़ना नहीं चाहिये । गाँवमें धूल न हो, धुँआ न हो, गंदगी न हो । ढोरके साथ हमें ढोर नहीं बनना चाहिये । नहीं तो जैसे ठोकरें खाते रहे हैं, वैसे खाते रहेंगे । जैसा शिवजीका साँड़ होता है, वैसे ही अच्छे हमें अपने गाय-बैल रखने चाहिये, ताकि देखकर आँखें ठंढी हों और दिल खुश हो । आँगनमें गोबर पड़ा हो और वहाँ मक्खी, मच्छर और जुआँ हो जायें तो वह नरक है । यहाँ गाँवमें जगह जगह शौचके लिये नहीं बैठना चाहिये । बच्चोंको आँगनमें नहीं बैठाना चाहिये । पाखाने अैसे साफ होने चाहिये कि पाखाने और दीवानखानेमें फकं न रहे ।

खेड़ा जिलेके अिस हिस्सेमें जितने हाओी स्कूल और कॉलेज हैं अुतने कहीं नहीं होंगे । मगर अिसमें जो थोड़ासा मिथ्याभिमान और स्पर्धा होती है, वह मिटनी चाहिये । यहाँ साँअिस कॉलेज हो तो अेक पेटलादमें भी होना चाहिये और अेक नडियादमें भी होना चाहिये । अिसका अर्थ यह होता है कि अेक भी संस्था अच्छी या पूरी नहीं होनी । अेक संस्थामें काफ़ी संख्यामें अच्छे शिक्षक होनेके बजाय थोड़े-थोड़े सब जगह बँट जाते हैं ।

हमें अंग्रेजोंसे कुछ बातें सीख लेनी चाहियें । वे अस्पताल बनायेंगे तो मय अुसीमें दान देंगे और अुसे अुत्तम बनायेंगे ।

हमें कॉलेज चलानेके लिये आदमी मिलने मुश्किल हैं । महाराष्ट्रमें अैसे आदमी मिल जाते हैं । वहाँ शिक्षाका शौक है । गुजरातमें व्यापारिक वृत्ति प्रधान है ।

में आपसे अेक बात कहना चाहता हूँ । अिम भागमें ज़मीन पर अुसकी गुंजाअिशसे ज्यादा आबादी हो गओी है । जग-जरासी जमीनके लिये आपसमें लड़ मरते हैं, और हत्याअें हो जाती हैं, यह अच्छा नहीं है । भगवानने हमें बुद्धि दी है । दक्षिण अफ्रीका या पूर्व अफ्रीकाके द्वार हमारे लिये बंद हो गये

हों, तो दूसरे रास्ते ढूँढ़ने चाहिये । बापका कुआँ गहरा हो तो उसमें डूब नहीं मरते । अंग्रेज अेक छोटेसे टापूमें सुद्री भर हैं । परन्तु वे दुनिया भरमें फैले हुअे हैं ।

कुटुंबके गाँवमें जरा-जरासे टुकड़ेके लिये नहीं लड़ मरना चाहिये । यहाँके किसानोंमें से अेक वर्गने बुद्धि-कौशलसे ज़मीनको अच्छी तरह सुशांभित किया, परन्तु जो दूसरा वर्ग है उसने ज़मीनको सुशांभित नहीं किया । वे कुछ काम-चोर हो गये हैं । वह धाराला वर्ग है । उन्हें धाराला कहते हैं, तो वे नाराज़ होते हैं । वे अपनेको राजपूत कहते हैं । उनमें कुछ नौजवान घुम गये हैं, जो उनमें ज़हर फैला रहे हैं और थोड़ी जायदाद वालोंके साथ उन्हें लड़ानकी कोशिश कर रहे हैं । जब तक बड़े बड़े कारखाने वालों या ज़मींदारोंके साथ लड़ाते थे, तब तक तो मैं समझ सकता था । मगर यहाँ बड़े ज़मींदार नहीं हैं, असलिये यहाँ रहकर वैरभाव पैदा करनेके बजाय जहाँ ज़मीन मिले वहाँ चले जायँ । ब्राजील और मारीशस जा सकते हैं । आजकल तो दुनिया छोटी हो गयी है ।

यह संस्था किसानोंकी बुद्धि-शक्तिका विकास करनेके लिये, साहसी वृत्ति बढ़ानेके लिये है । अस संस्थामें स्वतंत्र नागरिक पैदा करनेकी कल्पना है । यह कल्पना भाओलालभाओकी है । असमें मैंने उनको शुरूसे ही साथ दिया है । मैं आप सबसे प्रार्थना करता हूँ कि अस संस्थाका हृदयसे साथ दें । भाओलाल-भाओने तो अस संस्थाके लिये ही जिन्दगी अर्पण करनेका संकल्प कर लिया है ।

मनुष्य रुपया कमाना जानता है, परन्तु सभीको यह मालूम नहीं होता कि कमाओका सदुपयोग कैसे किया जाय ।

हिन्दुस्तानमें किसीको दान करना हो तो वह आँखें बंद करके गांधीजीको दे जाता है, क्योंकि उसे मालूम है कि उनको दिया हुआ धन अच्छी तरह खर्च किया जायगा ।

व्यक्तियोंके अच्छे जीवनसे ही सामाजिक जीवन अँचा होता है । जिसके पास कम शक्ति हो, शक्तिवालोंको उसे अँचा अुठाना चाहिये । समाजमें से अँच-नीचके भेद मिटा देने चाहिये । गांधीजी सबसे आये तभीसे कह रहे हैं कि अस्पृश्यता मिटनी चाहिये । कोओ भी अछूत नहीं रहना चाहिये । कोओ धनवान हो तो उससे आर्था नहीं करनी चाहिये । गरीब हो तो उसका तिरस्कार नहीं करना चाहिये । बुगअियाँ दूर किये बिना स्वतंत्र हिन्दुस्तानको सुशांभित नहीं कर सकेंगे ।

अस संस्थाको सुशांभित करना हो, तो दिलोजानसे साथ देना चाहिये । मुझे तो आशा है कि हम हिन्दुस्तानके सामने आदर्श अुपस्थित कर सकेंगे और दिखा सकेंगे कि गाँव कैसे होने चाहिये, उनके फल, फूल और पेड़ कैसे होने चाहिये, उनकी स्वाद कैसी होनी चाहिये ।

अंग्रेज़ तो जानेवाले हैं । जब हमारे सिर पर ज़िम्मेदारीका बोझा आ गया है, तो हमें पहल करनी चाहिये । हमें अपने गाँव सँभालने हैं । शहरोंमें साम्यवादियों और सम्प्रदायवादियोंका जो रोग घुस गया है, उसे निकालना चाहिये और यह देखना चाहिये कि वह गाँवोंमें न घुसने पाये ।

अस संस्थामें प्रयत्न यह है कि हरअेक अपना जीवन सम्मान और स्वाभिमानके साथ बिता सके । अिसीके साथ आदर्श ग्रामकी रचना करनेकी भी कल्पना है । मैं कैसा विद्यालय खोल रहा हूँ, यह तो भाओीलालभाओी कह सकते हैं । संस्था तभी सुशोभित होगी जब हम अुसके पीछे रही भावनाको अमलमें लाकर बता देंगे ।

आप सब मेरे साथ अिस प्रार्थनामें शरीक होअिये कि भाओीलालभाओीके मनोरथ पूरे हों और यह संस्था तमाम हिन्दुस्तानमें देखने लायक बने ।

जिन्होंने दान दिया है अुन्हें बधाओी देता हूँ । वैसे स्थानीय दाताओंको तो अुनके दानका लाभ भी मिलेगा । अुन्हींके लड़कोंको यहाँ अुत्तम पढाओी करनेका मौका मिलेगा ।

१४३

## रासके किसानोंमें

[ ता० ५-४-१९४७ को रासमें कस्तूरबा प्रसूतिगृहका शिलान्यास करने समय दिया गया भाषण । ]

बहुत समयसे आप सबसे मिलनेकी अिच्छा थी । अिस दवाखानेका शिलान्यास करानेके लिये आशाभाओी बार बार मेरे पास आये । मैंने कोशिश की परन्तु पड़ले न आ सका, अिसके लिये माफी माँगता हूँ । अैसा सुन्दर काम मेरे कारण रुका रहे तो मैं अपराधी माना जाऊँ । अेक बार अहमदाबाद तक आया, परन्तु बीमार हो गया ।

अिस बार भी कओी मुश्किल होने पर भी हृद निश्चय करके चला आया । फिर पुरानी स्मृतियों ताज़ा हो रही हैं । बहुतसी लड़ाअियों लड़ों, सुख-दुःखके कओी अनुभव किये । रासके बहादुर लोगोंने बहुत वीरता दिग्वाओी । कभी कभी निराशा भी हुआ, बबरा गये । ज़मीनोंका बेचा जाना किसान कैसे सहन करते ? मगर जिन्हें विश्वास था वे शांतिसे सहन करते थे । आप कुशल किसानोंको ज़मीन तो कहीं भी मिल जाय । परन्तु आपकी ही ज़मीन आपको वापस मिल गओी है और आपने अुसे जैसी थी वैसी बना ली है । अब मुझे विश्वास हो

गाया है कि जो कहते थे वह सच था । आपको भी मुझ पर विश्वास हो गया और हिन्दुस्तानमें आपकी प्रातष्ठा बढ़ी ।

दौडी-कूचके समय अुस बढ़के नीचे पुलिसने मुझे पकड़ा, बोरसदमें मजिस्ट्रेटने मुझे सज़ा दी और आपने प्रतिज्ञा की कि स्वराज्य मिलने तक लड़ेंगे । आपकी वह प्रतिज्ञा पूरी हो गयी । अंग्रेज़ोंका जाना निश्चित है । अब जो देर हो रही है, वह हमारे आपसके झगड़ोंके कारण । अंग्रेज़ बुद्धिमान और चालाक हैं ।

हमने जिस चीज़के लिये लड़ाई की, ज़मीनें गँवायीं, वह मिल गयी । मगर आगेका काम अुससे भी कठिन है । मुझे पकड़ा ता आपको जोश आ गया । जैसे हमारे घर कोअी मेहमान आये और अुसे पकड़ लिया जाय तो बुरा लगता है वैसे ही आपको लगा । आपने आवेशमें — जोशमें आकर बहादुरी दिखायी । अुसके लिये बधायी देता हूँ । मगर अब गरमीका काम नहीं है । ठंढा काम करना है । वह कठिन है । कस्तूरबाने स्वराज्यमें पहला नाम लिखवाया । आपने तो ज़मीनें खोकर वापस ले लीं । परन्तु कस्तूरबा तो आगाखान महलमें ही सो गयीं । महादेवभाअीने भी वहीं समाधि ले ली । वह यात्राका स्थान बन गया । हम गये तब यह प्रतिज्ञा थी कि या तो वहीं सो जायेंगे या स्वराज्य लेकर लौटेंगे ।

हिन्दुस्तानमें स्त्रियोंको दवादारूका ज्ञान नहीं है । प्रसूतिमें पड़ी हुअी स्त्रीकी क्या स्थिति होनी चाहिये, जन्मे हुअे बालककी देखभाल कैसे करनी चाहिये, अिसका कुछ भी पता हमारी बहनोंको नहीं है । अिस तटीय प्रदेशमें आसपास कोअी बीमार हो जाय तो दवाकी, स्त्रियोंके लिये प्रसूतिकी सुविधा होनी चाहिये, अिसीलिये यह शिलान्यास किया है । हमारे पास पहलेवाली होशियार दाअियाँ नहीं रहीं । अिस विषयमें आजकं युगके अनुकूल ज्ञान देना चाहिये ।

लोगोंने कस्तूरबा स्मारकके लिये अेक करोड़का चंदा करनेका निश्चय किया । अेकके बजाय सवा-डेढ़ करोड़ तक चंदा पहुँच गया । अिसमें भी आपने साथ दिया । आशाभाअीने यह काम शुरू किया । वे तो बहादुर आदमी हैं । वे भी अेक समय आपसे अधिक परेशानीमें थे । ज़मीनें चली जानेके बाद गांधीअीके साथ मैं आया था । गाँवकी अेक स्त्रीने जाते जाते अेक दो बातें कहीं, वे हमने सुन लीं । मगर आशाभाअीको बहुत बुरा मालूम हुआ । लेकिन आपकी ज़मीनें वापस मिल गयीं, तो अब आपको विश्वास हो गया ।

यह विचार कीजिये कि हमने ज़मीनें खोयीं तो किस तरह खोयीं । हममें फूट थी । गाँवमें खटपट हुअी । थोड़े लोग गाँवके भी मिल गये । विदेशी सरकार फूटसे ही राज्य कर सकती है । गोरे साहबने लिख दिया । मगर वह

तो जब तक उसका राज्य रहे, तभी तक हो सकता है न ? हम तो पहलेसे ही कह रहे थे कि हिन्दुस्तानमें हिन्दुस्तानी ही राज्य कर सकते हैं । आप गाँववाले वापस मिल तो गये हैं, परन्तु यह पता नहीं कि दिल अकेल हैं या अलग अलग हैं ।

पंचायती राज्य ही सच्चा स्वराज्य है । सबको अकेल बापकी औलादकी तरह समान बन कर रहना चाहिये । कोअी ऊँच-नीच न हो । गाँवमें लड़की जाती हां, तो कोअी बुरी नज़र न डाले, कोअी अपशब्द न कहे । हमने युल्लिमकी अपेक्षा नहीं रखी । आजकल तो समय कठिन है । कोअी अकेल दूसरेकी निन्दा और अीर्था न करे ।

आजकल अकेके पाँच देकर बाहरसे अनाज लाना पड़ता है । किसानोंको पूरी पैदावार नहीं मिलती । दुनियामें खेती-बाड़ीकी व्यवस्था टूट पड़ी है । सभी जगह किसानोंसे अनाज ले लिया जाता है । जर्मनों जैसे बहादुर लोग भी भूखके मारे घड़ाघड़ मर रहे हैं । हमने स्वराज्य ले तो लिया, मगर असे अभी तक पहचाना नहीं । गाँवमें कोअी भी मनुष्य भूखा न रहे । भूखा हो तो हम अपनी रोटीमें कमी कर दें, पर कोअी भूखा न रहे । अिसी स्वराज्यके लिअे हम मेहनत कर रहे हैं । अिसमें आपका सहयोग चाहिये । आपसे मैं सदा कहता रहा हूँ कि किसान अदालत कचहरी जाते हैं, स्टाम्प फीस देते हैं, सो क्यों ? पंचोंके द्वारा झगड़े निपटा लें तो छोटे, बड़े, गरीब सभीकी रक्षा हो सकती है । हमारी स्वराज्यकी कल्पना यह है कि सबको सेवा और सहायता मिले । यह हमारी अपेक्षा है । आप सबने मेरा जो स्वागत किया, अुसके लिअे आभार मानता हूँ ।

आपको फिर चेतावनी देता हूँ कि अकेल राज जा रहा है और दूसरा आ रहा है, तब आप मेलेसे रहिये । अकेल दूसरेकी रक्षा करेंगे तो हमारी कल्पनाका स्वराज्य आयेंगा । भगवान हमें अैसा स्वराज्य हज़म करनेकी शक्ति दे ।

## करमसदमें मानपत्र

[ता० ६-४-१९४७ को सुबह साढ़े आठ बजे करमसद गाँवके मानपत्रका जवाब ।]

मेरे जिम्मे तीन काम थे । उन्हें पूरा करनेको मैं दिल्लीसे गुजरातमें आया हूँ । मेरे सिर पर एक तरहका कर्ज था और मुझे लगता था कि उस कर्जको अदा न कर दूँ, तो मेरी सद्गति नहीं होगी ।

अनमें से मुख्य तो यह था कि जिन भाजीलालभाजीको सवा बरससे मैंने जंगलमें बिठाया था, उन्हें कोअी प्रोत्साहन न दे सकने, देख तक न सकनेके कारण मुझे कअी बार नींद भी नहीं आती थी । दूसरा कर्ज आणंदकी कृषि संस्थाका है । जेलमें जानेसे पहले वह संस्था खोली थी । उसके खर्चके लिअे सरकारसे रुपया दिलवाया था । वहाँ डॉ० मगनभाजीको बिठाया है । भाजीलालभाजी और मगनभाजीका काम अलग-अलग तरहका है । प्रचलित पद्धतिमें थोड़ी तबदीली करनी है । तीसरा कार्य रासमें बैठे हुअे मेरे एक स्वयंसेवक आशाभाजीका था । उसने बहुत कष्ट सहन किया है । मैं जेलमें था तब कस्तूरबा गुजर गयीं और स्मारकका निश्चय किया गया । असमें मैं तो भाग न ले सका, मगर रासने जो स्मारक बनाया है, उसे देख कर खुशी होनी चाहिये ।

आपके गाँवमें एक भाजी शहीद हो गये । अंसे कअी भाजी शहीद हुअे हैं । अन्हींका फल अब आया है । अभेज जानेवाले हैं । हम स्वतंत्र तो होंगे, मगर यह देखना है कि बादमें गुलामीको याद न करें । स्वतंत्र भारत अधिक सुखी हो, दुनियाको शान्तिका सन्देश दे, तो उसका स्वतंत्र होना सार्थक माना जायगा ।

मुझे किसानोंमें घूमनेकी अिच्छा तो बहुत है, परन्तु शरीर साथ नहीं देता । अहमदाबाद आया और जीवाभाजी मिले । वे मेरे बचपनके दोस्त हैं । अन्हें मैं कैसे अनकार कर सकता हूँ ? अन्होंने गाँवके प्रेमकी बात कही । दुनियाभरका प्रेम संपादन किया जा सकता है, मगर गाँवके लोगोंका और असमें भी करमसद गाँवके लोगोंका प्रेम संपादन करना कठिन है । जो अैसा कर सके वह भाग्यवान है । वैसे, मैंने तो गाँवके लिअे कुछ नहीं किया है ।

जबसे गांधीजी आये तबसे अुनके सहवाससे मैंने अपना जीवन बदल डाला है । गांधीजीके साथ यहाँ आ गया हूँ । आपकी बहादुरीकी तारीफ दूसरे तो कर सकते हैं । लेकिन मैं ठहरा गाँवका, असलिअे अुसे सुनकर फूल नहीं सकता ।

हमारे चारों ओर गुलामीका जो मैल चढ़ गया है उसे मिटाना है । स्वतंत्र होनेके बाद भी गुलामीकी दुर्गन्ध आये, तो स्वतंत्रताकी सुगंध नहीं फैलती । मैं जब यहाँ पढ़ता था, तब चबूतरे पर मास्टरजी लाठी लेकर पढ़ाते थे । मगर अब तो दूसरा ही जमाना आ गया है ।

आजकल जो लोग अंग मेहनत पर आधार नहीं रखते, वे चकनाचूर हो जायेंगे । अंग्रेजोंने अब तक अपने स्वार्थकी खातिर कुछ लोगोंके स्थायी हित सुरक्षित कर रखे थे । जिम्मेदार राजाओं और बड़े-बड़े कारखानेवालोंको अंग्रेजी राज्यका जो सहारा था वह खतम हो गया । अंग्रेजोंने अपने स्वार्थके लिअे हमारी बुराअीको पाल-पोसकर कायम रखा । जातियोंमें अनेक प्रकारके बाड़े बन गये । ब्राह्मणोंकी अेक जातिके चौरासी भेद हो गये । कुअेंके मेंढकको कुअेंका अभिमान होता है, अुसे महासागरका पता नहीं होता । यह कोअी हिन्दू धर्मकी संस्कृति नहीं है । कल ही बोचासणसे आया हूँ । वहाँके महाराज मेरे पास आये और कहने लगे कि मन्दिरमें आअिये । आपके कुटुम्बका तो मन्दिरके साथ पुगाना सम्बन्ध है । मगर साथ-साथ यह भी कहने लगे की अुसमें हरिजनोंको आने देनेकी हमारी हिम्मत नहीं होती ।

दूसरे लोग हमारी बुराअियाँ कुरेद-कुरेदकर देखते हैं और बाहर दिखलाते हैं । यहाँ हम हिन्दू-मुसलमान जानवरोंसे भी बुरी तरह रहें, स्त्रियों तककी मर्यादा न रखें और लड़ मरें, तो यह हमारे लिअे शर्मकी बात है । अिसके कारण बाहर हमारी बदनामी होती है । अगर यह कहा जाय कि काँग्रेसका राज होनेसे क्या फायदा हुआ, तो यह सच बात है, मगर आपको समझना चाहिये कि हमें यह पुगानी हुकूमतकी विरासत मिली है । अुसे साफ करके सुधारना है । अिसलिअे तुरन्त फायदा नहीं दिखाअी दे सकता । अंग्रेजोंके जानेके लिअे हमने क्या किया है ? जैसे किसान जुवारके खेतमें जाकर तालियाँ बजाकर पक्षियोंको भगाता है, वैसे हमने बातचीत करके अुन्हें भगाया है । स्वतंत्र देशोंने स्वतंत्रता प्राप्त करनेके लिअे जो भारी त्याग किये हैं, अुनके मुकाबले हमने कम कुरवानियाँ की हैं और थोड़े दुःख सहे हैं ।

गांधीजीने शुरूसे ही रचनात्मक कामकी बात कही थी ।

(अिभके बाद रचनात्मक कार्यकी चार दीवारों — अस्पृश्यता-निवारण, हिन्दू-मुस्लिम अेकता, स्त्रादी और राष्ट्रीय शिक्षा — के बारेमें बोलकर आगे कहा :)

लाल झंडेवाले यहाँ बारैया लोगोंमें घुम गये हैं । अुनके साथ अुनकी रोटियाँ खाते और अुन्हें अुकसाते हैं । मैं कहता हूँ कि यहाँ कोअी मिलें नहीं चल रही हैं, जिनमें हड़ताल करा देंगे तो वे बन्द हो जायेंगी । मगर आपको अिससे सावधान होना चाहिये । पड़ोसीको भूखा नहीं रखा जा सकता । और

ज़मीनके अनुपातमें आबादी बढ़ गयी है, उसका अुपाय तो यह है कि कुछ लोगोंको बाहर निकालनेका साहस करना चाहिये । आपको समझना चाहिये कि जो साहसी होगा, वही जी सकेगा । और बाहर भी अिज्जतके साथ रहना चाहिये ।

गांधीजी जब अफ्रीका गये, तब देखा कि वहाँ गंरे फुटपाथ पर हिन्दु-स्तानियोंको चलने नहीं देते थे, रेलमें साथ बैठने नहीं देते थे तथा हमारी विवाह पद्धतिको भी नहीं मानते थे । गांधीजी वहाँ लड़े । और अुन्हें महसूस हुआ कि पहले हिन्दुस्तानको स्वतंत्र करना चाहिये ।

अब भारत स्वतंत्र होनेवाला है । अुसकी अिज्जत अभीसे बढ़ गयी है । सभी अपने-अपने देशोंके अेलची हमारे यहाँ भेजना चाहते हैं । अैसे समय हमें अपनी भीतरी पोल मिटा देनी चाहिये ।

आपने अिस कन्या पाठशालाका मकान मुझसे खुलवाया । अिसमें सब लड़कियोंको सच्ची शिक्षा मिलनी चाहिये । आजकलकी शिक्षा अैसी है कि शिक्षा पाये हुओंको काम करनेमें शर्म आती है । यह सच्ची शिक्षा नहीं है । हम अपनी कन्याओंको सच्ची शिक्षा देगे, तो हमारे समाजमें से कुछ कुरीतियोंको, जो हमें आगे नहीं बढ़ने देती, निकाल डालना आसान हो जायगा ।

हम बड़े गाँवके हैं या अुँचे कुलके हैं, यह मिथ्याभिमान हमें छोड़ देना चाहिये । गुलामोंके कुल और कुलीनता कैसी ? जिन्होंने सरकारकी खुशामद की थी, अपने समाजका नुकसान करके सरकारको मदद दी थी, अुन्हें देसाजीगिरी मिली थी । अिसका घमण्ड क्या ? सच्चे कुल तो अब बनाने हैं । अग्नी स्त्रियोंके प्रति भी हमारा व्यवहार बदलना पड़ेगा । हमारी स्त्रियाँ अैसी होनी चाहियें, जो हमारे साथ कदम मिलाकर चल सकें । नौजवान अब भी आशा रखते हैं कि स्त्री जेवर लेकर आयेगी, खाना लेकर आयेगी, तो यह सब भूल जाअिये । जो सेवा करें और चरित्रवान हों, वही सच्चे कुलीन हैं ।

आपके प्रेमके लिअे आभार मानता हूँ ।

## कृषि महाविद्यालय

[ ता० ६-४-१९४७ को आणंदमें कृषि महाविद्यालयके मकानके शिलान्यासकी क्रियाके अवसर पर दिया गया भाषण । ]

पाटील साहबकी सूचनानुसार आप सबकी मौजूदगीमें इस कृषि महाविद्यालयके शिलान्यासकी क्रिया की है । आश्वर उनका अुद्देश्य सफल करे । इस संस्थाकी संक्षिप्त कल्पना भाभी मुन्दािने दी है । अब तक ऐसी संस्थाओं सरकार बनाती थी । अब तक देश-हितको उनमें गौण स्थान दिया जाता था । उनका मुख्य अुद्देश्य सरकारकी जड़ जमाना ही होता था । अब तक सिर्फ पूनामें ही ऐक कृषि संस्था थी । परन्तु .अुसमें से पास होकर निकलनेवाले शायद ही खेती करते थे, ज्यादातर लोग नीकरी तलाश करते थे ।

अब तक हम विदेशी सरकारके साथ लड़ाियाँ लड़ते रहे । साथ ही लोगोंको स्वराज्यके लायक बनानेके लिअे रचनात्मक कार्यक्रम रखा गया । परन्तु अुसका काम बहुत ही कम हुआ है । जैसे रामनाम जवान पर ही रहे और हृदयमें न पड़े, वैसे ही इस कामने लोगोंके हृदयोंमें जगह नहीं की है ।

पहले सरकारके साथ असहयोग करके लड़े । बादमें सविनयभंगकी लड़ाी लड़े । अुसके बाद लगाम कुल ढीली छोड़ी गयी और प्रांतोंमें हमारे मंत्रि-मंडल बने । जब हम वड़ प्रयोग कर रहे थे, तब यहाँ कृषि कॉलेज खोलनेका विचार हुआ था । इसका अुद्देश्य किसानोंको यह बताना है कि जानवरोंकी औलाद कैसे सुधारी जाय, उन्हें खुराक कैसी दी जाय, उनका दूध किस तरह बढ़ाया जाय और इस वक्त ज़मीनका कस अुतर गया है, अुसमें बिगाड़ पैदा हो गया है, अुसे कैसे सुधारा जाय । दान तो मिल गया, परन्तु पहला विचार यह हुआ कि संचालक अच्छा न मिले, तो संस्था अच्छी नहीं चल सकती । और मेरी नजर स्व० भाभी त्रिवेदी पर पड़ी । मैंने अुनसे कहा कि पूनामें आपने बहुत वर्ष सेवा कर ली । अब अपने प्रांतमें सेवा करनेका वक्त आ गया है । अुन्होंने वचन दिया और आ गये । संस्थाके लिअे किसानोंसे ज़मीन तो मिल जाती, परन्तु सरकारी काम ठहरा, असलिअे अेक्विज़िशनमें पड़ गया । अितनेमें कांग्रेसी मंत्रि-मंडलोंने अिस्तीफे दे दिये । अधिकारियोंको खयाल हुआ कि दानका खया है, जितना दिया जा सके किसानोंको दिया जाय । इस तरह यह सब हुआ ।

यह ज़मीन बिलकुल घटिया थी। लेकिन अब ऐसी ज़मीन बन गयी है कि अच्छीसे अच्छी ज़मीनको मात करे। मैंने त्रिवेदी साहबसे कहा कि हम अच्छे आदमियोंका समूह जमा नहीं करेंगे, तो संस्थाको अच्छी तरह नहीं चला सकेंगे। उन्होंने आदमी ढूँढना शुरू किया और मौजूदा डाइरेक्टर मगनभायी मिल गये।

बादमें हम तो जेलमें चले गये। त्रिवेदी साहबको अश्वरने अठा लिया। सरकारको यह डर था कि इस संस्थाका अपुयोग सरकारको तोड़नेमें ही होगा। मेरा ऐसा विचार था ही नहीं। ट्रस्टका रूपया था। मगर सरकारको मेरा विश्वास नहीं होता था और मुझे उसका नहीं होता था। ऐसा हमारा हाल था, यद्यपि इस संस्थाका सरकारके साथ लड़नेमें ज़रा भी अपुयोग करनेका मेरा सपनेमें भी विचार नहीं था।

फिर १९४२ में हम दुबारा जेल चले गये और इस संस्थाको तोड़नेके काफी प्रयत्न हुअे। परन्तु संस्था रह गयी और सरकार अब जा रही है।

मैं मगनभायीको संस्था सौंप कर कह गया था कि आप गुजरातके हैं, आपका काम यहाँ चमकेगा। आपके दिलको संतोष होगा। इस समय सरकार उन्हें दूसरी जगह खींचनेकी कोशिश कर रही है, मगर मौजूदा सरकार मेरी अजाज़तके बिना उन्हें नहीं ले जायगी।

हिन्दुस्तानको सच्चे स्वराज्यका अनुभव करना हो, तो देहातकी शकल, किसानकी शकल बदलनी होगी। गुजरातमें या हिन्दुस्तानमें कहीं भी चले जाअिये, गाँवोंके बाहर घुड़ोंकी बद्ब आती है। जहाँ बगीचा होना चाहिये, वहाँ चारों तरफ लोग खुले आम पाखाना जाते हैं। यह दशा सुधारनेमें इस संस्थाको भाग लेना है।

यहाँ लड़के ज़मीन पर अच्छी तरह मेहनत करते हैं। मैं छूट कर आया और बहुत काममें था, तब मगनभायीने आकर मुझसे कहा कि हमारे लड़के दुबले हो गये हैं, क्योंकि हमें अच्छी और पूरी खुराक नहीं मिलती। मैंने कहा, आप ही तो पैदा करते हैं। आपके पास गाये हैं, दूध-मक्खन है। तो कहने लगे कि सरकार सब ले जाती है।

अब अिन सब बातोंमें फेरबदल करना है। बुवारके खेतमें तालियाँ पीट कर चिड़ियोंको अुड़ा देनेकी तरह धाँधली करके सरकारको तो भगा दिया है। परन्तु सच्ची मेहनत तो अब करनी है। तभी हमारी स्थिति सुधरेगी।

यह पाँच वर्षकी संस्था है। इस पर खूब आँधी-तूफान आये, तो भी यह टिकी रही। पास ही में तेरह महीनेकी अेक बच्ची संस्था है। वहाँ दूसरा प्रयोग हो रहा है।

असली हिन्दुस्तान देहातमें है । उसे अठाना है । हमारा दुर्भाग्य है कि स्वराज्य अभी आया भी नहीं, उसके पहले ही स्वराज्यके तेजसे आँखोंमें चक्काचौंध होने लगी है । अगर हम स्वराज्यके विचारमें अपना फर्ज चूकेंगे, तो जो स्थिति गुलामीमें थी वही बनी रहेगी ।

यहाँ जो विद्यार्थी आये, वे नये युगके सिद्धान्तोंको पचायें और फैलायें । अभी तो खेतीकी यह अकेली ही संस्था है, जिस पर सरकारी नियंत्रण नहीं है । अब सरकार हमारी है, मगर वह पुगनों लक़ीर पर चल रही है । यह मुश्किल काम है । कुरसी पर बैठ गये, तो जहाँ निशान लगाया होगा वहाँ हस्ताक्षर करने होंगे । काटकर अपने दो अक्षर भी नहीं लिखेंगे । यह परिवर्तन हमें करना है । इसमें समय लगेगा, क्योंकि हमें सबके सहयोगसे यह काम करना है ।

बम्बयी सरकारके मंत्री शुभ सन्देश लेकर आये हैं । अिन्हें कर्नाटकमें अिसके जैसा ही कॉलेज बनाना है । अिसे बनानेका अुद्देश्य यह है कि यहाँसे विद्यार्थी स्वराज्यका संदेश लेकर जायँ ।

आजकल कारखानेवालोंको भी नये-नये काम करनेमें बड़ी मुश्किल पड़ती है । ज़रूरतकी एक भी चीज़ नहीं मिलती । वैसे, अब व्यापार-अुद्योगके लिअे बहुत क्षेत्र है । दुनियामें हिन्दुस्तानकी बहुत अिज्जत है । विदेश चाहते हैं कि अुनके यहाँ हमारे दफ़तर खुलें और हमारे यहाँ अुनके दफ़तर खुलें ।

सारी दुनियाके अखबारोंके प्रतिनिधि हिन्दुस्तानमें अिकट्टे हुअे हैं । परन्तु बिहार, बंगाल और पंजाबमें लोगोंने भगदड़ मचा रखी है । मनुष्यताकी सारी मर्यादा छोड़कर जानवरोंसे भी बुरी तरह बच्चों और बुढ़ोंको मारनेके वर्णन आ रहे हैं ।

यह हिन्दुस्तान — प्राचीन हिन्दुस्तान — अहिंसा और प्रेमका सन्देश दुनियाको दे तो अुसका कर्तव्य पूरा हो; यह गांधीजीने पुगाने किलेमें अेशियन कान्फरेन्समें कहा । मगर वह सन्देश देनेसे पहले हमें अुसे हज़म करना है ।

देशके सब लोगोंका अैसा खयाल हो गया है कि अपने दलकी सत्ता जमा दें । परन्तु हम अिस लालचमें न फँसे । हम व्यवहारकुशल है । हमें सत्ताके लिअे सत्ता नहीं चाहिये, नअी रचना करनेके लिअे चाहिये । वह नअी रचना हम करके दिखा दें ।

दोलत दो प्रकारकी होती है : एक ज़मीनकी और दूसरी पशुओंकी । यह अखूट धन है । मगर हमने अुसे सँभालकर बढ़ाना नहीं सीखा । आजकल हम अपनी खेतीसे कमसे कम पैदा करते हैं । संसारमें गायकी पूजा होती है, परन्तु अुसकी दशा सबसे खराब है । जैसे किसानका शरीर अस्थि-पंजर वाला है, वैसी ही हमारी गायें भी हैं । मृत्यु-शय्या पर पड़े हों, तब गाय खरीद कर गोदान करते हैं । बादमें अुप गायका दान लेनेवाला अुसे कसाअीखानेमें बेचकर

असके रूपसे दूसरी चार गायें खरीद कर बडों बेचनेका धंधा करता है । आज तो गायका नाम ही रह गया है । सब कोअी भैंस रखते है । कहते हैं गाय पुसाती नहीं । यहाँ यह प्रयोग करके दिखाना है कि गाय पुसाती है ।

अिसी तरह ज़मीनमें से धन खोद निकालना है । असके लिअे नौजवानोंमें जीवट चाहिये । नौजवान फौलादका शरीर बना कर यह काम कर सकेंगे ।

जिन भाअियोंने अस संस्थाको दान दिया, उनका हम आभार मानें और बम्बअी सरकारके प्रतिनिधि संदेश लेकर आये हैं, उनका भी अहसान मानें । मेरा नाम तां अेक निमित्त भर है । मैं असकी तरफ कुछ भी ध्यान नहीं दे सकता । मैं तो जेलमें और दूसरी जगह भागता फिरता हूँ । वैसे, काम तो मुन्शी और मगनभाअी करते हैं । हाँ, कोअी पेचीदा काम हो और मुझसे कहें, तो असे हल करनेमें मैं मदद कर सकता हूँ ।

जिन भाअियोंने अस संस्थाका विकास करनेमें मदद दी है, उन सबका मैं आभार मानता हूँ और सबके आशीर्वाद चाहता हूँ ।

१४६

## विट्टल कन्या विद्यालयमें

[ ता० ७-४-१९४७ को श्री मुन्शीने नडियाद विट्टल कन्या विद्यालयमें माननीय विट्टलभाअीकी मूर्तिका मुद्राघाटन किया, मुस अवसर पर दिया गया भाषण । ]

मुन्शी नाटककार हैं । अिनकी कलम कविकी तरह चलती है, और कलमकी तरह ही अिनकी जवान भी चलती है । असलिअे अन्होंने मेरे बारेमें जो कुछ कहा, असे आप मुलावेमें मत पडिये ।

अगर किसीने हिन्दुस्तानमें ब्रिटिश सरकारके खिलाफ बगावत की हो, तो वह गांधीजीने की । मैं तो अउनकी टोलीमें से अेक था । हम भाग्यशाली हैं कि जीते जी अपना काम लगभग पूरा होता देख सके हैं ।

अस हुकूमतको अखाड फेंकनेमें हमारे नेता गांधीजी थे । शासन चलानेमें हमारे नेता जवाहरलाल नेहरू है । अउनकी कर्तव्य-परायणता, त्याग और कुशलताकी जोड़ी नहीं है । मैंने जितनी वफादारीसे गांधीजीकी सिपाहीगिरी की, अतनी ही वफादारीसे पंडित जवाहरलाल नेहरूकी सिपाहीगिरी करने मैं वहाँ गया हूँ । मुझसे जितनी अउनकी सहायता हो सके अतनी करना मेरा धर्म है, और मैं अुसीके अनुसार कर रहा हूँ ।

मैंने कल कहा था कि जैसे आप जुवारके खेतमें तालियौ बजाकर चिड़ियोंको बुड़ाते हैं, वैसे सिर्फ शोर मचाकर हमने स्वराज्य लिया है। चूँकि वह मेहनत किये बिना मिल गया है, इसलिये हम घबरा गये हैं।

गांधीजीने कहा था कि सच्चा स्वराज्य लेना हो, तो निःस्वार्थ भावसे जनताकी सेवा करनी चाहिये। जैसे हम रामका नाम लेते हैं और माला फेरते हैं, मगर हृदयसे ऐसा नहीं करते, वैसे ही अगर स्वराज्यके बाँरमें करेंगे तो दुःखी होंगे। हम सच्चे दिलसे काम करेंगे, तो जैसे साँपकी कँचुली अपने आप अतर जाने पर साँपको कोसी कष्ट नहीं होता, वैसे ही हम भी बिना किसी कष्टके अपनी गुलामी अतार कर फेंक सकेंगे। मगर कँचुली अुधेड़ कर अतारने लगे, तो साँपको कष्ट होता है, कभी-कभी वह मर भी जाता है। वही हाल हमारा भी होनेका अँदेशा है।

गांधीजी कहते थे कि अस्पृश्यता पाप है। पर हिन्दू समाज अभी तक अस्पृश्यताको नहीं छोड़ता। दक्षिण अफ्रीकामें अंग्रेज़ और डच लोग हमें अस्पृश्य समझते हैं। अमेरिकामें अन्तरराष्ट्रीय परिषदमें जब दक्षिण अफ्रीकामें प्रचलित रंगभेदका सवाल अुठाय़ा गया, तब स्मट्स साहबने कहा कि हिन्दुस्तानमें हिन्दुस्तानी अपने आदमियोंसे अस्पृश्यता रखते हैं, उसका क्या ?

गांधीजी हमसे अेक हो जानेको कहते हैं। मगर हिन्दू-मुसलमानोंमें जितना अन्तर आज है, अतना पहले कभी नहीं था। अिसी तरह गांधीजीने हमसे अपना कपड़ा आप बना लेनेको कहा, मगर अिस वक्त कपड़ेके लिये जितना शोर मच रहा है अतना पहले कभी नहीं मचा था। फिर भी हमें अपना कपड़ा बना लेनेकी बात नहीं सूझती। अंग्रेज़ तो चले गये। अब हमें अपना कारोबार खुद ब्यवस्थित ढंगसे चलाना है, या गुलामीको याद करते रहना है ? हमें तो पंचायती राज्य स्थापित करना है। पंचायतका अर्थ है गाँवकी पंचायत। अुसमें हर जातिके लोग बैठें। अुसमें तू-तू मैं-मैं नहीं होना चाहिये। यह तो विदेशी सरकारने कानूनमें रख दिया है कि अिस जातिके अितने और अुस जातिके अितने, मगर अुसमें संख्याकी स्पर्धा नहीं होनी चाहिये। पहले हिन्दुस्तानमें अैसी स्पर्धा नहीं होती थी। सेवामें स्पर्धा किस बातकी ? हमारे पास सेवा करनेवाले काफ़ी आदमी ही नहीं हैं। अिसलिये गलत स्पर्धा छोड़कर हम सबको काममें लग जाना है। देशमें शान्ति स्थापित करनी है और लोगोंकी असुविधाओं और तकलीफ़ें दूर करनी हैं।

हमें यह चीज़ जल्दीसे जल्दी करनी चाहिये, तेज़ीसे काम करना चाहिये। सबको यह संकल्प करना है कि हमें गांधीजीकी बतायी हुअी बात करनी है। पहले हम पुलिसको गालियौ देते थे, अुसका तिरस्कार करते थे। अुस वक्त वह हाकिम थी, अब सेवक है। मगर आप कहेंगे कि पुलिस तो वही है।

तो मैं कहता हूँ कि आप उसमें भरती हो जाअिये और अुसे बदलिये । आपको कौन रोकता है ? अुसमें कोअी रकावट नहीं है । थोडा भी दंगा-क्रसाद होते ही आप पुलिसके पास दौड जाते हैं, टेलिफोन करते हैं, यह ठीक नहीं है । अिस प्रकार पुलिस पर आधार रख कर नहीं बैठा जा सकता ।

कण्ट्रोलका क्लेश चारों ओर है । कोअी चीज नहीं मिलती । हर चीज पर नियंत्रण है । आप कहेंगे कि शासनके बदलनेका कोअी चिन्ह दिखानी नहीं देता । सही बात है । यह पुरानी सरकारके जल्दीसे चले जानेका परिणाम है । यह विरासत हमें पिछली लडाअीसे मिली है । और काला बाजार करनेवाले हमारे ही आदमी तो हैं ? अुन पर हमें क्वाब्र पाना चाहिये ।

कण्ट्रोल हटानेसे मंत्री घबराते हैं, क्योंकि कोअी अुलटी बात हो जाय तो पुराने अधिकारी कहेंगे कि हम तो कहते ही थे कि मत हटाअिये । जनताके सच्चे सहयोगका विश्वास हो जाय, तो ही मंत्री कण्ट्रोल हटा सकते हैं ।

अधिकांश कण्ट्रोल केन्द्रीय सरकारके हाथमें हैं । अिसमें प्रान्तोंको कोअी अधिकार नहीं है । और केन्द्रीय सरकारका काम अभी कुछ जमा नहीं है । अभी स्लेट साफ नहीं हुआ है । स्लेट साफ हो तभी तो अुस पर साफ अक्षर आयेगे न ?

जिन्हें केवल सत्ता ही चाहिये, अुन्हें मैं अभी दिला सकता हूँ । अिसके लिअे लोगोंको अुलटा-सीधा समझानेकी तकलीफ क्यों अुठाते हैं ? परन्तु सत्ता सेवा करनेके लिअे, लोगोंके दुःख दूर करनेके लिअे लेनी है । कपडेकी ही मिसाल लीजिये । अिसमें कअी दाँव-पैच हैं । कोअी मिलवालोंका दोष बताते हैं, कोअी व्यापारियोंका । मेरे अकेलेके ही हाथमें हो, तो मैं अेक भी कण्ट्रोल न रखूँ । मगर प्रतिनिधि राअ्यमें सबको समझाकर काम लेना पडता है ।

स्वराअ्यका अर्थ यह है कि हम आत्मबलके आधार पर खडे रहें । किसी पर आधार न रखें । पडोसी भूखों मर रहा हो, तो अपनी रोटीमें से आधी रोटी अुसे दे दें ।

हम सब भले बन जायें, तो समस्याओं जल्दी हल हो जायँगी । कुछ देश अनाजका ब्यापार करने लगे हैं । वे काले बाजारसे भी बुरे हैं ।

पहले हमारे यहाँ बर्माका चाबल आता था । ब्यापारी वहाँसे लाते थे । आजकल अुसका ब्यापार अंग्रेज सरकार करने लगी है । पेटमें भूख है, अिसलिअे मुँह मींगे दाम देने पडते हैं । अधिक अनाज पैदा करनेको किसानसे कहते हैं, लेकिन अुसे पैसा चाहिये । अिसलिअे वह तमाखू और कपास बोता है । पहले सरकार अुसे डंडा मारकर अनाज ले जाती थी । अब हमारी सरकार है,

असलिये किसान पके हुअे अनाजमें से नहीं देता । अिसीसे अराजकता पैदा होती है । हम डंडेसे राज्य नहीं चला सकते ।

आजकल जनमतका राज्य है । अगर अुसमें आपकी भी जिम्मेदारी न हो, तो मत देकर प्रतिनिधियोंको वहाँ भेजनेका क्या अर्थ है ? आप जिसे मत दे कर भेजते हैं, वह वहाँ क्या करता है, आपसे क्या चाहता है, यह सब आपको जानना और समझना चाहिये ।

यह सारा भार जवान लोगों पर पड़नेवाला है । अुस जिम्मेदारीको अुठानेके लिये आप चरित्रकी शुद्धि कीजिये । आपसे मेरी यही माँग है ।

१४७

## विट्ठल कन्या विद्यालयकी कन्याओंसे

[ ता० ७-४-१९४७ को नडियादमे विट्ठल कन्या विद्यालयकी छात्राओंसे दो शब्द । ]

तुम सबको मालूम होना चाहिये कि पिछली बार जब मैं विद्यालयमें आया, तब अेक तरहसे विदा लेने आया था । यह भरोसा नहीं था कि फिर मिलेंगे या नहीं, परन्तु अीश्वरकी कृपासे हम दुबारा मिल सके हैं ।

दुनियामें और जगह जैसे परिवर्तन हुअे, वैसे विद्यालयमें भी हुअे । कुछ पुरानी अध्यापिकाओं और लड़कियाँ चली गयीं । अुनकी जगह नयी आ गयीं ।

१९४२ में विद्यालय बन्द कर दिया गया था । कुछ अध्यापिकाओं और छात्राओं जेलमें गयी थीं ।

बादमें अुसे दुबारा स्थिर करनेका प्रयत्न किया ।

आजकल विद्यालयमें तुम सब क्या करती हो, कैसे रहती हो, अिसका मुझे पता नहीं है । वही जानने आया हूँ ।

अिस विद्यालयमें भले ही थोड़ी बहनें आयें, परन्तु वे अैसी होनी चाहियें कि जहाँ जायँ वहाँ अपना असर डाल सकें और कोअी भी कहे कि यह अेक चरित्रवान स्त्री है ।

तुम्हें दो चीजें सीखनी हैं । पाठशालाओं या कॉलेजोंमें पढ़नेवाली छात्राओंको अैश-आशमकी नहीं, बल्कि मेहनत करनेकी आदत डालनी चाहिये । छात्रोंमें भी यह बुराअी आ गयी है । वे यह मानते हैं कि पश्चिम करना नौकर-चाकरोंका, गंवारोंका काम है । यह बहुत बुरी बात है । हाथ-पैर चलानेमें ही सन्ची शोभा है । हम मजदूरकी तरह नहीं, बल्कि शानपूर्वक मेहनत करें ।

असके साथ-साथ हममें अच्छे संस्कार, अच्छे विचार आये; दुनियामें जहाँ-जहाँ अच्छी चीज़ हो, उसे खींच लेनेकी हममें वैसी ही शक्ति आये, जैसे मधु-मक्खी फूलोंमें से सारी मिठास खींच लेती है । गंदी मक्खीको फूल पर बिठा दिया जाय, तो भी वह सुगंधि नहीं लेगी, गंदगी ही करेगी । परन्तु मधु-मक्खी जहाँसे मिले वहाँसे शहद ही लेगी । वैसा ही हमें भी करना चाहिये ।

हमारा देश गरीब है । हमें खुद गरीबोंमें रहना है । अस गरीबोंमें भी हमें सुगंधि फैलानी है । गरीबी किसी भी तरहकी बुराई या दोष नहीं है । गरीबोंका मेरा अपना बचपनका अुदाहरण देता हूँ । आठ-दस दिनका सामान कंधों पर रखकर पेटलाद ले जाते और पांच-सात लड़के साथ-साथ अेक कमरेमें रहते और हाथसे खाना पका कर खाते थे । मेरी माँ मुझे रेलकी कोठरी तक यहाँ पहुँचाने आतीं कि कहीं मुझे रेलमें बैठनेका लालच न हो जाय ।

धनसे अेक प्रकारका नशा चढ़ता है । हमें यह सीखना है कि गरीब आदमी भी कैसे सुखसे रह सकता है, सुखी जीवन बिता सकता है ।

सारा विद्यालय साफ रखनेमें, अपना शरीर और कपड़े साफ रखनेमें, अपने बरतन-भांडे माँजनेमें और जो छोटी लड़कियाँ अपना काम न कर सकें, उन्हें मदद देनेमें ही सच्ची शिक्षा रही हुअी है ।

पहले तो लड़कियाँ घरसे अेक घड़ा लेकर पानी भरना सीखती थीं । बादमें दो घड़े ले जाती थीं । बादमें कूटना-पीसना सीखती थीं । अस प्रकार उन्हें घरमें ही सब काम करनेकी तालीम मिलती थी । आजकल हमारे घर अव्यवस्थित हो गये हैं, असलिअे अैसी शिक्षा भी विद्यालयमें देनी पड़ती है । विद्यालयसे अैसी शिक्षा लेकर बाहर निकलना चाहिये कि कोअी भी पहचान सके कि यह विद्यालयकी लड़की है । असकी बोलीमें मिठास है, असके आचार-विचारमें विनय और विवेक है, असमें अँचे दर्जेकी सभ्यता है, वह हिन्दू समाजमें शोभा देनेवाली चरित्रवान लड़की है — अैसी छाप असकी लोगों पर पड़नी चाहिये ।

यह अेक प्रयोग है । ज्यों-ज्यों तुम समझोगी, त्यों-त्यों असकी सुगंध बाहर फैलेगी ।

अब तो यहाँ अध्यापिकाअें पढ़ने आती हैं । वे तुमसे क्या सीखकर जायँ ? यहाँ किसी लड़कीको कोअी भी काम करनेमें शर्म नहीं होनी चाहिये । सच बोलनेमें असु कोअी शर्म और संकोच नहीं होना चाहिये । कोनेमें बैठकर हमें किसीकी बात नहीं करनी चाहिये । हमारे लिअे छिपानेकी कोअी बात नहीं हो सकती ।

ये शिक्षिकाओं तुमसे सीखने आती हैं । तुमसे जो कुछ सीखकर वे ले जायँ, वह बाहर जाकर औरोंको दें । तुममेंसे कोअी शिक्षिका बन जाय, तो उसे कहीं सीखने नहीं जाना पड़ेगा । वह अपना विद्यालय चला सकेगी ।

अब तक माँ-बाप यह मानते थे कि पढ़ानेसे लड़कियाँ बिगड़ जाती हैं । मगर यह वदम तेज़ीसे मियता जा रहा है । गृहस्थीकी गाड़ी दो पहियोंसे चलती है । परन्तु पिछले दो सौ वर्षसे हम अपंग हो गये हैं, क्योंकि हमने अपने अेक अंगको बेकार हो जाने दिया है । स्त्रियोंकी जितनी मदद मिलनी चाहिये, अतनी हमें नहीं मिलती । अंग्रेज़को स्त्री ज़रूरत पढ़ने पर पतिके टाअिपिस्टका काम करती है, उसकी तरफसे पत्र-व्यवहार करती है । ज़रूरत होने पर बन्दूक भी अुठाती है; साथ साथ रसोअीघर भी सँभालती है और बच्चोंको भी पालती है । अकेली हो तो भी किसीसे डरती नहीं । यहाँ पादरी डॉक्टर आते हैं । अुनमें स्त्री-डॉक्टर भी होती हैं । वे घोड़े पर बैठकर सब जगह घूमती हैं । साथ-साथ धर्मका प्रचार भी करती हैं । अस्पृश्यता मिटानेके लिये हरिजन स्त्री या पुरुषको अपने यहाँ कम्पाअुण्डर बनाकर रखती हैं । कोअी ब्राह्मण दवा लेने आये, तो अुससे छूकर दवा लेनी पड़ती है । अीसाअी अस्पृश्यता मिटानेके लिये अितना करें, यह हमारे लिये धर्मकी बात है ।

हमारे विद्यालयमें तो अस्पृश्यता होनी ही नहीं चाहिये । जात-पाँतके भेद भी नहीं होने चाहिये । तुम सबको अेक माँ-बापकी लड़कियोंकी तरह रहना चाहिये । अेक कुटुम्बकी बनकर रहना चाहिये ।

अिसमें से जितना हज़म हो सके अुतना कर लो और अुसीके अनुसार आचरण करो ।

१४८

## खेड़ा जिलेके कार्यकर्ताओंसे

[ ता० ७-४-१९४७ को नदियादमें खेड़ा जिलेके कार्यकर्ताओंके साथ प्रश्नोत्तर । यहाँ प्रश्न नहीं दिये गये हैं, उत्तर ही दिये गये हैं । ]

मैं किसी ब्यक्तिका दुश्मन नहीं हूँ । मेरा किसी धनवानके साथ विरोध हो सो बात नहीं । पूँजी जमा करनेकी रीति — पूँजीवाद — से मेरा विरोध ज़रूर है । जिसके पास धन है और जो धन अिकट्टा करता है, वह उसे समाज-हितमें लगाये और समाजमें सबका भला हो, यह देखना हमारा कर्तव्य है ।

जिस वादसे नैतिक पतन होता है, उसका मैं विरोधी हूँ । अमृतलाल सेठ\*को लगा हो कि मैं उनका भला करनेवाला हूँ, तो मुझे इसमें कोअी आपत्ति नहीं है ।

\* \* \*  
बजट†में जो फेरबदल हुआ हैं, वे सर्व सम्मतिसे हुआ हैं । चौदहों मंत्रियों और धारासभाके सभी सदस्योंको लगा कि अैसा होना चाहिये । सबके विचार अेक नहीं हो सकते । मुंडे मुंडे मतिभिन्ना । परन्तु धारासभामें बजट पेश हुआ, तब चौदहों आदमियोंकी तरफसे हुआ माना गया । मंत्रियोंसे शपथ लिवाअी जाती है, असलिये केबिनेटमें क्या हुआ, यह वे बाहर नहीं कह सकते ।

सरकारके आय-व्ययके हिसाबमें कमी पूरी करनेकी बात थी । अस बारेमें मतभेद नहीं था कि लेना चाहिये धनवानोंसे ही । गरीबोंके देनेका सवाल ही नहीं था । रुपया धनिकोंसे ही लिया जा सकता है, वह भी सीधा कर लगा कर । इसमें किसीका मतभेद नहीं था ।

\* \* \*  
आपके ज़िलेमें तुवरकी पैदावार अच्छी होती है, फिर भी वह आपको नहीं मिलती । अिसी तरह जहाँ गेहूँ होता है वहाँसे गेहूँ, और चावल होता है वहाँसे चावल ले लिये जाते हैं । आजकल हिन्दुस्तानमें १२ अँस अनाज

\* आगदमें कृषि महाविद्यालयके मकानके शिलान्यासके अवसर पर अपने भाषणमें अहमदाबादके सेठ अमृतलाल इरगोविन्ददासने कहा था कि करोडपतियोंको सरदारका सहारा है । अिम परसे अेक कार्यकर्ताने जो प्रश्न पूछा था, उसके अुत्तरमें ।

† देशका बँटवारा हुआ, अुमसे पहले मिश्र मंत्रि-मण्डल था । अुस समय अर्थमंत्री लियाकतअलीखॉनने जो बजट पेश किया था उसका यहाँ जिक्र है ।

मिलता है, वह काफी तो नहीं है। जो चाहिये सो भी नहीं मिलता। हिसाब लगा कर जितना अन्दाज़ हो सकता है, अतना करके यह व्यवस्था की गयी है। इसमें ब्रह्मर्षीके मंत्रियोंका ही दोष हो सो बात नहीं है। केन्द्रीय सरकारकी भी सब प्रान्तोंमें नहीं चलती। देशी राज्योंमें तो बिल्कुल नहीं चलती। यह बात भी नहीं कि लोगोंका जितना चाहिये अतना सहयोग है। और कण्ट्रोल हटा देनेके बारेमें जनता भी अेक मत नहीं है।

तेल और तेलके बीजोंका कण्ट्रोल सब तरफसे शोर मचने पर, अेकमत होने पर, हटा दिया गया। साधारण तौर पर यह कहा जा सकता है कि इसका परिणाम अच्छा हुआ।

\*

\*

\*

अेक व्यक्तिका विचार या राय लोकमत नहीं कहलाता। लोकमत तैयार करनेके लिये व्यक्तिको अपनी संस्था पर प्रभाव डालना चाहिये। भाभी चन्द्रकान्त सवाल पूछते हैं, परन्तु अुन्हें अपनी जिला समितिके द्वारा प्रान्तीय समितिसे प्रस्ताव कराना चाहिये। बादमें मंत्रियोंसे जवाब माँगा जा सकता है।

आप पंदा करते हैं और आपको मिलना चाहिये, यह तो स्वार्थवृत्ति हुयी। देशकी मुश्किल देखकर व्यवस्था करनी पड़ती है। अगर आप यह मानते हैं कि मंत्री सुनते नहीं, तो यह साबित करना चाहिये। फिर वे कुरसी परसे अुठ जायेंगे। मगर आजकल गाँवोंमें दाल नहीं मिलती, तो लोग कहते हैं कि हमने आपको मत दिये थे और आप कुरसियोंसे चिपट गये हैं। इसमें मंत्रियोंका तो कुछ है ही नहीं। वे या तो हट जायेंगे या अुन्हें जो ठीक लगेगा सो करेंगे।

कांग्रेस कार्यकर्ताओंके मनमें यह खंयाल हो कि हमारे पास सत्ता आ गयी है, इसलिये हम अधिकारियोंसे अपना मन चाहा काम करा लेगे, तो यह भूल है। अधिकारियोंको जैसा सूझेगा वैसा काम करेंगे। हम जैसा कहे वैसा नहीं करेंगे। मगर वे कोअी बुग काम करते हों, तो सबूतके साथ बताना चाहिये।

आज असली ज़रूरत जनताकी नीतिको अँचा अुठाना है। दुनियामें आजकल सब जगह रिश्तत और पाखण्ड बढ़ गया है। जहाँ लोगोंका चरित्र अँचा है, नैतिक बल अँचा है, वहाँ ये बातें कम हैं।

कांग्रेसी कार्यकर्ताओंके भाषण देनेसे कोअी किसान गाय नहीं रखेगा। किसानको साबित करके दिखा देना चाहिये कि भैंसकी अपेक्षा गाय रखनेमें ज्यादा लाभ है। महात्मा गांधी भी आकर भाषण दें, तो किसान गाय नहीं रखने लेंगे। इसीलिये तो आणन्दमें संस्था खोली है। वहाँ ये प्रयोग हो रहे हैं कि गायका दूध कैसे बढ़ाया जा सकता है।

कांग्रेसके पास ऐसा कोअी जादू नहीं है कि भाषण दिया और दुःख मिटा । भाषण देते रहेंगे तो भिक्षुक ब्राह्मणकी रोजकी अुक्ति जैसी बात हो जायगी ।

शहरके लोग थोड़ी ज्यादा शकर खाते हैं, तो असकी और्षा नहीं करनी चाहिये । भले ही खायँ । जितनी शकर हमें मिलती है, विलायतमें अुतनी भी नहीं मिलती । वहाँ लोग रोज सुबह चायके साथ दो अंडे खाते थे । आजकल हफ्तेमें अेक मिलता है । परन्तु अुन लोगोंने अपनी खुराक ठीक व्यवस्थित कर ली है । वे लोग शोर नहीं मचाते । मगर हमें तो यही पता नहीं है कि कौनसा भोजन पौष्टिक है और कौनसा हानिकारक है । शहरके लोगोंको तेज और चटपटा खाना चाहिये । अुन्हें कन्द-मूल हजम नहीं होते । विलायतमें लोगोंने जवान पर काबू करके डॉक्टरोंकी तय की हुअी खुराकके साथ मेल बिठा लिया है ।

\*

\*

\*

लाल झंडेवाले पैदा हुअे है । जब आजकल अुत्पादन बढ़ाना चाहिये, तब वे कहते हैं कि मजदूरोंके दर अितने बढ़ा दो, नहीं तो हड़ताल करा देंगे । हड़तालकी हवा चल पड़ी है । डाककी हड़ताल, ट्रामकी हड़ताल, पुलिसमें भी हड़ताल । सिर्फ खानेकी हड़ताल ही कोअी नहीं कराता ।

गुजरातकी सवमे बड़ी बुराअी यह है कि पुलिसमें अच्छे आदमी नहीं आते । पुलिसमें अच्छे आदमी नहीं भरती होंगे, तो अंधाधुंधी होगी ही । अब तक तो विदेशी सत्ताको हटानेके लिअे सेवादलकी ज़रूरत थी । अब पुलिस दलमें भरती होना चाहिये । अुसमें शामिल हो जाअिये । पढ़े-लिखे हुअे तो अफसर बन जाओगे । आपको पुराने अफसरोंके दिल बदलने हों, तो भीतर घुसना चाहिये । अभी तक बहुताँका अैसा खयाल है कि स्वाज्य आ गया, परन्तु पुलिस पराअी है, वह तो अच्छा हो ही नहीं सकती, और अुसके साथ लड़नेके लिअे सेवादल खोलना चाहिये । मगर पुलिसको ही सच्चा सेवादल बनाना है ।

अफसरोंको साथ रखना, अुनकी सहानुभूति प्राप्त करना नहीं आता हो, तो हम खतरेमें पड़ जायँगे । अब अधिकारियोंको पराअी सरकारके नहीं मानना चाहिये । अुनके और हमारे बीच गठबंधन हो जाना चाहिये । अब तक वे पराये थे और अुनके आगे-पीछे कुछ खुशामदी लोग फिरते थे । अब वे हमारे आदमी हैं ।

साम्प्रदायिक दंगोंका अेक ही अुपाय है । व्यक्तिसे जितनी रक्षा हो सकती हो अुतनी करे । असका कुछ तो असर समाज पर होगा ही । वैसे नेता लोग जब तक असका निपटारा नहीं करेंगे, तब तक यह ज़हर नहीं मिटेगा ।

हमें दूसरे देशोंमें अपने राजत अिसलिअे भेजने हैं कि वहाँ कैसा प्रबन्ध है, अुनसे सम्बन्ध रखनेमें हमें क्या लाभ है और वे देश दूसरे देशोंके साथ

कैसा सम्बन्ध रखते हैं, अिन सब बातोंकी हमें जानकारी मिले । यह सब जानकारी प्राप्त करनेकी योग्यता अुनमें होनी चाहिये ।

वाअिसरॉयने भी कह दिया है कि मैं आखिरी वाअिसरॉय हूँ । हिन्दुस्तानको समझ-बुझकर सयानेपनके साथ यह सत्ता ले लेनी चाहिये । जैसे हड्डी फेंकने से दस-बीस कुत्ते खींचतान करते हैं, वैसे ही सत्ताकी खींचतान करनेकी जो बातें सब तरफ हो रही हैं, वे मूर्खताभरी हैं ।

गुजरातमें रियासती प्रजा और अंग्रेजी अिलकेकी प्रजाको अेक साथ खड़े रहना चाहिये । राजसत्ताके परिवर्तनमें चोर-डाकुओंकी सत्ता नहीं होनी चाहिये । सबको अनुशासनबद्ध होकर काम करना चाहिये । बड़ी जिम्मेदारी और खतरेका समय आनेवाला है ।

अब तक तो हिन्दुस्तान छुटा हुआ, चुसा हुआ रहा । अब अुसकी प्रतिष्ठा और अिञ्जत बढ़ेगी । अैसे समय छोटी-छोटी बातोंसे बचना चाहिये । अमुकने त्याग किया या नहीं किया, अमुक कांग्रेसमें था या नहीं था, ये सब बातें भूलकर अेक हो जाअिये और संगठन पक्का कीजिये । गअी-बीती बातें भूलकर जनताकी सेवा करने लग जाअिये ।

१४९

## बड़ौदामें सार्वजनिक सभा

[ ता० १५-४-१९४७ को बड़ौदामें सार्वजनिक सभामें दिया गया भाषण । ]

आपको मालूम है कि थोड़े समयमें हिन्दुस्तान आज़ाद होनेवाला है । अिस आज़ादीमें राजा-प्रजा दोनों शामिल हैं । किसने कल्पना की थी कि हमारी जिन्दगीमें ही यह प्रतिज्ञा पूरी हो जायगी ? हिन्दुस्तानके सब राजा कहते थे कि हमारा सीधा सम्बन्ध चक्रवर्ती राजाके साथ है । अुनके साथ संधियाँ हुअी हैं । अुनमें कोअी दखल नहीं दे सकता । परन्तु राजाओंका राजा — अीश्वर — अुनमें हस्तक्षेप कर सकता है । अीश्वरी संकेत अैसा ही था ।

१९४२ में हमने प्रतिज्ञा की और कहा कि आप हिन्दुस्तान छोड़ दीजिये । आपका वक्त आ गया है । वे अिससे नाराज़ हुअे । काफ़ी लड़ाअी हुअी । अब वे जानेको तैयार हो गये हैं । मगर यह नहीं कहा जा सकता कि हमीने अुन्हें निकाला । दुनियाके हालात ही अैसे हैं, अिसलिले जा रहे हैं । विश्व-युद्धमें अुनकी जीत तो हुअी । अिगलैण्डने बड़ी मुसीबतें अुठाअीं, परन्तु अन्तमें अुसने सोचा कि हमें जीना हो तो साम्राज्यकी जो गाँठें बांधी हैं, अुन्हें छोड़ देना होगा ।

ओशियाकी तमाम प्रजा पर प्रत्यक्ष या अप्रत्यक्ष रूपमें युरोपकी कोअी न कोअी सत्ता सत्ता थी । अेक जापान ही अैसा देश था, जो अुससे स्वतंत्र था और जिसके लिअे हमें गर्व था । परन्तु अुसने अिंग्लैण्डकी नकल करना शुरू कर दिया । विनाशकाले विपरीत बुद्धिः । जापान लड़ाअीम पड़ा । आज ओशियाका अेक भी देश अैसा नहीं है, जो सब तरहसे बिलकुल स्वतंत्र हो; कुछ देश थोड़े-बहुत अंशोंमें स्वतंत्र हैं, मगर अुनकी अिंग्लैण्ड और अमेरिकासे तुलना नहीं की जा सकती ।

आजकल ओशिया अुठनेका प्रयत्न कर रहा है । दो सौ सालकी गुलामीके बाद भी अुमके गर्भमें अपार समृद्धि छिपी हुअी है । अुसमें बुद्धि है । गुलामीके बावजूद हमारे यहाँ अैसे लीग पैदा हुअे हैं, जो दूसरे देशों पर अपना प्रभाव डाल सकते हैं ।

अब हमारा मुल्क आज़ाद होने जा रहा है । अैसे समय में प्रजा और राजाओंसे प्रार्थना कर रहा हूँ कि समयका विचार कीजिये । लक्ष्मी तिलक लगाने आअी है ।

अेक समय हिन्दुस्तान दूसरे देशोंको — दुनियाको — संदेश देता था । अपना संदेश हजम कर सके, तो अब भी वह दुनियाको त्याग, तपस्या और अहिंसाका संदेश दे सकता है ।

हम छूटे तब तक तो कोअी नहीं मानता था कि अंग्रेज़ी सत्ता चली जायगी । जब हम जेलमें पड़े थे, तब किसीको आशा या अुम्मीद नहीं थी, परन्तु हमें थी । हम तो मानते थे कि जिस दिन छूटेंगे अुसी दिन बुलायेंगे । हम छूटे अुसी दिन मैंने तो कह दिया था कि अब हमें अंग्रेज़ोंसे नहीं लड़ना होगा । आपस-आपसमें ही लड़नेका हो तो लड़ेंगे । राजा-महाराजाओंको भी अैसा भरोसा नहीं था कि वे और प्रजा कभी स्वतंत्र होंगे ।

बादमें-विलायतसे केबिनेट-मिशन आया । चार-पाँच महीने तक चर्चाअें हुअी । मुसलमानोंको डर लगा कि यह तो हिन्दुओंका राज्य हो जायगा । हिन्दुओंको लगा कि हिन्दुस्तानके टुकड़े होनेके बजाय तो मर जाना अच्छा है ।

केबिनेट मिशनने कहा कि सार्वभौम सत्ता तो चली । तुम अपना सभ्भालो । लीग और काँग्रेसके साथ बातचीत हुअी । अुन्होंने अेक कामचलाअू सरकार बना दी । हम अुसमें जाकर बैठे । अुस वक्त मुस्लिम लीग बाहर थी । बादमें अुसे भीतर लानेकी कोशिश हुअी । यह सभी चाहते हैं कि अुसे अपने वाजिब हक मिलें । मगर अिसका अर्थ दूसरा राष्ट्र नहीं होता । आखिर ९० फ्री सदी तो हिन्दुओंमें से ही अ्रष्ट हुअे हैं । धर्मके बदल जानसे क्या दूसरी जाति बन जाती है ?

वाअिसरॉय साहबको लीगने आश्वासन दिया कि अेक होकर काम करेंगे । परन्तु आकर दूसरे ही दिन झगड़ा किया कि हमने कोअी आश्वासन नहीं दिया । बादमें वाअिसरॉय विलायत गये और जिन्नाको खुश करनेके लिये ६ दिसम्बरको बयान प्रकाशित किया ।

कलकत्ता, बंगाल और विहारमें दंगे हुअे । पंजाबमें आजकल जो हो रहा है उसकी जड़में क्या है ? यही भावना है कि जिसके पास सत्ता होगी, उसे सौंप कर जायेंगे ।

कांग्रेस, लीग और राजा मिल जायें तो निपटारा हो जाता है । जो संस्था मजबूत है उसके साथ मिल जानेकी बात समझ लेना विचक्षण बुद्धिका काम है । राजा लोग समझकर कांग्रेसके साथ मिल गये, अिसलिये अुन्हें धन्यवाद देता हूँ ।

जो राजा प्रजाको साथ रख सकेंगे अुनका राज्य रहेगा । जो राजा प्रजाको साथ नहीं रख सकेंगे, अुनके सिंहासन दूसरे राजाओंकी तरह मिट जायेंगे । दीवान साहबने राजाको नेक सलाह दी अुसके लिये धन्यवाद । बड़ौदा राज्यकी प्रथा पहल करनेकी है ।

मेरी दीवान साहबसे बात हुअी कि आप प्रजाको अधिकार सौंप देंगे तो शोभाकी बात होगी । धारासभामें अधिकारियोंको छोड़कर दूसरोंके मत माँगेगे, तो प्रजाको खयाल होगा कि हाँ, ये हमारे हैं । अुन्होंने सलाह मान ली और लिखा कि मैं भी दरबार साहबके साथ अुम्मीदवार हूँ ।

अभी तक बहुतसे राजा विचार कर रहे हैं कि देखें क्या होता है । तेल देखो, तेलकी धार देखो । मैं अिन राजाओंसे प्रार्थना करता हूँ और कहता हूँ कि अभी आ जाअिये । अन्तमें हारकर आयेंगे, वह शोभा नहीं देगा । शादीके बाजे शादीके बक्त ही अच्छे लगते हैं । मौतके समय शोभा नहीं देते ।

अितना बड़ा जमा-जमाया राज्य और दो सौ वर्षकी जमी-जमाअी हुकूमत अंप्रेज़ छोड़ रहे हैं । अैसे समय दुनिया देख रही है कि हिन्दुस्तानकी जनता और राजा क्या करते हैं ।

अिस समय तो हिन्दुस्तानको जो अेक करे, वही हिन्दुस्तानका सच्चा हित समझता है । बहुतसे राजाओंको अैसा लगता है कि हथियार जमा करें, ताकि हम सत्ता जमा लें । परन्तु अंप्रेज़ोंके आनेके समय हिन्दुस्तान जैसा था वैसा आज नहीं है और न रहेगा । हिन्दुस्तानकी शान्ति पर जगतकी शान्तिका आधार है । हमारा क्या कर्तव्य है, यह हमें विचार लेना चाहिये ।

बड़ौदाने पहल की । अुसके बाद दूसरे राज्योंने चुनाव करना शुरू कर दिया है । अन्तमें तो सभीको आना पड़ेगा, परन्तु जो आखिरमें आयेंगे अुनकी कदर नहीं होगी ।

जो आज आयेंगे उनके लिअे कहा जायगा कि अन्होंने हिन्दुस्तानको संगठित करने और शान्ति स्थापित करनेमें भाग लिया । दूसरे तो तमाशा देखनेवाले रहेंगे ।

हम — काँग्रेसके जिम्मेदार आदमी — राजाओंकी प्रतिष्ठा रखना चाहते हैं । कोअी-कोअी राजा शिकायत करते हैं कि प्रजामंडलमें कोअी लायक आदमी नहीं हैं । अैसा कहनेमें राजाओंकी शोभा नहीं है । राजकुटुम्बमें जन्मे हुअे कोअी सभी राजा बननेके योग्य नहीं होते ।

बहादुर और लायक प्रजा पर राज्य करनेमें शोभा है । अुसमें राजाओंकी भी जिम्मेदारी है, केवल प्रजाकी ही नहीं । पहले अंग्रेज कहते थे कि तुम लायक बनो । तालीम लो । तुममें जात-पाँतके भेद हैं । कअी तरहकी बुगअियाँ हैं । मगर अब पृछते ही नहीं । कहते हैं कि हम तो चले । समझदार आदमी समय देखकर चलते हैं । असलिअे मैं राजाओंसे कहता हूँ कि समय देखकर चलिये । राजाओंमें चतुराअी होगी, बहादुरी होगी, तो सेनाका नेतृत्व कर सकेंगे । हिन्दुस्तानके राजदूत बन कर बाहर जानेमें आपकी शोभा होगी । यहाँ खड्डोंमें क्या पड़े हैं ? महासागरमें आअिये ।

पुलिस भी समझती है कि लोग हमारे हैं । हमें अुनकी सेवा करनी है । पुलिसमें योग्य मनुष्य भरती हों । कॉलेजसे ग्रेजुअेट बन कर कलम लेकर क्लर्की करनेका समय अब चला गया । राज्य चलानेका बोझा आपके सिर पर पड़ेगा । समय बदल गया है । सहयोगका समय आया है । मैं सारी अुम्र लड़नेवाला आदमी आज आपको सहयोग देनेकी सलाह दे रहा हूँ । दूसरे राज्योंको दिखा दीजिये कि अस तरह सहयोगसे चलो ।

प्रजामंडलके नौजवानोंसे प्रार्थना करूँगा कि 'अिनकलाब जिन्दाबाद' तो हो गया । अीश्वरकी कृपासे यह काम पूरा हुआ । दुनियामें हमारी अिज्जत नहीं थी, परन्तु अब मौका आया है और हमारी अिज्जत बढ़ेगी । राज्यमें हमारा स्थान नहीं था, सो प्राप्त करनेका अब समय आया है । जो राज्य प्रजाके साथ लड़ेगा अुसकी खराबी होगी । हमें खराबी नहीं करना है । रचनात्मक कार्य करना है । बड़ौदाके मंत्रि-मंडलमें दो सदस्य प्रजामंडलके हैं । तीसरे श्री दाबु हैं । अुन्हें भी अपने ही मानना चाहिये । तीन अधिकारी हैं । हम चाहते हैं कि ये छःके छः चुनकर आयें । वे राजाका बोझा हलका करें । लायक आदमी नहीं हैं, अैसा कोअी नहीं कहेगा । नौजवान और बूढ़े अेक हो जाने चाहियें । मैं कॉलेजके नवयुवकोंसे बम्बअीमें कह कर आया हूँ कि नेतागिरीके लिअे हडताल कराना, तोड़-फाड़ करना तो अंधे आदमियोंका काम है । स्वराज्यकी बाढ़ तेजीसे आअी है, अुसके नीचे दब जाओगे । मजदूर, जनता, पुलिस और सेवक अपनी

जिम्मेदारी समझें । सरकारके साथ लड़नेका जमाना चला गया । अब तो वही प्रजाका काम कर सकेगा, जिसे निर्माण करना आता होगा, नैतिक गुण बढ़ाना आता होगा । मेरे पास पत्र आते हैं कि सिन्धसे और दूसरी जगहोंसे हथियार आ रहे हैं, मगर वे सब बेकार होंगे । केन्द्रीय सरकारके पास अतने सैनिक साधन हैं कि वह अच्छी तरह व्यवस्था कर सकती है और अराजकताको रोक सकती है । बड़ीदा जैसे राज्य उसके साथ होंगे ।

चलते-फिरते जरा-सी खड़खड़ाहट हुआ कि चले पुलिसके पास । तो अिस तरह आप आनेवाले स्वराज्यको पचा नहीं सकते ।

जरा झगड़ा हुआ कि दुकानें बन्द करके भाग गये, खाटके नीचे छिप गये, जैसे नामदोंका जमाना चला गया । हरएक आदमीको बाहुबल पैदा करना होगा । हमारे स्वराज्यमें कमजोरों और गरीबोंकी रक्षा करनी होगी ।

स्वर्गीय महाराजाने अस्पृश्यताको मिटानेका अच्छा प्रयत्न किया था । फिर भी अभी तक यह हालत है कि जब मैं मेहमानघरमें आया, तो हरिजन कहने लगे कि हम सत्याग्रह करते हैं । पूछा क्यों ? तो कहने लगे कि हमें महेशाणामें पटेल लोग बसमें नहीं बैठने देते । जितने मंदिर हों, जितने सार्वजनिक साधन हों, वे सब गरीबसे गरीब अछूतके लिअे खुले होने चाहियें ।

राज्यको मुझे अभी कुछ नहीं कहना है । उसने तो मेरी सलाह मान ली है । आपसे कहने आया हूँ कि कोअी अविश्वास न रखें । किसीको यह खयाल न होना चाहिये कि राज्य हमारी नहीं मानेगा और अपनी माँगोंके लिअे हमें लड़ना पड़ेगा ।

गुलाबके फूल पर बैठी हुआ मक्खी उसमें से शहद ही खींचेगी, परन्तु मैलेके काड़ेको गुलाब पर बैठायेगे, तो वह वहाँ भी थोड़ी सी गंदगी ही करेगा । उसे भुसीकी बू आयेगी । अिसी तरह गुलामीकी दुर्गन्ध छोड़ दीजिये और स्वतंत्रताकी खुशबूदार हवा लीजिये ।

सार यह कि आपके पास प्रजामंडल है । राज्य और प्रजामंडलको सिर्फ प्रजाको तकलीफोंसे छुड़ानेमें हाथ बँटाना है । आपको रचनात्मक कार्यमें और साथ ही राज्यके शासनमें भाग लेना चाहिये । पुलिसके साथ अपना बरताव बदलिये । समय बदल गया है । जब हमारे आदमी राज्यकी हुकूमत चला रहे हैं, तब अधिकारियोंके साथ झगड़ा करनेसे काम नहीं चल सकता । राज्यको सुशोभित करनेके लिअे उनसे सहयोग कीजिये ।

अब जो समय आ रहा है, उसमें अपनी, परिवारकी, पड़ोसीकी, गाँवकी, प्रान्तकी और राज्यकी रक्षा करनेको तैयार होना पड़ेगा । गुजरातियोंमें यह अब है कि वे फौज़ और पुलिस पर आधार रखते हैं । परन्तु हम थोड़े हों और बहुतसे

लोग हमला करें, तो हमें बहादुरीसे मरते आना चाहिये। कोआी रोते-रोते न मरे, अिस तैयारीके लिअे अभीसे सचेत रहिये। अेक दूसरेकी निन्दा नहीं करनी चाहिये। अेक हो जाअिये। नौजवान अपनी जिम्मेदारी अुठानेके लिअे तालीम लें। सोच कर काम करेंगे तो आपको कोआी तकलीफ नहीं होगी। गांधीजीने हमें जो शिक्षा दी है अुसे सुशोभित कीजिये। अीश्वरसे माँगता हूँ कि आप अपनी जिम्मेदारी अुठा सकें।

१५०

## क्रान्तिके समयको पहचानिये

[ ता० १६-४-१९४७ को बड़ौशके पाठीदार विद्यार्थी छात्रालयमें दिया गया भाषण । ]

अिस छात्रालयका मकान देखकर मुझे अुस मंदिरके खंडहरकी याद आती है जिसमें रहकर मैं पढ़ता था। हमारे छात्रालयके लिहाजसे तो यह महल जैसा है। परन्तु मकान मनुष्यको नहीं बनाता। हम कमसदसे पेटलाद आठ दिनका सामान लेकर जाते और हाथसे भोजन बनाते थे। गरीबीमें मनुष्य जितना बनता है, अुतना अमीगीमें नहीं बनता।

तुमको मकान तो बढ़िया मिल गया है। परन्तु चार-पाँच वर्ष यहाँ रहनेके बाद घर पर माँ-बापके गरीब होनेसे और चारों ओर अैसी सुविधा न मिलनेसे परेशानी हो, तो यह कामका नहीं।

जात-बिरादरी तेजीसे मिट जानेवाली है। अिन सब चीजोंको जल्दी ही भूल जाना होगा। चारदीवारीमें मनुष्य विकास नहीं कर सकता। तुम सबको नवयुगको, क्रान्तिके समयको पहचान लेना चाहिये।

संभव है कि क्रान्तिके समयमें कुछ अशांति भी हो। अिसके लिअे तैयारी रखनी चाहिये। दंगा करनेके लिअे नहीं, परन्तु दंगा होने पर अुसका मुकाबला करनेकी तैयारी रखनी चाहिये। मनुष्योंको दूरदेश बनकर सावधानी रखनी चाहिये। यथासंभव अराजकता नहीं होगी। अुसे रोकनेके लिअे काफी प्रयत्न होंगे।

अेक बात है। ब्रिटिश अिन्दिअेमें शराबबन्दीका काम तेजीसे हो रहा है। देशी राज्य अुपका फायदा अुठाने हैं। लोग वहाँ शराब पीने जाते हैं और राज्य आमदनी बढ़ानेके लोभमें पड़ते हैं। राज्यको समझाकर जितना काम हो सके अुतना किया जाय। पिकेटिंग और झगड़ेका समय नहीं है। जब

अंग्रेज़ी हुकूमत यहाँसे चली जायगी, तब अुम्मीद है कि देशी राजा समझ जायेंगे । अभी ऐसा समय नहीं है कि प्रार्थनाके सिवाय कुछ कर सकें । हरअेक चीज़का समय आता है, अिससे समझना चाहिये । धारासभाके सदस्य विवेकसे काम ले सकते हैं ।

राज्यमें हरिजनोंको हिस्सा मिले, अिससे मैं तो नाराज़ हो ही नहीं सकता । सारा हिस्सा मिल जाय तो खुश होऊँ । राज्यकी ज़िम्मेदारी राज्य नहीं छोड़ सकता । राज्य जो कानून बनाता है, वह कभी-कभी कागज़ पर ही रह जाता है । हरिजनोंके लिअे कानून बना देने पर भी अुन पर जैसा अमल होना चाहिये वैसा नहीं होता । अिसमें समाजका भी क्रमूर है ।

राज्यको भी अितना तो करना ही चाहिये कि जहाँ हरिजनोंको लाभ न मिले, वहाँ मोटर चलानेके और होटल चलानेके परवाने न देने चाहियें । छुआ-छूत मिटानेकी हममें अधीरता पैदा होनी चाहिये ।

प्रजामंडलकी बात तो साफ़ है कि ज़िम्मेदार हुकूमत चाहिये । परन्तु समय ऐसा आया है कि हमें राज्यके साथ नहीं लड़ना पड़ेगा । यह अुम्मीद रखें कि बड़ीदा राज्य अिस दिशामें पहल करेगा ।

पहले अिस ढंगसे काम करते थे कि राज्यके साथ लड़ने और राज्यकी कड़ी आलोचना करनेसे हमारे और राज्यके बीच संघर्ष हो । परन्तु अुन्हें रेज़ीडेण्टकी अिजाज़तके बिना दीवान रखनेका भी अधिकार नहीं था । अितनी अुनकी परतंत्रता थी । हिन्दुस्तानमें अब आज़ादीकी हवा चलनेवाली है ; अुसके असरसे अब कोअी देशी राज्य अछूता नहीं रहेगा । अिस समय गाबी सँकरी गलामें फँसी हुअी है । अिसमें से अुसे सँभाल कर सकुशल बाहर निकाल लेना है । सँभाल नहीं रखेगे, तो गाबी टूट जायगी ।

मैं बहुतसे राज्योंसे लड़ा हूँ और लोगोंको लड़ा चुका हूँ । मगर आज दूसरा स्वर निकाल रहा हूँ । क्योंकि अिस वक्त महासागरमें जो मन्थन हो रहा है, अुसमेंसे रत्न निकालना है । दूध बिलोकर अुसमें से मक्खन निकालनेके बजाय बिलोते ही रहें, तो दूधकी हैंडिया फूट जाय और फूहड़ माने जायें ।

## कांग्रेसके लिये सत्ता नहीं चाहिये

[ ता० १६-४-१९४७ को सरतकी सार्वजनिक सभामें शामके छः बजे दिया गया भाषण । ]

१९४२ के अगस्त महीनेके पहले सप्ताहमें बम्बयी जानेसे पहले आपसे अिजाज़त लेने, आखिरी रामराम करने आया था । दुवारा मिलनेकी अुम्मीद नहीं थी । पाँच वर्ष अीश्वरकी कृपासे निकल गये । कभी साथी चल बसे । कस्तूरबा जेलमे गुज़र गर्जी । जीवन भरके साथी महादेवभायी चले गये । वह हमारा दीपक था, जो बुझ गया । परन्तु मैं तो वापस आकर खड़ा हूँ ।

जब मैं गया तब कह गया था कि हमारा तो अेक ही निश्चय है । ‘विदेशियो, यहाँसे चले जाओ’, यह प्रस्ताव ९ अगस्तको किया था । अुस वक्त तो ये लोग गुस्ता हुअे थे । मगर आज कहते हैं कि भायी, हमें जाना ही है । अगर हमारा खयाल हो कि वे लोग सच्चे हैं, तो हमें अुनके साथ मुहब्बत रखनी चाहिये । अुन्होंने लड़ायीमें बड़ी हिम्मत दिखायी । आज भी अुनके यहाँ बहुत कष्ट हैं । अैसे बहादुर लोग यहाँसे जाना चाहें, तो अुनसे दोस्ती रखनी चाहिये । वे कहते हैं कि हमें शान्तिसे सत्ता सौंपनी है । बहुतसे लोग मानते ही नहीं थे कि वे अितनी बड़ी हुकूमत छांड़कर अिस तरह चले जायेंगे । मगर वे लोग शराफ़तके साथ अपनी सत्ता छांड़ना चाहते हैं । आज दुनिया हिन्दुस्तानकी तरफ़ देख रही है कि ये सीधी तरह सत्ता लेंगे या लड़ मरेंगे । विदेशोंके अखबारवाले और राजदूत आये है और हम क्या करते हैं सो देखते है । आजकल तो हम अेक दूसरेके गले काट रहे हैं । बालबच्चों और बूढ़ों तकको नहीं छोडते । जानवरोंसे भी बुरे बन गये हैं । अंग्रेजोंको भी शंका होती है कि हम क्या करेंगे ! परन्तु वे कहते हैं कि कुछ भी हो, हम तो जायेंगे । अितना बड़ा मुल्क, अैसो जमी जमायी हुकूमत छोड़ना किसे अच्छा लगता है ! फिर भी वे जा रहे हैं । और हम जो चाहते थे वह सामने आकर खड़ा है, तब हमें धवराइट हो रही है । हम लड़ायी-झगड़ा करनेको तैयार हो गये हैं कि राज्य हिन्दुओंका होगा या मुसलमानोंका । सावधान नहीं हुअे और संगठन नहीं किया, तो मुँह तक आया हुआ कीर गिर जायगा; किनारे पहुँचा हुआ जहाज डूब जायगा । हमें अिसी देशमें रहना है । आखिर हिन्दू-मुसलमान सभी अिस मुल्कके रहनेवाले हैं । हमें भायी-भायीकी तरह रहना है ।

अितनी बड़ी फ़ौज, अितनी बड़ी सिविल सर्विस, अितनी पुलिस, अितनी बड़ी रेलवे — यह सब सत्ता लेना कोअी खेल नहीं है । आसान बात नहीं है । और समय अैसा है कि तेज़ीसे काम करना चाहिये ।

योडेसे राजा-महाराजा कहते हैं कि हम देखते रहें कि पलड़ा किस तरफ़ झुकता है । जब लक्ष्मी तिलक करने आअी है, तब कपाल धोने लगेगे, तो तिलक तिलककी जगह रह जायगा और कपाल पर दाग लग जायगा । अगर हम यह मौका चूक गये, तो भावी सन्तानें हमें शाप देंगी कि हमारे ये बुजुर्ग बेवकूफ थे । अिसलिये राजाओंसे भी बार-बार अपील करता हूँ । पहले तो वे कहते थे कि हमारा ब्रिटिश राजपरिवारसे सीधा सम्बन्ध है । हमारी जो पवित्र सन्धियाँ हुअी हैं, अुन्हें कौन मिटा सकता है ? परन्तु सम्राटने घोषणा की है कि वे सन्धियाँ खतम हो गअीं । हम तो अिकहरे गुलाम थे । आप दोहरे थे । मगर अुस गुलामीसे हमारे साथ आप भी छूट गये हैं । हम आपसे भी अपील करते हैं । मैं मानता हूँ कि आखिरमें सब राजा ठिकाने आ जायेंगे । जिस ढंगसे हिन्दुस्तानको प्रतिनिधित्व दिया गया है, अुसी ढंगसे देशी राज्योंको भी दिया गया है । दस लाख पर अेक । अिस हिसाबसे विधान-सभा दिल्लीमें बैठेगी और विधान तैयार करेगी ।

आजके ज़मानेमें प्रजाकी गिननी है, राजाओंकी नहीं । प्रजा कमज़ोर है, यह कहनेमें शोभा नहीं है । प्रजा कमज़ोर तो राजा भी कमज़ोर । आपको अपनी गद्दी कायम रखनी हो, तो प्रजाको प्रसन्न रखना पड़ेगा । आप भी अंग्रेज़ोंकी तरह प्रजाको स्वतंत्रता दीजिये । आप यदि यही कहते रहेंगे कि प्रजा लायक नहीं, तो मैं आपसे पूछता हूँ कि क्या राजकुटुम्बमें पैदा हुअे सभी ब्यक्ति राजा बननेके योग्य होते हैं ?

तमाम भेद, तमाम दल भूल कर हमें अेक हो जाना चाहिये । जो फूट डालेंगे, वे भारतके साथ द्रोह करेंगे । अिसीलिये हम बार-बार अपील कर रहे हैं कि अेक हो जाअिये । लीग और कांग्रेस बहुत वर्ष तक साथ रहकर अंग्रेज़ोंसे लड़ी हैं । जुदाअी तो अभी-अभी हुअी है । अिसे मिटा कर फिर अेक हो जाअिये ।

हम किसी पर ज़बरदस्ती करना नहीं चाहते । परन्तु साथ ही साथ कांग्रेसने यह भी कह दिया है कि वह किसीकी ज़बरदस्ती मंजूर नहीं करेगी । किसी भी लायक आदमीसे, जिसका अिसमें स्वार्थ या हित न हो, फैसला करानेको हम तैयार हैं । कांग्रेस हिन्दुस्तानकी बड़ी ज़बरदस्त संस्था है । सबसे बड़ी संस्था है, यह स्वीकार करना चाहिये । कांग्रेसका अुद्देश्य क्या है ? कांग्रेसको अपने लिये सत्ता नहीं चाहिये, परन्तु देशके तमाम लोगोंके लिये चाहिये ।

सूझे बात करनी है कांग्रेस वालोंके साथ । जो ताकत कांग्रेसके पास है उसकी रक्षा करके भुसे बढ़ायेंगे, तो कांग्रेस अच्छी तरह मज़बूत रहेगी । परन्तु जबसे सत्ता हाथमें ली है, तबसे कांग्रेसमें गंदगी घुस गयी है । काम किये बिना नेतागिरी लेनेकी कोशिश हो रही है । जो मिल जाय भुसे जल्दीसे बाँट लेनेकी नीयत और कोशिश होगी, तो वह पचेगा नहीं । अब जेलखानोंमें नहीं जाना है । बिदेशी सत्तासे नहीं लड़ना है । भूगर्भमें छिपनेकी ज़रूरत नहीं है । संगठनके नाम पर पैसा अकट्टा करके खा जाना आदि सब बातें गलत हैं । आजकल कभी तरहकी चालें चली जा रही हैं । एक चाल हड़ताल करानेकी है । मज़दूरोंसे अधिकसे अधिक माँग करानेकी होड़ लगी हुयी है । धनिकोंके खिलाफ लड़नेकी बात तो कुछ समझमें आती है, यद्यपि भुसका भी अभी वक्त नहीं है । मगर हमारी अपनी ट्राम, बस और म्युनिसिपैलिटी है, वहाँ भी हड़ताल ! और पुलिस तककी हड़ताल कराने पहुँच गये हैं । ये सब हरकतें स्वराज्यकी हैं या बेकार फसाद पैदा करानेकी हैं ? कहते हैं कि कांग्रेसके नेता धनवानोंके साथी हैं । अगर कांग्रेस धनिकोंकी होती, तो हिन्दुस्तानको यहाँ तक नहीं पहुँचा सकती थी ।

हमारा काम तो पूरा होने आया है । हाथमें आया हुआ चीन नहीं ले, तो पूरा हो जायगा । अिसलिये कहता हूँ कि भाभी, थोड़े महीने उधर जाओ । कुछ नहीं सूझे तो आराम लो । बहुत काम किया है ।

अपना घर तो हे ही नहीं कि जले तो बुझाना पड़े । म्युनिसिपैलिटी कांग्रेसकी है । राज्य कांग्रेसका है । ये हड़ताल करानेवाले चोर-डाकुओंसे ज्यादा अपराधी हैं । चोर-डाकू एकका अपराध करते हैं, ये तो समाजका अपराध करते हैं । मैं जब बम्बयी गया तब मैंने वहाँके कार्यकर्ताओंसे कह दिया कि पंद्रह मी आदमियोंसे दब गये, तो हिन्दुस्तानका राज्य नहीं चला सकोगे । या तो राज्य लेनेकी बात छोड़ दो या मोटरके बिना काम चलाओ, नहीं तो बम्बयी छोड़ दो । मगर कांग्रेस अिस ढंगसे न बनी है और न बनेगी । अिस तरहकी हड़तालसे कांग्रेस नहीं डरेगी । कांग्रेस वह संस्था है जिसने अितनी बड़ी हुकूमतको भगा दिया । अब तक तो तोड़-फोड़का धंधा किया । जेलमें गये । वहाँ तो दुःख था ही नहीं । वहाँ राशनकार्डके बिना रोटियाँ लाकर दे देते थे । भुसमें कोअी बड़ा त्याग नहीं किया । अिस प्रकार अैसी त्यागकी बातें बहकानेकी बातें हैं । कांग्रेसको अैसी बेहंगी मत बनने दीजिये । हम अपना धंधा करते रहें और पाँच आदमी कांग्रेसका काम करते रहें, अिससे भी काम नहीं चलेगा । हम कहाँ हैं, क्या आ रहा है, अिस पर विचार कीजिये और तैयारी कीजिये, नहीं तो गुजामीको याद करेंगे । राज्यके कर्मचारी आज आपके सेवक हैं । जो

पुलिस नौजवानों पर लाठी चलाती थी, वह पुलिस चली गयी। आज पुलिसका साथ देनेमें हमारा हित है। पुलिसको हड़ताल करनेको कहनेमें मुझे केवल अराजकता दिखायी देती है। उसे वफादारी सिखानी चाहिये। जिस समय आपको विखेरना हो, तो उसमें देर नहीं लगेगी। जो हुकूमत चलाने बैठे हैं उन्हें तंग करनेका, उनकी आलोचना करनेका अेक रोग-सा लग गया है। अनेक आलोचनाएं होती हैं। सरकारी नौकर रिश्तत खाते हैं, जो चीज़ चाहिये सो कुछ भी नहीं मिलती। मगर अिन सब बातोंके लिये कांग्रेसको दोष देनेसे क्या होगा? यह तो पुराने राज्यकी विरासत है। अब हमें अिन सब बातोंकी सफाई करनी है। किसीको मेरी जगह लेनी हो, तो मैं पाँच पड़कर देनेको तैयार हूँ। मगर किसीकी यह अच्छा हो कि कांग्रेसको तंग करें, तो कांग्रेस यों हारनेवाली नहीं है। जो आदमी बोझा उठानेको तैयार हो वह सामने आये। परन्तु ठोस काम किये बिना लेनेकी बात करेगा, तो वह नहीं मिलेगा। उसके लिये तालीम लेनी पड़ेगी।

हम पाँच बरस बाद मिल रहे हैं। दुनियाकी जो स्थिति पाँच साल पहले थी, वह आज नहीं है। उस समय अंग्रेजोंकी आँखोंमें वैरभाव था। अब अुन्हीं अंग्रेजोंकी आँखोंमें नम्रता है, अुनकी बाणोंमे मिठास है। वे समझ गये हैं कि अिस तरह संसारमें हमारा काम नहीं चलेगा। अगर वे समझ गये, तो क्या हम न समझेंगे? अिसलिये जिम्मेदारी उठानेकी तैयारी कीजिये।

अेशिया महाद्वीपमें अेक ही मुल्क आज़ाद था — जापान। अुसने युरोपका अुनकरण किया। हथियारोंसे अुसका मुकाबला किया। अुसका माल सारी दुनियामें जाता था। मगर अिन नाटे लोगोंको अुससे सन्तोष नहीं हुआ। अुसे साम्राज्यका लोभ हुआ और अुमीमें बरबाद हो गया।

आज स्वतंत्र हिन्दुस्तानमें अितनी ऋद्धि-सिद्धि भरी है कि कोअी भूखा न रहे, अितना अुद्योग विकसित किया जा सकता है। परन्तु कुछ लोग अुद्योगका विकास करनेसे पहले कहते हैं कि मज़दूरोंको दे दो। सभा अुद्योग-बंधोंका विकास करनेमें कुछ वक़्त तो लगता ही है न! हमें समयका विचार करना चाहिये। हमें नेतागिरी चाहिये तो सारे अेशियाकी पक्षी है। शराफतसे, कुशलतासे काम लेंगे, तो सब कुछ मिल जायगा।

पाँच वर्ष बाद यहाँ आया हूँ। स्वागतों और जुट्टुसोंसे थका हुआ हूँ। मगर दिलमें आग जल रही है कि क्या ये नौजवान बोझा नहीं उठायेंगे? अुनसे विनती करता हूँ कि वफादारीसे कांग्रेसकी सेवा करो। केवल आलोचना ही न करो। हम गुज़्रातके लोग व्यवहार-कुशल माने जाते हैं, हममें समझ है। अेक वर्षमें हम कांग्रेसकी शक्ति अितनी संगठित कर दें, आपसकी फूट अैसी मिटा दें कि

जिम्मेदारीका बोझा आ जाय तो अुठा सकें । यह कोशिश है कि सब अेक हो जायँ और धन ज्यादा पैदा हो । आजकल किसानोंमें आन्दोलन हो रहा है । ये काम करनेवाले मेरे देखे हुअे हैं और किसान भी देखे हुअे हैं । अुनके पास अेक या दो अेकड़ ज़मीन है । ८० फ़ीसदी किसानोंके पास ५ अेकड़के अन्दर ज़मीन है । अुससे वे अपने कुटुम्बका भी पालन नहीं कर सकते । अुनसे यह कहनेका क्या अर्थ कि मज़दूरको ज्यादा दो ? अिससे न तो अुनका पेट भरेगा और न मज़दूरोंका भरेगा । जब खेड़ा जिलेमें गया, तब वहाँ नौजवानोंसे मैंने कहा कि हिन्दुस्तान छोड़कर बाहर कमाने जाओ । बापका कुआँ गहरा हो, तो क्या अुसमें डूब मरे ? हम गुजरातवाले व्यापारिक बुद्धिके समझदार और होशियार लोग हैं । हमे बिना समझे दूसरोंकी नक़ल नहीं करनी चाहिये । आपसे जिस कामकी अपेक्षा है, अुसे तेजीसे पूरा काजिये । अस्पृश्यता मिटाअिये । मंदिरोंमें, सार्वजनिक स्थानोंमें, सार्वजनिक सवारियोंमें, कुओं पर, रेल और मोटरमें कहीं भी छूत-अछूतका भेद नहीं होना चाहिये । अिससे दुनियामें हमारी बदनामी होती है । यह हमारी बेवकूफी है ।

आज हमें चालीस करोड़ लोगोंका कल्याण करनेका अवसर मिला है । हमारे देशमें शान्ति हो, नौजवानोंमें चरित्र हो, साहस हो, तो सामने सारी दुनिया पड़ी है । ब्यापार करो, धन पैदा करो और फिर दो मज़दूरोंको ।

बीम पचचांस वर्षसे सूरत शहरमें गटरें बनानेके लिअे चिल्ला रहा हूँ । पर अभी तक नहीं बनी, क्योंकि हम कमअवल है । पंगतोंमें अिस गटर पर बैठकर लड्डू और श्रीखंड खानेका हमें शौक है । कोअी हमारे फोटो ले ले तो शर्म आये । हम सूरतमें रहते हैं, मगर वह तो बदसूरत है । अितने पर भी स्वराज्य आ टपका है । वह ज्यादा तो गांधीजीकी मेहनतसे और कुछ-कुछ कांग्रेसकी टूटी-फूटी मेहनतसे और सबसे अधिक अीश्वरकी कृपासे हमें मिला है ।

मैंने जो कहा है अुस पर शान्तिसे विचार कीजिये । जो कुछ कहता हूँ, वह आपके प्रति प्रेम होनेके काण कहता हूँ । जन्म भर लडनेवाला मैं आज आपसे मौजूदा सरकारका साथ देनेको कहता हूँ । हरअेक चीज़ अखबारमें छाप देनेसे अच्छी नहीं हो जाती । हरअेक बातकी आलोचना करना अच्छा नहीं है, आलोचना भी रचनात्मक होनी चाहिये । अैसी आलोचना कीजिये, जिससे लोगोंको लाभ हो ।

आप सबके प्रेमके लिअे आभार मानता हूँ ।

## पंजाबके संकटमें सहायता कीजिये

[ ता० १६-४-१९४७ को सरतमें श्री छोट्टभाभी मारफतियाके बंगलेपर व्यापारियोंको तरफसे दी गभी पार्टीमें दिया हुआ भाषण । ]

आप सबने जिस प्रेमसे मेरा सम्मान किया है और पंजाबके संकट-निवारणके लिये जो कुछ दिया है, उसके लिये मैं आपका आभार मानता हूँ । जिसमें जो कुछ सहायता दी जा सकती है, वह देना हमारा धर्म है । उसके संकटकी कहानी कहनेके लिये मेरे पास समय नहीं है । मानव धर्म तो है ही, साथ ही हिन्दुस्तानकी मदद करना भी हमारा धर्म है । अखण्ड हिन्दुस्तान चाहिये तो सहायता देनी होगी ।

दुनियामें जबदस्त लड़ाई हो चुकी है । उस भीषण संहारका असर सारे संसारमें पड़ रहा है । एक बार सुलगायी हुयी होलीके दावानलको बुझनेमें देर लगती है । यह क्रान्ति-काल है । हम अस्थिरताके कालसे गुज़र रहे हैं । उसमें मुश्किलें सभीके लिये रहेंगी । बत्तीका फ्यूज़ अड़ जाता है, तो थोड़ी देर अंधेरा हो ही जाता है । तब अतनी बड़ी सल्तनतका चिराग गुल हो जानपर अंधेरा छा जाये, तो इसमें आश्चर्य ही क्या ? इस डौंवाडाल समयमें हमें बड़ी कुशलतासे, सावधानीसे काम करना चाहिये । बहादुर आदमी मुसीबतोंसे घबराते नहीं हैं । दूसरे देशोंके मुकाबले हमारी मुसीबतें कम हैं । जो जर्मनी एक समय सारी दुनियापर सत्ता जमाने निकला था, उसके यहाँ आज मनुष्य धड़ाधड़ मर रहे हैं । जो कामचलाभू विदेशी सरकार उसपर थोप दी गयी है, उसके विरुद्ध भूखे नरककालोंके जुलूस निकाले जाते हैं ।

मगर हममें कुशलता हो, मेल हो, तो हमारा भविष्य अज्ज्वल है । दुनियाके लोग हमारे साथ व्यापारिक सम्बन्ध जोड़ने और मित्रता करनेको अतुच्छ हैं । अब हमारे और उनके बीच कोआ नहीं आयेगा । तमाम स्वतंत्र राज्य समझ गये हैं कि अब हिन्दुस्तान भी स्वतंत्र जैसा ही है ।

आज दुनिया छोटी हो गयी है । दुनिया तो अतनी की अतनी ही है, परन्तु आने-जानेके साधन अतने बढ़ गये हैं कि लम्बे-लम्बे अन्तरोकी कोआ गिनती नहीं रही ।

हम अपने आपसी वैरभाव मिटा दें, तो हमारा भविष्य अज्ज्वल है । इसके लिये प्रयत्न कर रहे हैं । जब अतनी बड़ी क्रान्ति होती है, तब दुर्भाग्यसे उसमें

ऐसे दंगे-फसाद होते ही हैं। फिर भी हम समझ जायँ और दिमाग ठंढा रखें, तो अपनी रक्षा कर सकते हैं।

१९४३ में बंगालमें भूखसे तीस लाख आदमी मर गये। अिन दंगोंमें अितने आदमी नहीं मरे। परन्तु जिस डंगसे लोग अेक दूसरेको मारते हैं, अुसमें हैवानियत है। हम पशुसे भी गिर गये हैं। अससे दुनियाँमें हमारी बदनामी होती है।

हमारे देशकी संस्कृति दूसरी ही है। अुसने दुनिशमें जो नाम पाया है, वह तलवार-बन्दूकके जोरसे नहीं, परन्तु केवल प्रेमसे पाया है। यदि हम अुस संस्कृतिके योग्य बननेका प्रयत्न करें, तो आज जो क्षणिक दुःख आ पड़ा है, वह आसानीसे मिट जायगा और भुला दिया जायगा।

स्वतंत्र भारतमें हमारा पुराना वैभव वापस आ जाय, हम भगवानसे यही प्रार्थना करें।

१५३

## अधिक उपजाओ

[ ता० १७-४-१९४७ को बारडोली स्वराज्य-आश्रममें हुषी सार्वजनिक सभामें दिया गया भाषण । ]

बहुत लम्बे अरसेके बाद मैं आप सबसे मिलने आया हूँ। बहुत काममें फँसा होनेके कारण बार-बार नहीं आ सकता। आँधू या न आँधू, मेरा दिल तो यहीं रहता है।

अिस तहसीलमें आपके साथ रहकर हिन्दुस्तानकी आज्ञादीकी लड़ाीमें काफी हिस्सा लिया है। पाँच वर्षमें काफी अुथल-पुथल हुआ है। आपके यहाँ भी हुआ होगा। परन्तु जब हम मिलते हैं, तब अिस तरह दिल भर आता है, जैसे अेक परिवारके हों। हम कठिन समयमें से गुज़र रहे हैं। थोड़ा बहुत संकट आ जाय, तो अुसे सहन करनेकी दृढ़ता रखनी चाहिये।

बारडोली तहसीलके लाग दुःख पढ़ने पर रो दें, यह हमें शोभा नहीं देता। जिस बहादुरीसे वे सरकारके खिलाफ लड़े थे, अुसी बहादुरीसे दुःखका सामना भी करें। सुख और दुःखको पहचानना सीखना चाहिये। सुख और दुःख जीवनके साथ लगे हुअे हैं। गरीबीमें अेक प्रकारका दुःख है, परन्तु अुसमें जो सुख है वह अमीरीमें नहीं है। गरीबीमें भगवानने अेक तरहका सुख दिया है। सूखी रोटी खानेसे गरीबको मजा आता है, क्योंकि अुसके पेटमें आग जलती है।

अस कठिन समयमें खुशकमी कमी है। दुनियाके थोड़े ही देशोंके पास अनाज है। वह भी काफी नहीं है।

जर्मनीने अमेरिका और अंग्लैण्डके विरुद्ध लड़ाई की, जापानके साथ दोस्ती की, परन्तु अंतमें वह हार गया। उसने किसी दिन भूख नहीं देखी थी। आज उसके बच्चोंको भूखका रोग लग गया है। आज अमेरिका जब उसे अनाज भेजता है, तब वह खाता है।

यहाँ आजकल अेक आदमीको १२ औंस अनाज मिलता है। हम मांसाहारी नहीं हैं। वे लोग तो थोड़ा मांस भी खा लें। मगर आज उसके लिये भी काफी जानवर नहीं रहे। विलायतमें बाल-वृद्ध सबको सुबह नाश्तेमें दो अंडे चाहियें। आजकल हफ्तेमें मुश्किलसे अेक अंडा मिलता है, तो भी वे रोते नहीं।

किसानमें बुद्धि हो, तो वह भूखों क्यों मरे? सरकारमें हमारे आदमी बैठे हैं। हमारे पाससे जो अनाज जाता है, वह हिन्दुस्तानमें दूसरी जगह भूखों मरनेवाले लोगोंके लिये ले जाया जाता है। हमारे पास जितना अनाज है, उसे बाँटकर खा लिया जाय, अस हिसाबसे सारा अिन्तजाम किया गया है।

शहरके लोगोंको शकर ज्यादा दी गयी, क्योंकि अुन्हें चाय अधिक पीनेकी आदत है। परन्तु गुड़-शकर जैसी छोटी-छोटी बातोंकी ओर ध्यान देनेकी जरूरत नहीं है। यह तो थोड़े ही समयका दुःख है।

पिछले बड़े विश्व-युद्धमें जो तोड़-फोड़ हुयी, जमीन बिगड़ गयी, खेती न हो सकी, उसीसे अनाजकी कमी हो गयी है। बरस दो बरसमें सब ठीक हो जायगा। बरस दो बरस यह दुःख किस तरह सहा जाय, असकी तरकीब ढूँढ़नी चाहिये। शकर या अनाजके लिये रोना नहीं चाहिये। हम किसानोंको चघा-भर जमीन भी बेकार नहीं रहने देनी चाहिये।

हम जुवार पैदा करते हैं, परन्तु उसीसे हमारा पोषण नहीं हो सकता। सूरण, रतालू, मूली जैसे कंद-मूलमें खूब पोषक तत्व होते हैं। मैंने यहाँ केलेकी खेती की, तब तक मुझे पता नहीं था कि अस जमीनमें अितना केला होता है। अब खेड़ा जिले तक सब जगह बाड़ियाँ हो गयी हैं। जो चीजें आसानीसे हो सकें, वे अिन बाड़ियोंमें भी पैदा करनी चाहियें।

हमने जब सरकारसे लड़ाई लड़ी, तब अेक बात सीखी कि सभी जातियाँ अेक पिताकी संतानकी तरह रहेंगी, तो हममें कोअी फूट नहीं डाल सकेगा। उस समय हममें मेल था, अिसीलिये हम लड़ सके थे।

हमें मेल रखकर काम करना हो, तो किसान और मजदूरमें कोअी बेवनाव नहीं पैदा होना चाहिये। वर्ना दुःख अुठाना पड़ेगा।

१५४

## शिक्षकोंका गौरव

[ ता० १७-४-१९४७ को बारडोलो स्वराज्य आश्रममें जिला स्कूलबोर्डके तालीम लेने आये हुअे शिक्षकोंसे । ]

कुछ समय पहले बोचासण गया था । वहाँ भी शिक्षक-शिक्षिकाओं तालीम लेने आये थे । यह आश्रम बोचासणसे अलग प्रकारका है । वेबलीका दूसरी तरहका है । जिस आश्रममें जाते हैं, वहाँ कुछ-न-कुछ खास बात सीखनेकी होती है ।

बम्बयी सरकारने फैसला किया है कि शिक्षक-शिक्षिकाओंको तालीम दी जाय । शिक्षामें फेरबदल करनेके लिये शिक्षकोंको तालीम देनेकी जरूरत महसूस हुयी । विद्यार्थियोंको कुछ न-कुछ अयोगकी शिक्षा देनी हो, तो पहले शिक्षकोंको देनी चाहिये ।

मीजूदा सरकारने हुकूमतकी बागडोर कठिन समयमें संभाली है । इससे अधिक कठिन संयोगोंमें केन्द्रीय सरकारने देशका शासन संभाला है ।

जब बम्बयीका शासनतंत्र संभाला, तब शिक्षकोंने हड़ताल कर दी थी या करनेवाले थे । मेरे पास उस समय किसी शिक्षकका पत्र आया था । मेरी सलाह माँगी थी । मैंने उसे जवाब दिया कि आप इसमें न पड़िये । किसीने वह पत्र छपवा भी दिया । कुछ शिक्षकोंको दुःख भी हुआ । कोअी मेरी सलाहको अल्टी समझे तो भले समझे, मैंने तो सीधी ही सलाह दी थी ।

आपकी थोड़ी बहुत तनखाहें तो बढ़ गयीं, मगर समाजमें आपका दर्जा भी कुछ बढ़ा ? पुराने ज़मानेमें जब शिक्षक मंदिरोंमें बैठ कर पढ़ाते थे, तब उनका जो दर्जा था वह आज आपका है ?

मुझे याद है कि हम पढ़ते थे, तब शिक्षक कैसा भी कम-ज़्यादा पढ़ा हुआ होता, तो भी उसकी अिज़्जत होती थी । मुझे यह भी याद है कि अेकादशके दूसरे दिन शिक्षकका व्रत खुलवानेको घी, आटा, तेल, साग वगैरा देनेके लिये विद्यार्थियोंके घरोंमें तैयारी होती थी ।

मजदूर वेतन बढ़वानेके लिये हड़ताल करते हैं, परन्तु आप शिक्षक लोग क्या मजदूरों जैसे बनना चाहते हैं ?

साढ़े तीन महीनेमें आप क्या सीख कर जायेंगे ? आश्रममें अगर कुछ सीखना है, तो दिलकी शुद्धि करना और समाज-सेवा करना ही सीखना है ।

गाँवमें किसी भी सवालके बारेमें सलाह लेनी होती, तो पहले लोग शिक्षकके पास जाते थे ।

मगर आपको दुःख न हो तो मैं कह दूँ कि आजकल तो शिक्षकोंको विद्यार्थियोंको पढ़ानेकी भी परवाह नहीं है । पढ़ाना एक बेगारका काम हो गया है और असलिये समाजको भी शिक्षककी परवाह नहीं है । आज़ाद हिन्दुस्तानमें ऐसा नहीं होना चाहिये । आज़ाद हिन्दुस्तानको तालीम देनेकी कुंजी आपके हाथमें है । आपका व्यवहार ऐसा होना चाहिये कि समाजमें आपका दर्जा और सम्मान बढ़े ।

जो स्कूलमें चार-पाँच घंटे बेगार कर दे, वह शिक्षक नहीं । कारखानेमें मज़दूरों पर मुक़ादम होता है । वह हाज़िरी लेता है और कामका हिसाब लिखता है । परन्तु आप पर कोअी मुक़ादम नहीं होता । कभी कभी अन्स्पेक्टर आता है, जो आपमेंसे ही होता है । मज़दूर तो दो दिन हड़ताल करके दवाब डाल सकते हैं । यह बात सच है कि शिक्षकका वेतन मज़दूरसे कम है । मगर मेरे खयालसे शिक्षकका वेतन औरोंके मुक़ाबले कुछ कम ही रहेगा । सारी दुनियामें ऐसा ही है । हमारे लोकल वार्ड सबसे गरीब हैं । उनके स्कूल, उनके दवाखाने कुछ भी देखिये, सब खंडहर जैसे हैं । जैसे टूटे-फूटे हिन्दुस्तानको अूर उठाना है । आप जब यहाँ आ गये हैं तो अपने कान, आँख खुले रखिये । आश्रमका अतिहास समझिये । यह कैसे स्थापित हुआ, यहाँ कौन कौन हैं, उन्हेंोंने कहाँ तक पढ़ाई की है, कैसे कॉलेज छोड़े, कितनी बार और क्यों जेल गये, यहाँ कौन आता है, कौन जाता है ? ये सब जाननेकी बातें हैं । अिनके जाननेसे आपको बहुत कुछ सीखनेको मिल सकता है । आपके दिमागमें ये सब बातें सीखनेके लिये जगह हो, तो हड़ताल करनेकी बात ही न रहे ।

दो दिन पहले जब मैं बंबअी आया, तो वहाँ मोटर, बस और ट्रामवेकी हड़ताल हो रही थी । वह बड़ी कंपनी है, अंग्रेज़ मैनेजर है । पहले तो सगठन करने ही नहीं देते थे, परन्तु अब लोगोंको किसी तरहका डर नहीं है । 'करो हड़ताल' का बोलवाला है । समाजके लिये अत्यन्त अुपयोगी तार-डाक विभागमें भी हड़ताल होने लगी हैं । जनताकी सेवा करनेके महकमोंमें हड़ताल करना सिखाया जाता है । ये सब बातें देशके लिये अच्छी नहीं हैं ।

हड़ताल करानेका सबसे अधिक कारण तो यह है कि हड़ताल करानेवालोंको नेता बननेकी इवष है । आप मज़दूर वर्गके आदमी नहीं हैं । आपके नेता आपके शिक्षक वर्गमें से हो सकते हैं । आप कोअी मज़दूर नहीं हैं । आपको अपने दिमागसे काम लेना चाहिये ।

आपका दर्जा अेक कीमती चीज़ है । अुसे प्राप्त कीजिये । शिक्षकोंमें किसी हद तक अुद्धतता आ गयी है । अनुशासन नहीं रहा । हडतालकी ह्वासे अनुशासन-पालन घटता जा रहा है । हडतालमें भी युरोपमें लोग वफादारीसे काम करते हैं । हमारे यहाँ तो आजकल सरकारी शासनमें लगे हुअे आदमी चौथायी काम करते हैं । सरकारने मज़बूत होकर 'पे कमीशन' मुकर्रर किया । लड़ाीके समय विभाग बढ़ा दिये गये थे और वेतन भी बढ़ा दिये गये थे । अब अुन्हें कम करनेका वक्त आया है ।

आजकल तो आदमी बढ़ाने और काम कम करनेकी ह्वा चल पड़ी है । गलत खयाल फैले हुअे हैं । आपके प्रति लोगोंका आदर न रहेगा, तो आपका योड़ा-सा वेतन बढ़ जानेसे भी क्या होगा ?

१५५

## सेवादलका फर्ज

[ ता० १८-४-१९४७ को बारडोली स्वराज्य आश्रममें सेवादलके भाभी-बहनोंसे । ]

सेनामें समाजके लिअे ज़रूरी माने जानेवाले कामोंकी तालीम पाया हुआ जैसा दल होता है, वैसा ही दल आपको बनाना चाहिये । सेनामें बाहरसे भंगी नहीं आता । सैनिक जहाँ जाते हैं, अेक शहर-सा बसा देते हैं । आपमें और सेनामें अितना ही फर्क होना चाहिये कि आप बन्दूक नहीं रखते । आप अर्हिसक सिपाही हैं । आपको अपना शरीर अच्छी तरह कसना चाहिये । भोजन अैसा करना चाहिये, जिससे पोषण मिले ।

हमारी खुराक मात्रामें अधिक होती है, लेकिन अुसमें पौष्टिक तत्व कम होते हैं । आजकल विलायतमें साधारण आदमीको जितने पौष्टिक तत्व मिलते हैं, अुनसे हमें आधे ही मिलते हैं । पेट भरा हुआ मालूम होता है, लेकिन अुसमें ब्यादातर पानी होता है । हम मसाले भी ज़रूरतसे ब्यादा खाते हैं ।

शरीरको मजबूत और कसा हुआ बनाकर समाज-सेवाकी तालीम लेनी चाहिये । किसीको अकस्मात चोट लग जाय, तो तात्कालिक सहायता कर सकनेके लिअे आपको प्रारम्भिक अुपचारकी तालीम लेनी है । साथ ही सैनिकोंको सभ्यता भी सीखनी है । सेवा करनेवाले मनुष्यको विनय खूब सीखना चाहिये । वरदी पहनकर अभिमान नहीं, बल्कि खूब नम्रता आनी चाहिये । हमारा व्यवहार अैसा होना चाहिये, जिससे हमारे लिअे लोगोंमें आदर पैदा हो । सबको अैसा लगे कि ये सेवा करनेवाले हैं ।

## दिल्लीके गुजरातियोंसे

[ ता० ११-५-१९४७ को दिल्लीके गुजराती समाजके मानपत्रके जवाबमें । ]

आपका मुझ पर प्रेम है, यह ठीक है। परन्तु आप मेरा जो गुणगान कर रहे हैं, उस सबको मैं सच मान लूँ तो पागल हो जाऊँ। मैं ७० वर्षका हो गया हूँ, परन्तु मेरी बुद्धि ठिकाने है। मैं खुद जानता हूँ कि मैं कहाँ हूँ।

आप सबसे मिल कर मुझे बड़ी खुशी हुआ। आजकलका समय बड़ा कठिन है। इस समय हमें अपना धर्म समझ लेना चाहिये। आप गुजरात छोड़कर यहाँ रोज़ी पैदा करनेके लिये आये हैं, परन्तु दिल्लीमें रहते हैं तो आपको पूरी तरह दिल्ली-निवासी बन जाना चाहिये। दिल्लीके प्रति आपका धर्म पहले पालन करना चाहिये। जहाँ जायें वहाँ गुजरातकी संस्कृतिको सुशोभित करना चाहिये। दिल्लीमें जो भी सार्वजनिक काम हो, उसमें आपको भाग लेना चाहिये।

यह निर्णय हो चुका है कि हिन्दुस्तान स्वतंत्र होगा। कोअी कहेंगे कि हमने बड़ा काम किया, इसलिये हिन्दुस्तान आज़ाद हुआ। परन्तु वह तो दुनियाकी परिस्थितिके कारण हुआ है। इसमें अश्वरकी कृपा तो ज़रूर है। परन्तु स्वतंत्रताका चित्र देखकर घबराहट होती है। जैसे सूर्योदयसे पहले प्रकाश दिखायी देता है, वैसे स्वतंत्रताका प्रकाश दिखायी नहीं देता।

लम्बे अरसे तक रोगशय्या पर पड़े रहनेके बाद जब बीमारी मिटती है और भूल खुलती है, तब परहेज़ रखना चाहिये। न रखनेसे कोअी बड़ी बीमारी लग जाती है। इसी तरह स्वतंत्रताके साथ हमें परहेज़ और संयम रखना चाहिये। परन्तु आजकल तो सब यह चाहते हैं कि हमारी जाति या हमारे दलके हाथमें सत्ता आ जाय। लोग पागल हो गये हैं, और होश भूल गये हैं।

अैसे संयोगोंमें हमें निर्भय बनना चाहिये। किसी भी मनुष्यको घबराना नहीं चाहिये। अुड़ती अफवाहोंको नहीं मानना चाहिये। अैसे समयमें दिल मज़बूत रखना चाहिये। अपना और आसपास वालोंका बचाव करना सीखना चाहिये। अग्ने कुटुम्बकी रक्षा करना हमारा धर्म है। पुलिसके पीछे-पीछे नहीं दौड़ना चाहिये। हरअेकको पुलिस बन जाना चाहिये, यानी निडर हो जाना चाहिये। पुलिसवालेको भी मीत आती है। अितनी बात निश्चित है कि जीवनके साथ मरण लग्ना हुआ है। फिर डर क्यों रखा जाय? मीतसे मुहब्बत करना सीखना चाहिये।

जो निर्भयता पैदा न करे और अपना बचाव न करे, वह स्वतंत्रता हज़म करने लायक नहीं है ।

हिन्दुस्तानमें सभी लोग पागल हो जायँ, तो अतनी पुलिस कहाँसे लायें ? असलिअे हरअेकको अपना-अपना और पड़ोसियोंका बचाव करना सीख लेना चाहिये । निर्भयता पैदा करनी चाहिये । अंग्रेज जा रहे हैं । परन्तु उनमें अब भी अैसे लोग मौजूद हैं, जिनका यह खयाल है कि यहाँ अैश-आराम किया है, राज्य किया है, नौकरी थोड़े ही की है । असलिअे जाते-जाते भी रह सकें तो अच्छा है । हममें भी अैसे लोग मौजूद हैं, जो यह समझते हैं कि अनिकी मदद लेकर अपनी सत्ता जमा ली जाय । जो कमजोरियाँ होती हैं, वे अैसे वक्तमें अपूर आ जाती हैं ।

हमारा अपना मार्ग सरल है । हम सच्चे सिद्धांत पर चलें । तीसरा मनुष्य हमारा नुकसान करे तो गांधीजीके कहे मुताबिक अुसे समझकर सहन किया जाय । या तो गांधीजीका मार्ग अपनाना चाहिये, या दुनियाका रास्ता पकड़ना चाहिये । अितनी सलाह में आपको अस कठिन समयमें दे रहा हूँ ।

समाजकी तरफसे आप जो सेवा-कार्य कर रहे हैं, अुसमें प्रगति हो और दिल्लीवाले यह कहें कि यह सज्जनोंका समाज है, तो गुजराती समाजकी शोभा बढ़ेगी ।

१५७

## रियासती विभाग

[ ता० ५-७-१९४७ को भारत सरकारमें रियासती विभाग नया खोला गया, अुस समय देशी राजाओंको सम्बोधन करके दिया गया बयान । ]

थोड़े दिन पहले घोषणा की गयी थी कि भारत सरकारने देशी रियासतोंके लिअे अलग विभाग खोलनेका निश्चय किया है । यह विभाग दोनों पक्षोंके सामान्य प्रश्नोंसे सम्बन्ध रखनेवाला कामकाज करेगा । यह विभाग आजसे खोला जा रहा है और राजाओंको अिसकी सूचना दे दी गयी है । अस महत्त्वपूर्ण अवसर पर मैं देशी राजाओंको सम्बोधन करके दो शब्द कहना चाहता हूँ । मुझे यह कहते हुअे आनन्द होता है कि राजाओंमें बहुतसे तो मेरे निजी मित्र हैं ।

अितिहासने हमें यह पाठ सिखाया है कि जब हमारा देश अनेक छोटे छोटे राज्योंमें बँट गया और हम अेक होकर बाहरके हमलोंका सामना न कर सके, तब हिन्दुस्तानमें विदेशी सत्ता जम गयी । हमारे आपसी झगड़ों, अीर्ष्या, द्वेष और वैभावके कारण ही जो कोअी विदेशी आये अुनके सामने हम हार गये । हम दुवारा यह भूल न करें और अैसे जालमें न फँसें । हम स्वतंत्रताके

द्वार पर खड़े हैं। यह बात सही है कि हम देशकी अेकताको पूरी तरह कायम न रख सके। मुस्लिम लीगने हिन्दुस्तानसे अलग होकर अपना अलग राज्य कायम करना तय किया है। अिससे हमें बहुत निराशा हुआ है और बड़ा दुःख हुआ है। परन्तु अिस तरह बँटवारा हो जाने पर भी यह बात निश्चित है कि हमारे देशमें कितने ही वर्षोंसे चली आ रही संस्कृति और हितोंकी अेकता की भावना कायम रहेगी। यह बात अधिकांश देशी राज्योंको और भी अधिक लागू होती है। बाकीके हिन्दुस्तानके साथ अुनकी भौगोलिक अेकता होनेके कारण और व्यापार-धन्धे, संस्कृति और राजनैतिक मामलोंके अटूट सम्बन्धोंके कारण हिन्दुस्तानके साथ मित्रता और सहयोग रखनेके सिवाय अुनके लिये दूसरा कोअी चारा नहीं है। अिन राज्योंकी और साथ ही हिन्दुस्तानकी सलामती और रक्षाका तकाजा है कि हम देशके अलग-अलग भागोंमें अेकता बनाये रखें और अेक दूसरेके साथ मित्रता रखें।

जब अंग्रेज लोगोंने अिस देशमें अपनी सत्ता कायम की, तब अुन्होंने सार्वभौमिकताका अेक सिद्धांत निकाला। अुसका अर्थ अितना ही था कि अंग्रेज लोगोंके स्वार्थोंको सर्वोपरि माना जाय। अभी तक अिस सार्वभौमिकताके सिद्धांतकी निश्चित व्याख्या नहीं हुआ। परन्तु अुसके परिणामस्वरूप ब्यवहारमें देशी राज्योंको सहयोग देनेके बनिस्वत अंग्रेज सरकारकी ताबेदारी ही ज्यादा करनी पड़ती थी। अिस सार्वभौमिकताके क्षेत्रके बाहर कितनी ही बातें अैसी हैं, जिनके बारेमें ब्रिटिश भारत और देशी राज्योंके बीच दोनोंके लिये लाभदायक संबंध रखे जा सकते हैं। अब अंग्रेज तो जा रहे हैं। अैसे समय यह कहा जा रहा है कि देशी राज्योंको अुनकी स्वतंत्रता वापस मिलनी चाहिये। सार्वभौमिकताके सिद्धांतके कारण देशी राज्योंको विदेशी हुकूमतकी जो ताबेदारी भोगनी पड़ती थी, अुससे स्वतंत्र होनेकी अिस मौँगके साथ मेरी सहानुभूति है। परन्तु मैं यह नहीं मानता कि अुस ताबेदारीसे छूट जानेका देशी राज्य अिस तरह अुपयोग करना चाहेंगे कि हिन्दुस्तानके साथ अुनके जो सामान्य हित संबंध हैं, अुन्हें नुकसान पहुँचे; या अिस बातका वे विरोध करें कि अन्तमें तो प्रजाका हित और कल्याण ही सर्वोपरि है; या पिछली सदीमें ब्रिटिश भारत और देशी राज्योंके बीच दोनों पक्षोंके लिये जो लाभदायक संबंध कायम हुआे हैं, अुन्हें वे तोड़ दें। अिस हकीकतसे यह चीज साबित हो जाती है कि अधिकांश देशी राज्य तो विधान-सभामें शामिल भी हो गये हैं। जो अभी तक शरीक नहीं हुआे हैं, अुनसे मैं अपील करता हूँ कि वे जल्दी शरीक हो जायें। देशी राज्योंने अिस मौलिक सिद्धांतको तो मान लिया है कि वे रक्षा, विदेशी मामले और ढाक-तार तथा यातायातके विषयमें भारतीय संघमें शामिल हो जायेंगे।

संघमें शामिल होनेके लिये जिससे ज्यादा की हम उनसे माँग नहीं करते । ये तीन विषय ऐसे हैं, जिनमें देशका सामान्य हित समाया हुआ है । दूसरे मामलोंमें वे अपनी स्वतंत्रता रखना चाहेंगे, तो हम उसका बराबर आदर करेंगे ।

हमारे देशकी प्राचीन परम्पराओंका हमें जो उत्तराधिकार मिला है, वह हमारे लिये गर्वकी चीज़ है । यह तो एक संयोगकी बात है कि कुछ लोग रियासतोंमें रहते हैं और कुछ लोग ब्रिटिश भारतमें । हमारे देशकी अच्छे परम्पराओं और संस्कृतिके हम सब बराबरीके हिस्सेदार हैं । हम सबके हित सम्बन्ध अलग-अलग नहीं हैं; अतना ही नहीं, हम सब एक ही खून और एक ही भावनाके बंधनमें बँधे हुए हैं । कोअी हमें अलग-अलग टुकड़ोंमें बाँट नहीं सकता । कोअी हमारे बीच ऐसी रुकावटें पैदा नहीं कर सकता, जिन्हें दूर न किया जा सके । जिसलिये मैं कहता हूँ कि हम एक दूसरेसे अलग हो जायँ, जिस हंगसे संधियाँ करनेके बजाय एक सभामें मित्रोंकी तरह बैठकर अपना विधान तैयार करें, जिसमें हमारी शोभा है । मैं अपने मित्र राजाओं और उनकी प्रजाओंको निमन्त्रण देता हूँ कि मैत्री और सहयोगकी भावनासे विधान-सभामें आधिये । हम मिल-जुलकर सबके कल्याणके लिये मातृभूमिके चरणोंमें बैठकर वफादारीके साथ अपना विधान तैयार करनेकी कोशिश करें ।

ऐसा मालूम होता है कि देशी राज्योंके प्रति कांग्रेसके रखके बारेमें बहुत गलतफ़र्मी फैली हुआ है । मैं बिलकुल स्पष्ट कर देना चाहता हूँ कि कांग्रेसकी यह जरा भी अच्छा नहीं है कि रियासतोंके अन्दरूनी मामलोंमें दखल दिया जाय । कांग्रेस राजाओंकी दुश्मन नहीं है, बल्कि वह यह चाहती है कि उसकी छत्रछायामें राजाओंको और साथ ही उनकी प्रजाको पूरी खुशहाली, संतोष और सुख मिले । और जिस नये विभागको जिस हंगसे चलानेकी मेरी नीति नहीं होगी कि राजाओंके साथके हमारे सम्बन्धमें श्रेष्ठताकी गन्ध आये । अगर कुछ भी श्रेष्ठताका भाव होगा, तो वह परस्पर कल्याण और परस्पर प्रगतिके लिये होगा । हमें कोअी स्वार्थ नहीं साधना है और न हमारे मनमें कोअी दूसरा अद्देश्य है । हमारा प्रयत्न हमेशा यह रहेगा कि हम एक दूसरेका दृष्टिकोण समझें और ऐसा निर्णय करें, जो देशके कल्याणके लिये सबको स्वीकार हो जाय । जिस बातको ध्यानमें रखकर मैं यह विचार कर रहा हूँ कि क्या जिस नये विभागके प्रबन्धके लिये एक ऐसी स्थायी समितिकी रचना की जा सकती है, जिसमें देशी राज्य और ब्रिटिश भारतके प्रतिनिधि हों ।

हमारे देशके अतिहासमें यह अमूल्य अवसर है । हम मिलकर काम करेंगे, तो देशको महत्ताके शिलर पर पहुँचा देंगे; और अगर मेल नहीं रख

सकेंगे, तो नअी-नअी आफतोंको निमंत्रण देंगे । मुझे आशा है कि देशी राज्य अितना ध्यानमें रखेंगे कि अगर हम अपने समान हितके लिये सहयोग नहीं करेंगे, तो दूसरा विकल्प अव्यवस्था और अराजकताका ही रह जाता है । अपनी सामान्य भलाअीके लिये हम मिलकर काम नहीं करेंगे, तो छोटे और बड़े सभी राज्य विनाशके मार्ग पर अग्रसर हो जायेंगे । भावी संतानें हमें यह शाप न दें कि अिन लोगोंको मौका तो मिला था, परन्तु अिन लोगोंने अुसका अिस तरह अुपयोग नहीं किया, जिससे सबका भला होता । अिसके बजाय मैं तो यही चाहता हूँ कि भावी संतानोंके लिये हमारे अच्छे सम्बन्धोंका अुत्तम अुत्तराधिकार छोड़ जानेका सौभाग्य हमें मिले, ताकि हमारी यह पवित्र भूमि दुनियाके देशोंमें अपना अुचित सम्मानपूर्ण स्थान ले सके और शांति तथा समृद्धिका निवास-स्थान बने ।

१५८

## प्रजाके टुकड़े नहीं होंगे

[ ता० ११-८-१९४७ को दिल्लीमें रामलीला मैदान पर दिये गये भाषणसे । ]

यह दिन अुन लोगोंकी स्मृतिमें रखा गया है, जो आजादीके लिये शहीद हुअे, जिन्होंने अपने प्राण अर्पण किये । अुन्हें याद करना हमारा प्रथम कर्तव्य है । हमारी फतह अुनके बलिदानके कारण हुअी है । हम अुन्हें याद न करें तो बेवफा कहलायेंगे ।

चार दिन बाद विदेशी सरकार यहाँसे हट जायेगी । अब काँग्रेसका काम पूरा होता है । हमारा जीवन-कार्य पूरा होता है । जब लोकमान्यका देहान्त हुअा, तब चौपाटीके मैदानमें हमने प्रतिज्ञा की थी कि स्वराज्य हमारा जन्मसिद्ध अधिकार है । अुसके बाद लाहौर काँग्रेसमें रावीके किनारे काँग्रेसके अिस झंडेके नीचे आजादीके लिये प्राण देनेकी प्रतिज्ञा की और निश्चय किया कि हिन्दू, मुसलमान, पारसी, अीसाअी सब अेक होकर रहेंगे । वह निश्चय हम पूरी तरह नहीं निभा सके, अिसलिये आज जितना आनन्द होना चाहिये, अुतना नहीं हो रहा है । मगर अितना समझ लेना चाहिये कि अब विदेशी हमारे बीचमें किसी तरहकी फूट नहीं डाल सकेंगे । यह बहुत बड़ी बात है ।

लोग कहते हैं कि काँग्रेसने मुस्कके टुकड़े कर दिये । अेक तरहसे यह बात सच है । हमने सोच-विचार कर यह जिम्मेदारी ली है । किसीके डर या

दबावसे नहीं ली। हिन्दुस्तानके टुकड़े करनेका मैं सबसे कट्टर विरोधी था। लेकिन जब मैं केन्द्रीय सरकारमें आकर बैठा, तो देखा कि साम्प्रदायिक ज़हर चपरासीसे लेकर ऊँचे अधिकारियों तक फैल गया है। ऐसी हालतमें साथ रहकर लड़ते रहने और तीखेसे बीच-बचाव कराते रहनेसे अलग हो जाना ही अच्छा है।

कुछ हफ्तोंके बाद २ सितम्बरको हमें केन्द्रीय सरकारमें आये एक बरस पूरा हो जायगा। कलकत्तेमें मारकाट मचनेके थोड़े ही दिन बाद हम केन्द्रीय सरकारमें आये। दोनों जातियोंमें बहुत वैरभाव है। कलकत्ता, लाहोर और बम्बयीमें जाकर देखिये तो जगह-जगह पाकिस्तान बन गये हैं। मुस्लिम मुहल्लेमें कोअी हिन्दू नहीं जा सकता। रावलपिंडीमें जाकर देखिये तो वहाँ कोअी हिन्दू नहीं रह सकता। हमने देखा लिया कि जब तक विदेशी सरकार रहेगी, तब तक इस प्रश्नका निपटारा नहीं होगा। अंग्रेज़ सरकारने डेढ़ वर्ष बाद सत्ता छोड़नेका निश्चय किया, तब आसाम, पंजाब, बंगाल, सरहद प्रान्त चारों तरफ दंगे हुअे, खूनखराबी हुअी। हमने सरकारसे कहा, आप जल्दी चले जाअिये। तब अन्होंने कहा कि तुम आपसमें फैसला कर लो तो हम चले जायँ। इस पर हमने कहा कि अच्छा, पाकिस्तानकी बात हमें संजूर है, परन्तु बंगाल और पंजाबके टुकड़े कर दीजिये।

हमने मजबूरीसे यह बात मानी। ननीजा यह हुअा कि सरकार जो जून १९४८ में सत्ता छोड़नेवाली थी, उसके बजाय अुसने १५ अगस्त १९४७ को छोड़ना तय किया। सेना और अधिकारियों वगैराका भी बँटवारा कर दिया।

विभाजनके बाद भी देशकी कुल आबादीकी ७५ फ़ीसदी प्रजा इस तरफ रही है। अुसे ऊँची अुठाना है। हिन्दुस्तान इस वक्त कठिनाअीमें है। आर्थिक कठिनाअियाँ हैं। हिन्दुस्तान देनदारसे लेनदार देश ज़रूर बन गया है, मगर यह निश्चित नहीं है कि अिग्लैंड रुपया कब तक लीअयेगा। तब लेनदार बननेसे क्या लाभ ?

\*

\*

\*

बोलनेसे कुछ नहीं होता। पण्डित तो बहुत हैं। हमारे समाजवादी भाअी समाजवादी राज्यकी बातें करते हैं। मैं अुनसे कहता हूँ कि तुम अेक प्रान्त लेकर अुसमें सब कुछ करके दिखानो। अिग्लैंडमें समाजवादी दलका राज्य है, मगर वे मजदूरोंके कामके घण्टे बढ़ानेकी बात कहते हैं और हमारे यहाँ समाजवादी हड़तालकी बातें करते हैं, और कहते हैं कि वेतन बढ़ाओ। तब पैसा कहाँसे आयेगा ? नासिकके कारखानेमें नोट छापते रहनेसे देशका धन नहीं बढ़ेगा। देशमें धन है कहाँ ? हिसाब लगाओ, फ़ी आदमी कितनी पाअियां आती हैं ?

\*

\*

\*

राजा-महाराजाओंसे मैं कहता हूँ कि वक्त आने पर आपको प्रजाके कहे अनुसार करना है। जिन राजाओंके साथ प्रजा नहीं होगी, वे अपने आप खतम हो जायँगे। मैं उनसे कहता हूँ कि १५ तारीख तक जो भारतीय संघमें आ गया वह आ गया, बादमें दूसरी तरह हिसाब होगा। आज जो शर्तें मिलती हैं, वे फिर नहीं मिलेंगी। जिसलिये राज्य सम्हालना हो, तो अंदर आ जायिये। आजकी दुनियामें अकेला रहना मुश्किल है। जब तेज आँधी आती है, तब अकेला पेड़ गिर जाता है। मगर जो दूसरे पेड़ोंके समूहमें होता है, वह बच जाता है। आप भी रामचंद्रजी और अशोक जैतोंके वंशज हैं। परन्तु आजकल आप अंग्रेज़ अधिकारियोंके छोटे-छोटे चपरासियोंको भी सलाम करते हैं! आपको अभी तक विश्वास नहीं होता कि १५ अगस्तको अंग्रेज़ चले जायँगे। परन्तु जब वे जायँगे और आपको स्वतंत्रताकी हवा लगेगी, तब आपके हृदयपट खुलेंगे।

\* \* \*

मैं जेलसे छूटा तभीसे कहता हूँ कि अब आशिया महाद्वीपमें युरोपियनोंके लिये हुकूमत करना मुश्किल है। अिन्डोनेशियामें डच लोग गड़बड़ कर रहे हैं। पिछले युद्धके नतीजे तो अभी खतम ही नहीं हुअे कि फिर जहाँ तहाँ छोटी-छोटी लड़ाइयाँ हो रही हैं। दुबारा बड़ी लड़ाई होगी, तो सब लड़ने-वालोंने का कब्रिस्तान बन जायगा।

\* \* \*

देशमें शांति होनी चाहिये। जंगली ढंगसे लड़ने, कोअी बहन जा रही हो या बच्चा जा रहा हो, उसे छुरी मार देनेसे किसी जातिकी प्रतिष्ठा नहीं बढ़ी। शांतिके बिना हमारा किसी तरह अुद्धार नहीं होगा। इसमें किसीके संतोषके लिये झुकनेकी बात नहीं है, अकलकी बात है। फिर भी आपको लड़ना हो तो लड़िये। मगर फीजसे लड़िये। इस तरह गले काटनेमें तो दुनिया हमारा तमाशा देखती है। अंग्रेज़ लोगोंके दिलमें जहर था, वह तो निकल गया है। अब हम कितना ही लड़ें, तो भी अेक प्रजासे दो प्रजा नहीं हो सकते। देशके टुकड़े होने पर भी प्रजाके टुकड़े नहीं हो सकते। टुकड़े कौन कर सकता है? नदी और पहाड़के टुकड़े हो सकेंगे? मुसलमानोंका भी मूल यहीं है। यहाँ जुम्मा मस्जिद है, ताजमहल है, अलीगढ़ युनिवर्सिटी है। जिसलिये हमारे साथ अेक हुअे बिना उनका छुटकारा नहीं।

आज जो सरकार बन रही है, उसमें सावधानी रखनेकी जरूरत है। सेनामें जितने मुसलमान थे, वे अुस तरफ चले गये हैं और हिन्दू जिस ओर आ गये हैं। ऐसी सेनामें राष्ट्रीयता कहाँसे आयेगी? हिन्दू चपरासी और

क्लर्क सब अधर आ गये हैं और मुसलमान अधर चले गये हैं । मगर जब मुश्किल पड़ेगी तब वे लौट आयेंगे । हमारा राज्य साम्प्रदायिक राज्य नहीं है । देशके टुकड़े हो जानेके बाद भी हमारा मुस्क बहुत बड़ा है ! आवादी भी बहुत है । बीते हुअे समयको सपनेकी तरह भूल जाअिये । पाकिस्तानको भूल जाअिये । हाँ, अेक बात है । अुनकी तरफसे झगडा करनेकी कोशिश की जाय, तो फिर हमारे बदनमें ताकत होनी चाहिये । हममें संगठन होना चाहिये ।

कुछ लोग अिस समय गोरक्षाकी बात करने लगे हैं । अभी तो बच्चों, ल्रियों और बूढ़ोंकी ही रक्षा नहीं होती, तब गोरक्षाकी तो बात ही कहाँ ! जिन मुस्कोमें गायोंकी हत्या करनेकी मनाही नहीं है, वहाँ जैसी दृष्ट-पुष्ट गायें पाअी जाती हैं, वैसी यहाँ नहीं पाअी जातीं । सचमुच गोरक्षा करनी हो तो गायको अच्छी तरह पालना सीखिये ।

अिस समय हिन्दुस्तानको अेक करनेका मौका है । आज लाहोरसे लेकर पूर्व बंगालका थोडा भाग छोड़ कर बाकीके हिन्दुस्तानको अेक करनेका मौका अेक हजार वर्ष बाद आया है ।

हमें आज्ञादी मिल गअी है । हमें अच्छी तरह काम करना हो तो देशमें शांति चाहिये । शांति नहीं होगी, खानेको नहीं होगा, तो लोग कहेंगे कि अंग्रेजोंकी गुलामी अच्छी थी ।

पिछले डेढ़ सालका अितिहास भूल जाअिये । १५ अगस्तके बाद काँग्रेसका कार्यक्रम बना लीजिये । अब तकका बहुत-सा समय झगडेमें बीता है ।

हम यहाँ अिस तरह नहीं बैठे हैं कि धक्का मारते ही हट जायँ । जैसा परसों जवाहरलालजीने कहा है, जो हमसे अच्छा काम करके दिखाये वह आ सकता है । हम अुसे सत्ता सौंपनेको तैयार हैं ।

## सूची

- अंगड़ी २०८  
 अप्पे ५३०-१  
 अधिक उपजाआं ६०५-६  
 अफगान—का डर ३३-४; - युद्ध ५३६  
 अफ्रीका २५६, ५३४  
 अब्दुल गफफारखान ५२४  
 अमेरिका २०३, ४६४, ४८०, ५०२,  
 ५१७, ५२३, ५२९-३१  
 अमृतलाल, सेठ ४६६, ५८९  
 अमृतसर ५३०  
 अरेबियन नाइट्स ३२१  
 अलाहाबाद ४५४, ५१४  
 अलीभाभी १२, ३९  
 अशोक ६१६  
 असहयोग ११, १७-९, २३-३१,  
 ७८, ८५, २०२, २१९-२०,  
 २८५-६, ५२०, - चार प्रकारका  
 २७-९  
 अस्मृश्यता ३५, ४५, १७६, १९३,  
 २०२, २०५-६, २५६, २९१,  
 ३१७, ३६९, ४७५, ४८९, ५०१,  
 ५६४-६, ५७८, ५८४, ५८८,  
 ५९५-७, ६०३  
 अहमदनगर ४६५-६  
 अहमदाबाद १०, १२१, ३६८-९,  
 ४०१, ४७०, ४८७, ४९५, ५०५,  
 ५०७-११, ५७१; - की म्युनिसि-  
 पेलिटी ४७-५०, ४६७-८
- अहिंसा १९९, २१३, २२०, २२६,  
 २४३, २४६-७, ३६५, ४४९,  
 ४५२, ४६२, ४८१, ४९२, ५०८,  
 ५१६, ५२२, ५२४, ५६७  
 आणन्द ४९३  
 आदर्श गाँव १६५-८, ५७४  
 आशाभाभी ५७१, ५७४-५  
 अिंग्लैंड २२०, ३८५, ३९६, ४२४,  
 ४३५, ५२३, ५२५, ५४७-८,  
 ५५५, ६१५  
 अिचकेप, लॉडे २५४  
 अिंडोनेशिया ५५८, ६१६  
 अण्डूज़, दीनबन्धु २५६  
 अेटलॉटिक चार्टर ५१७, ५३३, ५४८  
 अेटली, मेजर ५४६, ५५८  
 अेबिसीनिया ३२१  
 अेमरी ५४५  
 अेशिया छोड़ो ५५७-६०  
 ओडायर, माअिकेल,सर १५  
 कंट्रोल ५८५, ५८९-९०  
 कमिश्नर, नागपुरके ७३-४, ८१  
 कराची ३६४, - कारपोरेशन ३६८-९  
 कर्नाटक २००, २०७  
 कस्तूरबा ५७५  
 कांग्रेस १७, ६५-६, ७१, ७८, २१६,  
 २१९, २२६, २४५-५८, २६५  
 -७, ३२६-७, ३५६-७, ३६५,  
 ४१२, ४८१, ५१३-४, ५१६-८,

५२०, ५२४, ५२९-३१, ५३६  
 -४४, ५४९, ५५४-५, ५६६,  
 ६०१-२, ६१४  
 'कॉम्यूनल ट्रेडिंग' ५२८  
 किशोरलालभाभी ४६१  
 किसान २१०-१२, २१४-५, २१८,  
 २४३-४, २४६, ३०३-१९, ३४८  
 -९, ३५३, ३६७, ३७२-३, ४०५,  
 ४१४, ५७४  
 कुंजरू, हृदयनाथ २५६  
 कुमारप्पा ५७१  
 केंडल ३८९, ३९१-४, ३९८-९  
 कांठारी, मणिलाल ६८, ७३  
 क्लाबिव, राबर्ट ४३५  
 क्रिस, स्टेफडे, ५१३-५, ५२५-६,  
 ५३९, ५४१, ५४६-७; -के प्रस्ताव  
 ५१३, ५२२-३, ५३०-१, ५४५  
 खादी १९३, २४२-४, २५२, २५७,  
 २६६, २७७, ४५१, ५६४  
 खिलाफत — और पंजाबका सवाल  
 ११-२; कमेटी १७  
 खेड़ा सत्याग्रह ३-८  
 गांधी, कवा ३९५-६  
 गांधीजी १७, ६३, ६६, ७५, ७८, ८५,  
 १९६-९, २०४, २०९-१०, २१३  
 -४, २२२-३, २३१, २४५-६,  
 २६०, २६३-४, २९३, ३०९-  
 १०, ३२२, ३५८, ३९५, ४०२,  
 ४४७-९, ४६०, ४७३-५, ४९२,  
 ४९९, ५१०, ५१४, ५१९-२०,  
 ५३४, ५४९-५३, ५६५  
 गिब्सन, रेज़ीडेंट ३८९, ३९८  
 गिल्डर, डॉ० ४३०

गुजरात बाढ़-संकट १२०-३७; -में  
 किसानोंको मदद १२२-४; -में  
 गाँवोंका नाश १२१; -मकान बाँधनेका  
 सवाल १२३-४, १३४, १३६-७  
 गुजरात विद्यापीठ २१३, २१५, ४८२  
 गुलाबराजा ८२  
 गोखले १९९  
 गोरक्षा ५८२-३  
 गोलमेज परिषद २४७, ३५८, ३६६,  
 ५२३-४  
 गौतम, मोहनलाल ३०३  
 ग्राम पंचायत २०३, ४८९, ४९३;  
 -कानून २९१, ५८४  
 ग्रामसेवक ३००-२, ४५७-८  
 चंचल बहन २२५  
 चंदूलाल, डॉ० ७७, ३ ३१  
 चम्पारन २०९-१२  
 चरखा २०४, २२२, २५१, ४१९,  
 ४२२, ४५१, ४५७  
 चर्चिल ५१७, ५२३, ५४५, ५४७-८,  
 ५६६  
 चिकोड़ी २०८  
 चीन ५०२, ५१७, ५२५, ५२७,  
 ५३०, ५४०  
 चीनाभी, सेठ ५०९  
 चूड़गर, बैरिस्टर ३९२  
 चौधरी, महेन्द्र ५५१  
 छोटाभाभी ४०६-७  
 'जन्मभूमि' ३६१, ३९७  
 जमींदारी प्रथा ३०५-७  
 जयपुर ४८५-६  
 जयप्रकाश ५६७  
 जयरामदास १९९

जर्मनी ४३१, ४३७, ४८१  
जलियाँवाला बाग ४३१, ५३०  
जादवजीभाभी ४१६-७  
जापान ५१७-८, ५९३  
जावा ५०२  
जिम्मेदार हुकूमत ३७२, ३८०-४,  
३८८, ४४२-४  
जुगताराम २१३  
जोशी ५४१  
ज्ञाननाथ ४८५  
टंडनजी ३०३, ३१०  
'टाभिस्स ऑफ अिण्डिया' ७४, २४१,  
३९८, ५१७, ५४१  
ट्रिकोमाली ५३२  
ट्रेड डिप्युट्स बिल १९३  
टंगार १९७  
ठक्कर बापा ४३८  
डाकू ७९-८१  
डॉक्टर ४४१-२; — वकील २१८  
'डेली हेरल्ड' ५१८  
डेवर, अुलरंगराय ३६१-३, ३७१,  
३८९-९३, ३९५-९  
ताता और पेटिट २३८  
तिलक, लोकमान्य १०, ११८, २३९,  
३५६, ४२६-८ ४३०, ६१४  
तुलसीभाभी ३७८  
शामणा ४०७, ४८२-४  
द्वार गोपालदास ७९, ३७१, ४६९  
दौंडी-कूच ३२३, ४३६, ४५६, ५७५  
दाबू ५९५  
दिल्ली २७२, ६१४  
देव, शंकरराव ३५५

देशपांडे, गंगाधरराव ७९, २०१, ३५५  
देशी राज्य १७०-८७, २६१, ३२०-  
२, ३४६-५०, ३५५-८, ३६१-३,  
३७१, ४०१, ४०९-१८, ४४२  
-६, ४५३-६; —और भारतीय संघ  
६१२; —के प्रति कांग्रेसकी नीति ६१३  
देसायी, दादूभाभी २८९

धनीआवी ३८६  
धरना ( पिकेटिंग ) २३१, २५३, २५५  
धारासभा २८-९, ७०, ७२, ७९,  
२०१-३, २६५, ३२२, ३६०,  
५५५; —का चुनाव ३२२-३५;  
—का बहिष्कार २०-१, ७८-९,  
३२३; —के चुनावमें कांग्रेसका ही  
मत दें ३३०-५, ५५६-७

नमक कर २२१, २२८, २५५  
नमक कानून २२८  
नरोत्तम मुरारजी, मेठ २५४  
नागपुर झंडा सत्याग्रह ६७-७७; —का  
अितिहास ६८-७५; —का रहस्य  
७५-७; —की सच्ची विजय ७३  
नानाभाभी ४१६-७, ४१९, ४२१  
नासिक ४३४, ६१५; —जेल २२५  
नून, फिरोजखी ५३१  
नेहरू, पंडित जवाहरलाल १९०, २२८,  
२३९, २४५, २५८, ३०३-४,  
३०५-१०, ३३३, ४४९, ५१४,  
५८३, ६१७  
नेहरू, पंडित मोतीलालजी २३९, २४५,  
२४८  
नेहरू, स्वरूपरानी २४५  
नौरोजी, दादाभाभी २३५-६

पंजाब संकटनिवारण ६०४-५  
 पंड्या, मोहनलाल ८१, ८६, २१४  
 पटणी, प्रभाशंकर, सर ४१४-५  
 पटवर्धन, रावसाहब ४६६  
 पटेल, भास्कर, डॉ० २८२, २८५  
 पटेल, विट्ठलभाभी ६५-६, ७३, ७५,  
 १९९; -कां जवाब ६६  
 पत्रकार परिषदमें 'भारत छोड़ो'  
 सम्बन्धी सवाल-जवाब ५२१-६  
 पद स्वीकार ३२५-६  
 परदा प्रथा २०९-११  
 पाकिस्तान ५३१, ५५६, ५६७  
 पारसी २३५, २३८  
 पुरुषोत्तमदास, सर १२८  
 'पे कमीशन' ६०९  
 पेट्रिक ४७४  
 पेरीनबहन २३१  
 पोलैंड ४३१, ४३६, ४८१  
 प्रवासी भारतीय २५६-७  
 प्रेट साहब ७  
 फूलचन्दभाभी १७७, ४७३  
 'फेडरेशन' २४९-५०  
 फ्रांस ४३२, ४६५, ५४८  
 बंगलोर २०७  
 बम्बयी २३०, २३४, २४०, २४२-३,  
 ४२६, ४८१, ६०७-८, ६१५  
 बजाज, जमनालाल ६७-८, ७९,  
 १९३, २०२, ४८५  
 बड़ौदा २६१, २७३, ३७८-८८,  
 ४५३-६, ४८६  
 बबलभाभी ४८२  
 बर्मा (ब्रह्मदेश) २५०, ५१३, ५१८,  
 ५२१, ५३५, ५३९, ५४५-६

बहिष्कार २५७; -की नींव खादी  
 २४२-३; -विदेशी वस्त्रका २३४,  
 २४२, २५१-३; -स्कूल कॉलेजोंका  
 २३१; देखिये असहयोग  
 बाबर देवा ८१, ८६-७, ८९, -को  
 पकड़नेके लिये अलियाकी दांस्ती ८८  
 बाबला २६१  
 बारडोली १९५, २६१, २६८-७०,  
 ६०७, ६०९  
 बारडोली सत्याग्रह १३८-५७, १९९,  
 २०१, २११, २१३, २१७, २२८,  
 २६१, २६८; -पैसे बचानेके लिये  
 नहीं १४३, १४८; -में प्रजाकां  
 सन्देश १३८-९, १४१-३, १५१;  
 -में बहनोंका साथ रखें १४०;  
 -में बहिष्कार, आत्म-रक्षाके लिये  
 १४-५, अफसरोंका नहीं १४९;  
 -में बीज बन कर गड़ जाओ १५३  
 बेचरभाभी ४७४  
 बेल्जियम ४८१  
 बोचासण ५७८, ६०७  
 बोरसद २९७; -के स्वयंसेवकोंसे १०१  
 -३; -तहसीलके लांग ३, २२८;  
 -फ्लग-निवारणके बारेमें निवेदन  
 २७८-८८, २९७  
 बोरसद सत्याग्रह ७९-१००; -का  
 विजयोत्सव ९६-८; -की पूर्णाहुति  
 ९९-१००; -की शुरुआत ७९-८३;  
 -के कारण, अतिरिक्त पुलिस  
 ७९-८१, ८३, ८५-९२; हैडिया  
 कर ७९-८०, ९३; -झूठे सबूत  
 ९३-६; -डाकू ८४-९२, ९७;  
 -प्रान्तीय समिति द्वारा स्थितिकी जाँच

८६;—में स्वयंसेवक ८०, ८३, ९१  
 बोलशेविज्म २०१, २३५  
 भक्तिबा ४६९  
 भगतसिंह २४५  
 भाजीलालभाजी ५७१-३  
 भादरण ३८३, ३९८  
 भारत छोड़ो ३२३-७, ४५६, ४७६-७,  
 ४८१-२, ५१६-२१, ५२६-९,  
 ५३४, ५३७, ५४०-४, ५५३,  
 ५५५, ५५८, ५६०, ५९९  
 भारत मंत्री ८, ३४०, ४३२-३,  
 ५०५ ५३९, ५५२  
 भारतीय संघ ६१२  
 भावनगर ३९४, ४११-५;—का दंगा  
 ४१६-८  
 भगनभाजी, डॉ० ५६१, ५८१, ५८३  
 मनुभाजी, डॉ० ४४२  
 मरोली आश्रम २७७  
 मलाया ५०२, ५१३  
 मलीकन्दा ४६१  
 मसानी ५३६  
 महादेवभाजी ५७५  
 महाराष्ट्र १९३-२०१  
 मांटिंग्यु, मि० १७  
 मांटिंग्यु-चेम्सफोर्ड सुधार २८९  
 मार्टिन, मि० ५०  
 मार्शल लॉ २३०, २३२-३  
 मालवीय, पंडित मदनमोहन १५, १९३  
 मालेगाँव ३५  
 मीराबहन २०९-१०  
 मुहम्मदअली, मौलाना ७८-९, २४५  
 मुन्शी ५८३  
 मुस्लिम लीग ४५३, ५२४, ५९३, ६१२

मृत्यु भोज २६२  
 मेकडोनाल्ड, रेमजे ५१८  
 मैक्सवेल, गृहमंत्री ५१७, ५४१  
 मोरारजीभाभी २६२, २७०-१  
 म्युनिसिपैलिटी ७-१०, २६४, २८९-९९,  
 ३६८-९, ४३९-४०, ४६७-८,  
 ४८७, ५२४, ५७१;—आन्दोलन  
 ४७-५०;—और सरकार २९३-९;  
 —के कर्मचारी ५८६-७;  
 'यंग अिडिया' २१५  
 यरवदा जेल २२७, २४३, २६३  
 युवकोंसे दो शब्द १९५-६  
 रचनात्मक काम १९१-४, ३६८,  
 ४०७, ४८३, ४९५  
 रविशंकर ८१, ८६, २१५, २२५,  
 ३०१, ३३६  
 राजकुमार कॉलेज ३७६, ३९६  
 राजकोट ३६१-३, ३७१-७, ३८९-  
 ४०१, —की संधि ४७३  
 राजगुरु २४५  
 राजगोपालाचार्य (राजाजी) २०२, २०६  
 राजपीपला २६१, ३४६-५०, ४४२-६  
 राजमार्ग, सत्य और अहिंसाका २२६  
 राजा-महाराजा १७१-३, ३२०,  
 ३७२-६, ३८४-५, ३९०,  
 ३९७-८, ४०९, ४१२, ४४२-३,  
 ४७३-४, ५९४-५, ६००,  
 ६११-४, ६१६  
 राजेन्द्रबाबू ७८  
 रानीपरज परिषद २७२-७  
 राष्ट्रीय मोर्चा ५३६-७  
 रियासती विभाग ६११  
 'रिवोल्युशन' १९७, २०९

रूज़वेल्ट ५५९  
 रूस ५१६-७, ५३४, ५४८  
 रौलट, -सत्याग्रह ८-९; -कानून १३,  
 ५२०, ५३०  
 लैंकाशायर ४२९, ४८७  
 लंदन ४८६  
 लाखाजीराज ३६१-२, ३७६, ३९०,  
 ३९३, ३९५-६  
 लायड, जार्ज ५४५  
 लींबर्डी ४०९-१०, ४६९-७२  
 लेनिन १८९  
 लैंड अेक्विविज़िशन अेक्ट २९४  
 षडवाण ४७३-८  
 वरदानचारी ७८  
 वरसाले ४८१, ५२७  
 वाभिसरॉय १८९, २२०, ३०९  
 विट्टल कन्या विद्यालय ५८३-८  
 विदेशी कपड़ेका बहिष्कार १९३; -की  
 हाली ४२; देखियं असहयोग, बहिष्कार  
 विधान-सभा ६१२  
 विभाजन क्र्यों मंजूर किया ६१५  
 विल्सन, प्रेसिडेण्ट ५३०, ५४५  
 विश्वयुद्ध ४३३-४०, ४५३, ४५६,  
 ४५९, ४६४, ४७६-८१, ४९४  
 -५, ४९८, ५३०, ५४१-२, ५४५  
 विश्वविद्यालय ५६१-२  
 वीरावाला ३८९, ४७४  
 वुड, कलेक्टर ८२-३  
 वेड्डी २१३; -आश्रम २७५, ६०७  
 वेवल, लॉर्ड ५५१  
 व्यापारियोंसे २१७, २१९, २३०-२,  
 २३४, २५७-६०  
 शराबबन्दी २०२-३, २५४-५, ३८८,  
 ४२६-३०, ५९७

शिक्षक — और हड़ताल ६०७-९; -का  
 दर्जा, पहले और अब ६०७-८;  
 -का वेतन ६०८  
 शेखुपुर परिषद २७२, २७४, २७७  
 शेरवानी, टी० के०, स्व० ३०३  
 शोलापुर २३०, २३२, ४३९-४१  
 संखेड़ा मेवास ३८५  
 संघशासन २४९-५०  
 सतीशबाबू ५२७  
 सत्याग्रह १९९, २१६-२३, २१९,  
 ३११, ४०६; -की तैयारी ४५०  
 -२; -में अभी समझौतेका समय नहीं  
 २२७, २३७-८  
 सप्रू, तेजबहादुर, डौ० ३४-५, ५२३  
 सफाभी ३१६-७; -शहरकी ३५९  
 'सयाजीविजय' ३८७  
 सरकार, अंग्रेज ३-५, २७-८, ९४-५,  
 १५४, २२२, २२४-५, २३२-३,  
 २३७, २४९, ४५३-४, ४८०  
 -१, ४९४, ५०३, ५३०-१,  
 ५४४-५; -और अहमदाबाद म्युनि-  
 सिपेलिटी ४७-५०, ११०-३, २९५  
 -७; -और म्युनिसिपेलिटी २९६-९;  
 -और स्थानीय संस्थाओं २८९-९०;  
 -के बोरसद सत्याग्रहके बारेमें झूठे  
 सबूत ९३-६; -को बोरसद प्लेग-  
 निवारणके बारेमें जवाब २७८-८८  
 सविनय कानून भंग ७१, २२०, २६१,  
 २६५-६, ५५३  
 साम्प्रदायिक अेकता ३४, १९४, २५०,  
 २९१, ३१७, ५२८, ५६३,  
 ५६४-५, ५७४  
 साम्प्रदायिक बैटवारा ४५३-४  
 साबरमती २२०; -जेल २४३

सिंगापुर ४९६, ५०२, ५१३,	२४०, २८२, ३६४, ४२४-५
५४४-५	स्वराज्य १९५, २६५, ३२४
सिनहा, लॉर्ड १४	स्वराज्यदल ६५-६
सिपाही कैसे बने २१३-४	स्वामी आनन्द ३०१
सीतलवाड़, चिमनलाल, सर १४,	हकीम अजमलखॉ ४६
४५०-१	हलपति ३४०-५, ३५१-५, ४०४-५
मुखदेव २४५	हालैंड ४८१
मुणाव २६१-२	हिन्दुस्तान ५१३-२८, ५३०-४६,
मुन्दरलालजी ७६	५५५, ५५८, ५९८
सुभाष बाबू ५१७	हिजरत २४१-२
सूरत २६१, ६०३	हिटलर ४३१, ४३५, ४७८, ५२७;
सेडलर ५६१	-हिन्दुस्तानके ४८६
सेनगुप्ता २३९	हिन्दू-मुसलमानोंकी अकता १९९,
सेवाग्राम ४५८	२२१; देखिये साम्प्रदायिक अकता
सेवादलका फर्ज़ ६०९; देखिये स्वयंसेवक	हीली, सुपरिण्टेण्डेण्ट पुलिस २०१
'स्टेट्समेन' ७४, ४७६	हूर ५२२
स्नातक २१३-६, ४०७-९	हेग, हेरी, सर (गवर्नर) ३०५
स्यादला २६२	हेलिफेक्स, लॉर्ड ४८६
स्वयंसेवक ६९, ७६, १२१, १९५,	हैडिया कर ७९-८०













